

كۆڭۈل باغچىسىدىن


ئاخىرقى نەپەس

ئوسمان نۇرى توپباش

سەپەر قەيەرگە؟

ئەركام نەشرىياتى





ئى رەببىم! بىزنى بۇ دۇنيانىڭ مەنپەئەتىگە بېرىلىپ،
ئۆزىنى بىر پىيالە سۇدا ھالاك قىلغانلارنىڭ ئاقىۋىتىدىن
يىراق قىل ئەي مەرھەمەتلىكلەرنىڭ ئەڭ مەرھەمەتلىكى
بولغان ئاللاھىم!

يا رەببى! ھاياتىمىز ۋە ئۆلۈمىمىزنى ياخشى بەندىلىرىڭگە
ئاتا قىلغان بەرىكەت، نېمەت، مەنئىي گۈزەللىك، سەن
بىلەن بىرلىكتە بولۇش بىلەن گۈزەللەشتۈر ۋە ئەزىز قىل!
ئى رەببىم! كائىناتنى ئىلاھىي مۇھەببەت نەزىرى بىلەن
تاماشا قىلالىشىمىزنى، ئۇنى ئاڭلىقلىق، ھېس-تۇيغۇ،
ۋىجدان ئەيمىنىشى ۋە ئىمانى ھاياجان بىرلەشكەن مەنزىلدە
كۆرەلىشىمىزنى، كۆزىمىزدىن ئاققان نادامەت ياشلىرى
بىلەن ئەپۇ قىلىش مۇھىتىغا يېتىشەلىشىمىزنى، يۈزىمىز
ئاق ۋە ۋىجدان ھۇزۇرى بىلەن دەرگاھىڭغا بارالىشىمىزنى
نېسىپ قىل!



كىتابنىڭ ئەسلى ئىسمى: Gönül Bahçesinden Son Nefes

يازغۇچى: ئوسمان نۇرى توپباش

تۈركچىدىن ئۇيغۇرچىلاشتۇرغۇچى: ئابدۇلقۇددۇس ھافىز

تەھرىرى: مەجىد غاپۇر

ISBN: 978-625-440-296-8

بەتچىك: راسىم شاكىروغلو

ئىستانبۇل - 1443/2021

Language : Uighur



ئالاقىلىشىش ئادرېسى

- Address : İkitelli Organize Sanayi Bölgesi Mahallesi
Atatürk Bulvarı Haseyad 1. Kısım No: 60/3-C
Başakşehir - İstanbul / TURKEY
- Phone : +90 212 671 07 00 (Pbx)
- Fax : +90 212 671 07 48
- E-mail : info@islamicpublishing.org
- Web site : www.islamicpublishing.org

كۆڭۈل باغچىسىدىن

ئاخىرقى نەپەس

ئوسمان نۇرى توپباش



ئەركام نەشرىياتى

مۇندەرىجە

7	كېرىش سۆز
15	ئاخىرقى نەپەس (1)
31	ئاخىرقى نەپەس (2)
45	ئاخىرقى نەپەس (3)
59	كائىناتتا ئاللاھنى زىكىر قىلىش ۋە سەھەر
75	قۇرئان ۋە تەپەككۇر (1)
87	قۇرئان ۋە تەپەككۇر (2)
103	قۇرئان ۋە تەپەككۇر (3)
119	تەۋبە ۋە كۆز يېشى
133	دۇئا
143	ھەققە ۋە خەيرگە دەۋەت (1)
155	ھەققە ۋە خەيرگە دەۋەت (2)
169	ئىسار
181	ئىستىغنا
197	سودا ئەخلاقى
213	ئاللاھقا بېرىلگەن قەرزى - ھەسەنە
227	ئىجتىمائىي مۇناسىۋەتلەردە قەرز ۋە قەرزدارلىق
251	دوستلۇق
267	ئاھ ۋاپا!
289	بىر ئۆرنەك ئىمان ئەھلى بولۇش

- 301..... تەقدىر ۋە سىرلىرى
- 317..... ئىماندىن ئېھسانغا مۇسا ئەپەندى (1917-1999)
- ”ئىماندىن ئېھسانغا تەسەۋۋۇپ“ ناملىق ئەسەر توغرىسىدا 1 -
- 327..... بۇ بىر كۆڭۈل تامچىسى
- ”ئىماندىن ئېھسانغا تەسەۋۋۇپ“ ناملىق ئەسەر توغرىسىدا 2 -
- 339..... تەسەۋۋۇپىسىز بولمامدۇ؟

كىرىش سۆز

بىز ئاجىز بەندىلىرىنى ئىمان خۇشاللىقى ۋە ھۇزۇرى بىلەن رىزىقلاندۇرغان ئاللاھتائالا ۋەتەقەددەس ھەزرەتلىرىگە ھەمدۇ-سانا بولسۇن!

ئىنسانىيەتنىڭ زۇلمەتتىن يورۇقلۇققا چىقىشىغا (نۇرغا چۆمۈلىشىگە) ۋەسىلە بولغان كائىناتنىڭ پەخرى ئەبەدىسىگە دۇرۇت ۋە سالام بولسۇن!

ئالتۇنئۇلۇق ژورنىلىمىزدا نەشر قىلىنغان ماقالىلىرىمىزنى رەببىمىزنىڭ ئىنايىتى بىلەن بىر كىتاب ھالىتىگە كەلتۈرۈش ئېھتىياجى كېلىپ چىقتى. بۇ كىتاب ئۆز ئىچىگە ئالىدىغان مەزمۇنلار تۆۋەندىكىلەردىن ئىبارەت:

ئىنسانلار ئىمتىھان قىلىنىش ئۈچۈن ئەۋەتىلگەن بۇ غۇرىيەت دىيارىدىن ئايرىلغاندا، ئەبەدىي ئالەمنىڭ ئىشىكىدىن ئىچكىرىگە كىرىدۇ. ئۇ ئالەمنىڭ ئىككى ئىشىكى باركى، ئۇلارنىڭ بىرى ئازاپ-ئوقۇبەت، يەنە بىرى بەخت-سائادەتكە ئېچىلىدۇ. بەندىنىڭ قايسى ئىشىكتىن كىرىدىغانلىقى (ئۆتىدىغانلىقى) بولسا ئۇنىڭ پۈتۈن ئۆمرىنى خۇلاسە قىلغان ئاخىرقى نەپەسى بىلدۈرىدۇ. بۇ جەھەتتىن ئېيتقاندا، ئۆمرىمىزنىڭ ھەر بىر مىنۇتى، ئاخىرقى نەپەس ئەندىشىسى ۋە ھاياجىنى ئىچىدە ۋايىغا يەتكەن بىر گۈزەللىك بىلەن ئۆتۈشى لازىمكى، ئۇ مىنۇتتا بەخت-سائادەتكە ئېچىلغان ئىشىكتىن مەڭگۈلۈك ئالەمىمىزگە ئۇچۇپ بارالايدىغان بولايلى. بۇنىڭ ئۈچۈن بۇ پانى دۇنيادىكى ھاياتىمىزدا ئويغۇنۇش ھالىتىدە بولۇپ، ئاخىرقى نەپەسكە دىققەت ۋە ھۇشيار بولۇشقا ئەھمىيەت بېرىشىمىز تولۇمۇ زۆرۈردۇر.

ئەمىلىيەتتەمۇ ئاخىرەتلىك ھاياتىمىزنىڭ قانداق بولىدىغانلىقىغا ئائىت تۇنجى ۋە ئېنىق ئىشارەت ئاخىرقى نەپەستىكى ئەھۋالىمىزدا مەلۇم بولىدۇ. بۇ پانى ئالەم بىلەن ياخشى بىر بەندە سۈپىتىدە ۋىدالىشىش ئۈچۈن ساناقلىق بولغان نەپەسلىرىمىزنى ئاخىرقى نەپەسكە تەييارلىشىمىز زۆرۈردۇر. بەختلىك ئاخىرەت ھاياتى ئۈچۈن ياخشى ئەمەللەر بىلەن بېزەلگەن گۈزەل، ھۇزۇرلۇق ۋە ئىستىقامەتلىك دۇنيا ھاياتى بەكمۇ مۇھىمدۇر. ھايات بىر پىيالىنى تولدۇرغان

تامچا سۇغا ئوخشايدۇ. پىيالىدىكى سۇنىڭ پاك-پاكىزلىقى تامچا سۇلارنىڭ پاك-پاكىزلىقىغا باغلىق. پىيالىنى توشقۇزغان ئاخىرقى تامچە سۇ ئاخىرقى نەپەسكە ئوخشايدۇ.

بىر ھەدىستە مۇنداق دېيىلگەن:

”ئىنسان ياشىغان ھاياتى بىلەن ئۆلگەن ھاياتى بىلەن بىر يەرگە جەم بولىدۇ“ (مۇئاۋى، پەيزۇل قادىر، شەرھۇل جامئۇس-سەغىر، 663)

ئاخىرقى نەپەس، يەنى ھايات سەھنىسىنىڭ ئاخىرقى پەردىسى، ھەر كىشىنىڭ ئۆز ئاقىۋىتىنى ئەكس ئەتتۈرگەن، ھور يۇقىمىغان، يېپ يېڭى (پاك-پاكىز) ئەينەككە ئوخشايدۇ. ئىنسانلار ئۆزىنى ئېنىق ھالەتتە ئاخىرقى نەپەسدە تۇنۇيدۇ. شائىر نەجىپ فازىل ئېيتقاندا:

ئۇ دەمدىكى پەرىدلەر كۆتۈرۈلۈپ كېتەر، چۈشەر،
ئەزرائىلغا ”ياخشى كەپسەن!“ دېگۈزمەكتە ھۈنەر....

ئۇ دەمدە (نەپەستە) ھاياتنىڭ ھېساب-كىتابى ئىنساننىڭ قەلبى ۋە كۆز ئالدىدا نامايان بولىدۇ. بۇ سەۋەبتىن ئىنسان ئۈچۈن ئۆلۈم مەنزىرىسىدىن تېخىمۇ ئىبرەتلىك بىر مەنزىرە يوقتۇر.

دۇنيا ھاياتىدا قىلغان ئىبادەت، مۇئامىلە ۋە ئەخلاق بىلەن ئالغان پۈتۈن نەپەسلەر، ئاخىرقى نەپەس خاتىرىسىنىڭ ھۆكمىدە بولىدۇ. بۇ ئەينى زاماندا ئاخىرەتتىكى ئەھۋالىمىزنىڭ بۇ دۇنيادىكى تەرجىمانىغا ئوخشايدۇ.

قىيامەتكىچە داۋاملىشىدىغان قەبىر ھاياتىمىز دۇنيادىكى ۋەزىيىتىمىز ۋە ئەمەللىرىمىزگە يارىشا شەكىللىنىدۇ. ئۆلۈمنى ئازاپ-ئوقۇبەت بولۇشتىن قۇتقۇزۇپ، زەپەرگە ئايلاندۇرۇش، ئۇنى ماتەم ئەمەس بەلكى ”پەيغەمبىرىمىز مۇھەممەد سەللەللاھۇ ئەلەيھى ۋەسەللەم ۋاپات بولغان كېچە“ ھاياتىگە كەلتۈرۈش، ئۆلۈمدىن كېيىن ئارزۇ قىلغان يەرگە تەييارلىق قىلىپ ئۆلۈشنى بىلگەنلەرنىڭ مۇۋەپپەقىيىتىدۇر.

مۇنداق بەندىلەر، سەھەر ۋاقتىدا ئاللاھنى زىكىر قىلىش بىلەن ئۆمرىنى بەرىكەتلىك ئۆتكۈزىدۇ. يەنى ئاللاھنى زىكىر قىلىش دائىرىسىدە بولۇپ، زىكىرنىڭ ئەڭ پەيزىلىك بولغان سەھەر ۋاقتلىرىنى ئىبادەت بىلەن ئۆتكۈزىدۇ. سەھەرلەر كۈندۈزلەرنىڭ بىر نەقىش مودىلى بولغانلىقى ۋە سەھەر ۋاقتىنى

ئۇيغۇغا مەھكۇم قىلغانلار چۆلگە، دېڭىزغا، تىك قىيالارغا ياغقان بەرىكەتلىك يامغۇرلار بىكارغا ئېقىپ كەتكىنىدەك، بۇ بەرىكەت ۋە پەيزدىن مەھرۇم قالدىغانلىقىنى بىلىدۇ. بۇ خاس بەندىلەر مۇنداق بىر غەپلەتكە چۈشمەسلىك ئۈچۈن قۇرئان ۋە تەپەككۇر مۇھىتىدىن يىراقلىشىپ كەتمەيدۇ. ئۇ مۇھىتتىن شۇنى ئۆگىنىدۇكى، ئاللاھتائالانىڭ ئىلاھىي سۈپەتلىرىنىڭ بۇ ئالەمدە كامىل مەنادا 3 خىل كۆرۈنۈش (ئىپادىلىنىش) ئورنى بار. ئۇلار: ئىنسان، قۇرئان ۋە كائىناتتىن ئىبارەت. بۇ ئۈچىدىن كائىنات جەزبە ئايەتلىرى بىلەن تولغان بىر تەجەللى ۋە سىرلار كىتابىدۇر. ئىلاھىي زىكىرنىڭ بىر تۈرلۈك ئىپادىلىنىشى، ھەر زاماندىكىدەك ئاۋازسىز بىر قۇرئان، قۇرئانمۇ سۆزلەملەر بىلەن تولغان بىر جاھاندۇر. ئىنسان بولسا ھەر ئىككىسى بىرلەشكەن مەنزىلىدىكى ئىلمۇ-ئىرپان مەركىزى ۋە ئىپادىلىنىش ئابدىسىدۇر. بۇ خىل ئاڭ بىلەن ياشىغان مەرىپەت ئىگىلىرى قۇرئان ۋە تەپەككۇر مۇھىتىدا ئىدراك قىلىپ شۇنى بىلىدۇكى، قۇرئان دائىما ئالدىدا بولۇپ، ئىلىم ئۇنىڭ ئارقىسىدا قالىدۇ. چۈنكى قۇرئان ئاجىز بىر ئىنساننىڭ ئىلمى ئەمەس، بەلكى بۇ دۇنيادىكى پۈتكۈل ئىلىملەرنىڭ قائىدىسىنى دىننىڭ ئەمىر ۋە چەكلىمىلىرى ئاساسىدا تەشۋىق قىلىپ، ئىنسانلارغا رەھمەت قىلغان ئاللاھنىڭ ئىلمىدۇر. ئەينى زاماندا ئىلمىي كەشپىياتلارغا ۋاستە بولغان ئىدراكلىرىنى ياراتقانمۇ ئاللاھتۇر. بۇ جەھەتتىن ئېيتقاندا، قۇرئان ۋە تەپەككۇر ھەققىدە قىلىنىدىغان سۆزمۇ مۇنداق بولىدۇ. زەررىچىلىك بىر تال چىنار ئۇرىغىنىڭ مۇنبەت تۇپراقنىڭ ۋاستىسى بىلەن يوغان بىر دەرەخ ھالىتىگە كېلىپ، غايەت زور كۆركەم كۆرۈنىدىغان بولغىنىدەك، بىزدىكى تەسىرلىنىش ۋە تەپەككۇر قابىلىيىتىنىڭ قۇرئان نۇرى بىلەن كۈچىيىشى نەتىجىسىدە ئوتتۇرىغا چىقىدىغان ھەقىقەتلەر نېمە دېگەن ھەيۋەتلىك؟! بۇ ئېتىبار بىلەن قۇرئاننىڭ پۈتەمسە-تۈگەمسە پەيزى ۋە كۆرسەتكەن توغرا يولى بولمىسا ئىدى، تەپەككۇر قابىلىيىتىمىز مۇنبەت تۇپراقتىن ئايرىلىپ قالغان بىر تال قۇرۇق ئۇرۇققا ئوخشاش ھالەتكە چۈشۈپ قالاتتى. شوڭلاشقا بىز بەندىلەر ئۈچۈن قۇرئان سايىسىدا ئىجرا قىلىنغان ئىلاھىي ياخشىلىقنىڭ بۈيۈكلىكى ۋە كاتتىلىقىنى ئىدراك قىلىشتىنمۇ بۈيۈك نېمەت يوقتۇر.

مۇنداق ھەقىقەتلەرنى تەپەككۇر قىلىش بىلەن يوغۇرۇلغان كۆڭۈللەر، ئىمتىھان سەۋەبىدىن ھەر زاماندىكىگە ئوخشاشلا خاتالىقلار دىيارى بولغان بۇ پانى دۇنيادا ئىچى ۋە تېشىنى تەۋبە كۆز ياشلىرى بىلەن يۇيىدۇ. بۇ خاس بەندىلەرنى شائىر مۇنداق تەسۋىرلەيدۇ:

ئۇلار شۇنداق ئەرلەركى، كۆڭۈلنىڭ كەڭ زېمىنىدا،

توپراقتا قوغلۇنۇش ئازابىدادۇر.

يۇلتۇزلىرى ئاللاھ دەپ تەسبىھ ئېيتسىمۇ،

نامازدا ئارقا سەپ قاتارىدادۇر.

كۈنى ھەردەم تولۇپ ھەردەم يېڭى باشلىغان،

ئەبەدىيلىك تەستىقنامە ئىمزا سىدا.

گەر زەررىچە باشقىلارغا تىكىلسە كۆزى،

ئۆمۈر بۇيى كۆز يېشىنىڭ جازاسىدادۇر.

قىسقىسى ئاللاھ بىلەن بىرلىكتە بولغانلارنى داۋاملىق دۇئا قىلىۋاتقان ھالىتىدە، يەنى ئاللاھتائالانىڭ:

قُلْ مَا يَعْبُؤُا بِكُمْ رَبِّي لَوْلَا دُعَاؤُكُمْ

(ئېيتقىنكى، «ئەگەر سىلەرنىڭ دۇئايىڭلار بولمىسا، پەرۋەردىگارم سىلەرگە پەرۋا قىلمايدۇ)، (فۇرقان سۈرىسى 77-ئايەت) دېگەن بايانىنى ئىدراك قىلغان ھالدا كۆرۈشكە بولىدۇ.

ئۇلار مانا شۇنداق ئۇلۇغ ئىدراك نەتىجىسىدىمۇ ئەڭ ياخشى ئۈمىمەت بولۇشنىڭ جوشقۇنلىغى ئىچىدە ياشايدۇ. بۇنىڭ ئۈچۈن پۈتكۈل ھەرىكەت ۋە خىسلىتىنى ئاللاھقا ۋە ياخشىلىققا دەۋەت زىننەتلىرى بىلەن بېزەيدۇ. چۈنكى ئەڭ ياخشى ئۈمىمەت بولۇشنىڭ يولى مانا شۇنىڭ بىلەن مۇناسىۋەتلىكتۇر. بۇ ھەقتە ئاللاھتائالا مۇنداق دەيدۇ:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ

وَتَنْهَوْنَ عَنِ الْمُنْكَرِ

(ئى مۇھەممەدنىڭ ئۈمىتى!) سىلەر ئىنسانلارنىڭ مەنپەئەتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان ئاللاھقا ئىمان ئېيتىدىغان ئەڭ ياخشى ئۈمەتسىلەر.) (ئال-ئىمران سۈرىسى 110-ئايەت)

بۇ ئۇلۇغ ۋەزىپىنى لايىقىدا ئورۇنلاش ئۈچۈن سەمىمىيلىك بىلەن غەيرەت كۆرسىتىۋاتقانلار، كۆڭۈل دۇنياسىنى ئىسلامنىڭ ئەدەب ۋە گۈزەللىكلىرى بىلەن بېزەيدۇ. سۆز ۋە ھەرىكىتى بىلەن ئۆرنەك سۈپىتىدە ئاللاھ ھەققىدە تەبلىغ، ياخشىلىققا دەۋەت قىلىشتا تەشۋىق بىلەن ئۈلگە بولىدۇ. بۇلار ئاللاھقا ۋە ياخشىلىققا دەۋەت قىلىشنى:

ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ
وَجَادِلْهُمْ بِالَّتِي هِيَ أَحْسَنُ

(پەرۋەردىگارنىڭ يولىغا (يەنى ئىسلام دىنىغا) ھېكمەتلىك ئۇسلۇبتا ياخشى ۋەز - نەسىھەت بىلەن دەۋەت قىلغىن، ئۇلار (يەنى مۇخالىپەتچىلىك قىلغۇچىلار) بىلەن چىرايلىق رەۋىشتە مۇنازىرىلەشكىن.) (نەھل سۈرىسى 125-ئايەت) ئايىتىنىڭ سىرى دائىرىسىدە ئەمىلىيەتتە بولىدۇ.

مانا بۇ گۈزەللىكلەر، بىر مۆمىننىڭ كۆڭلى ۋە ھاياتىدا ئەكس ئەتكىچە، ئۇنىڭ ئەمەلى پەقەتلا گۈزەللىكتىن ئىبارەت بولىدۇ. ئۇ مۆمىن ئەمدى بىر ئىكرام ئەھلىدۇر. يەنى ئۇ ماددىي ۋە مەنىۋىي جەھەتتىن مەرتىلىكنىڭ يۇقىرى پەللىسىدۇر، قانائەتچانلىق بىلەن ئەبەدىي بايلىق ئىچىدىدۇر، ئۇنىڭ تىجارەت ئەخلاقى پەيغەمبەر سەللەللاھۇ ئەلەيھى ۋەسەللەم قىلغان تىجارەتچىنىڭ بەرىكىتى بىلەن تولىدۇ. ئۆسۈم كەبى نامۇۋاپىق قىلمىشلار ئۇنىڭ ھالادىن ئېرىشكەن پايدىسىغا ئارىلىشالمايدۇ. ئۇنىڭ مېلى ئاللاھ يۇلدا سەرپ قىلىنغان ئاللاھقا بېرىلگەن قەرزى-ھەسەنەدۇر. بۇ جەھەتتىن ئىجتىمائىي مۇناسىۋەتلەردە قەرز ۋە قەرزدارلىق جەھەتتە ئەڭ پاكىز ۋە ئىلاھىي ئۆلچەملەرگە رىئايە قىلىدۇ. چۈنكى ئۇ ئاللاھ ۋە ئاللاھ رەسۇلى بىلەن دوستلۇق مۇناسىۋىتى ئورناتقان، ئەۋلىيالار بىلەن دوستلۇق مۇناسىۋەتنى ئورناتقان، بۇ دوستلۇقنى ۋاپا بىلەن مۇستەھكەملىگەن. دوستلىرىنى قەتئىي "ئاھ ۋاپا!" دېگۈزگىدەك ئاغرىتىپ، بىئارام قىلمايدۇ. شۇنداق قىلىپ ھەر ئەھۋالى بىلەن ئۆرنەك بىر

ئىمان ئەھلى بولۇش ماقامىدا بولىدۇ. بۇ ماقامدا تەقدىر ۋە سىرلىرى ئۇنىڭ ئالدىدا ئاشكارا بولسىمۇ، ھەر ئىلاھىي تەقدىر ئۇنىڭغا ھۇرۇر بېغىشلايدۇ. ھۆرمەتلىك ئوقۇرمەنلىرىمىز!

“ئاخىرقى نەپەس” نامىدا قەلەمگە ئالغان بۇ كىتابىمىزدا سىلەرگە تەقدىم قىلىش ئۈچۈن تىرىشقان مەزمۇنلار قىسقىچە مانا بۇلاردىن ئىبارەت. بولۇپمۇ ئاخىرقى نەپەس ئۈچۈن كۆز قاماشتۇرغۇچى ئۇلۇغۋارلىقى بىلەن تەييارلانغان ۋە ئاللاھنىڭ دەرگاھىغا ئاق يۈزى بىلەن بارغان ئاللاھنىڭ بىر ۋەلىسىنى ئۆلگە قىلىش مۇمكىنچىلىگىدىن، ئىماندىن ئېھسانغا مۇسا ئەپەندى ماۋزۇسى بىلەن خاتىرىلىدۇق. شۇنى ھېس قىلدۇرغىمىز كەلدىكى، ھەقىقى تەرىقەت، كىتاب ۋە سۈننەتنىڭ ھېس-تۇيغۇ چوڭقۇرلىقى ئىچىدە سىر ۋە ھېكمەتلەردىن نېسىۋىسىنى ئېلىپ ياشاشتۇر. كىتاب ۋە سۈننەت ئۆز ئىچىگە ئالىدىغان مەزمۇننىڭ سىرتىغا چىقىپ كەتكەن ھەرقانداق سۆز ۋە ھەرىكەت ھېچ نېمىگە ئەرزىمەيدىغان قۇرۇق نەرسىدۇر. بۇ ھەقىقەتنى ئىپادىلەش ئۈچۈن “سىركولنىڭ مۇقىم قانۇنلىق تۇرغان ئايىغى شەرىئەتتۇر” دېيىلىدۇ. خۇلاسە سۈپىتىدە دېدۇقكى، تەرىقەتسىز مۇسۇلمانلىق بولۇشى مۇمكىن، لېكىن بۇ ياخشىلىق ئاساسلىرىدىن مەھرۇم ھالدىكى مۇسۇلمانلىق بولىدۇ. يەنى مەنبەئى تەلىم-تەربىيە بولغان تەرىقەتتىن ئايرىلغان ئىسلامىي ھايات، كىشىنى “ئاللاھنى كۆرۈۋاتقانداك بىر بەندىچىلىك قىيامى (كامالىتى)” غا يەتكۈزەلمەيدۇ.

مۇنداق كامالەتكە يەتمىگەنلەر ئاخىرقى نەپەستە ئىچى سىقىلىش ۋە قىيىنچىلىققا ئۇچرايدۇ. يەنى ئاخىرقى نەپەسىمىزدە بەخت-سائادەت ئىشىگىدىن ئەبەدىيلىك ئالەمىگە ئۆتەلىشىمىز ئۈچۈن بەندىچىلىك كامالىتىمىزنى ئاللاھنى كۆرۈۋاتقانداك، ئاللاھقا ئىبادەت قىلىش بىلەن ئاخىرلاشتۇرۇش كېرەك.

ئۇنۋىتىملىق كېرەككى، ئىنسان ھەر ۋاقىت بىلىپ-بىلمەي سانسىزلىغان ئۆلۈم سەۋەپلىرىگە دۇچ كېلىدۇ. ئۆلۈم ئىنساننى ھەر مىنۇتتا مەخپى ھالەتتە كۈتۈپ تۇرىدۇ. ھەزرىتى مەۋلانا مەسنەۋىسىدە مۇنداق دەيدۇ:

“ئەسلىدە ھەر مىنۇتتا جېنىڭنىڭ بىر قىسمى ئۆلۈم ھالىتىدە، ھەر مىنۇت جەندىن ئايرىلىش ۋاقتى ۋە ھەر مىنۇتتا ئۆمرۈڭ تۈگەپ كېتىۋاتىدۇ.”

هەقىقەتەن، ھەركۈنى شۇ پانى ھاياتتىن بىر كۈن يىراقلىشىۋاتقاندا، قەبرىگە بىر قەدەم تېخىمۇ يېقىنلاشمايۋاتامدىمىز؟ ھەر كۈنى ئۆمۈر كاللىدىرىدىن بىر ياپراق تۈكۈلمەيۋاتامدۇ؟

ئۆلۈمنىڭ ئۇن - تۈنسزلىكىگە ئورالغان ھەر بىر مازار تېشى، ھال تىلى بىلەن سۆزلەيدىغان ئوتلۇق نەسىھەتچىدۇر. قەبرىستانلىقلارنىڭ شەھەر ئىچى، يول بويى ۋە مەسچىت ھويلىسىدا تەسىس قىلىنىشى ئۆلۈمنى تەپەككۈر قىلىشنىڭ بىر تۈرلۈك ئۇسۇلى، يەنى ئۆلۈمنى ئەسلەپ دۇنيانى ئۇنىڭغا يارىشا ئىسلاھ قىلىش ئۈچۈندۇر. ئۆلۈمنىڭ چۆچۈتكۈچى ئېغىرلىقىنى سۆزلەرنىڭ ئاجىزلىقى كۆتۈرەلمەيدۇ. ئۆلۈمنىڭ قارشىسىدا پۈتكۈل ھاكىمىيەتلەر ئاخىرلىشىدۇ ۋە ئېرىپ يوق بولىدۇ.

ئۆلۈم كىشىنىڭ خۇسۇسى قىيامەتتىدۇر. قىيامەتتىن كېلىشتىن ئەۋۋەل ئويغىنايلىكى، ھەسرەت - نادامەتكە دۇچ كەلگەنلەردىن بولۇپ قالمايلى. چۈنكى ھەر پانىنىڭ نامەلۇم ماكان ۋە زاماندا ئەزرائىل بىلەن ئۇچرىشىدىغانلىقى مۇھەققەقتۇر. ئۆلۈمدىن قاچقىلى بولىدىغان ھېچ قانداق ماكان يوقتۇر. شۇڭا، ئىنسان ۋاقتىنى ئۆتكۈزۈۋەتمەستىن «ئى مۇھەممەد!» ئېيتقىنكى، ئاللاھ تەرەپكە قېچىڭلار (يەنى ئاللاھقا ئىلتىجا قىلىڭلار) (زىيات سۈرىسى 50 - ئايەت) خىتابىغا مۇناسىپ ھالدا، ئىلاھىي رەھمەتنى بىردىن - بىر قوغدىلىدىغان جاي ۋە قوغدىغۇچى دەپ بىلىشى كېرەك.

پەيغەمبەرلەردىن باشقا ھېچ بىر بەندە ئىمان جەھەتتە خاتا يولغا كىرىپ قېلىش خەتىرىدىن خالىي بولالمايدۇ. بۇ سەۋەپتىن ھەر بىر مۆمىن ئۆزىگە ئاتا قىلىنغان ئۆمۈر نېمىتىنى لايىقىدا قەدىرلەش ئۈچۈن غەيرەت قىلىشى لازىم. ئۆلۈمنىڭ سوغۇق، تىترەتكۈچى ۋەھىملىرىدىن قۇتۇلۇشنىڭ بىردىن - بىر چارىسى ئۆمۈر بويى سالھ ئىنسانلارغا ئوخشاش ياشاش ئۈچۈن غەيرەت قىلىشتۇر. چۈنكى ئۆلۈمگە تەييار ھالەتتە بولغانلار ئۆلۈمدىن قورقۇشنىڭ ئورنىغا، ئۇنى ئاللاھ بىلەن مەڭگۈلۈك ئۇچرىشىشنىڭ ۋەسىلىسى سۈپىتىدە قوبۇل قىلىدۇ. ئۇلار "ئۆلۈمنى گۈزەللەشتۈرۈش" نىڭ ھۇزۇرىغا ئېرىشكەن بەخت - سائادەتلىك بەندىلەردۇر. لېكىن غاپىللىق بىلەن ياشاپ، ئاخىرىتىنى بەربات قىلغانلارنى

ئۆلۈمنىڭ قورقۇنچىسى ۋە قاراڭغۇلۇقى تۈپەيلى سوغۇق تىترەكلەر باسدۇ. بۇ ھەقتە ھەزرىتى مەۋلانا مۇنداق دەيدۇ:

”ئەي ئوغۇل!

ھەر كىشىنىڭ ئۆلۈمى ئۆز چىرايىدىدۇر، ئۆلۈمنىڭ ئىنساننى ئاللاھ بىلەن ئۇچراشتۇرىدىغانلىقىنى ئويلىماي نەپرەتلەنگەنلەرگە، ئۆلۈمگە دۈشمەن بولغانلارغا ئۆلۈم قورقۇنچلۇق دۈشمەن كەبى كۆرىنىدۇ. ئۆلۈمگە دوست بولغانلارنىڭ قارشىسىغا ئۆلۈم دوستقا ئوخشاش چىقىدۇ.“

ھەقىقەتەن، ئاخىرقى نەپەس، ھور تەگمىگەن، ساپ (كىرىسز)، داغسىز (پاك-پاكىز) ئەينەككە ئوخشايدۇ. ھەر بىر ئىنسان، بۇ ئەينەكتە پۈتۈن ئۆمرىنى گۈزەللىك ۋە سەتلىكى بىلەن ئېنىق كۆرەلەيدۇ. ئۇ چاغدا كۆز ۋە قۇلاقلىرىنى توسۇۋالدىغان ھېچ بىر ئېتىراز ۋە غەپلەت پەردىسى بولمايدۇ. ئەكسىچە، پۈتۈن پەردىلەر كۆتۈرۈلۈپ كېتىدۇ ۋە ھەر تۈرلۈك ئېتىراپ، ئەقىل ۋە ۋىجداننى پۇشايىمانلىق مۇھىتىغا ئېلىپ بارىدۇ. شوڭلاشقا ھاياتىمىزنى پۇشايىمانلىق بىلەن كۆرگەن ئەينەك ئاخىرقى نەپەسىمىز بولۇپ قالمىسۇن! بۇ ئەينەك قۇرئان كەرىم، پەيغەمبىرىمىز مۇھەممەد سەللەللاھۇ ئەلەيھى ۋەسەللەمنىڭ سۆز-ھەرىكەتلىرى ياشاۋاتقان ھاياتىمىزدىن ئورۇن ئالسۇن. چۈنكى ھەقىقىي بەختىيارلار ئۆلۈم بىلەن تۇنۇشۇشتىن بۇرۇن ئۆزىنى تونىيالىغانلاردۇر.



بۇ ئەسەرگە ئەمگىكى سىڭگەن مۇھەممەد ئەلى ئەشمەلى ۋە مەھمەت ئاكىپ گۈناي قېرىنداشلىرىمغا تەشەككۈر ئېيتىمەن، خىزمىتىنىڭ سەدىقە جارىيە سۈپىتىدە ئاللاھتائالا تەرىپىدىن قوبۇل قىلىنىشىنى تىلەيمەن. رەببىمىز ئاخىرقى نەپەسىمىزنى ئەبەدىي ئالەمىمىزدىكى مۇكاپاتلىرىمىزنى كۆرەلەيدىغان بىر دېرىزە قىلسۇن! ئامىن!

ئوسمان نۇرى توپباش
2003، ئۈسكۈدار

ئاخىرقى نەپەس

-1-



ئىنسانلار ھاياتى بويىچە سانسىز قېتىم ئۆلۈم بىلەن ئۇچرىشىدۇ. مۇيىلا بولغان كېسەللىكلەر، كۈتۈلمىگەن يېڭىلىقلار، مەيدانغا كەلگەن پالاكەتلەر، ھاياتتا ھەر مېنۇتتا مەۋجۇت بولغان، لېكىن ئىنساننىڭ غەپلەتكە يېتىشى ۋە ئاجىزلىقى سەۋەپلىك بۇنىڭدىن كۆپ چاغلاردا خەۋەرسىز قېلىشى، قانچىلىغان ھاياتى تەھلىكلەر، ئۆلۈم بىلەن ئىنسان ئارىسىدا قانچىلىك ئىنچىكە پەردە بارلىقىنى كۆرسىتىۋاتامدۇ؟



ئاخىرقى نەپەس (1)

ئاللاھتائالا ئەبەدىيلىك سۈپىتىنى بۇ دۇنيادا يالغۇز ئۆزىگە خاس قىلغان. بۇ سەۋەپتىن بۇ ئۇلۇغ زاتىدىن باشقا ھەر قانداق مەۋجۇتلۇق پائىدۇر (يوق بولىدۇ). بۇ ھەقىقەت توغرىسىدا ئاللاھتائالا مۇنداق دەيدۇ:

كُلُّ مَنْ عَلَيْهَا فَانٍ

(زېمىننىڭ ئۈستىدىكى ھەممە نەرسە يوقىلىدۇ) (رەھمان سۈرىسى 26-ئايەت)
بۇنىڭغا تەبىر بەرگەندە:

كُلُّ نَفْسٍ ذَائِقَةُ الْمَوْتِ

(ھەر-بىر جان ئۆلۈمنىڭ تەمىنى تېتىغۇچىدۇر...) (ئەنئىيا سۈرىسى 35-ئايەت)
دېگەن مەنا كېلىپ چىقىدۇ.

شۇڭا ئىنسان ھەر دائىم بۇ ھەقىقەت ئۈستىدە تەپەككۇر يۈرگۈزگەن ھالدا ياشىشى كېرەك. بۇ ھەقتە باشقا بىر ئايەتتە مۇنداق دېيىلگەن:

وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ تَحِيدُ

(ئۆلۈمنىڭ سەكراتى ھەقىقەتنى ئېلىپ كەلدى (يەنى ئاخىرەتنى ئىنكار قىلغۇچى ئاخىرەتنىڭ دەھشتىنى ئېنىق كۆرىدۇ)، سەن ئۇنىڭدىن (يەنى ئۆلۈمدىن) قاچاتتىڭ) (قانى سۈرىسى 19-ئايەت)

ئىنسان شۇنداق بىر مەۋجۇداتكى، ئۇ بۇ پانى دۇنياغا ئىمتىھان ئۈچۈن ئەۋەتىلدى. شۇنىڭ ئۈچۈن ئۇنىڭ ئەڭ بۈيۈك غايىسى ئاللاھنىڭ رازىلىقىغا ئېرىشىپ، ئەبەدىيلىك ھۇزۇر ماكانىنى سالام ۋە سائادەت دەرگاھى بولغان جەننەتكە ئائىل بولۇش ئۈچۈن تىرىشىشتىن ئىبارەت بولۇشى لازىم. بۇنىڭ يولىمۇ:

يَوْمَ لَا يَنْفَعُ مَالٌ وَلَا بَنُونَ ﴿١﴾ إِلَّا مَنْ آتَى اللَّهَ بِقَلْبٍ سَلِيمٍ

«(ئۇ كۈنى (ھېچ كىشىگە) مال ۋە ئوغۇل پايدا يەتكۈزەلمەيدۇ. پەقەت (ئاللاھنىڭ دەرگاھىغا) پاك قەلب بىلەن كەلگەن ئادەمگىلا پايدا يەتكۈزىلىدۇ)» (شۇرا سۈرىسى 88-89-ئايەتلەر) ھەقىقىتىنىڭ تەكلىپىگە يېتىشكە قەدەم تاشلاشتۇر. بۇ ئۆزىنى تەربىيەلەش بىلەن مۇمكىن بولىدۇ. بۇ خىل تەربىيەنىڭ ئۆزىمۇ رەسۇلۇللاھ سەللەللاھۇ ئەلەيھى ۋەسەللەمگە تولۇق ھالدا ئۆزىنى تاپشۇرۇش، باغلىق بولۇش ۋە ئىتائەت قىلىشتىن ئىبارەت. يەنى 23 يىللىق پەيغەمبەرلىك ھاياتتىن تېخىمۇ توغرىسى پەيغەمبەر سەللەللاھۇ ئەلەيھى ۋەسەللەمنىڭ كۆڭۈل ھاۋاسىدىن نەپەس ئېلىشتىن ئىبارەتتۇر. چۈنكى ئاللاھتائالا قۇرئان كەرىمنى جىبرائىل ئەلەيھىسسالام ۋاسىتىسى بىلەن رەسۇلۇللاھ سەللەللاھۇ ئەلەيھى ۋەسەللەمنىڭ قەلبىگە چۈشۈرگەن. بۇ سەۋەبتىن رەسۇلۇللاھ سەللەللاھۇ ئەلەيھى ۋەسەللەمنىڭ ئىبادىتى، سۆز-ھەرىكىتى ۋە مۇئامىلىسى قۇرئان كەرىمنىڭ تەپسىرىنىڭ ماھىيىتىدىن ئىبارەت. بۇ ھەقىقەت دائىرىسىدە پەيغەمبەر سەللەللاھۇ ئەلەيھى ۋەسەللەمنىڭ قەلب دۇنياسىدىن لايىق رەۋىشتە نىسۋە ئېلىش ئۈچۈن ئۇنى جېنىمىز، مېلىمىز، خۇتۇن-بالىلىرىمىز ۋە ئومۇمەن ھەرقانداق نەرسىمىزدىن ئارتۇق ياخشى كۆرىشىمىز كېرەك! بۇ مۇھەببەت — ئاللاھتائالاغا بولغان مۇھەببەت بىلەن يۇغۇرۇلغان. يەنى ئۇنىڭغا بولغان مۇھەببەت ئاللاھقا بولغان مۇھەببەت، ئاللاھقا بولغان مۇھەببەتمۇ ئۇنىڭغا بولغان مۇھەببەتتۇر! مانا مۇنداق ھالەتكە ئېرىشىش ئۈچۈن كۆڭلىمىز ئۇنىڭ يۇقىرى پەللىسىدە بولۇشى لازىم.

بۇلارنىڭ ھەممىسى ئاخىرقى نەپەس توختىغانغا قەدەر بولغان تەييارلىقنىڭ ئەڭ ياخشى قەدەملىرىدىن بىرسىدۇر. قانداقلىكى بولمىسۇن، پىيالىغا تامچىلىغان ئاخىرقى بىر تامچا سۇ ئۇنىڭدىن ئىلگىرى تامچىلىغان سۇلارغا نىسبەتەن ئوخشىمىغان ئەھۋال پەيدا قىلىپ، پىيالىنىڭ تېشىپ كېتىشىگە سەۋەپچى بولغان بولسا، نەپەسلىرىمىزمۇ مانا شۇنداق بولىدۇ. يەنى ئاخىرقى نەپەسىمىز ئەۋۋەللى نەپەسلىرىمىزگە نىسبەتەن بىر نەتىجە ھاسىل قىلىدۇ. بۇ ئاخىرقى نەپەسكە بولغان تەييارلىقىمىز شۇتاپتا ئېلىۋاتقان نەپەسلىرىمىزنى قانداق قوللىنىۋاتقانلىقىمىزغا باغلىق بولىدۇ. ئۆمرىنى ئاللاھ ۋە رەسۇلغا بولغان مۇھەببەت تۇيغۇلىرى بىلەن ئۆتكۈزگەن ۋە بۇ ئىستىقامەتتە ياخشى ئەمەللەر

بىلەن شوغۇللانغۇچى بەندىلەر ئاخىرقى نەپەسلىرىدە كەلىمە شahaدەت بىلەن ھۇزۇر ئىچىدە ئۆتدۇ، پەيغەمبەر سەللەللاھۇ ئەلەيھى ۋەسەللەمنىڭ مونۇ خوشخەۋىرىگە ئېرىشدۇ:

”بىر كىشى ئاخىرقى نەپەسىدە (خالىس نىيىتى بىلەن) لا ئىلاھە ئىللەللاھ مۇھەممەدۇن رەسۇلۇللاھ (ئاللاھتىن باشقا ھېچ ئىلاھ يوقتۇر، مۇھەممەد ئاللاھنىڭ رەسۇلىدۇر) دەپ ئىمان ئېيتسا، جەننەتكە كىرىدۇ....“ (ھاكىم، مۇستەدرەك، 1- توم، 503- بەت)

بىر ئۆمۈر ”لا ئىلاھە ئىللەللاھ مۇھەممەدۇن رەسۇلۇللاھ“ دېيىلىدىغان مۇھىتتا ياشىغانلار ئاخىرقى نەپەسىدە مۇشۇ ئىمانى بىلەن ئاللاھنىڭ دەرگاھىغا كېتىدۇ. چۈنكى ئۇلار ۋاقىت ئۆتكەنسەرى ”لا ئىلاھە ئىللەللاھ مۇھەممەدۇن رەسۇلۇللاھ“ دىكى ”لا“ بىلەن پۈتكۈل يوقلۇقنى، يوق نەرسىگە باغلىق بولۇش ۋە نەپسانىيەتچىلىك قالدۇقلىرىنى ۋە بۇتلارنى كۆڭلىدىن چىقىرىپ تاشلاپ، ”ئىلاھ“ بىلەن قەلبىنى يالغۇزلا ئاللاھقا بولغان مۇھەببەت بىلەن تولدۇرىدۇ. بىلىش كېرەككى، ئاشۇ كائىنات — قۇدرەت ئىگىسىنىڭ قولى بىلەن شەكىللەنگەن، نەچچە مىڭ خىل نەقىش بىلەن بېزەلگەن مەڭگۈ مەۋجۇت بولۇپ تۇرالمىدىغان بىر دەرگاھتۇر. كائىناتتا ھېچ قانداق نەرسە غايىسىز يارىتىلمىغان. ئىنسان ئۈچۈن دۇنيا ھاياتىنىڭ غايىسى ئاخىرەتتىكى بەخت- سائادىتى ئۈچۈن تەييارلىق قىلىشتىن ئىبارەت. بۇ سەۋەبتىن رەببىمىز بىز بەندىلىرىنى مۇنداق ئاگاھلاندۇرىدۇ:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ

»(ئى مۆمىنلەر! ئاللاھقا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار)« (ئال-ئىمران سۈرىسى 102- ئايەت) ھەر قانداق ھايات ئىگىسىنىڭ بېشىغا مۇتلەق كېلىدىغان ئۆلۈم، بۇ پانى ھاياتقا بۈيۈك ۋىدا ۋاقتى ۋە ھەر قايسى جانلىقنىڭ شەخسىيىتىگە خاس قىلىنغان خۇسۇسى بىر قىيامەتتۇر.

شۇنى ئۈنۈتماسلىق كېرەككى، ئىنسانلار ئەسلىدە كېچە-كۈندۈز بىلىپ -بىلمەي، سانسىزلىغان ئۆلۈم سەۋەپلىرى بىلەن ئۇچرىشىپ تۇرىدۇ. ئۆلۈم

ئىنساننى ھەر ۋاقىت يۇشۇرۇن كۈتۈپ تۇرىدۇ. ھەزرىتى مەۋلانا مەسنەۋىسىدە مۇنداق دەيدۇ:

”ئەسلىدە ھەر ۋاقىت جېنىڭنىڭ بىر قىسمى ئۆلۈم ھالىتىدە، ھەر قانداق ۋاقىت جاندىن ئايرىلىش ۋاقتى ۋە ھەر قانداق ۋاقىت ئۆمۈرنىڭ تۈگىگەن زامانىدۇر.“

ھەقىقەتەن، بۇ پانى ھاياتتىن بىز بىر كۈن يىراقلىشىۋاتقان ئىكەنمىز، قەبىرگە بىر قەدەم تېخىمۇ يېقىن كەلمەيۋاتامدۇمىز؟ ھەركۈن ئۆمۈر كالىندارىدىن بىر بەت يىرتىلمايۋاتامدۇ؟

ھاياتنىڭ بىر ئېرىق كەبى ئېقىشى ئالدىدا ئىنساننىڭ غاپىللىققا چۆكۈپ كەتمەسلىكى ئۈچۈن يەنە ھەزرىتى مەۋلانا مۇنداق ئاگاھلاندۇرىدۇ:

”ئەي ئىنسان! ئەينەكتىكى ئاخىرقى نەقىشكە قارا! بىر گۈزەللىكنىڭ ياشانغان مەزگىلىدىكى ھالىنى ۋە بىر بىنانىڭ كۈنلەرنىڭ بىرىدە خارابە ھالىغا كېلىدىغانلىقىنى ئويلىغىنكى، ئەينەكتىكى يالغانغا ئالدا! “

ئاخىرقى نەپەسىمىز، نەچچە مىڭ خىل ھېكمەت دائىرىسىدە بىر ئىلاھىي سىردۇر. ئىستىقبالىمىزغا دائىر بىلىدىغىنىمىز، قەتئىي ھەقىقەت بولغان ئۆلۈم ھادىسىسىنىڭ قاچان كۆرىلىدىغانلىقى ئىلاھىي تەقدىرگە باغلىقتۇر. ھەقىقەتەن، ئىنسانلار ئۆمۈر بۇيى سانسىز قېتىم ئۆلۈم بىلەن يۈزلىشىدۇ. مۇپتىلا بولغان كېسەللىكلەر، كۈتۈلمىگەن يېڭىلىقلار، مەيدانغا كەلگەن پالاكەتلەر، ھاياتتا ھەر ۋاقىت مەۋجۇت بولغان، لېكىن ئىنساننىڭ غەپلەتتە قېلىشى ۋە ئاجىزلىقى سەۋەبىدىن كۆپ قېتىم خەۋەرسىز قالغان قانچىلىغان ھاياتى تەھلىكلەر ئۆلۈم بىلەن ئىنسان ئارىسىدا قانچىلىك نازۇك بىر پەردىنىڭ بارلىقىنى كۆرسەتمەمدۇ؟ ئۇ ھالدا ئىنسانلار يۇقىرىدا تىلغا ئېلىنغان ئايەتلەرنىڭ تېگى-تەكتىگە ھەر كۈنى سانسىز قېتىم يەتمەكتە ۋە ئاخىرەتتە بېرىلمەيدىغان مۆھلەت ۋە پۇرسەتكە بۇ دۇنيادا تەكرار-تەكرار ئېرىشمەكتە. شۇنداق بولسىمۇ ئىنسان دائىم ئويغاقلىق ھالىتىدە بولۇشى كېرەك ئىكەن، ئەپسۇس نەچچە مىڭ خىل غەپلەت ئىچىدە ئۆمۈر كالىندارىدىن ياپراقلىرىنىڭ بىرلەپ-ئىككىلەپ تۆكۈلىشىنى كۆپ ھاللاردا خۇددى ئۈستىدىن ئېقىپ كەتكەن يامغۇر تامچىلىرىدىن نېپىسۋىسىنى ئالالمىغان قىيالاردەك ھېس-تۇيغۇسىز كۆرۈپ تۇرىۋاتىدۇ.

ئەسلىدە بىز تۇغۇلغان كۈندىن بۇيان ھەر كۈنى بىر پارچە ئۆلۈۋاتىمىز، بىلمەستىن ھەر كۈنى ئۆلۈمگە قاراپ كېتىۋاتىمىز. ۋاقىت ئۆتكەنسە، ھەر بىر مېنۇت ۋاقىتنىڭ بىزنى ھەقىقەت سەھىرىگە يېقىنلاشتۇرۇۋاتقانلىقىنى تۆۋەندىكى ئايەت نەقەدەر گۈزەل ئىپادىلەيدۇ:

وَمَنْ نَعْمَرُهُ نُنَكِّسُهُ فِي الْخَلْقِ أَفَلَا يَعْقِلُونَ

«(بىز ئۆمرىنى ئۇزۇن قىلغان ئادەمنىڭ تېنىنى ئاجىزلىتىۋېتىمىز) (يەنى، ياشلىق، قىرانلىق ۋاقىتىدىن ئاجىزلايدۇ، قېرىيدۇ)، ئۇلار بۇنى چۈشەنمەيدۇ.» (ياسىن سۈرىسى 68-ئايەت)

پەيغەمبەر سەللەللاھۇ ئەلەيھى ۋەسەللەمدىن ئىلگىرى ياشاپ، ئۇنىڭ كېلىدىغانلىقىدىن خەۋەر بەرگەن قۇس بىن سائىدە ئىسىملىك بىر سالھىيەدە يۇقىرىدىكى ئايەتنى ئىزاھلىغاندەك، ئۇكار بازىرىدا قىلغان سۆزىدە ئىنسانغا ئائىت قۇدرەت ئىپادىلىرى، بۇ پانى ھاياتنىڭ جېدەل-ماجرا ۋە مەنزىرىسىنى نەقەدەر گۈزەل ئىپادىلىگەن:

”ئەي ئىنسانلار!

كېلىڭلار، ئاڭلاڭلار، ئۆگىنىڭلار، ئىبرەت ئېلىڭلار!

ياشىغان ئۆلۈدۇ، ئۆلگەن يامانلىققا مەھكۇم بولىدۇ. يامغۇر ياغىدۇ، ئوتلار ئۆسىدۇ. بالىلار تۇغۇلىدۇ ۋە ئاتا-ئانىسىنىڭ ئورنىنى ئالىدۇ. ئاخىرى ھەممىسى يوق بولىدۇ. ۋەقەلەر ئۆزلۈكسىز ھالدا، بىرىنىڭ كەينىدىن بىرى پەيدا بولۇپ تۇرىدۇ.”

بىزمۇ ئاللاھنىڭ رەھىمىتى بىلەن ئاتا قىلغان چەكلىك نەپەسلىرىمىزدىن پايدىلىنىپ، ئاخىرقى نەپەسىمىز توختىغان كۈنى، دۇنيا ۋە ئۇنىڭ ئىچىدىكى پۈتكۈل مۇناسىۋەتلىك كىشىلەر بىلەن يا خوشلۇشۇپ ياكى خوشلىشالماي ئۆلۈپ كېتىمىز. ئاللاھنىڭ سادىق ۋە ئاشىق بەندىلىرى ئۈچۈنلا مۇنداق ھالەتتىكى ئۇچرۇشۇش بەلكى ئۆلۈم ئەمەس، بەخت-سائادەتلىك تىرىلىش بولىدۇ، ھەزرىتى مەۋلانانىڭ سۆزى ھەقىقەتكە ئايلانغان بولىدۇ. بۇنىڭ ئۈچۈن:

”ئۆلمەستىن بۇرۇن ئۆلۈش“ سۆزىنىڭ سىررىنى چۈشىنىش لازىم.

بۇسىرنى ھەزرىتى مەۋلانا:

”تىرىلىش ئۈچۈن ئۆلۈك“ دېگەن سۆزى بىلەن ئىپادىلەيدۇ.

ھەقىقەتەن، ئەلى رەزىيەللاھۇ ئەنھۇنىڭ دېگىنىدەك: “ئىنسانلار ئوخلاۋاتىدۇ، ئۆلۈش بىلەن ئويغىنىدۇ”
بۇ ئېتىبار بىلەن نەپسانىي ھېس-تۇيغۇلىرىمىز ۋە ئىستەكلىرىمىزگە بېرىلمەي، ھەقىقىي ياشاشنىڭ ھايۋانىي روھ بىلەن ئەمەس، بەلكى ئاللاھتائالا تەرىپىدىن بىزگە پۈۋلەنگەن ئىلاھىي روھ بىلەن بولىدىغانلىقىنى بىلىشىمىز لازىم.

مانا شۇ سەۋەپتىن ئەڭ پاجىئەلىك ئۆلۈم، ئاللاھتائالا ئالدىدا غاپىللىق قىلىش، ئۇنىڭ رازىلىغىنى يوقۇتۇشتۇر. بۇنىڭ ئۈچۈن بىر مۆمىن قانداق ياشاپ قانداق ئۆلىشى كېرەكلىكىنى ئىدراك قىلىشى ۋە ئىمان ئارقىلىق خەير-ئېھسانغا ئېرىشىش تەربىيىسى ئېلىشى لازىم. چۈنكى پەيغەمبەرلەردىن باشقا ھەر قانداق كىشىنىڭ قانداق ھالەتتە ئۆلىدىغانلىقى ۋە قانداق ھالەتتە تىرىلىدىغانلىقى توغرىسىدا ئىشەنچلىك بىر مەلۇمات يوق. ئەھۋال مۇشۇنداق ئىكەن، يۈسۈپ ئەلەيھىسسالامنىڭ ئاللاھتائالاغا:

تَوَفَّنِي مُسْلِمًا وَالْحَقْنِي بِالصَّالِحِينَ

«(ئى رەببىم!) مېنى مۇسۇلمان پېتىمچە قەبىرى روھ قىلغىن، مېنى ياخشى بەندىلەر قاتارىدا قىلغىن)» (يۈسۈپ سۈرىسى 101-ئايەت) دەپ، تەلەپ قىلىشى ناھايىتى چوڭقۇر مەناغا ئىگە.

بۇ جەھەتتىن ئېيتقاندا، ھەر بىر بەندىنىڭ قەلبىدە قورقۇ ۋە ئۈمىد تۇيغۇلىرى چوڭقۇر ئورۇن ئېلىشى زۆرۈر. شۇ سەۋەپتىن بۇ روھىي ھالەتنىڭ مەۋجۇت بولۇپ تۇرىشىغا ئىمكان بېرىدىغان ھۇشيارلىق ۋە نازۇك قەلبلىك بىلەن ئۆمرىنى دائىما ئاخىرقى نەپەسنىڭ ئىمان بىلەن توختاش غېمى بىلەن ئۆتكۈزۈشى لازىم.

ئاخىرەتتىكى ئەھۋالىمىزنىڭ نېمە بولىدىغانلىقىغا دائىر تۇنجى ۋە ئېنىق ئىشارەت ئاخىرقى نەپەستىكى ئەھۋالىمىزدا مەلۇم بولىدۇ. ئاخىرقى نەپەسىدە مەڭگۈ قۇتۇلۇشقا ئېرىشىش كۆرىشى بىلەن بولغان ئىمان ئىگىلىرى ۋە ئېرىشكەن مۇكاپاتلار ھىدايەت رەھبىرىمىز قۇرئان كەرىمدە بىزگە بىرەر ئىبرەت لەۋھەسى سۈپىتىدە كۆرۈنمەكتە:

ھەقىقەتەن پىرئەۋنىڭ سېھىرگەرلىرى ھەزرىتى مۇسا كۆرسەتكەن ئوچۇق مۆجىزىلەر ئالدىدا:

”ئالەملەرنىڭ رەببىگە، مۇسا ۋە ھارۇننىڭ رەببىگە ئىمان ئېيتتۇق!“ دەپ، سەجدە قىلغان ۋە ئىمان نېمىتى بىلەن شەرەپلەنگەن.

لېكىن ئەخمەق پىرئەۋن غەزەپلەنگەن ۋە سەلتەنتى، كۈچى بىلەن خۇددى ۋىجدانغىمۇ ھۆكۈمرانلىق قىلالايدىغاندەك، ئۇلارغا تەھدىت سېلىپ: ”مەن سىلەرگە رۇخسەت قىلمىساممۇ ئۇنىڭغا ئىمان ئېيتتىڭلار-ھە! قەسەم قىلىمەنكى، قول-پۇتلىرىڭلارنى قاچا قىلىپ كەستۈرىمەن. ھەممىڭلارنى ئاستۇرىمەن!...“ دېگەن.

سېھىرگەرلەر بۈيۈك بىر ئىمان ئاشقىدا: ”سېنىڭ زۇلمىڭ بىزگە ھېچ قانداق زىيان يەتكۈزەلمەيدۇ! سېنىڭ زىيىنىڭ دۇنياغا تەئەللۇق، ئاخىرەت سائادىتى بولسا مەڭگۈلۈكتۇر!“ دەپ ئىمانىي جاسارىتىنى ئىپادىلىگەن.

قاتتىق زۇلۇم ئالدىدا ئۇلارنىڭ ئەھۋالى نېمە دېگەن ئىبرەتلىك - ھە؟ ئۇلار زۇلۇمدىن قۇتۇلۇشنىڭ دەردى بىلەن ئەمەس، بەلكى ئاخىرقى نەپەسىدە ئىمان ئاجىزلىقى كۆرسەتمەستىن مۇسۇلمان سۈپىتىدە قەبىزى روھ بولۇش ئەندىشىسى بىلەن ئاللاھتائالاغا مۇنداق ئىلتىجا قىلغان:

رَبَّنَا أَفْرِغْ عَلَيْنَا صَبْرًا وَتَوَقَّأْ مُسْلِمِينَ

»(پەرۋەردىگارىمىز! بىزگە سەۋر ئاتا قىلغىن، بىزنى مۇسۇلمان پېتىمىزچە قەبىزى روھ قىلغىن).« (ئەئراف سۈرىسى 126-ئايەت)

ئاخىرىدا ئۇلار ئىگە بولغان ھىدايەتنىڭ بەدىلىنى قول-پۇتىنىڭ قاچا قىلىنىپ كېسىلىشى بىلەن ئۆتەپ، شېھىد ۋە ئەۋلىيا بولۇش شەرىپى بىلەن ئاللاھنىڭ دەرگاھىغا بارغان.

زالىملار ئەسھابى ئۇخۇدۇددىمۇ ئاللاھقا ئىمان ئېيتقانلارنى جىنايەتچى ھېسابلاپ، ئوت بىلەن تولغان خەندەكلەرگە تاشلىدى. ئۇ سادىق مۆمىنلەر زۇلۇم تۈپەيلى ئېتىقادىدىن ۋاز كېچىدىغان ئىشنى قىلمىدى ۋە ھەقىقەتتە چىڭ تۇرۇشتەك ئىمانى پەزىلىتى بىلەن قىلچە قورقماستىن ئۆلۈمگە يول ئېلىپ،

ئىماننىڭ بەدىلىنى ئاللاھتائالاغا بولغان ئاشقى بىلەن ئۆتىدى. چۈنكى ئاللاھتىن ھەقىقىي قورققانلار ھەر قانداق نەرسىدىن قورقمايدۇ.

ئەسھابى قەرەبەدىن ھەبىبى نەججار ئىمانى ۋە توغرا يولنى كۆرسەتكەنلىكى سەۋەپلىك تاش ئېتىپ ئۆلتۈرۈلدى. لېكىن ئۇ ئاخىرەتتىكى دېرىزىلەر ئېچىلىپ، ئېرىشىدىغان ئىلاھىي رەھمەت ئۆزىگە كۆرسىتىلگەندە، ئۇ قەۋمىگە ئېچىنىپ: «...كاشكى قەۋمىم بۇنى بىلسە ئىدى!» (ياسىن سۈرىسى 26-ئايەت) دېدى. چۈنكى ئۆزىگە پانى ئالەمدىكى تاش بىلەن ئۆلتۈرۈلۈشىنىڭ بەدىلىگە مەڭگۈلۈك بەخت-سائادەت تەقدىم قىلىنغان ئىدى.

خىرىستىيانلىق تارقالغان دەسلەپكى ۋاقىتلاردا رىملىقلار، يۇنان ۋە بۇتپەرەستلەر بىلەن بىرلىشىپ، ئىمان ئەھلىنى مەيدانلاردا يولۇسلارغا تاللاشقان. ئۇ مۆتىمىنلەر يولۇسىنىڭ چىشلىرى ئارىسىدا ئۆلۈمدىن قۇتۇلۇش ئۈچۈن ئەمەس، بەلكى ئىمانىنى قۇتقۇزۇش ئۈچۈن كۆرەش قىلغان. چۈنكى ئۇلار بۇ قاتتىق زۇلۇمغا سەبىر قىلىپ، ئاللاھنىڭ بۈيۈك مۇكاپاتىغا ئېرىشىشنى بەكمۇ ئارزۇ قىلغان.

شۈبھىسىزكى، بۇ گۈزەل ئەھۋاللار، ئىنساننىڭ بىر ئۆمۈر ئاللاھ بىلەن بىرلىكتە بولۇش ئىدارىكى بىلەن ياشىيالىشىنىڭ رەھىمىتى نەتىجىسىدۇر. بۇ جەھەتتىن ئېيتقاندا، ئىنساننىڭ ئاللاھتائالا بىلەن بىرلىكتە بولالىشى، بەندىچىلىگىنىڭ ئەڭ يۇقىرى پەللىسى ۋە زۆرۈر ھالىدۇر.

رەئايەتتىن مەلۇم بولۇشىچە، بىر ۋائىز ئەپەندى مۇنبەردە قىيامەت ئەھۋالىنى چۈشەندۈرۈۋاتاتتى. تەبلىغ ئاڭلاۋاتقان جامائەت ئارىسىدا شەيخ شىبلى ھەزرەتلىرىمۇ بار ئىدى. ۋائىز سۆھبىتىنىڭ ئاخىرىغىچە ئاللاھتائالانىڭ قەبرىدە سورايدىغان سوئاللىرى توغرىلۇق سۆزلەپ:

- ئىلمىڭنى قەيەرگە ئىشلەتتىڭ؟! مال-مۈلكۈڭنى نېمىگە سەرپ قىلدىڭ؟ ئىبادەتلىرىڭ قانداقراق؟! ھالال-ھارامغا دىققەت قىلدىڭمۇ؟ دەپ سورايدۇ! مۇشۇ تەرىقىدە ھەر خىل سوئاللار سورىلىدۇ! - دەپ ئۇزۇندىن-ئۇزۇنغا بىرمۇنچە خۇسۇسلارنى ساناپ ئۆتتى.

بۇ قەدەر كۆپ تەرەپلىمە سۆزلىگىنىگە يارىشا، مەسىلىنىڭ ئۆزىگە دىققەت قىلىنمىغانلىقى ئۈچۈن، شىبلى ھەزرەتلىرى ۋائىزغا مۇنداق دېدى:

- ئەي ۋائىز ئەپەندى! ئاللاھتائالا بۇ قەدەر كۆپ سوئال سوراپ كەتمەيدۇ. بەلكى، ئەي بەندەم! مەن سېنىڭ بىلەن بىرگە ئىدىم، سەن كىم بىلەن بىرگە ئىدىڭ! - دەپ سورايدۇ.

ئۇ ھالدا ئەڭ بۈيۈك مەسىلە ئاللاھتائالا بىلەن بىرلىكتە بولۇش ۋە نەپەسلەرنى زاپا قىلماسلىقتۇر. مونۇ سۆزلەردە بۇ ئەھۋال نەقەدەر گۈزەل ئىپادىلەنگەن:

”زاىە بوپتۇ، چۈشەندۇق،

سەنسز ئۆتكەن ۋاقتىمىز...”

بۇ ئاساسلىق قائىدىگە مۇناسىپ ھالدا رەسۇلۇللاھ سەللەللاھۇ ئەلەيھى ۋەسەللەم ئىبنى ئۆمەر رەزىيەللاھۇ ئەنھۇمانىڭ ئىككى مۇرىسىنى تۇتۇپ تۇرۇپ مۇنداق دېگەن:

”دۇنيادا بىر غېرىپ ياكى يولوچىدەك بول!...” (بۇخارى، رىئاق، 3)

بۇ ھېسسىيات بىلەن ئۆمەر رەزىيەللاھۇ ئەنھۇ سۆھبەتلىرىدە مۇنداق نەسىھەت قىلغان:

”ئاخشام ۋاقتىغا يېتىشكىنىڭدە سەھەرنى كۈتۈپ تۇرما، سەھەر ۋاقتىغا يېتىشكىنىڭدە ئاخشام ۋاقتىنى ساقلىما. سالامەت چاغلىرىڭدا كېسەللىك چاغلىرىڭ ئۈچۈن، ھايات چېغىڭدا ئۆلۈمىڭ ئۈچۈن تەدبىرلىك بول.“ (بۇخارى، رىئاق، 3)

ھاياتنىڭ ياز يامغۇرىدەك ئۆتۈشىنى ئىپادىلىگەن بۇ جۈملىلەر بىزنى ھەقىقى ھاياتقا ئىستىقامەتلەندۈرمەكتە (ئاللاھتائالاغا سەمىمىي بەندە بولۇش يولىغا يېتەكلىمەكتە). ئەمىلىيەتتە ئاللاھ رەسۇلى سەللەللاھۇ ئەلەيھى ۋەسەللەم بىر دۇئاسىدا بۇنى مۇنداق ئىپادىلىگەن:

”ئاللاھم! ھەقىقىي ھايات پەقەتلا ئاخىرەت ھاياتىدۇر.“ (بۇخارى، رىئاق، 1)

بۇ سىرنى ئەڭ ياخشى ئىدراك قىلغان ئەسھابى كىرامنىڭ ھاياتى سانسىزلىغان پەزىلەت، ھېكمەت ۋە ئىبرەت بىلەن تولغان:

مۇشرىكلارغا ئەسىرگە چۈشۈپ، ئۆلتۈرىلىدىغان بولغان ھۈبەيب رەزىيەللاھۇ ئەنھۇنىڭ شېھىد قىلىنىشتىن ئەۋۋەل بىرلا ئارزۇسى بار ئىدى. ئۇ بولسىمۇ:

“پەيغەمبەر سەللەللاھۇ ئەلەيھى ۋەسەللەمگە مۇھەببەت بىلەن تولغان سالامنى يەتكۈزۈش” ئىدى.... ئۇ كۆزلىرىنى بۇ ھەسرەت بىلەن ئاسمانغا تىكىپ: “ئاللاھم! بۇ يەردە سالامنى رەسۇلۇللاھ سەللەللاھۇ ئەلەيھى ۋەسەللەمگە يەتكۈزىدىغان ھېچكىم يوق. ئۇنىڭغا سالامنى سەن يەتكۈزگىن!...” دەپ يالۋۇردى.

ئۇ ۋاقىتلاردا ساھابىلىرى بىلەن مەدىنە مۇنەۋۋەردە تۇرىۋاتقان ئاللاھ رەسۇلى سەللەللاھۇ ئەلەيھى ۋەسەللەم:

“ئۇنىڭغىمۇ سالام!” مەناسىدا “ۋەئەلەيھىسسالام” دېدى.

بۇنى ئاڭلىغان ئەسھابى كىرام ھەيرانلىق بىلەن:

“يا رەسۇلۇللاھ! كىمنىڭ سالامىغا جاۋاب قايتۇرىۋاتىسىز؟” دەپ سورىغاندا:

“قېرىندىشلىقلار ھۇبەيىنىڭ سالامىغا” دېدى.¹

پەيغەمبىرىمىز مۇھەممەد سەللەللاھۇ ئەلەيھى ۋەسەللەم ھەزرىتى ھۇبەيىنى

“شېھىدلەرنىڭ قاتارىدىن” دەپ سۈپەتلەپ:

“ئۇ جەننەتتە مېنىڭ قوشنام بولىدۇ” دېدى.

بۇ ئاشقىلىققا باشقا بىر مىسال:

ئۇھۇد ئۇرۇشىنىڭ ئاخىرىدا پەيغەمبەر سەللەللاھۇ ئەلەيھى ۋەسەللەم شېھىد

ۋە يارىدار بولغانلارنى كۆزدىن كەچۈرۈشنى بۇيرىدى. ئاقىۋىتىدىن قايغۇرۇپ

تۇرىۋاتقان سەئىد بىن رەئى رەزىيەللاھۇ ئەنھۇ ئىسىملىك بىر ساھابە بار ئىدى.

ئاللاھ رەسۇلى سەللەللاھۇ ئەلەيھى ۋەسەللەم ئۇنى تېپىپ، ئەھۋالىنىڭ

قانداقلىقىنى بىلىش ئۈچۈن ساھابىلەردىن بىرىنى ئۇرۇش مەيدانىغا ئەۋەتتى.

ساھابە سەئىد رەزىيەللاھۇ ئەنھۇنى ھەر قانچە ئىزدەپمۇ تاپالمىدى، ۋاقىراپ-

چاقىراپمۇ جاۋاب ئالالمىدى. شۇنداق بولسىمۇ ئاخىرقى بىر قېتىم ئۈمىد بىلەن:

“ئەي سەئىد! مېنى رەسۇلۇللاھ ئەۋەتتى. ئاللاھ رەسۇلى سېنى تىرىكلەر

ياكى شېھىدلەرنىڭ ئارىسىدىمۇ، تېپىپ خەۋىرىڭنى بېرىشىمنى ئېيتتى” دەپ،

يارىدار ۋە شېھىدلار بار تەرەپكە قاراپ ۋاقىرىدى.

1. قاراڭ، بۇخارى، مەغازى 10؛ ۋاقىدى، مەغازى، 280-281-بەتلەر

ئۇ چاغدا ئاخىرقى نەپەسنى ئېلىۋاتقان ۋە جاۋاب بەرگۈدەك مەجالى قالمىغان سەئىد رەزىيەللاھۇ ئەنھۇ ئۆزىنىڭ ئەھۋالىدىن ئاللاھ رەسۇلىنىڭ قاينۇرۇۋاتقانلىق خەۋىرىنى ئاڭلاپ پۈتۈن كۈچىنى يىغىپ، ناھايىتى تەسلىكتە: “مەن ئۆلگەنلەر ئارىسىدا” دىيەلدى.

مەلۇمكى، باشقىلار كۆرۈپ تۇرىۋاتاتتى.

ساھابە سەئىد رەزىيەللاھۇ ئەنھۇنىڭ يېنىغا قاراپ يۈگۈردى ۋە ئۇنى تىنى قىلىچ زەربىسى بىلەن ئۆتمۈ-تۈشۈك بولۇپ غەلۋىردەك بولۇپ قالغان ۋەزىيەتتە تاپتى ۋە سىقىلغان ئاۋاز بىلەن پىسىلدىغان ھالدا ئېيتىلغان مۇنداق بىر سۆزلەرنى ئاڭلىدى:

“خۇدا ھەققى، كۆزلىرىڭلار قىمىرلىۋاتقان مۇددەتتە، پەيغەمبىرىمىز سەللەللاھۇ ئەلەيھى ۋەسەللەمنى دۈشمەنلەردىن قوغدىماي، ئۇنىڭ بىرەر مۇسبەتكە دۇچ كېلىشىگە سەۋەبچى بولۇپ قالساڭلار، سىلەر ئۈچۈن ئاللاھنىڭ دەرگاھىدا ھەرگىزمۇ كەچۈرۈم يوق (ئاللاھ سىلەرنى ھەرگىزمۇ كەچۈرمەيدۇ!)”² سەئىد بىن رەبى رەزىيەللاھۇ ئەنھۇنىڭ ھەر ۋاقىتتىكىدەك ئۈمىدكە قىلغان ۋەسىيەت ماھىيىتىدىكى بۇ سۆزلىرى ئەينى ۋاقىتتا پانى ھايات بىلەن ۋىدالىشىش سۆزلىرى بولدى.

ھەزرىتى ھۇزەيفە بايان قىلغان مونۇ ھادىسىمۇ ئەسھابىنىڭ ئاخىرقى نەپەسىدە كۆرسەتكەن گۈزەل ئەخلاق ۋە پەزىلىتىنى ئەكس ئەتتۈرۈش جەھەتتە كىشىنىڭ دىققىتىنى جەلپ قىلدۇ:

“يەرمۇق قۇچاقلاشما ئۇرۇشىدا ئىدۇق. بۇ ئۇرۇشنىڭ شىددىتى پەسەيگەن، ئوق ۋە نەيزىنىڭ زەربىسى بىلەن يارىلانغان مۇسۇلمانلار، يىقىلغان قۇملۇق ئۈستىدە جېنىدىن ئايرىلىۋاتاتتى. بۇ ئارىدا مەنمۇ مىڭ بىر تەسلىكتە قەدىمنى رۇسلاپ، تاغامنىڭ ئوغلنى ئىزدەشكە باشلىدىم. ھاياتىنىڭ ئاخىرقى دەقىقىلىرى ئىچىدە جان تالىشىپ تۇرىۋاتقان يارىدارلار ئارىسىدا بىر ئاز ئايلىنغاندىن كېيىن ئاخىر ئۇنى تاپتىم. ئەمما نېمە چارە، بىر قان كۆلىنىڭ ئىچىدە ياتقان تاغامنىڭ ئوغلى كۆز ئىشارىتى بىلەنمۇ تەستە سۆزلىيەلەيتتى. مەن سۇ تولدۇرۇپ تەييارلىغان تۇلۇمنى كۆرسىتىپ:

2. قاراق، ئىبنى ئابدېلھەر، ئىستىئاب، ئىككىنچى توم، 590-بەت

“سۇ ئىچكۈڭ بارمۇ؟” دېدىم

مەلۇم بولدىكى، ئۇنىڭ سۇ ئىچكۈسى بار ئىدى. چۈنكى قاتتىق ئىسسىق تۈپەيلىدىن كالىپۇكلىرى قورۇپ كەتكەنىدى. لېكىن جاۋاب قايتۇرغۇدەك مەجالى يوقتى. ئۇ كۆز ئىشارىتى بىلەنلا سۇغا تەشنا بولۇپ كەتكەن ھالىنى ئىما قىلدى. مەن تۇلۇمنىڭ ئاغزىنى ئېچىپ ئۇنىڭغا ئۇزاتقىنىدا، بىر ئاز يىراقتىكى يارىدارلارنىڭ ئارىسىدىن ئىكرىمەنىڭ ئاۋازى ئاڭلاندى:

“سۇ! بىر تامچا بولسىمۇ سۇ!...”

تاغامنىڭ ئوغلى ھارسى بۇ پەريانى ئاڭلار-ئاڭلىماي ئۆزىنىڭ سۇ ئىچىشىدىن ۋاز كېچىپ، كۆز ئىشارىتى بىلەن سۇنى ئىكرىمەگە بېرىشىمنى ئېيتتى.

قىزىپ كەتكەن قۇملارنىڭ ئۈستىدە ياتقان شېھىدلەرنىڭ ئارىسىدىن يۈگۈرە-يۈگۈرە ئىكرىمىگە يېقىنلاشتىم ۋە دەرھال تۇلۇمنى ئۇنىڭغا ئۇزاتتىم. ئىكرىمە قولىنى تۇلۇمغا ئۈزۈتىشىغا ئىياسنىڭ ئاۋازى ئاڭلاندى:

“نېمە بولىدۇ، بىر تامچا سۇ بېرىڭلار. ئاللاھ رىزاسى ئۈچۈن بىر تامچە سۇ!...”

بۇ پەريانى ئاڭلىغان ئىكرىمە قولىنى دەرھال تارتىۋېلىپ، سۇنى ئىياشقا ئاپىرىشىمنى ئىشارەت قىلدى. ھارسقا ئوخشاش ئۇمۇ سۇنى ئىچمىدى. مەن تۇلۇمنى ئېلىپ شېھىدلەر ئارىسىدا ئايلىنىپ يۈرۈپ ئىياشقا يېقىنلاشقان ھامان، ئۇنىڭ ئاخىرىدا نېمە سۆزى بارلىغىنى سورىغىنىدا، ئۇ:

“ئىلاھىم! ئىماننىڭ بۈيۈكلىكى سەۋەپلىك، ئۇنىڭ ئۈچۈن جېنىمىزنى پىدا قىلىشتىن ئەسلا چېكىنىمدۇق. بىزدىن شاھادەت پەزىلىتىنى يىراق قىلما، خاتالىقىمىزنى كەچۈر!” دېدى.

مەلۇمكى، ئىياش شاھادەت شەرىئىتىنى ئىچىۋاتاتتى. مەن ئېلىپ بارغان سۇنى ئۇمۇ كۆرگەن، لېكىن ۋاقتى قالمىغان ئىدى!.... ئۇ پەقەت كەلىمە شاھادەت ئېيتىشىنلا تاماملىيالىدى.

دەرھال ئارقامغا يېنىپ يۈگۈرگەن پېتىم ئىكرىمەنىڭ يېنىغا كەلدىم. تۇلۇمنى ئۇنىڭغا ئۇزاتقىنىدا بىردىنلا نېمە كۆرەي، ئۇمۇ شېھىد بوپتۇ!

ئەمدى تاغامنىڭ ئوغلى ھارسى بىلەن كۆرۈشۈشكە ئۈلگۈرەي، دەپ ئويلۇدۇم.

يۈگۈرە-يۈگۈرە ئۇنىڭ يېنىغا كەلدىم. نېمە چارە، ئۇمۇ ئوتتەك ئىسسىق قۇملارنىڭ ئۈستىدە قورۇلا-قورۇلا روھىنى ئاللاھقا تاپشۇرغان ئىدى.... ئەپسۇسكى، توشقىچە سۇ بىلەن تولدۇرۇلغان تۇلۇم ئۈچ شېھىدنىڭ ئارىسىدا قالدى³.

ھۈزەيفە رەزىيەللاھۇ ئەنھۇ ئۇ ۋاقىتتىكى روھىي ھالىتىنى مۇنداق بايان قىلدۇ:

”ھاياتىمدا نۇرغۇن ۋەقەلەرگە دۇچ كەلدىم. ئەمما ھېچ بىرى مېنى بۇ قەدەر ھېس-تۇيغۇغا چۆمدۈرمىدى. ئۇلارنىڭ ھېچ قانداق ئۇرۇق-تۇغقانچىلىق مۇناسىۋىتى بولمىسىمۇ، ئەمما بىر-بىرگە بۇ قەدەر غەمخورلۇق، پىداكارلىق ۋە شەپقەت كۆرسىتىشى (يەنى ئاخىرقى نەپەسلىرىنىمۇ ياشاۋاتقان ۋاقىتتىكىگە ئوخشاش پەزىلەت بىلەن توختىتىشى ۋە ”پەقەت مۇسۇلمان سۈپىتىدە ئۆلۈك“ دېيىلگەن ئايەت روھى ئاساسىدا ھايات بىلەن ۋىدالىشىشى) نى ئاقكۆڭۈللۈك بىلەن كۆرۈپ ھەيران قالدۇم. بۇ ئەھۋال بۈيۈك بىر ئىمان جاسارىتى سۈپىتىدە خاتىرىمىدە چوڭقۇر ئىزلارنى قالدۇردى.“

ئاللاھتائالا ھەممىمىزنىڭ ئاخىرقى نەپەسلىرىنى گۈزەل ئىشلار بىلەن نەتىجىلەندۈرسۇن. بۇ پانى دۇنيادىكى ئاخىرقى نەپەسلىرىمىزنى مەڭگۈلۈك ئۇچرىشىشىمىزنىڭ تۇنجى نەپەسى قىلسۇن! ئامىن!

3. قاراڭ: ھاكىم، مۇستەدرەك، 3-توم، 270-بەت

ئاخىرقى نەپەس

-2-



ھاياتنىڭ غايىسى سالىم بىر بەندە بولۇپ ياشاش ۋە سالىم بىر بەندە سۈپىتىدە ھايات بىلەن ۋەدەلىشىش. چۈنكى غايىمىز ئاللاھتائالا ئىنسانلارغا تەقدىم قىلغان، پەيغەمبەر سەللەللاھۇ ئەلەيھى ۋەسەللەمنىڭ نازۇك، خۇشخۇي ۋە ھېس-تۇيغۇغا باي ھاياتىدىن ئۆرنەك ئېلىپ، چوڭقۇر، ئىنچىكە پىكىرلىك، نازۇك بىر بەندە بولۇش.



ئاخىرقى نەپەس (2)

بۇ پانى ئالەم بىلەن سالىھ بىر بەندە سۈپىتىدە ۋىدالىشىش ئۈچۈن ساناقلىق نەپەسلىرىمىزنى ئاخىرقى نەپەسكە تەييارلىشىمىز زۆرۈردۇر. بەخت - سائادەتلىك ئاخىرەت ھاياتىمىز ئۈچۈن ياخشى ئەمەللەر بىلەن بېزەلگەن گۈزەل، پەيزلىك، ھۇزۇرلۇق ۋە ئىستىقامەتلىك دۇنيا ھاياتى بەكمۇ مۇھىمدۇر. چۈنكى ھەدىسى شېرىپتە دېيىلىدۇكى:

” كىشى ياشىغان ھالىتى بۇيىچە ئۆلىدۇ ۋە ئۆلگەن ھالىتى بويىچە بىر يەرگە جەم بولىدۇ“ (مۇناۋى، فەيزۇل قادىر، شەرھۇل جامئۇسسىغىر، 5-توم، 663-بەت) بۇنىڭغا دائىر سانسىزلىغان مىساللار بار. ئىبرەت ۋە ھېكمەت بىلەن تولۇپ - تاشقان بۇ مىساللاردىن بىرى مۇنداق:

ئادابازىرىدىكى بىر مۇئەزرىن، مۆھتەرەم ئاتام مۇسا ئەپەندىنىڭ بىر قېتىملىق سۆھبىتىگە پىشىن نامىزىدىكى ۋەزىپىسىنى ئورۇنلاپ بولغاندىن كېيىن كېلىۋاتقان ئىكەن. ۋېلىسپىت بىلەن كېلىۋېتىپ يېشىل چىراق يانغاندا يولنىڭ باشقا تەرىپىگە ئۆتۈپ كېتىۋاتاتتى. بۇ ئەسنادا ناھايىتى تېز كەلگەن ۋە قىزىل چىراق يانغاندا توختىمىغان بىر ماشىنا مۇئەزرىن(ئەزان ئېيتقۇچى)نى سوقۇۋەتتى. سوقۇش بەك شىددەتلىك بولغانلىقتىن مەزىن ئاخۇنۇم ئاسمانغا ئۇچۇپ يەرگە چۈشكەن چاغدا ئاخىرقى نەپەسىدە بۇ دۇنياغا ئائىت ئاخىرقى ئىپادىسى سۈپىتىدە ھەم سوقۇۋاتقان شوپۇر ھەم يول بويىدىكىلەر ئاڭلىغان مونۇ بىر جۈملە سۆزنى يۇقىرى ئاۋازى ۋە ئىشتىياقى بىلەن قىلغان:

”سېنىڭ يېنىڭغا كېلىۋاتىمەن رەببىم!....“

پۈتۈن مەسىلە مانا بۇ، ئۆمرىنى ئاخىرقى دىمىدە (نەپەسىدە) سۆيۈنۈش ۋە ھۇزۇر بىلەن ئاللاھنىڭ دەرگاھىدا داۋاملاشتۇرالايدىغان بولۇش ھالىغا كەلتۈرۈش، يەنى ھەر كىشىنىڭ قورقۇنچلۇق چۈشى بولغان ئۇ دەمدە سۆيۈنۈش ھېس قىلىپ: ”رەببىم، سېنىڭ يېنىڭغا كېلىۋاتىمەن!...“ دېيەلشىدۇر. ئاللاھتائالا ھەممىمىزگە بۇ بەختىيارلىقنى نېسىپ قىلسۇن! ئامىن!

بۇرۇنقىلارنىڭ ئىپادىسى بىلەن بۇ ئەھۋال:
 “نېمە تېرىسنىڭ شۇنى ئوراپسەن” دېگەن ماقال-تەمسىلنىڭ مەنىلىك
 ئىپادىلىنىشىدۇر. يەنى كۆڭۈللەر، كىشى ياشىغان مۇددەتتە قايسى ئىش بىلەن
 كۆپ شۇغۇللانغان بولسا، ئۆلگەندىن كېيىنمۇ يەنە شۇنىڭ بىلەن مەشغۇل
 بولىدۇ.

ئەلبەتتە، بۇنىڭغا ئوخشىمايدىغان ئالاھىدە ئەھۋاللارمۇ بار. يەنى بىر
 بەندىنىڭ ئاخىرقى نەپەسى ئىمان بىلەن توختىشى ئۈچۈن ھاياتىنى ھەر
 قانداق ياخشى ئەمەللەر بىلەن داۋاملاشتۇرۇشى لازىم بولسىمۇ، لېكىن بۇنىڭغا
 ئىشىنىپ ئاللاھنىڭ رەھىمىتىگە ئېرىشىدىغانلىقىغا قەتئىيلىك نەزىرى بىلەن
 قاراپ قالماسلىقى كېرەك. ئەكسىچە بىر بەندە سادىر قىلغان گۇناھ ۋە خاتالىق
 بىلەن تولغان ھاياتىغا قاراپ ئاللاھنىڭ رەھىمىتىدىن ئۆزىنى ئۈزۈۋەتمەسلىكى
 لازىم. چۈنكى ئاخىرقى نەپەسنىڭ قانداق بولىدىغانلىقى ئىلاھىي سىر دۇر.

مۇقەددەس دەستۇرىمىز قۇرئان كەرىمدە، ئاخىرقى نەپەسدە ئىماننى
 قۇتقۇزۇش كۆرىشىنى قىلغان بەندىلەر بىرەر ئۆرنەك شەخس سۈپىتىدە نامايان
 بولغىنىدەك، ئۇنىڭ ئەكسىچە ياخشى ئەمەللەر بىلەن ياشىغاندا نەپەسگە ئەسىر
 بولۇپ، كۇفۇرغا دۇچار ھالەتتە ئۆلگەنلەرنىڭ ئېچىنىشلىق ئاقىۋىتىمۇ بىرەر
 ئىبرەت سىمۋولى سۈپىتىدە نامايان بولماقتا.

ئەمىلىيەتتەمۇ، ئىگە بولغان ئىلمۇ-ئىپانغا ماسلىشالماي، نەپەسنى پاكىز
 تۇتالمىغان ئىبلىس، قارۇن، بەلئەم بىن بائۇرا، ساھابى بولغان چاغلىرىدا
 دۇنيا تاماسىغا ئالدىغان سالەبە بۇلارنىڭ ئەڭ تىپىك مىساللىرىدۇر.

مەلۇم بولغىنىدەك، ئىبلىس ئىلگىرى ئاللاھنىڭ دەرگاھىدا ئالى مەرتىبە
 ئىگىسى ئىدى. لېكىن تەكەببۇرلۇقى تۈپەيلىدىن ئاللاھنىڭ ئەمرىنىڭ قۇدرىتى،
 ئۇلۇغلىقىنى كۆرەلمەي، ئۆزىنى ھەزرىتى ئادەمدىن ئۈستۈن كۆردى. ئۆزىدە بىر
 مەۋجۇتلۇق ۋە شان-شەرەپ قورقۇنچىسىنىڭ بولۇشى، ئۇنى ئاللاھنىڭ ئەمرىگە
 مۇخالىپەتچىلىك قىلغۇدەك ھالغا كەلتۈردى. نەتىجىدە كىيىن ۋە تىرىكشىشنىڭ
 زەئىپلىكى سۈپىتىدە مەڭگۈ پەرىشان بولدى.

قارۇنمۇ ئىلگىرى نامرات ۋە سالھ بىر زات ئىدى. تەۋراتنى ھەزرىتى
 مۇسادىن كېيىن ئەڭ ياخشى تەپسىر قىلاتتى، ھەزرىتى مۇسانىڭ دۇئاسىنىڭ

بەرىكتى بىلەن ئۇنىڭغا مىتال تاۋلاش تېخنىكىسى ئاتا قىلىنغان ئىدى. كېيىن نەپىسى ۋە شەيتاننىڭ ۋەسۋەسىسى بىلەن مال-دۇنياغا بېرىلىپ كەتتى، خەزىنىسىنىڭ ئاچقۇچلىرىنى كۈچ-قۇۋۋەتلىك بىر جامائەت ناھايىتى تەسلىكتە كۆتۈرەلگۈدەك دەرىجىدە ئىدى. ئۇ بۇنىڭغا ئالدىنىپ، بايلىقنىڭ گىرداۋىدا بوغۇلدى. ھەزرىتى مۇسا بايلىقنىڭ زاكىتىنى بېرىشنى ئېيتقاندا، ئۇ:

”مېلىمغا كۆز تىكتىڭمۇ؟ بۇلارنى مەن ئۆزۈم تاپتىم“ دېيىشتەك، ھاكاۋۇرلىقى بىلەن جاۋاب قايتۇردى. مېلى قارۋىنى ئازدۇرۇپ، ھالاك بولۇشىغا سەۋەپ بولدى.

قارۋن يەنە، ھەزرىتى مۇسا ۋە ھەزرىتى ھارۇننىڭ مەنبۋىي دەرىجىسىگىمۇ ھەسەتخورلۇق قىلىشقا باشلىدى. ھەتتا مۇسا ئەلەيھىسسالامغا ئىپتىتىغا مۇناسىۋەتلىك تۆھمەتلەرنى قىلغۇدەك دەرىجىگە يەتتى، بۇنىڭ نەتىجىسىدە خەزىنىسى بىلەن يۆگىلىپ يەرنىڭ تەكتىگە چۆكۈپ ھالاك بولدى.

مال-مۈلۈكنىڭ ئەسلى ئىگىسى بولغان ئاللاھتائالانى ئۇنۇتۇپ، مال مۈلك ۋە مەنەسەپ-مەرتىۋىگە ئوخشاش تۇزاقلىرى بار دۇنياغا كۆڭۈل بېرىش — غەپلەتنىڭ ئەڭ ئېچىنىشلىغىدۇر.

بەلئەم بىن بائۇرامۇ ئاللاھتائالا ئۇنىڭغا ئۇلۇغ ئىسمى-شەرىپىنى ئۆگەتكەن، كارامەت ئىگىسى (كارامەت كۆرسىتەلەيدىغان) ياخشى بىر بەندە ئىدى. بۇ زات بەنى ئىسرائىل ئارىسىدا ئالىم ۋە ئەۋلىيا دەپ تۇنۇلغان ئىدى. كېيىنكى چاغلاردا ھاۋايى-ھەۋەسكە، نەپسانىي ئارزۇلىرىغا بېرىلىپ كەتكەنلىكى ئۈچۈن مەنبۋىي ھالىتىنى يۇقاتتى، ھەتتا ئىمانسىز ئۆلدى. بۇ ۋەقە قۇرئان كەرىمدە مۇنداق بايان قىلىنىدۇ:

«(ئى مۇھەممەد!) ئۇلار (يەنى يەھۇدىيلار) غا شۇنداق بىر ئادەمنىڭ قىسسىسىنى ئوقۇپ بەرگىنىكى، ئۇنىڭغا ئايەتلىرىمىزنى بەردۇق (يەنى كىتابۇللاھنىڭ بەزى ئىلىملىرىنى ئۆگەتتۇق). ئۇ ئايەتلىرىمىزدىن ئۆزىنى تارتتى، ئۇنىڭغا شەيتان ئاپىرىدە بولۇشى بىلەنلا گۇمراھلاردىن بولۇپ كەتتى. ئەگەر بىز خالىساق، ئۇنى (تەقۋادار ئۆلىمالار دەرىجىسىگە) كۆتۈرەتتۇق، لېكىن ئۇ دۇنياغا بېرىلىپ كەتتى، نەپسى خاھىشىغا بويسۇندى، ئۇ گويا بىر ئىتقا ئوخشايدۇكى، ئۇنى قوغلىۋەتسەڭمۇ تىلىنى چىقىرىپ ھاسىرايدۇ، بۇ

بىزنىڭ ئايەتلىرىمىزنى ئىنكار قىلغان ئەنە شۇ قەۋمنىڭ مىسالىدۇر، ئويلاپ بېقىشلىرى ئۈچۈن، بۇ قىسسىنى (قەۋمىگە) سۆزلەپ بەرگىن» (ئەئراق سۈرىسى 175-176-ئايەتلەر)

ياخشى بىر بەندىچىلىك ھاياتى ياشاۋاتقاندا، مال-دۇنياغا ئالدىنىپ ئەبەدىي بەخت-سائادىتىنى ئەبەدىي غۇربەتچىلىككە ئالماشتۇرۇشتەك بەد-بەختلىككە مەھكۇم بولغانلارغا پەيغەمبەر سەللەللاھۇ ئەلەيھى ۋەسەللەمنىڭ پەيغەمبەرلىك زامانىدىن بىر مىسال سەللەللاھۇ ئەلەيھى ۋەسەللەمنىڭ چاغلاردا مەسچىتتىن ۋە پەيغەمبەر سەللەللاھۇ ئەلەيھى ۋەسەللەمنىڭ سۆھبەتلىرىدىن ئايرىلمايتتى. كېيىنكى ۋاقىتلاردا مال-دۇنياسى ئىگىسى بولۇپ، دۇنيا ھەۋسىسى كۆڭلىدە يەر ئالغاندا جامائەتنى تاشلاپ، پەرز بولغان زاكاتنىمۇ بەرمىگەنلىكتىن ئېچىنىشلىق ئاقىبەتكە دۇچار بولدى. كېيىن ئاللاھ رەسۇلىنىڭ سۆزىگە ئەھمىيەت بەرمىگەنلىكىگە پۇشايمان قىلغان بولسىمۇ، سەكراتتا جان تالىشىۋاتقاندا، قۇلاقلىرىغا رەسۇلۇللاھ سەللەللاھۇ ئەلەيھى ۋەسەللەمنىڭ:

”ئى سەلەبە، شۈكرى ئادا قىلىنغان ئاز مال، شۈكرى ئادا قىلىنمىغان كۆپ مالدىن ياخشىدۇر“ سۆزلىرى ياڭرىدى.⁴

بۈيۈك زاتلاردىن سۇفيانى سەۋرى ھەزرەتلىرىنىڭ مونۇ ئەھۋالى بەك ئىبرەتلىكتۇر:

”سۇفيانى سەۋرى ھەزرەتلىرىنىڭ ياش ۋاقتىدا بىلى دۈمچەك ئىدى. بۇنىڭ سەۋەبىنى سورىغانلارغا مۇنداق دەيتتى:

مېنىڭ ئىلىم تەھسىل قىلىشىمغا يېتەكچىلىك قىلغان بىر ئۇستازىم بار ئىدى. ۋاپاتى ئەسناسىدا ئۇنىڭغا كەلىمە شاھادەت ئوقۇشنى تەكرارلاشقا تىرىشتىم. ئەمما ئۇ ئوقۇيالمىدى. بۇ ھالنى كۆرۈش، مېنىڭ بىلىمنىڭ پۈكۈلۈپ قېلىشىغا سەۋەب بولدى.“



كۆرۈلگىنىدەك، ئاقىۋەت ئېنىق ئەمەس. پىرئەۋنىڭ سېھىربازلىرىغا دائىر مىسال، دالالەت ئىچىدە ياشاپ ئاخىرقى ئۆمرىدە ھىدايەتكە ئېرىشكەنلەر

4. قاراڭ، تەبارى تەپسىر، 370-372، IV X، ئىبنى كەسىر، تەپسىر، 388، II

بولغىنىدەك، قارۇن ۋە بەلئەم بىن بائۇرا مىسالى، ھىدايەت دەپ مېڭىپ، ئاخىرىدا دەپتىرىنى ئازاپ-ئوقۇبەت بىلەن تولدۇرغانلارمۇ مەۋجۇت. شوڭلاشقا بىر بەندە قايسى مەنىۋىي دەرىجە، مەرتىبە ۋە يۈكسەكلىكتە بولسۇن، ئۇنى نەپىسى ۋە شەيتان دائىما يۇشۇرۇنچە كۈتۈپ تۇرىدۇ ۋە پۇرسەتنى تاپا-تاپماي، توغرا يولدىن چىقىرىشقا تىرىشىدۇ.

چۈنكى شەيتان قۇرئان كەرىمدە بىلدۈرۈلگىنىدەك، ئاللاھتائالاغا: «... سېنىڭ توغرا يولۇڭ ئۈستىدە ئولتۇرىمەن ۋە بەندىلىرىڭنى ئازدۇرىمەن»⁵ دېدى ۋە تىرىلىش كۈنىگىچە مۆھلەت بېرىشنى تەلەپ قىلدى. ئىمتىھان سەۋەپلىك ئۇنىڭغا بۇ مۆھلەت بېرىلدى. بۇ بىئاراملىقتىن پەقەتلا ئىمانى كامىل، ئىخلاسمەن بەندىلەرنىڭ خالى ئىكەنلىكىنى شەيتان مۇنداق ئېتىراپ قىلدى: «...پەقەت تاللانغان بەندىلىرىڭلا بۇنىڭدىن مۇستەسنا (يەنى ئۇلارنى ئازدۇرالمىمەن)»⁶

پەيغەمبەرلەردىن باشقا ھېچبىر بەندە ئىمان جەھەتتە خاتا يولغا كىرىپ قېلىش خەتىرىدىن خالى بولالمايدۇ. بۇ سەۋەبتىن ھەر بىر مۆمىن ئۆزىگە ئاتا قىلىنغان نېمەتلەرنى لايىقىدا قەدىرلەشكە ئەھمىيەت بېرىشى كېرەك. ئۆلۈمنىڭ سوغۇق، قورقۇتقۇچى تىترەكلىرىدىن قۇتۇلۇشنىڭ يېگانە چارىسى، ياخشى ئەمەللەر بىلەن ياشاش ئۈچۈن تىرىشچانلىق كۆرسىتىشتۇر. چۈنكى ئۆلۈمگە تەييارلىق قىلغان كىشىلەر ئۆلۈمدىن قورقۇشنىڭ ئورنىغا، ئۆلۈمنى ئەبەدىي بىرلىكتە بولۇشنىڭ شەرتى سۈپىتىدە قوبۇل قىلىدۇ. بۇلار "ئۆلۈمنى گۈزەللەشتۈرۈش" نىڭ ھۇزۇرىغا ئېرىشكەن سائادەتلىك بەندىلەردۇر. لېكىن غاپىلانە ياشاپ، ئاخىرىتىنى خاراپلاشتۇرغانلار بولسا ئۆلۈمنىڭ قورقۇنچىلىقى ۋە قاراڭغۇلۇق گىرداۋىنىڭ قارشىسىدا سوغۇق تىترەكلەرنىڭ بېسىشىدىن قۇتۇلالمايدۇ. ھەزرىتى مەۋلانا مۇنداق دەيدۇ:

"ئەي ئوغۇل، ھەركىمنىڭ ئۆلۈمى ئۆزىنىڭ رەڭگىدە نامايان بولىدۇ. ئۆلۈمنىڭ ئىسەننى ئاللاھ بىلەن ئۇچراشتۇرىدىغانلىغىنى ئويلانماي، ئۆلۈمدىن

5. ئەئزانى سۈرىسى 16-ئايەت
6. ساد سۈرىسى 79-83-ئايەت

نەپەرتلەنگەنلەرگە، ئۆلۈمگە دۈشمەن بولغانلارغا ئۆلۈم قورقۇنچلۇق دۈشمەنگە ئوخشاش كۆرىنىدۇ. ئۆلۈمگە دوست بولغانلارنىڭ قارشىسىغا ئۆلۈم دوستقا ئوخشاش چىقىدۇ.

”ئەي ئۆلۈمدىن قورقۇپ قاچقان جان! ئىشنىڭ ئەسلىنى، سۆزنىڭ توغرىسىنى خالىساڭ، سەن ئەسلىدە ئۆلۈمدىن ئەمەس، ئۆزۈڭدىن قورقسەن.“
”چۈنكى، ئۆلۈم ئەينىگىدە كۆرۈپ چۆچۈپ كەتكىنىڭ، قورققىنىڭ ئۆلۈمنىڭ چىھرىسى ئەمەس، بەلكى ئۆزۈڭنىڭ سەت چىرايدۇر. سېنىڭ روھىڭ بىر دەرەخكە ئوخشايدۇ. ئۆلۈم بولسا ئۇ دەرەخنىڭ غازاڭلىرىدۇر. غازاڭلارنىڭ قانداقلىغى دەرەخنىڭ جىنىسى بىلەن مۇناسىۋەتلىكتۇر.“

ئەنە، بىر بەندە بۇ دۇنيا ھاياتىدا ئۆزگىچىلىكىدىن ھالقىغان ۋە روھىدا ساقلىغان پەرىشتە سۈپەتلىرى ئىستىقامىتىدە مەنزىلەرنى ئارقىمۇ-ئارقا ئېشىپ بارالسا، يەنى ”ئۆلمەستىن بۇرۇن ئۆلۈش“ نىڭ سىرىغا ئائىل بولالسا، ئۆلۈم خىيالدىن خالى ۋە ئاللاھ بىلەن ئۇچرىشىشنىڭ مەجبۇرىي تۇنجى قەدىمى سۈپىتىدە كۆرىنىدۇ (بىلىنىدۇ). شۇنىڭ بىلەن كۆپلىگەن ئىنسانلاردا شەددەتلىك قورقۇنچقا سەۋەپ بولغان ئۆلۈم، كۆڭۈللەردە ”ئەڭ ئۇلۇغ دوست“ بىلەن ئۇچرۇشۇش ھاياجىنىغا ئايلىنىدۇ.

ئاللاھ رەسۇلى سەللەللاھۇ ئەلەيھى ۋەسەللەمنىڭ ئاخىرقى مىنۇتلىرى، بۇ ھاياجاننىڭ ئەڭ يۇقىرى پەللىسىدە، ئاللاھ بىلەن ئۇچرۇشۇش نەپەسىدىن ئىبارەت بولغان. ئۇ ئۆمۈر بۇيى ھەر قانداق ئەھۋالدا (ۋە ئىشتا) رەببىنىڭ ئەمرىگە مۇھەببەت بىلەن ئىتائەت قىلغانلىقتىن، ئۆلمەستىن بۇرۇن ئۆلۈپ، ۋاپاتىنى توي كېچىسى ھالىتىگە كەلتۈرگەن. ئەمىلىيەتتەمۇ ھەزرىتى ئائىشە ۋە ھەزرىتى ئەلى رەزىيەللاھۇ ئەنھۇنىڭ رىۋايىتىدە، پەيغەمبەر سەللەللاھۇ ئەلەيھى ۋەسەللەمنىڭ ۋاپاتىغا ئۈچ كۈن قالغاندا ئاللاھتائالا ھەر كۈنى جىبرائىل ئەلەيھىسسالامنى ئەۋەتىپ، مۇھەممەد ئەلەيھىسسالامنىڭ خاتىرىسىنىڭ قانداقلىغىنى سورىغان.

ئاخىرقى كۈنى جىبرائىل ئەلەيھىسسالام ئۆلۈم پەرىشتىسى ئەزرائىل ئەلەيھىسسالامنى بىللە ئېلىپ كەلگەن.
جىبرائىل ئەلەيھىسسالام:

”ئەي ئاللاھنىڭ رەسۇلى! ئۆلۈم پەرىشتىسى سېنىڭ يېنىڭغا كىرىش ئۈچۈن سەندىن رۇخسەت سورىماقچى بولىۋاتىدۇ! ھالبۇكى، ئۆسەندىن ئىلگىرى ھېچ بىر ئىنساننىڭ يېنىغا كىرىش ئۈچۈن رۇخسەت سورىمىغان! سەندىن كېيىنمۇ ھېچ بىر ئىنساندىن يېنىغا كىرىش ئۈچۈن رۇخسەت سورىمايدۇ! ئۆزىڭغا رۇخسەت قىلساڭ!“ دېدى.

ئۆلۈم پەرىشتىسى ئىچكىرىگە كىرىپ، پەيغەمبەر سەللەللاھۇ ئەلەيھى ۋەسەللەمنىڭ ئالدىدا تۇردى ۋە:

”يا رەسۇلۇللاھ! ئاللاھ مېنى يېنىڭغا ئەۋەتتى ۋە سېنىڭ ھەر قانداق ئەمرىڭگە ئىتائەت قىلىشىمنى بۇيرىدى! ئەگەر خالىساڭ سېنى قەبرى روھ قىلىمەن. خالىمىساڭ ئىختىيارىڭغا قويىمەن!“ دېدى.

پەيغەمبەر سەللەللاھۇ ئەلەيھى ۋەسەللەم: ”ئەي ئۆلۈم پەرىشتىسى! سەن (ھەقىقەتەن) مۇشۇنداق قىلامسەن؟“ دەپ سورىدى.

ئەزرائىل ئەلەيھىسسالام: ”مەن سەن بۇيرۇق قىلغان ھەر ئىشتا ساڭا ئىتائەت قىلىشقا بۇيرۇلدۇم!“ دېدى.

جىبرائىل ئەلەيھىسسالام: ”ئى ئەھمەد! ئاللاھ سېنى سېغىنىۋاتىدۇ!“ دېدى.

پەيغەمبەر سەللەللاھۇ ئەلەيھى ۋەسەللەم: ”ئاللاھنىڭ دەرگاھىدا بولغانلار، تېخىمۇ ياخشى، تېخىمۇ ئۇزۇن ياشىغۇچىلاردۇر! ئەي ئۆلۈم پەرىشتىسى، قېنى، قىلىشقا بۇيرۇلغان ئىشنى ئەمەلگە ئاشۇر، جېنىمنى ئېلىپ قەبرى روھ قىل!“ دېدى.

پەيغەمبەر سەللەللاھۇ ئەلەيھى ۋەسەللەم يېنىدىكى سۇ قاچىسىغا ئىككى قۇلنى تىقىپ ھۆللىگەندىن كېيىن يۈزىگە سۈردى ۋە:

”ئاللاھتىن باشقا ھېچ ئىلاھ يوق! ئۆلۈمنىڭ ئەقلىنى باشتىن ئايرىغان ئازاب ۋە شىددىتى بار!“ دېگەندىن كېيىن قولىنى كۆتۈرۈپ، كۆزىنى ئۆيىنىڭ تۈرۈسىغا تىكتى ۋە:

(ئەي ئاللاھىم! رەھىقى ئەللا! رەھىقى ئەللا! (يەنى ئەڭ ئۇلۇق دوستقا! ئەڭ ئۇلۇق دوستقا!...)) دەپ، رەببىگە بولغان ئىشتىياقنىڭ ئىپادىسى بولغان قىممەتلىك خاتىرىلەر بىلەن تولغان ئۆمرىنى ئاخىرلاشتۇرۇپ، بۇ پانى ئالەمدىن باقى ئالەمگە ھىجرەت قىلدى.⁷

پەيزىلىك بىر بەندىچىلىك ھاياتىنى كۆچۈرگەندىن كېيىن، ئاخىرقى نەپەسىدە رەببىمىز بىلەن ئۇچۇرۇشۇش ھاياجىنىغا تولغان بۈيۈك مۇتەپەككۇر مەۋلانانىڭ بۇ دۇنيا بىلەن ۋىدالىشىش ۋاقتىنى، ئوقۇغۇچىسى ھۇسامەددىن چەلەبى مۇنداق نەقىل قىلىدۇ:

"بىر كۈنى شەيخ سەدرەددىن ئالدىن قاتاردىكى دەرۋىشلەر بىلەن مەۋلانانى بىتاب بولۇپ يېتىپ قالغان ئۆيىگە زىيارەت ئۈچۈن كەلدى. ئۇلار مەۋلانانىڭ ئەھۋالىنى كۆرۈپ كۆڭلى يېرىم بولدى. ئارىدىن شەيخ سەدرەددىن: "ئاللاھ تېزىرەك شىپا تېپىشىڭىزنى نېسىپ قىلغاي، سالامەتلىكىڭىزنىڭ ئەسلىگە كېلىشىنى ئۈمىد قىلىمەن." دېدى.

بۇنىڭغا قارىتا مەۋلانا:

"شىپا سىزگە نېسىپ بولسۇن، ئاللاھ بىلەن ئارامدا قىلچىلىك مۇساپە قالدى. ئۇنىڭمۇ كۆزدىن غايىپ بولۇشى ۋە نۇرنىڭ نۇرغا قوشىلىشىنى خالىمىسەن؟"⁸ دېدى.

مەۋلانا ئىنسانلار ئۈچۈن قورقۇنچ ۋە ئەندىشە سەۋەبى بولغان ئۆلۈمنى ھەرگىزمۇ قورقۇنچلۇق، بىئارام قىلغۇچى دەپ ھېس قىلمىغان. بەلكى، غۇربەتچىلىكتىن قۇتۇلۇش، ئەبەدىي گۈزەللىك ئىگىسى بولغان ئاللاھتائالا بىلەن ئۇچۇرۇشۇش، دەپ بىلگەن. ئۆزى بىر رۇبائىسىدا ئۆلۈم تۇيغۇسىنى مۇنداق تەسۋىرلىگەن:

"مەن ئۆلگەندە، مېنى ئۆلدى دېمەڭلار،

چۈنكى ئۆلۈك ئىدىم، ئۆلۈم بىلەن تىرىلدىم.

دوست ئالدى، ئېلىپ كەتتى مېنى!"

7. قاراڭ، ئىبنى سائىد، تاباقات، 259، 229، II؛ بەلازورى، ئەنسابۇل، ئەشراف، 1، 565، ئەھمەد بىن ھەنبەل، 89، IV

8. قاراڭ، ئەبۇل ھەسەن ئەن-نەدۋى، ئىسلام داھىلىرى تارىخى، 1-توم، 449-بەت

بۇ سەۋەپتىن ھەزرىتى مەۋلانا بۇ دۇنيا بىلەن ۋىدالىشىش ۋاقتىنى ”توي كېچىسى“ دېگەن.



شۈبھىسىزكى، ئاللاھنىڭ ھەزرىتى مەۋلانا، يۇنۇس ئەمرە، ئەزىز ماھمۇد ھۇدايى قاتارلىق قانچىلىغان دوستلىرىنىڭ، تەقۋا زاتلارنىڭ بۇ دۇنيادىكى بەختلىك ھاياتى قەبىر ئالىمىدىمۇ داۋاملاشماقتا. تۆۋەندىكى مىسرالار بۇنىڭ يارقىن ئىپادىسىدۇر:

ئۆلۈم جىم-جىنلىقى باھار ئىلىدەك، ئاللاھ ئاشقى ئۈچۈن،
كۆڭلى ھەريان ئىسرىقدان كەبى يىللارچە تۈتەر.
ۋە شۇ سۈرۈن مازارلىقتا تۇرغان قەبرىگدە،
ھەر سەھەر بىر گۈل ئېچىلۇر، ھەر كېچە بىر بۆلۈل سايرار.

- بەھيا كەمال

ئۆلۈمنى مانا شۇنداق گۈزەللىك ھالىتىگە كەلتۈرۈش ئۈچۈن، كىبىر ۋە باشقا چىكىدىن ئاشقان ئارزۇ-ھەۋەسلەردىن قۇتۇلۇپ ئىلاھىي ئەمىرلەر ئىستىقامىتىدە ياشىشىمىز ۋە ئاخىرقى نەپەسكە تەييارلىق ھالىتىدە بولىشىمىز لازىم. رەببىمىز مۇنداق دەيدۇ:

وَاغْبُدْ رَبَّكَ حَتَّى يَأْتِيَكَ الْيَقِينُ

(سەن ئۆزۈڭگە ئۆلۈم كەلگەنگە (يەنى ئەجىلنىڭ يەتكەنگە) قەدەر پەرۋەردىگارىڭغا ئىبادەت قىلغىن) (ھىجر سۈرىسى 99-ئايەت)
ئاللاھنىڭ پۈتكۈل دوستلىرىنىڭ ھاياتىنى خۇلاسى قىلىدىغان دەستۇر مانا شۇ!...

ھەر بىر مەرىپەت ئىگىسى ۋە ئاشىق كۆڭۈل، ئاللاھ ئامانەت سۈپىتىدە بەرگەن ھاياتىنى دائىم توغرا يول ئۈستىدە بەندىچىلىك ۋە ئىبادەت بىلەن زىننەتلەپ، رەببىگە بەندىچىلىگىنىڭ بەدىلى بولغان ”پاكىز قەلب“ نى تاپشۇرۇش ئۈچۈن تىرىشچانلىق كۆرسەتكەن. پەيغەمبەر سەللەللاھۇ ئەلەيھى ۋەسەللەمنىڭ ئاخىرقى نەپەسىدە ” رەقىقى ئەللا! رەقىقى ئەللا! (ئەڭ ئۇلۇق دوستقا! ئەڭ ئۇلۇق دوستقا!) “ دەپ ئىپادىلىگەن بەندىچىلىكنىڭ نامايەن ھالى، ئۇنىڭ ئىزى بىلەن كېتىۋاتقان مەرىپەت ئىگىلىرىدىمۇ داۋاملاشماقتا.

ئەمىلىيەتتەمۇ ئاللاھنىڭ بۇ دوستلىرىدىن پۈتۈن ئۆمرىدە رەسۇلۇللاھ سەللەللاھۇ ئەلەيھى ۋەسەللەمنىڭ سۈننىتى ئاساسىدا ياشاشقا غەيرەت قىلغان ماھمۇد سامى ھەزرەتلىرىنىڭ ئاخىرقى نەپەستىكى ئەھۋالى بىز ئۈچۈن گۈزەل نەمۇنىدۇر. سامى ئەپەندى شۇنداق بىر ئادەم ئىدىكى، ئۇنىڭ كۆڭلى پەيغەمبىرىمىزگە مۇھەببەت تۇيغۇلىرى بىلەن تولغان ئاللاھنىڭ بىر ۋەلىسى ئىدى. قانداقلىكى بىر كىشى قاردا كىتىۋاتقان بولسا، ئۇنىڭ ئارقىسىدىن ئۆز قالدۇ، كېيىن كەلگەنلەر ئۆز بىلەن يولنى تاپىدۇ. سامى ئەپەندىمۇ پەيغەمبىرىمىزنىڭ ئىزىدىن مانا شۇنداق مېڭىپ ئۆمرىنى ئاخىرلاشتۇرغان. بۇنىڭ نامايەندىسى سۈپىتىدە ئاخىرقى نەپەسنى ئۆمۈر بۇيى ئۆزى بىلەن مېڭىش ئاشقى ۋە ھاياجىنىدا بولغان پەيغەمبەر سەللەللاھۇ ئەلەيھى ۋەسەللەمنىڭ ئەتراپىدا ۋە تەھەججۇد نامىزىنىڭ ئەزىنى ئوقۇلغان چاغدا تاپشۇرۇش نېسىپ بولغان. ئۇ ئاخىرقى نەپەسىدە يېنىدىكىلەر سامى ئەپەندىنىڭ ئېغىزىدىن چىققان سۆزلەرنىڭ پەقەتلا:

”ئاللاھ، ئاللاھ، ئاللاھ!“ ئىكەنلىكىنى ئېيتقان.

ئەسلىدە يالغۇز تىللا ئەمەس، پۈتكۈل ھۈجەيرىلىرى بىلەن بىللە جەسىدى، روھىمۇ ”ئاللاھ!“ دېگەن.

پۈتۈن ئىشنىڭ خۇلاسىسى، سالھ بىر بەندە بولۇپ ياشاش ۋە سالھ بىر بەندە سۈپىتىدە قەبرى روھ بولۇشتۇر. چۈنكى ئاللاھتائالا ئارزۇ قىلغان پەيغەمبەر سەللەللاھۇ ئەلەيھى ۋەسەللەمنىڭ ھاياتىدىن ئۈلگە ئالغان، خۇشخۇي، چوڭقۇر پىكىرلىك، نازۇك، دىلى يۇمشاق بىر بەندە بولۇشتۇر. ئاللاھتائالانىڭ ”نېمە دېگەن ياخشى بەندە“ دېگەن ئىلتىپاتىغا ئېرىشىش، پەقەتلا ئاللاھتائالاغا چىن قەلبىدىن سادىق بولۇش بىلەن ئەمەلگە ئاشىدۇ. بۇ ئىلاھىي مۇھەببەت بىلەن روھىيەتنىڭ غەلىبە قىلالىشى – كۆڭۈلنىڭ كىرىدىن پاكىزلىنىشى بىلەن مۇمكىن بولىدۇكى، ئۇ كۆڭۈلدە ئاللاھ قۇياشنىڭ نۇرى پارلىسۇن، بۇنىڭ نەتىجىسىدە ئىنشا ئاللاھ ئالغان ھەر نەپەسىمىز ئاخىرقى نەپەسىمىز ئۈچۈن تەييارلىق ماھىيىتىدە بولىدۇ.

يەنە بىر جەھەتتىن پۈتكۈل مەنبۇي يوقۇتۇش ۋە زىيان-زەخمەتلەر ئاللاھنى ئۇنتۇپ قېلىشنىڭ نەتىجىسىدۇر. ئاللاھتائالا مۇنداق دەيدۇ:

وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ أُولَٰئِكَ هُمُ الْفَاسِقُونَ
(سىلەر ئاللاھنى ئۇنتۇغان، شۇنىڭ بىلەن ئاللاھ ئۇلارغا ئۆزلىرىنى
ئۇنتۇلدۇرغان كىشىلەردەك بولماڭلار، ئەنە شۇلار پاسىقلاردۇر) (ھەشر سۈرىسى
19-ئايەت)

ھەقىقەتەن، پۈتۈن گۇناھلار ئاللاھنى ئۇنتۇتقاندا قىلىنىشقا باشلايدۇ.
چۈنكى بىر بەندە "ئاللاھ!" دېگەندە ۋە ئۆلۈمنىڭ ھەقىقەتلىگىنى بىلگەندە،
ئىبادەت ۋە ھەرىكىتىگە دىققەت قىلدۇ، ھاياتىدا ھېچكىمنىڭ كۆڭلىنى
ئاغرىتماسلىق تۇيغۇسى بىلەن ياشايدۇ. يەنى ھېچ كىمگە تىلى ياكى ھەرىكىتى
بىلەن كىچىككەنە بىر تىكەن بولۇپ، سانجىلمايدۇ. بۇ نازاكەتلىك ئەھۋالنى
يۇنۇس ئەمرە نېمە دېگەن ياخشى ئىپادىلىگەن:

كۆڭۈل ئاللاھنىڭ تەختىدۇر،

ئاللاھ كۆڭۈلگە قارايدۇ.

ئىككىلا دۇنيادا بەد-بەختتۇر،

كىم كۆڭۈل ئاغرىتار بولسا.

(كۆڭۈل ئاللاھنىڭ تەختىدۇر، ئاللاھ باقار كۆڭۈلگە.

شورلۇق ياغار، كۆڭۈل ئاغرىتقانىڭ ئىككى دۇنيادا بەختىگە)

ئاللاھتائالا ھاياتىمىزنىڭ ئازاپ-ئوقۇبەتلىك ئاقىۋەتكە دۇچار بولماسلىقى
ئۈچۈن نەپەسلىرىمىز ۋە يۈرەك سوقۇشلىرىمىزنىڭ قانداق ھالەتتە بولۇشى
كېرەكلىكى توغرىسىدا قۇرئاندا كۆپلىگەن يەردە مۇنداق ئاگاھلاندۇرىدۇ:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ

(ئى مۆمىنلەر! ئاللاھقا لايىق رەۋىشتە تەقۋادارلىق قىلىڭلار، پەقەت
مۇسۇلمانلىق ھالىتىڭلار بىلەنلا ۋاپات بولۇڭلار) (ئال-ئىمران سۈرىسى 102-ئايەت)
دېگەن ئايەتنىڭ مەزمۇنىغا مۇناسىپ ياشاش كېرەك. ئەكسىچە بولغاندا بۇ پانى
ئالەمدە ئۆمۈر ئۇزۇن بولسۇن ياكى قىسقا بولسۇن ھېچ نېمىگە ئەرزىمەيدۇ.
نەتىجىدە پۈتۈن ئۆمۈر:

كَانَهُمْ يَوْمَ يَرَوْنَهَا لَمْ يَلْبُثُوا إِلَّا عَشِيَّةً أَوْ ضُحًىيَا

(ئۇلار قىيامەتنى كۆرگەن كۈندە، گويا ئۆزلىرىنى (دۇنيادا) پەقەت بىر كەچقۇرۇن ياكى بىر ئەتىگەن تۇرغاندەك (گۇمان قىلىدۇ) (نازىئات سۈرىسى 46-ئايەت) دېيىلگەن ئىلاھىي باياننىڭ ئىپادىسىدەك بولۇپ قالىدۇ.

شوڭلاشقا بىر كەچقۇرۇن ياكى بىر ئەتىگەنلىك ۋاقىتتىنچە قىلغان بەندىچىلىك، تائەت-ئىبادىتىمىز جەھەتتە جۈنەيدى باغدادى ھەزرەتلىرىنىڭ مونۇ نەسەبىتى نەقەدەر بۈيۈك ئاگاھلاندۇرۇشتۇر:

”دۇنيانىڭ بىر سائىتى قىيامەتنىڭ مىڭ يىلىدىنمۇ قىممەتلىكتۇر. چۈنكى ئۇ يەردە قۇتقۇزىدىغان بىر ئەمەل يوق“

بۇ سەۋەپتىن ئالدىمىزدىكى بىر مەۋسۇم، ھەر كۈن ۋە ھەر سائەت بۇ بەندىچىلىك ۋە تائەت-ئىبادەت ئۈچۈن بۈيۈك بىر پۇرسەتتۇر. بولۇپمۇ بۇ كۈنلەردە قىلىنغان ھەج⁹ ئاخىرقى نەپەسنىڭ مۇستەقىل بىر تەلىماتىدۇر. ھەج دېگەن شۇنداق بىر ھالەتنىڭ ناماياندىسىكى، ئۇنىڭ مەنزىرىسى بىر مەھشەر سەھنىسىدۇر. ئۇ يەردە كېيىلگەن ئىھرام، كېپەن.... ئاراپات، تەۋبە ۋە ئىلتىجا ماكانى،... شەيتانغا تاش ئېتىش، نەپسانىي ھاۋايى-ھەۋەسلەردىن خالى بولۇش نەتىجىسىدە ئىچىمىزدىكى نەپسى ئىنتىلىشلەرنى قانچىلىك نىسبەتتە تاشلىۋېتىشىمىز كېرەكلىكىنى چۈشىنىپ يېتىش... ئاخىرىدا ئاندىن يېڭىلا تۇغۇلغان بىر بوۋاقتەك گۇناھسىز ھالەتكە كېلىپ ئاللاھ بىلەن ئۇچرۇشۇشنى ئەسكە ئېلىش... قىسقىسى، ئاخىرقى نەپەسكە قانداق قەدەم تاشلىشىمىز كېرەكلىگىنىڭ كىچىك بىر ئىمتىھانى..... — ئاللاھتائالا ھەممىمىزگە مۇشۇنداق بىر ھەجنى نېسىپ قىلسۇن!

يا رەببى! ئاخىرقى نەپەسىمىزنىڭ ئىلاھىي گۈزەللىك بىلەن ئۇچرۇشۇش ئىشتىياقى بىلەن توختىشىغا مادار-دەرمان بولىدىغان بەرىكەتلىك بىر ئۆمۈر ياشىشىمىزنى نېسىپ قىلغىن!

ئامىن!

9. بۇ ماقالە ھەج ئىبادىتى ئادا قىلىنغان ئايدا ئېلان قىلىنغانلىقى ئۈچۈن بۇ ئىبارىلەرگە يەر بېرىلدى.

ئاخىرقى نەپەس

-3-



ئاخىرقى نەپەس ھوردىمىغان، سىپ-سىلىق، داغسىز ئەينەككە ئوخشايدۇ. ھەر قانداق ئىنسان بۇ ئەينەككە گۈزەللىكى ۋە سەتلىكى بىلەن پۈتۈن ئۆمرىنى ئېنىق كۆرەلەيدۇ. ئۇ چاغدا كۆز ۋە قۇلاققا ھېچ قانداق ئېتىراز ۋە غەپلەت پەردىسى مەلۇم بولمايدۇ. ئەكسىچە، پۈتكۈل پەردىلەر كۆتۈرۈلۈپ كېتىدۇ ۋە ھەر تۈرلۈك ئېتىراپ، ئەقىل ۋە ۋىجداننى پۇشايغانلىق مۇھىتىغا ئېلىپ كېلىدۇ. ھاياتىمىزنى پۇشايغانلىق بىلەن كۆرگەن ئەينەك ئاخىرقى نەپەسىمىز بولۇپ قالماستۇن!



ئاخىرقى نەپەس (3)

ئاخىرقى نەپەس ھوردىمىغان، يېپ-يېڭى ئەينەككە ئوخشايدۇ. ئىنسان ئەۋلادى ئۆزىنى ئاخىرقى نەپەسى توختايدىغان چاغدا ھەقىقىي تۇنۇپ يېتىدۇ. چۈنكى ئۇچاغدا ھاياتىنىڭ ھېساب-كىتابى قەلبىدە ۋە كۆزىنىڭ ئالدىدا نامايان بولىدۇ. شۇڭا ئىنسان ئەۋلادى ئۈچۈن ئۆلۈم ۋاقتىدىن تېخىمۇ ئىبرەتلىك مەنزىرە يوق.

قۇرئاندا دېيىلگەندەك، ھاياتى ئاللاھقا قارشى ئىسيان بىلەن ئۆتكەن پىرئەۋن، قىزىل دېڭىزدا ئىلاھىي قەھرى-غەزەپكە دۇچ كەلگەندىلا ئاندىن ئۆزىنى ۋە زىياندا ئۆتكۈزگەن ئۆمرىنى ھەقىقىي مەناسى بىلەن تۇنۇپ يەتتى. دۇنيادىكى نەپسانىيەتچىلىك بىلەن تولغان سەلتەنتىنىڭ ئىچكى ماھىيىتىنىڭ ئەمىلىيەتتە نەقەدەر بۈيۈك بىر پەسكەشلىك ۋە پاجىئەدىن ئىبارەت ئىكەنلىگىنى ئاخىرقى نەپەسىدە ئىدراك قىلىپ، قاتتىق پۇشايمان قىلدى. ئاللاھتائالا بۇ ھەقتە مۇنداق دەيدۇ:

«... پىرئەۋن غەرق بولىدىغان ۋاقىتتا «ئىمان ئېيتتىمكى، ئىسرائىل ئەۋلادى ئىمان ئېيتقان ئىلاھتىن غەيرىي ئىلاھ يوقتۇر، مەن مۇسۇلمانلاردىنمەن» دېدى» (يۇنۇس سۇرىسى 90-ئايەت)

لېكىن ئىشنىڭ ۋاقتى ئۆتۈپ كەتكەن ئىدى. قىزىل دېڭىزنىڭ ئۆلتۈرگۈچى دولقۇنىدا بوغۇلۇۋاتقان چاغدا، ئىمان ئېيتقان جامائەتكە تەسلىم بولۇشنى مەجبۇرىي ھېس قىلغان پىرئەۋنگە ئاللاھتائالا مۇنداق دېدى:

«... (ئۇنىڭغا دېيىلدىكى) «(ھاياتتىن ئۈمىد ئۆزگىنىگدە) ئەمدى (ئىمان ئېيتامسەن؟) ئىلگىرى ئاللاھقا ئاسىيلىق قىلغان ۋە بۇزغۇنچىلاردىن بولغان ئىدىڭ» (يۇنۇس سۇرىسى 91-ئايەت)

بىر بالا-قازاغا دۇچ كەلگەن چاغدا ئەقلىنى تېپىپ، سالامەتلىگى ئەسلىگە كەلگەندىن كېيىن ئازغۇنلۇقىنى تەكرارلايدىغانلارنىڭ ئاخىرقى نەپەسىدىكى ئويغىنىش، پۇشايمانلىق ۋە ئىمانغا يۈزلىنىشى مانا شۇنداق پاجىئەدىن

ئىبارەت. بۇ سەۋەپتىن تەۋبە قىلىش ۋە پۇشايمان قىلىشنى ئاخىرقى نەپەسدە ئىپادىلەشنى ئويلاش قاتتىق ئالدىنقى دېمەكتۇر. ئەھۋال شۇنداق ئىكەن، ھاياتنىڭ يېڭىلىقى، ئۆزىرىشى، يەنى يۇقىرىلاش-تۆۋەنلىشى ئىچىدە تەۋرىنىپ تۇرىۋاتقاندا، ئۆلۈمنىڭ چوڭقۇر ۋە تېۋىشسىز پەريادىغا قۇلاق سالماستىن، كۈنلەرنىڭ بىرىدە ئۆزىمىزنىڭمۇ ئۇ ئىشكىتىن ئۆتەدىغانلىقىمىزنى ھېسابقا ئالماستىن ياشاش نەقەدەر بۈيۈك بىر غەپلەتتۇر!

جانابى ئاللاھ نۇرغۇن ئايەتتە دۇنيا ھاياتىنى بىر ئىمتىھان غايىسى بىلەن ياراتقانلىقىنى بايان قىلدۇ. غەپلەت ئۇيقۇسىغا پېتىپ، ئەسلى غايىمىزنى ئۇنتۇش ئېھتىماللىقىمىزغا قارشى بىرەر ئىلاھىي بىشارەت ماھىيىتىدىكى ئايەتلەردە مۇنداق دېيىلىدۇ:

«ھەر بىر جان ئۆلۈمنىڭ تەمىنى تېتىغۇچىدۇر. سىلەرنى بىز يامانلىققا مۇپتىلا قىلىش، ياخشىلىق بېرىش ئارقىلىق سىنايمىز، سىلەر بىزنىڭ دەرگاھىمىزغا قايتىسىلەر (ئەمەلگىلارغا يارىشا جازالايىمىز)» (ئەنئىيا سۈرىسى 35-ئايەت)

«سىلەردىن قايسىڭلارنىڭ ئەمەلى ئەڭ ياخشى ئىكەنلىكىنى سىناش ئۈچۈن، ئاللاھ ئۆلۈمنى ۋە تىرىكلىكنى ياراتتى، ئاللاھ غالىبتۇر، (تەۋبە قىلغۇچىنى) ناھايىتى مەغپىرەت قىلغۇچىدۇر» (مۇلك سۈرىسى 2-ئايەت)

بۇ سەۋەپتىن دۇنيا ھاياتىدا قىلغان پۈتكۈل ئىبادەتلىرىمىز، مۇئامىلە ۋە نەپەسلىرىمىز، ئاخىرقى نەپەسلىرىمىزنىڭ بىر تۈرلۈك تەزكىرىلىك ھۆكۈمىدە، بۇ ئەينى ۋاقىتتا ئاخىرەتتىكى ئەھۋالىمىزنىڭ بۇ دۇنيادىكى تەرجىمانى كەبىدۇر. ئىمام غەززالى رەھمەتۇللاھى ئەلەي مۇنداق دەيدۇ:

«بۇ دۇنيادا مەرىپەت زەۋقىنى بىلىمگەن كىشى ئاخىرەتتە ئاللاھقا يېقىنلىشىشنىڭ تەمىنى ئالالمايدۇ. كىشى بۇ دۇنيادا ئېرىشىپ بەدىلىنى ئۆتتۈرۈپلىمىگەن نەرسىگە ئاخىرەتتىمۇ ئىگە بولالمايدۇ. بۇ يەردە ھەر كىشى نېمە تېرىسا ئاخىرەتتە شۇنى ئالىدۇ. ھەر كىشى ياشىغىنىدەك ئۆلىدۇ، ئۆلگەندەك تىرىلىدۇ. بۇ دۇنيادا مەرىپەتكە، يەنى ئاللاھتائالانى تۇنۇپ، مۇمكىن بولغىنىچە ئەمەل قىلىشقا نەقەدەر مۇۋەپپەقىيەت بولغان بولسا ئاخىرەتتە ئۇنىڭ نېمىتىگە ئۇ دەرىجىدە نائىل بولىدۇ.»

شۇنىڭ ئۈچۈن ھەر كىشى ئېلىۋاتقان نەپەسى بىلەن ئۆزىنى ئىلاھىي جازا ياكى مۇكاپاتقا تەييارلايدۇ. ئاللاھتائالا قۇرئاندا بەندىلىرىگە مۇنداق نەسىھەت قىلىدۇ:

«ئى مۆمىنلەر! ئۆزۈڭلارنى ۋە بالا - چاقاڭلارنى ئىنسان ۋە تاشلار يېقىلغۇ بولىدىغان، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار،» (تەھرىم سۈرىسى 6-ئايەت)

«دوزاخ قىزىتىلغان چاغدا، جەننەت (تەقۋادارلارغا) يېقىنلاشتۇرۇلغان چاغدا، ھەر ئادەم ئۆزىنىڭ قىلغان (ياخشى - يامان) ئىشلىرىنى بىلىدۇ» (تەكۋىر سۈرىسى 12-14-ئايەتلەر)

«قەيەرگە بارىسىلەر؟» (تەكۋىر سۈرىسى 26-ئايەت)

بۇ سەۋەبتىن ھەر ئىنسان كېتىۋاتقان تەرىپى ۋە تەييارلىقىغا دىققەت قىلىشقا مەجبۇر دۇر. بۇنىمۇ ئاخىرقى نەپەسى توختايدىغان ۋاقىتقا ئامانەت قىلماي، ئۆمۈر بۇيى دىققەت بىلەن ياشىشى لازىم. چۈنكى پايدا-زىيان، سەۋەب-نەتىجە دۇنيا ھاياتىغا مۇناسىۋەتلىكتۇر. قەبرىدە بۇ دۇنيادىكى ئۇتۇق ۋە مەغلۇبىيەتلەر ھېچ نەرسىگە ئىپادە بولالمايدۇ.

زېمىن ئۈستىدە پانى، باغلىق بولغان، نەپسانى سەلتەنەتكە ئالدىغان ۋە بۇنىڭ بىلەن روھىي سۈپىتىنى ئاجىزلاشتۇرغانلارنىڭ يەر ئاستىدا ئازاپ-ئوقۇبەت ۋە خورلۇققا دۇچار بولۇشى مۇھەققەتتۇر. ئۇنىڭ ئۈستىگە يەر ئاستىدىكى ئۆمرىمىزنىڭ يەنى قەبىر ھاياتىمىزنىڭ بۇ دۇنيادا ياشىغان ھاياتىمىزنىڭ قانچە ھەسسىسىگە تەڭ بولىدىغانلىقىمۇ نامەلۇمدۇر. بۇ جەھەتتىن ئېيتقاندا، ئەقلى - ھۈشى جايىدا بىر ئىنساننىڭ ۋەزىپىسى — ئۇزۇن مۇددەتلىك قەبىر ھاياتى ۋە ئۇنىڭدىن كېيىنكى مەڭگۈلۈك ئالىمى (ھاياتى) ئۈچۈن تەييارلىق قىلىشتۇر. يەنە بىر جەھەتتىن مۆمىن كۆڭۈللىرىدە ئىمان نۇرى بىلەن يورۇلۇققا چىققان ئۆلۈمنىڭ قاراڭغۇلۇق تەرىپى، چۆچۈتىدىغان قورقۇش ئەمەس، مەڭگۈلۈك تىرىلىش خوشخەۋىرى ھالىتىگە كەلگەن بولىدۇ. دوست، بۇرادەر ئادرېسى بىلەن تولغان قەبرىستانلار ئىمان ئەھلى ئۈچۈن قاراڭغۇلۇق گۈزەرگاھى ئەمەس، بەلكى تىۋىشسىز ئاگاھلاندۇرىدىغان ۋە توغرا يولنى كۆرسىتىدىغان شەھەردۇر. تەپەككۈر قىلىدىغان بىر مۆمىن ئۈچۈن ھايات ئۆلۈم بىلەن

گەرلىشىپ داۋاملىشىۋاتقان تەبىئىي بىر ھەقىقەتتۇر. بۇ جەھەتتىن ئېيتقاندا، ھەقىقىي بىر مۆتىدىل ئۆلۈم بىلەن ھەمراھالەتتە ياشاۋاتقان ئىنساندۇر. چۈنكى ئۇنىڭغا تەييارلىق قىلغان ھالدا ياشاۋاتقانلىقى ئۈچۈن ھۇزۇرلۇقتۇر. قىسقىسى ئاخىرقى نەپەسىمىزنىڭ ئەڭ ياخشى ئەسلىمىز بولالىشى، ئاللاھتائالاغا مۇھەببەت بىلەن تولغان كۆڭۈل ئىگىسى بولالىشىمىزغا باغلىقتۇر. ئەكسىچە بولغاندا ”دۇنياغا مۇھەببەت ۋە ئۆلۈمگە نەپرەت“ بىلەن ئاخىرلاشقان ھايات ئازاپ-ئوقۇبەت بىلەن خۇلاسىلىنىدۇ.

كامىل بولغان ئاخىرەت ھاياتىنى رەببىمىزنىڭ قۇرئاندا بىلدۈرگەن ”ياخشى كۆرگەن سۈپەتلىرى“نىڭ دائىرىسىگە كىرىپ، يەنى تەقۋا، زاھىد ۋە ئىلتىپاتلار نەتىجىسىدە مەرھەمەت، شەپقەت، خىزمەت، ئەپچانلىق، پىداكارلىق ۋە سەررە - تاقەت قاتارلىق گۈزەل سۈپەتلەر بىلەن بېزەلگەن ھالدا، ئاللاھنىڭ ياخشى كۆرگەن بىر بەندىسى بولۇش ھالىتىدە خۇلاسى قىلىش مۇمكىندۇر. بۇنىڭغا نىسبەتەن بىر مۆتىدىل جانابى ئاللاھنىڭ سېخىلىقىدىن ھەسسىدار بولۇپ، ئىكرام ۋە سوغا - سالام ئىگىسى، تەقۋادارلىق ۋە ساداقەتنى ئۆزىگە شۇئار قىلىشى لازىم. يەنە بىر تەرەپتىن رەببىمىز ياخشى كۆرمىگەن، غۇرۇر، كېبىر، ئىسراپ، زۇلۇم، پىتنە، غەيۋەت - شىكايەت، تۆھمەت، يالغانچىلىق قاتارلىق جەھەننەم سۈپەتلىرىدىن قېچىشمۇ ئاخىرقى نەپەس تەييارلىقىنىڭ مۇھىم بىر قىسمىنى تەشكىل قىلىدۇ.

بەندىنىڭ ئاخىرقى نەپەسىنىڭ گۈزەل نەتىجە، يەنى ئىمان بىلەن توختىشى ئۈچۈن ئالدى بىلەن قەلبىنى پاكىزلىشى، يەنى قەلبىنى كىرلاردىن تازىلاپ، ئۇلۇغۋار خىسلەتلەر بىلەن بېزىشى زۆرۈر. چۈنكى قەلبىنىڭ تەقۋالىقتا ۋايىغا يېتىشى ھايات سەپىرىنىڭ ئەڭ قىممەتلىك مەشئىلىدۇر. مەۋلانا ھەزرەتلىرىنىڭ مونۇ ئىپادىسىمۇ ئوخشاشلا قەلپ پاكىزلىغىنىڭ ماھىيىتىنى ئىزاھلايدۇ:

”مازارنىڭ بىنا قىلىنىشى، تاش بىلەنمۇ ئەمەس، تاختا بىلەنمۇ ئەمەس ۋە كىگىز - پالاس بىلەنمۇ ئەمەس. بەلكى، كىرىسىز كۆڭۈلدە، ئۆزۈڭنىڭ ئىچكى ئالىمىگە. ئۆزۈڭگە بىر گۈر كۈلىشنىڭ زۆرۈردۇركى، ئاللاھنىڭ قۇدرىتى ئالدىدا ئۆزۈڭنىڭ پىكىر - چۈشەنچىلىرىنىڭ ۋە كىملىكىڭنى يوق قىلىشنىڭ زۆرۈر.“

پاكىزلىقنىڭ كامىل مەنادا ئەمىلىلىشى ۋە قەلبلەرنىڭ مۇناسىپ ھالدا پاكىزلىنىشى ئۈچۈن ئاللاھ ۋە ئاللاھ رەسۇلىغا تولۇپ-تاشقان مۇھەببەتلىك ھېس-تۇيغۇمىز بولۇشى لازىم. ئاللاھقا بولغان مۇھەببەتنىڭ ئەڭ بۈيۈك ئالامىتى ئىتائەتتۇر. ئاللاھقا قارشى ئىسيان ھالىتىدە تۇرۇپمۇ مۇھەببەت تۇيغۇسىدا بولۇش ئۆزىنى ئالداشتۇر.

جانابى ئاللاھ مۇنداق دەيدۇ:

«ئېيتقنىكى، «ئەگەر سىلەرنىڭ ئاتاڭلار، ئوغۇللىرىڭلار، قېرىندىشلىرىڭلار، خوتۇنلىرىڭلار، ئۇرۇق - تۇغقانلىرىڭلار (ھەمدە ئۇلاردىن باشقىلار)، تاپقان پۇل - ماللىرىڭلار، ئاقىماي قېلىشىدىن قورققان تىجارىتىڭلار، ياخشى كۆرىدىغان ئۆيلىرىڭلار سىلەر ئۈچۈن ئاللاھتىن، ئاللاھنىڭ پەيغەمبىرىدىن ۋە ئاللاھنىڭ يولىدا جىھاد قىلىشتىنمۇ سۆيۈملۈك بولسا (يەنى شۇلار بىلەن بولۇپ كېتىپ، ئاللاھنىڭ پەيغەمبىرىگە ياردەم بەرمىسەڭلار)، ئۇ ھالدا سىلەر تاكى ئاللاھنىڭ ئەمر (يەنى مەككىنى پەتھى قىلىش ئىزىنى) كەلگۈچە كۈتۈڭلار، ئاللاھ پاسىق قەۋمنى (يەنى ئاللاھنىڭ دىنىنىڭ چەك - چېگرىسىدىن چىقىپ كەتكۈچىلەرنى) ھىدايەت قىلمايدۇ» (تەۋبە سۈرىسى 24-ئايەت)

شۇنىڭ ئۈچۈن ئاللاھ ۋە ئاللاھ رەسۇلىغا بولغان مۇھەببىتىمىزنى ھەر قانداق نەرسىنىڭ ئۈستىدە قويىشىمىز ۋە ئاخىرقى نەپەسىمىزگىچە بۇنى داۋاملاشتۇرۇش غەيرىتىدە بولىشىمىز لازىم. كۆڭۈللەرنىڭ ئاللاھ ۋە رەسۇلىغا مۇھەببەتلىك بولۇشى، ئىبادەتلەرنىڭ ئەمەلدە كۆرسىتىلىشىدە مەلۇم بولىدۇ. بۇ شۇنداق بىر ئەھۋالكى، ھاۋايى-ھەۋەسكە بېرىلىپ، ئىلاھىي مۇھەببەتتىن ئۇزاقلاشقان كۆڭۈللە قىلغان بەندىچىلىك بىلەن ئىلاھىي سۆيگۈ بىلەن قىلىنغان بەندىچىلىك ئارىسىدا ئاسمان-زېمىن پەرق بار.

چۈنكى ئاللاھ ۋە ئاللاھ رەسۇلىغا ھەقىقىي مۇھەببەت بىلەن باغلانغان بىر مۆئمىننىڭ ئەھۋالى ۋە ئىنسانىي مۇناسىۋىتى، ئىبادەت ھاياتى يۈكسەكلىككە ئېرىشىدۇ. بىر مۆئمىننىڭ ئاخىرقى نەپەسىگە تەييارلىق قىلىشتا ئەڭ دىققەت قىلىشقا تېگىشلىك نوقتىلارنىڭ بىرى ئىبادەتنى ئاللاھتىن ئەيمەنگەن ھالەتتە قىلىشىدۇر. ئاللاھتا ئاللا نىجاتلىققا ئېرىشىدىغان مۆئمىنلەرنىڭ سۈپەتلىرىنى بايان قىلغاندا:

قَدْ أَفْلَحَ الْمُؤْمِنُونَ ﴿١﴾ الَّذِينَ هُمْ فِي صَلَاتِهِمْ خَاشِعُونَ

«(مۆمىنلەر ھەقىقەتەن بەختكە ئېرىشتى. (شۇنداق مۆمىنلەركى) ئۇلار نامازلىرىدا (ئاللاھنىڭ ئۇلۇغلىقىدىن سۈر بېسىپ كەتكەنلىكتىن) ئەيمىنىپ تۇرغۇچىلاردۇر)» (مۆمىنۇن سۈرىسى 1-2-ئايەتلەر) دېگەن.

بۇنىڭغا زىت ھالدا، نامازنى غەپلەتتە ئوقۇغانلار ھەقىقەتدە:

فَوَيْلٌ لِلْمُصَلِّينَ ﴿٢﴾ الَّذِينَ هُمْ عَنْ صَلَاتِهِمْ سَاهُونَ

«(شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ)» (مائۇن سۈرىسى 4-5-ئايەت) دېگەن.

شۇنداق بولغانلىقى ئۈچۈن ئاللاھتائالا بەندىلىرىنىڭ قەلبى ۋە ۋۇجۇدىدا مەرھىمىتىگە ئېرىشىشتە مەنزىل بولىدىغان ئىبادەت ھاياتى بىلەن ياشىشىنى مەخسەت قىلماقتا. بۇ ئىلاھىي مەخسەت بولسا ھېچ شۈبھىسىزكى، نامازلا بولماستىن، بەلكى، روزا، ھەج ۋە ئىنفاق (خالىس ياردەم) قاتارلىق ئىبادەتلەرنى ئۆز ئىچىگە ئالىدۇ.

بۇ جەھەتتىن ئېيتقاندا، روزا نېمەتلەرنىڭ قەدىر-قىممىتىنى بىلىشىمىزنى، يۈرگىمىزنى ماتەملەرنىڭ (ھازىدارلارنىڭ) ئەتراپىغا يېقىنلاشتۇرىشىمىزنى، يوقسۇللۇق ئىچىدە قىيىنلىقلىرىمىزنى كۆرگىنىمىزدە چوڭقۇر ھېس-تۇيغۇغا چۆكەلەيدىغان بولىشىمىزنى تەلەپ قىلىدۇ. ئەينى ۋاقىتتا روزا بىزنى بەلگىلىك ۋاقىتتا بەزى ھالال نېمەتلەرگىمۇ يېقىنلاشتۇرغانلىقى ئۈچۈن، شۈبھىلىك ۋە ھارام نەرسىلەردىن قانچىلىك يىراق تۇرۇش كېرەكلىگىنىگىمۇ باشقا بىر ئاساسى بولۇپ ھېسابلىنىدۇ. ھەجە كىشى ئىلاھىي قۇدرەت ئالدىدا ئىنساننىڭ يوقلۇق ھالىتىنى ئەسلىتىدىغان بىر كېپەن مۇھىتقا كىرىشنىڭ تەپەككۈرى ئىچىدە بەندىچىلىك ھاياتىنى ئۆتكۈزۈشى كېرەك. ئىنفاق قىلىشتا بىر مۆمىن مۈلكىنىڭ ئاللاھقا ئائىت ئىكەنلىكى تۇيغۇسى بىلەن بىر ئامانەتچى سۈپىتىدە بولۇشتىن ئىبارەت ئاڭغا ئىگە بولىشى كېرەك. بولۇپمۇ ئىنفاق قىلغۇچى بىر مۆمىن باشقىسىنىڭ مېلىغا قانداقمۇ كىچىك كۆرۈلۈكلۈك بىلەن قارىيالايدۇ؟ پەقەت ئىبادەتلەرنىڭ ئاساسىدىكى بەندىچىلىك ئېڭى (چۈشەنچىسى) كۆڭۈلدىكى مۇھەببەت چوڭقۇرلىقى دەرىجىسىدە بولىدۇ. كۆڭۈل كىردىن،

داتتىن تازىلانغاندىلا ئاندىن قىلىنغان ئىبادەت قىيامغا يەتكەن بولىدۇ ۋە ئۇ يەردە ئاللاھ قۇياشنىڭ نۇرى پارلايدۇ.

ئىبادەتلەرنىڭ ئاللاھتىن ئەيمىنىش بىلەن قانداق ئادا قىلىنىدىغانلىقىنى ئەڭ گۈزەل شەكىلدە يەنە پەيغەمبەر ئەلەيھىسسالام ۋە ساھابى كىرامىنىڭ ئۆرنەك ھاياتىدا كۆرگىلى بولىدۇ. ھاياتىنىڭ ھېچ بىر سەھىپىسىنى ئاخىرەتنىڭ ھەقىقىتىدىن ئايرىپ تۇتمىغان ئاللاھ رەسۇلى سەللەللاھۇ ئەلەيھى ۋەسەللەم ئىبادەتلەردىمۇ ئاخىرقى نەپەستىكى روھىي ھالەتكە ئەھمىيەت بېرىشنىڭ لازىملىقىغا دىققىتىمىزنى تارتىدۇ.

ئەمىلىيەتتە بىر ساھابى پەيغەمبەر ئەلەيھىسسالامنىڭ يېنىغا كېلىپ:
«يا رەسۇلەللاھ! ماڭا نەسىھەت قىل، لېكىن قىسقا ۋە ئۆز بولسۇن!»
دېدى.

پەيغەمبەر ئەلەيھىسسالام:

«نامىزىڭنى (ھاياتى بىلەن) ۋىدالاشقان بىر كىشىنىڭ نامىزىدەك ئوقۇ!
ئۆزۈر تىلەشكە مەجبۇر قالدىغان بىر ئېغىز سۆزنىمۇ قىلما. ئىنسانلارنىڭ
قولدىكى نەرسىلەردىن ئۈمىدىڭنى ئۇزا» دېدى. (ئىبنى ماجە، زۇھەد، 15؛ ئەھمەد
بىن ھەنەبەل، مۇسەندە، 5- جىلد، 412)

بۇ جەھەتتىن ئېيتقاندا ئۆلۈمگە تەييارلىق قىلىۋاتقان بىر مۇسۇلمان سۈپىتىدە، ئىبادەت ھاياتىمىزنى تەلەپتىكىدەك ئۆتكۈزۈش، مۇئامىلە ۋە ئىنسانىي مۇناسىۋەتلەرنى سۈننەتتىن پەيز ئالغان ئاساستا گۈزەللەشتۈرۈشكە مەجبۇرمىز. قوللىمىز، تىلىمىزدىن ئۈممەت پايدىلىنىدىغان بىر بەندە بولىشىمىز، ئۆزىمىز خالىغان بىر نەرسىنى مۆتىدىل قېرىندىشىمىز ئۈچۈنمۇ تەلەپ قىلالايدىغان، باشقىلارنىمۇ ئويلىيالايدىغان بولىشىمىز لازىم. نەتىجىدە بولسا ئاللاھ ۋە رەسۇلغا بولغان مۇھەببىتىمىز كۆڭلىمىزدە پۈتكۈل مەخلۇقاتلارنى ئۆز ئىچىگە ئالغۇدەك دەرىجىدە بولۇپ، ئۇلارغا ئاللاھنىڭ نەزەرى بىلەن قارىشىمىزغا ۋەسەلە بولۇشى كېرەك.

ئاخىرقى نەپەسكە تەييارلىق قىلىشتا مۇھىم بولغان باشقا بىر نوقتا باشقىلارغا ياخشىلىق قىلىش تۇيغۇسىنى قەلپتە مۇقىملاشتۇرۇش يەنى ئاللاھتا ئالا بىلەن ھەر ۋاقىت قەلب بىرلىگىنى ساقلاش ۋە ئۆزىنى دائىما ئىلاھىي

نازارەتنىڭ ئاستىدا ئىكەنلىگىنى ھېس قىلىش. بەندىنىڭ ئەڭ بۈيۈك سائادىتى رەببى بىلەن بىرلىكتە بولالىشىدۇر. لېكىن قەلبىگە باغلىق بولمىغان، نەپىسىگە بېرىلگەن بىر بەندە بۇنى چۈشىنىشكە (ئىدراك قىلىشقا) ئاجىزلىق قىلىدۇ. يەنى ئەڭ بۈيۈك سائادەت ئالدىدا غاپىللىقنى سادىر قىلىدۇ.

يەنە بىر مۇسۇلمان ئاللاھقا تەۋەككۈل قىلىشى ۋە سەۋىرچان بولۇشى، ھاياتىنىڭ بۇران-چاپقۇنلىرى ئالدىدا سوغۇققانلىقى ۋە مۇۋازىنىتىنى يوقۇتۇپ قويماسلىقى لازىم. پەيغەمبەر سەللەللاھۇ ئەلەيھى ۋەسەللەمنىڭ بېشىدىن ئۆتكەن ئېغىر ئىمتىھانلارنى ئويلىشى، ئۇنىڭ يەتتە ئەۋلادىنىڭ ئالتىسىدىن ھايات ۋاقتىدا ئايرىلىپ قالغاندىمۇ يەنە روھى ھالىتىدە قىلچىلىكمۇ بىئاراملىق ھېس قىلماستىن ئىپادىلىگەن ئۇ گۈزەل ”رازىلىق“ ئالامەتلىرى ئەسكە ئېلىنىشى، تاغىسى ھەمزە رەزىيەللاھۇ ئەنھۇ ۋە بەك ياخشى كۆرىدىغان مۇسەب رەزىيەللاھۇ ئەنھۇ شېھىد بولغاندىكى سەبىرچانلىقى ئۇنۇتۇلماسلىقى كېرەك.

بىر ھەقىقەت يولۇچىسىنىڭمۇ بۇ پانى ئالەمدە بىر نەرسىگە ھەددىدىن زىيادە بېرىلىپ كېتىشى ۋە مۇسەبەتلەرنى سەبىر بىلەن، ئۇنۇتقاقلقنى زىكر بىلەن، تۈزكۈرلۈقنى شۈكۈر بىلەن، ئىسياننى ئاللاھقا ئىتائەت بىلەن، پىخسىقلىقنى مەرتلىك بىلەن، شەخسى مەنپەئەتپەرەستلىكنى باشقىلارنى ئويلىيالايدىغان بولۇش بىلەن، گۇماننى يېقىنچىلىق بىلەن، رىياكارلىقنى ئىخلاىس بىلەن، غەپلەتنى تەپەككۈر بىلەن بىر تەرەپ قىلىپ، قەلبىنى ساپلاشتۇرۇشى زۆرۈردۇر. مۇبارەك كۈن ۋە كېچىلەر، ھەتتا ئاللاھنى زىكر قىلىش بىلەن ئۆتىدىغان سەھەر ۋاقىتلىرى، ئاللاھقا يېقىنلىشىشنىڭ بۇ پانى ئالەمدىكى نۇرانى پۇرسەتلىرىدۇر. ئاخىرەتنىڭ سائادەت قۇياشى تاڭ-سەھەرلەرنىڭ شەپەغىدە يۇشۇرۇن تۇرىدۇ. ئاللاھتائالانىڭ ھايات ۋە ئۆلۈمنى ئارىلاش ھالەتتە بىلىپ ياشىغان پۈتكۈل دوستلىرى ئاللاھقا بولغان مۇھەببەت ۋە قورقۇش تۇيغىلىرى ئىچىدە سەھەر قاراڭغۇلۇقىدا زىكر ۋە تەپەككۈرلىرى بىلەن ئاللاھنىڭ رازىلىقىنى ئۈمىد قىلىدۇ. چۈنكى ئاللاھ ئاشقىلىرى ئۈچۈن زىكر ۋە تەپەككۈردىن يىراقتا ئۆتكەن سائەتلەر ھىجران سائەتلىرى بولىدۇ.

يەنە بىر مۇھىم نوقتتا ئاللاھ يولىدا ئىنفاق قىلىشتۇر. قۇرئاندا:

وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ

«(ئاللاھنىڭ يولىدا (پۇل - مال) سەرپ قىلىڭلار، ئۆزۈڭلارنى ھالاكەتكە تاشلىماڭلار، ئېھسان قىلىڭلار، ئېھسان قىلغۇچىلارنى ئاللاھ ھەققەتەن دوست تۇتىدۇ)» (بەقەرە سۈرىسى 195-ئايەت) دېيىلمەكتە.

مۇپەسسىرلەر بۇ ئايەتتە ئىپادىلەنگەن خەتەرنىڭ ”پېقىرلىقتىن قورقۇش ياكى دۇنيا مۇھەببىتى سەۋەبىدىن دىنىغا خىزمەت قىلىش ۋە ئاللاھتائالانىڭ سۆزىنى ئۈستۈن قىلىش يولىدا غەيرەت، پىداكارلىق كۆرسىتىش ۋە ئىنفاق قىلىشتىن يىراق تۇرۇش“تىن ئىبارەت ئىكەنلىگىنى ئىپادىلىگەن. بۇنىڭغا ئاساسەن بىر مۆمىن ئاللاھ يولىدا مېلى ۋە جېنى بىلەن ئىنفاق قىلىشقا غەيرەت كۆرسىتىشى لازىم. چۈنكى ھەممە نەرسىمىز بىزگە پەقەتلا ئامانەتتۇر. بۇ ئامانەتنى جايىدا ئىشلىتىش ئەبەدىي سائادەتنىڭ نەتىجىسى بولغان ئىكەن، پىخسىقلىق ۋە راھەتپەرەسلىككە بېرىلىشنى ئاخىرقى نەپەسكىچە داۋاملاشتۇرۇش، ئاخىرەت ئازاۋىغا دۇچار بولۇشنىڭ سەۋەپچىسى بولىدۇ. بىر مۆمىن ئىنفاق جەھەتتە بۇ ئىبرەت مەنزىرىسىنى ئېسىدىن چىقارماسلىقى كېرەك:

”بىر مېيىت قەبرىگە قويۇلغاندىن كېيىن قۇرلار بەدەنگە يېقىنلاشقچە يىراق-يېقىندىن كەلگەن ئۇرۇق-تۇغقانلار تەزىيەسىنى تېز-تېز تاماملايدۇ. ئۇنىڭدىن كېيىن مىراسچىلار مال تەقسىماتىنى باشلايدىغان چاغدا توپراقمۇ مېيىتنىڭ بەدىنىنى تىتما-تالاڭ قىلىپ يوقىتىشقا باشلايدۇ. ھەر ئىككى ئىش بىرلا ۋاقىتتا باشلىنىدۇ ۋە ئاخىرلىشىدۇ. بىر تەرەپتە بەدەن پارچە-پارچە قىلىنىپ يوقۇتۇلغان بولسا، يەنە بىر تەرەپتە مال-مۈلك تارقىتىلىدۇ. بۇ ئەھۋالنى ھەيرانلىق بىلەن كۆرۈپ تۇرغان روھ، قىلغان نۇرغۇن ئىشلارغا پۇشايمان بولۇپ، قولىنى تىزىغا ئۇرغۇسى كېلىدۇ. ئەمما قولمۇ، تىزمۇ يوق!...“ يالغۇز ئەمەللەرلا بۇنىڭدىن خالى. بۇ پانى دۇنيادىكى تەقۋالىق ۋە ياخشى ئەمەللىرىمىزلا ئاخىرەت ھاياتىمىزنىڭ ئەڭ ياخشى سەرمايىسى بولىدۇ. يەنىغەمبەر ئەلەيھىسسالام مۇنداق دەيدۇ:

”قەبىر (ئەمەللەرگە نىسبەتەن) جەننەت باغچىلىرىدىن بىر باغچە ياكى جەھەننەم خەندەكلىرىدىن بىر خەندەكتۇر“ (تىرمىزى، قىيامەت، 26-بەت)

خۇلاسىە قىلساق، قىيامەتكىچە داۋاملىشىدىغان قەبىر ھاياتىمىز دۇنيادىكى ئەھۋالىمىز ۋە ئەمەللىرىمىزگە قارىتا شەكىللىنىدۇ.

شۇڭا ئۆلۈمنى ئازاپ-ئوقۇبەتلىك بولۇشتىن قۇتۇلدۇرۇپ زەپەرگە ئايلاندۇرۇش، ئۇنى ماتەم ئەمەس، بەلكى ”توي كېچىسى“ ھالىتىگە كەلتۈرۈش ئۆلۈمگە تەييارلىق قىلىپ ئۆلۈشنى بىلگەنلەرنىڭ مۇۋاپىقىيىتىدۇر. بۇ غايىدا ياشىغان ئىنسان، خۇشاللىق بىر ھاياتتىن كېيىن ۋاپات بولۇپ رەببى بىلەن كۆرۈشۈشكە ئائىل بولغان بەختىيارلاردىن شانلىق تارىخىمىزغا بۈيۈك ھەدىيەلەر تەقدىم قىلغان ئۆرنەك شەخس ئەسكەر مۇزاففەر ئەپەندىدۇر.

چاناققەلئە ئۇرۇشىدىكى غەيرىتى بىلەن بۈيۈك قەھرىمانلىق كۆرسەتكەن، كۆڭۈل - كۆكسى ئىمان بىلەن تولغان بۇ ياش چاناققەلئە ئۇرۇشىدىن كېيىنمۇ توختاپ قالماي، ۋەتەن مۇداپىئەسى ئۈچۈن شەرقىي سەپكە ئاتلانغان. ئۇ قانلىق ئېلىشىش جەريانىدا ئېغىر يارىلانغان. ئاندىن كەلگۈسى ئەۋلاتلارغا ئۆلمەس بىر خاتىرە قالدۇرۇپ، شاھادەت شەرىپىتى ئىچكەن. بۇ شۇنداقكى:

جەڭ مەيدانىدا ئېلىشىۋېتىپ، ۋەزىپىسىنى ئۆتەۋاتقان يەردە شېھىد بولغان ئەسكەر مۇزاففەر ئەپەندى ئاخىرقى نەپەسىدە ئاۋازى چىقماس ۋە كۆزلىرى بىر نەرسىنى ئىشارەتلەپ بولسىمۇ چۈشەندۈرەلمەس بولۇپ قالغان مىنۇتتا يانچۇغىدىن بىر كونۇبىرت چىقارغان. كېيىن يەردىن بىر ئوت-چۆپ پارچىسىنى ئېلىپ يارىسىدىن ئېقىۋاتقان قانغا تەككۈزۈپ مۇنداق يازغان:

”ئەسكەر! قىبلە قايسى تەرەپتە؟“

ئەتراپىدىكىلەر، روھىنى بەيتۇللاھقا بۇرۇلۇپ ئاللاھقا تاپشۇرۇشنى ئويلىغان مۇزاففەر ئەپەندىنى قىبلىگە قارىتىپ، ئۇنىڭ ئارزۇسىنى ئورۇنلىغان. يۈزى ئاللاھ بىلەن ئۇچۇرۇشۇش خۇشاللىقى بىلەن تولغان ئەسكەر قىممەتلىك روھىنى شېھىدلىك بىلەن رەببىگە تاپشۇرغان.

مانا شۇنداق. بىر بەندە ئۆمۈر بۇيى قايسى كەسپ، نېمە ئىش بىلەن مەشغۇل بولسا بولسۇن، قىبلە نىشانىدىن ئايرىلمىغان بولسا، ئاللاھتائالا بىر ۋەسىلە بىلەن ئۇنىڭغا قىبلىنى تېپىشنى نېسىپ قىلىدۇ. ئىش ھاياتىدا، ئائىلە ئىچىدە، كىشىلىك مۇناسىۋەتتە، بەندىچىلىك ھاياتىدا كەلىمە تەۋھىدىنى ئېيتىپ قىبلىنى تاپقۇچىلار، ئومۇمىي جەھەتتىن ئاخىرقى نەپەسلىرىدىمۇ

قىبلىنىڭ ھۇزۇرلۇق مۇھىتىغا داخىل بولالايدۇ. بۇ يەردىكى قىبلىدىن مەخسەت، قۇرئان ۋە سۈننەت يۆنىلىشىدە كەلىمە تەۋھىد بىلەن ياشىغان ھاياتتۇر. مۇھىم بولغىنى ئۆمرىمىز ۋە پانى نەپەسلىرىمىزنى ”إِهْدِنَا الصِّرَاطَ الْمُسْتَقِيمَ“ دېگەن ئايەتنىڭ سىررىغا ئېرىشىش بىلەن ئۆتكۈزۈشتۇر. ئەكسى تەقدىردە، قايسى قىيالاردا تىتما-تالاڭ بولۇپ پارچىلىنىدىغانلىغىمۇ مەلۇم بولمىغان، يولدىن ئېزىپ قالغان كېمىگە ئوخشاش پاجىئە بىلەن تولغان ئاقىۋەتكە دۇچار بولۇش مۇقەررەردۇر. ئاللاھتائالا ھەممىمىزنى ئۆز پاناھىدا ساقلىسۇن.

ھاياتىنى ئۆلۈمنىڭ قوينىدا ياشىغاندەك داۋاملاشتۇرۇپ، ”ئۆلۈشتىن ئەۋۋەل ئۆلۈش“نىڭ سىرىنى چۈشەنگەنلەر ئاللاھقا دوست بولغان مەرىپەتپەرۋەر بەندىلەردۇر. مۇنداق بەندىلەرنىڭ قىيامەتتە قورقۇ ۋە غەم-قايغۇدىن خالى بولىدىغانلىقىغا ئىلاھىي بىر ۋەدە بېرىلگەن. ئارقىسىدا مەڭگۈلۈك ئالەمنى يۇشۇرغان بىر سىرلىق پەردە بولغان ئۆلۈم ئىنسانلىق تۇيغۇسىنى قوغداش ئاساسىدا ياشىغان ۋە ئاللاھنىڭ رەھىمىتى بىلەن ئاخىرقى نەپەس تەييارلىقىغا مۇۋەپپەق بولالغان بەندىلەر ئۈچۈن بۈيۈك سائادەتتۇر. مەرىپەتمۇ ئاللاھ ئاتا قىلغان جاندىن ئىبارەت بۇ ئامانەتنى ئاخىرقى نەپەستە ئەينى ئىخلاسى ۋە پاك سۈپەت بىلەن تاپشۇرۇشتۇر. شائىرنىڭ دېگىنىدەك:

ئۇ چاغ پەردىلەر ئېچىلار ھەم يېپىلار،

ئەزرائىلغا ”خوش كەلدىڭ“ دېمەكتە ھۇنەر!...

- نەجىپ فازىل قىساقۇرەك

ھەقىقەتەن، ئاخىرقى نەپەس ھور يۇقىمىغان، تۇسالغۇسىز، ساپ، داغسىز بىر ئەينەككە ئوخشايدۇ. ھەر كىشى بۇ ئەينەكتە گۈزەللىكى ۋە سەتلىكى بىلەن پۈتۈن ئۆمرىنى ئېنىق كۆرەلەيدۇ. ئۇ چاغدا كۆزى ۋە قۇلىقىغا ھىجىر ئېتىراز ۋە غەپلەت پەردىسى مەلۇم بولمايدۇ. ئەكسىچە پۈتكۈل پەردىلەر غايىپ بولىدۇ ۋە ھەر تۈرلۈك ئېتىراپلار ئەقلى ۋە ۋىجدانىي پۇشايمانلىق تۇيغۇسىغا تولدۇرىدۇ. شۇڭا ھاياتىمىزدا پۇشايمانلىق بىلەن كۆرگەن ئەينەك ئاخىرقى نەپەسىمىز بولۇپ قالمىسۇن! بۇ ئەينەك قۇرئان كەرىم ۋە سۈننەت بىلەن ياشاپ

ئاخىرقى نەپەس _____

تۇرۇۋاتقان ھاياتىمىزنى كۆرسەتسۇن. چۈنكى ھەقىقىي بەختىيارلار ئۆلۈم بىلەن
تۇنۇشۇشتىن ئىلگىرى ئۆزىنى تۇنغانلاردۇر.
رەببىمىز ئاخىرقى نەپەسىمىزنى ئەبەدىيلىك ئالەمىمىزدىكى مۇكاپاتىمىزنى
كۆرەلەيدىغان بىر دېرىزە قىلسۇن!
ئامىن!

كائناتتا ئاللاھنى زىكر قىلىش ۋە سەھەر



زىكرنىڭ ئەڭ بەرىكەتلىك ۋاقتى ئالغۇ - سەھەرلەردۇر. ئاللاھ كېچىنىڭ بۇ ۋاقتىدا قىلىنغان زىكرگە باشقا ۋاقىتتىكىدىن كۆپراق ئەھمىيەت بېرىدۇ. سەھەرلەردە قىلىنغان ئىبادەت بەندىنىڭ رەببىگە بولغان خالىس مۇھەببىتى ۋە رەببىنى ئۇلۇغلىشىشنىڭ بىر ئىپادىسىدۇر. كېچە نامىزى ۋە تەسبىھات سۆيۈملۈك يارى بىلەن تېپىشىپ سۆھبەتتە بولۇشتەك ماھىيەتنى ئىپادىلەيدۇ. سەھەرلەردە پەيز ۋە روھانىيەت پۈتۈن بىر كۈنگە بەدەل بولغۇدەك دەرىجىدە ئىبادەت قىلىنىشى كېرەك.



كائىناتتا ئاللاھنى زىكىر قىلىش ۋە سەھەر

رەببىمىز “ئەلەھى” ئىسمى - شېرىپىنىڭ شەرىھى ئاساسىدا ياراتقان پۈتكۈل مەۋجۇداتلارغا ھايات ئاتا قىلغان. كائىناتتا “جانسىز” دېيىلىدىغان ھېچ قانداق نەرسە مەۋجۇت ئەمەس. ئۆسۈملۈك، ھايۋان، ئىنسان قاتارلىق جانلىقلارغا دىققەت قىلغىنىمىزدا، جانلىقلىق ئۇلارغا خاس دەپ قارالسۇمۇ، ئەمما بىر ئاتومنىڭ ئىچىدىكى ماددىلارنىڭ ھەرىكىتىنى ئىلاھىي مۇھەببەت نەزىرى بىلەن تاماشا قىلىدىغان بولساق، جانسىز ھېسابلانغان بىر ماددىنىڭ ئەسلىدە ئىگە بولغان جانلىقلىغىنىڭ ھەيرانلىقى ئىچىدە قالىمىز. بۇ دەھشەت مىكرو (ناھايتى كىچىك) مەۋجۇتلۇقلاردىن ماكرو (ناھايتى چوڭ) مەۋجۇتلۇققا قاراپ توختاۋسىز ھالدا كۆپىيىپ، كۈچىيىپ بارىدۇ (بۇ ئاتوم يادروسىنىڭ پارچىلىنىشى زەنجىرىسىمان رېئاكسىيە ئارقىلىق كۆپىيىش ھالىتىدىن ئىبارەت) ئاللاھتائالا ياراتقان پۈتكۈل جانلىق - جانسىز مەخلۇقاتقا ئۆزىنى تۇتۇتقان ۋە ئۇلارغا بىر سۈرەتتە زىكىر بىلەن ۋەزىپە تاپشۇرغان. بۇ سەۋەبتىن پۈتكۈل مەۋجۇداتلار يارىتىلىشى بويىچە ئۆز ئەھۋالىغا خاس شەكىلدە رەببىنى تونۇيدۇ ۋە زىكىر قىلىدۇ.

ئۆسۈملۈك ۋە ھايۋاندىن باشقا جانسىزلار، ئۆسۈملۈكلەر، ھايۋاناتلار ئەينى ۋاقىتتا مۇھەممەد سەللەللاھۇ ئەلەيھى ۋەسەللەم ۋە باشقا پەيغەمبەرلەرنىمۇ تونۇيدۇ. بۇ ئەھۋال پەيغەمبەر سەللەللاھۇ ئەلەيھى ۋەسەللەمگە ئائىت مۆجىزىلەردە داۋاملىق دېگۈدەك كۆرىلىدۇ. ئۇلار ئورنى كەلگەندە تاشقا، ھاسىغا ۋە شۇنىڭغا ئوخشاش جانسىز مەۋجۇداتلارغا ئاللاھنىڭ رەھىمىتى بىلەن روھ ئاتا قىلىدۇ. شۇ جۈملىدىنمۇ ئەبۇ جەھىلنىڭ قولىدىكى تاشلار پەيغەمبىرىمىزنىڭ مۆجىزىسى سۈپىتىدە زۇۋانغا كەلگەن، ئۇنىڭ توغرىلىقىنى تەستىقلىغان ۋە ئاللاھتائالانى زىكىر قىلغان. ھەزرىتى مۇسانىڭ قولىدىكى ھاسا بولسا يەنە ئاللاھنىڭ قۇدرىتى بىلەن ئەجدەرهاغا ئايلىنىپ پىرئەۋننى قورقۇتۇۋەتكەن. يەنە بىر زامانلاردا قىزىل دېڭىز ئىلاھىي ئەمىرگە بويۇن ئىگىپ، ھەزرىتى مۇسا

ۋە ئەسھابىلىرىغا يول بولغان. لېكىن نۆۋەت پىرئەۋن ۋە ئۇنىڭ ئەسكەرلىرىگە كەلگەندە، ئۇلارنى تۇتۇۋېلىپ ھالاك قىلىۋەتكەن. مەسجىدى نەبەۋىدىكى خورما كۆتىكى رەسۇلۇللاھ پىراقى ۋە ھەسرەتلى بىلەن ئىگراپ يىغلىغان. بولۇپمۇ نۇرغۇن ھايۋانلار ئۆزىگە زۇلۇم قىلغان ئىگىلىرى ئۈستىدىن يەنە مەۋجۇداتلارنىڭ نۇرى پەيغەمبەر سەللەللاھۇ ئەلەيھى ۋەسەللەمگە شىكايەت قىلغان.

ھەزرىتى مەۋلانا بۇ قىسقا بېيىتى ئارقىلىق ئۆسۈملۈك ۋە ھايۋاندىن باشقا جانسىزلارنىڭ ئىلاھىي ئەمىرگە ئىتائەت قىلغانلىقىنى نەقەدەر ياخشى ئىپادىلىگەن، — ھە؟

”كۆرمەمسەن؟ بۇلۇتلار، قۇياش، ئاي، يۇلتۇزلارنىڭ ھەممىسى بىر نىزام بويىچە ھەرىكەت قىلىۋاتىدۇ. ئەنە ئۇ سانسىزلىغان يۇلتۇزلارنىڭ ھەر بىرى ۋاقىتتا پەيدا بولىدۇ. ئۇلارنىڭ پەيدا بولۇش ۋاقتى بۇرۇنمۇ ئەمەس، كېيىنمۇ ئەمەس.

بۇ مۆجىزىلەر قانداق پەيدا بولدى؟ ئۇلارنى پەيغەمبەرلەرنىڭ مۆجىزىلىرىدىن بىلىمدۇق، چۈشەنمىدۇقمۇ؟ ئۇلار تاشنى ۋە ھاسنى ئاقىلىق ھالەتكە كەلتۈردى. بۇلارنى كۆرگەن، — دە، باشقا جانسىزلارنى ھاسا ۋە تاش پارچىلىرى بىلەن قىياس قىلىپ باق.

تاش پارچىلىرىنىڭ سۆيۈملۈك پەيغەمبىرىمىزگە ۋە ھاسنىنىڭمۇ ھەزرىتى مۇساغا ئىتائەت قىلىشى، باشقا جانسىز ھېسابلىغان پۈتكۈل مەۋجۇداتلارنىڭ ئاللاھتائالانىڭ ئەمىرىگە قانداق بويۇن ئەگەشكەنلىكىدىن بىشارەت بېرىدۇ.

ئۇلار دەيدىكى، بىز ئاللاھنى بىلىمىز ۋە ئاللاھقا ئىتائەت قىلىمىز. بىز سەۋەپسىز يارىتىلىپ قالغان قۇرۇق نەرسىلەر ئەمەسمىز. بىز ھەممىمىز قىزىل دېڭىزغا ئوخشايمىز. ئۇ دېڭىز ھالىتىدە چۆكۈرۈپ بوغدىغان پىرئەۋن بىلەن ئىسرائىل قەۋمىنى تۇتۇپ پەرقلىنىدۇردى.

قەيەردە بىر دەرەخ ۋە تاش بولسا، ھەزرىتى مۇسانى كۆرگەندە ئوپ - ئوچۇق سالام بەرگەن ئىدىغۇ؟ شۇڭا جانسىز دەپ قارىغان ھەر قانداق نەرسىنىڭمۇ جانلىق ئىكەنلىكىنى مانا شۇنداق بىلىۋال!

ئىنسانلار ۋە جىنلارلا ئەمەس، بەلكى، ھايۋانات، ئۆسۈملۈك ۋە ھايۋانلاردىن باشقا بارلىق مەۋجۇداتلار كائىناتنىڭ پەخىرى مۇھەممەد سەللەللاھۇ ئەلەيھى

ۋە سەللەمنى بىر ئىلاھىي سىر سۈپىتىدە تۇتۇيدۇ. ئۇنىڭغا مەڭگۈلۈك مۇھەببىتى بىلەن شەرتسىز ئىتائەت قىلىدۇ. ئەمما دۇنيا ھاياتىدىكى ئىمتىھان سىرىغا بىنائەن ئىنسان ئوغللىنىڭ كۆزىگە تارتىلغان غەيب پەردىسى بۇنىڭ پەرق قىلىنىشىغا كۆپ چاغلاردا تۇسالغۇ بولىدۇ. پەيغەمبەر سەللەللاھۇ ئەلەيھى ۋە سەللەمنىڭ بىزنى غەپلەتتىن ئويغىتىدىغان مونۇ ھەدىسى نەقەدەر ئىبرەتلىك؟!

”جىن ۋە ئىنسانلارنىڭ ئىسيانكار بولغانلىرىنىڭ سىرتىدا، ئاسمان-زېمىندىكى پۈتكۈل مەۋجۇداتلار مېنىڭ ئاللاھنىڭ رەسۇلى ئىكەنلىگىنى بىلىدۇ.“ (ئەھمەد بىن ھەنەل، مۇسەند، III، 310)

بۇ شۇنى كۆرسىتىدىكى، ئاللاھ ۋە رەسۇلنى تۇتۇپ ئىتائەت قىلىش كەيپىياتى ئىنسانغا خاس ئەمەس. ئەكسىچە، بۇ جەھەتتە باشقا مەخلۇقاتلارنىڭ باشقىچە ئىرادىسى سۈپىتىدە تېخىمۇ يۇقىرى سەۋىيىدە ئىكەنلىگىنى ئېيتىشقا بولىدۇ.

قۇرئاندا جانابى ئاللاھ بۇ ھەقىقەتنىڭ باشقا بىر مەۋجۇداتتىكى ئىپادىلىنىشىنى مۇنداق بايان قىلىدۇ:

«.... تاغلارنى، قۇشلارنى داۋۇد بىلەن تەسبىھ ئېيتىشقا مۇسەخخەر قىلدۇق، (شۇنداق قىلىشقا) بىز قادىر ئىدۇق.» (ئەنئىبا سۈرىسى 79-ئايەت)

رەببىمىز ئايەتتە غاپىللارنى ئويغاتماقتا، ياراتقان ھەر قانداق نەرسىنىڭ ئۆزىنى تونىغانلىقى ۋە بىزنىڭ ئىدراكىمىزنىڭ سىرتىدا بىر خىل تىلى بىلەن ياراتقۇچىسىنى زىكر قىلىدىغانلىقىنى بىلدۈرمەكتە. مەخلۇقاتنىڭ زىكر قىلىۋاتقانلىغىنى ئاڭلاش بولسا پەقەتلا ئىبادەت، زىكر، تەسبىھ ۋە سەمىي بىر بەندىچىلىك نەتىجىسىدە قەلبىنىڭ ساپ ھالەتكە كېلىشى ۋە شۇنىڭ بىلەن غەپلەت پەردىسىنىڭ كۆتۈرۈلۈپ ھەقىقەت ئالىمىگە مەلۇم بولۇشى بىلەن مۇمكىندۇر. يۇنۇس ئەمرە ھەزرەتلىرىنىڭ سېرىق چىچەك بىلەن ئېلىپ بارغان سۆھبىتىمۇ مۇشۇ مۇمكىنچىلىكتىندۇر. ئاللاھ ۋەلىسى ئەزىز مۇھەممەد ھۇدايى ھەزرەتلىرىنىڭ مونۇ قىسسىسى زىرائەت دۇنياسىنىڭمۇ ئاللاھنى زىكر قىلىش بىلەن مەشغۇل ئىكەنلىگىنى نېمە دىگەن ياخشى ئىپادىلەپ بېرىدۇ، - ھە؟

بىر كۈنى ئۇقتادە ھەزرەتلىرى مۇرىتلىرى بىلەن دالا سۆھبىتىگە چىققان ئىدى، ئەمىرگە ئاساسەن پۈتۈن دەرۋىشلەر دالىنىڭ ئەڭ گۈزەل يەرلىرىنى

ئايلىنىپ، ئۇستازلىرىغا بىر دەستىدىن گۈل ئېلىپ كېلىشتى. ئەمما قازى ماھمۇتنىڭ قولىدا سېپى سۇنغان، سۇلاشقان بىر تاللا گۈل بار ئىدى.... باشقىلىرى قولىدىكىنى ئۇستازلىرىغا خۇشاللىق بىلەن تەقدىم قىلغاندىن كېيىن، قازى ماھمۇت بويىنى قىسىپراق قولىدىكى شۇ سۇلاشقان ۋە سېپى سۇنۇق گۈلنى ئۇقتادە ھەزرەتلىگە تەقدىم قىلدى. ئۇقتادە ھەزرەتلىرى باشقا مۇرىتلىرىنىڭ قىزىقىشى بىلەن قاراشلىرى بىلەن بىرلىكتە مۇنداق دېدى:

”ئوغلۇم ماھمۇت! ھەممەيلەن دەستە-دەستە گۈل ئېلىپ كەلگەن ئىكەن، سەن نېمىشقا سېپى سۇنۇق، سۇلىشىپ قالغان بىر گۈلنى ئېلىپ كەلدىڭ؟“
قازى ماھمۇت ئەدەپ بىلەن بېشىنى ئىگىپ جاۋاب بەردى:

”ھەزرىتىم، سىزگە ھەر قانداق بىر نەرسە تەقدىم قىلساممۇ يەنىلا ئازلىق قىلىدۇ. لېكىن قايسىلا گۈلنى ئۈزمەك بولۇپ قولۇمنى سوزسام، ئۇنى ”ئاللاھ، ئاللاھ!“ دەپ رەببىنى زىكىر قىلىۋاتقان ھالدا كۆردۈم. كۆڭلۈم ئۇلارنىڭ زىكىرىگە تۇسالغۇ بولۇشنى خالىمىدى. چارىسىزلىكتە قولۇمدىكى زىكىرنى داۋام قىلالمايغان مۇشۇ گۈلنى ئېلىپ كېلىشكە مەجبۇر بولدۇم.“

ھەزرىتى مەۋلانا دەيدۇكى:

”قۇشلارنىڭ سۇلتانى تۇرنا قۇشىدۇر. ئۇنىڭ ”لەك، لەك“ دېگىنى نېمە؟ بىلەمسەن؟ ئۇ:

ھەمدۇ-سانا لەك، شۈكرى لەك، مال-دۇنيا لەك، يا مۇستەئان! (يەنى جىمى ھەمدۇ-سانا ساڭا بولسۇن، ساڭا شۈكۈرلەر بولسۇن، مال-دۇنيا سېنىڭ، ئەي ياردەمچىمىز، رەببىمىز!) دېگىنىدۇر.

مۇھىددىنى ئەرەبى بۇ ھەقتە مۇنداق دەيدۇ:

”يۈتكۈل مەۋجۇداتلار ئۆزىگە خاس رەۋىشتە ئاللاھنى زىكىر قىلىدۇ.

لېكىن ئۇلار ئارىسىدا بەلگىلىك پەرقلەر بار. مەخلۇقاتلار ئىچىدە غەپلەتتىن ئەڭ يىراق بولغىنى ئۆسۈملۈك ۋە ھايۋانلاردىن باشقا جانسىز دەپ قارالغان نەرسىلەردۇر، چۈنكى ئۇلار يېمەك-ئىچمەك، نەپەسلىنىش قاتارلىق ئېھتىياجىلاردىن خالىدۇر.“

ئەمدى نۆۋەت ئۆسۈملۈكلەر بولۇپ، ئۇلارنىڭ تۈرلۈك ئېھتىياجى بار. چۈنكى تۇپراق، سۇ، قۇياشتىن ئالغان ئوزۇقلۇقنى ئىلاھىي يول بىلەن قوبۇل قىلىپ، رەڭگا-رەڭ گۈللەر، يوپۇرماقلار ۋە مېۋىلەرنى مەيدانغا كەلتۈرىدۇ. ئەمدى نۆۋەت ھايۋانلاردا بولۇپ، بۇلارنىڭ ھايات فونكسىيىلىرى ئۆسۈملۈكنىڭكىدىن تاكامۇللانغان ھالەتتە. شۇڭا ئېھتىياجىمۇ كۆپ، نەپسانىيەتچىلىگىمۇ ئېشىپ كەتكەن ھالدا. ئىنساننىڭ ئېھتىياجلىرى بولسا ھەددى-ھېسابسىز بولۇپ، مەنلىك (ئۆزەمچىلىك)، خىيالپەرەسلىك ۋە دۇنيا ئارزۇ-ئىستەكلىرى ئۇنى داۋاملىق رەۋىشتە غەپلەتكە چۆكۈرۈپ تۇرىدۇ. بۇ ھەقتە قۇرئان مۇنداق دەيدۇ:

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ ﴿٦٨﴾ الَّذِي خَلَقَكَ فَسَوِّغْكَ

فَعَدَلَكَ ﴿٦٩﴾ فِي أَيِّ صُورَةٍ مَا شَاءَ رَكَّبَكَ

«ئى ئىنسان! سېنى مەرھەمەتلىك پەرۋەردىگارىڭغا ئاسىيلىق قىلىشقا نېمە ئالدىدى؟ ئۇ سېنى ياراتتى، (ئەزالىرىڭنى) بېجىرىم، قامىتىڭنى تۈز قىلدى. سېنى ئۇ خالىغان شەكىلدە قۇراشتۇردى» (ئىنقىتار سۈرىسى 6-8-ئايەتلەر) كائنات سەھىپىلىرىدىكى سىر ۋە ھېكمەتلەرنى ھەقىقىي مەنىسى بىلەن چۈشىنىش پەقەت كۆڭۈل ئالسىمىدە چوڭقۇرلىشىشقا باغلىق بىر ئەھۋالدۇر. كۆڭۈل كۆزى بىلەن يەر يۈزىگە ۋە ساماغا نەزەر سالغان بىر مۆئمىن قەلبىنىڭ باشقىچىلا بىر ھېسىيات بىلەن تولغانلىقىنى پەرق قىلىدۇ. قۇرئان كەرىم ئاسماندا ۋە يەردە زەررىچىدىن باشلاپ ھەممە نەرسىنىڭ ياراتقۇچىسىنى زىكر قىلىپ تۇرىۋاتقانلىقى ۋە ياراتقۇچىسىغا تەسبىھ ئېيتىۋاتقانلىقىنى ئېلان قىلماقتا. ئاسمانلارنىڭ، يەرنىڭ، تاغلارنىڭ، دەل-دەرەخلەرنىڭ، چىمەنلەرنىڭ، قۇياشنىڭ، ئاينىڭ، يۇلتۇزنىڭ، چاقماقلارنىڭ، ھايۋانلارنىڭ، دۇمىلاۋاتقان تاشلارنىڭ، ھەتتا يەرگە چۈشكەن سايىلارنىڭ ئوڭ-سولغا مايىل ھالدا سەجدە قىلىۋاتقانلىقى مۇنداق تەسۋىرلىنىدۇ:

«ئاسمانلاردىكىلەر ۋە زېمىندىكىلەر (يەنى پەرىشتىلەر، ئىنسانلار ۋە جىنلار) ئىختىيارى ۋە مەجبۇرىي يوسۇندا ئاللاھقا بويسۇنىدۇ، ئەتىگەن-

ئاخشامدا (يەنى داۋاملىق تۈردە) ئۇلارنىڭ سايىلىرىمۇ بويسۇنىدۇ» (رەئىد سۈرىسى 15-ئايەت)

«ئۇلار ئاللاھ ياراتقان شەيئىلەرنىڭ سايىلىرىنىڭ بويسۇنغان ھالدا ئاللاھقا سەجدە قىلىش يۈزىسىدىن ئوڭ - سولغا مايىل بولۇپ تۇرغانلىقىنى كۆرمىدىمۇ؟» (نەھل سۈرىسى 48-ئايەت)

ئايەتلەر كۆز ئالدىمىزدا ئاجايىپ بىر مەنزىرىنى كۆرسىتىدۇ. بۇ مەنزىرىدە سەجدىلەر، سايىلارمۇ بولۇش بىلەن، ئۇلار جۈپ ھالەتتە يەنى، بىرى مەۋجۇداتلارنىڭ يەنە بىرى بولسا ئۇ مەۋجۇداتلارنىڭ سايىسىنىڭ بولۇپ، ئۇلار ئوخشاش ۋاقىتتا جۈپ سەجدىدە بولىدۇ. كائىناتنىڭ ھەر زەررىسى ئىشىنىپ ياكى ئىشەنمەي، ھەممىسى بىرلىكتە رەببىگە ئىبادەت ئۈچۈن سەجدە قىلغىلى بېرىپ، ئۆزىنى ياراتقۇچىسىنىڭ ھۇزۇرىدا ۋەزىپىسىنى ئورۇنلاشقا تاپشۇرىدۇ. پۈتكۈل كائىنات سەجدە قىلىۋاتقاندا ھەتتا نەھى مۇنكىرلار ۋە غاپىللارنىڭ مەۋجۇتلۇقىمۇ ئاللاھتائالانىڭ ئىرادىسىگە بويۇن ئەگەشكەندە، ئەپسۇسكى، ئۇ غاپىللارنىڭ قەلبلىرى ئىنكار ۋە ئىسيانىنىڭ غەپلىتىدە ھېچ نەرسىنى بىلمەس ھالەتكە چۈشۈپ قالىدۇ! ئاللاھتىن باشقىنى ئىلاھ قىلىۋالغان غاپىللار بىلمەيدۇكى، بۇ قىلىنغان ئەشيا لارنىڭ سايىسىغا بارغىچە بارلىق مەۋجۇداتلار ئەسلىدە ئۇ ئىنكار قىلغان ئاللاھقا يۆنەلگەن ۋە رەببىنىڭ پۈتۈن كائىناتقا قويغان نىزامىغا مەنسۇپ ھالەتتەدۇر! بۇ نېمە دىگەن بۈيۈك ئالدىنىش ۋە زىيان - ھە؟

يەنە ئايەتلەردە سانلاردىن، ئەشيانىدىن، جانلىقلاردىن ۋە پەرىشتىلەردىن تەشكىل قىلىنغان بىر سەھنە تەسۋىرلىنىدۇ. ھەممىسى بىر ئىبادەت ھاياچىنى ۋە ئەيىمىنىشى بىلەن ۋەزىپىسىنى ئادا قىلىدۇ. ئاللاھقا ئىبادەت قىلىشتىن قېچىپ، قارشىلىق كۆرسىتىشتىن ئىبارەت بەدبەختلىگى بولسا يالغۇزلا ئىنسان ئەۋلادىنىڭ ھېچ نەرسىنى بىلمەيدىغان غاپىللىرىغا مەنسۇپ بىر كەيپىياتتىن ئىبارەت. ئايەت كەرىملەر پۈتۈن مەخلۇقاتنىڭ ھەتتا سايىلىرىنىڭمۇ رەببىگە بويۇن ئىگىشىنى، بۇ غاپىللارنى مەسخىرە قىلغاندەك يۈزىگە ئۇرىدۇ.

ھەقىقەتەن، ئەتراپىمىزغا ئىبرەت نەزىرىمىز بىلەن قارىساق، ئوپۇقلارنىڭ چوڭقۇرلىقىغا قاراپ سوزۇلغان ئاسماننىڭ يەر بىلەن تۇتىشىشى، تاغلارنىڭ سوزۇلۇشلىرى نەقەدەر ئۆزگۈرۈشچان سەجدە ھالىتى، - ھە؟ دەل -

دەرەخلەرنىڭ، گۈل-چىچەكلەرنىڭ، ھايۋان ۋە ئىنسانلارنىڭ توپراقلارغا ئۆك-سولدىن چۈشكەن سايىلىرى ئۇ ھاياجانلىق سەجدە ھالىتىنى نېمە دېگەن چىرايلىق كۆرسىتىدۇ؟ تۇپراق ھەر مەۋجۇداتنىڭ سايىسىنىڭ بىر جەينىمازىغا ئوخشايدۇ. يامغۇرنىڭ يېغىشى ساماۋىي يىغلاشقا ئوخشايدۇ. چاقماق چېقىشنىڭ ئارقىسىدىن كەلگەن ھاۋانىڭ گۈلدۈرلىشىمۇ سامانىڭ كۆكسىدىن چىقىۋاتقان پەرياتتۇر.

يەردىكى ۋە ئاسماندىكى مەخلۇقاتنىڭ ھاللىرى ھېسسىياتقا باي بىر قەلپ ئۈچۈن نەقەدەر بۈيۈك بىر ئاگاھلاندۇرۇش، -ھە؟ ئەڭ كىچىك بىر قۇرتنىڭ يىگىنىنىڭ ئۇچىچىلىك يۈرگىدىكى نىيازىدىن (يالۋۇرۇشلىرىدىن) تاكى چوڭ ۋە ھەيۋەتلىك ھايۋانلارنىڭ ھۆكۈمرەشلىرىگىچە ھەممىسى ئىلاھىي قۇدرەتنىڭ ئايرىم-ئايرىم ئىپادىلىنىشىدۇر.

بۇلىۋىللارنىڭ كىچىككىنە بىر تامچىچىلىك قەلبىدىن تۆكۈلگەن پەرياد نەغمىلىرى، ھۇقۇشلاردىن تارقالغان ”ھۇ،ھۇ“لار، تۇرنا قۇشنىڭ ”لەك، لەك“ لىرى نەقەدەر ھېس-تۇيغۇ قوزغايدىغان تەسبىھلەر، -ھە؟
ئاللاھتائالا مۇنداق دەيدۇ:

«بىلمەمسەنكى، ئاسماندىكىلەر (يەنى پەرشتىلەر)، زېمىندىكىلەر (يەنى ئىنسانلار، جىنلار ۋە زېمىندا ياشايدىغان بارلىق مەخلۇقاتلار)، كۈن، ئاي، يۇلتۇزلار، تاغلار، دەرەخلەر، ھايۋاناتلار ئاللاھقا بويسۇنۇپ، ئاللاھنىڭ تەسەررۇپ قىلىشى بويىچە ھەرىكەت قىلىدۇ) ۋە نۇرغۇن كىشىلەر ئاللاھقا سەجدە قىلىدۇ، نۇرغۇن كىشىلەر (كۇفرى سەۋەبلىك) ئازىقا دۇچار بولدى، ئاللاھنىڭ خارلىشىغا ئۇچرىغان ئادەمگە ھۆرمەتلىگۈچى چىقمايدۇ، ئاللاھ ھەقىقەتەن خالىغىنىنى قىلىدۇ (يەنى ئازاب قىلىش، رەھىم قىلىش، ئەزىز قىلىش، خار قىلىش، باي قىلىش، كەمبەغەل قىلىش ئاللاھنىڭ خاھىشىدىكى ئىش بولۇپ، ئاللاھقا ھېچ كىشى تەئەررۇز قىلالمايدۇ)» (ھەج سۈرىسى 18-ئايەت) كۆرۈلگەندەك، مەۋجۇداتلار، ئۆسۈملۈك ۋە ھايۋاناتتىن باشقا جانسىز دەپ قارالغان نەرسىلەرنىڭ ھەممىسى تەسبىھ بىلەن مەشغۇلدۇر. ئەپسۇسكى، ئىنسانلارنىڭ بىر قىسمى ئاللاھنىڭ زىكرىدىن غاپىل قىلىشى سەۋەبىدىن ئازىقا دۇچار بولدى. ھەقىقەتەن، جاھاندىكى زەررىچىلىك نەرسىلەردىن بۈيۈك

(چوڭ) نەرسىلەرگىچە ھەممىسى ياراتقۇچىسىنى تونماقتا، قۇشلار جېنىدا ئىبادەت ۋە دۇئالىرىنى بىلمەكتە. تاغلار، دەريالار زىكر ۋە تەسبىھلىرىنى داۋام قىلماقتا. ئەھۋال مۇشۇنداق ئىكەن، كائىناتنىڭ بۇ كاتتا زىكر، تەسبىھ ۋە ئىبادەت پروگراممى قارشىسىدىمۇ ئىنساننىڭ ئىبرەت ئالماسلىقى ۋە بۇ ئىبرەتلىك مەنزىرىدىن تەسلىنەلمەي، تاش يۈرەكلىك قىلىپ ئاللاھتائالانىڭ زىكرىدىن مەھرۇم قېلىشى، ئىنسانلىق تۇيغۇسى بىلەن ماس كەلمەيدىغان ئازابلىق يوقۇتۇش ئەمەسمۇ؟!

شۈبھىسىزكى، ئىنسانى دوستلۇقنىڭ يولى بەندىنىڭ رەببىنى ئۇنۇتماسلىقىدۇر. قەلب كۆزى كۆرەلمەيدىغان مۆتىدىللەر قايسى يۈنۈلۈشكە قارىسا ئۇنىڭ زىكر نۇرىنى كۆرەلمەيدۇ، قەيەرگە قۇلاق سالسا ئۇنىڭ تەسبىھ نەغمىلىرىنى ئاڭلىيالايدۇ. بىزمۇ بۇ دۇنيا ھاياتىمىزدا رەببىمىزنى قانچىلىك تونىساق، كەلگۈسىدە ئاخىرەت ئىلاھىي بىلەن ئۇچرىشىشىمۇ شۇ دەرىجىدە نائىل بولالايمىز.

پاك ۋىجدان بىلەن ياشاشنىڭ، ئىمان بىلەن ئۆلۈپ، ئەبەدىي بەخت - سائادەتكە ئېرىشىشنىڭ يولى رەببىمىزنى ئۇنۇتماسلىقتۇر. چۈنكى رەببىنى ئۇنۇتقان كىشىنىڭ ئۆمرى بىر غەپلەت گىرداۋىدا زىيان - زەخمەتكە ئۇچراپ تۈگىشىپ كېتىدۇ. ئۇ غەپلەتتىن ئۆلۈم بىلەنلا ئويغانغىلى بولىدۇ. لېكىن ئۇ ۋاقىت ھەممە نەرسە تۈگەپ پۈتكەن ۋە قاتتىق ئازاپ - ئوقۇبەتكە دۇچار بولىدىغان ۋاقىتتىن ئىبارەت بولىدۇ. بۇ ھەقتە ئاللاھ مۇنداق دەيدۇ:

«سەلەر ئاللاھنى ئۇنتۇغان، شۇنىڭ بىلەن ئاللاھ ئۇلارغا ئۆزلىرىنى ئۇنتۇلدۇرغان كىشىلەردەك بولماڭلار، ئەنە شۇلار پاسىقلاردۇر» (ھەشر سۈرىسى 19 - ئايەت)

ساھابىلاردىن بىرى:

”يا رەسۇلۇللاھ! ئىسلامىي ھۆكۈملەر كۆپەيدى. ماڭا ئاللاھنىڭ رازىلىقى ۋە ئاخىرەتنىڭ بەخت - سائادىتىگە ئاسان ئېرىشەلەيدىغان بىر ئىشنى ئۆگەتكىن، - دە، مەن شۇ ئىشنى قىلاي“ دېگەندە، پەيغەمبەر ئەلەيھىسسالام ئۇنىڭغا:

“تىلىك ئاللاھنى زىكر قىلىپ، تەسبىھ ئېيتىش بىلەن نەملەنسۇن”
(تىرمىزى، دەۋات، 4؛ ئىبنى ماجە، ئەدەپ، 53) دېدى.

ئاللاھنى زىكر قىلىش، ئاللاھنىڭ سۆزلىرىنى سۆز سۈپىتىدە تەكرارلاپ قويۇشتىن ئىبارەت ئەمەس. زىكر ھېس-تۇيغۇ ئىستىداتىنىڭ مەركىزى بولغان قەلپكە ئورۇنلاشقان ۋاقىت نىيەت ۋە ئەمەللەرنىڭ دەرىجە قازىنىشىغا سەۋەبچى بولىدۇ. مانا بۇ كەيپىياتتا بۇ زىكر “ئاللاھ روھلار بىلەن سۆزلەشكەن” دە، روھلار: “شۇنداق، سەن بىزنىڭ رەببىمىز” شەكلىدە ئاللاھ بىلەن قىلىشقان سۆزىگە ۋاپا قىلىشى (ۋەدىسىگە ئەمەل قىلىشى) ۋە ئۇ ساداقەت بىلەن رەببىنى ئەسلا ئۇنۇتماسلىقىدۇر.

ئاللاھنى زىكر قىلىشقا نىسبەتەن غاپىللىق قىلىش خەتەرلىك ئاقىۋەتلەرنىڭ كېلىپ چىقىشىنىڭ سەۋەبىدۇركى، ئاللاھ بۇ خۇسۇستا بىزنى كۆپ ئاگاھلاندۇرىدۇ. ھەتتا ھەزرىتى مۇسا ۋە ھارۇن ئەلەيھىسسالام پەيغەمبەر بولغان چاغدا ئاللاھ ئۇلارنى پىرىكەۋىنىڭ يېنىغا ئەۋەتكەندە:

«(ئى مۇسا!) سەن ۋە سېنىڭ قېرىندىشىڭ (ھارۇن) مېنىڭ مۆجىزىلىرىمنى ئېلىپ بېرىڭلار، مېنىڭ زىكرىمگە سۇسلۇق قىلىپ قالماڭلار» (تاھا سۈرىسى 42-ئايەت) دەپ، ئۇلارنى ئاگاھلاندۇرۇشنىڭ سىرتىدا قويىمىغان، بەلكى بىزگە ئۆرنەك ۋە ئىبرەت قىلىشنى مەقسەت قىلغان.

مۆتىمىن كۆڭلىدىكى غەپلەتنىڭ ئېغىرلىغىدىن قۇتۇلۇپ، ئىلاھىي رازىلىققا نائىل بولالايدىغان ھېس-تۇيغۇغا ئىگە بولالاشنىڭ يولى ئاللاھنى زىكر قىلىشتىن ئۆتىدۇ. بۇ بىر مۇددەت ياكى بىر مەۋسۇملۇق ئەمەس، بەلكى ئۆمۈر بۇيى ھەر بىر نەپەسىدە ئاللاھنى زىكر قىلىش چۈشەنچىسى بىلەن مۇمكىن بولىدىكى، پەقەت مۇشۇنداق بىر تۇيغۇنىڭ ھىمايىسى بىلەنلا مەنىۋىي ھۇشيارلىق (ئويغاقلىق) ھاسىل بولىدۇ.
ئاللاھتائالا قۇرئاندا:

الْمَ يٰۤاِنَّ لِلَّذِيْنَ اٰمَنُوْۤا اَنْ يَّخْشَعَ قُلُوْبُهُمْ لِذِكْرِ اللّٰهِ وَمَا نَزَلَ مِنَ الْحَقِّ
«(مۆمىنلەرگە ئۇلارنىڭ دىللىرى ئاللاھنىڭ زىكرىگە ۋە نازىل بولغان ھەقىقەتكە (يەنى قۇرئان ئايەتلىرىگە) ئېرىيدىغان ۋاقىت يەتمىدىمۇ؟)» (ھەدىد سۈرىسى 16-ئايەت) دېگەن. بۇ ئايەت، مەككىدە ئازاپ-ئوقۇبەت ۋە قىيىنچىلىق

ئىچىدە ياشىغان چاغدا، ھىجرەتتىن كېيىن مول رىزىق ۋە نېمەتلەرگە ئېرىشكەنلىكى ئۈچۈن بوشاڭلىق قىلغان بىر قىسىم ساھابىلارنى ئاگاھلاندۇرۇش ئۈچۈن نازىل قىلىنغان. بۇ ئېتىبار بىلەن بىزمۇ رەببىمىزگە بولغان مۇھەببىتىمىز بىلەن دۇنيا ئارزۇ-ئارمانلىرى ۋە پانى مەنپەئەتلەر خىيالىمىزنى ئورۇنلاشتۇرۇپ، مەنئىي ساغلاملىققا ئېرىشىش ئۈچۈن تىرىشىشىمىز لازىم.

چۈنكى سۆيگۈچى سۆيگىنىنى دائىم كۆڭلىدە ساقلايدۇ ۋە ئىسىدىن چىقارمايدۇ. سۆيگۈسىز قەلپ پىشىمىغان لايغا ئوخشايدۇ. مەرىپەتلىك سۆيۈشكە، ئىجتىھاد باغلاش بىلەن ئېرىشكىلى بولىدۇ. چۈنكى مەۋجۇدىيەتنىڭ سەۋەبى مۇھەببەتتەدۇر. ئاللاھتائالا ئىنسانلارنى مۇھەببىتى بىلەن تۇتۇلۇشىنى مۇرادۇ. مەخسەت قىلىپ بۇ ئالەمنى ياراتقان. سۆيگۈنىڭ بۈيۈكلىكى سۆيگىنىگە كۆرسىتىلگەن پىداكارلىقى بىلەن ئۆلچىنىدۇ. شۇڭا تاڭ-سەھەردە ئويغۇنۇپ، ئاللاھتائالاغا ئىلتىجا قىلىشۇم بۇنىڭ ئوچۇق مىساللىرىدىن بىرىدۇر.



مۆمىنلەرنىڭ دائىم ئاللاھنى زىكىر قىلىش ئېڭىغا ئىگە بولۇشى تولىمۇ ئەھمىيەتلىكتۇر. ئەينى ۋاقىتتا زىكىرنىڭ ئەڭ بەرىكەتلىك ۋاقتى "تاڭ سەھەر" ئىكەنلىكىنى بىلىشىمۇ زۆرۈردۇر. ئاللاھتائالا كېچىنىڭ بۇ ۋاقتىدا قىلىنغان زىكىرگە باشقا ۋاقىتتىكىدىن تېخىمۇ كۆپ ئەھمىيەت بەرمەكتە. چۈنكى سەھەرلەردە زىكىر ۋە ئىبادەت بىلەن شوغۇللۇنۇش باشقا ۋاقىتلاردىن قىيىنراق. شۇڭا بۇ چاغلاردا قىلىنغان زىكىر ۋە ئىبادەت، بەندىنىڭ رەببىگە بولغان مۇھەببىتى ۋە ئۆتەيدىغان بەدىلىنىڭ ئىپادىسىدۇر.

رەببىمىز ئۆزىدىن رازى بولغان بەختىيار مۆمىنلەر ھەققىدە مۇنداق دەيدۇ: «شۈبھىسىزكى، تەقۋادارلار جەننەتلەردە ۋە (ئېقىپ تۇرغان) بۇلاقلارنىڭ ئارىسىدا بولىدۇ. ئۇلار پەرۋەردىگارى ئاتا قىلغان نەرسىلەرنى قوبۇل قىلىدۇ، ئۇلار بۇنىڭدىن ئىلگىرى (يەنى دۇنيادىكى چاغدا) ياخشى ئىش قىلغۇچىلار ئىدى. ئۇلار كېچىسى ئاز ئۇخلايتتى. ئۇلار سەھەرلەردە (پەرۋەردىگارىدىن) مەغپىرەت تىلەيتتى. ئۇلارنىڭ پۇل - ماللىرىدا سائىللار ۋە (ئىپپەتلىكىدىن سائىللىق قىلمايدىغان) موھتاجلار ھوقۇققا ئىگە ئىدى (يەنى ئۇلار سائىللارغا ۋە موھتاجلارغا سەدىقە قىلاتتى)» (زارىيات سۇرىسى 15-18-ئايەتلەر)

يەنە ئاللاھتائالا مۇنداق دەيدۇ:

«ئاللاھ سېنى (نامازغا) قويغىنىڭدا كۆرۈپ تۇرىدۇ، ناماز ئوقۇغۇچىلار ئارىسىدىكى (سەجدىگە بارغانلىق، رۇكۇغا تۇرغانلىق ۋە قىيامدا تۇرغانلىق) ھەرىكىتىڭنى كۆرۈپ تۇرىدۇ» (شۇئەرا سۈرىسى 218-219-ئايەتلەر)

پەيغەمبەر سەللەللاھۇ ئەلەيھى ۋەسەللەم بۇ ئايەتنىڭ نازىل قىلىنىشى بىلەن بىر كېچە ئەسھابىنىڭ ئۆيلىرى ئارىسىدا ئايلىنىپ يۈرگەن. ئۇ ئۆيلىرىنى قۇرئان تىلاۋىتى، زىكر ۋە تەسبىھ ئاۋازلىرى بىلەن ھەرە توپلىرىنىڭ غۇڭۇلداشقىنىدەك ھالەتتە كۆرگەن.

يۇقىرىقىدەك، ئاشقىلىق ۋە ئىلاھىي مۇھەببەتنىڭ ھاياجىنى قانچىلىك بولسا، كېچە نامىزى ۋە تەسبىھ ئېيتىشقا بولغان ئېتىبارمۇ شۇ دەرىجىدە مەلۇم بولىدۇ. بۇ جەھەتتىن ئېيتقاندا، كېچە نامىزى ۋە تەسبىھ ئېيتىش سۆيۈملۈك يارى بىلەن تېپىشىپ سۆھبەتتە بولۇشتەك ماھىيەتنى ئىپادىلەيدۇ.

بۇ ھەقتە ئاللاھتائالا مۇنداق دەيدۇ:

«كېچىنىڭ ئاز قىسمىدا ئۇنىڭغا سەجدە قىل، كۆپ قىسمىدا ئۇنىڭغا تەسبىھ ئېيت. شۈبھىسىزكى، بۇلار (يەنى مۇشرىكلار) دۇنيانى (ئاخىرەتتىن) ئارتۇق بىلىدۇ، كەلگۈسىدىكى قىيىن بىر كۈنگە (يەنى قىيامەتكە) سەل قارايدۇ» (ئىنسان سۈرىسى 26-27-ئايەتلەر)

«ئۇلارنىڭ يانلىرى ئورۇن - كۆرپىدىن يىراق بولىدۇ (يەنى ئۇلار كېچىسى ئىبادەت قىلىپ ئاز ئۇخلايدۇ)، ئۇلار پەرۋەردىگارىنىڭ (ئازابىدىن) قورقۇپ، (رەھىمىتىنى) ئۆمىد قىلىپ ئۇنىڭغا دۇئا قىلىدۇ، ئۇلارغا بىز رىزىق قىلىپ بەرگەن نەرسىلەردىن (ياخشىلىق يوللىرىغا) سەرپ قىلىدۇ (سەجدە سۈرىسى 16-ئايەت)

ھەقىقەتەن، كامالەتكە يەتكەن مۆمىنلەر ئۈچۈن كېچىلەر قەلبىدىكى راھەتلىك ۋە پەيز سەۋەپلىك، ھەممىدىن خالى بىر پۇرسەتتۇر. بۇ پۇرسەتنىڭ قىممىتىنى لايىقى بىلەن بىلگەنلەر، كېچىنىڭ يېرىمىدىن كېيىن يەنى جاھاننى جىم-جىتلىق باسقان چاغدا، دۇئا، ئىبادەت ۋە ئاللاھتائالاغا يالۋۇرۇشنىڭ قوبۇل بولۇشى ئۈچۈن رەببىگە يۆنۈلۈشنىڭ پەيزلىك بىر زامانىنى تاپىدۇ. كۈندۈز بەدەننىڭ ئوزۇقلۇققا بولغان ئېھتىياجىنى قامداش ئۈچۈن ئىشلەيدىغان

ۋاقىت بولسا، ئۇلارنىڭ نەزىرىدە كېچىلىرى روھىغا ئۇزۇق بېرىپ قەلبىنى ئىلاھىي پەيز بىلەن نۇرلاندۇرىدىغان پۇرسەت ۋاقتىدۇر.

بىر تەقۋا زاتىن ئوقۇغۇچىلىرى ھېكمىتىنى چۈشەنەلمىگەن بىر مەسىلە توغرىسىدا مۇنداق سورىغان:

”ئۇستازىم، ئەتراپىمىزغا قارىساق كۆرىۋاتىمىزكى، ئىتلار بەزى ھايۋانلارغا ئوخشاش بەدىنى كېسىلمەي، ئەجىلى يەتكەندە ئۆلىدۇ. ئۇنىڭ ئۈستىگە باشقا ھايۋانلارغا نەزەر سالغىنىمىزدا، بىر قېتىمدا كۆپلەپ كۈچۈكلەپمۇ يەنە كۆپىيەلمەيدۇ.

لېكىن ئىنسانلار ئىبادەت يۈزىسىدىن ھايۋانلارنى كۆپ مىقتاردا كېسىدۇ ۋە گۆشى بىلەن ئۇزۇقلىنىۋاتىدۇ. خۇسۇسەن، قويلار كۆپ ئىشلىتىلىدۇ، قوي ئۆمۈمىي جەھەتتىن بىر تال-بىر تالدىن قۇزىلىۋاتقان بولسىمۇ، ئەمما سانى كېمەيمەيدۇ، ھەتتا كۆپىيىپ كېتىۋاتىدۇ. قويدىكى بۇ بەرىكەتنىڭ ھېكمىتى ئەجىبا نېمىدۇ؟“

ئۇ زات بۇ سوئالنى تەبەسسۇم بىلەن ئاڭلىغاندىن كېيىن مونۇ ھېكمەتلىك جاۋابىنى بەرگەن:

”ھايۋانلاردا كۆرۈلگەن بۇ ئەھۋاللار نېمە دېگەن ئىبرەتلىك؟ بۇ ئەھۋال سەھەر ۋاقتىنىڭ بەرىكەتلىك ئىكەنلىگىنىڭ ئوچۇق ئىشارىتىدۇر. چۈنكى سەھەرلەر رەھمەت ۋە پەيزنىڭ بىردىنلا يۈكسىلىپ، ئۆزىمىلا ئاخىرلىشىدىغان بەرىكەت ۋاقتىدۇر. ئىتلار كېچىچە ھاۋىش ياتىدۇ ۋە سەھەر ۋاقتى يېقىنلاشقاندىلا ئۇيقىغا كېتىدۇ. قويلار بولسا سەھەر ۋاقتىدا ئويغاق بولىدۇ. شۇڭا سەھەر ۋاقتىنىڭ بەرىكەتتىن تېگىشلىك ھەسسىنى ئالىدۇ.“

كۆرۈلگەندەك، سەھەر ۋاقتىدا ئۇخلىغانلار چۆلگە، دېڭىزغا ۋە تىك قىيالارغا ياغقان بەرىكەتلىك يامغۇرلار بىكارغا كەتكەندەك، بۇ بەرىكەت ۋە پەيزدىن مەھرۇم قالىدۇ.

ئى رەببىمىز!

بىز بەندىلىرىڭنى بىر نەپەسمۇ سەندىن غاپىل قىلما! كېچە ۋە كۈندۈزلىرىمىزنى سېنى زىكىر قىلىشنىڭ بەرىكەتى بىلەن نۇرلاندۇر! سەھەرلەرنىڭ پەيز يامغۇرلىرى بىلەن كۆڭۈللىرىمىزنى تازىلا! سېنى زىكىر

_____ كائىناتتا ئاللاھنى زىكىر قىلىش ۋە سەھەر

قىلىشنىڭ ھەقىقەتلىرىدىن ھەسسىدار بولالىشىمىزنى نېسىپ قىل! سېنىڭ
ئىلاھىي بۈيۈكلىكىڭدىن مەھرۇم بولغانلارنىمۇ ھىدايەت قىل! سەھەرلەردە
سېنى دەپ زىكىر قىلغانلارنىڭ ھۆرمىتىگە ۋەتىنىمىز ۋە مىللىتىمىزنى بەد
نىيەتلەرنىڭ رەزىل قىلمىشىدىن ساقلا!
ئامىن!

قۇرئان ۋە تەپەككۇر

-1-



سامالار قانداقسىگىكى، يۇلتۇزلار بىلەن قىيامەتكىچە سەلتەنەتلىك بىر قۇدرەت ۋە ئۇلۇغلۇق نەجەللىسى سۈپىتىدە قالىدىغان بولسا، قۇرئان كەرىمىمۇ ئىنسانلىقنىڭ بىر ئىقبال ۋە ئىستىقبال ساماسىغا ئوخشاش ”ئايەت يۇلتۇزلىرى“ بىلەن پارلايدۇ ۋە قىيامەتكىچە داۋاملىشىدۇ. بۇ شۇنىڭ ئۈچۈندۇركى، جاھاننىڭ ئەڭ ياخشى ۋە بەختلىك كىشىلىرى قۇرئان سايىسى ئاستىغا توپلانغان ۋە ئۇنىڭ ھايات نۇرى بىلەن ئۇزۇقلانغان كىشىلەردۇر.



قۇرئان ۋە تەپەككۇر (1)

جانابى ئاللاھنىڭ ئىلاھىي سۈپەتلىرىنىڭ بۇ دۇنيادا كامىل مەنادا ئۈچ تەجەللى ماكانى بار:

ئىنسان، قۇرئان ۋە كائىنات

ئىنسان بارلىق ئەسما تەجەللىسىدىن نېسىپلەنگەن بىر مەۋجۇدات سۈپىتىدە ئالەمنىڭ ئۆزىنى تەشكىل قىلىدۇ. مەزكۇر ئەسما تەجەللىسىنىڭ قەلەم شەكلىدە تەجەللىسى قۇرئاننى ئىپادىلەيدۇ. قۇرئان ئىنسانغا نىسبەتەن تېخىمۇ مۇپاسسالدۇر. لېكى ئۆزىدىكى بىللىلىك جەھەتتىن ئىنسان ۋە قۇرئان قوشكېزەكتۇر، دېيىلىدۇ.

ئەسمائى ئىلاھىيەنىڭ ئۈچىنچى تەجەللى ماكانى بولغان كائىنات، قۇرئاننىڭ بىر تەپسىرىدۇر. كائىنات جانسىز بىر قۇرئان، قۇرئان كەلامغا ئورالغان بىر كائىناتتۇر. ئىنسان بولسا ئۆز جەۋھىرى ئېتىبارى بىلەن جانلىق ۋە جانسىز قۇرئان نۇرلىرى ئارىسىدا كەمال بولغان بىر تەجەللى سۇلتانى دەرىجىسىدە. بۇ جەھەتتىن ئىنسان، كائىنات ۋە قۇرئان بىر تەۋھىد ئائىلىسىدۇر.

سەمالار (ئاسمان) يۇلتۇزلار بىلەن قىيامەتكە قەدەر سەلتەنەتلىك بىر قۇدرەت شەكلىدە قالغاندەك، قۇرئانمۇ ئىنسانىيەتنىڭ ئىقبال ۋە ئىستىقبال سەماسىغا ئوخشاش ئايەت يۇلتۇزلىرى بىلەن پاقىراپ، قىيامەتكىچە ياشايدۇ. بۇ سەۋەپتىن جاھاننىڭ ئەڭ ياخشى ۋە بەختلىك ئىنسانلىرى قۇرئان سايىسى ئاستىدا توپلانغان ۋە ئۇنىڭ ھايات نۇرى بىلەن ئۇزۇقلانغان كىشىلەردۇر.

ھەر قانداق سىر، ھېكمەت، ھەقىقەت قۇرئاندا مەخپى، ھەر قانداق سائادەت ئىمان بىلەن مەلۇم بولىدۇ. بۇ پايانسىز ئالەمدە شۇنى كۆرۈشكە بولىدىكى، جانابى ئاللاھ خالىسا زەررىچە ئىچىدە مەقسەت قىلغانى ۋە خالىسا مەقسەت قىلىنغاننىڭ ئىچىدە زەررىچىنى يۇشۇرالايدۇ ياكى ئاشكارا قىلالايدۇ. بۇ ھەقىقەتلەرگە ئىشەنگەن ھەزرىتى مەۋلانا مۇنداق دەيدۇ:

”بىر كۈنى كۆڭلۈمدە، ئاللاھتائالانىڭ نۇرىنى ئىنسانلاردا كۆرەي، دېگەن بىر ئارزۇ پەيدا بولدى، خۇددى دېڭىزنى تامچا ئىچىدە، قۇياشنى بولسا زەررىچە ئىچىدە كۆرۈشنى ئۈمىد قىلغاندەك...”

بىر قاراشقا ھەقىقەتكە ئېرىشىش ئارزۇ ۋە ئىشتىياقنى ۋە ھەقىقەتتىكى چوڭقۇرلۇغىنى ئىپادىلىگەن بۇ بايانىمۇ ئوتتۇرىغا قويغان ھەقىقەت. ئىنساننى ئەڭ يۈكسەك دەرىجىگە ئېلىپ بارىدىغان ئەڭ چوڭ ۋاستە ھەقىقەتنى تەپەككۈر قىلىشتۇر. چۈنكى ھەقىقەتكە ئېرىشىشنىڭ يېگانە ۋاستىسى، تەبىرى جائىز بولسا پادىشاھنىڭ قان تۇمۇرى (جان يىرى)، تەپەككۈر ۋە تەتقىق قىلىشتىن ئىبارەت.

كائىناتنىڭ كۆڭۈل بىلەن تەپەككۈر قىلىنىشىدا مۇھىم غايىلەر، ئىنچىكە ھېكمەتلەر ئوتتۇرىغا چىقماقتا. جاھاننىڭ ئىمتىھان ئىقلىمىدا بىر ئىمان دەرىخانىسى مەۋجۇتتۇر. ئىلاھىي تەربىيە ۋە ھۆكۈمرانلىق داۋاملىشىۋاتقان بۇ ئالەمدە، خىلاپلىق قىلىش ۋە سەلبى تەسىرلەرنى كۆرسەتكەن ئىنسانلار بولسا نەپسى ۋە شەخسىي قەدىر-قىممىتىنى ياراتقۇچىسىنىڭ رازىلىقىنىڭ تېشىدىن ئىزدىگەنلىكى سەۋەپلىك، ياشىغان مۇددەتچە زىيان-زەخمەتكە ئۇچرىغانلىقى ۋە كېرەكلىك ئەبەدىي سەمايىسىنى تەمىنلىيەلمىگەنلىكى جەھەتى بىلەن بۈيۈك ئازاب-ئۇقۇبەتتە قېلىۋاتىدۇ.

ئىنسان ئەۋلادى ئاللاھقا بەندە بولۇش شەرىپى بىلەن ياشاپ، ئىستىقبال توي مۇراسىمىنى يەنى ئۆلۈم بىلەن مۇناسىۋەتلىك چېگىش چۈشەنچىلەرنى توغرا بىر تەرەپ قىلىشى، ئۇنى ۋەھىي ئىچىدە تەپەككۈر قىلىپ، ھەقىقەتكە باغلاپ ھەل قىلىشى لازىم. چۈنكى ھەر كىشىنى ھايات مەۋزۇسىدا، قۇتۇلۇشقا مۈمكىنچىلىك بەرمەيدىغان ئوت يالقۇنىدەك ئورۇنلانغان ئۆلۈم ھېچ نەرسىگە قاراپ تۇرماستىن باشلارغا كېلىدىغان مۈشكۈل ئىستىقبال ھەقىقىتى بولغان چاغدا، ئۇنى تەپەككۈر قىلىپ، ئۇنىڭ ئاگاھلاندۇرىشى بۇيىچە ياشاپ ھۇرۇرغا ئېرىشىش ئىنسانغا خاس غايىلەرنىڭ ئالدىنقى قاتارىدا تۇرىدۇ.

بۇ ئېتىبار بىلەن ئىنسان ئوغلى كائىناتنى تونۇش، ئۇنىڭدىكى ئىلاھىي سىر ۋە ھېكمەتلەردىن خەۋەردار بولۇش ئىستىقامىتىدە تەتقىقات ئېلىپ بېرىش،

تەپەككۇرىگە ھەقىقىتى بىلەن يول تېپىشى ئۈچۈن پەقەتلا قۇرئان كۆرسەتكەن يولغا موھتاجدۇر.

چۈنكى قۇرئان بولمىغان ئەھۋالدا ئىنساننىڭ تەپەككۇرى ئەقىل - پاراسەت ۋە ئىدراكىنى كامىل ھالەتتە ئىپادىلىيەلگەن بولسا ئىدى، ئاللاھتائالا بەندىلىرىگە قوشۇمچە بىر ياردەم سۈپىتىدە پەيغەمبەر ئەۋەتمەيتتى ۋە مۇقەددەس كىتابىنى نازىل قىلمىغانمۇ بولاتتى. دېمەككى، ئىنساننىڭ يارىتىلىشىدا تېپىلغان تەتقىقات ۋە تەپەككۇر ئىستىداتىنى لايىقىدا قوللىنىش ئۈچۈن مۇشۇنداق بىر ئىلاھىي ياردەمگە ئېھتىياجى بار. ئەگەر ئىنسان قۇرئان كەرىم بىلەن ئۇچراشمىغان بولسا ئىدى، ئەجىبا ئاللاھنىڭ ”بىر“ ئىكەنلىكى، ”ئەزەلىي، ئەبەد ۋە ئۇلۇق بولغان، ھېچ كىمگە ياكى ھېچ نەرسىگە ئېھتىياجى بولمايدىغان“ لىغىدەك سۈپەتلىرىدىن خەۋەردار بولىشى مۇمكىنمىدى؟ مانا بۇ قۇرئان، ئىنساننىڭ تەپەككۇرى ۋە تەتقىقاتىغا زېمىن بولغان پۈتكۈل ھەقىقەتلەرنىڭ دەرياسىغا كىرەلشى ئۈچۈن سانسىزلىغان توغرا يول ۋە ئاگاھلاندۇرۇشى بىلەن ئۇ سەرمايىسىنى ئەڭ توغرا ۋە ئەڭ ياخشى ھالەتتە پايدىلىنىش ئىمكانىيىتىگە ئىگە قىلماقتا.

قۇرئان ئاچقان تەپەككۇر دەۋرۋازىسى بولمىسا ئىدى، نۇرغۇن ھەقىقەتلەرنى ئىدراك قىلىشتىن ھەم ئىپادىلەشتىنمۇ مەھرۇم قالاتتۇق. بۇ ئېتىبار بىلەن قۇرئان كەرىمنىڭ مەزمۇنلىرى ھەققىدە زېھنىمىزنى سەرپ قىلىشىمىز زۆرۈر. ئەلبەتتە بۇمۇ بەلگىلىك ئۆلچەم ۋە چېگرا دائىرىسىدە بولىشى لازىم. چۈنكى قۇرئان كەرىم ”ھۆل-قۇرۇق نېمە بولسا“ ئۆزىدە مەۋجۇت ئىكەنلىگىنى بايان قىلغىنىغا كۆرە، ئۇنىڭدىكى ھەقىقەتلەر تەسۋىرنىڭ كائىنات كەبى ئاخىرىغا يېتىپ بېرىش مۇمكىن ئەمەس.

بۇ شۇنداق دېمەكتۈركى، تەپەككۇر ۋە تەتقىقاتنى قانداق ئىشلىتىش لازىملىقى ھەققىدە قۇرئان سانسىزلىغان مەلۇمات ۋە ئاگاھلاندۇرۇشى بىلەن دەريانىڭ ئۈست تەرىپىگە سىزىلغان بىر ئۇپۇق بار. بۇ خۇسۇس ياخشى چۈشىنىلىشى ۋە ئۇنىڭ قايسى نوقتىلارغىچە مەۋجۇت ئىكەنلىكى ئىدراك قىلىنىشى لازىم. چۈنكى بىزگە ئاتا قىلىنغان ئەقىل بىر قول تارازسىچىلىك ھەجىمدە. لېكىن تارتىلىدىغان ھەقىقەت بولسا ناھايىتى ئىگىز ۋە بۈيۈك

تاغنىڭ چوڭلىقىدا. شۇڭا ئەقلىنى ۋەھىي پىچىدە ئېرىتىش، ئۇنى سەمىمىيەت بىلەن بېزەش زۆرۈردۇر.

بۇ سەۋەپتىن ئاجىزلىقنىڭ ئىدراكىدا بولغان ۋە ئۆزىنى بىلگەن مۇپەسسىرلەر ھەر قانداق بىر ئايەتنىڭ ئىپادىلەيدىغان مەنىسىنى ئىزاھلىغاندىن كېيىن: ”ئەڭ توغرىسىنى ئاللاھ بىلىدۇ“ دەپ، ئۇنىڭ ئاللاھتائالا نەزىرىدىكى ھەقىقىتىنىڭ قانداق بولسا شۇنداق بولىدىغانلىقىغا ئىشىنىش كېرەكلىگىنى بايان قىلغان. چۈنكى بىر ئۆيىنىڭ ئاشخانىسىدىكى ھەر قانداق بىر قاچىدا بولغان سۇ بىلەن دېڭىز-ئوكياندىكى سۇنىڭ ئارىسىدا ماھىيەتلىك پەرق يوق، لېكىن ھەجىم جەھەتتىن بۈيۈك پەرق بار.

يەنە بىر تەرەپتىن، تۇغما بىر ئەماغا رەڭ توغرىسىدا چۈشەنچە بېرىلسە، ئۇنىڭ زېھنىدە مۇتلەق بىر ئىز قالدۇرىدۇ. لېكىن بۇ ئىز بىلەن رەڭنىڭ ھەقىقىي ھالىتى ئوتتۇرىسىدا ئەجىبا نەقەدەر بۈيۈك بىر ماھىيەت پەرقى بار؟! بۇنى ئۆلچىگىلى بولمايدۇ.

شۇڭا قۇرئان كەرىم ئىچىگە ئالغان سۆزلەرگە مانا بۇ مەنىنى دېرىزىسى بىلەن قاراش ۋە ئۇ يەردىن ئىنسانىي شەرتلەر بىلەن تۈگەللەنگەن مەنانىڭ تۇلۇق ۋە مۇكەممەل مەنا ئىكەنلىگىنى خىيال قىلىشتىن يىراق تۇرۇش كېرەك. ھاسىل بولغان بۇ كەيپىياتلار، ھەقىقەتكە ئېرىشىش ئۈچۈن تەپەككۇر ۋە تەتقىقاتنىڭ ئىنسان ئىدراكى بىلەن تۈگەللىنىش چېگراسىدا دىققەتنى تارتماقتا. ئەمدى بۇ ئىستىقامەتتە كېرەكلىك قابىلىيەت ئۈچۈن قۇرئاننىڭ ئاگاھلاندۇرىشى ۋە مەلۇماتىدىن كۆڭۈللەرگە بىر قانچە پارچە تەقدىم قىلىشقا تىرىشايلى:

ھىدايەت ۋە سائادەت رەھبىرى بولغان قۇرئاندىكى كۆپ ئايەتلەردە ئىنساننىڭ يارىتىلىش ھېكمىتى، كائىناتتىكى پەۋقۇلئاددە نىزامى ۋە قۇرئاننىڭ بىر بايان مۆجىزىسى ئىكەنلىگىنى ئويلىنىشقا يېتەكلەيدۇ. ئىنسانلىق شەرىپىگە لايىق ھالدا ياشىماقچى بولغانلار قۇرئان ئىستىقامەتلەندۈرگەن بۇ تەپەككۇر دۇنياسىغا كىرىشكە مەجبۇردۇر.

كائىنات ھادىسىلىرى ئۈستىدە تەپەككۇر قىلغان ئىنسان:

”بۇ جاھان نېمە؟ نېمە ئۈچۈن يارىتىلدىم، پانى كۈنلەرنىڭ ھەقىقىتى ۋە ماھىيىتى نېمە؟“ ئوخشاشلا : ”مەن كىم؟ قانداق ياشىشىم كېرەك؟ قانداق ئويلىنىشىم كېرەك؟ بۇ پانى ئالەم بىلەن ۋىدالىشىش تەييارلىغىنى قانداق قىلىشىم كېرەك؟...“ دېگەنگە ئوخشاش ئۇزۇندىن-ئۇزۇنغا سوزۇلغان سوئاللارنىڭ جاۋابىنى ئىزدەيدۇ.

پۈتكۈل كائىنات ئىلاھىي قۇدرەتنىڭ ھۆكۈمى ۋە بۈيۈك بىر ھېساب بىلەن تەۋرىنىش ھالىتىدە بولغان ئىكەن، ئالەمنىڭ ئەڭ يۈكسەك ئورۇندىكى مەۋجۇدىيىتى ۋە زىننىتى بولغان ئىنساننىڭ ھېسابسىز، كېلىشكەن، نەپسىنىڭ قۇلى بولۇپ ھەرىكەت قىلىشىغا يول بارمىدۇ؟
بۇ ھەقتە ئاللاھتائالا مۇنداق دەيدۇ:

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ

«(ئى ئىنسانلار! بىزنى سىلەر ئۆزۈڭلارنى بىكار ياراتتى (يەنى سىلەر بىزنى ھايۋاناتلارنى ياراتقىنىمىزدەك ھېچقانداق ساۋابىمۇ بەرمەيدىغان، جازامۇ بەرمەيدىغان قىلىپ ياراتتى). ئۆزۈڭلارنى بىزنىڭ دەرگاھىمىزغا قايتۇرۇلمايدۇ دەپ ئويلامسىلەر؟)» (مۇئەننۇن سۈرىسى 115-ئايەت)

أَيَحْسَبُ الْإِنْسَانُ أَنْ يُتْرَكَ سُدًى

(ئىنسان ئۆزىنى بىكار قويۇپ بېرىلىدۇ (يەنى شەرىئەت ئىشلىرىغا تەكلىپ قىلىنماي، مەيلىگە قويۇۋېتىلگەن ھايۋانغا ئوخشاش) دەپ ئويلامدۇ؟) (قىيامەت سۈرىسى 36-ئايەت)

ئىنساننىڭ ئۆسمۈرلۈك دەۋرى بالىغ دەۋرىگە كەلگەندە ئاخىرلىشىدۇ. بەندىچىلىگىنى ئەمەلىيىتىدە لايىقىدا كۆرسىتىشكە تىرىشۇۋاتقان مۆتىدىلەر ئۈچۈن بۇ ئىككىنچى مەزىلە يېڭى بىر مەسئۇلىيەت دەۋرى باشلىنىدۇ. بۇ يېتىشىش دەۋرىدە، ئەقىل بىلەن بىرگە كۆڭۈل كۆزى بىلەنمۇ تەپەككۇر قىلىش لازىمكى، جاھان ئىلاھىي سىرنى، قۇتلۇق ھېكمىتىنى، ھەقىقىي رېڭىنى پەقەت ئىمانلىق كۆڭۈللەرگىلا ئاچىدۇ.
بۇ ھەقتە ئاللاھتائالا مۇنداق دەيدۇ:

«(ئۇلار ئاسماننى قانداق (تۈۋرۈكسىز) بەرپا قىلغانلىقىمىزغا، ئۇنى (يۇلتۇزلار بىلەن) بېزىگەنلىكىمىزگە، ئۇنىڭدا ھېچقانداق يوقۇق يوقلۇققا قارىمىدۇ؟ يەر يۈزىنى (توغرىسىغا ۋە ئۇزۇنسىغا سوزۇپ) كەڭ ياراتتۇق، يەر يۈزىدە (ئۇنىڭ تەۋرەپ كەتمەسلىكى ئۈچۈن) تاغلارنى قىلدۇق ۋە ئۇنىڭدا تۈرلۈك چىرايلىق ئۆسۈملۈكلەرنى ئۆستۈردۇق. ئاللاھقا قايتقۇچى ھەر بىر بەندىگە (ئاللاھنىڭ قۇدرىتىنى) كۆرسىتىش ئۈچۈن ۋە (ئاللاھنىڭ ئۇلۇغلىقىنى) ئەسلىتىش ئۈچۈن (شۇنداق قىلدۇق)» (قانى سۈرىسى 6-8-ئايەتلەر)

تۈۋرۈكسىز بەرپا قىلىنغان قۇياشنىڭ ئولتۇرىشى ۋە چىقىشى بىلەن كېچە-كۈندۈز كۆرۈنۈپ-كۆرۈنمەي تۇرىۋاتقان يۇلتۇزلار، ھىلال ئاي ۋە ئۇنىڭ يورىقى بىلەن بېزەلگەن سەلتەنەتلىك سامانىڭ ئاستىدا تۈرلۈك نېمەت ۋە لەززەتلەر ئىچىدە كەيپى-سايا داۋاملىشىۋاتقاندا، بۇ جاھاننىڭ سەنئەتكارىنى، بۇ نېمەتلەرنىڭ ھەقىقىي ئىگىسىنى ئىزدەشكە ھۇرۇنلۇق قىلىپ، تۈزكۈرلۈك ۋە قارىغۇلۇق ئىچىدە ئۆمرىنى زىيان-زەخمەت بىلەن ئۆتكۈزگەنلەر توغرىسىدىكى ئايەتلەر ئاگاھلاندۇرۇش ۋە توغرا يولنى كۆرسەتكۈچىدۇر!

«ئاسماننى، زېمىننى ۋە ئۇلارنىڭ ئارىسىدىكى شەيئەلەرنى بىكار ياراتمىدۇق،» (ساد سۈرىسى 27-ئايەت)

«ئاسمانلارنى، زېمىننى ۋە ئۇلارنىڭ ئارىسىدىكى نەرسىلەرنى ئويناپ (يەنى بىكارغا) ياراتقىنىمىز يوق. ئۇلارنى بىز پەقەت ھەق ياراتتۇق ۋە لېكىن ئىنسانلارنىڭ تولىسى (بۇنى) بىلمەيدۇ» (دۇخان سۈرىسى 38-39-ئايەتلەر)

جاھان — ئىلاھىي قۇدرەت نامايەندىلىرىنىڭ سەنئەتلىك مۆجىزىلىرىنىڭ كۆرگەزمىسىدۇر. بۇ بەدىئىي ماكاندا ئاڭلىق يۈسۈندا ئايلانغان ھەر بىر ئىمانلىق قەلپ ئىگىسىنىڭ پىكرى ئېچىلىدۇ (تەپەككۈرى ئويغىنىدۇ)، كائىناتتىكى قۇدرەتنىڭ كۈچىنى كۆرسىتىش قارشىسىدا ۋۇجۇدىنى تىترەك باسدۇ ۋە بۇ قەلپ ئىگىسى ئاجايىپ ھەۋەس قوزغىغۇچى مەنئىي لەززەتلەرگە ئېرىشىدۇ. ئاللاھتا ئاللا مۇنداق دەيدۇ:

«(سەن بىلمەمسەنكى، ئاللاھ بۇلۇتتىن يامغۇر ياغدۇرىدۇ. ئاندىن ئۇنى يەرگە سىڭدۈرۈپ بۇلاقنى پەيدا قىلىدۇ. ئاندىن ئاللاھ ئۇنىڭ بىلەن رەڭگى خىلمۇ-خىل زىرائەتلەرنى ئۇندۇرىدۇ. ئاندىن ئۇ قۇرۇيدۇ، ئۇنىڭ سارغىيىپ

كەتكەنلىكىنى كۆرسەن. ئاندىن ئاللاھ ئۇنى شاخ - شۇمىغا ئايلاندۇرىدۇ، ئۇنىڭدا ھەقىقەتەن ئەقىل ئىگىلىرى ئۈچۈن (ئاللاھنىڭ قۇدرىتىنى كۆرسىتىدىغان) ئىبرەت بار» (زۇمەر سۈرىسى 21-ئايەت)

«ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىشىدە، كىشىلەرگە پايدىلىق نەرسىلەرنى ئېلىپ دېڭىزدا ئۇزۇپ يۈرگەن كېمىلەردە، ئاللاھ بۇلۇتتىن ياغدۇرۇپ بەرگەن، ئۆلگەن زېمىننى تىرىلدۈرىدىغان يامغۇردا، يەر يۈزىگە تارقىتىۋەتكەن ھايۋاناتلاردا، شامال يۈنۈلۈشلىرىنىڭ ئۆزگىرىپ تۇرۇشىدا، ئاسمان - زېمىن ئارىسىدا بويىسۇندۇرۇلغان بۇلۇتلاردا، چۈشىنىدىغان كىشىلەر ئۈچۈن، ئەلۋەتتە (ئاللاھنىڭ بىرلىكىنى كۆرسىتىدىغان) دەلىللەر باردۇر،» (بەقەرە سۈرىسى 164-ئايەت)

ھەقىقەتەن، كۆرگەن كۆزلەر ئۈچۈن ئاسماندىن مۇھەببەت نۇرلىرى ياغماقتا. يەريۈزىدىن ياپ-يېشىل سەۋادلار ھۇشقىتماقتا. بۇ شۇنداقكى، ساما بىلەن يەر يۈزىدىن ئىبارەت ئىككى مۇھەببەت چەمبىرىكى بىلەن ئورالغان چوڭقۇر تەپەككۇر ئىگىسى بولغان ھەر ئىنسان ئاشكارا ۋە چىن كۆڭلىدىن ئىلاھىي مۇھەببەت تەلەپ قىلىپ، مەنا جەھەتتىن تەكاممۇللىشىشنى كەسىپ قىلىدۇ. ئاللاھتا ئالا مۇنداق دەيدۇ:

«(ئاللاھ يەر يۈزىنى (ئۇزۇنسىغا ۋە توغرىسىغا) سوزۇپ كەڭ ياراتتى، يەر يۈزىدە تاغلارنى ۋە دەريالارنى ياراتتى، مېۋىلەرنىڭ ھەربىر تۈرىنى ئەركەك - چىشى ئىككى جىنسلىق قىلىپ ياراتتى. كېچىنى كۈندۈزگە كىرىشتۈردى (يەنى كېچىنىڭ قاراڭغۇلۇقى بىلەن كۈندۈزنىڭ يورۇقلۇقىنى ياپتى). بۇلاردا تەپەككۇر قىلىدىغان قەۋم ئۈچۈن (ئاللاھنىڭ قۇدرىتىنى كۆرسىتىدىغان) دەلىللەر بار» (رەئد سۈرىسى 3-ئايەت)

رەببىگە بەندە، رەسۇلىغا ئۈمىد بولۇشنى بەخت-سائادەت دەپ بىلگەنلەر، بۇ مۇھەببەت مۇناسىۋىتىدە ساپلىققا ئەھمىيەت بېرىدۇ. بۇ ئۇلۇغ سەپنىڭ نامى ئىماندۇر. ئىمان شۇنداق بىر ھالىكى، ئۇ كۆڭۈلدە ئاللاھ نۇرىنىڭ پارلىشىدىن ۋە ئىلاھىي مۇھەببەتنىڭ يۈرەكنى تولدۇرۇپ تاشقۇزىشىدىن ئىبارەت مۇقەددەس تۇيغۇدۇر. پەيزىلىك بىر كۆڭۈل بىلەن كائىناتقا نەزەر سالغانلار شۇنداق بىر تۇيغۇغا ئېرىشىدۇكى، ئۇلارنىڭ نەزىرىدە ئۈستىدىكى ساما خۇددى

بىللۇردىن ياسالغان ھەيۋەتلىك ئاسما چىراققا (پەنەرگە) ئوخشاش، ئىلاھىي سىرلاردىن كۆز چاقىتقۇچى چوڭقۇرلۇقنى سۇنماقتا. يەر يۈزى بولسا ھەر بىر دەرەخ ۋە ئۇلارنىڭ غازاڭلىرى بىلەن دۇئاغا قوللىرىنى ئېچىپ، خۇشاللىق تىترەشلىرى بىلەن رەببىگە يالۋۇرماقتا.... چىمەنلەر خۇددى مۇھەممەد ئۇممىتى ئۈچۈن جەينىماز، ئۇنىڭ ئۈستىدە گۈل-چىچەكلەر كەيپى-ساپالىق ئۇممەت سۈپىتىدا دولقۇنلىماقتا... قۇدرەت نىشانلىرى بولغان تاغلار ئىلاھىي ھۇزۇردا قىيام ھالىتىدە... بۇلۇتلار پەيزى-بەرىكەت مەنبىئى سۈپىتىدە سامادا ئايلانغان بىرەر دېڭىز.... شامالار ئىلاھىي ئىلھامنىڭ غايىبانە خەۋەرچىلىرى... چاقماقلار قورقۇنچ ۋە ئۇمىدنىڭ ئۇچقۇنلىرى... گۈلدۈرماملار ۋە چاقماقلار قەھرى-غەزەپ سەلتەنەتنىڭ پەرمانلىرى ۋە غەپلەتتىن ئاگاھلاندىرغۇچى بومباردىمانلىرى... كۈندۈزلەر، ئۇنىڭ نۇرىنىڭ كۆرىنىشى، كېچىلەر سىرلار ۋە ھېكمەتلەر تاماشاسى.... خۇلاسە جاھان جەزبە ئايەتلىرى بىلەن تولغان بىر تەجەللى ۋە سىرلار كىتابىدۇر. ئاللاھ ئىسمىنى تىلغا ئېلىپ قىلغان زىكرىنىڭ ئەمەلىي تەجەللىسى ئاۋازسىز قۇرئانغا ئوخشايدۇ.... قۇرئانمۇ كەلىمىلەر بىلەن تولغان بىر جاھان..... ئىنسان بولسا ھەر ئىككىسىنىڭ تارقىلىش مەنزىلىدە توپلانغان ئىلمۇ-ئىربان مەركىزى ۋە تەجەللى ئابىدىسىدۇر.

ئائىشە رەزىيەللاھۇ ئەنھا رەسۇلۇللاھ سەللەللاھۇ ئەلەيھى ۋەسەللەمنىڭ قەلبىنىڭ نازۇكلىغىغا دائىر بىر مەنزىرىنى مۇنداق تەسۋىرلەيدۇ:

بىر كېچە پەيغەمبەر ئەلەيھىسسالام ماڭا:

”ئەي ئائىشە! رۇخسەت قىلساڭ، كېچىنى رەببىمگە ئىبادەت قىلىپ،

ئۆتكۈزسەم“ دېدى. مەن:

”خۇدا ھەققى! سېنىڭ بىلەن بىرلىكتە بولۇشنى خالايمەن. لېكىن سېنى

خوش قىلغان نەرسىنى ھەممىدىن ئارتۇق ياخشى كۆرىمەن“ دېدىم.

پەيغەمبەر ئەلەيھىسسالام ئورنىدىن تۇرۇپ تاھارەت ئالدى ۋە ناماز ئوقۇشقا باشلىدى. ئۇ يىغلىدى، ئۇ شۇنداق يىغلىدىكى، كىيىم-كېچەكلىرى، ساقاللىرى، ھەتتا سەجدە قىلغان يەر چىلىق-چىلىق ھۆل بولۇپ كەتتى. ئۇ مۇشۇنداق بىر ھالەتتە تۇرۇۋاتقاندا بىلال ئەزان ئوقۇش ئۈچۈن كەلدى ۋە پەيغەمبەرىمىزنىڭ يىغلىغانلىقىنى كۆرۈپ:

”يا رەسۇلۇللاھ! ئاللاھتائالا سېنىڭ ئىلگىرىكى ۋە كېيىنكى گۇناھلىرىڭنى كەچۈرۈم قىلغان تۇرسا، يەنە نىمىشكە يىغلايسەن؟“ دەپ سورىدى.
پەيغەمبەر ئەلەيھىسسالام:

”ئاللاھقا كۆپ شۈكرى قىلغان بىر بەندە بولمايمەنمۇ؟ بۇ كېچە ماڭا شۇنداق ئايەتلەر نازىل بولدىكى، ئۇنى ئوقۇپ، بۇ ھەقتە تەپەككۇر يۈرگۈزمىگەنلەرنىڭ ھالىغا ۋاي!“ دېدى ۋە بۇ ئايەتلەرنى ئوقۇدى:

«شۈبھىسىزكى، ئاسمانلارنىڭ ۋە زېمىننىڭ يارىتىلىشىدا، كېچە بىلەن كۈندۈزنىڭ نۆۋەتلىشىپ تۇرۇشىدا ئەقىل ئىگىلىرى ئۈچۈن، ئەلۋەتتە، روشەن دەلىللەر بار، ئۇلار ئۆرە تۇرغاندىمۇ، ئولتۇرغاندىمۇ، ياتقاندىمۇ ئاللاھنى ئەسلەپ تۇرىدۇ، ئاسمانلارنىڭ ۋە زېمىننىڭ يارىتىلىشى توغرىسىدا پىكىر يۈرگۈزىدۇ. (ئۇلار ئېيتىدۇ) «پەرۋەردىگارىمىز! بۇنى بىكار ياراتمىدىڭ، سەن پاكىتۇرسەن، بىزنى دوزاخ ئازابىدىن ساقلىغىن» (ئال-ئىمران سۈرىسى 190-191-ئايەتلەر)، (ئىبنى ھىببان، II، 386)

بۇ ئايەت نازىل بولغان كېچە، ئاللاھ رەسۇلى سەللەللاھۇ ئەلەيھى ۋەسەللەم ئاسماندىكى يۇلتۇزلارنى ھەۋەسلەندۈرگىدەك كۆز ياشى تۆكۈپ تاڭ ئاتقىچە يىغلىدى. ئاللاھنىڭ رەھىمىتى بىلەن مۆمىنلەرنىڭمۇ كۆز ياشلىرى مۇھەققەككى پانى كېچىلەرنىڭ زىننىتى، قەبىر قاراڭغۇلۇقىنىڭ نۇرى، ئاخىرەتتىكى جەننەت باغچىلىرىنىڭ شەبەنەم تامچىلىرىدۇر.



ئاللاھتائالا رەھمەت قىلغان بەزى ئايلار، كۈنلەر ۋە كېچىلەر باركى، ئۇ چاغلار ئاللاھنىڭ رازىلىقىغا نائىل بولۇشنىڭ پۇرسىتىدۇر. رەببىمىز بەرپا قىلغان سەماننىڭ كالىندارىدا 12 ئاينىڭ بەزىلىرىنى بەزىلىرىدىن ئۈستۈن قىلغان. ئاللاھنىڭ ئېيى سۈپىتىدە خاتىرىلىنىدىغان ”رەجەپ“ ئېيى بۇلارنىڭ بىرىدۇر.¹⁰ جاھىلىيەت دەۋرىدىمۇ بۇ ئايدا قىلىچلار غىلىپىدا تۇراتتى، قانلىق تۇقۇنۇشلارغىمۇ سۈكۈت پەردىسى تارتىلاتتى. ئىسلامىيەت كەلگەندىمۇ ”رەجەپ“ ئېيىغا كۆرسىتىلگەن بۇ ھۆرمەت ۋە تازىم داۋاملاشتى. بۇ مۇبارەك ئاي تۇنجى

10. بۇ ماقالە مۇبارەك 3 ئايلارنىڭ بېشى بولغان رەجەپ ئېيىغا توغرا كەلگەنلىكتىن بۇ تېمىغا ئالاقىدار كۆرۈلدى.

جۈمە كېچىسى پەرىشتىلەرنىڭ تىلى بىلەن “نەپە” ۋە 27-كېچىسى “مېراج” دېيىلىپ، ئىككى قەدىر كېچىسى سۈپىتىدە شەرەپلەندۈرۈلدى.

بۇ كېچىلەرنى ئاللاھ رەسۇلىنىڭ مۇھەببىتى بىلەن زىننەتلەش ئەڭ مۇھىم ۋەزىپىلىرىمىزدىن بىرى بولۇشى كېرەك. چۈنكى ئاللاھ رەسۇلىنىڭ مۇھەببىتى قەلبىمىزنىڭ سائادەت سەرمایىسىدۇر. ئۇنىڭغا مۇھەببەت بىلەن ئىتائەت قىلغان، ئۇنىڭغا كۆڭۈل بەرگەن بەختىيارلار، ئاللاھنىڭ نېمەتلىرىگە نائىل بولغان پەيغەمبەرلەر، پاكىز قەلبلەر ۋە سالھىلار قاتارىغا قوشۇلغانلار مەڭگۈلۈك بەخت يولىغا ئاتلانغانلاردۇر.

ئاللاھتائالا قەلبىمىزنى شەرەپكە نائىل قىلغان بۇ مۇبارەك كۈن، كېچە، ئايلارنىڭ پەيزى ۋە بەرىكىتى بىلەن تولدۇرسۇن! رەسۇلۇللاھنىڭ نۇرى بىلەن يۇرۇتسۇن، ئۇنىڭ مۇھەببىتى بىلەن گۈزەللەشتۈرسۇن، بىزنى مەھشەردە رەسۇل ئەكرەم سەللەللاھۇ ئەلەيھى ۋەسەللەمنىڭ بايرىغى ئاستىغا توپلىسۇن ۋە ئۇنىڭ شاپائىتىگە نائىل قىلسۇن.

مەملىكىتىمىز ۋە پۈتكۈل ئىسلام دۇنياسىنى ياخشىلىقلارغا، شان-شەرەپ ۋە بەرىكەتلەرگە ئېرىشتۈرسۇن!

ئى رەببىم! ئۇزۇن بىر غۇربەت ۋە يالغۇزلۇق ماكانىغا كېتىۋاتىمىز. ئۇ يەردە قۇياشنىمىز ئىمان، دوستلىرىمىز پەيغەمبەرلەر ۋە سالھىلار، بەخت-سائادەت باغچىلىرىمىز ياخشى ئەمەللەر بولسۇن!

ئاللاھىم! بىزنى كائىنات ۋە ھادىسىلەرنى كۆڭۈل كۆزى بىلەن كۆرەلەيدىغان ھەقىقىي ئىدراك ئىگىسى بولغان بەندىلىرىڭ قىلغىن! “ئوقۇ!” دېگەن ئۇلۇق ئەمرىڭنىڭ قىسمەتلىرىدىن قەلبىمىزگە بىر نېسىۋە ئاتا قىلغىن. ئامىن!

قۇرئان ۋە تەپەككۇر

-2-



كۈڭلىمىز قۇرئان ھەقىقەتلىرىگە ۋە پەيغەمبەر سەللەللاھۇ ئەلەيھى
ۋەسەللەمنىڭ سۈننىتىگە ئىشىنىپ ۋە مۇھەببەت بىلەن تولۇپ-ئاشقان
بولۇشى لازىم. چۈنكى قۇرئان كەرىم ۋە پەيغەمبەر سەللەللاھۇ ئەلەيھى
ۋەسەللەم بىزنى مەڭگۈلۈك بەخت-سائادەت ۋە ھىدايەت يولىغا دەۋەت
قىلىدۇ. كىتاب ۋە سۈننەتنى قوغداش ۋە ئىجرا قىلىشنىڭ پەيغەمبەر ئامانىتى
ئىكەنلىكىنى ئۇنۇتماسلىقىمىز كېرەك.



قۇرئان ۋە تەپەككۇر (2)

ئىنسان يالغۇز سۆڭەك ۋە گۆشتىنلا تۈزۈلگەن بىر مەۋجۇدات ئەمەس. ئۇ يۇقىرى ئېستېتىك قىممىتى بار ئىجادىيەت، يەنى سەنئەتلىك مۆجىزىدۇركى، ئاللاھتائالا ئۇلۇق زاتىغا ئېرىشىش ئىستىداتىنى مەخلۇقلار ئىچىدە ئىنسانغا نېسىپ قىلغان. يارىتىلىشىدىكى شەرەپ ۋە خىسلىتىنى قوغداپ كامالەتكە ئېرىشكەن ئىنسان، ئىلاھىي پەيزلەرگە ئىگە بولغان، ئالەم ۋە ئىلمىي تەجەللىلەرگە قايناق (مەنبە)، ياخشىلىقلارغا يول، كاتتا بىر قىيامەتتۇر. چۈنكى رەببىمىز ئىنساننى ئەڭ گۈزەل قىيامدا، يەنى ئەڭ گۈزەل شەكىلدە يارىتىلىش سۈپىتىگە ئېرىشتۈرگەن.

مۇنداق رەھمەتلەرگە ئىگە بولغان ئىنساننىڭ پانى ۋە ئامانەت مەۋجۇتلىغىنى گۇمان ۋە جاھالەت گىرداۋىدا زىيان-زەخمەتكە ئۇچرىتىشى، تېخىمۇ ئېنىق ئېيتقاندا، ئۆزىگە ئازاپ كېپەنى توقۇشى نەقەدەر ئازاپ-ئوقۇبەتلىك؟ ئىنسانلار نەپىس ئوقلىرىغا قارشى قوبۇلغان ئىمتىھان نىشانلىرىدۇر. شۇڭا ھەر بىر يۇتۇمدا بىر بوغۇلۇش، ھەر بىر لوقمىدا بىر توسۇلۇش ئېھتىمالىنى كۆزدە تۇتۇپ، ئۆمۈرنى قەلب ئويغاقلىقى ھالدا ئۆتكۈزۈش زۆرۈردۇر. چۈنكى ئۆمۈر پانى بىر ھاياتنىڭ ساناقلىق كۈنلىرىنى ئۆز ئىچىگە ئالغان پۇرسەت كالىپىندارىغا ئوخشايدۇ. كۆرۈنمەس بىر قول ھەر كۈنى بىر ياپرىقىمىزنى يىرتماقتا ۋە ئەجەل شاماللىرىغا تاشلىماقتا.

ئۆتكەن كۈنلىرىمىز شاھىتلىرىمىز، ئىستىقبالدىكى كۈنلەر بولسا مېھمانلىرىمىزدۇر. مېھمان كۈنلىرىمىزگە ئېھتىياتچانلىق بىلەن تەييارلىق قىلىشىمىز زۆرۈردۇر. ئۆمۈرلەر ئەبەدىي ھۆججەتلەردۇر. ئىنسانلارنىڭ قىلغان-ئەتكەنلىرىنى يېزىپ تۇرىدىغان كاتىپ پەرىشتىلەر قىلىنغان ئىشلارنى قىلچىمۇ خاتاسىز ھالدا خاتىرىلەپ تۇرماقتا. ئۇ ھۆججەتلەر بىر كۈنى ئالدىمىزدا ئېچىلىدۇ ۋە:

اقْرَأْ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا

(ئۇنىڭغا) «نامە - ئەمالىڭنى ئوقۇغىن! بۈگۈن ئۆزۈڭگە (يەنى بۇ قىلمىشلىرىڭغا) ئۆزۈڭ گۇۋاھ بولۇشۇڭ كۆرىدۇ» دېيىلىدۇ. (ئىسرا سۈرىسى 14-ئايەت)

بىزنىڭ كىتابىمىزنىڭ يەنى ئەمەل دەپتىرىمىزنىڭ سىرتىدا، بىز ياشاۋاتقان يەر ئۈستىمۇ قىلغان - ئەتكەنلىرىمىزگە بىر شاھىت سۈپىتىدە ئاللاھنىڭ دەرگاھىدا زۇۋانغا كېلىدۇ. بۇ ھەقتە قۇرئاندا مۇنداق دېيىلىدۇ:

يَوْمَئِذٍ تُحَدِّثُ أَخْبَارَهَا

«بۇ كۈندە زېمىن ئۆزىنىڭ خەۋەرلىرىنى (يەنى ئۇنىڭ ئۈستىدە ئىشلەنگەن ياخشى - يامان ئىشلارنى) مەلۇم قىلىدۇ.» (زەلەلە سۈرىسى 4-ئايەت)

ئىنشا ئاللاھ ئۇ كۈنى مۆمىنلەر سۈپىتىدە ھەممىمىزنىڭ يۈزى ئاق بولۇر، بۇنىڭ ئۈچۈن قۇرئان بىزنى مۇنداق ئىستىقامەتلەندۈرىدۇ:

«ئۇلارنىڭ يانلىرى ئورۇن - كۆرىپىدىن يىراق بولىدۇ (يەنى ئۇلار كېچىسى ئىبادەت قىلىپ ئاز ئۇخلايدۇ)، ئۇلار پەرۋەردىگارىنىڭ (ئازابىدىن) قورقۇپ، (رەھمىتىنى) ئۈمىد قىلىپ ئۇنىڭغا دۇئا قىلىدۇ، ئۇلارغا بىز رىزىق قىلىپ بەرگەن نەرسىلەردىن (ياخشىلىق يوللىرىغا) سەرپ قىلىدۇ» (سەجدە سۈرىسى 16-ئايەت)

«شۈبھىسىزكى، بىز پەرۋەردىگارىمىز تەرىپىدىن مەيدانغا كەلتۈرۈلگەن ئېغىر، قاتتىق كۈندىن قورقىمىز» (ئىنسان سۈرىسى 10-ئايەت)

«ئۇلار پەرۋەردىگارىنىڭ ئازابىدىن قورققۇچىلاردۇر. شۈبھىسىزكى، ئۇلارنىڭ پەرۋەردىگارىنىڭ ئازابى (ئاللاھ ئەمىن قىلغاندىن باشقا ھېچبىر ئادەم ئۈچۈن) ئەمىن بولغىلى بولمايدىغان نەرسىدۇر» (مەئارىج سۈرىسى 27-28-ئايەتلەر)

قۇرئان كەرىم ئۆزىنى ئاللاھنىڭ ئازابىدىن ئەمىن ھېس قىلغانلارنى ئازاپ - ئوقۇبەتكە ئۇچرىغان جامائەت ئىكەنلىكىنى بىلدۈرىدۇ:

«ئۇلار ئاللاھنىڭ مەكرىدىن (يەنى ئۇلار تۇيۇقسىز تۇرغاندا ئاللاھنىڭ ئازاب نازىل قىلىشىدىن) قورقمايدۇ؟ پەقەت زىيان تارتقۇچى قەۋملەر ئاللاھنىڭ مەكرىدىن قورقمايدۇ» (ئەئرا سۈرىسى 99-ئايەت)

ئىلاھىي رەھمەت ۋە ياردەمدىن ئۈمىدسىزلەنگەنلەرنىڭ بولسا كاپىر ئىكەنلىكى مۇنداق بىلدۈرىلىدۇ:

«... ئاللاھنىڭ رەھمىتىدىن ناۋمىد بولماڭلار، شۈبھىسىزكى، پەقەت كاپىر قەۋملا ئاللاھنىڭ رەھمىتىدىن ئۈمىدسىزلىنىدۇ...» (يۇسۇف سۈرىسى 87-ئايەت)

مۆتىمىنىڭ قەلبى قورقۇ بىلەن ئۈمىد تۇيغۇسى ئارىسىدا بەندىچىلىك ھاياتى بىلەن تىترەيدۇ. قورقۇن بىلەن ئۈمىد تۇيغۇلىرى ئارىسىدىكى بۇ مۇۋازىنەتكە “قورقۇ بىلەن ئۈمىد ئارىسى” مەقامى تەبىر بولىدۇكى، مۆتىمى دائىما دۇئا، ئاجىزلىق ۋە ئىلتىجا ھالىدا بولۇپ، ئۆلۈم يېقىنلاشقچە بۇ مۇۋازىنەت ۋە تەڭپۇڭلۇق ساقلاش مەسىلىسىدە قاتتىق دىققەت بىلەن ھەرىكەت قىلىشى لازىم. بۇ ھەقتە ئاللاھتائالا مۇنداق دەيدۇ:

«(ئاللاھنىڭ ئازابىدىن) قورققان ۋە (رەھمىتىنى) ئۈمىد قىلغان ھالدا دۇئا قىلىڭلار، شۈبھىسىزكى ئاللاھنىڭ رەھمىتى ياخشىلىق قىلغۇچىلارغا يېقىندۇر» (ئەئراق سۈرىسى 56-ئايەت)

شوڭلاشقا مۆتىمىلەر:

«... پەرۋەردىگارنىڭ رەھمىتىنى ئۈمىد قىلىپ (ئۇنىڭ) ئازابىدىن قورقىدۇ، پەرۋەردىگارنىڭ ئازابى ھەقىقەتەن ساقلىنىشقا تېگىشلىكتۇر.» (ئىسرا سۈرىسى 57-ئايەت) ئايىتىدىكى تەرىپكە ئۇيغۇن تەپەككۇر بىلەن ياشىشى زۆرۈردۇر.

پەيغەمبەرلەر ۋە ئۇلارنىڭ بىلدۈرگەنلىرىنىڭ سىرتىدا ھېچ بىر كىشى ئۈچۈن قۇتۇلۇش كاپالىتى يوقتۇر. رەببىمىز بۇ ئەھۋالنى ئىسپاتلاش ئۈچۈن:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ
(ئى مۆمىنلەر! ئاللاھقا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار) (ئال-ئىمران سۈرىسى 102-ئايەت) دېگەن.

ئاللاھ قورقۇسى قەلبلىرىنىڭ بەخت-سائادەت نۇرىدۇر. قۇرئان كەرىمدە ئازاپ-ئوقۇبەت ۋە جەھەننەم خەۋەرلىرىگە دائىر ئايەت كەرىملەر ناھايتى كۆپ. شۇنداق بولسىمۇ بەزى غاپىل كىشىلەرنىڭ:

“ئاللاھ ناھايتى مەغپىرەت قىلغۇچى، كەچۈرگۈچىدۇر، ئۇنى سۆيۈشكە ياخشى كۆرۈشكە ئەرزىيدۇ. ئۇنىڭدىن قورقىسىمۇ بولىدۇ” دەيدىغان ئىپادىلىرىگە ئاگاھلاندۇرۇش بېرىلگەن:

«ئى ئىنسانلار! پەرۋەردىگارنىڭلارغا (بۇيرۇقلىرىنى ئورۇنلاش، مەنى قىلغان ئىشلاردىن چەكلىنىش بىلەن) تەقۋادارلىق قىلىڭلار، شۇنداق بىر كۈندىن قورقۇڭلاركى، (ئۇ كۈندە) ئاتا بالىسىغا ئەسقاتمايدۇ، بالىمۇ ئاتىسىغا ئەسقاتمايدۇ، ئاللاھنىڭ ۋەدىسى ھەقىقەتەن ھەقتۇر، سىلەرنى ھەرگىز دۇنيا تىرىكچىلىكى مەغرۇر قىلمىسۇن، شەيتاننىڭ سىلەرنى ئاللاھنىڭ ئەپۇسىنىڭ كەڭلىكى بىلەن مەغرۇر قىلىشىغا يول قويماڭلار.» (لوقمان سۈرىسى 33-ئايەت)

يەنە بەزى غاپىللارنىڭ:

”سېنىڭ گۇناھىڭ مېنىڭ بولسۇن!“ دېگەنگە ئوخشاش ئىپادىلەر بىلەن مەنىۋىي جەسۇرلۇقنى كۆرسىتىپ، ئاخىقلارچە گۇناھ سادىر قىلىشى قاتتىق نادانلىقتىن ئىبارەت.

غاپىل بۇ دۇنيانىڭ راھىتى بىلەن مەسخۇشتۇر. ئۇ بۇ دۇنيانىڭ زوق- ھاياجىنى ۋە كەيپى-ساپاسى ئىچىدە ياشاشقا بېرىلىدۇ. سالىھ ۋە مۇتەپەككۇر كىشى بولسا دۇنيا ھاياتىنى غەنىمەت بىلىدۇ. مەنىۋىي مەرتىۋىلەرگە ئېرىشىشنىڭ غەيرىتى ۋە ھاياجىنى ئىچىدە ياشايدۇ. غاپىل ئىلاھىي تەقدىر بىلەن پۇت تىپىشىدۇ ۋە ئىلاھىي تەقدىرگە قارشى ئىسيان كۆتۈرۈش بىلەن بولىدۇ. ” نېمە سەۋەپتىن؟“، ”نېمە ئۈچۈن؟“ سوئاللىرىنى يىشەلمەي ئۆتىدۇ. ياخشى ۋە مۇتەپەككۇر كىشى بولسا ھېكمەتكە نەزەر سېلىشقا ۋە ھەقىقەتەن چوڭقۇرلىشىشقا تىرىشىپ، ھەقىقىي ھۇزۇرنى مانا شۇنداق كۆرۈشكە كۈچ سەرپ قىلىدۇ ۋە بۇنىڭدىن رازى بولىدۇ.

بىر قىسىم كىشىلەرنىڭ گۇيا ئۆزىنى ئالاھىدە بىر تەرىقەت ئەھلى ھېسابلاپ ھەرىكەت قىلىشى، تېخىمۇ توغرىسى قەلبى ۋە ھالىتى جەھەتتىن يېتىشمەگەن يۇقىرى مەرتىبىلەرنىڭ ئاساسى ۋە سىرلىرىدىن خەۋىرى بولماستىن قۇرۇقتىن- قۇرۇقلا تىلىنى چاپلىشى، مەۋلانا، يۇنۇس ئەمرە ۋە ئۇلارنىڭ يازمىلىرىنىڭ مەقامىدا بولمىغان ھالدا:

”مەن جەننەتتىمۇ خالىمايمەن، جەھەننەمدىمۇ قورقمايمەن. مەن ئاللاھنىڭ ئاشىقىمەن، ئۇنىلا ياخشى كۆرىمەن“ دېگەندەك سۆزلەرنى قىلىپ، سۈنئىي ئىلاھىي ئاشىقلىقنى نامايان قىلىشى قەتئىي توغرا ئەمەس.

ئاللاھنىڭ نەزىرىدە پانى بولغان كىشى، قەلبىدە بۇ دۇنياغا ئائىت پۈتۈن يوللارنى ئېتىپ قويۇپ، ئاللاھنىڭ دەرگاھىغا بارىدىغان يولنىلا ئوچۇق قويدۇ ۋە ئۇ يول بىلەن مۇھەببەت ۋە ياخشى كۆرۈشنىڭ كەمالىتىگە ئېرىشىدۇ. شەيخ ئابدۇلقادىر جەيلانىنىڭ ئىپادىسى بىلەن بۇ ھالغا كەلگەن ئاشىق بەندىگە رەببى ئۇ قەدەر سۆيۈملۈككى، ئاسماندىن يەرنىڭ تەكتىگىچە بولغان پۈتكۈل مەۋجۇداتلارنىڭ سۆيگۈسىنى ئۇنىڭ قەلبىدىن چىقىرىۋېتىدۇ. ھەمدە شۇنداق چىقىرىۋېتىدۇكى، ئۇ ئاشىق بەندە نە بۇ دۇنيانى ۋە نە ئاخىرەتنى ئويلاپمۇ قويمىدۇ. ئۆزىدىنمۇ ئۈرگۈش ھېس قىلىدۇ. يالغۇزلا رەببى بىلەن دوستلىشىشنى خالايدۇ. بۇ جەھەتتە خۇددى لەيلى بىلەن مەجنۇننىڭ ئەھۋالىدەك بىر ھال پەيدا بولىدۇ:

”ۋاقتى كېلىپ لەيلىنىڭ مۇھەببىتى بىلەن مەجنۇن بولغان ياش، خەلقنى ئايرىلىپ يالغۇز ياشاشقا باشلايدۇ. مولچىلىق، بەرىكەتلىك يەرلەرنى تاشلاپ، چۆللەردە ۋەھشى ھايۋانلارنىڭ ئارىسىغا قوشۇلۇپ كېتىدۇ. خەلقنىڭ پەخىرلىنىشى ياكى ناچارلىق قىلىپ قىلغان سۆزلىرىگە پەرۋا قىلمايدۇ، ئۇلارنىڭ سۆزلىرى بىلەن سۈكۈتنى پەرق قىلماس ھالغا كېلىدۇ. بىر كۈنى ئۆزىدىن يەنى مەجنۇندىن سورايدۇ:

– سەن كىم؟

– لەيلى! دەيدۇ.

يەنە سورايدۇ:

– قەيەردىن كەلدىڭ؟

– لەيلىنىڭ يېنىدىن!

يەنە سورايدۇ:

– قەيەرگە كېتىۋاتىسەن؟

– لەيلىنىڭ يېنىغا!

مەجنۇننىڭ كۆزى ۋە كۆڭلى لەيلىگە بولغان ئاشىقلىقنىڭ شىددىتى تۈپەيلى پۈتۈن ئالەمنى كۆرەلمەس بولدى. قۇلاقلىرىمۇ لەيلىدىن باشقا ھەر قانداق كىشىنىڭ سۆزىنى ئاڭلىماس بولدى. “(ئابدۇلقادىر جەيلانى، فەتھۇر رەببىنى،

مۆتىن ئاللاھ جەللەجەللۇھۇنى ئاشقىلىق تۇيغۇسى بىلەن تونىغان ۋە ئۇنىڭ نەزىرىدە پانى بولغان زامان، قەلبى پۈتكۈل مەۋجۇداتلاردىن بوشىغان ھالغا كېلىدۇ. يالغۇز ئاللاھقا بولغان ئاشقىلىق تۇيغۇلىرى بىلەن تولۇپ تاشىدۇ. دۇنيا ۋە ئىنسانىي ئارزۇلار ئۆمۈرنى ئاخىرلاشتۇرىدۇ. ئاشىق كۆڭۈل يالغۇزلۇقتا ۋە مىخ-مىخ ئادەملەر ئارىسىدا پەقەتلا رەببى بىلەن دوستلۇق ھالىتىدە بولىدۇ. «ئاللاھ سېنى بۇيرۇغاندەك توغرا يولدا بولغىن!...» (ھۇد سۈرىسى 112-ئايەت) دېيىلگەن بۈيۈك ئەمر ئىچىدە، يەنى ئىستىقامەتتە بەخت-سائادىتىنى تاپىدۇ. ئاللاھتائالا مۇشۇنداق بەندىسىنى چوڭقۇر ھەقىقەتلەردىن خەۋەردار قىلىدۇ. ئاللاھتائالا پەيغەمبەر سەللەللاھۇ ئەلەيھى ۋەسەللەمنى ئىنسانلارغا ”ئۆرنەك شەخس“ سۈپىتىدە تەقدىم قىلغان. دېمەك، ئىنسان تاشلىۋاتقان قەدەملىرىنىڭ ھەر نوقتىسىدا مۆتىنكە ئۆرنەك بولغۇچى پەقەتلا پەيغەمبىرىمىز سەللەللاھۇ ئەلەيھى ۋەسەللەمدۇر.

رەببىيەتتىن مەلۇم بولۇشىچە، پەيغەمبەر سەللەللاھۇ ئەلەيھى ۋەسەللەم، ئىنسانلىق تەبىئىتىنىڭ غەلبە نىشانى، نەۋرىلىرى ھەسەن بىلەن ھۈسەيىننى زىيادە ياخشى كۆرەتتى. بۇنىڭ ئۈستىگە جىبرائىل ئەلەيھىسسالام كەلدى ۋە ئاللاھ رەسۇلى سەللەللاھۇ ئەلەيھى ۋەسەللەمدىن سورىدى:

– ئۇلارنى شۇنچىۋالا ياخشى كۆرەمسەن؟

پەيغەمبەر ئەلەيھىسسالام ئېيتتى:

– شۇنداق، ياخشى كۆرىمەن.

بۇچاغدا جىبرائىل ئەلەيھىسسالام مۇنداق بىر ئەھۋالدىن خەۋەردار قىلدى:

– بۇلارنىڭ بىرى زەھەرلىنىدۇ، يەنە بىرى شېھىد قىلىنىدۇ.

بۇ سۆزدىن كېيىن، ئاللاھ رەسۇلى سەللەللاھۇ ئەلەيھى ۋەسەللەم قەلبىدىكى

كۆز نۇرى نەۋرىلىرىنىڭ مۇھەببىتىنى دەڭسەپ كۆردى. (ئابدۇلقادىر جەيلانى، فەتھۇر

رەببانى، 314-بەت)

بۇ شۇنى كۆرسىتىدىكى، مۇھەببەتنى ئاللاھتىن باشقا مەۋجۇداتقا لايىقىدىن ئاشۇرۇۋېتىش ئاللاھنىڭ نەزىرىدە قوبۇل قىلىنمايدۇ. پەيغەمبەر ئەلەيھىسسالام ئەگەر ئاللاھنىڭ شۇ مىسالدىكى ۋەقەگە ئوخشاش ئاگاھلاندىرۇش ۋە توغرا يولنى كۆرسىتىشىگە ئائىل بولمىغان بولسا خاتالىق سادىر قىلىپ گۇناھكار

بولۇپ قالاتتى. ئۇ ھالدا مۇھەببەتتە چەكتىن ئاشۇرۇۋەتمەسلىكنىڭ نەقەدەر ئەھمىيەتلىك ئىكەنلىكىنى بۇ مىسالدىن چۈشىنىشىمىز ۋە ياخشى كۆرگەن ھەر نەرسىگە قەلبى مۇناسىۋىتىمىزنى دەڭسەپ كۆرۈپ، ئۇنى بۇت ھالىتىگە كەلتۈرۈپ قويۇشتىن ھەزەر ئەيلىشىمىز لازىم. چۈنكى بىز پەيغەمبەرلەرگە ئوخشاش قوغدۇلۇش ھالىتىدە ئەمەسمىز.

مۇھەببەتتە چەك - چېگرىسىنى تۇنۇشىمىز لازىمكى، ئۇ پەقەت ئاللاھتائالانى ئالاھىدە سۆيۈش بىلەن تۈگەللەنگەندىلا جائىز بولىدۇ. ئاللاھتىن قورقۇش ۋە ئۈمىد تۇيغۇلىرى ئۇيغۇن ھالدا داۋام قىلسا، قەلبلەر ئىمان سامالىرىنىڭ رەھمەت بۇلۇتلىرى بولىدۇ. چۈنكى ياخشى كۆرگۈچى دائىما ياخشى كۆرگىنىنىڭ كۆڭلىنى ئاغرىتىپ قويۇش قورقۇسى ۋە ياخشى كۆرگەن كىشىسىنىڭ مۇھەببىتىنى يوقۇتۇپ قويۇش قايغۇسى بىلەن ياشايدۇ.

قۇرئان كەرىمدە:

يَا أَيُّهَا الَّذِينَ آمَنُوا إِن تَنصُرُوا اللَّهَ يَنْصُرْكُمْ وَيُخْلِفَ أَقْدَامَكُمْ

«(ئى مۆمىنلەر! سىلەر ئاللاھقا (يەنى ئاللاھنىڭ دىنىغا) ياردەم بەرسەڭلار، ئاللاھ سىلەرگە (دۈشمىنىڭلارغا قارشى ياردەم بېرىدۇ، قەدىمىڭلارنى (ئۇرۇش مەيدانلىرىدا) بەرقارار قىلىدۇ.))» (مۇھەممەد سۈرىسى 7-ئايەت)

شۇنىڭ ئۈچۈن بۇ پۇرسەت دەملىرىمىزدە ئىمانىمىزنىڭ گۈزەل ناماياندىلىرى بىلەن ئەمەل دەپتەرلىرىمىزنى ياخشى ئەمەللەر كۆرگەزمىسى ھالىتىگە كەلتۈرۈش ئۈچۈن غەيرەت قىلىشىمىز لازىم. ئۇنۇتماسلىقىمىز لازىمكى، بىز مۆمىنلەر ئاللاھنىڭ بىر مەرھىمىتى سۈپىتىدە، پەرىشتىلەرنىڭ سەجدە قىلىشى ئەمىر قىلىنغان ئادەم ئەلەيھىسسالامنىڭ نەۋرىلىرى، ئىلاھىي ئىسىملار مەكتىۋىنىڭ ۋە مۇھەممەد مۇستاپا سەللەللاھۇ ئەلەيھى ۋەسەللەمنىڭ ئىلاھىي ھەقىقەت دەرىخانىسىنىڭ ئوقۇغۇچىلىرى، قۇرئان بىلەن ھاياتقا ئېرىشكەن توغرا يولدا بىز.

شۇڭلاشقا كۆڭلىمىز قۇرئانىي ھەقىقەتلەرگە ۋە پەيغەمبەر سەللەللاھۇ ئەلەيھى ۋەسەللەمنىڭ سۈننىتىگە ئىشتىياق ۋە مۇھەببەت بىلەن تولۇپ تاشقان بولىشى كېرەك. چۈنكى قۇرئان كەرىم ۋە پەيغەمبەر سەللەللاھۇ ئەلەيھى ۋەسەللەم بىزنى مەڭگۈلۈك بەخت-سائادەت ۋە ھىدايەت يولىغا دەۋەت قىلىدۇ. رەببىمىز

ئۆزىگە پاكىز قەلبىنىڭلا يېقىنلىشالايدىغانلىقىنى بىلدۈرمەكتە. بۇ ئېتىبار بىلەن ئۇلارنىڭ دەۋىتىدىن ھېس-تۇيغۇسىز ۋە تەپەككۇرسىز قېلىش قۇلۇپلانغان قەلبلەرنىڭ غەپلەت ۋە ئازاپ ئوقۇبىتىدۇر. ئايەتتە مۇنداق دېيىلىدۇ:

أَفَلَا يَتَذَكَّرُونَ الْقُرْآنَ أَمْ عَلَىٰ قُلُوبٍ أَقْفَالُهَا

«(ئۇلار) ھەقىقىي تونۇش ئۈچۈن قۇرئاننى پىكىر قىلمامدۇ؟ بەلكى ئۇلارنىڭ دىللىرىدا قۇلۇپ بار (شۇڭا ئۇلار چۈشەنمەيدۇ)» (مۇھەممەد سۈرىسى 24-ئايەت)
قۇرئان كەرىم بۇ تەپەككۇرنى ئۆزىنىڭ بۈيۈكلىكى ۋە تەڭداشسىزلىقى جەھەتتىنمۇ خىتاب قىلىدۇ:

أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ

لَوْ جَدُّوا فِيهِ اخْتِلَافًا كَثِيرًا

«(ئۇلار) قۇرئان ئۈستىدە پىكىر يۈرگۈزمەمدۇ؟ ئەگەر قۇرئان (مۇشرىكلار بىلەن مۇناپىقلار گۇمان قىلغاندەك) ئاللاھتىن غەيرىنىڭ تەرىپىدىن بولغان بولسا، ئەلۋەتتە، ئۇنىڭدىن نۇرغۇن زىددىيەتلەرنى تاپقان بولاتتى.» (نسا سۈرىسى 82-ئايەت)

14 ئەسىردىن بۇيان مەۋجۇت بولغان قۇرئان كەرىمدە ئىلىمگە، پەنگە قارشى زىددىيەت پەيدا قىلغان بىرەر ئايەتنى كۆرۈش مۇمكىن ئەمەس. ئەكسىچە ھەر قايسى ئەسىرلەردە مەيدانغا كەلگەن كەشپىيات ۋە ئىجادىيەتلەر قۇرئان كەرىمنىڭ كۈچىنى يۈكسەلتىمەكتە. قۇرئان كەرىم شۇنداق بىر مۆجىزىكى، ئۇ 1400 يىل بۇرۇنقى بىر بەدەۋىگىمۇ ئۇنىڭ ئىزدىگىنى ۋە تەلەپ قىلغىنىنى بېغىشلاپ، روھىنى راھەتلىتىدۇ ۋە ھاياتىنى ئەڭ گۈزەل شەكىلدە داۋاملاشتۇرۇش ھالىتىگە كەلتۈرىدۇ. كۈنىمىزدە ئەڭ يۇقىرى سەۋىيىدىكى ئىلىم ئەرپايلرىنىمۇ ئۆز ئىچىگە ئالغان مەلۇماتلارنى ۋاقتى كەلگەنسەرى ئايدىڭلاشتۇرۇش ئاساسىدا، ھەر كىمنى ھەيران قالدۇرۇپ، ئۆزىگە مايىل قىلماقتا. چۈنكى قۇرئاندا قىيامەتكىچە بولغان ۋە بولىدىغان پۈتۈن ئىلمىي تەرەققىياتلارغا يېتەكچىلىك قىلىدىغان ئەڭ مۇكەممەل بىلىملەر مەۋجۇت.

قۇرئاندىكى مۆجىزىۋىي بايانلار، مەيدانغا كەلگەن ئىلمىي كەشپىياتلار بىلەن تېخىمۇ ئوچۇق ئوتتۇرىغا چىقىدىغانلىقى ئايەتلەردە مەلۇم بولغان بىر مۆجىزە سۈپىتىدە ئاللاھتائالانىڭ ۋەدىسىدۇر. قۇرئاندىكى بۇ پەۋقۇلئاددە ئەھۋاللار، بۈيۈك ھەقىقەتلەرنىڭ ئىلاھىي ۋەدە دائىرىسىدە ۋاقتى كەلگەنسەرى ئەمەللىشىدۇ. ئاللاھتائالا مۇنداق دەيدۇ:

«ئۇلارغا بىز تاكى ئۇلارغا قۇرئاننىڭ ھەق ئىكەنلىكى ئېنىق بولغۇچە، (ئاسمان - زېمىن) ئەتراپىدىكى ۋە ئۆزلىرىدىكى (قۇدرىتىمىزگە دالالەت قىلىدىغان) ئالامەتلەرنى كۆرسىتىمىز، پەرۋەردىگارنىڭ ھەممە نەرسىنى كۆرۈپ تۇرىدىغانلىقى (سېنىڭ راستلىقىڭنىڭ دەلىلى بولۇشقا) ئۇلارغا كۇپايە ئەمەسمۇ؟» (فۇسەلت سۈرىسى 53-ئايەت)

بۇ ئىلاھىي بايان ئىستىقامىتىدە مىساللار ناھايىتى كۆپ. مانا بىر قانچە ئايەت كەرىم ۋە ئىلمىي ھەقىقەتلەر:

«ئى ئىنسانلار! ئەگەر سىلەر قايتا تىرىلىشتىن شەكلەنسەڭلار (گۇمانىڭلارنىڭ تۈگىشى ئۈچۈن ئەسلىدىكى يارىتىلىشىڭلارغا قاراڭلار)، بىز سىلەرگە (ئاللاھنىڭ قۇدرىتىنى بايان قىلىش ئۈچۈن ئاناڭلار ئادەم ئەلەيھىسسالامنى) تۇپراقتىن، ئۇنىڭ ئەۋلادىنى (ئالدى بىلەن) ئابىمەنىدىن، ئاندىن لەختە قاندىن، ئاندىن شەكىلگە كىرگۈزۈلگەن ۋە كىرگۈزۈلگەن پارچە گۆشتىن ياراتتۇق. بىز خالىغان ئادەمنى بەچچىداندە مۇئەييەن مۇددەتكىچە قالدۇرىمىز، ئاندىن سىلەرنى (ئاناڭلارنىڭ قارىندىن) بوۋاقلق ھالىتىڭلاردا چىقىرىمىز (ئاندىن سىلەرنى ئاستا - ئاستا كۈچ - قۇۋۋەتكە تولدۇرىمىز)، سىلەر (كامالەت يېشى) قىران ۋاقتىڭلارغا يېتىسىلەر، بەزىڭلار ياشلىقنىڭلاردا ۋاپات بولۇپ كېتىسىلەر، بەزىڭلار، (ئىلگىرى) بىلگەندىن كېيىن ھېچ نەرسىنى بىلمەس ھالىتىڭلارغا قايتۇرۇلۇشىڭلار ئۈچۈن، ناھايىتى قېرىپ كەتكۈچە (ھايات) قالدۇرۇلسىلەر، (ئاللاھتائالانىڭ ئۆلگەنلەرنىڭ قايتا تىرىلدۈرۈشكە قادىر ئىكەنلىكىنى كۆرسىتىدىغان يەنە بىر دەلىل شۇكى) سەن زېمىننى قاقاس كۆرۈسەن، ئۇنىڭغا بىز يامغۇر ياغدۇرساق ئۇ جانلىنىدۇ ۋە كۆپۈشىدۇ، تۈرلۈك چىرايلىق ئۆسۈملۈكلەرنى ئۇندۇرۇپ بېرىدۇ.» (ھەج سۈرىسى 5-ئايەت)

«بىز ئىنساننى ھەقىقەتەن لايىنىڭ جەۋھىرىدىن ياراتتۇق. ئاندىن ئۇنى بىر پۇختا قارارگاھ (يەنى بەچچىدان) دا (جايلاشقان) ئابىمەنى قىلدۇق. ئاندىن ئابىمەنىنى لەختە قانغا ئايلاندۇردۇق، ئاندىن لەختە قاننى پارچە گۆشكە ئايلاندۇردۇق، ئاندىن پارچە گۆشنى سۆڭەككە ئايلاندۇردۇق، ئاندىن سۆڭەككە گۆش قوندۇردۇق، ئاندىن ئۇنى (جان كىرگۈزۈپ) باشقا مەخلۇققا ئايلاندۇردۇق، ئەڭ ماھىر ياراتقۇچى ئاللاھ (ھېكمەت ۋە قۇدرەت جەھەتتىن) ئۇلۇغدۇر.» (مۇئەننۇن سۈرىسى 12-14-ئايەتلەر)

كانادالىق پروفېسسور دوكتور كەيس لى مور ئېمېرىئولوگىيە (تۆرەلمىشۇناسلىق) ساھەسىدە يازغان ئەسىرىدە ئىنساننىڭ بالا ياتقۇسىدىكى سىرتقى يۈزلەرنى ئىزاھلىغاندىن كېيىن بۇ جەھەتتىكى مەلۇماتنى ئايەت بىلەن سېلىشتۇرۇپ، ئىلىمنىڭ قۇرئان بىلەن مۇناسىۋەتلىك ئىكەنلىكىنى، ھەتتا قۇرئان بەرگەن مىسال ۋە بايانلارنىڭ بىلەن دورىگەرلىك ئىلمىدىن كۆپ ئىلگىرى ئىكەنلىكىنى ئېتىراپ قىلغان.

كەيس قۇرئاندىكى مەنى، لەختە قان ۋە پارچە گۆش تەبىرىلىرىنىڭ، يەنى بۇ ئۈچ سىرت يۈزلەرنىڭ خۇسۇسىيەتلىرىنىڭ ھەممىسىنىڭ ئىلمىي ھەقىقەتلەر بىلەن ئۇيغۇنلىقى جەھەتتە دورىگەرلىك ساھەسىدە بۈيۈك بىر ئىسپات ئىكەنلىكىنى ئىپادىلەيدۇ. مەنىنىڭ ھالىتى سۈپىتىدە ئىپادىلەنگەن سىرت يۈز ئىلمىي تەتقىقاتلارنىڭ پۈتكۈل ئۆز ئىچىگە ئالدىغانلىرىنىڭ ئاساسىدۇر. لەختە قان سىرت يۈزى ئەسلىسى ئۇيۇشقان قان ھالىتىدەدۇر. تۆرەلمىنىڭ پۈتكۈل ھايات ئالاھىدىلىگى بۇ لەختە ھالەتتىكى قاندا ساقلىنىدۇ. پارچە گۆش بولسا ئېزىلگەن گۆشتۇر. شەكىلگە قارىغاندا ئۇنىڭ خۇددى چايناپ ئېزىۋېتىلگەن گۆشكە ئوخشايدىغانلىقىنى كۆرگىلى بولىدۇ. ئادەتتە ئۈستىدە چىش ئىزلىرى بولىدۇ. بۇ تەتقىقاتلار نەتىجىسىدە، كەيس قۇرئان كەرىم ۋە ھەزرىتى پەيغەمبەر ھەققىدە قاتتىق ھەيرانلىق تۇيغۇسىغا چۆمدۇ ۋە قۇرئاننىڭ 1400 يىل ئىلگىرىكى بۇ مۆجىزىسىنى بۈيۈك ئىشەنچ بىلەن تەستىقلاپ ئىسلام بىلەن شەرەپلىنىدۇ.

بۇ ۋە بۇنىڭغا ئوخشايدىغان تەستىقلار قۇرئان كەرىمنىڭ مۆجىزىۋىي دەستۇر ئىكەنلىگى مۇنداق بايان قىلىنىدۇ:

«ئىلىم بېرىلگەنلەر (يەنى ساھابىلەر ۋە كېيىنكى ئەمەل قىلغۇچى ئۆلىمالار) ساڭا پەرۋەردىگارنىڭ تەرىپىدىن نازىل قىلىنغان قۇرئاننىڭ شۈبھىسىز ھەق ئىكەنلىكىنى، (ئىنسانلارنى) غالىب، ھەمدۇسانغا لايىق ئاللاھنىڭ يولىغا باشلايدىغانلىقىنى بىلىدۇ.» (سەبەئ سۈرىسى 6-ئايەت)

بارماق ئىزىنى تەتقىق قىلىدىغان ئىلىم ساھەسىمۇ بارماق ئۇچىنىڭ ئۆمۈر بۇيى ئۆزگەرمەيدىغانلىقى، بىر ئىنساننىڭ بارماق ئۇچىنىڭ يەنە بىر ئىنساننىڭ بارماق ئۇچىغا زادىلا ئوخشىمايدىغانلىقىنى ئوتتۇرىغا قويدى. بۇ سەۋەبتىن بىخەتەرلىك ۋە قانۇنچىلىقتا ئەڭ ئىشەنچلىك كىملىك ئېنىقلاش بارماق ئۇچى ئىزى بىلەن بېكىتىلمەكتە. بۇ ھەقىقەت 19-ئەسىرنىڭ ئاخىرىدا كەشىپ قىلىنىپ، پايدىلىنىشقا باشلىدى. ھالبۇكى، قۇرئان كەرىم:

«ئىنسان (يەنى كاپىر) بىزنى ئۆزىنىڭ (چىرىپ تارقىلىپ كەتكەن) سۆڭەكلىرىنى جەمئى قىلالايدۇ دەپ گۇمان قىلامدۇ؟ ئۇنداق ئەمەس (يەنى ئۇنىڭ سۆڭەكلىرىنى جەمئى قىلىمىز)، ئۇنىڭ (ئەڭ ئىنچىكە، ئەڭ نازۇك بولغان) بارماقلىرىنى ئەسلىگە كەلتۈرەلەيمىز.» (قىيامەت سۈرىسى 3-4-ئايەتلەر) دەپ ئوتتۇرىغا قويۇپ، بارماق ئۇچىنىڭ نازۇك (ئىنچىكىلىك) لىقىغا دىققىتىمىزنى تارتىدۇ.

قۇرئان ھەر زامان ئالدىدا بولۇپ، ئىلىم ئۇنىڭ كەينىدىن كەلمەكتە. قۇرئاندا مۇنداق دېيىلىدۇ:

«ئېيتقىنكى، «ئىنسانلار، جىنلار بۇ قۇرئاننىڭ ئوخشىشىنى مەيدانغا كەلتۈرەلمەيدۇ» (ئىسرا سۈرىسى 88-ئايەت)

چۈنكى قۇرئان ئاجىز بىر ئىنساننىڭ ئىلمى ئەمەس، بەلكى بۇ دۇنيادىكى پۈتكۈل ئىلىملەرنىڭ قائىدىسىنى بەرپا قىلىپ ئىنسانلارغا ئاتا قىلىنغان ئالاھىتە ئالاننىڭ ئىلمىدۇر. ئەينى ۋاقىتتا ئىلمىي كەشپىياتلارنىڭ مەيدانغا كېلىشىگە ۋاستە بولغان ئىدراكلارنى ياراتقانمۇ ئۇ كالامنىڭ ئىگىسى ئاللاھ تائالادۇر.

بارلىق پەيغەمبەرلەر ۋە ئەۋلىيالار ئىلىمنى قۇرئان ھەقىقىتىدىن ئالىدۇ. شوڭلاشقا بۇرۇنقى ئىلاھىي كىتابلارنىڭ مەزمۇنلىرىمۇ قۇرئان كەرىم ئىستىقامىتىدۇر. قانداقلىكى بولمىسۇن، ئىنسان ئالەمنىڭ كىچىك بىر

مودىلىدۇر. قۇرئانمۇ ئەينى شەكىلدە پۈتكۈل ئالەمنى ئۆز ئىچىگە ئالغان بىر ئىلاھىي كىتابتۇر. بۇ ئېتىبار بىلەن ئۇ ئۆز ئىچىگە ئالغان ئىلىملەر ماكان ۋە زامان بىلەن باغلىق بولماستىن داۋاملىققا ۋە پۈتكۈل زامانلاردا قوللىنىشچانلىققا ئىگە.

ۋەلىلەر بۇ ئىدراك بىلەن ئۇنىڭ ھەر بىر ئېغىز سۆزىدىن ھەتتا ھەر بىر ھەرىپىدىن بىر-بىرىگە ئوخشىمايدىغان سىرلىق مەلۇماتلارغا ئېرىشىدۇ. يەنە ئاللاھ دوستلىرى پۈتۈن ئىلمىنىڭ ۋە تەلەپ قىلغان پۈتكۈل ئەسەرلىرىنىڭ قۇرئان نۇرىدىن بىر نامايەندە ئىكەنلىكىنى ئىپادىلەيدۇ.



بۇ يەردە بۇ ۋەسىلە بىلەن شۇنىمۇ ئالاھىدە نەزەردە تۇتماقچىمىزكى، كۈنىمىز ئۆتۈۋاتقان ئاي كىرىشى بىلەن پەيزىنى سۈرىدىغان مېراج كەبى قىممەتلىك بىر كېچىنى ئۆز ئىچىگە ئالماقتا ¹¹.

ھىجرەتتىن بىر يېرىم يىل ئەۋۋەل ۋە رەجەپ ئېيىنىڭ 27-كېچىسىدە بارلىققا كەلگەن "ئىسرا" يەنى پەيغەمبىرىمىزنىڭ مەككىدىكى مەسجىدى ھەرمەدىن قۇددۇستىكى مەسجىدى ئەقساغا قىلغان سەپىرى "مېراج" يەنى چەكسىز سامالارغا يۈكسىلىشى، زامان ۋە ماكان بىلەن مۇناسىۋەتسىز ھالدا بارلىققا كەلگەن ئىلاھىي نامايەندە.

قۇرئاندا بۇ سەپەر مۇنداق بايان قىلىنىدۇ:

«ئاللاھ (بارچە نۇقساندىن) پاكىتۇر، ئۇ (مۇھەممەد ئەلەيھىسسالامغا) قۇدرىتىمىزنىڭ دەلىللىرىنى كۆرسىتىش ئۈچۈن، بەندىسىنى (يەنى مۇھەممەد ئەلەيھىسسالامنى) بىر كېچىدە مەسجىدى ھەرمەدىن ئەتراپىنى بەرىكەتلىك قىلغان مەسجىدى ئەقساغا ئېلىپ كەلدى. ھەقىقەتەن ئاللاھ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر.»

باشقا بىر ئايەتتە بۇ ئىلاھىي سەپەردىكى ھېكمەتلىك نامايەندە مۇنداق بايان قىلىنماقتا:

11. بۇ يازمىنىڭ ئېلان قىلىنغان ۋاقتى رامزان ئېيىنىڭ قەدىر كېچىسىگە توغرا كەلگەنلىكتىن بۇ تېمىغا مۇناسىۋەتلىك دەپ قارالدى.

«(ئۇ) سىدرەتۇلمۇنتەھانى¹² (ئالەملەرنىڭ پەرۋەردىگارىنىڭ نۇرى) قاپلىغان چاغدا (كۆردى). (پەيغەمبەر) نىڭ كۆزى (ئوڭ - سولغا) بۇرالمىدى، (كۆزلەنگەن نەرسىدىن) ئۆتۈپ كەتمىدى.¹³ شۇبھىسىزكى، ئۇ پەرۋەردىگارىڭنىڭ (قۇدرىتىنى كۆرسىتىدىغان بۈيۈك ئالامەتلەرنى) كۆردى.» (نەجم سۈرىسى 16-18-ئايەتلەر)

مېراج ۋەقەسى پۈتۈن تەنتەنسى بىلەن تەپەككۇر قىلىنغاندا شۇنى چۈشىنىشكە بولىدىكى، كېچىنىڭ ناھايىتى قىسقا مۇددەتتە ئۆزگىرىشىدىن ئىبارەت ئىلاھىي نامايەندە، رەسۇلۇللاھ سەللەللاھۇ ئەلەيھى ۋەسەللەمنىڭ ئاللاھ تائالانىڭ چەكسىز قۇدرىتىنىڭ ئۇلۇغلىقىنى كۆرى بىلەن كۆرۈشى ئۈچۈن پەيدا قىلىنغان ” ئىككى سۆيۈلگۈچى“ نىڭ كۆرۈشمىسىدۇر. بۇ ئىلاھىي تەكلىپ ۋە ئۇنى قوبۇل قىلىشنىڭ چوڭقۇر ھېكمەتلىرى، پەۋقۇلئاددە ئىنچىكىلىك ۋە گۈزەللىكلىرى، ئەقىلنىڭ چەك - چېگراسى ۋە ئىنسان مەنتىقىسىنىڭ چېگراسى ئىچىدە لايىقىدا چۈشىنىپ يېتىشتىن كۆپ ئۇزاقتا.

بۇ جەھەتتىن بۇ سەپەرنىڭ ھېكمىتى، بىلدۈرۈلگەن چەكلىك مەلۇماتلارنىڭ سىرتىدا ئىككى سۆيۈلگۈچى ئارىسىدا بىر سىر سۈپىتىدە قالغان.

بۇ مۇبارەك كېچىدە، شاھادەت بارماقلىرىغا ئوخشاش ئىگىز، ھەيۋەتلىك مۇنارىلىرىمىزدا پارقرايدىغان چىراقلار، ئۇ كېچىنىڭ ئۇلۇغلىقىدا كۈنىمىزدە ئەكس ئەتكەن نۇرلۇق نېسىۋىلەر ۋە ئىلاھىي ھەدىيەلەر ئىكەنلىكىنى ئېسىمىزدىن چىقارمايلى.

مېراج كېچىسىنىڭ ئۈممەت ئۈچۈن ئەڭ ئۇلۇق خاتىرىسى بولسا شۇبھىسىزكى نامازدۇر. ناماز دىنىنىڭ تۈۋرىكى، كۆزلەرنىڭ نۇرى، سانسىزلىغان قەلبلەرنىڭ بىرلەشتۈرگۈچىسى، بىزنى يوقتىن بار قىلغان ئاللاھ بىلەن كۆرۈشتۈرگۈچى، قىسقىسى مۆمىن كۆڭۈللەرنىڭ مېراجىدۇر. ئاللاھقا بەندە ۋە رەسۇلغا ئۈممەت بولغان ھالدا ھەر بىرىمىز مۇستەقىل مېراج زامانىنى ئۆتكۈزەلەيدىغان ئىستىداتقا ئىگە. بەندىچىلىك ھاياتىنىڭ مېراجىنىڭ بولۇپمۇ

12. سىدرىنى ئوراپ قاپلىغۇچىنىڭ پەرىشتە ياكى ئاللاھنىڭ نۇرى ئىكەنلىكى توغرىسىدا رىۋايەتلەر بار.

13. ئايەتتىكى بۇ ئىپادىلەر “پەيغەمبەر سەللەللاھۇ ئەلەيھى ۋەسەللەم رەببىگە ئۆزىنى ئۇ قەدەر بېغىشلىغان ئىدىكى، ئاسماندىكى پەرىشتىلەر ۋە روھلار ئالىمىدە تاماشا قىلغان سانسىز گۈزەللىكلەر ئۇنى مەشغۇل قىلمىدى” دەپ تەپسىر قىلىنماقتا.

ناماز بىلەن ئەمەللىشىدىغانلىقىغا دائىر ئوچۇق ئىشارەتلەر مەيدانغا كەلمەكتە . شۇڭلاشقا نامىزىمىزنىڭ كەيپىياتىمۇ مېراجلىرىمىزنىڭ سەۋىيە ئۆلچەملىرىدۇر . بۇ مېراجلارغا يەنى بۈيۈك ئۇچرۇشۇش سەپىرىگە كۈندە بەش ۋاقىت دەۋەت قىلىنىۋاتىمىز .

ئاللاھتائالا بۇ مۇ مۇبارەك كېچىنى ئۈمىت ئۈچۈن بەخت - سائادەت مەنبەسى قىلسۇن .

ئاللاھىم! بىزگە رەھمىتىڭىنى ياغدۇرىدىغان ئىستىقامەت نېسىپ قىل ، بىزنى نەپسانى دۇنيا دېڭىزىدا بوغۇلۇشتىن ساقلىغىن (قوغدىغىن) . ئەي ئەپۇ قىلغۇچى رەببىمىز! بىزگە ھەقىقەتنى چۈشىنەلەيدىغان ئىدراك ۋە ئاڭلىقلىق ئاتا قىل ، قەلبىمىزنى مۇھەببەتنىڭ بىلەن تولدۇر!

ئاللاھىم! بىزنى قۇرئان ئىلمى بىلەن زىننەتلە . ئۇنىڭ چەكسىز تەپەككۈر مۇھىتىدا ۋە پەيغەمبەر ئەلەيھىسسالامنىڭ مۇھەببەت گۈلشىنىدە كۆڭۈللىرىمىزنى جانلاندۇرۇكى ، سېنىڭ ئۇلۇق دەرگاھىڭغا پاك - پاكىز قەلبىمىز بىلەن كېلەيلى! ئامىن!

قۇرئان ۋە تەپەككۇر

-3-



زەررچىلىك بىر تال چىنار ئۇرغىنىڭ مۇنبەت تۇپراقنىڭ ۋاسىسى بىلەن
يوغان بىر تۈپ دەرىخ ھالىتىگە كېلىپ، غايەت زور كۆركەم كۆرۈنىدىغان
بولغىنىدەك، بىزنىڭ تەپەككۇر ۋە ھېس-تۇيغۇلىرىمىزنىڭ قۇرئان ئارقىلىق
جانلىنىپ كۈچىيىشى نەتىجىسىدە ئېرىشىدىغان قەلبى تۇيغۇ ۋە ھەقىقەتلەر
نەقەدەر دەيدەبىلىك؟! بۇ ئېسىبار بىلەن ئەگەر قۇرئاننىڭ پۈتمەس-تۈگمەس
پەيزى ۋە رەھبەرلىكى بولمىغان بولسا ئىدى، ئۇ چاغدا بىزنىڭ تەپەككۇر
ۋە ھېس-تۇيغۇلىرىمىز، گۇيا مۇنبەت تۇپراقتىن مەھرۇم قالغان بىر تال
قۇرۇق-ئۇرۇقتەك بولۇپ قالاتتى.



قۇرئان ۋە تەپەككۇر (3)

ئىنساننى بەندىچىلىكى بىلەن ئاللاھنىڭ ئەمرىنى ئۇرۇنلىيالايدىغان قىلغان ئاللاھ، ئاسماندا ۋە يەردە نېمە بولسا ھەممىسىنى ئۇنىڭغا بويسۇندۇرۇپ بەرگەن¹⁴ ۋە بۇ بەندىچىلىكنى چوڭقۇر ھېس-تۇيغۇ بىلەن داۋاملاشتۇرالىشى ئۈچۈن ئىنساننى تەپەككۇر ئىستىدادىدەك ھېس-تۇيغۇلار بىلەن زىننەتلىگەن. يەنە ئىنساننى ئىماندا كامالەتكە ئېرىشىپ ئاللاھ بىلەن ئۇچرىشالايدىغان بولۇشى ئۈچۈنمۇ ”ئەڭ گۈزەل ئۆرنەك ۋە رەھبەر شەخس“ سۈرىتىدە پەيغەمبەرلەرنى ئەۋەتىپ رەھمەت ئاتا قىلغان.

پەيغەمبەرلەر ۋاستىسى بىلەن ئەمىلىلەشكەن ئىلاھىي ياردەم، ئاخىر زامان نەبىسى ۋە ئۇنىڭ ۋاستىسى بىلەن پۈتۈن ئىنسانلارغا رەھمەتتى بىلەن ئەۋەتىلگەن قۇرئان بىلەن ئەڭ يۇقىرى سەۋىيىگە كەلگەن.

ئۆستىمىزدىكى شۇنچىۋالا نېمەتلەرگە قوشۇلۇپ، پەيغەمبەر سەللەللاھۇ ئەلەيھى ۋەسەللەمگە ئۈمىت بولغانلىقىمىز ھەم قۇرئانغا ئېرىشكەنلىكىمىزگە يارىشا ئاللاھتائالاغا چەكسىز شۈكۈر قىلىش بۇرچىمىز بار. چۈنكى زەررىچىلىك بىر تال چىنار ئۇرغىنىڭ مۇنبەت تۇپراقنىڭ ۋاستىسى بىلەن يوغان بىر تۈپ دەرەخ ھالىتىگە كېلىپ غايەت زور كۆركەم كۆرۈنىدىغان بولغىنىدەك، بىزنىڭ تەپەككۇر ۋە ھېس-تۇيغۇلىرىمىزنىڭ قۇرئان ئارقىلىق جانلىنىپ كۈچىيىشى نەتىجىسىدە ئېرىشىدىغان قەلبى تۇيغۇ ۋە ھەقىقەتلەر نەقەدەر دەبدەبىلىك؟! بۇ ئېتىبار بىلەن ئەگەر قۇرئاننىڭ پۈتمەس-تۈگمەس پەيزى ۋە توغرا يول كۆرسەتكۈچىلىكى بولمىغان بولسا ئىدى، ئۇ چاغدا بىزنىڭ تەپەككۇر ۋە ھېس-تۇيغۇلىرىمىز، گۇيا مۇنبەت تۇپراقتىن مەھرۇم قالغان بىر تال قۇرۇق ئۇرۇقتەك بولۇپ قالاتتى. شۇڭلاشقا بىز بەندىلەر ئۈچۈن قۇرئان سايسىدا ئەمىلىلەشكەن ئىلاھىي ئىكرامنىڭ بۈيۈكلىكى ۋە ئۇلۇغلىقىنى ئىدراك قىلىشتىن

14. قاراڭ، جاسىيە سۈرىسى 13-ئايەت

تېخىمۇ بۈيۈك بىر نېمەت يوقتۇر. بۇ ھەقىقەتنى ئاسترونومىيە دەۋرى بولغان 21-ئەسىردە ئىلاھىي تەبىلىغدىن مەھرۇم ئىپتىدائىي قەۋملەرنىڭ تەپەككۈر ۋە ھېس-تۇيغۇسى بىلەن ئوتتۇرىغا قويغان سەۋىيەسىزلىكى تېخىمۇ ئوچۇق كۆرسەتمەكتە. تېخىچە قارىمۇ-قارشى دىنلارغا مەنسۇپ مىليونلىغان ئىنسان، ھەتتا تاشتىن ياسالغان بۇددا ھەيكەللىرىگە چۇقۇنغان بۇتپەرەستلەرنىڭ، ئاجىز بولغان بىر ھايۋان (كالا) نى مۇقەددەس بىلگەن ھىندۇلارنىڭ ۋە مۇشۇنداق ئاجىز مەۋجۇدىيەتلەرنى ئىلاھ قىلىۋالغان مىليونلىغان ئىنسانلارنىڭ بارلىقى، پەيغەمبەر ئەلەيھىسسالامنىڭ نېمىتىنىڭ بۈيۈكلىكىنى چۈشىنىپ يېتىشىمىز ئۈچۈن ئىبرەتلىك مەنزىرىلەر ئەمەسمۇ؟ لېكىن بۇنىڭدىنمۇ ئېچىنىشلىق بولغىنى، ئىمان نېمىتىگە ئېرىشىپمۇ يەنە ئارىغا كىرگەن نەپسانىي سەۋەپلەر بىلەن ئاللاھنىڭ ياغراق ساداسىنى ئاڭلىماسلىق ئېغىر گاسلىقتۇر! ھەر دەۋردە مەۋجۇت بولىدىغان مۇنداق كىشىلەر ئۈچۈن قۇرئاندا:

«ئۇلار گاستۇر (يەنى گاس ئاڭلىمىغاندەك، ياخشىلىقنى ئاڭلىمايدۇ)، گاجىدۇر (يەنى گاچا سۆزلىيەلمىگەندەك، ياخشى ئىشنى سۆزلىيەلمەيدۇ)، كوردۇر (يەنى كور بولۇپ قالغاندەك، توغرا يولنى كۆرمەيدۇ)....» (بەقەرە سۈرىسى 18-ئايەت) دېيىلمەكتە.

بۇ ئېتىبار بىلەن ئاللاھتائالا ئەمرىگە قارىتا مۆئمىنلەرنىڭ ھۇشيار، پاراسەتلىك ۋە چوڭقۇر ھېس-تۇيغۇلۇق بولۇشنى ئارزۇ قىلىدۇ. بۇ ئەھۋال قۇرئاندا مۇنداق بايان قىلىنىدۇ:

وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخْرُوا عَلَيْهَا ضُمًّا وَعُمْيَانًا

«(ئۇلارغا پەرۋەردىگارىنىڭ ئايەتلىرى بىلەن ۋەز - نەسىھەت قىلىنسا، گاس، كور بولۇۋالمايدۇ (يەنى ئۇنى بېرىلىپ ئىخلاىس بىلەن ئاڭلايدۇ)» (فۇرقان سۈرىسى 73-ئايەت)

مۇنداق بىر دەۋردە بىر مۆئمىن ئۈچۈن ئىككى ئەھمىيەتلىك ۋەزىيە بار: بىرى، قىيا تاشلارنىڭ يۇچۇقلىرى ئارىسىدا ياشىرىش ئىمكانىيىتىگە ئېرىشكەن قىممەتلىك گۈل - چېچەكلەردەك، ئىگە بولغان نېمەتنىڭ قىممىتىنى بىلىپ، شۈكۈر قىلىش ھېسسىياتىدا بولۇش. ئىككىنچىسى بولسا، بۇ ئىلاھىي رەھمەت ۋە ئىكراملارنىڭ تەبىئىي ھالدا مەيدانغا كېلىدىغانلىقىنى بىلىپ، ئاللاھ

ۋە ھەقىقەتتىن مەھرۇم قالغانلارغا ئېچىنىش تۇيغۇسى بىلەن ئۇ ھەقىقەتلەرنى تەبلىغ قىلىشتا غەيرەتلىك بولۇش.

بۇ ھەقتە ئاللاھ مۇنداق دەيدۇ:

«سېلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر.» (ئال-ئىمران سۈرىسى 104-ئايەت)

«ئاللاھقا (يەنى ئاللاھنىڭ تەۋھىدىگە ۋە تائىتىگە) دەۋەت قىلغان، ياخشى ئەمەللەرنى قىلغان ۋە «مەن ھەقىقەتەن مۇسۇلمانلاردىنمەن» دېگەن كىشىدىنمۇ ياخشى سۆزلۈك ئادەم بارمۇ؟» (فۇسسىلەت سۈرىسى 33-ئايەت)

تەبلىغ قىلىش غەيرىتىنىڭ ئارزۇ قىلىنغان نىسبەتتە سەمەرەلىك بولۇشى ئۈچۈن قۇرئاننىڭ چەكسىز مەزمۇنلىرى ھەققىدە ھەر زاماندىكىدىن تېخىمۇ كۆپ كۆڭۈل ۋە زېھنىنى ئىشقا سېلىش ۋە قۇرئان بىلەن ئىستىقامەتلىنىپ، قۇرئان ئەخلاقىنى ئۆزلەشتۈرۈش شەرتتۇر. بۇ شۇنداق دېمەكتۈركى، قۇرئان كەرىمنىڭ چەكسىز روھىيەت ۋە مەزمۇنلىرى ھەققىدە تەبىئەت ئالىملىرىنىڭ ماددىي ئالەمنى تەتقىق قىلىشتىكى ئەقىل ۋە غەيرىتىنىڭ ئۈستىدە بىر غەيرەت ۋە ئەقىل ئىگىسى بولۇشقا مەجبۇرمىز.

پۈتكۈل ماتېرىيالىستىك قاراشلارنىڭ ئىنسانلارنى پەس كۆرۈش ۋە چۈشكۈنلۈككە دۇچ كەلتۈرۈشتىن باشقا نەتىجىسى يوقلىقى مەلۇمدۇر. بۇ ۋەھىملىك ئاقىۋەتنىڭ سەۋەبى ئىنسان ھەقىقىتىنى پەقەتلا ئەقىل بىلەن ئۆلچەشتىن كېلىپ چىققان. قۇرئان بولسا ۋەھىي بىلەن قەدىر-قىممەتكە ئېرىشكەن ئەقىل ۋە ئىشارەت بىلەن ئون ئالتە قېتىم «يَا أُولِي الْأَلْبَابِ»، يەنى «ئەي ئەقىل ئېگىلىرى» دەپ خىتاپ قىلىپ، كۆپ قېتىم: «ئەقىلگىزنى ئىشقا سالمامسىز، ئويلانمامسىز، تەپەككۇر قىلمامسىز؟» دېگەن شەكىلدە ئاگاھلاندۇرماقتا.

پۈتكۈل ئىلىملەرنىڭ ئالدىدا تۇرغان قۇرئان، ئىنسانى تەپەككۇر ۋە چوڭقۇر تەتقىق قىلىش مەيلىنى قايىل قىلىش جەھەتتە قىيامەتكىچە بولغان، ھەر كۈندە يېڭى كەشپىياتلارغا پەيزلىك بىر مەنبە بولغانلىق ھەقىقىتىنى ئوتتۇرىغا قويماقتا.

بىز قۇرئان مۇكەممەللىگىنى ئىنسانىيەتكە ئىزاھلاش ۋە ئاگاھلاندۇرۇش جەھەتتە يېتەرسىز قالغانلىقىمىز ۋە ئۆلگە بولالمىغانلىقىمىزنىڭ مەسئۇلىيىتىنى ئويلاپ، ئەندىشە قىلىشىمىز كېرەك. بۇنىڭغا ئەگىشىپ ئەسىرلەردىن بېرى مەيدانغا كەلگەن ئىلمى كەشپىياتلار بىلەن مىليونلارچە قېتىم قۇرئان ئىسپاتلىنىۋاتقان ئىكەن، بۇ ھەقىقەتنىڭ ئىمان ئېيتىشنى تەقەززا قىلىدىغانلىقىنى، دەۋرىمىزنىڭ ھەر خىل ۋاستە ۋە ئىمكانلىرى بىلەن لايىقىدا ئېلان قىلالمىساق، دۇنيانىڭ ھەر قايسى يەرلىرىدە ياشاۋاتقان غەپلەت ئىچىدىكى ئىنسانلار بىزدىن ئىلاھىي ھۇزۇردا داۋاچى بولىدۇ. بۇ ئەھۋال بىزنىڭ مەسئۇلىيىتىمىزنى ئېغىرلاشتۇرىدۇ. چۈنكى دىننىڭ مېتافىزىك ھەقىقىتىنى ئىزاھلاش ۋە ئىسپاتلاشتا دەۋرىمىزنىڭ كۆپلىگەن ئىلمى كەشپىياتى ئىلگىرىكى دەۋىرلەرگە سېلىشتۇرغاندا نۇرغۇن قولايلىقلار بىلەن تەمىنلەيدۇ.

كائىناتتىكى بەزى ھەقىقەتلەر، ئىلمىي سەۋىيە مەلۇم دەرىجىگە كەلگەندە ئىزاھلىنالايدىغان شەكىلدە قۇرئاندا مەۋجۇتتۇر. يەنى قۇرئان قىيامەتكىچە ھەر دەۋرنىڭ ئىلمىي سەۋىيەسى ۋە ئېڭىغا قارىتا ھەقىقەتلەرنى كۆرگەزمە قىلىدۇ. شۈبھىسىزكى، بۇ ئەھۋال ئىلاھىي مەرھەمەتنىڭ ئىجابىدۇر.

چۈنكى ئىنسان يارىتىلىشىدىكى ئالاھىدە خۇسۇسىيەتلەر، تىببىي كەشپىياتلار، ئاسمان-زېمىندىكى زېھنى ھەيران قالدۇرىدىغان نىزام ۋە پروگرام قاتارلىق كۆپلىگەن ھەقىقەتلەر ئىلمىي جەھەتتىن كەشپ قىلىنىشتىن ئىلگىرى قۇرئاندا ئوچۇق ۋە ئاشكارا ئىپادىلەنگەن بولسا، ئىنسانلار ئۇ ۋاقىتتىكى ئەقلىي، ئىلمىي سەۋىيەسىگە قاراپ، بۇنى تەستىقلاپ، ئىمان ئېيتىشى مۇمكىن بولمىغان بولاتتى.

بۇ جەھەتتىن قۇرئان قازدۇقچا خەزىنە چىقىدىغان قەدىم توپراققا ئوخشايدۇ. يېتەركى، ئۇنىڭ چوڭقۇر مەزمۇنى ھەققىدە لايىقىدا زېھنىمىزنى ئىشلىتىپ، ئۇنى كۆڭۈل كۆزى بىلەن ئوقۇشقا تىرىشايلى.

كائىنات كىتابى بىلەن چوڭقۇر ھېس-تۇيغۇغا قاپلىپ، دۇنيانىڭ ھېكمەت ۋە سىرلىرىنى مۇلاھىزە قىلىش، پەقەت ۋە پەقەت كۆڭۈل ئەھلىنىڭ تەپەككۈرى ساپىسىدا ئەمەلگە ئاشىدۇ. رەببىمىز تۆۋەندىكى ئايەتتە پۈتكۈل ئىنسانىيەتنى بۇ خىل تەپەككۈرغا چاقىرىدۇ:

«ئۇلار زېمىندا سەير قىلىمىدۇ؟ شۇنىڭ بىلەن ئۇلار (يەنى سەير قىلىپ) چۈشىنىدىغان دىللارغا ياكى ئاڭلايدىغان قۇلاقلىرىغا ئىگە بولمىدىمۇ؟ ھەقىقەتەن كۆزلەرلا كور بولمايدۇ، لېكىن كۆكرەكلەردىكى قەلبلەر كور بولىدۇ (يەنى ھەقىقىي كورلۇق كۆزنىڭ كورلۇقى ئەمەس، دىلنىڭ كورلۇقىدۇر، قەلبى كور ئادەم ئىبرەت ئالمايدۇ ۋە چۈشەنمەيدۇ)» (ھەج سۈرىسى 46-ئايەت)

«يەر يۈزىدە بىر - بىرىگە تۇتاشماقچى قىتئەلەر بار ۋە تۈرلۈك زىرائەتلەر بار، كۆپ شاخلىق بولغان ۋە كۆپ شاخلىق بولمىغان (بىر ئۇرۇقتىن بىر قانچە تال ئۈنۈپ چىققان، بىر ئۇرۇقتىن پەقەت بىر تال ئۈنۈپ چىققان) خورما دەرەخلىرى بار، (ئۇلارنىڭ ھەممىسى) بىر خىل سۇ بىلەن سۇغىرىلىدۇ، ئۇلارنىڭ بەزىسىنى بەزىسىدىن تەمىدە ئارتۇق قىلىمىز، بۇلاردا چۈشىنىدىغان قەۋم ئۈچۈن (ئاللاھنىڭ قۇدرىتىنى كۆرسىتىدىغان) نۇرغۇن دەلىللەر بار» (رەئد سۈرىسى 4-ئايەت)

ھەقىقىي بىر مۆمىن بولۇش، كۆڭۈلنى ھەرىكەتكە كەلدۈرۈپ، كۆڭۈلنىڭ تەپەككۇر ۋە سۆيگۈ ئىشتىھاسىنى ئويغىتىش بىلەن باشلىنىدۇ. ئىنساننى ئىنسان قىلغان ئەقىل ۋە قەلب فونكسىيىسىدۇر. پەقەت ئەقىلگىلا يۈزلىنىپ، قەلب دۇنياسىغا سەل قارالغاندا، بەلكىم ياخشى بىر دۇنيا ئادىمى بولۇشى مۇمكىن. لېكىن نازۇك، غەمگۈزار بىر مۆمىن بولۇش ئۈچۈن قەلب خېمىردەك يۇمشىشى، نازۇكلىشىش ۋە چوڭقۇر ھېسسىيات بىلەن بېزىنىشى زۆرۈردۇر. قەلبى بۇ ھالەتتە سوققان بىر مۆمىن ھەر نەرسىنى "ھال تىلى" بىلەن ئىپادىلەيدۇ. ئىنساننىڭ ئۆزىدىن باشلاپ، يۈزى، كۆزى، ئۈستى-بېشى كۆرگەزمە يېرىدۇر. بارلىق مەۋجۇداتلاردا "ھال تىلى" دەپ ئاتالغان بىر تىل باركى، ھەر نەرسە بۇنىڭ بىلەن بايان قىلىنىدۇ.

تۇغۇلما ئەمما بىر كىشىنىڭ كۆزى توساتتىنلا ئېچىلسا قانچىلىك دەھشەتكە چۈشۈپ قالار. تەبىئەتتىكى دېڭىز، دەل-دەرەخ ۋە ھەر خىل قۇشلارنى كۆرۈپ، قانچىلىك ھەيران قالار. ھېچ كۆرۈپ باقمىغان نەرسىلەر... «رەببىم نېمە دېگەن گۈزەل ياراتقان» دەپ، ھەيران قىلىشى مۇمكىن. بۇ خىل مىڭلارچە گۈزەللىكلەرنى كۆرۈپ تۇرىدىغان ئىنسان ئەۋلادى بۇلارنى پەرق قىلماي، چوڭقۇر ۋە ئىنچىكە مۇلاھىزە قىلىشنى خىيال قىلماي، بۇ نەرسىلەرنى خۇددى

بەرىكەتلىك ئاپرىل يامغۇرى ئۆزىدىن ئېقىۋاتقان بولسىمۇ. ئۇنىڭدىن ھېچ بىر نەسىبىنى ئالالمىغان قىيا-تاغلاردەك، غەپلەتتە ئۆتۈپ كېتىدۇ. قۇرئان ئايەتلىرى بىزنى گۈزەللىك بىلەن سەگەك بولۇشقا دەۋەت قىلىدۇ: «كېچە بىلەن كۈندۈزنىڭ نۆۋەتلىشىپ تۇرۇشىدا، ئاللاھنىڭ بۇلۇتتىن (كۆكتىن) يامغۇر ياغدۇرۇپ ئۇنىڭ بىلەن ئۆلگەن زېمىننى تىرىلدۈرۈشىدە ۋە شاماللارنىڭ يۆنىلىشىنى ئۆزگەرتىپ تۇرۇشىدا، چۈشىنىدىغان قەۋم ئۈچۈن (ئاللاھنىڭ بىرلىكىنى كۆرسىتىدىغان) نۇرغۇن دەلىللەر بار» (جاسىيە سۈرىسى 5-ئايەت)

«ئۇلارغا (ئاللاھنىڭ قۇدرىتىنى كۆرسىتىدىغان) بىر ئالامەت كېچىدىن ئىبارەتتىكى، ئۇنىڭدىن كۈندۈزنى ئايرىۋېتىمىز - دە (يەنى كۈندۈزنىڭ نۇرىنى يوق قىلىۋېتىمىز - دە)، ئۇلار شۇھامان قاراڭغۇدا قالىدۇ. كۈن بەلگىلەنگەن جايغا قاراپ سەير قىلىدۇ، بۇ، غالب، ھەممىنى بىلگۈچى ئاللاھنىڭ ئالدىنلا بەلگىلىگەن ئىشىدۇر. ئايغا سەير قىلىدىغان مەنزىلەرنى بەلگىلىدۇق، ئۇ (ئاخىرقى مەنزىلگە يېتىپ بارغاندا) خورمىنىڭ قۇرۇپ قالغان شېخىغا ئوخشاش بولۇپ قالىدۇ. كۈننىڭ ئايغا يېتىۋېلىشى (يەنى ئىككىسىنىڭ جەم بولۇپ قېلىشى)، كېچىنىڭ كۈندۈزدىن ئېشىپ كېتىشى (يەنى ۋاقتى كەلمەستىن كۈندۈزنىڭ ئورنىنى ئېلىشى) مۇمكىن ئەمەس، ھەر بىرى پەلەكتە ئۆزۈپ تۇرىدۇ» (ياسىن سۈرىسى 37-40-ئايەتلەر)

«بىز ئىنسانلارغا (قۇرئاندا ئۇلارنىڭ زېھنىگە يېقىنلاشتۇرۇش ئۈچۈن) بايان قىلغان بۇ تەمسىللەرنى پەقەت ئىلىم ئىگىلىرىلا چۈشىنەلەيدۇ» (ئەنكەبۇت سۈرىسى 43-ئايەت)

ئىنسان ھاياتى بويىچە تەپەككۇر ۋە ھېس-تۇيغۇدا چوڭقۇرلىشىشقا ئەھمىيەت بېرىپ، قابىلىيەت قازىنالماسا، ئىلاھىي مۇھەببەت ئىلمىدىن ئۇ نىسبەتتە نېسىپلىنەلەيدۇ ۋە ئۆلۈمدىن كېيىنكى سائادىتى شۇ نىسبەتتە كۆپىيىدۇ. تارىخى بويىچە پەيغەمبەرلەر، ئەۋلىيالار ۋە مۇتەپەككۇر سالىھلار كائناتنى چۈشىنىشتىكى قابىلىيەتنىڭ جانلىق مىساللىرىدۇر. ئىنسان تەبىئىتى ۋە ۋىجدانىدا مەرىپەتۈللەھ يەنى رەببىنى قەلبەن تونۇش ئارزۇسى، ھەق تۇيغۇسى، كۈچلۈك ئېتىقاد ۋە باغلىنىش ئېھتىياجى بار.

بېشى دەرتكە مۇپتىلا بولغان غاپىللار، ھايات بۆھرانغا يولۇققان ئىنكارچىلار ھىمايىسىز قالغان قورقۇنچلۇق يالغۇزلۇقتا، بۇ تەبىئى ئېھتىياجىنىڭ تۈرتكىسى بىلەن ئاللاھقا يۈزلىنىشى، ئىلاھىي قۇدرەتتىن ياردەم تىلەش ئېھتىياجى ھېس قىلىشى، ئىنساننىڭ يارىتىلىش غايىسىنىڭ تەبىئى تەقەززاسىدۇر. لېكىن بۇ ئىستىدادى قىلغۇچىلار، بۇ ئالەمدىكى ئىلاھىي قۇدرەت، سەنئەت نەقىشلىرىدىن خەۋەرسىز قالغانلار، بۇ ئىبرەت ئالىمىدە غاپىل ياشىغانلار، دۇنيادىكى قارىغۇلارچە ئەخمەقلىقنى ئاخىرەتتىمۇ داۋاملاشتۇرىدۇ. بۇ ھەقتە ئاللاھ مۇنداق دەيدۇ:

«ھەقىقەتەن كۆزلەرنى كۆر بولمايدۇ، لېكىن كۆكرەكلەردىكى قەلبلەر كۆر بولىدۇ (يەنى ھەقىقىي كۆرلۈك كۆزنىڭ كۆرلۈقى ئەمەس، دىلىنىڭ كۆرلۈقىدۇر، قەلبى كۆر ئادەم ئىبرەت ئالمايدۇ ۋە چۈشەنمەيدۇ)» (ھەج سۈرىسى 46-ئايەتنىڭ بىر قىسمى)

«بۇ دۇنيادا (دىلى) كۆر بولغان ئادەم ئاخىرەتتىمۇ كۆر ۋە تېخىمۇ گۇمراھ بولىدۇ» (ئىسرا سۈرىسى 72-ئايەت)



قۇرئان كەرىمنى كۆڭلى ئىلاھىي مۇھەببەت بىلەن تولغان، سالىھ ۋە سالىھىيە مۇئەللىملەردىن ئۆگىنىش لازىمكى، ئۇ پەيزىلىك قەلبلەردىن ئىجابى ئېنىرگىيە ئېقىپ، ئاڭلىغۇچىلارنى چوڭقۇر ھېس-تۇيغۇ ۋە تەپەككۇرغا غەرق قىلسۇن. پەيغەمبەر ئەلەيھىسسالامدىن:

«قۇرئان تىلاۋىتى ئۈچۈن قايسى ئاۋاز ۋە قىرائەت تېخىمۇ گۈزەل؟» دەپ سورالغاندا:

«قۇرئان ئوقۇشنى ئاڭلىغان ۋاقتىڭدا ئاللاھتىن قورقتۇغىنىڭنى ھېس قىلغان كىشىنىڭ قىرائىتى» دەپ جاۋاب بەرگەن.

ئەكسىچە بوغازدىن قەلبكە كىرمىگەن بىر قىرائەت ئىنساننى قۇرئاننىڭ ئەبەدىي تەپەككۇر ئۇيغۇسىغا ۋە چوڭقۇر ھېس-تۇيغۇسىغا ئاپارمايدىغانلىقى ئوچۇقتۇر.

بۇ ھەقتە شۇ نەبەۋىي ئاگاھلاندۇرۇشقا قۇلاق سېلىشىمىز كېرەك. ئاللاھ رەسۇلى سەللەللاھۇ ئەلەيھى ۋەسەللەم مۇنداق دېگەن:

"ئاراڭلاردىن مۇنداق بىر گۇرۇپ ئىنسانلار ئوتتۇرىغا چىقىدۇكى، ناماز، روزا ۋە باشقا ئەمەللەرنى ئۇلارغا سېلىشتۇرغاندا ئاز كۆرسىلەر. ئۇلار قۇرئان ئوقۇيدۇ، لېكىن ئوقۇغان قۇرئان بوغازىدىن تۆۋىنىگە ئۆتمەيدۇ. ئۇلار ئوقنىڭ يايىدىن چىققىنىدەك دىندىن چىقىدۇ" (بۇخارى، پەزىللۇل قۇرئان، 36)

بۇ پالاكەتكە ئىتتىرىلمەسلىك ئۈچۈن قۇرئان بىلەن بولغان مەشغۇلىيەتتە تېخىمۇ ئەستايىدىل بولۇپ، ئايەتلەرنى تەپەككۇر قىلىپ، مەنىسىنى چۈشىنىپ ئوقۇپ، قۇرئان ئەخلاقى بىلەن ئەخلاقلىنىشقا غەيرەت قىلىش كېرەك. چۈنكى قۇرئان كەرىم مۆمىننى داۋاملىق تەپەككۇر ۋە ھېس-تويغۇغا چۆمۈلىشكە دەۋەت قىلىدۇ. بىر ئايەتتە جانابى ئاللاھ مۇنداق دەيدۇ:

«ئۇلار (بۇ قۇرئاننى) تەپەككۇر قىلىپ (ئۇنىڭدىن ۋەز - نەسىھەت ئالسۇن) دەپ نازىل قىلدۇق» (نەھل سۈرىسى 44-ئايەتنىڭ بىر قىسمى)

ھەقىقەتەن، ئاللاھتائالا قۇرئان كەرىمدە بىز بەندىلىرىنى ئۆزىنىڭ مۇقەددەس زاتىنىڭ دەلىللىرىنى ھەم ئاتا قىلغان نېمەتلەردىكى چوڭقۇر ھېكمەتلەرنى تەپەككۇر قىلىشقا دەۋەت قىلىدۇ. بۇلارنىڭ ئارىسىدا ئىنساننىڭ ھەر خىل تىل ۋە رەڭلەرگە ئىگە بولغانلىقىغا دىققىتىنى تارتىدۇ. بۇ ھەقتە ئاللاھ مۇنداق دەيدۇ:

«ئاللاھنىڭ ئاسمانلارنى، زېمىننى ياراتقانلىقى، تىللىرىڭلارنىڭ، رەڭگىڭلارنىڭ خىلمۇخىل بولۇشى ئاللاھنىڭ (كامالى قۇدرىتىنى كۆرسىتىدىغان) ئالامەتلىرىدىندۇر، بۇنىڭدا بىلىملىك كىشىلەر ئۈچۈن ھەقىقەتەن نۇرغۇن ئالامەتلەر بار.» (رۇم سۈرىسى 22-ئايەت)

ھەقىقەتەن، ئىنسانلار سۆزلىشىۋاتقان تىللاردىن ھەر بىرى ئۇ تىلدا سۆزلىشىدىغان ئىنسانلار تەرىپىدىن بىر ھەيئەت تەشكىللىنىپ تۈزۈلمىگەن. بۇ تىللارنىڭ گرامماتىكىسى، سۆزلۈك ئامبىرى بىر ھەيئەتنىڭ ئەمگىكى ئەمەس. بەزى تىللار پىئىل بىلەن باشلىسا، بەزى تىللار ئىگە بىلەن باشلىنىپ، پىئىل بىلەن ئاخىرلىشىدۇ. بۇلار ئاڭلىق بىر تالاش ئەمەس، بىۋاسىتە جانابى ئاللاھ بەخشەتكەن. بۇ ئىلاھىي بەخش بىلەن بىرگە ئىنسانلارنىڭ رەڭگىنىڭ ھەر خىللىقى ۋە ھەر خىل ئېرىقلاردا يارىتىلىشى، ئايرىم ھېكمەتنى تەشكىل قىلىدۇ. رەڭلەر جۇغراپىيىلىك سەۋەبتىن كېلىپ چىقسا، ئىرىقلار بىر يارىتىلىش

تەجەللىسىدۇر. بۇ ئەھۋال ئىنسانلارنىڭ بىر-بىرىنى تونۇشىنى ئاسانلاشتۇرۇش ئۈچۈندۇر. بۇ يەردە بىرسى ئۈستۈن، يەنە بىرى تۆۋەن دەيدىغان بىر قاراش مەۋجۇت ئەمەس. ھەر ئىرقىتىن پاكىز ئىنسانلارمۇ، ناچار ئىنسانلارمۇ چىقىدۇ. مۇھىمى تەقۋا ئۈستۈنلىگىدۇر. بۇ ھەقىقەتنى ئاللاھتائالا مۇنداق بايان قىلىدۇ: «ئى ئىنسانلار! سىلەرنى بىز ھەقىقەتەن بىر ئەر، بىر ئايالدىن، (ئادەم بىلەن ھەۋۋادىن ئىبارەت) بىر ئاتا بىر ئانىدىن ياراتتۇق، ئۆز ئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق، ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر (يەنى كىشىلەرنىڭ بىر-بىرىدىن ئارتۇق بولۇشى نەسەب بىلەن ئەمەس، تەقۋادارلىق بىلەن بولىدۇ)، ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر.» (ھۇجۇرات سۈرىسى 13-ئايەت)

يەنە بىر تەرەپتىن جانابى ئاللاھ ۋەھدانىيەتنى (يېگانىلىق) ئۆزىگە خاس قىلىپ، باشقا جانلىقلارنى چۇپ ھالەتتە، بىر-بىرىنى تولۇقلايدىغان قىلىپ ياراتقان. جەننەتتە ئادەم ئەلەيھىسسالامنىڭ ھەزرىتى ھەۋۋا ئانىمىز بىلەن باشلىغان ئائىلە ھاياتى ئاللاھ قۇرغان ئۆيلىنىش قانۇنى ئاستىدا بىز ئىنسان ئەۋلادىغا يېتىپ كېلىپ، ئىسلام دىنى بىلەن كامالەتكە يەتكەن. بۇ ھەقتە ئاللاھ مۇنداق دەيدۇ:

«ئاياللار بىلەن ئۇنىسى - ئۆلپەت ئېلىشىڭلار ئۈچۈن (ئاللاھنىڭ) ئۇلارنى سىلەرنىڭ ئۆز تىپىڭلاردىن ياراتقانلىقى، ئاراڭلاردا (يەنى ئەر-خوتۇن ئارىسىدا) مېھرى - مۇھەببەت ئورتاقانلىقى ئاللاھنىڭ (كامالى قۇدرىتىنى كۆرسىتىدىغان) ئالامەتلىرىدىندۇر، پىكىر يۈرگۈزىدىغان قەۋم ئۈچۈن، شەك - شۈبھىسىزكى، بۇنىڭدا نۇرغۇن ئىبرەتلەر بار.» (رۇم سۈرىسى 12-ئايەت)

جانابى ئاللاھ نىكاھنى ئۈممىتى مۇھەممەد ئۈستىگە بەرىكەت قىلىپ، كىتاب ۋە سۈننەت سايىسى ئاستىدا تۇرمۇش قۇرۇشنى دۇنيا ھاياتىدىكى بىر سائادەت جەننىتى قىلغان.

ئۆيلۈك-ئوچاقلىق بولۇشتا، ئىككى يات كىشىنىڭ ئىنساننى ھەيران قالدۇرىدىغان شەكىلدە يېقىنلىشىشىدا، ئەقلىنى ھەيران قالدۇرىدىغان ھېكمەتلەر يۈشۈرۈنغان. ئاتا-ئانىسىدىن ئايرىلغان ئىككى يات ياش، ئاللاھ

ئارىسىغا بەرگەن مۇھەببەت ۋە مەرھەمەت بىلەن بىر-بىرىگە كۆڭلىنى باغلىشى، ھەتتا ئۆزى چوڭ بولغان ئائىلىسىدىن زىيادە سەممى بىر جەلپ قىلىش ئىقلىمىدا ھايات كەچۈرىشى مۇقەددەس بىر تەجەللى ۋە چوڭقۇر تەپەككۇر قىلىشقا تېگىشلىك مۇقەددەس بىر دەرىستۇر.

ئىنسان ئەۋلادى ئىلاھى ئىمتىھان تەلۋىگە ئاساسەن، كۈرەشچى ۋە ھەقىقىي قوبۇل قىلىشتا تەرەددۇتچى يارىتىلىشقا ئىگە بولغانلىقى ئۈچۈن قۇرئان ئايەتلىرى ھەر خىل كەسىپ، ھەر خىل پىترات ئىگىلىرى ئۈچۈن ھەر خىل مىساللار بېرىدۇكى، ھەر ئىنسان ئۆزىنىڭ ئەھۋالىغا قارىتا نېسىپلەنسۇن. بۇ ھەقىقەت قۇرئاندا مۇنداق بايان قىلىندۇ:

«بۇ قۇرئاندا ئىنسانلارغا تۈرلۈك مىساللارنى بايان قىلدۇق. ئىنسان كۆپ دەتالاش قىلىدۇ (يەنى كۆپ جېدەللىشىش ئىنساننىڭ تەبىئىتىدۇر).» (كەھفى سۈرىسى 54-ئايەت)

قۇرئان كەرىم ئىنساننى تەبىئىتىدىكى ئىنچىكىلىكلەرگە قاراپ، تەپەككۇرغا دەۋەت قىلىدۇ. ئىنسانغا ھاياتىنى تەپەككۇر قىلىش ھەققىدە مۇنداق دەيدۇ:

«بىز ئۆمرىنى ئۇزۇن قىلغان ئادەمنىڭ تېنىنى ئاجىزلىتىۋېتىمىز (يەنى ياشلىق، قىرانلىق ۋاقىتىدىكىدىن ئاجىزلايدۇ، قېرىيدۇ)، ئۇلار (بۇنى) چۈشەنمەيدۇ؟» (ياسىن سۈرىسى 86-ئايەت)

باشقا بىر ئايەتتە ئىنسان تەبىئىتىدىكى تەقۋا ۋە پاسقىلىققا مايىللىق ھەقىقىتىنى مۇنداق بايان قىلىدۇ:

«نەپىس بىلەن ۋە ئۇنى چىرايلىق قىلىپ ياراتقان، ئۇنىڭغا ياخشى - يامانلىقنى بىلدۈرگەن زات بىلەن قەسەمكى، نەپىسنى پاك قىلغان ئادەم چوقۇم مۇرادىغا يېتىدۇ. نەپىسنى (كۇفرى ۋە پىسقى - فۇجۇر بىلەن) كەمسىتكەن ئادەم چوقۇم ناۋمىد بولىدۇ» (شەمس سۈرىسى 7-10-ئايەتلەر)

قايتا تىرىلىش بىلەن ئاللاھنىڭ قۇدرىتى، بۇنىڭغا قارىتا ئىنساننىڭ ئاجىزلىقى ۋە ئىستىقبالدە ئۇنى كۈتۈپ تۇرغان ئىلاھىي ھەقىقەت كۆرگەزمە قىلىندۇ:

«ئىنسان بىلمەيدۇكى، بىز ھەقىقەتەن ئۇنى ئابىمەنىيىدىن ياراتتۇق. ئەمدى ئۇ (پەرۋەردىگارىغا) ئاشكارا خۇسۇمەتچى بولۇپ قالدى. ئۇ بىزگە

(ئىنساننىڭ قايتا تىرىلىشىنى يىراق ساناپ، چىرىگەن سۆڭەكلەرنى) مىسال قىلىپ كۆرسەتتى. ئۆزىنىڭ يارىتىلغانلىقىنى بولسا ئۇنتۇدى، ئۇ: «چىرىپ كەتكەن سۆڭەكلەرنى كىم تىرىلدۈرەلەيدۇ؟» دېدى. ئېيتىقنىكى، «ئۇنى ئەڭ دەسلەپتە ياراتقان زات تىرىلدۈرىدۇ، ئۇ ھەر بىر مەخلۇقنى بىلگۈچىدۇر» (ياسىن سۈرىسى 77-79-ئايەتلەر)

زاماننىڭ پىشىدىن يۈگۈرگەنلەرگە زاماننىڭ قىسقا ئىكەنلىكىنى ئەسلىتىدۇ:

«ئۇلار قىيامەتنى كۆرگەن كۈندە، گويا ئۆزلىرىنى (دۇنيادا) پەقەت بىر كەچقۇرۇن ياكى بىر ئەتكەن تۇرغاندەك (گۇمان قىلىدۇ)» (نارىئات سۈرىسى 46-ئايەت)

ئىنسان ئوغلىنى داۋاملىق تەپەككۇرغا دەۋەت قىلغان بۇ بايانلار كۆرسىتىدۇكى، بۇنداق زېھنى ۋە قەلبى بىر پائالىيەت، ئاللاھ ئەمىر قىلغان بىر ۋەزىپىدۇر. پەيغەمبەر ئەلەيھىسسالام 1400 يىل ئىلگىرى دېگەن: "تەپەككۇر كەبى بىر ئىبادەت يوقتۇر" (ئەلى ئەل مۇتەقى، كەنزۇل ئۇممال، 16-جىلد، 121) ھەدىس شېرىپى بىلەن تەپەككۇر نەتىجىسىدە قەلبىنىڭ پەيزلىنىشىنى ئىبادەت سەۋىيەسىدە كۆرگەنلىكىنى بايان قىلغان. ھەتتا دېيىشكە بولىدۇكى، ئۇنىڭ ئىبادەتتىن ئەۋۋەل مەۋجۇت بولغان بىر شەرت ئىكەنلىكىنى ئىشارەت قىلغان. چۈنكى ئىبادەتكە ئوخشاش باشقا خەير ئىشلارنىڭ ئەھمىيەت ۋە ماھىيىتىنى چۈشىنىش تەپەككۇر بىلەن مۇمكىندۇر.

1400 يىل ئىلگىرى ئەھمىيىتى كۆپلىگەن ئايەت ۋە ھەدىسلەر بىلەن بايان قىلىنغان تەپەككۇر، كۈنىمىزدە تېخىمۇ ئەھمىيەت قازانماقتا. بۇ جەھەتتىكى مەسئۇلىيەتنى ئادا قىلىش ئۈچۈن ھەقىقىي تەبلىغ ۋە خەيرى تەشۋىق قىلىشتىكى غەيرەت ھەققىدە قانچىلىك كۆپ توختالسا، شۇنچىلىك ئازلىق قىلىدۇ.

شاپان ئېيىنىڭ 14-كېچىسىنى 15-سەھىرىگە باغلىغان بارائەت كېچىسى ھەر يىلى سالىھ مۆمىنلەر تەرىپىدىن بۈيۈك بىر ئىمان ۋەجدى بىلەن ئىھيا قىلىنىۋاتىدۇ¹⁵.

15. بۇ يازما شاپان ئېيىغا توغرا كەلگەنلىكى ئۈچۈن بۇ ئاي ھەققىدە ئالاھىدە توختالدى.

بۇ كېچە ھۆكۈم ۋە ئالاھىدە كېچىدۇر. چۈنكى بۇ كېچىدە "بىر يىل ئىچىدە توغۇلىدىغان ۋە دۇنيادىن كېتىدىغانلار يېزىلىدۇ، رىزىقلار كۆپىيىپ، ئەمەللەر ئىلاھىي ھۇزۇرغا يۈكسىلىدۇ.

ھەدىس- شېرىپتە دېيىلگەندەك:

"شايان ئېيىنىڭ 14- كېچىسى ناماز ئوقۇڭلار، كۈندۈزى روزا تۇتۇڭلار. چۈنكى ئاللاھتائالا كۈننىڭ پېتىشى بىلەن دۇنيا ساماسىغا رەھمەت نۇرى بىلەن تەجەللى قىلىپ، بەندىلىرىگە كۈن چىققانغا قەدەر مۇنداق خىتاب قىلىدۇ: مەندىن مەغپىرەت تەلەپ قىلىدىغان بارمۇ؟ ئۇنىڭ گۇناھىنى مەغپىرەت قىلاي، مەندىن رىزىق تەلەپ قىلغان بارمۇ؟ ئۇنىڭ رىزىقىنى كەڭرى قىلاي، مۇسبەتكە ئۇچرىغان بارمۇ؟ ئۇنىڭدىن مۇسبەتنى كۆتىرىۋەتەي، يەنە شۇنداق شۇنداق بولغانلار بارمۇ؟" (ئىبنى ماجە، ئىقامەتۈس سالات، 191)

دېمەككى، ئاللاھتائالا بۇ كېچىگە خۇسۇسى رەھمەت، ئېھسان ۋە ئىجابەت ئىشىگىنى تاڭ سەسەرگە قەدەر ئاچىدۇ.

بارائەت كېچىسىنىڭ ئاقشىمىنى ناماز بىلەن كۈندۈزىنى روزا تۇتۇپ ئۆتكۈزۈشنىڭ، مۆمىنلەرگە ئالاھىدە شەرەپ قازاندۇرىدىغانلىقىنى پەيغەمبەر ئەلەيھىسسالام يۇقىرىدىكى ھەدىسدە خوش خەۋەر بەرگەن. بۇ كېچىنى نامازغا قۇشۇمچە قىلىپ، قۇرئان، زىكىر، تەسبىھ، دۇرۇت ۋە مەنىۋىي سۆھبەتلەر بىلەن ئۆتكۈزۈشكە غەيرەت قىلىش كېرەك.

بارائەت كېچىسىدىن كېيىنكى كۈن ۋە كېچىلەرگىمۇ ئەھمىيەت بېرىش لازىمكى، بۇ كۈنلەر نۇر مەنبەسى رامىزان ئېيىنىڭ مۇقەددەس چاقىرىقىنى قىلىدىغان ۋاقىتلاردۇر. رامىزان خۇشاللىقى بىلەن ھاياجىنىمىز روھانىلىشىشى، خەيرى- ساخاۋەتلىرىمىز كۆپىيىشى، ئىمانى مۇھەببىتىمىز ۋە ئاللاھقا ساداقىتىمىز كۈچلىنىشى كېرەك.

بولۇپمۇ نامازلىرىمىز كۆڭۈل ۋە بەدەن ماسلىشىشچانلىقىدا ۋە بىر ۋەجد ھاۋاسىدا ئادا قىلىنىشى كېرەك. چۈنكى ناماز رەببى بىلەن بەندىسى ئوتتۇرىسىدىكى مۇقەددەس ئۇچرىشىشتۇر.

بىر كىشى پەيغەمبەر ئەلەيھىسسالامغا كېلىپ:

- يا رەسۇلۇللاھ! ماڭا پايدىلىق ۋە قىسقا بىر سۆز ئۆگەتكىن. دېدى.
پەيغەمبەر ئەلەيھىسسالام ئۇنىڭغا مۇنداق دېدى:

”نامازغا تۇرغان ۋاقتىڭدا دۇنيا بىلەن خوشلىشىۋاتقان بىر كىشىدەك بول!
ئۆزۈر تىلەيدىغان بىر سۆزنى قىلما، ئىنسانلارنىڭ قولىدىكى دۇنيالىقلاردىن
ئۆمىدىنى ئۆزۈشكە قارار قىل ۋە بۇنى ئىجرا قىل.“ (ئىبنى ماجە، زۇھد، 51)
مۆمىن ئوقۇغان نامىزىنىڭ پۈتۈن پەزىلەت ۋە ئەجرىنى ئېلىشقا غەيرەت
قىلىشى، بۇ نېمەتنىڭ زايى بولۇپ كېتىشىدىن ئەنسىرىشى لازىم. بۇ ھەقتە
پەيغەمبەر ئەلەيھىسسالام بىر ھەدىسىدە مۇنداق دېگەن:

”بىر مۆمىن ناماز ئوقۇيدۇ لېكىن ئوقۇغان نامىزىنىڭ يېرىمى، ئۈچتە بىرى،
تۆتتە بىرى، بەشتە بىرى، ئالتىدا بىرى، يەتتىدە بىرى، سەككىزدە بىرى،
توققۇزدا بىرى ھەتتا ئوندا بىرى يېزىلىدۇ.“ (ئەبۇ داۋۇد، سالات، 123، 124)

رەھمەت ۋە بەرىكەت سايىسى ئۈستىمىزگە چۈشكەن رامىزان ئېيى
مۇناسىۋىتى بىلەن شۇنى تەكىتلەيمىزكى، رامىزاندا نازىل بولغان قۇرئان،
مۆمىنلەرگە قىيامەتكە قەدەر ئۇزۇن بىر رامىزان ئۆتكۈزۈش ئۈچۈن نازىل
قىلىندى. رامىزان ۋە قۇرئان، ئەمەلىي ۋە ھاياتى بىر ئۆمۈر تەربىيەسىدۇر. بۇ
ھەقتە ئاللاھ مۇنداق دەيدۇ:

«رامىزان ئېيىدا قۇرئان نازىل بولۇشقا باشلىدى، قۇرئان ئىنسانلارغا
يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن
ئايەتلەردۇر. سىلەردىن كىمكى رامىزان ئېيىدا ھازىر بولسا رامىزان روزىسىنى
تۇتسۇن؛ كىمكى كېسەل ياكى سەپەر ئۈستىدە (يەنى مۇساپىر) بولۇپ
(تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن. ئاللاھ
سىلەرگە ئاسانلىقنى خالايدۇ، تەسلىكنى خالىمايدۇ، (ئاغزىڭلار ئوچۇق
يۈرگەن كۈنلەرنىڭ قازاسىنى قىلىش بىلەن رامىزان روزىسىنىڭ) سانىنى
تولدۇرۇشۇڭلارنى، سىلەرنى ھىدايەت قىلغانلىقىغا ئاللاھنى ئۇلۇغلىشىڭلارنى،
(ئۇنىڭ ئىنئاملىرىغا) شۈكۈر قىلىشىڭلارنى خالايدۇ.» (بەقەرە سۈرىسى 185-ئايەت)
جانابى ئاللاھ قۇرئاننى ھىدايەت دەلىللىرى ۋە ھېكمەت ئۆلچەملىرى بىلەن
توشقان نۇرلۇق بىر رەھبەر ئىكەنلىگىنى بايان قىلغاندىن كېيىن بۇ مۇبارەك

ئايدا ئېرىشكەن ھەر ئىنساننىڭ قۇرئان تەربىيەسى ئاستىدا روزا تۇتۇشقا مەسئۇل ئىكەنلىگىنى بۇيرىغان.

ئۇنۇتماسلىق كېرەككى، قۇرئاننىڭ ئاۋازىنى ۋە ھەقىقەت خەرىتىسىنى كۆزدىن كەچۈرۈشلا كۇپايە قىلمايدۇ. ئۇنىڭ ئەبەدىيەت يەنى ئاخىرەت ھاياتىنى قۇتقۇزۇش يولىنى كۆرسىتىدىغان ئەمىرلىرىنى چىن قەلبىدىن ئۇرۇنلاشقا توغرا كېلىدۇ. چۈنكى مۆمىن نەپسانىيەت ھۇجۇمىغا قارشى قۇرئان روھانىيىتى بىلەن كەسكىن نەپىس كۆرىشىگە ئاتلانغان بىر كىشىدۇر.

يا رەببى! بۇ مۇبارەك ئايدا چوڭقۇر ھېس-تۇيغۇدا قۇرئاننىڭ جەننەت ئىقلىمىدا ياشاشقا نېسىپ قىل! ئىمان ۋە قۇرئاننىمىز ھېكمەت، روزىلىرىمىز رەھمەت، زوللىرىمىز (ساھۇرلىرىمىز) بەرىكەت، ئىپتىلىرىمىز ۋۇسلات (ئاللاھقا قايتىش) دەملىرى بولسۇن! ئامىن!

تەۋبە ۋە كۆز يېشى



نادامەت ئوتى بىلەن توشقان بىر كۆڭۈل ۋە نەملىك كۆزلەر بىلەن دۇئا
ۋە تەۋبە قىل، چۈنكى چىچەكلەر كۈن چۈشسەنغان ۋە نەملىك يەرلەردە
ئېچىلىدۇ.



تەۋبە ۋە كۆز يېشى

بىر تىكىمچى سالھ بىر زاتتىن:
پەيغەمبەر ئەلەيھىسسالام ئېيتقان: «ئاللاھتائالا بەندىسىنىڭ تەۋبىسىنى
جېنى تۇمشۇقىغا كەلمىگەن مۇددەتكىچە قوبۇل قىلدۇ»¹⁶ دېگەن ھەدىسى
ھەققىدە نېمە دەيسىز؟ دەپ سوراپتۇ.

ئۇ زات:

- بەرھەق، توغرا، سەن نېمە ئىش قىلىسەن؟ تېكىمچى:
- مەن كىيىم-كېچەك تىكىمەن. تىكىمچىلىكتە ئەڭ ئاسان ئىش قايسى؟
- قايچىنى تۇتۇپ، رەختنى كېسىش
- قانچە يىلدىن بېرى بۇ ئىشنى قىلىۋاتىسەن؟
- 30 يىلدىن بېرى قىلىۋاتىمەن.
- جېنىڭ تۇمشۇقىڭغا كەلگەندە رەختنى ئۆلچەملىك كېسەلمەسەن؟
- ياق، كېسەلمەيمەن.
- ئەي تىكىمچى! بىر مۇددەت جاپا تارتىپ، ئۆگىنىپ، 30 يىلدىن
بېرى قىلىۋاتقان ئاسان بىر ئىشنى، جېنىڭ تۇمشۇقىڭغا يەتكەندە، قىلالىمىغان
يەردە، ھاياتىڭدا ھېچ قىلىپ باقمىغان تەۋبىنى ئۇ ۋاقىتتا قانداقمۇ قىلالايسەن؟
بۈگۈن تاقىتىڭ بار ئىكەن، دەرھال تەۋبە قىل، بولمىسا ئاخىرقى نەپەستە
ئىستىغپار ۋە ھۆسنى خاتىمە (ھاياتىنى گۈزەل تاماملاش) نېسىپ بولماسلىقى
مۇمكىن. سەن: «ئۆلۈم كېلىشتىن ئىلگىرى تەۋبە قىلىشقا ئالدىراڭلار» دېگەن
ھەدىسىنى ئاڭلىمىدىڭمۇ؟¹⁷

بۇنى ئاڭلىغان تىكىمچى تەۋبىگە يۈزلەندى ۋە سالھ كىشىلەردىن بولدى.
بۇ قىسسەدە دېيىلگەندەك، ئىنسانلارنىڭ ئالدىدا مىڭ تۈرلۈك دۇنيا ۋە نەپسانى
تۈزاقلىرى باركى، بۇلارنىڭ ئەڭ خەتەرلىكى سەمىمى تەۋبىنى كېچىكتۈرۈش

16. تىرمىزى، دەئۋات، 98

17. مۇناۋى، فەيزۇل قادىر، 5-توم، 65

ياكى كەينىگە سوزاشتىن ئىبارەت. ئەمىلىيەتتە تەۋبىگە يۈزلىنىش پۈتۈن ھاياتىمىزنىڭ جان نوقتىسىدۇر. چۈنكى پەيغەمبەر ئەلەيھىسسالام ئەسھابىغا: ”ئەڭ بۈيۈك دەرت گۇناھ دەردى، بۇنىڭ دورىسى كېچە قاراڭغۇلىقىدا قىلىنغان ئىستىغپاردۇر.“ دېگەن. ئاللاھقا يۈزلىنىش، قەلبىنىڭ مەلۇم سەۋىيەگە كېلىشىدە مۇھىم ئەھمىيىتى بولغان ئىستىغپار، مەنئىي كىرلاردىن پاكلىنىشىنىڭمۇ يېگانە ۋاستىسىدۇر. مەقبۇل بىر تەۋبە، بەندە بىلەن رەببى ئوتتۇرىسىدىكى توسالغۇ ۋە پەردىلەرنى كۆتۈرۈپتەيدۇكى، سالىھ ئەمەل ئۈچۈن بۇ ئەھۋال ناھايىتى مۇھىمدۇر. چۈنكى نىشانغا يېتىشتە توسالغۇ بولىدىغان توسقۇنلارنى بىر تەرەپ قىلىش ۋە كۆڭۈلنى ئەسلى غايىگە ئۇيغۇن ھالەتكە كەلتۈرۈش كېرەك. بۇ سەۋەبتىن روھى تەكامۇل ئۈچۈن تەسەۋۋۇپ يولىدا سەھەرلەردىكى ئەۋراد (زىكىر) ئىستىغپار بىلەن باشلىنىدۇ.

قَالَ رَبَّنَا ظَلَمْنَا أَنْفُسَنَا وَإِنْ لَمْ تَغْفِرْ لَنَا وَتَرْحَمْنَا

لَنَكُونَنَّ مِنَ الْخَاسِرِينَ

تۇنجى تەۋبە تۇنجى پەيغەمبەر ئادەم ئەلەيھىسسالام بىلەن باشلانغان. ئۇ تەۋبىسىدە (ئۇلار: «پەرۋەردىگارىمىز! بىز ئۆزىمىزگە ئۆزىمىز زۇلۇم قىلدۇق، ئەگەر سەن بىزگە مەغپىرەت قىلمىساڭ، بىزگە رەھىم قىلمىساڭ، بىز چوقۇم زىيان تارتقۇچىلاردىن بولىمىز» دېدى (ئەئراۋ سۈرىسى 23-ئايەت) دەپ نىياز قىلغان. بۇ دۇئا ئۆزىدىن كېيىن قىيامەتكىچە كېلىدىغان ئەۋلاتلىرىغا ئىستىغپار نەمۇنىسى بولغان.

ئەھلۇللاھ (ئاللاھ ئەھلى) تەۋبىنى ئۈچكە ئايرىيدۇ:

1. ئاۋامنىڭ تەۋبىسى: بۇلار گۇناھلىرىغا تەۋبە قىلىدۇ.
 2. خاۋاس: تاللانغان بەندىلەرنىڭ تەۋبىسى: بۇلار غاپىل قېلىشتىن تەۋبە قىلىدۇ.
 3. خاسسۇل خاس، تاللانغان خاس بەندىلەرنىڭ تەۋبىسى: بۇلار ئاللاھقا تېخىمۇ يېقىن بولۇش ئۈچۈن تەۋبە قىلىدۇ.
- ھەر قانداق سالىھ ئەمەلدە بولغىنىدەك، تەۋبىدىمۇ سەمىمىيەت ۋە ئىخلاص شەرتتۇر.

بۇ شۇنداق تەۋبىكى، بىر قىسىم ئەھلۇللاھ تەۋبىدىن تەۋبە قىلغان. يەنى تەۋبىگە موھتاج تەۋبىلەردىن ئاللاھقا سېغىنىپ، ئايەتتە دېيىلگەن «تەۋبەتەن نەسۇھا» (سەممى تەۋبە) سىرىغا ئېرىشىش زۆرۈرىيىتى بار. چۈنكى نەپىس ۋە شەيتان كۆڭۈلنى غاپىل قىلىشقا يول تاپالمىغاندا سۈرىتى ھەقتىن كۆرۈنۈپ، گۈزەل ۋە ياخشىلىقلارنى تەلەق قىلىشقا باشلايدۇ. بۇ شەكىلدە بەندىنى تۇزاققا چۈشۈرۈپ، تەۋبىنى بۇزۇشقا يۈزلەندۈرىدۇ، ئەمىلىيەتتە توختىماستىن تەۋبىدىن يېنىش، ئاخىرەت ھاياتىنى قارارتىدىغان بىر ئاپەتتۇر. بۇ ھەقتە ئاللاھتائالا مۇنداق دەيدۇ:

عَسَىٰ رُبُّكُمْ اَنْ يَّزَحَمَكُمْ وَاَنْ عُدْتُمْ عَدْنَا

«(ئەگەر تەۋبە قىلساڭلار) پەرۋەردىگارنىڭ سىلەرگە رەھىم قىلىشى مۇھەققەق يېقىندۇر، ئەگەر سىلەر قايتىساڭلار (يەنى قايتا بۇزغۇنچىلىق قىلساڭلار)، بىزمۇ قايتىمىز (يەنى بىز سىلەرنى قايتا جازالايمىز)» (ئىسرا سۈرىسى 8-ئايەت)

داۋاملىق تەۋبىسىنى بۇزغان كىشى شەيتاننىڭ كۈلكىسىگە قالىدۇ. بۇ ئادەم قاچانلىكى تەۋبە قىلسا، شەيتان ۋە شەيتانلاشقان غاپىل ئىنسانلارنىڭ بىر قېتىم: «ئىستىساڭا» دېيىشى بىلەن تەۋبىسىنى دەرھال بوزىدۇ. بۇنىڭ ئۈچۈن قۇرئان كەرىمدە:

يَا أَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَّصُوحًا

«ئى مۆمىنلەر! ئاللاھقا سەممىي تەۋبە قىلىڭلار» (تەھرىم سۈرىسى 8-ئايەت) دېيىلگەن. بۇ ھەققەتكە ئىشارەت قىلغان شائىر، تەۋبىگە يۈزلەنگەن كۆڭۈللەرنى مۇنداق ئاگاھلاندۇرىدۇ:

بىر قانچە كەلىمە بىلەن تىل ئىستىغيار قىلىدۇ،
كۆڭۈل غاپىل بولسا، نەپىس مىڭ بىر كارىدورغا چۆكىدۇ.

- سەيىرى

تەۋبە ھەققىدە شۇ خۇسۇسقا دىققەت قىلىش كېرەك. "جامئۇس سەغىر" ناملىق ھەدىس كىتابىدا ئىنسانلارنىڭ ئەمەلىنى يازىدىغان پەرىشتىلەر گۇناھنى يازىدىغان پەرىشتە قىلىنغان گۇناھنى 6 سائەت كېيىن يازىدىغانلىقى، بۇ

مۆھلەت ئىچىدە تەۋبە قىلىشى مۇمكىن دەپ ساقلايدىغانلىقى يېزىلغان. بۇ سەۋەپتىن: ”تەۋبەمدە تۇرالمىدىم، يەنە گۇناھ قىلدىم، بۇ سەۋەپتىن تەۋبە قىلمايمەن“ دېمەسلىك، داۋاملىق ئىستىغپار ھالىتىدە تۇرۇش كېرەك. چۈنكى ئاللاھنىڭ ئىنايىتى بىلەن تەۋبىنى قەتئى بۇزماسلىقى مۇمكىن. شۇنى بىلىش كېرەككى، تەۋبە بىر كەچۈرۈم سوراش بولغانلىقى، سەممى پۇشايمانلىقنىڭ ئەمەلگە ئېشىشى ۋە كەچۈرۈم تەلەپ قىلىنغان گۇناھنىڭ ئىككىنچى قېتىم قەتئى قىلىنماسلىقى ھەققىدىكى ئىرادىنى ئىپادىلەيدۇ. بۇنىڭ ئۈچۈن جانابى ئاللاھ مۇنداق دەيدۇ:

«ئى ئىنسانلار! پەرۋەردىگارنىڭلارغا (بۇيرۇقلىرىنى ئورۇنلاش، مەنى قىلغان ئىشلاردىن چەكلىنىش بىلەن) تەقۋادارلىق قىلىڭلار» (لوقمان سۈرىسى 33-ئايەت)

«گۇناھتىن تەۋبە، نادامەت ۋە ئىستىغپاردىن ئىبارەتتۇر» (ئەھمەد بىن ھەنەبەل، 6-جىلد، 264) دېگەن ھەدىستە تەكرار گۇناھ قىلمايدىغان بىر تەۋبىنى ئىشارەت قىلىدۇ.

ئەينى ۋاقىتتا بۇ ھەدىس تەۋبىنىڭ پۇشايمانلىق بىلەن باشلاش زۆرۈرىيىتى بارلىقىنى بايان قىلىدۇ. بۇ ئەھۋال گۇناھ كىرلىرىنىڭ سەممى كۆز ياشلىرى بىلەن پاكلىنىشى دېگەنلىكتۇر.

رىۋايەت قىلىنىشىچە، تەۋبە ۋە پۇشايمانلىق ئىچىدىكى بىر گۇناھكارغا ئويغاق ھالىتىدە گۇناھ تىزىملىكى بېرىلىپ: «بۇنى ئوقۇ» دېيىلگەن. بۇ ئەھۋال ئالدىدا گۇناھكار ئادەم شۇنداق يىغلىدىكى، كۆز ياشلىرى تۈپەيلىدىن تىزىملىكتىكى گۇناھلىرى كۆرۈنمەس بولغان. نەتىجىدە بۇ سەممى كۆز ياشلىرى ئۇ گۇناھلارنىڭ ھەممىسىنى يۇيۇپ، پاكلىغان. بۇنىڭ بىلەن ئۇ گۇناھكار كەچۈرۈم قىلىنغان.

بۇ سەۋەپتىن بەزى ۋاقىتتا بىر گۇناھنىڭ كەچۈرمى ئۈچۈن مىڭلارچە كۆز يېشى، بەزەن بىر تامچە كۆز يېشى مىڭلارچە گۇناھنى ئۆچۈرىدۇ.

چۈنكى كۆز يېشى ئىلاھىي مۇھەببەت بېغىغا كىرگەنلەر ئۈچۈن بىر تەۋبە بۇلىقىدۇ. بۇ بۇلاق گۇناھلارنى يۇيىدۇ، رەببىگە قارىتا شۈكران ئىپادىسى بولىدۇ. كۆز يېشى جانابى ئاللاھنىڭ ئۈمىد دەرگاھىدۇر. بارلىق ئۈمىدلەر

كېسىلگەن بىر ۋاقىتتا بۇ دەرگاھنىڭ ئىشىكىدا كۆز يېشى تۆكەلگەنلەر، ھەقىقىي بەختىيارلاردۇر.

سەممى كۆز يېشى بىلەن ئالەمنى تاماشا قىلغانلار ئۈچۈن ئۇ تامچىلارنىڭ ھەر بىرى باغرىدا مىڭ بىر ئوكيان كۆرگەزمە قىلغان ئەينەككە ئوخشايدۇكى، ھەر زەررىدە ئىلاھىي سىر ئاشكار ۋە ئايان بولىدۇ. قانچىلىغان ئوقۇلمىغان ھېكمەت ۋاراقلىرى ئۇنىڭ بىلەن ئوقۇلىدۇ. كۆز يېشى سۆزلەر كۆتىرەلمەيدىغان مەنالار يۈكلەنگەن ۋە ئىپادىلەنگەن بىر تىلدۇركى، بەندە ئۇنىڭ بىلەن ئۆزى خىيال قىلالمايدىغان نەرسىلەرنى رەببىدىن تەلەپ قىلغان بولىدۇ. بۇنىڭ ئۈچۈن سەۋدالار كۆز يېشى بۇلىقىنىڭ بېشىدا تەسەللى بولىدۇ، غېرىپلار ئۇنىڭ قىيىسىدا ئارام ئالىدۇ.

ئاللاھ ئۈچۈن تۆكۈلگەن بىر تامچىنىڭ قىممىتىنى شۇ قىسسە نە گۈزەل ئىپادىلەيدۇ:

جۈنەيدى بەغدادى ھەزرەتلىرى بىر كۈنى يولدا كېتىۋاتقاندا، ئاسماندىن پەرىشتىلەرنىڭ چۈشكەنلىگىنى ۋە زېمىندىن بىر نەرسىلەرنى تالىشىۋاتقانلىقىنى كۆردى. ئۇلاردىن بىرسى:

- تالىشىۋاتقان نەرسە نېمە؟ - دەپ سورىدى. پەرىشتە جاۋاب بېرىپ:
- بىر ئاللاھ دوستى بۇ يەردىن ئۆتۈپ، كېتىۋېتىپ ئىشتىياقلا «ئاھ» دېدى ۋە كۆزىدىن بىر قانچە تامچە ياش تۆكۈلدى. بۇ ۋەسلى بىلەن جانابى ئاللاھنىڭ رەھمىتى ۋە مەغپىرىتىگە ئېرىشەيلى دەپ ئۇ تامچىنى تالىشىۋاتتىمىز. - دېدى.

بىر ھەدىستە مۇنداق دېيىلگەن:

«ئىككى كۆز بار، ئۇلارغا جەھەننەم ئوتى يېقىنلاشمايدۇ. ئاللاھ ئۈچۈن يىغلىغان كۆز بىلەن ئاللاھ يۇلدا نۆۋەت تۇتۇپ، ئويغاق ھالەتتە تاڭ ئاتقۇزغان كۆز.» (تىرمىزى، فەزائىلۇل جىھاد، 12 & 1639)

گۇناھكارنىڭ تەۋبە ۋە كۆز يېشى بىلەن قانداق پاكلاىغانلىقىنى مىسال قىلىپ، ھەزرىتى مەۋلانا، كىرىلىنىپ، كېيىن بۇخارلىشىپ، يەر-زېمىنغا سۈرۈك ھالەتتە رەھمەت ھالىتىدە قايتقان سۇلار ھەققىدە مۇنداق دەيدۇ:

”سۈزۈكلىگى قالماي، لاي-پاتقاقتا بۇلغانغان سۇ، بىزگە ئوخشاش زېمىندا كىرلەنگەنلىگى ئۈچۈن بىئارام بولىدۇ، يۇلىنى تاپالمايدۇ، ئىچ-ئىچىدىن پەرياد ۋە ئاللاھقا يالۋۇرۇشقا باشلايدۇ. بۇ پەرياد ۋە يالۋۇرۇشلارغا ئاساسەن جانابى ئاللاھ ئۇنى بۇخارلاشتۇرۇپ، كۆكلەرگە ئېلىپ چىقىدۇ، ئۇ يەردە ھەر خىل يوللارغا ئېتىپ، پاكلايدۇ، كېيىن بەزەن يامغۇر، بەزەن قار، بەزەن مۆلدۈر ھالىتىدە زېمىنغا ياغدۇرىدۇ. نەتىجىدە قىيىسى بولمىغان چوڭقۇر بىر دېڭىزغا قۇشۇۋېتىدۇ.“

شۈبھىسىزكى، بۇ سىمۋوللار جانابى ئاللاھ نىجاتلىققا ئېرىشتۈرمەكچى بولغان گۇناھكار بەندىلىرىگە قىلغان مەرھىمىتىدۇر. چۈنكى گۇناھ كىرى بىلەن قەلبى كىرلەنگەن كىشىلەر تەۋبە سۈيى بىلەن پۇشايمايلىق قۇياشى بىر يەرگە كەلسە، جانابى ئاللاھ ئۇ كۆڭۈللەرنى كۆكلەرگە چىقارتىدۇ، چاڭ-تۇزاڭ ۋە نەپسانى كىرلەردىن پاكلايدۇ. قايتىدىن جانلىقلارنىڭ ئەڭ شەرەپلىكى ھالىتىدە يەنى بىر رەھمەت ھالىتىدە يەر-زېمىنغا ئېھسان قىلىدۇ. بۇ ئەھۋالنىڭ ئوچۇق تەجەللىسى نامازدا ئەمەلگە ئاشىدۇ. بۇ سەۋەبتىن ئەستايىدىل ئوقۇلغان ناماز، مۆمىننىڭ مېراجى دېيىلگەن. لېكىن ئىنسان ئەۋلادى كۆپىنچە ۋاقىتلاردا بۇ ھەقىقەتنى چۈشەنمەي، دۇنياغا بېرىلىپ، يىغلاشنىڭ ئورنىغا قاقاھلاپ كۈلىدۇ. جانابى ئاللاھ بۇ ئەھۋالنى كىتابىدا مۇنداق بايان قىلىدۇ:

وَتَضْحَكُونَ وَلَا تَبْكُونَ ﴿٦٠﴾ وَأَنْتُمْ سَامِدُونَ

«ئۇنى ئاڭلىغان چاغدا) كۈلەمسىلەر؟ يىغلىمامسىلەر؟ سىلەر غاپىلدۇرسىلەر» (نەجم سۈرىسى 60-61-ئايەت) باشقا بىر ئايەتتە غەپلەتتىن يىراق تۇرۇش ھەققىدە پەرمان قىلىپ مۇنداق دەيدۇ:

فَلْيَضْحَكُوا قَلِيلًا وَلْيَبْكُوا كَثِيرًا جَزَاءً بِمَا كَانُوا يَكْسِبُونَ

«ئۇلار قىلىش (گۇناھ) لىرىنىڭ جازاسى ئۈچۈن، ئاز كۈلسۇن، كۆپ يىغلسۇن» (تەۋبە سۈرىسى 82-ئايەت) ئاللاھتائالا بەندىسىدىن تەۋبە ۋە كۆز يېشى بىلەن گۇناھلىرىدىن پاكلىنىشنى ئارزۇ قىلىدۇ. بۇ ماھىيەتتە ھەزرىتى مەۋلانا كۆز يېشىنىڭ ئەھمىيىتىنى مۇنداق بايان قىلىدۇ:

«شام يىغلاپ كۆز يېشى تۆككەندە تېخىمۇ ئايدىڭلىق بولىدۇ، دەرەخ شېخىمۇ يىغلىغان بۇلۇتتىڭ بەرىكىتى ۋە قۇياشنىڭ ئىسسىقلىقى بىلەن ياشرىپ، يېڭىلىنىدۇ. يەنى بىر مۇننىڭ پىششى ئۈچۈن ئىسسىقلىق ۋە سۇ كېرەك. بۇنىڭغا ئوخشاش تەۋبىنىڭ قوبۇلى ئۈچۈن بۇلۇت ۋە چاقماق يەنى كۆز يېشى ۋە كۆڭۈل يالۋۇرۇشى لازىم.

”ئەگەر كۆڭۈل چاقمىقى چاقماي، كۆز بۇلۇتى يامغۇر ياغدۇرمىسا قىزغىنلىق ئوتى ۋە گۇناھ يالقۇنلىرى قانداق ئۆچىدۇ؟ ۋۇسلات (ئاللاھقا قايتىش) نىڭ پەيزى، يەنى ئىلاھىي تەجەللى نۇرىنىڭ پارلاقلىقى كۆڭۈلدە قانداق مەيدانغا كېلىدۇ؟ مەنا مەنبەلىرى قانداقلارچە جوشىدۇ؟ يامغۇر ياغمىسا، گۈل باغچىسى، يېشىللىققا قانداق سىر ئېيتىدۇ؟ مەنەكشە گۈلى (رۇخسارىگۈل) ئاقچاي گۈلى بىلەن قانداق ۋەدىلىشىدۇ؟

تەبىئەتنى تاشلا، قانغىچە يىغلىسۇن. بۇ توپراقلار سۇدىن ئايرىلسا قۇرۇپ كېتىدۇ. ئېرىق-ئۆستەڭدىن ئايرىلىپ قالغان، ئۇزاقلاشقان سۇلارمۇ كۆكرىپ، پۇرايدۇ، سۈزۈكلىكىنى يۇقۇتۇپ، قاپقارا بولىدۇ.

جەننەتكە ئوخشاش ياپ-يېشىل بولغان باغلار، باغچىلار سۇدىن ئايرىلىپ قالسا، سولۇشۇپ، يوپۇرماقلىرى تۆكۈلۈپ، قۇرۇيدۇ، كېسەل ئۇۋىسى بولىدۇ. (ئىنسانمۇ ئوخشاش) “

بۇ ئەھۋالغا قالماسلىق ئۈچۈن شۇئەيب ئەلەيھىسسالام كۆپ يىغلاپ، ئەمما بولدى. پەيغەمبەر ئەلەيھىسسالاممۇ:

”مېنىڭ بىلىدىغانلىرىمنى بىلىدىغان بولساڭلار، ئاز كۈلۈپ، كۆپ يىغلايتتىڭلار، يېمەك-ئىچمەك خىيالىڭلارغا كەلمەيتتى.“ (سۇيۇتى، جامئۇس سەغىر، 2-جىلد، 10-بەت) دېگەن.

كۆڭۈلدىكى بىر گۇناھتىن مەيدانغا كەلگەن بىر يارىنى ئۆمۈر بۇيى كۆز يېشى بىلەن يۇيۇپ، پاكلايدىغان كۆڭۈل ئەرلىرى، ئەپۇنىڭ جەننىتىگە كىرەلەيدىغان ئاشىق كۆڭۈللەر بولۇشى مۇمكىن. شۇنىڭ ئۈچۈن پەيغەمبەرلەردىن باشلاپ، بارلىق ۋەلىلەر، سالھىلار، سادىقلار، خۇشاللىق-قايغۇدا، مولچۇلۇق ۋە يوقسۇللۇقتا داۋاملىق ئاللاھقا ئىلتىجا ۋە يالۋۇرۇش ھالىتىدە تۇرغان. چۈنكى پەيغەمبەرلەردىمۇ ئىرادىسىنىڭ سىرتىدا يۈز بېرىدىغان بىر خاتا شەكىلدە

ئىپادىلەنگەن “زەللە” نىڭ مەيدانغا كېلىدىغانلىقى سەۋەپلىك تەۋبە ۋە ئىستىغپاردىن خالى ھېچ بىر بەندە تەسەۋۋۇر قىلىنمايدۇ. تەۋبە ۋە ئىستىغپار ھەقىقىي ماھىيىتى بىلەن قاتتىق پۇشايماقلىق ۋە ئىلتىجا بولۇش سەۋەبى بىلەن ئاللاھقا يېقىنلىشىشنىڭ ئەڭ تەسىرلىك ۋاستىسىدۇر.

يەنە بىر تەرەپتىن جانابى ئاللاھ بەندىسىگە بەرگەن ئازاب ۋە دەرت بىلەن بەندىسىدىن تەلەپ قىلغان تەۋبە ۋە كۆز يېشى ئەبەدىيەت ئېلىم-سېتىمدۇر. بۇ شۇنداق پايدىسى چوڭ ئېلىم-سېتىمكى ھېچ بىر مۇسبەتتىن شىكايەت قىلماي، ئەبەدىي بىر پايدىنى قولغا كەلتۈرىدۇ. بۇلاردىن بىر مىسال سۈپىتىدە ھەزرىتى مەۋلانا مۇنداق دەيدۇ:

”ئاللاھتائالا بۇ دۇنيادا سەندىن بىر نەچچە تامچا كۆز يېشى ئالىدۇ، لېكىن ئۇنىڭ قارشىلىقىدا ساڭا كۆپلىگەن جەننەت كەۋسەرلىرى بېرىدۇ. ئۇ سەندىن سەۋدا، ئىزدىراپلا تولىغان ئاھ، پەرياتلىرى ئالىدۇ. ھەر ئاھ-پەريادقا قارشىلىق يۈزلەرچە ئالى دەرىجە ۋە ئېرىشكىلى بولمايدىغان ماقاملار نېسىپ قىلىدۇ. شۇنى بىلىش لازىمكى، ھەر يىغلاش ئوخشاش ئەمەس، ئۇلار ئارىسىدا كۆپ پەرق بار. چۈنكى كۆپلىگەن سوغۇق، سۈننى، يالغان يىغلاشلار باركى، بۇ غەپلەت ۋە ئالدامچىلىقتىن ئىبارەت.

سۇپيانى سەۋرى ھەزرەتلىرى مۇنداق دەيدۇ:

”يىغلاش ئون قىسىمدۇر. بۇلاردىن توققۇزى رىيادۇر. لېكىن بىر دانىسى ئاللاھ ئۈچۈندۇر. ئاللاھ ئۈچۈن يىغلاش، يىلدا بىر قېتىم بولسىمۇ بەندىنىڭ جەھەننەمدىن قۇتۇلۇشىغا، ئىنشا ئاللاھ ۋەسىلە بولىدۇ.“

رىۋايەت قىلىنىشىچە، يولدىشى بىلەن ئۇرۇشۇپ قالغان بىر ئايال يىغلاپ تۇرۇپ، قازى شۈرەيھكە مۇراجىئەت قىلدى. بۇ جەرياندا ئۇ يەردە تۇرۇۋاتقان شابى:

- بۇ ئايالنى مەزلۇم دەپ ئويلايمەن، قارىمامسەن، قاتتىق يىغلاۋاتىدۇ، - دېدى. بۇنى ئاڭلىغان قازى شۈرەيھ:

- ئەي شابى! يۈسۈپنىڭ قېرىنداشلىرى زالىم تۇرۇپ، يىغلىغان پېتى دادىسىنىڭ يېنىغا كەلدى. يىغلىغانغا قاراپ ھۆكۈم قىلىش توغرا ئەمەس. - دېدى.

بۇنداق كۆز ياشلىرى ئەلبەتتە يالغاندۇر. باشقا مەنىدىكى بىر قاراش بولسا، مىسكىنلىك ۋە زىللەت ئىپادىلەيدىغان يىغلاشلاردۇر. بۇلار ئۆز ۋاقتىدا پىشانىسى تەرلىمىگەنلىكى ئۈچۈن پۇشايمايلىق كۆز يېشى تۆككەن كىشىلەرنىڭ بىكار ۋە پايدىسىز كۆز يېشىدۇركى، بۇ خىل كىشىلەر ھەققىدە مەرھۇم ئاكىنى مۇنداق ئاگاھلاندۇرىدۇ:

تاشلىغىن مائەمنى! تاشلىغىن پەريادىنى،
يىغلاش پايدا قىلسايدى، دادا ئورنىدىن تۇرار ئىدى،
كۆز يېشىدىن نېمە چىقىدۇ؟ نېمىشقا تەر تۆكمىدىڭ؟

بىز ئېيتقان، ئاللاھ ئىرادە قىلغان كۆز يېشى، ھالىمىزنى دوست-دۈشمەن ئالدىدا پەس قىلىدىغان كۆز يېشى ئەمەس، ئەكسىچە مېراجى ياشتىدىغان بىر يىغلاشتۇر. كەڭرى دەريالار قانچىلىغان چاڭ-تۇزاڭنى ئۈستىدە كۆتۈرۈپ، تېگىگە چۆكۈپ كېتىشتىن ساقلاپ قالغاندەك، بىزنىڭ كۆز ياشلىرىمىزمۇ بىزنى زىيان تارتىشتىن ساقلاپ، بېشىدا كۆتۈرۈپ، مەنزىلىمىزگە يەتكۈزىدىغان سۇ تۈرىدىن بولۇشى لازىمكى، بۇلار كۆزدىن ئەمەس، كۆڭۈلدىن ئاققان، خەلققە ئەمەس، خالىققا (ياراتقۇچى) يېتىدىغان تامچىلار بولۇشى كېرەك.

كۆز يېشى ھەققىدىكى يەنە بىر مۇھىم مەسىلە، بۇ يىغلاشنىڭ شىكايەت يىغلىشى بولماسلىقىدۇر. چۈنكى شىكايەتتە رازى بولماسلىق ئەھۋالى باركى، قەتئى مەقبۇل بولمايدۇ. چۈنكى شىكايەتلەر ئىنساننى ئىسيانغا قەدەر ئېلىپ بارىدۇ ۋە قولىدىكى بارلىق سەرمايىسىنى يوق قىلىدۇ. بۇ ئەھۋال ئاللاھنىڭ غەزىبىنى جەلپ قىلىدۇ. بىز مەقسەت قىلغان يىغلاش، غەزەبىنى جەلپ قىلىش ئەمەس، ھەقىقىي دوستنى مەمنۇن قىلىش ۋە گۇناھ كىرىدىن پاكلىنىش ئۈچۈندۇر.

نەتىجىدە ئۆلۈم كەلگەندە پۈتۈن ئۇخلىغانلار ئويغىنىدۇ، يەنى كۆزىنى ئېچىپ، ھەقىقەتنى كۆرىدۇ. لېكىن ئاخىرقى نەپەستە ھەقىقەتنى كۆرۈشنىڭ ھېچ بىر پايدىسى يوق، خۇددى پىرئەۋىنگە بولمىغاندەك.
ھەزرىتى مەۋلانا مۇنداق دەيدۇ:

”ئەقىللىق كىشىلەر ئىلگىرى يىغلايدۇ. جاھىللار ئىشنىڭ ئاخىرىدا بېشىغا ئۇرىدۇ، ئۆزىنى ئەيىپلەيدۇ. سەن ئىشنىڭ باشلانغۇچىدا ئىشنىڭ ئاخىرىنى كۆرۈپ، قىيامەت كۈنىدە پۇشايمان قىلما.

بۇ ھەقتە شۇ قۇشنىڭ ئەھۋالى ساڭا ئىبرەت بولسۇن. قۇش ئوۋچىنىڭ تۈزىقىدىكى بۇغداينى كۆرۈپ، ئۆزىنى يۇقۇتۇپ، ئەقلىنى ئىشلىتەلمەيدىغان ئەھۋالغا كەلگەن. بۇنىڭ بىلەن ئىرادىسىز بىر شەكىلدە بۇغدايلارنى يېگەن، لېكىن تۇزاققا چۈشكەن. بۇ قېتىم بېشىنى دەرتتىن قۇتقۇزۇش ئۈچۈن قانچىلىغان ياسىن، ئەنئام ئوقۇغان، لېكىن بىر پايدىسى بولمىغان. بالا كەلگەندىن كېيىن يىغلاش، پەرياد قىلىش، ئىستىدېيىشنىڭ ھېچبىر پايدىسى يوق. بۇ ئاھۇ-پەرياتلارنى تۇزاققا چۈشۈشتىن بۇرۇن قىلىش كېرەك.“

لۇت قەۋمىنىڭ ئىلاھىي ئىنتىقامى جەلپ قىلغان ئازغۇنلۇقى تۈپەيلىدىن ھالاك قىلىنىدىغانلىقى ئېيتىلغاندا، ئىبراھىم ئەلەيھىسسالام، ئۇلارنىڭ قانچىلىك ئازغۇنلۇقتا ئىكەنلىگىنى تولۇق بىلمەي، ئۇلارغا مەرھەمەت تىلەپ دۇئا قىلغاندا، پەرىشتىلەر: ”ھازىر دۇئا ۋاقتى ئۆتتى“ دېگەن.

ئاللاھنىڭ ئىرادىسى بىلەن بىزگە ئۆلۈمنىڭ قايسى ۋاقىتتا كېلىدىغانلىقى ئېنىق ئەمەس. شۇنىڭ ئۈچۈن كۆڭۈللەر ”ئۆلۈشتىن ئەۋۋەل ئۆلۈك“ سىررى بىلەن يۇغۇرۇلىشى ۋە رەببى بىلەن ئۇچرىشىشقا تەييار بولۇشى كېرەك. ئەكسىچە ئاخىرقى نەپەس: ”ئىستى! مەن نېمە ئىش قىلدىم“ پەرياتلىرى بىلەن توشقان پۇشايمانلىق دېمى بولىدۇ. بۇ ھەقتە جانابى ئاللاھ مۇنداق دەيدۇ:

وَجَاءَتْ سَكْرَةُ الْمَوْتِ بِالْحَقِّ ذَلِكَ مَا كُنْتَ مِنْهُ تَحِيدُ

«ئۆلۈمنىڭ سەكراتى ھەقىقەتنى ئېلىپ كەلدى (يەنى ئاخىرەتنى ئىنكار قىلغۇچى ئاخىرەتنىڭ دەھشىتىنى ئېنىق كۆرىدۇ)، سەن ئۇنىڭدىن (يەنى ئۆلۈمدىن) قاچاتتىڭ» (قاف سۈرىسى 19-ئايەت)

بۇ سەۋەبتىن بەندىنىڭ ئەڭ مۇھىم ۋەزىپىسى تەزكىيەئى نەپىس (نەپىسلەرنى تەربىلەش) ۋە تەسپىيەئى قەلب (قەلبى پاكىزلاش) تۇر. بۇ يەرگىچە بايان قىلغانلىرىمىز بۇ ھالەتكە كېلىشنىڭ پەقەتلا كىرىش ئىشىكىدۇر. بۇ ئىشىكتىن ئىچىگە كىرگەندىن كېيىن قىلىشا تېگىشلىك بارلىق سالىھ ئەمەللەرنى قىلىش زۆرۈردۇر. پەرز، ۋاجىب، سۈننەتلەرنى ئۇسۇلغا ئۇيغۇن


قىلغاندىن كېيىن كىشى ھەققى، ئاتا-ئانا ھەققى، ئاللاھ ئۈچۈن ئىنفاق، بارلىق مەخلۇقاتقا مەرھەمەت، شەپقەت ۋە كەچۈرۈم بىلەن يېقىنلىشىش قاتارلىق خىسلەتلەرگە ئىگە بولۇش كېرەك. بۇ خىسلەتلەردىن ئەپۇچانلىق پەزىلىتىنى ئۆزلەشتۈرۈلگەنلەر، ئىلاھىي كەچۈرۈمگە تېخىمۇ كۆپ لايىق بولىدۇ. ”بىزگە ئىچىڭىز ئاغرىسۇن“ پەريادىغا كۆڭۈل بەرمىگەن مۇھەببەت ۋە مەرھەمەت مەھرۇملىرى، ھاياتنىڭ غاپىل مۇساپىرلىرىدۇر.

شۇنىڭ ئۈچۈن كۆڭۈللەر تەۋبە ۋە كۆز يېشى ئىقلىمىدا بارلىق ھەرىكەتلىرىمىزدە ئەكسىتىپ، رەببىمىزگە يۆنىلىشىمىز لازىم. بۇ يۆنىلىش ھاياتنىڭ ھەر تەرىپىنى ئۆز ئىچىگە ئېلىشى كېرەك. بۇنىڭ بىلەن بىرلىكتە بەزى ۋاقىتلار بەندە ئۈچۈن ئالاھىدە پايدا تاپىدىغان ۋاقىتلاردۇر. خۇددى باھار مەۋسىمىنىڭ باشقا مەسۇملاردىن تېخىمۇ گۈزەل بولغىنىدەك. بەندىلەرگە بېرىلگەن شۇنداق مەنىۋىي باھارلار باركى، بۇلارنىڭ ئەڭ مۇھىمى ئىچىدە مىڭ ئايدىن قىممەتلىك بىر كېچە يەنى قۇرئاننىڭ لەۋھى مەھپۇزىدىن دۇنيا ساماسىغا چۈشۈرۈلۈپ، جاھان ۋە ئىنساننى نۇرغا غەرق قىلغان قەدىر كېچىسىنى ئۆز ئىچىگە ئالغان رامزان ئېيىدۇر.

ئىدراك قىلىنىۋاتقان بۇ مۇبارەك ئاي، كېچىگە ئوخشاش قارىيىپ كەتكەن كۆڭۈللەرنى نۇرى بىلەن يۇرۇتۇدىغان بىر بەدرى مۇنەر، ئاسماندىن يەرگە مېراج ئۈچۈن ئېچىلغان بىر دېرىزىدۇر. بۇ سەۋەبتىن كۆڭلى سەزگۈر بىر مۆمىن پۈتۈن ھاياتىنى بۇ ئالاھىدە ئىقلىمدىن ئالىدىغان پەيز ۋە بەرىكەت، يەنى رامزان شېرىقى چۈشەنچىسى بىلەن ئۆتكۈزۈشى كېرەك. چۈنكى بۇ خىل ئاڭ بىلەن بېزەلگەن سالىھ كۆڭۈللەرگە قىيامەت، بىر نادامەت كۈنى ئەمەس، ئەكسىچە بىر بايرام سەھىرى بولىدۇ.

ئى رەببىمىز! جۈملىمىزگە مۇشۇنداق بىر بايرام سەھىرى نېسىپ قىل! ئاشىق، ۋەجد ۋە سەمىمى كۆز ياشلىرىمىز بىلەن ئىلاھىي رەھمەت ۋە مەغپىرىتىڭىگە نائىل قىل!

دۇئا



دۇئا تەكرارلانغانسىرى مۇقەددەس ئۇيغۇ شەكلىدە مۇمىن روھىغا نەقىش
قىلىنىپ، شەخسىيىتى بىلەن ئۆزلىشىپ، ئۇنىڭ بىر ئالاھىدىلىكى بولىدۇ. بۇ
سەۋەبتىن ئالى روھلار داۋاملىق دۇئا ھالىتىدە ياشايدۇ.



دۇئا

ئىنسانىيەتكە رەھمەت قىلىپ ئەۋەتىلگەن بارلىق پەيغەمبەرلەر ۋە ئەۋلىيالار كۆڭلىنى راھەتلىك ۋە قىيىنچىلىقتا، خۇشاللىق ۋە ئازاپتا داۋاملىق رەببىگە يۈزلەندۈرۈپ، ئىلتىجا ھالىتىدە ياشىغان. ئۇلار ھەر قانداق ئەھۋال ئاستىدا رەببىگە يالۋۇرۇش ھالىتىدە بولۇشنىڭ ھۇزۇرىنى سۆز-ھەرىكىتى بىلەن تەلىم بەرگەن ئەبەدىيەت رەھبەرلىرىدۇر.

ئاللاھقا ئىلتىجا قىلىش، بىر يارىتىلىش قانۇنى ۋە قۇللۇق تەقەززاىسىدۇر. ئاسمان ۋە زېمىندىكى بارلىق مەۋجۇداتلار ئىلاھىي تەقدىرگە رام بولغانلىق ھالىتىدە ئۇ چەكسىز قۇدرەت ئىگىسىنى ئۆزىگە خاس تىل بىلەن زىكىر قىلىپ، يالۋۇرماقتا. ھەقىقىي بىر دىنىي تەربىيەمۇ دۇئا قىلىشنى مۆمىننىڭ روھىدا داۋاملىق جانلىق تۇتۇشنى مەقسەت قىلىدۇ. چۈنكى دۇئا قەلبتە ئاللاھقا ئېچىلغان مۇقەددەس ئىشكىنىڭ ئاچقۇچىدۇر.

دۇئا تەكرارلانغانسىرى چوڭقۇر ھېس-تۇيغۇ شەكلىدە مۆمىننىڭ روھىغا نەقىش قىلىنىپ، كىشىلىكى بىلەن ئۆزلىشىپ، ئۇنىڭ بىر خۇسۇسىيىتى بولىدۇ. بۇ سەۋەبتىن ئالى روھلار داۋاملىق دۇئا ھالىتىدە ياشايدۇ. چۈنكى ئۇلارنىڭ قەلبلىرى دۇئاغا ئېسىلىشنىڭ ئەھمىيىتىگە مۇناسىۋەتلىك شۇ ئاپەتتىكى ئىلاھىي ئاگاھلاندىرۇش بىلەن سەگەك تۇرىدۇ:

قُلْ مَا يَعْزُبُا بِكُمْ رَبِّي لَوْلَا دُعَاؤُكُمْ

«ئېيتقىنكى، ئەگەر سىلەرنىڭ دۇئاىڭلار بولمىسا، پەرۋەردىگار بىم سىلەرگە پەرۋا قىلمايدۇ» (فۇرقان سۈرىسى 77-ئايەت)

بىر مۇسۇلماننىڭ روھىدا رەببىگە دۇئا بىلەن يالۋۇرۇش ھېس-تۇيغۇسىنىڭ دائىمى ئەھۋالغا كېلىشى، ئاللاھ بىلەن بەندە ئارىسىدا بىر باغ تەسىسى قىلدۇرىدۇ. ۋەجد ھالىدىكى دۇئالار كۆڭۈلنىڭ ئىلاھىي رەھمەت بىلەن قۇچاقلاشقان ۋاقىتلىرىدۇر.

دۇئادا تەلەپ قىلىنغىنى ئىلاھىي رەھمەت ۋە مەرھەمەتتۇر. بۇ سەۋەبتىن دۇئادا يۈرەكلەردىن ئىلاھىي دەرگاھقا ئۆرلەيدىغان تۇنجى ئىبادە، گۇناھكارلىق، ئاجىزلىق ۋە بىچارىلىك ئېتىراپى بولۇشى كېرەك. دۇئا چەكسىز قۇدرەت ئىگىسىگە ئاجىزلىقىمىز بىلەن يۈزلىنىپ، ئۇنىڭ ئالدىدا تەسلىمىيەت ۋە سۈكۈت بىلەن بويۇن ئېگىشىمىزدۇر. ھەقىقەتەن دۇئالغا ئاجىزلىق ۋە خاتالىرىنى ئېتىراپ بىلەن باشلاش ئىلاھىي مەرھەمەتنى جەلپ قىلىش ۋە دۇئانىڭ مەقبۇل قىلىنىشىدا بۈيۈك تەسىرگە ئىگە. چۈنكى ئادەم ئەلەيھىسسالام بىلەن ھاۋا ئانىمىز ئايەتتە دېيىلگەندەك، دۇئاسىدا جانابى ئاللاھقا مۇنداق ئىلتىجا قىلغان:

(ئۇلار: «پەرۋەردىگارىمىز! بىز ئۆزىمىزگە ئۆزىمىز زۇلۇم قىلدۇق، ئەگەر سەن بىزگە مەغپىرەت قىلمىساڭ، بىزگە رەھىم قىلمىساڭ، بىز چوقۇم زىيان تارتقۇچىلاردىن بولىمىز» دېدى (ئەئراف سۈرىسى 23-ئايەت)

باشقا بىر ئايەتتە يۇنۇس ئەلەيھىسسالام ئاللاھقا مۇنداق ئىلتىجا قىلغان: «يۇنۇسنىڭ (قىسسەسىنى بايان قىلغىن). ئۆز ۋاقتىدا ئۇ (قەۋمنىڭ ئىمان ئېيتىمىغانلىقىدىن) خاپا بولۇپ (شەھىرىدىن) چىقىپ كەتكەن ئىدى. ئۇ بىزنى (بېلىقنىڭ قارىنىدا) ئۆزىنى قىسمايدۇ دەپ ئويلىدى، ئۇ قاراڭغۇلۇقتا (يەنى بېلىقنىڭ قارىنىدا): «(پەرۋەردىگارم) سەندىن بۆلەك ھېچ مەبۇد (بەرھەق) يوقتۇر، سەن (جىمى كەمچىلىكلەردىن) پاكئورسەن، مەن ھەقىقەتەن (ئۆز نەپسىمگە) زۇلۇم قىلغۇچىلاردىن بولدۇم» دەپ ئىدى قىلدى» (ئەنبىيا سۈرىسى 87-ئايەت)

جىھانگىر سۇلتان 1-مۇراتخاننىڭ كوسوۋا ئۇرۇشىنىڭ ئالدىدا قىلغان شۇ دۇئاسى، ئاجىزلىقىنى ئېتىراپ قىلىپ قىلىنغان دۇئانىڭ بەرىككىتىگە بىر ئۆرنەكتۇر:

”يا ئىلاھىي! مۈلكۈم، بۇ قۇلۇڭمۇ ساڭا ئائىتتۇر. مەن ئاجىز بىر قۇلمەن، مېنىڭ نىيىتىم ۋە سىرلىرىمنى سەن ئەڭ ياخشى بىلىسەنكى، مال-مۈلك مەقسىتىم ئەمەس، پەقەتلا سېنىڭ رازىلىقىڭنى تەلەپ قىلىمەن. يا ئىلاھىي! بۇ مۆمىن ئەسكەرلىرىڭنى كۆپپار قارشىسىدا مەغلۇپ قىلىپ، ھالاك قىلما، ئۇلارغا شۇنداق بىر زەپەر نېسىپ قىلغىنكى، پۈتۈن مۇسۇلمانلار

بايرام قىلسۇن! خالىساڭ بۇ بايرام كۈنىدە شۇ مۇرات قولۇڭ يولۇڭدا قۇربان بولسۇن!“

نەتىجىدە بۇ سەممىي دۇئادىن كېيىن ئۇ ۋاقىتقىچە ئەتراپنى چاڭ-تۇزاڭ قىلغان بۇران توختاپ، ئۈچ ھەسسە كۆپ دۈشمەنگە قارشى سەككىز سائەت داۋاملاشقان قانلىق ئۇرۇشنىڭ ئاخىرىدا غەلىبىگە مۇيەسسەر بولغان.

سۇلتان مۇراتخان ئۇرۇشتىن كېيىن غازىلارنى زىيارەت قىلىپ، ئېھتىياجىنى ھەل قىلىۋاتقاندا يارىدار بىر سىرىپ ئەسكىرى تەرىپىدىن خەنجەرلىنىپ، شاھادەت شەرىپىنى ئىچكەن. بۇنىڭ بىلەن ئۇنىڭ دۇئاسى ئىجاۋەت بولغان. ئالى روھلارنىڭ تىلى ۋە سۆزلىرىنىڭ ئەڭ گۈزىلى بولغان سەممىي دۇئالار نۇر ۋە سەۋادىن مەيدانغا كېلىدۇ. دۇئا ئۈمىدسىزلەرگە ھايات بېرىپ، سۇنۇق قەلبىلەرگە تەسەللى قىلىدۇ. ئىخلاىس، سەممىيەت ۋە كۆز ياشلىرى بىلەن قىلىنغان دۇئالار ئىلاھىي رەھمەتنىڭ زۇھۇرىغا دەۋەتتۇر. دۇئادا قەلبىگە ھۇزۇر بېرىدىغان رەببىگە تەسلىمىيەت سىرى مەخپىدۇر. بىزگە دۇئانى ئەمىلىيىتى بىلەن ئەڭ گۈزەل تەلىم بەرگە پەيغەمبەر ئەلەيھىسسالامدۇر. ئۇ كۆز ياشلىرى ئىچىدە ۋە پۇتى ئىشىشىپ كەتكۈچە ئوقۇغان نامازلىرىغا قۇشۇمچە قىلىپ دۇئالىرىدا داۋاملىق:

”ئاللاھىم! سېنىڭ غەزىبىڭدىن رازىلىقىڭغا، ئازابىڭدىن ئەپۋىڭغا، سەندىن يەنە ساڭا ئىلتىجا قىلىمەن. سەن ئۆزەڭنى قانداق مەدھىلىگەن بولساڭ، شۇنداقسەن!“ (مۇسلىم، سالت، 222) دەپ، ئاجىزلىق ئىچىدە جانابى ئاللاھقا ئىلتىجا قىلغان. يەنە دۇئانىڭ ئەھمىيىتى ھەققىدە مۇنداق دېگەن:

«دۇئا ئىبادەتتۇر، ئىبادەتنىڭ يىلىكى ۋە ئۆزىدۇر. ئاللاھ نەزىرىدە ئۇنىڭغا دۇئا قىلىشتىن قىممەتلىك بىر نەرسە يوقتۇر. ئاللاھ ئۆزىدىن بىر نەرسە تەلەپ قىلمىغان (دۇئا قىلىشقا ئەھمىيەت بەرمىگۈچىنى)غا ئازاب قىلىدۇ. قىيىنچىلىق ۋە مۇشكۈل ۋاقىتلاردا دۇئاسىنىڭ قوبۇل قىلىنىشى ئارزۇ قىلغان راھەت ۋە ھۇزۇرلۇق ۋاقىتلىرىدا كۆپ دۇئا قىلسۇن. رەببىمىز ھەيىي كەرمىدۇر، بىر بەندە قولنى ئاچسا ئۇنى قۇرۇق قايتۇرمايدۇ، كىمگە دۇئا ئىشكىلىرى ئېچىلسا ئۇنىڭغا ھېكمەت ئىشكىلىرى ئېچىلغان بولىدۇ. دۇئا رەھمەت ئىشكىلىرىنىڭ ئاچقۇچى،

مۆمىننىڭ قۇرالى، دىننىڭ تۇۋرۇكى، ئاسمان ۋە زېمىننىڭ نۇرىدۇر.» (رۇدانى، جەمئۇل پەۋائىد، 9219-20-21-22-25)

ئىنسان ئەۋلادىغا زۇلۇم قىلغان، ئاجىز، خور كۆرۈپ ئەزگەن ۋە غاپىلانى بىر ھايات كەچۈرگەنلەرگە نىسبەتەن، ئۈمىدسىزلىكتە يىغلىغان، يېتىمنىڭ يۇزىنى كۈلدۈرگەن، دەرتلىك ئىنسانلارنىڭ دەردىگە دەرمان بولغان كىشىلەرنىڭ قىلغان دۇئاسىنىڭ قوبۇل قىلىنىدىغانلىقى بىر ھەقىقەتتۇر. ھەقىقەتەن، ئۆزىنى گۇناھسىز ھېسابلايدىغان مۇتەكەببىرلەرنىڭ دۇئالىرى ئەمەس، گۇناھلىرىنىڭ مەغپىرەت قىلىنىشى ئۈچۈن كۆزلىرىدىن كۆڭلىگە توختىماستىن ياش ئاققۇزغان ھەق ئاشىقىلىرىنىڭ قىلغان دۇئاسى قوبۇل قىلىنىشقا لايىقتۇر. ھەزرىتى مەۋلانا دۇئانىڭ قوبۇل قىلىنىشىنىڭ تەمىناتى ماھىيىتىدە مۇنداق دەيدۇ:

”نادامەت ئوتى بىلەن توشقان بىر كۆڭۈل ۋە نەملىك كۆزلەر بىلەن دۇئا، تەۋبە قىل، چۈنكى چېچەكلەر كۈن چۈشىدىغان ھۆل يەرلەردە ئېچىلىدۇ.“
بۇ سەۋەبتىن دۇئانىڭ قوبۇل قىلىنىشى ئۈچۈن ئارزۇلارنىڭ ئاغزاكى بايان قىلىنىشى كۇپايە قىلمايدۇ. دۇئانى ”خەۋپ ۋە رىجا“ يەنى قورقۇ بىلەن ئۈمىد ھېس-تۇيغۇسىدا قىلىشقا غەيرەت قىلىش كېرەك. قەلب دۇئا ئۆز ئىچىگە ئالغان مەزمۇن بىلەن تىتىرىشى لازىم. يەنە دۇئا بىر گۇناھنىڭ ئەپۇ قىلىنىشى ئۈچۈن قىلىنغان بولسا، ئۇ گۇناھنى قايتا تەكرارلىماسلىق ئىرادە ۋە نىيىتىدە قىلىنىشى كېرەك.

رەۋايەت قىلىنىشىچە مۇسا ئەلەيھىسسالام بىچارىلىكتە دۇئا قىلغان بىر ئادەمنى كۆردى. ئۇنىڭ زاھىرىغا قاراپ، دۇئاسىنىڭ قوبۇل قىلىنىشىنى يۈرەكتىن ئارزۇ قىلدى. ئۇ ۋاقىتتا ئاللاھتائالادىن مۇسا ئەلەيھىسسالامغا ۋەھىي كېلىپ:

»مەن ئۇ بەندەمگە سەندىن ئارتۇق مەرھەمەتلىكەن. ئۇ تىلى بىلەن ماڭا دۇئا قىلىدۇ، لېكىن كۆڭلى قۇتاندىكى قويلاردا«
مۇسا ئەلەيھىسسالام بۇ ئەھۋالنى ئادەمگە ئېيتىشى بىلەن ئۆزىنى ئوڭشاپ، خالىس نىيەت بىلەن دۇئا قىلدى.

يەنە بىر تەرەپتىن بىر دىن قېرىندىشى ھەققىدە قىلىنغان خالىس دۇئامۇ تىز سۈرئەتتە ئىجابەت بولىدۇ. بۇ ھەقتە پەيغەمبەر ئەلەيھىسسالام:

«بىر مۆمىننىڭ باشقا بىر مۆمىن ئۈچۈن قىلغان دۇئاسىدىن تىز قوبۇل قىلىنىدىغان بىر دۇئا يوقتۇر.» دېگەن. (تىرمىزى، بىر، 50)

ئىنسانلار دۇئاسى قوبۇل بولىدۇ دەپ، ھۆرمەت قىلغان كىشىلەردىن دۇئا تەلەپ قىلىدۇ. ھالبۇكى، دۇئانىڭ قوبۇل قىلىنىشىنى تەمىنلەيدىغان ئاساسىي سەۋەپ ئىخلاى ۋە سەمىمىيەتتۇر. بۇنداق دېگەنلىك گۇناھكار بولسىمۇ مۆمىن قېرىندىشى ئۈچۈن سەمىمىي شەكىلدە يۈرەكتىن قىلىنىدىغان بىر دۇئا ئاللاھ نەزىرىدە دەرىجىسى ئۆزىدىن ئۈستۈن دەپ قارالغان باشقا بىر كىشىنىڭ ئاغزاكى دۇئاسىدىن تېخىمۇ پەزىلەتلىكتۇر.

ھەزرىتى مەۋلانانىڭ مەرھەمەت ۋە شەپقەت ئوكيانى بولغان كۆڭلىدىن يۈكسەلگەن شۇ پەريات بەك مەنىلىكتۇر:

“ئەي رەببىم! ئەگەر سېنىڭ مەرھەمەتتىڭنى پەقەت سالھ كىشىلەرلا ئۈمىد قىلسا، ئۇ ۋاقىتتا گۇناھكارلار كىمگە ئىلتىجا قىلىدۇ؟

ئەي ئۇلۇغ ئاللاھىم! ئەگەر سەن پەقەتلا خاس بەندىلىرىڭنى قوبۇل قىلساڭ، گۇناھكارلار كىمگە بېرىپ يالۋۇرىدۇ؟”

ھەقىقەتەن، بىر بەندە گۇناھكار بولسىمۇ، بۇ ئەھۋالى ئۇنى جانابى ئاللاھنىڭ تەركەتكەنلىك مەناسى چىقمايدۇ. بۇ سەۋەپتىن بىر كىشىنىڭ كىمىنىڭ دۇئاسى ھۆرمىتىگە بىنائەت مۇرادىغا ئېرىشىدىغانلىقىنى پەقەتلا ئاللاھ بىلىدۇ. ئاللاھنىڭ قۇللىرىدىن بىرسىنىڭ قەلىبى دۇئالىرىنى ئېلىشتىكى قىممىتىنى ئىدراك قىلىش كېرەك.

بىر كۈنى مارۋىي كەرھى ھەزرەتلىرى بازاردىن بىر سۇ ساتقۇچىغا ئۇچرىدى. سۇ ساتقۇچى:

- ئاللاھ رازىلىقى ئۈچۈن سۈيۈمدىن ئىچىڭ. - دېدى.

مارۋىي كەرھى ھەزرەتلىرى “ئاللاھ رازىلىقى ئۈچۈن” دېگەن سۇ ساتقۇچىنىڭ دۇئاسىنى ئېلىش نىيىتى بىلەن نەپلە روزا تۇتقان ھالەتتە ئۇ سۇدىن ئىچتى. مارۋىي كەرھى ۋاپات بولغاندىن كېيىن ئەۋلىيادىن بىر زات، ئۇنى چۈشىدە گۈزەل بىر ماقامدا كۆرۈپ سورىدى:

- جانابى ئاللاھقا قىلغان قايسى ئەمىلىڭ تۈپەيلىدىن ساڭا بۇ ماقام ئىلتىپات قىلىندى؟ مارۇپى كەرھى ھەزرەتلىرى:

- سۇ ساتقۇچىنىڭ ئاللاھ رازىلىقىنى تەلەپ قىلىپ، قىلغان دۇئاسى بىلەن، - دەپ جاۋاب بەردى. مەزلۇم ۋە كۆڭلى سۇنۇق مۆمىنلەرنىڭ دۇئاسىنى ئېلىشقا ئەھمىيەت بېرىش بىلەن بىرگە، ئۇلارنىڭ بەددۇسىنى ئالماسلىقىمۇ ئالاھىدە دىققەت قىلىش كېرەك.

سەلجۇقلۇ سۇلتانى ئالائاددىن كەيكۇبات، شەھەرنىڭ قەلئەسى پۈتكەندە، ھەزرەتى مەۋلانانىڭ ئاتىسى، باھائۇددىن ۋەلەتتىن تەبەررۇكەن قەلئەنى كۆرۈپ، قەلئە ھەققىدىكى پىكرىنى بايان قىلىشنى تەلەپ قىلغان. باھائۇددىن ۋەلەد ھەزرەتلىرى قەلئەگە كېلىپ:

”قەلئە يىڭىز، كەلكۈن، دۈشمەن ھۇجۇمىنى توسۇشتا پەۋقۇلئاددە مۇستەھكەم ياسالغاندەك تۇرىدۇ. لېكىن ھۆكۈمرانلىقنىڭ ئاستىدىكى مەزلۇم، ھەق ئىگىلىرىنىڭ بەددۇئا ئوقلىرىغا قارشى قايسى تەدبىرلەرنى ئالدىڭ؟ چۈنكى ئۇلارنىڭ بەددۇئا ئوقلىرى پەقەتلا سېنىڭ قەلئەدەك بىر قەلئەنى ئەمەس، يۈزلەرچە قەلئە تېمىنى تىشىپ ئۆتۈپ، دۇنيانى خارابىغا ئايلاندۇرالايدۇ.

سەن ئەڭ ياخشىسى ئادالەت ۋە ياخشىلىقتىن قەلئە تاملرى سال، سالھ كىشىلەردىن خەير دۇئا ئەسكەرلىرى تەشكىل قىلىشقا تىرىش، چۈنكى جەمئىيەت ۋە دۇنيانىڭ تىنچلىقى ئۇ دۇئا ئەسكەرلىرى بىلەن ئەمەلگە ئاشىدۇ.“ ھەقىقەتەن، مۇسۇلمانلارنىڭ ھەر تۈرلۈك مۇۋاپىقىيەت، غەلىبىلىرى كۆرسەتكەن غەيرەت ۋە تىرىشچانلىقى بىلەن بىرگە ئىخلاسلۇق دۇئالارنىڭ بەرىكىتى بىلەن بولغان. ھاياتتا تەتبىقلاپ، ھېس قىلالغىنىمىز نىسبەتتە ئەبەدىي سائادەت رەھبىرى بولغان قۇرئان كەرىم، دۇئانىڭ ئەڭ بۈيۈك تەلىمىنى ئۆز ئىچىگە ئالىدۇ. رەببىمىز بۇ ھەقتە مۇنداق دەيدۇ:

«ئى مۇھەممەد!» ئېيتقىنكى، «ئەگەر سىلەر راستچىل بولساڭلار ئېيتىپ بېقىڭلار، ئەگەر سىلەرگە ئاللاھنىڭ ئازابى ياكى قىيامەت كەلسە، ئاللاھتىن غەيرىگە ئىلتىجا قىلامسىلەر؟ ئۇنداق ئەمەس، سىلەر پەقەت ئاللاھقا ئىلتىجا قىلىسىلەر، ئەگەر ئاللاھ خالىسا، سىلەر ئاللاھنىڭ كۆتۈرۈۋېتىشىنى

ئىلتىجا قىلغان بالانى ئاللاھ كۆتۈرۈۋېتىدۇ، سىلەر ئاللاھنىڭ شېرىكلىرى قىلىۋالغىنىڭلارنى ئۇنتۇپسىلەر» (ئەنئام سۈرىسى 40-41-ئايەت)

«پەرۋەردىگارنىڭلارغا تۆۋەنچىلىك بىلەن يوشۇرۇن دۇئا قىلىڭلار، (دۇئا قىلغاندا كەلسە - كەلمەس سۆزلەپ، توۋلاپ) ھەددىدىن ئاشۇرۇۋەتكەنلەرنى ئاللاھ ياقىتۇرمايدۇ» (ئەئراف سۈرىسى 55-ئايەت)

ئاخىرىتىمىزنى قۇتقۇزۇشنىڭ يېگانە سەرمايىسى بولغان شۇ پانى دۇنيا ھاياتىدا ئىسمىمىزدىن چىقماسلىققا تېگىشلىك مۇھىم دۇئالاردىن بىرى ھۆسنى خەتىم بىلەن دۇنيادىن كېتىشنى ئەمەلگە ئاشۇرۇشتۇر. بۇ ھەقتە ئاللاھتائالا مۇنداق دەيدۇ:

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ

«ئى مۆمىنلەر! ئاللاھقا لايىق رەۋىشتە تەقۋادارلىق قىلىڭلار، پەقەت مۇسۇلمانلىق ھالىتىڭلار بىلەنلا ۋاپات بولۇڭلار» (ئال ئىمران سۈرىسى 102-ئايەت)

ھەر مۆمىننىڭ بىر بىر ئۆمۈر بۇيى قىلغان غەيرىتىنىڭ نەتىجىسى ئاخىرقى نەپەسنى ئىمان بىلەن بېرىش سائادىتىگە ئېرىشىشتىن ئىبارەت. چۈنكى پەيغەمبەرلەردىن باشقا كىشىلەر تەمىنات ئاستىدا ئەمەس. ئەۋلىيائۇللاھمۇ ئاخىرقى نەپەس غېمىدە دۇنيادىن كېتىدۇ.

كىمىنىڭ قايسى ئەھۋالدا دۇنيادىن كېتىدىغانلىقى ئېنىق بولمىسىمۇ، ئومۇمىي جەھەتتىن ئىنساننىڭ ياشاش ئەھۋالىغا ئاساسەن دۇنيادىن كېتىدىغانلىقى بىر ھەقىقەتتۇر. بۇ سەۋەبتىن ئاخىرقى نەپەسنى ئىمان بىلەن بېرىش ئۈچۈن سىراتى مۇستەقىم ئۈستىدە مېڭىپ، دائىما جانابى ئاللاھقا دۇئا ۋە ئىستىغپار ھالىتىدە ياشىشىمىز كېرەك.

ئايەتتە دېيىلگەندەك، يۈسۈپ ئەلەيھىسسالام مۇنداق دۇئا قىلغان:

«مېنى مۇسۇلمان پېتىمچە قەبرى رۇھ قىلغىن، مېنى ياخشى بەندىلەر قاتارىدا قىلغىن» دېدى. (يۈسۈپ سۈرىسى 101-ئايەت)

ئاللاھتائالا ئەقلى سەلىم ئىگىلىرى دەپ مەدھىلىگەن بەندىلىرىنىڭ دۇئاسى قۇرئاندا مۇنداق بايان قىلىنغان:

تَوَفَّنِي مُسْلِمًا وَالْحَقْنِي بِالصَّالِحِينَ

«پەرۋەردىگارىمىز! بىزنىڭ گۇناھلىرىمىزنى مەغپىرەت قىلغىن، يامانلىقلىرىمىزنى يوققا چىقارغىن، بىزنى ياخشىلارنىڭ قاتارىدا قەبىزى روھ قىلغىن.» (ئال ئىمران سۈرىسى 193-ئايەت)

مۇسا ئەلەيھىسسالامنىڭ مۆجىزىسى ئالدىدا يېڭى ئىمان كەلتۈرگەن سېھىرگەرلەر پىرئەۋنىڭ قىيناش بىلەن ئۆلتۈرۈشىگە قارىماي، پۈتۈن قەلبى بىلەن جانابى ئاللاھتىن زۇلۇمدىن قۇتۇلۇشنى تىلىمەي، ئىمانىنى خەتەرگە ئۇچراتماستىن مۇسۇلمان پېتىدە جېنىنى تەسلىم قىلىشنى ئويلىشى بىز ئۈچۈن قاتتىق ئاگاھلاندۇرۇش ۋە ئىبرەتتۇر.

يەنە بىر تەرەپتىن دۇئادا ئىلاھىي لۇتۇپقا ئېرىشىدىغىنى، پەقەتلا يۇقىرى ئاۋاز، قەلبتىن چىقىمىغان رىياكارلارچە قىلىنغان سۈننى يالۋۇرۇش، جىگەرلەرنى پارچىلايدىغان دەرىجىدە ئۇن سېلىپ يىغلاش، يالۋۇرۇشلار ئەمەس. ئەگەر بۇنداق بولسا ئىدى، بۇلارنىڭ زىددىغا، قانلىق كۆز ياشلىرى بىلەن ئازاپ تارتىۋاتقان بىر كېسەل ياكى ئۆز نەپەسىگە كۈچى يەتمەيدىغان دەرىجىدە ئاجىز، غېرىپلارنىڭ دۇئاسى قوبۇل قىلىنمىغان بولسا بولاتتى. بۇنداق بىر قاراشقا ئىگە بولۇش، كۆڭۈل ۋە ھال تىلىنى بىلمەسلىك ياكى يوق دەپ پەرەز قىلغانلىقتۇر. دۇئادا بۇ خىل ئاشقۇنلۇققا كېتىش، دۇئانىڭ ئۆزى، روھانىيىتى، مۇقەددەسلىكىگە دەخلى قىلغانلىقتۇر. پەيغەمبەر ئەلەيھىسسالام بۇ خىل دۇئا ھەققىدە:

“بىر قىسىم ئادەملەر مەيدانغا كېلىدۇكى، دۇئادا ھەددىدىن ئاشىدۇ.” (ئەبۇ داۋۇد، ۋىتىر، 23) دەپ، بۇ ئەھۋالغا كەلمەسلىككە چاقىرغان.

«سېلىر قۇلىقى ئېغىر بىرسىگە دۇئا قىلمايسىلەر، ھەر نەرسىنى ئاڭلايدىغان ۋە سىلەرگە يېقىن بىرسىگە دۇئا قىلىسىلەر.» (بۇخارى، جىھاد، 131)

جانابى ئاللاھ سەمىمى دۇئالارنى رەت قىلمايدۇ. لېكىن قانچىلىك سەمىمى بولۇشىدىن قەتئىينەزەر مۇنەلق قەدەرگە مۇۋاپىق كەلمىگەن دۇئانى قوبۇل قىلمايدۇ. بۇ سەۋەبتىن ھېچ بىر ۋاقىت دۇئادا زېرىكىشلىك ھېس قىلماي، دۇئانى داۋاملاشتۇرۇش لازىم. بۇنداق ئەھۋاللاردا دۇئانىڭ قارشىلىغى ئاخىرەت ئالىمىگە ھاۋالە قىلىنىدۇ.

دۇئانىڭ ۋەجدىگە كىرگەن بىر قەلب، ئەڭ ئۇلۇغ ئىشكىگە ئىلتىجا قىلغانلىقىنىڭ ئىدراكىدا بولۇشى كېرەك.

هەققە ۋە خەيرگە دەۋەت (1)



ئۇمىتى بولۇش شەرەپ ۋە بەختىيالىقىغا ئېرىشكىنىمىز پەيغەمبەر ئەلەيھىسسالامنىڭ ئەبەدىي نىجاتلىق دەۋىتىنى ئىنسانىيەتكە ئېلان قىلىش ئۈچۈن بارلىق كۈچ-قۇۋۋىتىنى سەرپ قىلىشنى ئۈنۈنغا، ئۇنىڭ سۈننىتى، ئۇمىتى بولۇش سۈپىتىمىز بىلەن قانچىلىك ئەپىيا قىلالىشىمىز ۋە ئاللاھنىڭ يەر-زېمىنىدىكى شاھىتلىرى بولۇشقا قانچىلىك لايىق ئىكەنلىكىمىزنى داۋاملىق ئەسلەپ تۇرىشىمىز لازىم.



ھەققە ۋە خەيرگە دەۋەت (1)

ئەقىل، ئىدراك، تەپەككۇر قاتارلىق سەرمايسى بوزۇلمىغان ئىنسان، ياشاۋاتقان جەمئىيەت ۋە كائىناتنى قەلب كۆزى بىلەن كۆزەتكەندە، بۇ نەرسىلەرنى بىكار ۋە غايىسىز ياراتمىغانلىقىنى چۈشىنىپ يېتەلەيدۇ. چوڭقۇر ھېكمەت ۋە مۇقەددىس غايىلەر بىلەن يارىتىلغان ئىنساننىڭ بۇ پانى دۇنيادا ئۆز مەيلىگە قويۇۋېتىلمىگەنلىكى ئوچۇقتۇر. بۇ ھەقتە قۇرئان مۇنداق دەيدۇ:

اَيَحْسَبُ الْاِنْسَانُ اَنْ يُّتْرَكَ سُدًى

«ئىنسان ئۆزىنى بىكار قويۇپ بېرىلىدۇ (يەنى شەرىئەت ئىشلىرىغا تەكلىپ قىلىنماي، مەيلىگە قويۇۋېتىلگەن ھايۋانغا ئوخشاش) دەپ ئويلامدۇ؟» (قىيامەت سۈرىسى 36-ئايەت)

اَفَحَسِبْتُمْ اَنْمَّا خَلَقْنَاكُمْ عَبَثًا وَاَنْكُمْ اِلَيْنَا لَا تُرْجَعُونَ

«ئى ئىنسانلار! بىزنى سىلەر ئۆزۈڭلارنى بىكار ياراتتى (يەنى سىلەر بىزنى ھايۋاناتلارنى ياراتقىنىمىزدەك ھېچقانداق ساۋابىمۇ بەرمەيدىغان، جازامۇ بەرمەيدىغان قىلىپ ياراتتى). ئۆزۈڭلارنى بىزنىڭ دەرگاھىمىزغا قايتۇرۇلمايدۇ، دەپ ئويلامسىلەر؟» (مۆمىنۇن سۈرىسى 115-ئايەت)

ھەر ئىنساننىڭ ئۆمۈر ئىسمى بىلەن ئاتالغان ھايات مۇساپىسىنى يەنى ئىنسان بىلەن كائىنات ئوتتۇرىسىدىكى رابىتا-باغلىنىش نى بۈشۈك بىلەن تاۋۇت ئوتتۇرىسىدىكى مۇناسىۋەتنى چۈشىنىش مەجبۇرىيىتى بار.

كائىناتقا ھاكىم بولغان ئىلاھىي نىزام ۋە قۇدرەت نامايەندىلىرى ئەقىل ۋە ۋىجدان ئىگىلىرىنى ھېكمەت ئىگىسى ياراتقۇچىنى قوبۇل قىلىشقا يەنى ئىمانغا ئۇندەيدۇ. لېكىن ئاللاھتائالا ئىنسانلارنىڭ ئىماننىڭ تاكامۇللىشىشى ئۈچۈن، ئۇلارغا يەنە ھىدايەت رەھبىرى پەيغەمبەرلەر ئەۋەتىش ئارقىلىق قۇشۇمچە ئىلتىپات قىلىدۇ. بۇ ئىلتىپاتقا ئېرىشكەن ئىمان نېمىتىنىڭ ئىنسانغا قازاندۇرىدىغان ئەڭ

مۇھىم خىسلەتلىرىدىن بىرسى شۈبھىسىزكى، مەرھەمەتتۇر. مەرھەمەت مۆمىنىڭ قەلبىدە قەتئى ئۆچمەيدىغان بىر ئوت، بىزنى رەببىمىزگە يېقىنلاشتۇرىدىغان ئىلاھىي بىر جەۋھەردۇر. مەرھەمەت ئىنساننى شەخسىيەتچىلىكتىن غەمگۈزارلىققا يۈزلەندۈرىدىغان ئىماننىڭ بىر لۇتۇپ مېۋىسىدۇر. چۈنكى ئىمان نېمىتى كۆڭۈلدە تاكامۇللاشقانسىرى ئىماندىن مەھرۇملارغا ئېچىنىش ھېس-تۇيغۇسى كۈچىيىدۇ، ئۇلار ئۈچۈن كۆرسىتىلىدىغان غەيرەتمۇ زىيادلىشىدۇ. بۇ سەۋەپتىن كامىل بىر مۆمىننىڭ روھى ئەتراپىدا ھىدايەت دەۋىتىگە موھتاج ئىنسانلار بولغان مۇددەتكىچە ئۆز ئىمانى بىلەنلا كۇپايىلەنمەيدۇ.

شۈبھىسىزكى، ئىنسان ئاخىرەت سەپىرىگە ماڭغان پانى بىر مۇساپىردۇر. بۇنى ئىنكار قىلىش، كۆزنى يۇمۇپ قۇياشنىڭ بارلىقىنى ئىنكار قىلىشقا قەدەر ئەقىل ۋە ۋىجدانغا زىت بىر ئەھۋالدۇر. بۇنداق بولغان ئىكەن ھاياتنى بۇ ھەقىقەت يولىدا مېڭىشقا چاقىرىشمۇ ئەقلى، مەنتىقى ۋە ۋىجدانى بىر زۆرۈرىيەتتۇر. بۇ ھايات سەپىرىدە مۆمىن ئىگە بولغان نېمەتلەرنى نەپىسگىلا ئىشلەتمەي، موھتاجلارنىڭ ئىرشادىغا غەيرەت قىلىشى، ئۇنىڭ، دىننىڭ ۋىجدانى مۇھىم ۋەزىپىلىرىدىن بىرسىدۇر. چۈنكى ئىنسانلارنى ھەققە، پەزىلەتكە، ئىمانغا، خالىس ئەمەللەرگە، ئەبەدىي سائادەتكە چاقىرىپ، ئۇلارنى سەلبىي ئىشلاردىن يىراق تۇرۇشقا، ئەخلاقسىزلىشىپ، كۈپۈر خەندەكلىرىگە چۈشۈشنىڭ ئالدىنى ئېلىشقا غەيرەت قىلىش، دۇنيا-ئاخىرەتتە ئەڭ خەيىرلىك، ئەجرى بۈيۈك بولغان ۋەزىپىلەردۇر.

ئاللاھ رەسۇلى سەللەللاھۇ ئەلەيھى ۋەسەللەم بۇ ھەقتە مۇنداق دەيدۇ: «توغرا يولغا چاقىرغان كىشىلەر، ئۇنىڭغا ئەگەشكەن كىشىلەر قەدەر ئەجىر ئالىدۇ، بۇ ئەگەشكەنلەرنىڭ ئەجىرىدىن بىر نەرسە كەملەتمەيدۇ. ناچار يولغا چاقىرغان كىشىلەر، ئۇنىڭغا ئەگەشكەنلەر قەدەر گۇناھ ئالىدۇ، بۇمۇ گۇناھقا ئەگەشكەنلەرنىڭ گۇناھىدىن بىر نەرسە كەملەتمەيدۇ.» (مۇسلىم، ئىلىم، 16؛ ئەبۇ داۋۇد، سۈنەن، 6؛ تىرمىزى، ئىلىم، 15)

ھەدىس شېرىپتە دېيىلگەندەك، ھەققە ۋە خەيىرگە تەبلىغ ۋەزىپىسىنىڭ پەزىلەت ۋە بەرىكەتكە مۇناسىۋەتلىك بۈيۈك بىر نەبەۋىي خوشخەۋەر بېرىلمەكتە. بۇنىڭ بىلەن بىرگە گۇناھقا دەۋەت قىلىشنىڭ بىر قار توپىنىڭ بۈيۈك بىر

چىغقا ئايلىنىش تۈرىدىن ھەسسىلەپ كۆپىيىدىغان گۇناھقا ئىتتىرىدىغانلىقى بىلدۈرىلىدۇ. بۇ ئەھۋال ھەققە ۋە خەيرگە چاقىرىش، يامانلىقلاردىن يىراق تۇتۇش ۋەزىپە ۋە مەسئۇلىيىتىنىڭ ئەھمىيىتىگە كۆپايدۇر.

يەنە بىر تەرەپتىن تەبلىغ ۋەزىپىسى قىلىدىغان ھەر مۆمىن ئالدى بىلەن ئۆز شەخسىيىتىنى كامالەتكە يەتكۈزۈشى لازىم. ئىنسانلارنى ھەققە ۋە خەيرگە دەۋەت ئۈچۈن ئەڭ تەسىرلىك ۋاستا، ھەق، پەزىلەت ۋە راستچىللىقنىڭ جانلىق ۋە كونكرېت بىر تىمسالى ھالىغا كېلىشىدۇر. بۇنىڭغا ئاساسەن ھىدايەت دەۋەتچىسىنىڭ ئۆزى ئالدى بىلەن سىراتى مۇستەقىم ئۈستىدە بولۇشى كېرەك. تەبلىغنىڭ كامىل مەنادا تەسىر قىلىشى ئۈچۈن «ئىتىمانغا ئېرىشكەن بىر قەلب» بولۇشى كېرەك. چۈنكى بۇ مەنىۋىي ماقامغا ئېرىشكەن زاتلار، ئەبەدىيلىكنىڭ ۋەجدى ئىچىدە ياشىغانلىقى ئۈچۈن ئۇلارنىڭ نەزىرىدە پانى ھاز ۋە لەززەتلەر جەلپ قىلارلىقىنى يۇقاتقان بولىدۇ. بۇ سەۋەبتىن تەبلىغ ۋەزىپىسىنى پانىلەردىن ھەر قانداق بىر مەنپەئەت ئېلىش ئارزۇسى بىلەن ئەمەس، پەقەتلا ئاللاھ رىزاسى ئۈچۈن يەنى ئىخلاىس بىلەن قىلىدۇ. بۇ ئەھۋال ئەينى ۋاقىتتا پەيغەمبەرلەرنىڭ ئەخلاقىغا ئائىت بىر ئالاھىدىلىكتۇر.

قۇرئاندا تەبلىغ بىلەن مۇناسىۋەتلىك بىر ئايەتتە: «تەبلىغ قىلغانلىقىمغا سىلەردىن ھېچقانداق ھەق تەلەپ قىلمايمەن، ئۇنى پەقەت ئالەملەرنىڭ پەرۋەردىگارىدىن تىلەيمەن.» (شۇئەرا سۈرىسى 180-ئايەت) دېيىلگەن. بۇ نەبەۋىي ئەخلاققا ئىشارەت قىلىدىغان كۆپلىگەن ئىلاھىي بايانلار مەۋجۇت.

دىنىمىزدا خەيرگە دەۋەت ۋە گۇناھتىن يىراقلاشتۇرۇش ۋەزىپىسى «ئەمرى بىلىمەنرۇپ ۋە نەھىي ئەنل مۇنكەر» دېيىلىدۇ. بۇ جەھەتتىكى ئىلاھىي ئەمر ئايەتتە مۇنداق بايان قىلىنىدۇ:

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ

وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ

«سىلەرنىڭ ئاراڭلاردا خەيرلىك ئىشلارغا دەۋەت قىلىدىغان، ياخشى ئىشلارغا بۇيرۇپ، يامان ئىشلارنى مەنئى قىلىدىغان بىر جامائە بولسۇن؛ ئەنە شۇلار مەقسىتىگە ئېرىشكۈچىلەردۇر» (ئال ئىمران سۈرىسى 104-ئايەت)

ھەقىقەتنى باتىلدىن، ياخشىنى ياماندىن، پەزىلەتنى ئەخلاقسىزلىقتىن، پېشىقنى خامدىن ئايرىشنىڭ يېگانە شەرتى، دىننىڭ ئاۋازى يەنى ئاللاھ ۋە رەسۇلنىڭ ئەمرى ۋە تەۋسىيەلىرىدۇر.

بۇ ئاۋازنى جاراڭلىتىش ھەر مۇمىننىڭ ئالدىنقى ۋەزىپىسىدۇر.

جانابى ئاللاھ بىر ئايەتتە تەبلىغ ۋەزىپىسىنىڭ «بۈيۈك بىر جىھاد» ئىكەنلىكىنى مۇنداق بايان قىلىدۇ:

«شۇنىڭ ئۈچۈن كاپىرلارغا ئىتائەت قىلمىغىن، قۇرئان ئارقىلىق ئۇلارغا قارشى (پاكىتلارنى ئوتتۇرىغا قويۇپ) بارلىق كۈچۈڭ بىلەن كۈرەش قىلغىن» (فۇرقان سۈرىسى 52-ئايەت)

ھەقىقەتەن بۇ «بۈيۈك جىھاد» ئەمرىنىڭ، مۇسۇلمانلارنىڭ مۇشرىكلار بىلەن كۈرەش قىلغۇدەك كۈچى بولمىغان مەككە دەۋرىدە يەنى جاھالەت ھۆكۈم سۈرگەن، پىتنە-پاسات ئەۋجى ئالغان، كۆپۈر سەلتەنەت سۈرگەن بىر دەۋىردە قىلىنىشى جىھادنىڭ ئەڭ مۇھىم مەنىسىدىن بىرىنى ئوتتۇرىغا قويدۇكى، بۇ قۇرئان كەرىمنىڭ تەبلىغى ئىدى. چۈنكى ئۇ ۋاقىتلاردا مۇمىنلەرنىڭ زالىم ۋە دۈشمەنلەرگە قارشى ئۇرۇشىدىغان كۈچى ۋە قۇرال-ياراقلىرى يوق ئىدى. ئۇ ھالدا ئايەتتە دېيىلگەن بۈيۈك جىھاد ۋە غەيرەتنىڭ يېگانە يولى قۇرئان كەرىمنىڭ تەبلىغىدۇر.

ئاللاھ رەسۇلى سەللەللاھۇ ئەلەيھى ۋەسەللەم بىر ھەدىسى شېرىپىدە مۇنداق دېگەن.

«شۇ ئىككى كىشىگە ھەۋەس قىلىش كېرەك. بىرى ئاللاھتائالا قۇرئان بېرىپ، ئەمەل قىلغان، كېچە-كۈندۈز ئۇنىڭ بىلەن مەشغۇل بولغان كىشى، يەنە بىرى ئاللاھتائالا مال-دۇنيا ئاتا قىلىپ، بۇ مال-دۇنيانى كېچە-كۈندۈز ئاللاھ يولىدا خەجلىگەن كىشى.» (بۇخارى، ئىلىم، 15، مۇسلىم، مۇساپىرىيىن، 266)

قۇرئان بىلەن مەشغۇل بولۇشنىڭ ئەڭ پەزىلەتلىك ئۇسۇلى، ئۇنى ئۆگىنىش، ئۆگىتىش، ئۇنىڭ ئەخلاقى بىلەن ئەخلاقلانۇش، بۇيرۇق-چەكلىمىسى دائىرىسىدە ياشاش، ئىمان زاراپىتى بىلەن تاتلىق بىر تىلدا تەبلىغ قىلىش. قۇرئان بىلەن تەبلىغنىڭ ئۈمىد قىلىنغان نەتىجىنىڭ ھاسىل

بولۇش ۋەزىپىسىنى، پەقەت قۇرئان بىلەن بولغان مەشغۇلىيەتتە بۇ چوڭقۇر ھېس-تۇيغۇغا ئىگە بولغان سەزگۈر مۇسۇلمانلارلا قىلالايدۇ.

پەيغەمبەر ئەلەيھىسسالامنى ئۆلتۈرۈشتەك قەبىھ بىر نىيەتتە يولغا چىققان ھەزرىتى ئۆمەر رەزىيەللاھۇ ئەنھۇنىڭ ھىدايەتكە ئېرىشىشگە ۋەسىلە بولغان ۋەقە، پەيغەمبەر ئەلەيھىسسالامنىڭ دۇئاسىغا قۇشۇمچە قىلىپ، ئۆمەرنىڭ سىڭىنىسىنىڭ ئۆيدە چوڭقۇر ھېس-تۇيغۇدا ئوقۇلغان ۋە ئەمەل قىلىنغان قۇرئان تەبلىغىدىن ئىبارەت.

پەيغەمبەر ئەلەيھىسسالام ۋە ئەسھابى كىرام قۇرئان كەرىم ۋە ئاللاھنىڭ دىنى تەبلىغ قىلىش يۇلىدا بارچە كۈچىنى سەرپ قىلىپ، بۇ يولدا ماللىرى، جانلىرى ۋە ئىمكانىنى سەپەرۋەر قىلغان. ئاللاھ رەسۇلىنىڭ ھىدايەتكە دەۋەت قىلغان مەكتۇبىنى جاللاتلارنىڭ ئالدىدا پادىشاھلارغا قورقماستىن ئوقۇپ، تاپشۇرغان ساھابە، ۋەزىپىسى ئۈچۈن جېنىنى بېرىشتىنمۇ قورقىمىغان. ئاللاھ رەسۇلىنىڭ مەشھۇر ۋىدا خۇتبىسىنى تىڭشىغان 120 مىڭ ساھابىدىن مەككە، مەدىنىدە 20 مىڭنىڭ دەپنە قىلىنغانلىقىنى ئويلىساق، تەبلىغ دەۋىتىنىڭ ئەسھابى-كىرام تەرىپىدىن چېگرالاردىن ھالقىپ، دۇنيانىڭ قانداق يەرلىرىگە يېتىپ بارغانلىقىنى ھېس قىلغىلى بولىدۇ. چىن (جۇڭگۇ) دىن ئىستانبۇلغا، ئاپرىقدىن كاۋكاز رايۇنىغىچە بارغان ساھابى كىرام، بارغا ھەر يەرگە ھىدايەت، رەھمەت ئۇرۇغى چېچىپ، ئىسلامنىڭ تەقدىرىدە شەرەپلىك بىر ماقامغا ئېرىشىشكە مۇۋەپپەقىيەت بولغان. بۇنىڭ بىلەن مەككىدە باشلىغان ھىدايەت دەۋىتىنى پۈتۈن دۇنياغا يەتكۈزۈشكە تىرىشقان.

پەيغەمبەر ئەلەيھىسسالامنىڭ ئىنسانىيەتنى ھىدايەتكە دەۋەت قىلغان ئىلاھىي چاقىرىقىنى تەبلىغ قىلىشتا كۆرسەتكەن پەۋقۇلئاددە غەيرىتى، بىر تەرەپتىن تەبلىغ ۋەزىپىسىنىڭ ئەھمىيىتىنى بايان قىلسا، يەنە بىر تەرەپتىن مۆمىنلەرنىڭ بۇ جەھەتتە قانداق بىر ئىمان ھاياجىنى ئىچىدە بولۇشى لازىملىقىنى كۆرسىتىدۇ.

جانابى ئاللاھ بىز بەندىلىرىگە مۇكەممەل بىر ئۆرنەك شەخس قىلىپ، پەيغەمبەر ئەلەيھىسسالامنى ئەۋەتكەن. پەيغەمبەر ئەلەيھىسسالام ھاياتىنى تەبلىغ قىلىشقا ئاتىغان. مۇشرىكلارنىڭ دۇنيا ۋە نەپسانى جەھەتتىن جەلپ قىلارلىق

تەكلىپىنى رەت قىلغاندا، زۇلۇم ۋە ئەزىيەتنىڭ ھەسسىلەپ كۆپىيىشى، ئۇنى داۋاسى يولىدا غەيرەت قىلىشقا توسالغۇ بولمىغان. بۇ يولدا قىلچىلىك بوشاپ قېلىش ياكى ئۈمىدسىزلىنىش ھېس قىلمىغان. دەۋەتنى باشلىغان ئەڭ ئاجىز ۋاقتىدا ئۇنى داۋاسىدىن ۋاز كەچۈرۈش ئۈچۈن قىلغان تەكلىپلەرگە بەرگەن پەيغەمبىرىمىزنىڭ شۇ جاۋابى بۇنى ئوتتۇرىغا قويدۇ:

«ۋەللاھى، ئاللاھنىڭ دىنىنى تەبلىغ قىلىشتىن ۋازكېچىشم ئۈچۈن قۇياشنى ئوڭ قولۇمغا، ئايىنى سول قولۇمغا بەرسەلمۇ مەن يەنىلا داۋايىمدىن ۋاز كەچمەيمەن، تاكى ئاللاھ بۇ دىننى پۈتۈن دۇنياغا تارقىتىدۇ ياكى بۇ يولدا ئۆلۈپ كېتىمەن.¹⁸»

ھەقىقەتەن، پەيغەمبەر ئەلەيھىسسالام ئىسلام تەبلىغى ئۈچۈن ھېچ بىر بەشەر (ئىنسان) تاقەت قىلالمايدىغان قىيىنچىلىق ۋە ئەزىيەتلەرگە سەبرى قىلىپ، ھەر تۈرلۈك پۇرسەتتىن پايدىلىنىپ، ئىنسانلارنىڭ كۆڭلىگە ھىدايەت ئورۇقى چېچىشنىڭ بارلىق يوللىرىنى تەتبىق قىلىپ، ئۈمەتكە ئەڭ گۈزەل شەكىلدە ئۈلگە بولغان.

پەيغەمبەر ئەلەيھىسسالام رسالىتى (پەيغەمبەرلىكى) نىڭ دەسلەپكى يىللىرىدا مۇشرىكلار ھەج ئۈچۈن مەككىگە كەلگەندە، ئۆزى بىۋاسىتە قەبىلىلەرنى ئايلىنىپ يۈرۈپ، ئۇلارغا ئىسلامنى قانچىلىغان قېتىم بايان قىلغان. خەلق توپلاشقان يەرلەرگە بېرىپ، باي-كەمبەغەل، ھۆر-قۇل، ئاجىز-كۈچلۈك ئايرىماستىن ھەممەيلەننى ئالدى بىلەن ئاللاھنىڭ بىرلىكىگە دەۋەت قىلغان. بۇ ھەقتە جابىر رەزىيەللاھۇ ئەنھۇ مۇنداق دەيدۇ:

«پەيغەمبەر ئەلەيھىسسالام جاھىلىيەت دەۋرىنىڭ بىر ھەج مەۋسىمىدە ۋاقىپە مەھەللىسىدە داۋاسىنى ھاجىلارغا بايان قىلىپ مۇنداق دېگەن: مېنى قەۋمىگە ئاپىرىدىغان بىر كىشى بارمۇ؟ رەببىمنىڭ سۆزىنى تەبلىغ قىلىشقا قۇرەيش توسالغۇ بولدى» دېدى. (ئەبۇ داۋۇد، سۈننەت، 19-20)

مەككىدە قۇرۇلغان ئۇكاز، ماجەننە، زۇلمەجاز بازارلىرىدا قەبىلىلەر ئارام ئالدىغان يەرلەرگە بېرىپ، ئۇلارغا ئۆزىنى تونۇتۇپ، ئاللاھنىڭ بىرلىكىنى ئىقرار قىلىشقا، پەقەتلا ئۇنىڭغا ئىبادەت قىلىشقا چاقىرغان.

بولۇپمۇ تائىپتا ئۇچرىغان ئېغىر ئەزىيەت ۋە ھاقارەتكە پىسەنت قىلماي، يەنىلا ئۇلارنىڭ ھىدايتى ئۈچۈن دۇئا قىلىپ، تائىپتەك بىر شەھەردىن ئاداس ئىسىملىك بىر قۇلنىڭ ھىدايەت تېپىشى، ئۇنىڭ غەمكىن كۆڭلىگە تەسەللى بولۇشقا كۇپايە قىلغان. زۇلۇم ۋە ھاقارەتكە ئۇچرىسىمۇ، ئاچچىقلانماي، كۆڭلىدىكى ئەپۇ ۋە مەرھەمەت ھېسسى بىلەن ئۇلارنىڭ ھىدايتى ئۈچۈن دۇئا قىلغان.

پەيغەمبەر ئەلەيھىسسالامنىڭ كۆڭلى تائىق خەلقنىڭ ئۆزىگە قىلغان ئەزىيەتنى بىلەن يېرىم بولسىمۇ، ئۇنى غەم قىلدۇرغان ئاساسى مەسىلە تەبلىغ ۋەزىپىسىدىكى نوقسانلىق ۋە ئاجىز قېلىش غەم-قايغۇسى ئىدى. بۇ سەزگۈرلىكى تۈپەيلىدىن شۇ شەكىلدە ئاللاھقا يالۋۇرغان:

«ئاللاھم! كۈچ-قۇۋۋىتىمنىڭ ئاجىزلاشقانلىقىنى، چارىسىزلىكىمنى، خەلق نەزىرىدە پەس كۆرۈلگەنلىكىمنى ساڭا ئېيتىمەن ئەي مەرھەمەتلىكلەرنىڭ ئەڭ مەرھەمەتلىكى. ئەگەر ماڭا قارشى غەزەپ قىلمىساڭلا، چەكتىگم ئازاب ۋە بالالارغا سەبرى قىلىمەن. ئاللاھم! سەن قەۋمىگە ھىدايەت قىل، ئۇلار بىلمەيدۇ، ئاللاھم! سەن رازى بولغىچە مەغپىرەت تەلەپ قىلىمەن» (ئىبنى ھىشام، 2-جىلد، 30)

شۇ پانى ھاياتنىڭ ئەبەدىي لەززىتىنى تېتىش، پەيغەمبەر ئەلەيھىسسالامدەك كۆڭۈل باغچىسىنى ئەپۇ ۋە مەرھەمەت بىلەن زىننەتلىگەندە مۇمكىن بولىدۇ. مەرھەمەتنى بارلىق سەۋدالارنىڭ ئۈستىگە چىقىرىشىمىز لازىم. مەرھەمەت قىلايلىكى، ئىلاھىي مەرھەمەتكە لايىق بولايلى ۋە ئاللاھتائالانىڭ راھمان سۈپىتىدىن ئۈستىمىزگە بىر تەجەللى نېسىب بولسۇن!

ئاللاھتائالانىڭ رەھىمىتى شۇنداق بىر دەريادۇركى، يۈرىكىمىزنىڭ تولۇشى ئۈچۈن ئۇنىڭدىن پەقەتلا بىر تامچە ئېقىشى كۇپايە قىلىدۇ. ئۇ تامچە كۆڭلىمىزگە چۈشۈپ، دەريانىڭ لەززىتىنى تاتتۇرغاندا ئۇ كۆڭۈل دەرياغا يەتكەن بولىدۇ. رەھمەت دەرياسىغا ئايلىغان كۆڭۈللەردە ئىلتىجا، دۇئا، تەبلىغ بىلەن تاكامۇللىشىدۇ. بۇنداق كۆڭۈللەر ھال تىلى بىلەن «بىزگە رەھىم قىلىڭ» دېگەن پەرياتلارنى ئاڭلايدىغان ھالەتكە كېلىدۇ. ئۇ ماتەملەرنىڭ ئەتراپىدا بولىدۇ. تائىق بۇ ئەھۋالنىڭ جانلىق بىر مىسالىدۇر. قۇياش ئۈچۈن

ئىسسىتماسلىق ۋە يورۇتماسلىق قانداقلارچە مۇمكىن بولمىغاندەك، كامىل روھلار ئۈچۈنمۇ رەھىم-شەپقەت قىلماسلىق ۋە ھەق-ھەقىقەتنى تەبلىغ قىلىشتىن غەپلەتتە قېلىش، ئىمكانسىزدۇر.

پەيغەمبەر ئەلەيھىسسالام مۇھەققەقكى، ئالەملەرگە رەھمەت سۈپىتىدە ئەۋەتىلگەن. بەزى ئىنسانلار ئۇنىڭ قىممىتىنى ۋاقىتلىق تونىماي ئىنكار قىلىپ، ئۇنىڭغا ھەر تۈرلۈك ھاقارەت قىلىشنى راۋا كۆرسىمۇ، ئۇلارنىڭ بۇ خىل ئاشقۇنلۇق ۋە جاھىللىقى ئالدىدا پەيغەمبەر ئەلەيھىسسالامنىڭ مەرھىمىتى غەزىپىدىن غالىپ كېلىشكە توسالغۇ بولمىغان، ئەكسىچە ئۇلارغا تېخىمۇ رەھىم-شەپقەت قىلغان. بۇنىڭ بىلەن ئۆزىنىڭ ھالاكىتىنى سائادەت دەپ ئويلىغان قانچىلىغان ئازابلىق روھلار، شەپقەت، كەڭ قۇساقلىق، ئەپۈچانلىق ۋە مەرھەمەت دەرياسى ھالىتىدىكى نەبەۋىي كۆڭۈل ئىقلىمىدا ئىمان شەرىپىگە نائىل بولغان.

پەيغەمبەر ئەلەيھىسسالامنىڭ شۇ ئىپادىلىرى ئۇنىڭ تەبلىغ ۋەزىپىسىدىكى روھى ھالىتىنى نە قەدەر گۈزەل ئىپادىلەيدۇ:

"مەن بىلەن سىلەرنىڭ ئەھۋالىڭلار شۇنىڭغا ئوخشايدۇ. بىر ئادەم ئوت ياقىدۇ، ئوت ئەتراپىنى يورۇتقاندا كېيىنەكلەر ۋە يورۇقلۇقنى ياخشى كۆرىدىغان بىر قىسىم ھايۋانلار بۇ ئوتقا ئۆزىنى ئېتىشقا باشلايدۇ. ئادەم بۇنى توساشقا تىرىشىدۇ. لېكىن ھايۋانلار غالىپ كېلىپ، كۆپ قىسمى ئۆزىنى ھالاك قىلىدۇ. مەن سىلەرنىڭ ئوتقا چۈشمەسلىكىڭلار ئۈچۈن سىلەرنىڭ بىلىڭلاردىن تارتىمەن، لېكىن سىلەر ئوتقا چۈشۈش ئۈچۈن يۈگۈرىسىلەر!" (بۇخارى، رىئاق، 26)

ئاللاھتائالا بۇ ھەقتە مۇنداق دەيدۇ:

كُتِّمُ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ
 ((ئى مۇھەممەد ئۆمىتى!)) سىلەر ئىنسانلارنىڭ مەنپەئىتى ئۈچۈن ئوتتۇرىغا چىقىرىلغان، ياخشىلىققا بۇيرۇپ يامانلىقتىن توسىدىغان، ئاللاھقا ئىمان ئېيتىدىغان ئەڭ ياخشى ئۆمەتسىلەر.)) (ئال ئىمران سۈرىسى 110-ئايەت)
 يۇقىرىدا ئايەتتە دېيىلگەن ئەڭ خەيرلىك ئۆمەت دائىرىسىگە كىرىشىمىز ئۈچۈن پەيغەمبەر ئەلەيھىسسالامغا ئوخشاش مەرۇپۇ يەنى ياخشىلىق ۋە پەزىلەت

ئىگىسى بولۇپ، مۇنكەر يەنى ئەسكىلىك ۋە ناچار ئىشلارنىڭ سىرتىدا قىلىپ،
بۇ ئىشلارنى چەكلىشىمىز لازىم.

بۇ ھەقتە ئاللاھتائالا مۇنداق دەيدۇ:

«ئاللاھقا (يەنى ئاللاھنىڭ تەۋھىدىگە ۋە تائىتىگە) دەۋەت قىلغان،
ياخشى ئەمەللەرنى قىلغان ۋە «مەن ھەقىقەتەن مۇسۇلمانلاردىنمەن» دېگەن
كىشىدىنمۇ ياخشى سۆزلۈك ئادەم بارمۇ؟» (فۇسسەلەت سۈرىسى 33) دەپ، بۇ
مۇقەددەس ۋەزىپىنىڭ ئۆزىنىڭ قېتىدىكى قىممىتىنى بىلدۈرىدۇ.

ئۆممەت بولۇش شەرەپ ۋە بەختىيارلىقىغا ئائىل بولغان پەيغەمبەر
ئەلەيھىسسالامنىڭ ئەبەدىي قۇتۇلۇش دەۋىتىنى ئىنسانىيەتكە ئاڭلىتىش ئۈچۈن
بارلىق كۈچى بىلەن كۆرسەتكەن غەيرىتىنى ئۇنۇتماي، ئۇنىڭ بۇ سۈننىتىنى
ئۆممىتى بولۇش سۈپىتى بىلەن قانچىلىك ئەمىلىلەشتۈرگەنكىمىزنىڭ ھېسابىنى
قىلىشىمىز كېرەك. چۈنكى پەيغەمبەر ئەلەيھىسسالام ھاياتى بويىچە ئىجرا قىلغان
بۇ ۋەزىپىنى ئۆممىتى تەرىپىدىن ھەر قانداق ئەھۋال ئاستىدا داۋاملاشتۇرۇشنى
ئۈمىد قىلىدۇ. ئۇ ھەر پۇرسەتتە ئۆممىتىگە تەبلىغ ۋەزىپە ۋە مەسئۇلىيىتىنى
ئەسلىتىپ تۇرىدۇ. بۇ ھەقتىكى بىر ھەدىسە مۇنداق دەيدۇ:

«مەندىن بىر ئايەت بولسىمۇ ئىنسانلارغا يەتكۈزۈڭلار.» (بۇخارى، ئەنبىيا،

50) يەنە بىر ھەدىسە:

«بىزدىن بىر نەرسە ئاڭلاپ، ئۇنى ئاڭلىغاندەك، باشقىلارغا يەتكۈگەن
كىشىنىڭ يۈزى ئاقارسۇن! چۈنكى ئۆزىگە مەلۇمات بېرىلگەن قانچىلىغان
ئىنسانلار باركى، ئۇ مەلۇماتنى ئاڭلىغان كىشىدىن ياخشىراق چۈشىنىپ،
تەتبىق قىلىدۇ.» (ترمىزى، ئىلىم، 7) دەپ، ئۆممىتىنى تەبلىغ قىلىشقا چاقىرىدۇ.
ئىنسانىيەتنى يامان ئىشلاردىن توسۇپ، ياخشىلىققا دەۋەت قىلىش،
ئىمانىمىزنىڭ سەۋىيەسىنى ئۆلچەيدىغان بىر خىل ئۆلچەم تېشى سۈپىتىدە
ئىكەنلىكىنى ئەسلىتىدىغان ئاگاھلاندۇرۇش ئۇسۇلىدىكى شۇ نەبەۋىي بايانمۇ
ناھايىتى ئىبرەتلىكتۇر:

«سىزدىن بىرسى بىر ناچارلىق كۆرسە، ئۇنى قولى بىلەن تۈزەتسۇن،
بۇنىڭغا كۈچى يەتمىسە، تىلى بىلەن تۈزەتسۇن، بۇنىڭغىمۇ كۈچى يەتمىسە،

قەلبىدە نارازى بولسۇن، بۇ قەلبىدە نارازى بولغانلىق ئىماننىڭ ئاجىز ھالىتىدۇر.» (مۇسلىم، ئىمان، 78)

باشقا بىر ھەدىس شېرىپتە پەيغەمبەر ئەلەيھىسسالام مۇنداق دېگەن:
«ماڭا ھايات ئاتا قىلغان ئاللاھقا قەسەم قىلىمەنكى، سىلەر ياخشىلىقنى تەۋسىيە قىلىسىلەر ياكى ناچار ئىشلارنى چەكلەيسىلەر ياكى ئاللاھ ئۆز قېتىدىن سىلەرگە ئازاپ ئەۋەتىدۇ، ئۇ ۋاقىت دۇئا قىلىسىلەر لېكىن دۇئاڭلار قوبۇل قىلىنمايدۇ.» (تىرمىزى، فىتىھ، 9)

يا رەببى! ئەمرى بىلمەن ئۆرۈپ ۋە نەھىي ئەنل مۇنكەر ۋەزىپىسىگە سەل قاراشتىن كېلىپ چىقىدىغان ئىچىنشىلىق ئاقىبەتتىن بىزنى ئۆز پاناھىڭدا ساقلا!

يا رەببى! ئىنسانىيەتكە ئەڭ گۈزەل ئۆرنەك شەخس سۈپىتىدە تەقدىم قىلغان پەيغەمبەر ئەلەيھىسسالامنىڭ ئەخلاقىدىن ھېسە ئېلىپ، خەيىرگە دەۋەت ۋەزىپىمىزنى لايىقىدا ئادا قىلىشىمىز ۋە رەسۇلۇللاھنىڭ شاپائىتىگە ئائىل بولۇشنى بىز ئاجىز بەندىلىرىڭگە نېسىپ قىل!

هەققە ۋە خەيرگە دەۋەت (2)



ئىنسانلارنىڭ ئەڭ بەختىيارلىرى قەلبىنى قۇرئان ۋە سۈننەت ئىقلىمىدا مەنسۇپى بىر دەرگاھ ھالىغا كەلتۈرۈپ، مەخلۇقاتى ئۇنىڭ ئىچىگە ئالغانلاردۇر. ئىنساننىڭ ئاساسلىق قىممىتى ۋە سەزگۈرلىكى كۆڭلىنى پەيز بىلەن تۈلەۋرۈپ ھايات سۈرۈشى ۋە كۆڭۈل بايلىقى بىلەن تەبلىغ قىلىشىدۇر. كۆڭۈل مەنسۇپى جەھەتتىن تىكەن بىلەن توشقان ھالەتتە تەبلىغ قىلىشقا ئۇرۇنۇش، بىھۈدە ھېرىپ-چارچاش ۋە ئاجىزلىقتىن ئىبارەت.



ھەققە ۋە خەيرگە دەۋەت (2)

ئاللاھنىڭ كىتابى ۋە پەيغەمبەر ئەلەيھىسسالامنىڭ سۈننىتىنى ھاياتىمىزغا تەتبىق قىلىشىمىز ئۈچۈن ھەققە تەبلىغ ۋە خەلققە خىزمەت ۋەزىپىسى كۆڭلىمىزدە بىر سەۋدا ھالىتىگە كېلىشى لازىم. چۈنكى بىر مۇسۇلماننىڭ ھاياتى خىزمەت ۋە تەبلىغ ھاياتى بولۇشى كېرەك.

شۈبھىسىزكى، ھەقىقى بىر مۇسۇلماننىڭ باشقا ئىنسانلاردىن پەرقلىنىدىغان ئالاھىدە تەرىپى ئۇنىڭ مەرھەمەتلىك بولۇشىدۇر. تەبلىغ ئەينى ۋاقىتتا بىر مەرھەمەت مەھسۇلىدۇر. مەرھەمەتنىڭ بىر تەزاھۇر شەكلى بولغان ھەققە دەۋەت ۋە خەيرگە تەشۋىق مۆمىننىڭ ئالدى بىلەن ئۆز نەپسىدە ئەمەلگە ئېشىشى كېرەك.

ھەققە دەۋەت ۋە خەيرگە تەشۋىق ئۈچۈن ئالدى بىلەن ھەقنىڭ ۋە خەيرنىڭ ماھىيىتىنى لايىقىدا بىلىش زۆرۈردۇر. چۈنكى جاھىلنىڭ تەبلىغى پەقەت ئۇسلۇب جەھەتتىنلا ئەمەس، بەلكى مەزمۇنى جەھەتتىنمۇ خاتالىقلاردىن خالى بولۇشى مۇمكىن ئەمەس. شۇنىڭ ئۈچۈن بۇ يولدا تۇنجى ئىش ئىلمىي ۋە قەلبى سەمايدۇر. چۈنكى ئىمان ۋە بەندىچىلىك ھاياتىنى قەلب ۋە ئەقىل تەڭپۇڭلىقىدا داۋاملاشتۇرۇش ئۈچۈن بۇ ئىككى سەمايىغا ئېھتىياج بار.

يەنە بىر جەھەتتىن زۆرۈر دىنىي مەلۇماتلارنى بىلىش ئىلمىي جەھەتتىن ھەر مۇسۇلمانغا پەرز بولۇش سەۋەبى بىلەن ھەر مۆمىن بۇ ئاساسىي مەلۇماتلارنى بىلىشى كېرەك. بىلىمگەنلەر «كۆزنى داۋالايمەن دەپ، قارغۇ قىلىپ قويۇش» قورقۇسى بىلەن ئىلمىي ۋە قەلبىي نۇقتىلىقلارنى تولۇقلاشقا تىرىشىشى، ئۆگەنگىنىنى ئەمىلىيەتكە تەتبىقلاپ، ئىلمىنى ئىرپان ھالىتىگە كەلتۈرۈشى كېرەك. چۈنكى ھەققە ۋە خەيرگە دەۋەتنىڭ تەسىرى كۆڭۈل ئۇيغۇمىزنىڭ چوڭقۇرلىقىغا باغلىقتۇركى، بۇ ئىچكى دۇنيايىمىزنىڭ پەيز ۋە روھانىيەت بىلەن تولۇشىغا باغلىقتۇر. ھەزرىتى مەۋلانانىڭ دېگىنىدەك:

«بىر تاغانى تولدۇرۇشقا تىرىشقاندا، ئاستىدىكى تۈشۈكنى ئېتىش كېرەك.»

ئەمىلىيىتى بولمىغان، جاھىل، ئاشق-شەۋكى يوق ۋە ھاياجاندىن مەھرۇم، قاتتىق-قۇرۇق ۋە كوچا ئۇسلۇبىدا قىلىنغان تەبلىغدىن ئۈمىد قىلىنغان نەتىجە كېلىپ چىقماسلىق بىلەن بىرگە بۇ ئېغىر گۇناھتۇر.

بۇ سەۋەبتىن بىر مۆمىن كۆڭلىنى ئىسلامنىڭ نەزاكەت، ئەدەپ-ئەركانى بىلەن زىننەتلىشى، سۆز-ھەرىكىتى بىلەن ئۆلگە بولۇپ، ھەقىقە تەشۋىق ۋە خەيرگە دەۋەتتە ئۆرنەك بولۇشى كېرەك. ھەقىقە دەۋەت ۋەزىپىسىنىڭ ھەقىقىتى رەببىگە ئاشىق بىلەن يۆنىلىشتە مەخپىدۇر. ھىرا غارىدا تۇنجى ۋەھىينى قوبۇل قىلغان پەيغەمبەر ئەلەيھىسسالامدىكى بۇ مۇقەددەس ئاشىق، ئۇنىڭ روھىنى تەبلىغنىڭ پەيزى ۋە ھاياجىنى بىلەن تولدۇرۇپ، ئۇنى مېراجدا ئىلاھىي ھۇزۇرغا يۈكسەلتكەن.

بۇ ھەقتە جانابى ئاللاھ مۇنداق دەيدۇ:

«مۆمىن ئەرلەر، مۆمىن ئاياللار بىر - بىرى بىلەن دوستتۇر، ئۇلار (كىشىلەرنى) ياخشى ئىشلارنى قىلىشقا بۇيرۇيدۇ، يامان ئىشلاردىن توسىدۇ، نامازنى (تولۇق) ئادا قىلىدۇ، زاكات بېرىدۇ، ئاللاھقا ۋە ئاللاھنىڭ پەيغەمبىرىگە ئىتائەت قىلىدۇ، ئەنە شۇلارغا ئاللاھ رەھىم قىلىدۇ، ئاللاھ ھەقىقەتەن غالىبتۇر، ھېكمەت بىلەن ئىش قىلغۇچىدۇر. ئاللاھ مۆمىن ئەرلەر ۋە مۆمىن ئاياللارغا ئاستىدىن ئۆستەڭلار ئېقىپ تۇرىدىغان جەننەتلەرنى ۋەدە قىلدى. ئۇلار جەننەتلەردە مەڭگۈ قالىدۇ، ھەمىشە تۇرىدىغان جەننەتلەردە گۈزەل جايلارنى ۋەدە قىلدى. (ئۇلار ئېرىشىدىغان) ئاللاھنىڭ رازىلىقى (جەننەت نېمەتلىرىنىڭ ھەممىسىدىن) كاتتىدۇر، بۇ چوڭ بەختتۇر» (تەۋبە سۈرىسى 71-72-ئايەت)

ئىنسانلارنىڭ بەختىيارلىرى كۆڭلىنى قۇرئان ۋە سۈننەت ئىقلىمىدا مەنئىي بىر دەرگاھ ھالىتىگە كەلتۈرۈپ، مەخلۇقاتى ئۇنىڭ ئىچىگە سىغدۇرالغان كىشىلەردۇر. ئۇلار يەنە قۇرئاننىڭ چوڭقۇرلىقىدىن نېسىپلىنىپ، ھەقىقىي بىر ئىمان ھاياتى ياشىغانلار ۋە كۆڭلىنى ئاخىرقى نەپەسگە قەدەر، نەپسانىيەتكە رام بولغان ئەقىل ۋە سەۋەبىدىن قۇتقۇزغان كىشىلەردۇر. چۈنكى ئىنساننىڭ ئاساسلىق قىممىتى ۋە شەرىپى قەلبىنى پەيزى بىلەن تولدۇرۇپ ياشىشى ۋە قەلبى روھانىيەت بىلەن تولغان ھالەتتە تەبلىغ قىلىشىدۇر. دىنىمىز ئىنسان روھىنىڭ راك كېسىلى بولغان يالغان ۋە بۆھتاننى رەت قىلىدۇ، كۆڭۈللەرگە كەمتەرلىك،

مۇھەببەت، مەرھەمەتنى تەلقىن قىلىدۇ. بىر مۆمىننىڭ كۆڭۈل دۇنياسى چېچەك باغچىسى بولۇشى لازىمكى، ئۇنىڭدا كۆڭلى سونۇقلار، غەملىك يۈرەكلەر ھۇزۇر تېپىپ، تەبەسسۇم بولالسا. بۇ سەۋەبتىن قەلب ۋە بەدىنىنى تىكەندەك قاتتىق بولغان ھېس-تۇيغۇ، چۈشەنچە ۋە سۆز-ھەرىكەتلەردىن پاكاپ، تەبلىغ قىلغۇچى ھالەتكە كەلتۈرۈشى كېرەك.

تارىختا زالىملىقى بىلەن داڭ چىقارغان ھەججى زالىم، زۇلىمى بىلەن مەشھۇر بولسىمۇ پەيلاسۇپ تەبىئەتلىك بىر ئىنسان ئىدى. بىر كۈنى جۈمە نامىزىدا خاتىب، ھەججىنى كۆرۈپ: «ئاللاھ ئەڭ ياخشى كۆرىدىغان ئەمەل، زالىم ھۆكۈمرانغا قارشى ھەقنى سۆزلەشتۈر» مەنىسىدىكى بۇيرۇقنى ئىزاھلاپ، خۇتبىدە قاتتىق تەنقىتلەرنى قىلدى. ھەججى زالىم بۇ سۆزلەرنى سۈكۈنەتتە تىڭشىدى. نامازدىن كېيىن خاتىپنى ئالدىغا چاقىرتىپ:

- سەن خۇتبىدە نېمىشقا قاتتىق سۆزلەرنى قىلىسەن؟ - دەپ سورىدى. خاتىب، قانداقلا بولسۇن، بېشىنىڭ تىنىدىن جۇدا قىلىنىدىغانلىقىنى ئويلاپ، قورقماستىن ھەججىغا خۇتبىدىكى سۆزلەردىن تېخىمۇ ئېغىر تەنقىتلەرنى قىلدى. ھەججى:

- ئەپسۇس، سەن سەۋىيەلىك بىرسىدەك قىلىسەن. لېكىن ئىسلامى دەۋەتنىڭ مېتودىدىن خەۋىرىڭ يوق. سەن ھېچ قۇرئان ئوقۇمىدىڭمۇ؟ سەندىن تېخىمۇ پەزىلەتلىك بولغان مۇسا ئەلەيھىسسالامنى، مەندىن زالىم، ھەتتا كاپىرلىقى ئېنىق بولغان پىرئەۋنگە ئەۋەتكەندە، جانابى ئاللاھ، ئۇنىڭغا «لەيلىن» يەنى سۇنىڭ ئېقىشىدەك، يۇمشاق بىر تىل ئىشلىتىشنى بۇيرىمىدىمۇ؟ خاتىب خاتاسىنى تونىدى، ئۆزۈر تىلدى ۋە ھەججىنىڭ كەڭ قۇساقلىقى سايىسىدا بېشىدىن جۇدا بولۇشتىن قۇتۇلدى.

مۇسا ئەلەيھىسسالامغا قارىتا ئېيتىلغان بىزگە بىر مېتود كۆرسەتكەن بۇ ئەھۋال پەقەت بۇ ۋەقە بىلەن مۇناسىۋەتلىك بايانلار دېلا ئەمەس¹⁹. كۆپلىگەن ئايەتلەردە تەبلىغنىڭ تاتلىق ۋە ھېكمەتلىك سۆزلەر بىلەن قارشى تەرەپنى رەنجىتمەي قىلىش لازىملىقى بىلدۈرۈلگەن. بۇ ھەقتە جانابى ئاللاھ مۇنداق دەيدۇ:

19. تاھا سۈرىسى 43-44-ئايەت

ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ

وَجَادِلْهُمْ بِالَّتِي هِيَ أَحْسَنُ

«پەرۋەردىگارنىڭ يولىغا (يەنى ئىسلام دىنىغا) ھېكمەتلىك ئۇسلۇبتا ياخشى ۋەز - نەسىھەت بىلەن دەۋەت قىلغىن، ئۇلار (يەنى مۇخالىپەتچىلىك قىلغۇچىلار) بىلەن چىرايلىق رەۋىشتە مۇنازىرىلەشكىن.» (نەھل سۈرىسى 125 - ئايەت) دېيىش ئارقىلىق دەۋەتنىڭ ئۇسۇلىنى بايان قىلىدۇ. بۇ سەۋەبتىن ھاياتى جانلىق بىر قۇرئان بولغان ئاللاھ رەسۇلى سەللەللاھۇ ئەلەيھى ۋەسەللەمنىڭ ئۆرنەك شەخسىيىتىدىن ھېسەسە ئېلىپ، ئۇنىڭ ئوتتۇرىغا قويغان ئۇسۇل ۋە مېتودىغا رىئايە قىلىش كېرەك.

بۇنىڭغا ئاساسەن بىر مۆمىن ئالدى بىلەن ئىچكى ۋە تاشقى دۇنياسىنى ئىسلامنىڭ گۈزەللىكى بىلەن زىننەتلەپ، گۈزەل ئەخلاق ۋە ھەرىكىتى بىلەن ئەتراپىغا ئىشەنچ ئاتا قىلغان بىر شەخسىيەت ۋە خاراكتېر ئىگىسى بولۇشى كېرەك. بۇ ھەقتە پەيغەمبەر ئەلەيھىسسالامغا:

«سەن ئالدى بىلەن ئەڭ يېقىن كىشىلىرىڭنى ئاگاھلاندۇرغىن!» (شۇئەرا سۈرىسى 214 - ئايەت) دېگەن ئايەت نازىل بولغاندا قۇرەيش قەبىلىسىنى ساپا ئىگىزلىكىگە چاقىرىپ، يۇقىرى ئاۋازدا:

- ئەي قۇرەيش قەبىلىسى! مەن سىلەرگە شۇ تاغنىڭ كەينىدە دۈشمەن قۇشۇنى بار، سىلەرگە ھۇجۇم قىلىپ، مال - دۇنيايىڭلارنى بولاڭ - تالاڭ قىلىدۇ دېسەم، ئىشىنەمسىلەر؟ - دەپ سورىدى.

ئۇلار قىلچە ئىككىلەنمەستىن:

- ئىشىنىمىز! چۈنكى سەن ھازىرغا قەدەر يالغان ئېيتىپ باقمىدىڭ،

سېنى راستچىل دەپ بىلىمىز. - دېدى.

پەيغەمبەر ئەلەيھىسسالام بۇنىڭ بىلەن تەبلىغدىن ئىلگىرى ئۇلاردىن ئۆزىنىڭ قەتئىي يالغان ئېيتمايدىغان، ئەمىن ۋە سادىق بىرسى ئىكەنلىكى ھەققىدە تەستىق ئالغان. يەنى كامالەتكە يەتكەن ۋە دۇرۇست بىر كىشى ئىكەنلىكىنى ئىسپاتلىغان. كۆپۈرنىڭ ئەشەددى قوغدىغۇچىسى بولغان ئەبۇ

جەھىلمۇ پەيغەمبەر ئەلەيھىسسالامنى يالغانچىلىق بىلەن ئېيىپلىماي، شۇ سۆزلەر بىلەن ئېتىراز قىلغان:

- ئى مۇھەممەد! بىز سېنى يالغانچى دېمەيمىز. ساڭا «ئەل ئەمىن» سۈپىتىنى مەككە خەلقى يەنى بىز بەردۇق. سەن يالغان ئېيتمايسەن، بەلكى ساڭا بۇ ۋەزىپىنى بەرگەن پەرىشتە خاتالاشتۇرغان بولۇشى مۇمكىن. جانابى ئاللاھ بۇ ئالاھىدىلىكنى تۆۋەندىكى ئايەتتە ئېنىق ئوتتۇرىغا قويغان:

«ئۇلارنىڭ سۆزى سېنى قايغۇغا سالىدىغانلىقىنى بىز ئوبدان بىلىمىز، ئۇلار سېنى (ئىچىدە) ئىنكار قىلمايدۇ (لېكىن ئۇلار تەرسالىقتىن ئىنكار قىلىدۇ)، (ھەقىقەتتە) زالىملار ئاللاھنىڭ ئايەتلىرىنى ئىنكار قىلىدۇ» (ئەنئام سۈرىسى 33-ئايەت)

يۇقىرىدا بايان قىلىنغاندەك، ئاللاھ رەسۇلىنىڭ ئەڭ بۈيۈك دۈشمىنى بولغان ئەبۇ جەھىلمۇ ئۇنىڭ تاللانغان بىر ئىنسان ئىكەنلىكىنى تەستىقلايتتى. ھەتتا پەيغەمبەر ئەلەيھىسسالامنى كۆرە-كۆرمەيلا، ئۇنىڭ سۆزىنىڭ تەسىرىدە قېلىپ: «بۇ يۈزدە يالغانچىلىق يوق» دەپ، ئىمان بىلەن مۇشەررەپ بولغانلار بولغان. بۇنىڭغا ئوخشاش كۆڭۈلنى فەتىھ قىلىشتا (ئوتۇشتا) بۇ ئالاھىدىلىكنىڭ قانچىلىك مۇھىملىقىنى ئىنكار قىلىشقا بولمايدۇ.

تارىخىمىزنىڭ مۇھىم شەخىسلىرىدىن فاتىمە سۇلتان مۇھەممەدخان، ئىستانبۇلنىڭ فەتىھىدىن 10 يىل كېيىن بوسنا ھەرسەكنى فەتىھ قىلغان. لېكىن ئەسلى فەتىھ يەنى كۆڭۈللەرنىڭ فەتىھى تاشقى قۇلۇپلارنى ئاچقان قىلىچلار غېلىپىغا كىرگەندىن كېيىن ئەمەلگە ئاشقان. چۈنكى ئۇ يەرگە ئاناتولىيەنىڭ باغرىدا يېتىشكەن پاك-پاكىز كۆڭۈل ئەرلىرى ئورۇنلۇشۇپ، گۈزەل ئەخلاقى ۋە دۇرۇستلىقى بىلەن ياخشى ئىز قالدۇرغان. بۇنىڭ نەتىجىسىدە كۆپ ئۆتمەستىن بوشاقلار مۇسۇلمان بولغان.

ھەقىقەتەن، قۇرال زۇلۇمنى توختىتىش ئۈچۈن ئىشلىتىلىدۇ. لېكىن قازىنىشقا تېگىشلىك ھەققى زەپەر كۆڭۈللەرنىڭ فەتىھدۇر. بۇ ئەھۋال پەقەت ئىسلام ئەخلاقى ۋە نازاكىتى بىلەن ياشاپ، ئۆرنەك بىر شەخس بولۇش ئارقىلىق ئەمەلگە ئاشىدۇ. تەبلىغ ۋە دەۋەتنىڭ تەسىرى دەۋەتچىنىڭ سۆز-ھەرىكىتى

ۋە قەلبى ھاياتى بىلەن مۇناسىۋەتلىكتۇر. بۇنىڭغا ئاساسەن ھەقىقىي بىر تەبلىغ ئۈچۈن كائىناتتىكى ئىلاھىي نىزامنىڭ ھېكمىتىنى چۈشىنىشكە ۋە مەخلۇقاتنىڭ ئەھۋالىدىن خەۋەردار بولماسلىق، قەلبتىكى نوقسانلىقتۇر. ئىچىدە نازۇك بىر يۈرەك بولمىغان قۇرۇق بىر يەكتەك، ئەتراپىغا ھېچ بىر شەكىلدە ھۇزۇر، خۇشاللىق ۋە گۈزەللىك تارقىتالمايدۇ.

بۇ سەۋەپتىن ئالدى بىلەن غەلبە قىلىشقا تېگىشلىك ھەقىقىي ئۇرۇش، ئىنساننىڭ ئىچكى دۇنياسىدىكى ئۇرۇشتۇر. جانابى ئاللاھ بۇ ئۇرۇشنى، ئىنساننىڭ ئىچكى دۇنياسىدىكى «گۇناھ ۋە تەقۋا» نىڭ كۆرىشى دەپ ئىزاھلىغان. كۆڭۈلنىڭ گۇناھلاردىن تازىلىنىپ، تەقۋا بىلەن زىننەتلىنىشى، ئىنسان ئەۋلادىنىڭ ھەقىقىي سائادەت ۋە ئەبەدىي نىجاتلىقىنىڭ سەمىيىسىدۇر. كۆڭۈللەرگە تەسىر قىلىپ، ئەبەدىي نىجاتلىق ۋاكىلىنى ئۇرالىغان كىشىلەر پەقەت ۋە پەقەتلا ئىچىدىكى كۈرەشنى يېڭىپ، ئاللاھقا تولۇق تەسلىم بولغان كىشىلەردۇر.

يەنە بىر تەرەپتىن تەبلىغدا دىققەت قىلىشقا تېگىشلىك بىر خۇسۇس قارشى تەرەپكە ئەھمىيەت بېرىشتۇر. چۈنكى تەبلىغ ئۈبۈكتى ئىنسان بولغانلىقى، ئىنسان ئاللاھ ياراتقان شەرەپلىك بىر مەخلۇق ئىكەنلىكى ھېچ بىر ۋاقىت ئېسىمىزدىن چىقماستىن كېرەك. ئەگەر تەبلىغكە ئىماندىن باشلاشقا توغرا كەلسە، قارشى تەرەپ بۇنىڭدىن مەھرۇم بولسىمۇ، يارىتىلىشتىكى ئەسلى قىممەت ئىتتىبارى بىلەن دىققەت قىلىنىشى كېرەك. بۇنىڭ مەنىسى ئاچچىقلىنىش، غەزەپلىنىشنىڭ ئورنىغا ئۈمىد، كەڭ قۇساقلىق ۋە مەرھەمەتلىك مۇئامىلە قىلىشتۇر. بۇنداق قىلىش ئىنسانغا بولغان چۈشەنچىمىز شۇ ئاساسىي قائىدىگە ئۇيغۇندۇر. شائىر بۇ نوقتىنى مۇنداق تەسۋىرلەيدۇ:

«گۈھەر يەرگە چۈشۈش بىلەن،

يۇقالمايدۇ قەدرى-قىممىتى»

قۇرئاننىڭ ئىنسانغا بەرگەن قىممىتىنى ئىپادىلەيدىغان ئايەتلىرىدە ئىنساننىڭ بۇ ئەسلى ماھىيىتى ئېتىبار قىلىنىدۇ. بۇ ھەقتە بىر ئايەتتە:

«بىز ھەقىقەتەن ئىنسان ئەۋلادىنى شەرەپلىك قىلدۇق» (ئىبراھىم سۈرىسى

هەققەتەن، ئۇ ئىنسان بولۇش سۈپىتى بىلەن ئاللاھنىڭ خەلىپىسى قىلىنىپ، تەقدىم قىلىندى.

ئىمان ۋە ئۇنىڭدىن كېيىن كېلىدىغان سالىھ ئەمەللەر بۇ ئەسلى ۋەزىپىنىڭ تەلۋىدۇر. ئىمان ۋە سالىھ ئەمەلدىن مەھرۇم قېلىش بۇ ئەسلى شەرەپ يەنى ئىنسان بولۇش سۈپىتىنىڭ تەلۋىنى ئۇرۇنلىيالماسلىق ماھىيىتىدە قورقۇنچلۇق بىر مەھرۇمىيەت ۋە ئۆزىنى خار قىلغانلىقتىن ئىبارەت. ئەمەل جەھەتتىن نوقسان بولغانلارمۇ، ئىمان مەھرۇملىرى قەدەر بولمىسىمۇ، ئىچ ئاغرىتىشقا لايىقتۇر. بۇنداق بىر مەھرۇمىيەتكە ئۇچرىغان ئىنسانغا نورمال كىشىلەر ئاچچىقلىنىشى مۇمكىن. لېكىن ئىماننىڭ ۋەجد، لەززەت ۋە كەمالىغا ئائىل بولغان كىشىلەر ئىچ-ئاغرىتىشى كېرەك. چۈنكى بۇ خىل ئىنسانلاردىن بۇ ئۆمد كۈتۈلدۇ. بۇ سىلە-رەھىم تۇيغۇسى ياردەم قىلىشنى تەلەپ قىلدۇ. ئەڭ بۈيۈك ياردەم ئەبەدىي سائادەت دەۋىتى بولغان تەبلىغ بىلەن ئەمەلگە ئاشدۇ.

ھەقىقى بىر تەبلىغچى روھلارغا نىزام ۋە ھايات ۋاكىسىنى ئۇرالايدىغان رەھبەر شەخستۇر. ھەر ئىشتا تەبلىغنى ئاشق، مۇھەببەت ۋە مەرھەمەت بىلەن قىلالايدىغان، ئىمان مەنبەسى بولغان كۆڭۈل ئىنسانىدۇر. سۆزى، يازمىسى، مۇلايىم ھەرىكىتى بىلەن ئىنسانلارغا سائادەت ۋە ھۇزۇر يولىنى كۆرسىتىدىغان ئۇ رەھبەر ئىنسانلار، مۇسبەتنىڭ، ئىگە-چاقىسىزىلارنىڭ ۋە دەرتەنلەرنىڭ يېنىدا بولىدۇ. ئۇلار ئەتراپىدىكى ناچارلىقلارنىڭ دەردىنى ۋە بۇ خۇسۇستىكى مەسئۇلىيىتىنى كۆكسىدە ھېس قىلغانلىقى ئۈچۈن داۋاملىق ھىدايەت چىرىغى كۈتۈۋاتقانلارنىڭ ياردىمىگە يۈگرەيدۇ.

يەنە ئۇلار ئىنسانلارنى ئاللاھنىڭ ئاماننى دەپ ئويلايدۇ. بارلىق مەخلۇقاتقا ئاشق ۋە مەرھەمەت بىلەن يېقىنلىشىدىغان بىر روھ قازىنىدۇ. كۆڭلىدىكى مەرھەمەت ئۇرۇقىدىن ئۆسۈپ چىققان مەسئۇلىيەت تۇيغۇسى ئۇلارنى ئادەتتىكى بىر ئىنسان بولۇش ئارزۇسىدىن يىراقلاشتۇرۇپ، ئەبەدىي ۋۇسلات (ئۇچۇرۇشۇش) مۇساپىرى قىلدۇ. ۋۇسلات غەيرىتى ئىچىدە خېيىم-خەتەرلەرگە سەبرى قىلىپ، خىزمەت، تەبلىغقا ئۆزىنى ئاتاپ، ھەققەت كارۋىنىغا قوشۇلۇپ، قەلبىنى ئەبەدىلىككە يۈزلەندۈرگەنلەر، ھۇدايى، يۇنۇس كەبى ئاللاھ ئاشقىلىرى ئۆز قېرىنداشلىرىغا ئوخشايدۇ.

جانابى ئاللاھنىڭ نۇرىنى تاماملايدىغانلىقى ۋە ئىسلامنىڭ قىيامەتكىچە داۋاملىشىدىغانلىقى ئىلاھىي ۋەدىدۇر. لېكىن تەبلىغ ۋەزىپىسىنىڭ دىننىڭ داۋاملىشىشىغا بىر ۋەسەلە، ھەتتا كۈچلىنىشكە ۋاستە ئىكەنلىگىنى ئېسىمىزدىن چىقارماسلىقىمىز كېرەك. بۇ دىنكى، ئاللاھ ھەقىقەتكە ئۇيغۇن تۇتۇلىشى ۋە ئىبادەتلەر بىلەن تولۇقلىنىشى كېرەك. چۈنكى كائىناتنىڭ مەۋجۇتلۇق سەۋەبى بۇنىڭدىن ئىبارەت.

بىر يەر ۋە مەلۇم ماكاندا دىنى ھاياتىنىڭ ئاجىزلىغانلىقى، ئىنسانلارنىڭ خاتا يوللارغا كىرىۋاتقانلىقى كۆرۈلسە، ئۇ يەردە تەبلىغ پائالىيىتى ئىماندىن كېيىنكى ئەڭ مۇھىم ۋەزىپە بولىدۇ. ھەقىقەت ۋە خەيرى تەبلىغ قىلىش جەھەتتە بىر مۇۋاپىقىيەت قازانماسلىقتا بىر قىسىم توغرا ئىشلارنىڭ توغرىلىقى قالمايدۇ. مەسىلەن، بىر ئانىنىڭ سۈت ئېمىش ۋاقتىدىكى بوۋىقىنى ئەمدۈرىشى قانچىلىك توغرا ۋە مۇبارەك بىر ئىشتۇر. لېكىن ئۆيىنىڭ كۆيۈۋاتقانلىقىنى كۆرگەن بىر ئانا بالىسىنى ئەمدۈرۈشنى داۋاملاشتۇرسا مەسئۇل بولىدۇ. چۈنكى كۆيۈۋاتقان ئوتقا قارشى بىر نەرسە قىلىش، شۇ ۋاقىتتا بالىنى ئەمگۈزۈشتىن تېخىمۇ مۇھىم ۋە بىرىنچى ۋەزىپىدۇر. دىننىڭ تەمسىل پلانىدا مەغلۇپ بولغان بىر ۋاقىتتا ھەقىقەت ۋە خەيرىنى تەبلىغ ۋە تەشۋىق قىلىدىغان بىر گۇرۇپ مەۋجۇت بولمىسا، باشقا ئىشلار بىلەن مەشغۇل بولۇش، باشقا ۋاقىتلاردىكىدىن تېخىمۇ ئېغىر گۇناھ بولىدۇ.

شۇنى ئۇنۇتماسلىق كېرەككى بۇ ئىسلام نېمىتى 1400 يىلدىن بېرى قانچىلىغان قىيىنچىلىق ۋە تىرىشچانلىق بىلەن بىزگە يېتىپ كەلدى. بىزگە چۈشكەن ۋەزىپىمۇ بۇ نېمەتنى بىزدىن كېيىنكى ئەۋلادلارغا ئوخشاش تىرىشچانلىق ۋە غەيرەت بىلەن يەتكۈزۈشتىن ئىبارەت بولۇشى كېرەك. بۇ جەھەتتىن دەۋرىمىز بۈيۈك پىداكارلىق بىلەن ھەق ۋە ھەقىقەتنىڭ غەلىبىسى ئۈچۈن تىرىشچانلىق كۆرسىتىش دەۋرىدۇر. بۇ ئاساسەن مەنىققا ئۇيغۇندۇر. چۈنكى بىر ماشىنىنىڭ چاقلىرى پاتقاققا پېتىپ قالغاندا، ئۇنى پاتقاقىتىن چىقىرىش ئۈچۈن كۆرسەتكەن غەيرەتنى ئۇنى تۈز يولدا ئىكەن ئىتتىرىپ ماڭغۇزۇشتا كۆرسەتكەن غەيرەت بىلەن سېلىشتۇرغىلى بولمايدۇ. بۇ يەردە بىر ئىنچىكە نوقتتا بار. بىر ماشىنا چاقىنى پاتقاقىتىن چىقىرىش ئۈچۈن بىر

بالىنىڭ كۈچىنى كۆرسىتىش تەلەپ قىلىنىدىغان بىر ئېھتىياج ئاستىدا، ئۇ كىچىك مۇرىنى مۇرىگە تىرەش غەيرىتى تېخىمۇ ئەھمىيەت قازىنىدۇ. بۇنىڭ ئەكسىچە ئۇ نازۇك ۋاقىتتا بىر چەتتە تۇرۇپ، قاراپ تۇرغان كىشىنىڭ گۇناھى تېخىمۇ ئېغىر بولىدۇ. ئىمان ئاجىزلاۋاتقان، كۆپ قىسىم ياشلار سەلبىي يوللارغا كېتىۋاتقان، ئىنسانلارنىڭ كۆپ قىسمى كۈچكە ھەۋەسلىنىۋاتقان كۈنىمىزدە ئاز غەيرەتكە كاتتا ساۋاب، كىچىك سەل قاراشقا بۈيۈك گۇناھ بولىدىغانلىقىنى ئۇنۇتماسلىقىمىز كېرەك.

دىن، ئىمان، ۋەتەن ۋە مىللەت خىزمىتىدە مۇۋاپىقىيەتلىك بولۇش، ئەلبەتتە ھەر ئىنسان ئۈچۈن بۈيۈك بەختىيارلىقتۇر. لېكىن تەبلىغ ۋەزىپىسىدە ئەسلى غايە مۇۋاپىقىيەت ياكى مەغلۇبىيەت ئەمەس، مۇھىمى ئاللاھنىڭ رىزاسىغا ئېرىشىش ئۈمىدى بىلەن بۇ يولدا قولدىن كېلىشىچە غەيرەت كۆرسىتىشتۇر. قولدىن كەلگەننى قىلدۇق دەپ، ھەر قىلىنغان تەبلىغدىن ئىجابى نەتىجە كۈتۈش ۋە بۇ ئىجابى نەتىجە ھاسىل بولمىغاندا ئۈمىدسىزلىنىپ، غەم-قاينۇغا چۆكۈش توغرا ئەمەستۇر. چۈنكى ھىدايەت بەرگۈچى ئاللاھتۇر. بەندىگە چۈشكەن ۋەزىپە زىرىكمەي-تىرىلمەي، بوشاپ قالماي، تەبلىغنى داۋاملاشتۇرۇپ، نەتىجىنى ئاللاھقا قويۇپ، تەۋەككۈل قىلىشتىن ئىبارەت. ئالەملەرگە رەھمەت قىلىپ ئەۋەتىلگەن پەيغەمبەر ئەلەيھىسسالام بىر ئىنساننى جەھەننەمدىن قۇتقۇزۇش ئۈمىدى بىلەن ئۆزىنى قاتتىق مەجبۇرلىغان ۋاقىتلىرىدا شۇ ئىلاھىي ئاگاھلاندىرۇش قىلىنغان:

«ئى مۇھەممەد! ئۇلارنىڭ ئىمان ئېيتىمىغانلىقىدىن ئۆزۈڭنى ھالاك قىلىۋېتىشىڭ مۇمكىن. ئەگەر بىز ئۇلارنىڭ (ئىمان ئېيتىشىنى) خالايدىغان بولساق، ئۇلارغا ئاسماندىن (ئۇلارنى ئىمانغا مەجبۇرلايدىغان) بىر ئايەتنى (ئالامەتنى) نازىل قىلاتتۇق - تە، ئۇنىڭغا ئۇلار باش ئەگكەن بولاتتى.» (شۇئەرا سۈرىسى 3-4-ئايەت)

«شۈبھىسىزكى، سەن خالىغان ئادىمىڭنى ھىدايەت قىلالمايسەن، لېكىن ئاللاھ ئۆزى خالىغان ئادەمنى ھىدايەت قىلىدۇ، ئاللاھ ھىدايەت تاپقۇچىلارنى ئوبدان بىلىدۇ.» (قەسەس سۈرىسى 56-ئايەت)

بۇ سەۋەپتىن قىلىنغان تەبلىغ قوبۇل قىلىنمىسىمۇ لېكىن سەلبىلىكنىڭ سۈرئىتىنى ئاستىلىشى، بەلكى ئۇزۇن ۋاقىتتىن كېيىن نەتىجىسىنى كۆرسىتىپ ئىسلاھقا ۋەسىلە بولىدىغانلىقىنى ئۇنۇتماسلىقىمىز كېرەك. تەبلىغچى بىر نەتىجە قولغا كەلتۈرەلمىگەن بولسىمۇ لېكىن تەبلىغ مەسئۇلىيىتىنى ئادا قىلغان بولىدۇ. ئاللاھ يولىدىكى كۈرەشكە قېتىلىپ، غەلبە قىلالماسلىقتىن، قېتىلىش ئىمكانى بار تۇرۇپ، قاتناشمىغان، غەيرەت كۆرسەتمىگەن كۈرەشتىن مەسئۇل بولىدىغانلىقى ئېنىقتۇر. ئىلاھىي مىزاندا باھالىنىدىغان نوقتىمۇ بۇ جەھەتتىكى ئۆزىمىزگە چۈشكەن ۋەزىپىنى قىلىپ، قىلمىغانلىقىمىزدۇر.

شۇنداق ۋاقىتلار بولىدىكى، بىر پەيغەمبەر كەلدى، كۆپلىگەن كىشىلەر ئەگىشىپ، ھىدايەتكە ئېرىشتى. يەنە بىر پەيغەمبەر كەلدى، ھىدايەت تەجەللىسى ناھايىتى ئاز ئىنسانلارغا نېسىپ بولدى. ھىدايەت ئاللاھتىندۇر، لېكىن پەيغەمبەرلەردىن باشلاپ، پۈتۈن ئۈممەتنىڭ ئىسلامغا ئەمەل قىلىپ، تەبلىغ قىلىش مەجبۇرىيىتى بار.

خۇلاسىلىساق، تەبلىغ ئەۋلات ۋە ئائىلىدىن باشلاپ، بىر مۇسۇلماننىڭ تەبىئىي ئەسلىيەسى بولۇشى زۆرۈردۇر. ھەر مۆمىننىڭ ھەر قانداق ئەھۋال ئاستىدا تەبلىغ يولىنى ئىزدەپ تېپىپ، مەدەنىيەت سەۋىيەسى، بىلىمى، كۈچى ۋە تۇرىۋاتقان ئورنىدىن پايدىلىنىپ، تەبلىغ ۋەزىپىسىنى ئۇرۇنۇش ۋە ئىنسانلارنى ئويغىتىشقا غەيرەت قىلىش مەسئۇلىيىتى بار. قۇرئاندا بايان قىلىنغاندەك، جانابى ئاللاھ بەندىلىرىدىن تاقىتىدىن ئارتۇق ۋەزىپە تەلەپ قىلمايدۇ، لېكىن تاقىتى نىسبىتىدە ۋەزىپىسىنى ئىجرا قىلىشنى تەلەپ قىلىدۇ. ھەق ۋە ھەقىقەتكە دەۋەت جەھەتتە ئەڭ مۇكەممەل رەھبەر ھېچ شۈبھىسىزكى پەيغەمبەر ئەلەيھىسسالام، ئۇنىڭدىن كېيىن ئۇ پەيغەمبەرنىڭ ۋارىسى بولغان ئالىملارنى، ھەر ھەرىكىتى ئايرىم بىر گۈزەللىك، ئىنچىكىلىك، چوڭقۇرلۇقنى ئۆز ئىچىگە ئالىدۇ. بۇ خاس بەندىلەردىن ئىرشاد (يول كۆرسەتكۈچى) غا مۇيەسسەر بولغان مۇسا ئەپەندىنىڭ پەزىلەتلىك ئۆمرى، بىزنى ھەق ۋە ھەقىقەتكە يۈزلەندۈرىدىغان ئىشارەتلەر بىلەن تولغان.

مۇسا ئەپەندى ۋاپاتى بىلەن نەتىجىلەنگەن كېسەل ۋاقتىدىمۇ: "كۈچۈم بولسا، شەھەرمۇ-شەھەر، يېزىمۇ-يېزا ئايلىنىپ، قېرىنداشلىرىمنىڭ ماددى ۋە مەنىۋىي دەرتلىرىگە دەرمان بولسام" دېگەن ئىشتىياق ۋە ھەسرەتنى چەككەن. چۈنكى بۇ ئىنسان ئۆمرىنى ماددى، مەنىۋىي ۋە قەلبىي بەندىچىلىك ئېگىدا ياشاشنى ئۆزىگە ئەڭ بۈيۈك دەستۇر قىلغان. كۈچى نىسبىتىدە قولى، كۆڭلى بىلەن يېتىشەلەيدىغان ھەر يارىدار يۈرەككە، ھەتتا بارلىق مەخلۇقاتنى قۇچاقلىغان. ئوتتۇرا ئاسىيانىڭ ئىشىكى تۇنجى ئېچىلغاندا، ياشىنىپ قالغانلىقىغا قارىماي، بۈيۈك بىر غەيرەت بىلەن بۇ جۇغراپىيەگە يۈگۈرگەن. يەنە بىر تەرەپتىن جەنۇبى ئافرىقا، ياۋرۇپاغا بېرىپ، ئۇ يەرلەرگە مەنىۋىي، ئىجتىمائىي ۋە قەلبىي گۈزەللىكلەرنى كۆتۈرگەن.

قىسقىسى ئۇ پۈتۈن ئۆمرىنى قۇرئاندا دېيىلگەن: «نېمە دېگەن ياخشى بەندە» دەپ، مەدھىلەنگەن گۈزەل خىسلەت ئىگىسى بىر بەندە بولۇش غەيرىتىدە ئۆتكۈزگەن. بۇنىڭ بىلەن بۇ پانى ھاياتتا ئۇنىڭدىن ئەبەدىي داۋاملىشىدىغان گۈزەل بىر ئىز قالغان. ئۇنىڭدىن گۈزەل بىر ۋاپا، گۈزەل بىر مەرتلىك، گۈزەل بىر كۆڭۈل ۋە باشتىن تارتىپ گۈزەللىكلەر بىلەن تولغان بىر ھايات قالغان. رەببىمىز ئۇنىڭ كۆڭلىدىكى مۇقەددەس پەيزىلەردىن پايدىلىنىشقا نېسىپ قىلسۇن!

رەببىمىز! زامانىمىزنىڭ نازاكتى سەۋەبىدىن ھەق ۋە ھەقىقەتكە دەۋەت قىلىشنى تاقىتىمىزگە لايىق نىسبەتتە ئادا قىلىپ، ئىلاھىي ھۇزۇردا بارائەت قىلىشنى جۈملىمىزگە نېسىپ قىلسۇن!

ئاللاھىم! ئەبەدىيەت يولۇچىسى ئىكەنلىكىمىز شۇ دۇنيادا غەپلەتكە چۈشۈشتىن بىزنى ساقلا. ئاستىمىزدىكى توپراقنى باسقان ۋاقتىمىزدا كۈنلەرنىڭ بىرسىدە دەسسىلىدىغان بىر توپراق بولىدىغانلىقىمىزنىڭ چوڭقۇر ھېكمەت ۋە ئېرپاننى قەلبىمىزگە ئېھسان قىل! ئىسلامنىڭ روھى ئۇزۇقىمىز، مۇھەممەدىي روھانىيەت ئىقلىمى تەنھەپپۇسىمىز، سېنىڭ مۇھەببىتىڭ ۋە رىزالىقنىڭ سائادەت جەننىتىمىز بولسۇن! ئامىن!

ئىسار



مەرھەمەت بىر مۇسۇلماننىڭ قەلبىدە قەتئىي ئۈچمەيدىغان ئوتتۇر. مەرھەمەت ئىنسانلىغىمىزنىڭ بۇ دۇنيادىكى ئەڭ مۇقەددەس جەۋھىرىدۇركى، قەلب يولى بىلەن ئاللاھنىڭ ۋۇسلىتىغا ئېلىپ بارىدۇ. مەرھەمەتلىك مۆمىن مەرت، كەمەر، خىزمەت ئەھلى ۋە روھلارغا نىزام ۋە ھايات ۋاكىسىنى ئۇرىدىغان بىر كۆڭۈل دوختۇرىدۇر.



ئىسار

ئابدۇللاھ بىن جاپەر رەزىيەللاھۇ بىر ساياھەت جەريانىدا بىر خورما باغچىسىغا كىردى. باغچىنىڭ ئىشچىسى بىر نېگىر قۇل ئىدى. قۇلغا ئۈچ دانە نان ئېلىپ كەلگەنىدى. بۇ ۋاقىتتا بىر ئىت كەلدى. نېگىر قۇل ناندىن بىرنى ئىتقا تاشلاپ بەردى. ئىت ناننى يىدى. ئىككىنچى ناننى بەردى، ئىت ئۇنىمۇ يىدى ئاخىرىدا قۇل ئۈچىنچى ناننىمۇ ئىتقا بەردى، ئىت ئۇنىمۇ يىدى. بۇنى كۆرگەن ئابدۇللاھ بىن جاپەر رەزىيەللاھۇ ئەنھۇ بىلەن بۇ قۇل ئوتتۇرىسىدا مۇنداق بىر دىئالۇگ بولدى. ئابدۇللاھ بىن جاپەر:

- سېنىڭ ئىش ھەققىڭ قانچە پۇل؟

- سەن كۆرگەن ئۈچ تال نان.

- نېمىشقا ھەممىسىنى ئىتقا بېرىسەن؟

قۇل:

- بۇ يەردە ئىت يوق، بۇ ئىت بەلكىم بەك يىراق يەردىن كەلگەن بولۇشى

مۇمكىن، ئاچ قېلىشىغا كۆڭلۈم رازى بولمىدى.

ئابدۇللاھ رەزىيەللاھۇ ئەنھۇ:

- ئۇنداقتا سەن بۈگۈن نېمە يەيسەن؟

قۇل:

- سەبىر قىلىمەن، بۈگۈنكى ھەققىمى رەببىمنىڭ ئاچ بىر مەخلۇقىغا

بەردىم. - دېدى.

ئابدۇللاھ رەزىيەللاھۇ ئەنھۇ:

- سۇبھانەللاھ! ھەممە ئادەم مىنى مەرت دەيدۇ، بۇ قۇل مەندىن ئارتۇق

مەرتكەن. - دېدى. بۇنىڭغا ئەگىشىپ، بۇ قۇلنى ۋە خورما باغچىسىنى

سېتىۋالدى، قۇلنى ئازاد قىلىپ، خورمىلىقنى بۇ قۇلغا ھەدىيە قىلدى. (غەززالى،

كىمىيائى سائادەت، 440-بەت)

بۇ خىل شەپقەتلىك، مەرھەمەتلىك، ھېس-تۇيغۇلۇق شەخسلەر يېتىشتۈرگەن ئىسلام، ئىجتىمائىي نىزامدا باي-كەمبەغەل ئوتتۇرىسىدىكى ھەسەد، نەپرەتنى ئىسلاھ قىلىپ، تەڭپۇڭلۇقنى ساقلاپ، مۇھەببەت ئورنىتىش ئۈچۈن زاكاتنى پەرز قىلغان. ئىسلام قېرىنداشلىقنى يۇقىرى سەۋىيەگە كۆتۈرۈش ۋە ھەر مۆمىننى باي بىر كۆڭۈلگە ئىگە قىلىش ئۈچۈن ۋىجدانى بىر مەجبۇرىيەت بولغان ئىنفاقنى تەشۋىق قىلىپ، ئۇنى ئىسار بىلەن يۇقىرى پەللىگە كۆتۈرگەن. چۈنكى دىننىڭ غايىسى ئاللاھنىڭ بىرلىگىنى تەسسىقلىغاندىن كېيىن گۈزەل ئىنسان، دۇرۇست ئىنسان ۋە شەپقەتلىك ئىنسان يېتىشتۈرۈش ئارقىلىق جەمئىيەتتە خۇشاللىقنى ھاكىم قىلىشتىن ئىبارەت.

بۇنداق كامىللىشىش پەقەت كۆڭۈلدە مەيدانغا كېلىدىغان شەپقەت، مەرھەمەت ھېسسى ۋە ئۇنىڭ ئەڭ گۈزەل نامايەندىسى سۈپىتىدە ئۆز ئىمكانىنى ئورتاقلىشىشى، ھەتتا تېخىمۇ ئىلگىرلەپ، ئىسار دەپ تەبىر قىلىنغان ئۆزى ئېھتىياجلىق بولسىمۇ، ئىگە بولغان نېمەتلەردىن ۋاز كېچىپ، باشقىلارغا بېرەلەيدىغان پەزىلەتكە ئىگە بولۇشتۇر.

مەرھەمەت بىر مۇسۇلماننىڭ قەلبىدە قەتئىي ئۆچمەيدىغان ئوتتۇر. مەرھەمەت ئىنسانلىغىمىزنىڭ بۇ دۇنيادىكى ئەڭ مۇقەددەس جەۋھىرىدۇركى، قەلب يۇلى بىلەن ئاللاھنىڭ ۋۇسلىتىغا ئېلىپ بارىدۇ. مەرھەمەتلىك مۆمىن مەرت، كەمتەر، خىزمەت ئەھلى ۋە روھلارغا نىزام ۋە ھايات ۋاكىسىنى ئۇرىدىغان بىر كۆڭۈل دوختۇرىدۇ. يەنە مەرھەمەتلىك بىر مۆمىن ھەر ساھەدىكى خىزمىتىنى سۆيگۈ، شەپقەت بىلەن قىلىشنى بىلىدىغان، ئۈمىد ۋە ئىمان مەنبەسىدۇر. ئۇ روھلارغا ھۇزۇر ئاتا قىلىدىغان ھەر غەيرەتنىڭ ئالدىنقى سېپىدە بولىدۇ. يەنە ئۇ سۆزى، يازمىسى، ھەرىكىتى بىلەن دەرتەننىڭ، مەزلۇمنىڭ يېنىدا بولىدۇ. ئۇ دەرتەنلەرنىڭ يېنىدا، مەزلۇمنىڭ يېنىدا، ئىگە-چاقسىز ۋە ئۈمىدسىزلەرنىڭ باش تەرىپىدە بولىدۇ. چۈنكى ھەقىقىي بىر مۇسۇلماندا ئىماننىڭ تۇنجى مېۋىسى رەھمەت ۋە شەپقەتتۇر. ئىنسانلىق ئەخلاقىمۇ قۇرئان بىلەن تاماملىنىدۇ. قۇرئاننى ئاچقان ۋاقتىمىزدا ئالدىمىزغا چىققان تۇنجى ئىلاھىي سۈپەت «راھمان» ۋە «رەھىم» دۇر. رەببىمىز ئۇلۇغ زاتىنى «مەرھەمەتلىكلەرنىڭ ئەڭ مەرھەمەتلىگى» دەپ تونۇتۇپ، بەندىسىنى ئۆزىنىڭ ئەخلاقى بىلەن

زىننەتلىنىشنى ئەمىر قىلىدۇ. بۇ سەۋەپتىن ئاللاھقا مۇھەببەت باغلىغان بىر مۆمىن يۈرگى رەببىنىڭ پۈتۈن مەخلۇقاتىنى شەپقەت ۋە مەرھەمەت بىلەن قۇچاقلايدۇ. سۆيگۈچى سۆيۈلگۈچىگە قارىتا سۆيگۈسى نىسبىتىدە پىداكارلىق كۆرسىتىشنى خۇشاللىق دەپ بىلىدۇ. ئاللاھنىڭ مەخلۇقاتىغا ئىنفاق، ئاللاھقا مۇھەببەت دېگەنلىكتۇر.

ھەقىقەتەن، ئاللاھ ئۈچۈن بېرىشنىڭ ئومۇمىي ئىسمى بولغان ئىنفاق ۋە سەدىقنىڭ تۈرى كۆپ. بۇلارنىڭ ئەڭ يۇقىرى پەللىسى ئىساردۇر. ئىسار دېگەنلىك باشقىلارنىڭ ئېھتىياجىنى ئۆز ئېھتىياجىدىن ئارتۇق بىلىش دېگەنلىكتۇر. ھەر كامىل مۇسۇلمان ۋىجدانى جەھەتتىن مەسئۇل بولغان ھېسداشلىق ۋە غەمگۈزارلىقنىڭ ئەڭ يۇقىرى نوقتىسىدۇر. بۇ ھەقتە مۇھەممەد ھاكىم تىرمىزى ھەزرەتلىرىدىن سورىدى:

- بېرىش دېگەن نېمە؟

ھەزرەت:

- بېرىش، باشقىسىنىڭ خۇشاللىقى بىلەن سۆيۈنۈش. - دەپ جاۋاب

بەردى.

ئىسارنىڭ پەيزىلىك ئىقلىمىغا كىرىش پەقەت نازۇك قەلبلەر ۋە ئىنچىكە روھلارنىڭ ئىشىدۇر. چۈنكى ھەقىقىي ئىسار پېقىرلىقتىن قورقامستىن بېرىشتۇر. بۇ سۈپەت ئەڭ گۈزەل ۋە كامىل سۈرەتتە پەيغەمبەرلەر ۋە تەقۋا زاتلارنىڭ ھاياتلىرىدا كۆرۈلگەن. ئەلۋەتتە، بۇ سەۋىيەگە ھەر ئىنسان يېتەلمەيدۇ. لېكىن ئۇ ئىنسانلارغا كۈچىمىز نىسبىتىدە قانچىلىك يېقىنلىشالسا، ئىسار نوقتىسىدا ئەبەدىي ھاياتىمىز ئۈچۈن پايدىسى بولىدىغان بىر كىچىك قەدەم تاشلىغان بولىمىز.

ئەبۇ ھۇرەيرە رەزىيەللاھۇ ئەنھۇنىڭ رىۋايەت قىلىشىچە، بىر ئادەم پەيغەمبەر ئەلەيھىسسالامنىڭ يېنىغا كېلىپ:

- ئەي ئاللاھنىڭ رەسۇلى، مەن ئاچمەن، - دېدى. پەيغەمبەر ئەلەيھىسسالام ئاياللىرىدىن بىرسىگە خەۋەر يوللاپ، يەيدىغان بىر نەرسە ئەۋەتىشنى تەلەپ قىلدى. لېكىن مۆمىنلەرنىڭ ئانىسى:

- سېنى پەيغەمبەر قىلىپ ئەۋەتكەن ئاللاھقا قەسەم قىلىمەنكى، ئۆيدە سۇدىن باشقا بىر نەرسە يوق. - دېدى. باشقا ئاياللىرىمۇ ئۆيدە بىر نەرسە يوقلىقىنى ئېيتتى. بۇ ئەھۋالدا پەيغەمبەر ئەلەيھىسسالام، ئەسھابغا قاراپ: - بۇ ئاقشام بۇ شەخسنى ئۆيدە كىم مېھمان قىلىدۇ؟ - دەپ سورىدى. ئەنساردىن بىرسى:

- مەن مېھمان قىلاي، يا رەسۇلۇللاھ دەپ، بۇ يوقسۇل ئادەمنى ئۆيىگە باشلاپ كەلدى. ئايالىدىن:

- ئۆيدە يەيدىغان بىر نەرسە بارمۇ؟ - دەپ سورىدى. ئايالى:

- بالىلار يەيدىغان نەرسىدىن باشقا نەرسە يوق، - دەپ جاۋاب بەردى.

بۇ ساھابە:

- ئۇنداق بولسا، سەن بالىلارنى ئوينۇتۇپ تۇر، داستىخانغا كەلمەكچى بولغاندا ئۇخلاقتىن. مېھمان ئۆيىگە كىرگەندە چىراقنى ئۆچۈرۈۋەت، بىزمۇ داستىخاندا بىر نەرسە يەۋاتقانداق ئولتۇرايلى، - دېدى.

مېھمان داستىخاندا ئولتۇرۇپ، قورسىقىنى توپىغاردى، ئۇلار ئاچ يانتى. ئەتىسى بۇ ساھابە پەيغەمبەر ئەلەيھىسسالامنىڭ يېنىغا كەلدى. پەيغەمبەر ئەلەيھىسسالام بۇ ساھابىنى كۆرۈپ:

- بۇ ئاقشام مېھمانغا قىلغان ھەرىكىتىڭلاردىن ئاللاھتائالا زىيادىسى بىلەن مەمنۇن بولدى. - دېدى. (بۇخارى، مەناقبۇل ئەنسار، 10، مۇسلىم، ئەشەرىيە، 172)

بۈيۈك زاتلاردىن رامازان ئۇغلۇ ماخمۇت سامى ھەزرەتلىرى قانۇن فاكولتېتىنى تۈگەتكەن بولسىمۇ، كىشى ھەققى قورقۇسى ۋە غېمى بىلەن ئادۇكاتلىق كەسپىنى قىلماي، تاختاقەلئەدە بىر ئىش ئورنىنىڭ بۇغالتىرلىقىنى قىلغان. ھەزرەت ئىشقا بېرىش ئۈچۈن ئەرەنكۆيدىن كېمە بىلەن قاراكوپىگە كەلگەن. قاراكوپىدىن تاختا قەلئەگە بېرىشتا مىنبۇسقا چىقماي، پىيادە مېڭىپ، ئۆز ئېھتىياجىدىن پىداكارلىق كۆرسىتىپ، ئۇ مىنبۇس پۇلىنى ئىنفاق قىلغان. بۈيۈكلەرنىڭ بۇ خىل ئالجانابلىقى بىز ئۈچۈن گۈزەل نەمۇندۇر.

ھەقىقەتەن، شەخسىي راھەت، ئۆيلەرنىڭ دېكوراىيىنى، كۈنلۈك چىقىملاردىن تىجەلگەن ئاز پۇل بىلەن بۇ ئالجانابلىقتىن ئازراق بولسىمۇ نېسىپلەنگىلى بولىدۇ.

ئىسار مەرتلىكىنىڭ ئەڭ يۇقىرى پەللىسىدۇر. چۈنكى مەرتلىك مالىنىڭ زىيادىسىدىن ئۆزىگە لازىم بولمىغىنىنى بېرىش دېگەنلىكتۇر. ئىسار ئۆزى موھتاج بولغان نەرسىنى ئۆزىدىن تارتىپ ئېلىپ، باشقىسىغا بېرىش دېگەنلىكتۇر. ئىسارنىڭ مەنىۋىي مۇكاپاتى بەندىنىڭ پىداكارلىقى نىسبىتىدە بولىدۇ. جانابى ئاللاھ مەككىلىك مۇھاجىرلارغا ئىمكانلىرىنى ئۆتكۈزۈپ بېرىپ، ئۇلارنىڭ ئېھتىياجىنى ئۆزىنىڭ ئېھتىياجىدىن ئارتۇق كۆرگەن ئىسار كىرامىنى مۇنداق مەدھىلىگەن:

«ئۇلار موھتاج تۇرۇقلۇق (مۇھاجىرلارنىڭ مەنپەئىتىنى) ئۆزلىرىنىڭ (مەنپەئىتى) دىن ئەلا بىلىدۇ، ئۆز نەپسىنىڭ بېخىللىقىدىن ساقلانغانلار مەقسەتكە ئېرىشكۈچىلەردۇر.» (ھەشر سۈرىسى 9-ئايەت)

يەرمۇق ئۇرۇشىدا شېھىد بولۇش ئالدىدا تۇرغان ئۈچ ساھابىغا ئايرىم-ئايرىم سۇ بېرىلگەن بولسىمۇ، بۇ ساھابىلار بىرسى يەنە بىرسىگە ھاۋالە قىلىپ، بېرىلگەن سۇدىن بىر يۇتۇم ئىچەلمەي، سۇغا تەشنا ھالەتتە شېھىد بولغان.

ئىبنى ئۆمەر رەزىيەللاھۇ ئەنھۇنىڭ رىۋايەت قىلىشىچە، ئەسھابى كىرامنىڭ بىرسىگە بىر قوي كالىسى ئەۋەتىلگەنىدى. ئۇ زات:

- پالانى كىشى مەندىن تېخىمۇ موھتاج، بۇنى ئۇنىڭغا بېرىڭ، - دېدى، بۇ شەكىلدە بۇ قوي كالىسى يەتتە كىشىدىن ئايلىنىپ ئۆتۈپ، دەسلەپكى ئادەمگە كەلدى. چۈنكى ئەڭ ئاچقان قالغان ئادەم بۇ ئىدى. (غەززالى، ئىھيا ئۇلۇمىدىن، 3-جىلد، 571-بەت)

ھەزرىتى ئۆمەر رەزىيەللاھۇ ئەنھۇ شامغا ماڭغاندا تۆگىگە مىنىش نۆۋىتى قۇلغا كەلگەن. تۆگە شەھەرنىڭ كىرىش ئىشىكىگە يېقىنلاشقاندا، قۇل تۆگىگە ھەزرىتى ئۆمەرنى مىنىشنى ئېيتىسىمۇ، ھەزرىتى ئۆمەر بۇنىڭغا قەتئىي قوشۇلماي، تۆگىسىگە قۇلنى مىندۈرۈپ، ئۆزى پىيادە ماڭغان. بۇ ئەھۋال ھەزرىتى ئۆمەرنىڭ تەسۋىرلىگۈسىز ئىنفاق تەجەللىسىدۇر. بۇنىڭغا ئاساسەن ئىنفاق ھەر ۋاقىت مال بىلەن قىلىنمايدۇ، بۇ خىل ئەھۋاللارمۇ بىر خىل ئىنفاق تۈرىدۇر.

ئىنفاقنىڭ ئەڭ يۇقىرى نوقتىسى بولغان ئىسار، ئۆزىدىن كېسىپ ئېلىپ بېرىش، ئۆز ھەققىنى دىن قېرىندىشىغا بېرىش ئەھۋالىدۇر. بۇ پەيغەمبەرلەر، ساھابىلار، ئەۋلىيا ئۇللاھ ۋە ئاللاھ ئەھلىگە ئائىت بولغان ئەھۋاللاردۇر.

ھەزرىتى ئەلى كەرىمەللاھۇ ۋەجھە بىلەن ھەزرىتى پاتىمە رەزىيەللاھۇ ئەنھانىڭ شۇ ئەھۋالى ئىنفاقنىڭ ئەڭ گۈزەل نامايەندىسىدۇر. ئىبنى ئابباس رەزىيەللاھۇ ئەنھۇنىڭ رىۋايەت قىلىشىچە، ھەزرىتى ئەلى ۋە مۆھتەرەم ئايالى ھەزرىتى پاتىمە رەزىيەللاھۇ ئەنھۇما ئەۋلاتلىرى ھەزرىتى ھەسەن ۋە ھەزرىتى ھۈسەيىننىڭ كېسەلدىن ساقايغانلىقىغا شۈكۈر قىلىش ئۈچۈن ئۈچ كۈن روزا تۇتۇشنى نىيەت قىلىپ، رۇزا تۇتقان. تۇنجى كۈنى ئارپا ئۇنىدىن بىر تاماق تەييارلىغان. ئىپتار ۋاقتىدا ئىشىكى قېقىلغان. كەلگۈچى ئاچ ۋە يوقسۇل بىر كىشى ئىدى. بۇ مۇبارەك ئائىلە ئۆيىدىكى تاماقنى چىن كۆڭلىدىن ئاللاھ ئۈچۈن بۇ پېقىرغا ئىكرام قىلىپ، ئۆزلىرى سۇ بىلەن ئىپتار قىلغان. ئىككىنچى كۈنى ئىپتار ۋاقتىدا بۇ قېتىم ئىشىكى بىر يېتىم قاققان، بۇ قېتىم تەييارلىغان تاماقنى بۇ يېتىمگە بېرىپ، سۇ بىلەن ئىپتار قىلغان. ئۈچىنچى كۈنى ئىپتار ۋاقتىدا بىر ئەسر كەلگەن. بۇ قېتىم تەييارلىغان تاماقنى بۈيۈك بىر سەبىر ۋە غەمگۈزارلىقتا بۇ ئەسرگە بەرگەن.

ئىنفاقتىكى بۇ تەسۋىرلىگۈسىز مەرتىلىك، ئۆزى موھتاج ئىكەن باشقىلارنى تاللاشتىكى بۇ گۈزەل ئەخلاق نازىل قىلىنغان ئايەت بىلەن تەبرىككە مۇيەسسەر بولغان. بۇ ھەقتە ئاللاھتائالا مۇنداق دەيدۇ:

«ئۆزى موھتاج تۇرۇقلۇق، مىسكىنگە، يېتىمگە ۋە ئەسرگە تائام بېرىدۇ. (ئۇلار ئېيتىدۇ) «سەلەرگە بىز ئاللاھنىڭ رازىلىقى ئۈچۈن تائام بېرىمىز، سەلەردىن (بۇنىڭ بەدىلىگە) ھېچقانداق مۇكاپات ۋە تەشەككۈر تەلەپ قىلمايمىز. شۈبھىسىزكى، بىز پەرۋەردىگار بىز تەرىپىدىن مەيدانغا كەلتۈرۈلگەن ئېغىر، قاتتىق كۈندىن قورقىمىز». ئاللاھ ئۇلارنى شۇ كۈننىڭ شەرىرىدىن ساقلايدۇ، ئۇلارنىڭ (يۈزلىرىگە) نۇر، (دىللىرىغا) خۇشاللىق ئاتا قىلىدۇ.» (ئىنسان سۈرىسى 8-11-ئايەت)

ئەسرى سائادەتتىن يەنە بىر ئىسار مەنزىرىسى:

بەدىر ئۇرۇشىدىن كېيىن ئەسىرلەر، ئىككى، ئۈچتىن ئەسھابى كىرام ئارىسىدا تەقسىم قىلىنغانىدى. پەيغەمبەر ئەلەيھىسسالام بۇ ئەسىرلەرگە ياخشى مۇئامىلە قىلىشنى بۇيرىغان. ئۇ ۋاقىتلاردا ئەسىرلەرنىڭ ئارىسىدا تۇرۇۋاتقان مۇستەب بىن ئۇمەيرنىڭ ئىنىسى ئەبۇ زەبىر مۇنداق دېگەن:

”مەن ئەنسارلارنىڭ يېنىدا ئەسىر ئىدىم. ئەنسارلار تاماق ۋاقتى كەلگەندە ئۆزلىرى خورما بىلەن ئىدارە قىلدى. لېكىن نان ۋە قېتىغىنى ماڭا بەردى. مەن بۇ ئەھۋالدىن خىجىل بولۇپ، تاماقنى ئۇلارغا بەردىم، لېكىن ئۇلار بۇنى قوبۇل قىلمىدى. چۈنكى ئاللاھ رەسۇلى ئەسىرلەرگە ياخشى مۇئامىلە قىلىشنى بۇيرىغانىدى.“ (رامازان ئوغلى ماخمۇت سامى «بەدىر ئۇرۇشى»، 93-بەت)

مەخۇلۇقاتلارنىڭ ھېچ بىرسىنى سېخىلىق، ئىنفاق ۋە ئىساردا پەيغەمبەر ئەلەيھىسسالام بىلەن سېلىشتۇرغىلى بولمايدۇ. ئۇ مەرتلىكنىڭ ئەڭ يۇقىرى پەللىسىدە ئىدى.

ئاللا يولىدا ئۇنىڭ دىنىنى تەبلىغ قىلىش، ئىنسانلارغا توغرا يولنى كۆرسىتىش، ئاچلارنى توپغۇزۇش، جاھىللارغا بىلدۈرۈش، موھىتچىلارنىڭ ئېھتىياجىنى ھەل قىلىش، ئۇلاردىن كەلگەن جاپا-مۇشەققەتلەرگە سەبرى قىلىشتىكى خىسلەتلەرنىڭ ھەممىسى ئۇنىڭدا مەۋجۇت ئىدى.

قۇرەيش مۇشرىكلىرىنىڭ مۆتىبەر كىشىلىرىدىن سەپۋان بىن ئۇمەييە مۇسۇلمان بولمىغان ھالەتتە، ھۈنەين ۋە تائىفى ئۇرۇشلىرىدا پەيغەمبەر ئەلەيھىسسالامنىڭ يېنىدا بولغان.

جىرانىدا توپلانغان غەنىمەت ماللىرىنىڭ يېنىغا كەلگەندە سەپۋاننىڭ بۇ ماللارغا ھەيرانلىق بىلەن قاراۋاتقانلىقىنى كۆرگەن پەيغەمبەر ئەلەيھىسسالام:

- ساپۋان، بۇ ماللار كۆرۈڭنى قاماشتۇردىمۇ؟ - دەپ سورىدى. سەپۋان:

- شۇنداق. - دەپ جاۋاب بەرگەندە ئاللاھ رەسۇلى:

- ئال، ھەممىسى سېنىڭ بولسۇن.. دېگەن. بۇنىڭ بىلەن سەپۋان

ئۆزىنى تۇنالمىدى:

- پەيغەمبەر قەلبىدىن باشقا ھېچقانداق بىر قەلب بۇ دەرىجىدە مەرت

بولالمايدۇ.. دەپ، شاھادەت ئېيتىپ، مۇسۇلمان بولغان. (ۋاقدى، مەغازى،

2-جىلد، 854-855)

ھەقىقەتەن، ئىسار، ئىكرامنىڭ ئەڭ بۈيۈگۈدۇر. ئويلاش لازىمكى، رەسۇلۇللاھ، ساھابە ۋە سالىھ بەندىلەرنىڭ ئىكراملىرى نەتىجىسىدە قانچىلىغان كۈپۇردا چىڭ تۇرىدىغان ئىنسانلار ئىنساپقا كەلگەن، قانچىلىغان دۈشمەنلەر دوست بولۇپ، ھېدايەتكە ئېرىشكەن، قانچىلىغان مۆمىننىڭ دىن قېرىنداشلىرىغا بولغان مۇھەببىتى كۈچەيگەن.

ئاللاھ رەسۇلى ھېچبىر ۋاقىت ئۆزىدىن تەلەپ قىلىنغان، قىلالايدىغان بىر تەلەپنى جاۋابسىز قويمايغان. بىر قېتىم ئۆزىگە 90 مىڭ دەرھەم كەلگەندى. بۇنى بىر ئەدىبالنىڭ ئۈستىگە تۆكتى، ئۇنى كەلگەن موھتاجلارغا تارقىتىپ، پۈتۈنلەي تۈگەتتى.

بىرر

قۇرئاندا «بىرر» دەپ تەبىر قىلىنغان «ياخشى كۆرگەن نەرسىلەردىن ئىنفاق قىلىش» پەزىلىتى ئىساردەك يۇقىرى سەۋىيەدىكى ئىنفاق تۇرىدۇر. ئەخلاقى پەزىلەتلەرنىڭ ھەممىسىدە ئەمىلىي بىر ئۈلگە بولغان پەيغەمبەر ئەلەيھىسسالام شۈبھىسىزكى، بۇ جەھەتتىمۇ تەسۋىرلىگۈسىز سەۋىيەدە ئىدى. ئۇنىڭ كىچىك بىر نەرسىدىمۇ مۇسۇلمان قېرىندىشىنى ئۆز نەپسىدىن ئارتۇق كۆرىدىغان پەزىلىتىدىن بىر مىسال:

بىر كۈنى پەيغەمبەر ئەلەيھىسسالامغا بىر مىسۋاك قەلەمچىسىدىن ئىككى مىسۋاك قىلدى. مىسۋاكلارنىڭ بىرسى تۈز، بىرسى ئەگرى ئىدى. پەيغەمبەر ئەلەيھىسسالام مىسۋاكلاردىن گۈزەل بولغىنىنى يېنىدىكى ساھابىسىدىن بىرسىگە بەردى، ئۆزى ئەگرى بولغىنىنى ئالدى. ساھابى:

- بۇ گۈزەل مىسۋاك، سىزگە لايىق! يا رەسۇلۇللاھ دېگەندە، پەيغەمبەر ئەلەيھىسسالام:

- بىر سائەت بولسىمۇ بىر كىشى بىلەن دوست بولغۇچىغا، دوستلۇق ھەققىگە رىئايە قىلىپ، قىلمىغانلىقى سورىلىدۇ. - دېدى. بۇ ھەقنىڭ ئىسار چۈشەنچىسى بىلەن يەنى مۆمىن قېرىندىشىنى ئۆز نەپسىدىن ئارتۇق كۆرۈپ، ئىنفاق قىلىش بىلەن تولىنىدىغانلىقىنى ئىپادىلەيدۇ. (غەززالى، ئىھيا ئۇلۇمىدىن،

تۆۋەندىكى بىر قىسىمى بۇ تۈردىكى ئىنفاقنىڭ پەزىلىتىگە گۈزەل بىر مىسالدۇر:

بىر كۈنى ئەسھابى كىرام مەسجىدى نەبەۋىدە توپلىنىپ، پەيغەمبەر ئەلەيھىسسالامنىڭ سۆھبىتىنى تىڭشاۋاتقان ئىدى. پەيغەمبەر ئەلەيھىسسالام سۆھبەتتە شۇ ئايەتنى تىلاۋەت قىلدى:

لَنْ تَأَلَوْا الْبِرَّ حَتَّى تُنْفِقُوا مِمَّا تُحِبُّونَ وَمَا تُنْفِقُوا

مِنْ شَيْءٍ فَإِنَّ اللَّهَ بِهِ عَلِيمٌ

«ياخشى كۆرگەن نەرسەڭلاردىن سەرپ قىلىمىغىچە ھەرگىز ياخشىلىققا ئېرىشەلمەيسىلەر، (ئاللاھنىڭ يولىدا) نېمىنى سەرپ قىلساڭلار، ئاللاھ ئۇنى بىلىپ تۇرغۇچىدۇر.» (ئال ئىمران سۈرىسى 92-ئايەت)

چوڭقۇر بىر ۋەجد ئىچىدە پەيغەمبەر ئەلەيھىسسالامنى تىڭشاۋاتقان ئەسھابى كىرام بۇ ئايەتنى ئۆزىنىڭ ئىچكى دۇنياسىنىڭ چوڭقۇرلىقىدا ھېس قىلىپ، بۇ نەبەۋىي دەۋەتنىڭ مەزمۇنىدا نېمە بولسا ھەممىسىنى ئىنفاق قىلىشنىڭ ھېساپ-كىتابىنى قىلغان. توساتتىن بىر ساھابى ئورنىدىن تۇردى. يۈزىدە ئىلاھىي نۇر چاقنىغان بۇ ساھابە ئەبۇ تەلھە رەزىيەللاھۇ ئەنھۇ ئىدى. ئەبۇ تەلھەنىڭ مەسجىدى سائادەتكە يېقىن، ئىچىدە 600 يۈز تۈپ خورما دەرىخى بار، قىممەتلىك بىر باغچىسى بار ئىدى، بۇ باغچىنى بەك ياخشى كۆرەتتى. پەيغەمبەر ئەلەيھىسسالامنى پات-پات چاقىرىپ، باغچىسىنى بەرىكەتلەندۈرەتتى. ئەبۇ تەلھە رەزىيەللاھۇ ئەنھۇ مۇنداق دېدى:

- يا رەسۇلۇللاھ! مېنىڭ سەرۋىتىم ئىچىدە ئەڭ قىممەتلىك ۋە ئەڭ سۆيۈملۈك بولغىنى شۇ ھەسەرنىڭ ئىچىدىكى بەيرۇھا ناملىق باغچەمدۇر. ھازىردىن باشلاپ، بۇنى ئاللاھ ۋە رەسۇلىغا بېرىمەن. ئۈمىد قىلىمەنكى، بۇ سايدا رەببىم مېنى بىرغا يەتكۈزەر ۋە ئۇنى ماڭا ئاخىرەت ئۇزۇقى قىلار. يا رەسۇلۇللاھ بۇ سائەتتىن باشلاپ، بۇ باغچىنى ئاللاھ ساڭا كۆرسەتكەن يولدا ئىشلەتكىن.²⁰

20. قاراڭ، بۇخارى، ۋەسايە، 17

ئەبۇ تەلھاغا بۇ پىداكارلىقنى قىلدۇرغان گۈزەل ئەخلاقنىڭ روھلاردا يىلتىز تارتىشىشى جەريانىدا ئوتتۇرىغا چىققان پەزىلەتنىڭ ئىنسانلىق تارىخىدا راۋاجلىنىشى بىلەن يەر زېمىنىدا قانداق بىر ئەسرى سائادەت مەيدانىغا كېلىدىغانلىقىنى تەخمىن قىلىش تەس ئەمەس.

ئاللاھ رەسۇلى ھېچقانداق بىر نەرسىسى بولمىغانلارنىمۇ ئىنفاققا تەشۋىق قىلاتتى. مەسىلەن، ئەبۇ زەر رەزىيەللاھۇ ئەنھۇ ساھابىنىڭ ئىچىدىكى ئەڭ كەمبەغەللەردىن بىرسى بولسىمۇ، ئۇنى ئىنفاققا دەۋەت قىلىپ:

”يا ئەبۇ زەر! شۇرىا قايناتقان ۋاقتىڭدا سۇنى كۆپ قۇيۇپ، خوشنىلىرىڭغا بەر.“ دېگەن. (مۇسلىم، بىر، 142)

مۆمىن قاراڭغۇ كېچىنىڭ نۇرلۇق چىرىغىدەك، سەزگۈر، غەمگۈزار، مەرھەمەتلىك، مەرت، شەپقەتلىك ۋە ئىنفاق ھاياجىنىغا ئىگە بولۇشى كېرەك. كۈنىمىزدە ئىمكان نىسبىتىدە ئىنفاق ۋە ئىسار سەپەرۋەرلىكىگە ئېھتىياج بار. ئۇنۇتمايلىكى، موھتاج ۋە دەرتلىك ئىنسانلارنىڭ ئورنىدا بىز بولىشىمىز مۇمكىن ئىدى. بۇ سەۋەپتىن كېسەل، دەرتلىك، غېرىب، ئىگە-چاقسىز ئىنسانلارغا قىلىدىغان ئىنفاق ۋە ئىسارىمىز رەببىمىزگە قارىتا بىر شۈكۈر قەرزىمىزدۇر. قولىمىزدىكى نېمەتلەرنى موھتاجلار بىلەن بۆلۈشەيلىكى، مەمنۇن ۋە خۇشال قىلغان كۆڭۈللەر، دۇنيادا روھانىيىتىمىز، ئاخىرەتتە قۇتقازغۇچىمىز، جەننەتتە سائادىتىمىز بولسۇن!

يا رەببى! مەرھەمەتنىڭ پۈتۈن تەجەللىلىرى كۆڭۈل ھاياتىمىزنىڭ تۈگىمەس خەزىنىسى بولسۇن! رەببىمىز ئالەملەرنىڭ خوجىسىنىڭ ۋە ئۇنىڭ ئىزىدىن ماڭغان ئىسلام بۈيۈكلىرىنىڭ ئىسار بىلەن تولغان ھاياتىدىن بىزلەرگىمۇ ھېسسىلەر نېسىپ قىلسۇن!

ئىستىغنا



ئىستىغنا خام كىشىلىكتىن قۇتۇلۇپ، كامالەتكە يەتكەن سالىھ،
سادىقلارنىڭ قەلبى ئالاھىدىلىگىدۇر. كۈڭۈل بايلىقى بىلەن قولدىكىگە
قانائەت قىلىپ، ئۇنىڭدىن ئارتۇقىنى ئارزۇ قىلماسلىقتۇر. قانائەت تۈگمەس
بىر خەزىنىدۇر، ھەدىس شەرىپتا دېيىلگەندەك، قەلبىنىڭ مەنىۋى بايلىققا
ئېرىشىپ، ھۇزۇرغا ئېرىشىشىدۇر.



ئىسغنا

ئەسھابى كىرام ھەممە نەرسىسىنى تاشلاپ، مەدىنىگە ھىجرەت قىلغاندا پەيغەمبەر ئەلەيھىسسالام مۇھاجىرلاردىن ئابدۇراخمان بىن ئەۋپ بىلەن ئەنساردىن سائاد بىن رەبى رەزىيەللاھۇ ئەنھۇنى قېرىنداش قىلدى. سائاد بىن رەبى ئابدۇراخمان بىن ئەۋپكە: "مەن مال جەھەتتىن ئەنسارلارنىڭ ئىچىدە ئەڭ باي كىشىمەن. مېلىمنىڭ يېرىمىنى ساڭا ئايرىدىم، بۇ مال سېنىڭ." دېدى. ئابدۇراخمان بىن ئەۋپ رەزىيەللاھۇ ئەنھۇ بۇ ماللارغا كۆز سالماستىن:

"ئاللاھ، مال ۋە ئىمكانلىرىڭغا بەرىكەت ئاتا قىلسۇن! مېنىڭ بۇلارغا ئېھتىياجىم يوق، سەن ماڭا بازارنىڭ يولىنى كۆرسەت، كۇپايە" دېدى.

ئابدۇراخمان بىن ئەۋپ بازارغا بېرىپ، تىجارەت قىلدى. ئۇزۇن ئۆتمەستىن تىجارەتتىن پايدا تېپىپ، ئەغنىيائى شاكىرىن (شۈكۈر قىلغۇچى باي) قاتارىغا كىردى.

ۋاقتىنىڭ ئۆتىشى بىلەن مۆمىنلەر ئىسلامنىڭ كۈچلۈك ۋە قۇدرەتلىك دەۋرىگە كىردى. بىر كۈنى ئىپتار ۋاقتىدا ئابدۇراخمان بىن ئەۋپ رەزىيەللاھۇ ئەنھۇنىڭ ئالدىغا ئوغلى بىر نەچچە خىل تاماق قويغاندا، ئۇ بۇ تاماقتىن كۆڭلى يېرىم بولۇپ:

"مۇسئاب بىن ئۆمەر شېھىد قىلىنغان ۋاقتىدا ئۈستىنى ياپىدىغان رەخ تېپىلمىغان. ئۈستىنى ياپىدىغان كېپەن قىسقا كېلىپ، بېشىنى ياپساق ئايىغى، ئايىغىنى ياپساق بېشى ئوچۇق قالغان. ئاخىرىدا كېپەننى بېشىغا يېپىپ، پۇتىنى پۇراقلىق ئوت بىلەن ياپتۇق. ھەمزە رەزىيەللاھۇ ئەنھۇ شېھىد قىلىنغاندا، ئۈستىنى ياشانغان ئاياللار كىيىدىغان كونا بىر كىيىم بىلەن ياپقان ئىدۇق.

بۈگۈن جانابى ئاللاھ ماڭا كۆپلىگەن نېمەت ئاتا قىلدى. ئەجىبا ئاخىرەتتە نېمەتلىرىم ئازلارمۇ؟ ئاخىرەتتىكى ھەققىمنى بۇ دۇنيادىلا تۈگىتىمەنمۇ؟ ئەتە

ئاللاھنىڭ ھۇزۇرىدا بۇ نېمەتلەرنىڭ ھېسابىنى قانداق بېرىمەن؟ دېدى ۋە كۆز ياشلىرى ئىچىدە داستىخاننى تەركەتتى.

بۈيۈك زاتلار ئاللاھ يولىدا قەلبى جەھەتتىن ئوتتۇرىغا قويغان ئۈستۈن بەندىچىلىگى، دۇنياغا قارىتا ئالاقىسىنى ئەكسەتتۈرگەن زۇھد ۋە ئىستىغنا ھالى. چۈنكى ئۇلارنىڭ دۇنياسىدا زۇھد ئاللاھ سۆيگۈسى ۋە قورقۇسى بىلەن ئۆتىدىغان باشقا ھەر نەرسىنىڭ كۆڭۈلدە قىممىتىنى يۇقىتىشى، قەلبتە بىر قىممەت ئىپادە قىلالماستىقى، ئىستىغنا بولسا، زۇھدنىڭ تېخىمۇ ئۈستۈن دەرىجىدە قەلبتە يەرلىشىشىدۇر.

بۇنىڭغا ئاساسەن ئىستىغنا خام شەخسىيەتتىن قۇتۇلۇپ، كامالەتكە يەتكەن سالىھ، سادىقلار ئىگە بولغان قەلبى بىر سۈپەتتۇر. كۆڭۈل بايلىقى بىلەن قوللىنىلغان قانائەت قىلىپ، تېخىمۇ كۆپىگە ۋە باشقىلارنىڭ قولىدىكىگە كۆز سالماستىقتۇر. يەنە ئىستىغنا:

”قانائەت، تۈگىمەس بىر خەزىنىدۇر“ (دەلىلىمى، مۇسەد، 4699) دېگەن ھەدىس شېرىپ بويىچە كۆڭۈلنىڭ ئاللاھتائالاغا يېقىنلىقى نەتىجىسىدە مەنئىي باي بولۇپ، ھۇزۇرغا ئېرىشىشىدۇر. چۈنكى قانائەت بىلەن باي بولغان قەلب، دۇنياغا ئائىت غەم-قايغۇدىن يىراق بولىدۇ. روھ ئەبەدىيلىكنى ئارزۇ قىلدۇ، بۇنىڭ بىلەن مۆمىنلەرنىڭ پانى لەززەتلەرنىڭ جەلبىكارلىقى ئۆمرىنى تۈگىتىدۇ.

بۇ ھالەتنى ئەڭ گۈزەل بىر كەمالەت بىلەن ياشاپ، قەلبى يۇقىرى پەللىگە چىققان تەقۋا زاتلارنىڭ ھاياتلىرى ئىستىغنا مىساللىرى بىلەن تولغان. ھەزرىتى ئۆمەر رەزىيەللاھۇ ئەنھۇنىڭ خەلىپىلىك يىللىرىدا، سۈرىيە، فەلەستىن، مىسىر قاتارلىق توپراقلار فەتىھ قىلىندى، ئىران توپراقلىرى باشتىن باشلاپ، ئىسلام دۆلىتىنىڭ چېگراسىغا قوشۇلدى. ۋىزانتىيە، ئىراننىڭ خەزىنىلىرى ئىسلام دۇنياسىنىڭ مەركىزى بولغان مەدىنە مۇنەۋۋەرگە ئېقىشقا باشلىدى. مۇسۇلمانلارنىڭ تۇرمۇش سەۋىيەسى ئۆستى. لېكىن مۆمىنلەرنىڭ ئەمىرى ھەزرىتى ئۆمەر رەزىيەللاھۇ ئەنھۇ، بۇ تۇرمۇش ئەھۋالىنىڭ ياخشىلىنىشىغا قارشى ئىستىغنا قالغان بىر كۆڭۈل بىلەن، دۆلەتنىڭ كاتتىلىقى، بەيتۇل مالنىڭ خەزىنىگە توشۇپ كېتىشىگە قارىماي، ياماقلىق كىيىم بىلەن خۇتبە ئوقۇدى. بەزى ۋاقىتلاردا قەرزدار بولدى، قىيىنچىلىقتا ئۆمرىنى ئۆتكۈزدى.

چۈنكى ئۇ خەزىنىدىن پەقەت تۇرمۇشىغا يېتىدىغان دەرىجىدە خىراجەت بىلەن كۇپايە قىلىپ، ئارتۇق ئېلىشنى خالىمىدى.

ئەسھابنىڭ بۈيۈكلىرى ھەزرىتى ئۆمەرنىڭ بۇ تۇرمۇشىغا تاقەت قىلالماي، خەلىپىنىڭ نەپىقىسىنى كۆپەيتىشكە ئۇرۇندى. لېكىن بۇنى ھەزرىتى ئۆمەرگە بىۋاسىتە دېيىشكە جۈرئەت قىلالماي، ھەزرىتى ئۆمەرنىڭ قىزى، ئەينى ۋاقىتتا ئاللا رەسۇلىنىڭ خانىمى ھەزرىتى ھاپسا رەزىيەللاھۇ ئەنھاغا مۇراجىئەت قىلدى. ھاپسا رەزىيەللاھۇ ئەنھا ئەسھابنىڭ بۇ تەكلىپىنى دادىسىغا ئېيتتى. پەيغەمبەر ئەلەيھىسسالامنىڭ كۈن بويى ئاچ قېلىپ، قورسىقىنى تويغۇزىدىغان بىر دانە خورمىمۇ تاپالمىغان ۋاقىتلارغا شاھىد بولغان ھەزرىتى ئۆمەر رەزىيەللاھۇ ئەنھۇ²¹، قىزى ھاپساغا:

- قىزىم، رەسۇلۇللاھنىڭ يېمەك-ئىچمەك ۋە كىيىم-كېچەكتىكى ئەھۋالى قانداق ئىدى؟ - دەپ سورىدى.

- كۇپايە قىلغۇدەك (پەقەتلا يەتكۈدەك) دەرىجىدە ئىدى، - دېگەن جاۋابنى ئېلىش بىلەن ھەزرىتى ئۆمەر سۆزىنى داۋاملاشتۇرۇپ:

- ئىككى دوست (پەيغەمبەر ئەلەيھىسسالام بىلەن ھەزرىتى ئەبۇبەكر) ۋە مەن بىر يولدا كېتىۋاتقان ئۈچ مۇساپىرغا ئوخشاشمىز. بىرىنچىسى، پەيغەمبەر ئەلەيھىسسالام مەنزىلىگە باردى. ئىككىنچىسى (ئەبۇ بەكر) ئوخشاش يولدىن مېڭىپ، بىرىنچىسى بىلەن ئۇچراشتى. ئۈچىنچىسى بولغان مەن، دوستلۇرۇم بىلەن ئۇچرۇشۇشنى ئارزۇ قىلىمەن. ئەگەر ئارتۇق يۈك بىلەن ماڭسام، ئۇلارغا يېتىشەلمەيمەن. ئەجىبا سەن مېنىڭ بۇ يولنىڭ ئۈچىنچىسى بولۇشۇمنى خالىمامسەن؟ - دېدى²².

شۈبھىسىزكى، ھەزرىتى ئۆمەرنىڭ بۇ ھەرىكىتى يۈكسەك قەلبى ھېس-تۇيغۇنىڭ ئەسىرىدۇر. ھەق-ھۇقۇقنى لايىقىدا ئىجرا قىلىپ، ئالەمگە ئادالەت تارقاتقان ھەزرىتى ئۆمەر رەزىيەللاھۇ ئەنھۇنىڭ پەزىلەت داستانلىرى مەنئۇبى تەرىپىدە ئۆرنەك بولىدىغان ئەڭ گۈزەل نەمۇنىلەردۇر.

21. قاراڭ، مۇسلىم، زۇھد، 36

22. شەھىدەندەزادە ھىمەت ھىلمى، تارىخى ئىسلام، 1-جىلد، 367-بەت

ھەقىقەتەن، ئىنسانلار سەنئەتكار ۋە داھىلارنى تەقدىرلەيدۇ، لېكىن ئۇلارنىڭ خۇسۇسىي سۆز-ھەرىكەتلىرىنى تەقدىر قىلىشقا يۈزلەنمەيدۇ. تەقدىر قىلىنغانلار خارەكتېرى ساغلام، مال-دۇنياغا كۆزى توق ئىنسانلاردۇر. پەقەتلا بۇ خىل كىشلەرنىڭ ساغلام خارەكتېرى ھاياتىدا ۋە ۋاپاتىدىن كېيىنمۇ ئۈمىدكە بىر ئىبرەت كۆرگەزمىسى ۋە پەزىلەت تەلىمى بولۇپ، نەقىل قىلىنىدۇ. ئاللاھ رەسۇلىنىڭ كىشىلىكىگە ھەيران بولۇپ، ئۇنىڭ ئىزىدىن ماڭغان ئەسھاب:

”ئىسلامغا چاقىرىلىپ، ئۆزىگە يەتكۈچىلىك بىر رىزىق بىلەن كۇپايىلەنگەن كىشى نېمە دېگەن بەختلىك“ (تىرمىزى، زۇھد) دېگەن پەيغەمبەر ئەلەيھىسسالامنىڭ دۇنياغا بولغان چۈشەنچىسىنى ئۆزىنىڭ ھاياتىغا ھاكىم قىلىمغان مۇددەتكىچە بۇ مۇقەددەس كارۋانغا يېتىشەلمەيدىغانلىقىنى چۈشىنىپ يەتكەن. ئۇلار نەبەۋىي تەرىپىيە بىلەن تەرىپىيەلەنگەنلىكى ئۈچۈن ئۈمىدكە پەزىلەت ئۆلچىمى كۆرسىتىلگەن رەھبەر ئىنسانلار ئىدى. ئۇلار ئۆزى موھتاج ھالەتتە ئىكەن دىن قېرىندىشىنىڭ ئېھتىياجىنى ئالدىنقى ئۇرۇنغا قويۇپ، ئۆز نەپسىدىن ۋاز كېچەلەيدىغان، نېمەتكە مۆمىن قېرىندىشىنى تېخىمۇ لايىق كۆرۈپ، ئىمكانلىرىنى قېرىندىشىغا ئۆتكۈزۈپ بېرەلەيدىغان پەزىلەتنى ئىنسانىيەتكە يەنە ئۇلار تەقدىم قىلدى.

ھەزرىتى ئائىشە رەزىيەللاھۇ ئەنھا ئانىمىز مۇنداق دەيدۇ:

«رەسۇلۇللاھنىڭ ئۆيىدە تويغىدەك بىر نەرسە يېمەيتتۇق. لېكىن مۇھەممەد ئەلەيھىسسالام ئىسار قىلاتتى، (ئۈمىتىنى) ئۆز نەپسىگە تاللايتتى» (قاراڭ، بەيھاقى، 3-جىلد، 61 & 1396)

ھەزرىتى جابىر رەزىيەللاھۇ ئەنھۇ خەندەك ئۇرۇشىدىن ئىلگىرى بۈيۈك خەندەكلەر قېزىلىۋاتقان ئۇ مۈشكۈل ۋاقىتلارنىڭ بىر ئەسلىمىسىنى مۇنداق بايان قىلىدۇ:

«بىز خەندەك قېزىۋاتقاندا ناھايىتى قاتتىق بىر تاش ئۆچرىدى. ئەسھاب ئەھۋالنى پەيغەمبەر ئەلەيھىسسالامغا ئېيتتى. پەيغەمبەر ئەلەيھىسسالام خەندەككە چۈشۈپ، قازغۇچى بىلەن قاتتىق تاشقا ئۇرۇشى بىلەن تاش قۇمدەك ئېزىلدى. بۇ مۆجىزىۋىي تەجەللى جەرياندا شۇنى كۆردۈڭكى، پەيغەمبەر ئەلەيھىسسالام

قورسىقىغا تاش تاڭغان ئىدى. چۈنكى ئۇ يەردە قالغان ئۈچ كۈن بويىچە ھېچ بىر نەرسە يىمىگەن ئىدۇق. بۇ ئەھۋالنى كۆرۈپ:

- يا رەسۇلەللاھ! ئۆيگە بېرىپ كىلىشىمگە رۇخسەت قىلىشىڭىز. - دېدىم. رۇخسەت بەردى. ئۆيگە بېرىپ، ئايالىمغا:

- پەيغەمبەر ئەلەيھىسسالامنىڭ ئەھۋالىغا بەرداشلىق بېرەلمىدىم. ئۆيىمىزدە يەيدىغان بىر نەرسە بارمۇ؟ دېدىم. ئايالىم:

- بىر ئاز ئارپا بىلەن ئەچكۈ قۇزىسى بار دېدى. مەن ئوغلاقنى كەستىم، ئايالىم ئارپىنى ئىزىپ، ئۇن قىلدى. گۆشنى قازانغا قويدۇق. نان ۋە گۆش پىشەي دەپ قالغاندا، پەيغەمبەر ئەلەيھىسسالامنىڭ يېنىغا كېلىپ:

- بىر ئاز تامىقىمىز بار، بىر نەچچە كىشى بىلەن كەلسىڭىز. دېدىم. پەيغەمبەر ئەلەيھىسسالام قانچىلىك تامىقىڭلار بار؟ - دەپ سورىدى. بار نەرسىنى ئېيتتىم.

- كۆپ، ھەم ياخشى. ئايالىڭغا ئېيت! مەن كەلگۈچە قازاننى ئۇچاقتىن ئالمىسۇن، ناننىمۇ تونۇردىن چىقارمىسۇن. - دېدى. ئەسھابىغا:

- ئورنۇڭلاردىن تۇرۇڭلار! دېدى. مۇھاجىر ۋە ئەنسارلار بىرلىكتە ئورنىدىن تۇردى.

بۇنى كۆرۈپ، ئۆيۈمگە قايتىپ: (تاماقنىڭ ئازلىقى، كۆرۈنۈشتە يېتەرلىك ئەمەسلىكى چۈشەنچىسىدە ۋاقىتلىق قايغۇردۇم)

- پەيغەمبەر ئەلەيھىسسالام مۇھاجىر ۋە ئەنسارلار بىلەن كېلىۋاتىدۇ. - دېدىم. ئايالىم:

- پەيغەمبەر ئەلەيھىسسالام، تاماقنىڭ مىقدارىنى سورىدىمۇ؟

- سورىدى. ئۇنداق بولسا خاتىرجەم بول. - دېدى.

پەيغەمبەر ئەلەيھىسسالام كەلگەنلەرگە:

- كىرىڭلار، بىر ئاز بوشلۇق قالدۇرۇپ تۇرۇڭلار. - دېگەندىن كېيىن

ناننى پارچىلاپ، ئۈستىگە گۆش قويۇپ، شورپىسىنى تۆكۈپ بەردى. نەتىجىدە پۈتۈن ئەسھاب توپىدى، ھەتتا تاماق بىر مىقدار ئارتتى. پەيغەمبەر ئەلەيھىسسالام

ئايالىمغا خىتاب قىلىپ:

- بۇنى يە ۋە خوشنىلىرىڭغا ئىكرام قىل، چۈنكى ئاچلىق ھەر تەرەپكە تارقالدى. - دېدى. (ئىمام نەۋۋى، ھەدىسلەر بىلەن ئىسلام، 363-بەت)

بۇ ھەدىستە بايان قىلىنغاندەك، پەيغەمبەر ئەلەيھىسسالام، تاماققا بىر نەچچە كىشى بىلەن ئۆزىنىڭ چاقىرىلغانلىقىغا قارشىلىق، كۆڭلى بۇنىڭغا رازى بولماي، ئەسھابىنىمۇ يېنىدا بىللە ئېلىپ، رەھمەت ۋە شەپقەت توشقان كۆڭلىنىڭ غەمگۈزارلىق سۈپىتىنى ئوتتۇرىغا قويۇپ، ئۈمىتى، ئۈمىتى سىررىنى ئاشكارىلىغان. دەۋەت قىلىنغان ئۆيگە بارغاندا، ئەسھابىنىڭ پەيغەمبەر ئەلەيھىسسالامنىڭ ئالدى بىلەن ئېغىز تېگىشى تەشەببۇسقا قارىماي، ئالدى بىلەن ئەسھابىنى تاماققا چاقىرىشى، ئەسھابى بىلەن بىللە تاماق يېيىشى، ئەسھابى توپىغاندىن كېيىن ساھىپخاننى قالغان تاماقنى باشقىلارغا تارقىتىشىنى ئېيتىشى، ئۇنىڭ قەلبىدىكى چوڭقۇر رەھمەت ۋە شەپقەتنىڭ تەسۋىرلىگۈسىز مەنزىرىسىدۇر. بىزمۇ ئۇنىڭ بۇ شەپقىتىگە سېغىنىمىز.

ئالەملەرگە رەھمەت قىلىپ ئەۋەتىلگەن پەيغەمبەر ئەلەيھىسسالام ھاياتى بويىچە دەستۇر قىلغان زۇھد ۋە تەۋالىقدا قىيىنچىلىق ۋە مولچىلىقنىمۇ دائىم ئازغا قانائەت قىلىپ، ئاللاھقا مۇنداق ئىلتىجا قىلغان.

«ئاللاھم! مۇھەممەد ئائىلىسىنىڭ رىزقىنى كىپايەت (يېتىجەك قەدەر) مىقدارى قىل.» (بۇخارى، رىئاق، 17)

يەنە ھەزرىتى ئائىشە رەزىيەللاھۇ ئەنھانىڭ دېيىشىچە، ئەنساردىن زىيارەتكە كەلگەن بىر ئايال رەسۇلۇللاھنىڭ ياتىغىنىنىڭ قاتلانغان بىر شىلتە ئىكەنلىكىنى كۆرۈپ، ئۆيىگە يۈگرەپ بېرىپ، ئىچى يۇڭ بىلەن تولدۇرۇلغان بىر ياتاق ئېلىپ كەلگەن. ياتىغىنىڭ ئالماشقانلىقىنى كۆرگەن پەيغەمبەر ئەلەيھىسسالام، بۇ ئەھۋالدىن كۆڭلى بەك خوش بولمىغانلىقىنى ئىزھار قىلىپ:

«ئى ئائىشە، ئۇ ياتىغىمنى قايتۇرۇپ بەر! ئاللاھقا قەسەم قىلىمەنكى، ئەگەر تەلەپ قىلسام، ئاللاھ ئالتۇن ۋە كۈمۈش تاغلىرىنى ئالدىمغا ئەكىلىپ، ئەمىرىمگە بېرەتتى.» دېدى. (ئەھمەد بىن ھەنبەل، كىتابۇز زۇھد، 30-بەت)

ئايەت ۋە ھەدىسكە قاراپ، بۇ نەبەۋىي ئۇسلۇبىنى خالىغانلارنىڭ شۇئارى بولغان "زۇھد" ۋە "تەقۋا" بەزى ۋاقىتتا خاتا چۈشىنىلمەكتە. بۇلارغا قاراپ مال-دۇنيانى پۈتۈنلەي تەركىپتىن دەپ قارايدىغانلارمۇ بار. ھالبۇكى، مال

بىلەن ئىجرا قىلىندىغان مالى ئىبادەتلەرمۇ ئاللاھ قېتىدا بەك قىممەتلىكتۇر. قۇرئاندا 200 يەردە ئىنفاق كەلىمىسى بار. ئىسلامنىڭ بەش ئاساسىدىن ئىككىسى بولغان ھەج ۋە زىكاتنىڭ ئىجرا قىلىنىشى، دىنىي جەھەتتىن باي ھېسابلىنىشنىڭ ئۆلچىمى بولغان نىساب مىقدارى بايلىققا ئىگە بولۇش بىلەن مۇمكىندۇر. يەنە بەرگۈچى قولىنىڭ ئالغۇچى قولىدىن ئۈستۈن ئىكەنلىكى ھەققىدىكى ئىسلامى قائىدىمۇ²³، بۇ ئىبادەتلەرنىڭ نىسابىغا ئىگە بولۇشنى تەشۋىق قىلىش ماھىيەتتە. شۇڭا زۇھد دىن تەشۋىق قىلغان قائىدىگە خىلاپ بولمايدۇ.

گۇناھ ۋە غەپلەتكە چۈشۈش قورقۇسى بىلەن دۇنياغا ئارتۇق بېرىلمەسلىك زۇھد ۋە تەقۋانىڭ تەلىۋىدىن ئىبارەت بىر ھەقىقەتتۇر. لېكىن بۇ دۇنياغا مۇھەببەت باغلىماسلىق قەلبىي جەھەتتىن، زاھىرىي جەھەتتىن ئەمەس. يەنى زۇھد ۋە ئىستىغنا دۇنيا نېمەتلىرى بىلەن مەشغۇل بولۇش بىلەن بىرلىكتە ئۇلارنى قەلبكە كىرگۈزمەسلىكتۇر. بۇ سەۋەبتىن زۇھد پىقىرلىق بولماستىن، باي-كەمبەغەل ھەر مۇمىنگە لازىم بولغان قەلبى بىر پۇرۇتسىيەدۇر.

ئىلاھىي تەقدىر نەتىجىسىدە تاشقى جەھەتتىن پىقىرلىقتا ياشىغان بىر كىشى قەلبى جەھەتتىن دۇنيا مۇھەببىتىنىڭ پىشىدىن ماڭسا، بۇ كىشى زۇھد ۋە ئىستىغنا ئەھلى ھېسابلانمايدۇ. چۈنكى زۇھد ۋە ئىستىغنا تەقدىرنىڭ نەتىجىسىدە ئازغا قانائەت ئەمەس، ئىرادى جەھەتتىن قەلبى دۇنياغا ئەسىر قىلماسلىقتۇر. شۇ قىسسە بۇ ئەھۋالنى ناھايىتى گۈزەل ئىپادىلەپ بېرىدۇ:

شاھى نەقىشەندى ھەزەرەتلىرى يېتىشتۈرگەن بۈيۈك ۋەلىلەردىن مۇھەممەد پەرساھ ھەزەرەتلىرى ھەجگە مېڭىش سەپىرىدە باغاتقا يولى چۈشۈپ، بىر سەرراپنى ئۇچراتقان. بۇ ياشنىڭ كۆپلىگەن مۇشتىرىسى بىلەن توختىماستىن ئېلىم-سېتىم قىلىۋاتقانلىقىنى كۆرۈپ، ۋاقتىنى پەقەتلا دۇنيا مەنپەئەتلىرى بىلەن مەشغۇل قىلىۋاتىدۇ دەپ ئويلاپ كۆڭلى يېرىم بولۇپ، ئىچىدە:

”ئىست! بۇ ياش ئىبادەت قىلىدىغان چاغلىرىدا كۆڭلىنى دۇنيا ئىشلىرى بىلەن مەشغۇل قىلىۋېتىۋ” دەپ ئويلىغان. لېكىن ۋاقىتلىق مۇراقەبە (قەلبى قاراش) قىلىپ، بۇ ياشنىڭ قەلبىگە نەزەر قىلىش بىلەن ھەيران قالغان.

23. قاراڭ، بۇخارى، زىكات، 18

چۈنكى ئەزالار دۇنيا ئىشى بىلەن مەشغۇل، لېكىن قەلب ئاللاھ بىلەن زىكىر ھالەتتە. بۇ قېتىم:

”قول ئىشتا، كۆڭۈل ئاللاھ بىلەن بىرگە“ دەپ، بۇ يىگىتنى تەقدىرلىگەن. ھىجازغا بارغاندا، كەبىنىڭ يۇيۇقىغا ئېسىلىپ، تىنىمىسىز يىغلاۋاتقان ئاق ساقاللىق بىر مۇسەپپىتنى ئۇچراتقان. بۇ مۇسەپپىتنىڭ يېنىغا يېقىنلىشىپ، جانابى ئاللاھقا يالۋۇرۇشى ۋە زاھىرىغا قاراپ:

”كاشكى، مەنمۇ بۇنداق يىغلاپ، ئاللاھقا ئىلتىجا قىلالغان بولسام“ دەپ بوۋاينىڭ ئەھۋالىغا ھەۋەس قىلغان. لېكىن ئۇنىڭ قەلبىگە نەزەر سالغىنىدا، كۆردىكى، ئۇنىڭ دۇئا ۋە يىغلاشلىرى پانى بىر دۇنيالىق ئۈچۈن ئىكەن. بۇنى كۆرۈپ نازۇك قەلبى يېرىم بولغان.

ھەزرىتى مەۋلانا دۇنيا ھاياتىدا ئىنساننى مال-مۈلك دەرياسىدا ئۇزۇۋاتقان بىر كېمىگە ئوخشۇتۇپ:

”ئەگەر دەريا كېمىنىڭ ئاستىدا بولسا، ئۇنىڭغا پاناھگاھ بولىدۇ، لېكىن دولقۇنلار كېمىنىڭ ئىچىگە كىرىشكە باشلىسا ئۇنى ھالاك قىلىدۇ.“ دېگەن. ھەقىقەتەن، دۇنيا نېمەتلىرى ئىنساننىڭ قەلبىنى ئالاھىتىن يىراقلاشتۇرۇپ، ئۆزىگە باغلايدىغانلىقىنى ئىنكار قىلىشقا بولمايدۇ. ھەر مۇسۇلمان قۇرئان كەرىمدە بۇ تەھلىكىدىن ”مال“ ۋە ”ئەۋلات“ ئۈچۈن دېيىلگەن ”پىتنە“ ئىسمى بىلەن ئاگاھلاندۇرۇلغان. قەلب دۇنيا مۇھەببىتىدىن قوغدىالمىسا، دۇنيانىڭ زەربىسىمۇ زىيانلىقتۇر.

بۇ ھەقتە پەيغەمبەر ئەلەيھىسسالام مۇنداق دەيدۇ:

»(نەپسانىيەت بىلەن توشقان) دۇنيا نېمەتلىرى ئاخىرەتنىڭ مۇشەققەتلىرىدۇر. دۇنيانىڭ مۇشەققەتلىرى ئاخىرەتنىڭ لەززەتلىرىدۇر.«
(ھاكىم، مۇستەدرەك، 4-جىلد، 345-بەت)

باشقا بىر ھەدىس شېرىپتە:

»دۇنيا تاتلىقتۇر ۋە مەنزىرىسى گۈزەلدۇر. شۈبھىسىزكى، ئاللاھ دۇنيانىڭ ئىدارىسىنى سىزگە بېرىدۇ ۋە قانداق مۇئامىلە قىلىدىغانلىقىڭىزغا، قانداق ئىشلارنى قىلىدىغانلىقىڭىزغا قارايدۇ. ئۇ ھالدا دۇنيادىن يىراق تۇرۇڭلار.«
(مۇسلىم، زىكىر، 99)

بىر كۈنى ئۆيىدىن ناماز بامدات ئۈچۈن چىقىۋاتقىنىدا ئىككى مۈشۈكنىڭ پەريادىنى ئاڭلىدىم. باغچىغا كىرىپ، ئۇلارغا قارىدىم. كۆردۈمكى، ئىككى مۈشۈك بىر-بىرىگە قارشى تۇرۇپ، بىر-بىرىنى يەيدىغان ھالەتتە ئىدى. ئەڭ كىچىك بىر ھەرىكەتتە بىرى يەنە بىرىنى يۇقۇتالايتتى. بۇلارنى بۇ دەرىجىدە بىر-بىرىگە دۈشمەن قىلغان نەرسە نېمە ئىكەن دەپ قارىدىم، قارىسام ئوتتۇرىدا ئۈلۈك بىر چاشقان بار ئىكەن. چۈشەندىمكى، بۇ مۈشۈكلەر بۇ چاشقانى يېيىش ئۈچۈن بىر-بىرىنى بىلەن ئۇرۇشىدىغان ھالەتتە ئىكەن.

بۇ مەنزىرە ئەسلىدە بۈيۈك ئىبرەتنى كۆز ئالدىمىزغا كەلتۈرىدۇ. بۇ چاشقان لېشىدىن مۇستەغنى قالماستىنلا دۇچار قىلغان سەلبى ئاقىۋەتنى ئەكسەتتۈرەتتى. بىر جەھەتتىن دۇنياغا رام بولغانلارنىڭ بېھۋەدە ھىرسى ئۈچۈن ئاخىرىنى زىيانغا ئۇچرىتىشىنى تاللىغانلىقىنى بايان قىلىدۇ. قانچىلىغان غەپلەت ئەھلى دۇنيانىڭ پىشىگە قاتتىق ئېسىلىپ، پانى ھەۋەس، ئارزۇ، ۋاقىتلىق ماقام، مەۋقى داۋالىرىنىڭ بىر لەشتىن (ھايۋان ئۆلىگى) ئىبارەت ئىكەنلىكىنى بايان قىلىپ، بۇلارنىڭ ئەبەدىي سەلتەنەتنى زىيانغا ئۇچرىتىشقا ئەرزىمەيدىغانلىقىنى ئوتتۇرىغا قويىدۇ.

بۇ زىيانغا ئۇچرىتىشنىڭ تىگىدە ئىشتىياق ۋە ھەۋەسنى خاتا يەرگە ئىشلەتكەنلىك ياتىدۇ. بۇ خىل كىشىلەر ھەققىدە جانابى ئاللاھ مۇنداق دەيدۇ:

كَلَّا إِنَّ الْإِنْسَانَ لِرَبِّهِ لَإِتْغَىٰ ﴿٦﴾ أَن رَّاهُ اسْتَغْنَىٰ ﴿٧﴾ إِنَّ إِلَىٰ رَبِّكَ الرُّجْعَىٰ ﴿٨﴾

«(ئى ئىنسان!) بارىدىغان يېرىڭ پەرۋەردىگارىڭنىڭ دەرگاھىدۇر (قىلمىشىڭغا قاراپ جازاغا ياكى مۇكاپاتقا ئېرىشىسەن)» (ئەلەق سۈرىسى 6-8-ئايەت) مەنبۇي جەھەتتىن خام بىر ئىنسان دۇنيا مەنبەئەتلىرى پىشىدىن ھىرس بىلەن يۈگرەشكە پېتىنىپ تۇرىدۇ. بىر نەرسە قولغا كەلتۈرگەن ۋاقىتتا غەپلەت ئۇيقۇسىغا چۆكىدۇ. ئەگەر قولغا كەلتۈرەلمىسە، قاينۇ ئازابقا مۇپتىلا بولىدۇ. مال-دۇنيا ۋە رىزىق ئۈچۈن ئېھتىياجىدىن ئارتۇق غەم يېيىش، قەلبىنى دۇنياغا رام قىلىپ، ئۇنىڭ قۇلىغا ئايلاندۇرىدۇ.

بۇ ھەقتىكى شۇ نەبەۋىي بايان بۈيۈك بىر ئاگاھلاندۇرۇشتۇر: «كىمكى قاچىلىرىنى بىر قاچا يەنى ئاخىرەت قاچىسىغا كەلتۈرسە، ئاللاھ ئۇنىڭ دۇنيا قاچىلىرىغا كېپىل بولىدۇ. كىم دۇنيا ئىشلىرى ئالدىدا

غەم- قاينغۇسىنى كۆپەيتسە، ئاللاھ ئۇنىڭ قايسى ۋادىدا ھالاك بولىدىغانلىقىغا ئالدىرىمايدۇ.» (ئىبنى ماجە، زۇھد، 2)

دۇنيا بەندە بىلەن رەببى ئوتتۇرىسىدا پەردە بولغاندا، بەندىنى مەنئىي جەھەتتىن ھالاك قىلىدۇ. بۇ غەپلەت داۋاملاشقان مۇددەتكىچە بەندە شۇ ھالەتكە كىلىدۇكى، زاھىرى جەھەتتىن ئىپادە قىلىمىسۇمۇ، ھەقىقەتتە ئاللاھ رەسۇلى ئېيتقىنىدەك:

«ئۇلارنىڭ شەرىپى مال-دۇنيا، قىبلىسى ئاياللاردۇر. ئۇلار مەخلۇقاتنىڭ ئەڭ پەسلىرىدۇر، ئۇلارنىڭ ئاللاھ قېتىدا ھېچقانداق بىر نېسىبىمۇ يوقتۇر.» (ئەلى ئەل مۇتەقى، كەنزۇل ئۇممال، 11- جىلد، 192- بەت) دېگەن بايانىنىڭ دائىرىسىگە كىرىدۇ. رەببىمىز ھەممىمىزنى ئۆز پاناھىدا ساقلىسۇن.

بۇ ھەقتە ئاللاھ رەسۇلى سەللەللاھۇ ئەلەيھى ۋەسەللەم ئەسھابىغا: «ئاللاھقا قەسەم قىلىمەنكى، سىلەر ئۈچۈن پېقىرلىقتىن قورقمايمەن. لېكىن سىلەرنىڭ ئىلگىرىكىلەرنىڭ ئالدىغا قويۇلغان دۇنيا مەنپەئەتىنىڭ سىلەرنىڭمۇ ئالدىڭلارغا قويۇلۇپ، دۇنيا ئۈچۈن مۇسابىقىلاشقنىدەك، سىلەرنىڭمۇ مۇسابىقىلىشىڭلاردىن، دۇنيانىڭ ئۇلارنى ھالاك قىلغىنىدەك، سىلەرنىمۇ ھالاك قىلىشىدىن قورقىمەن.» دېگەن. (بۇخارى، رىئاق، 7)

بۇ سەۋەپتىن پانى دۇنياغا كېرەكلىك ئەھمىيەت بېرىپ، ئۇنىڭ بىلەن قەلبىنى زىيادە مەشغۇل قىلماسلىق كېرەك.

دۇنيا ھەممە نەرسىسى بىلەن ئالەملەرنىڭ رەببىنىڭ مۈلكىدىن بىر تامچىدۇر. ئاخىرەت ھاياتىغا قىياس قىلىنغاندا، دۇنيا ھاياتى نەبەۋىي تەبىر بىلەن ئېيتساق، دەرياغا بارمىقىنى سوقۇپ، چىقارغان سۇدەكمۇ ئەمەستۇر.²⁴

بۇ ھەقتە ئاللاھتالا مۇنداق دەيدۇ:

وَمَا هَذِهِ الْحَيَاةُ الدُّنْيَا إِلَّا لَهُوٌّ وَلَعِبٌ وَإِنَّ الدَّارَ الْآخِرَةَ

لَهِيَ الْحَيَاةُ لَوْ كَانُوا يَعْلَمُونَ

24. قاراڭ. مۇسلىم، جەننەت، 55

«دۇنيا تىرىكچىلىكى پەقەت ئويۇن - كۈلكە ۋە غەپلەتتىن ئىبارەتتۇر، شۈبھىسىزكى، ئاخىرەت يۇرتى ھەقىقىي ھايات (يۇرتدۇر)، ئەگەر ئۇلار بىلسە ئىدى (بۇ دۇنيانى ئۇ دۇنيادىن ئارتۇق كۆرمەيتتى)» (ئەنكەبۇت سۈرىسى 64-ئايەت) ھەقىقەتەن، بۇنى بىلگەنلەرنىڭ كۆڭۈل كۆزىدە دۇنيا ھېچ بىر نەرسە ئەمەس. ئۇلارنىڭ يېگانە ئارزۇسى ئاللاھ رازىلىقىدۇر. بۇ ھەقتە يۇنۇس ئەمرە ھەزرەتلىرى مۇنداق دەيدۇ:

بارلىققىمۇ سۆيۈنمەيمەن،
يوقلۇققىمۇ سۆيۈنمەيمەن،
ئاشىقنىڭ بىلەن سۆيىنمەن،
ماڭا سەن (ئاللاھ) كېرەك.

غاپىل ئىنسانلارنىڭ كۆزىنى قاماشتۇرۇپ، ئۇلارنى كۆپ ۋاقىتلاردا دالالەتكە ئىتتىرىدىغان دۇنيانىڭ پۇل، نام، شۆھرەت، شەھۋەتلىرى، سەلىم بىر قەلبكە ئىگە بولغان كىشىلەرنىڭ نەزىرىدە ھېچ بىر قىممىتى يوق. ئەۋلىيا ئۇللاھ ۋە سالىھ مۆمىنلەر داۋاملىق ئاللاھنىڭ رىزاسىنى كۆزىتىدۇ ۋە يولىدىن قەتئىي ئايرىلمايدۇ. ئۇلار دۇنيانىڭ ئالدام خالىتىسىغا چۈشمەسلىك ئۈچۈن داۋاملىق دىققەتتە تۇرىدۇ.

يەھيا بىن مۇئاز رەزىيەللاھۇ ئەنھۇ مۇنداق دەيدۇ:
«ئارىپ ئاخىرەتنى ئوڭ قولىغا، دۇنيانى سول قولىغا ئالغان، كۆڭلىنى ئاللاھقا يۈزلەندۈرگەن كىشىدۇر. ئۇنى ھەقتىن باشقا ھېچبىر نەرسە مەشغۇل قىلالمايدۇ.»

ھەزرىتى مەۋلانا مۇنداق دەيدۇ:
«دۇنيا ئاللاھتىن غاپىل قېلىشتۇر. مال-دۇنيا، ئايال ۋە ئەۋلات ساھىبى بولۇش ئەمەس، سېنى ئالداپ، ھەقتىن غاپىل قىلغان ھەر قانداق نەرسە سېنىڭ دۇنيايىڭدۇر.»

ئىستىغنا پەقەتلا مال-مۈلك ۋە سەرۋەت دېگەنلىكلەر ئەمەس، سېنى رەببىڭدىن غاپىل قالدۇرغان جىمى مەۋجۇدات ۋە مەشغۇلىيەتلەردىن قەلبەن يىراق تۇرۇش كېرەك.

قەلبى ئاللاھتىن غاپىل قىلىدىغان ئەڭ كۈچلۈك ئىللەتلەردىن بىرسى «ھۇببى رىياسەت» يەنى باشلىق بولۇش ۋە سەلتەنەت ئارزۇسىدۇر. دۇنيا تارىخى خىرسى بىلەن سەلتەنەت ئارزۇ قىلغان ياكى تەختىنى قوغداش ئۈچۈن قانچىلىغان زۇلۇملارنى ئىشلىگەن زالىملار بىلەن تولغان. بۇنىڭ بىلەن بىرگە ئىسلام تارىخىدا كۆڭلى ھەققە باغلىق بولۇپ، سەلتەنەت ئارزۇسىغا ئەسەر بولماي، ۋاقتى كەلگەندە ئىمكانى ۋە تەختىنى ئۆز ئىرادىسى بىلەن باشقىلارغا ئۆتۈنۈپ بەرگەن ئابدە شەخسىيەتلەرمۇ مەۋجۇت بولغان. تارىختا ئۈچ شەخس باركى، بۇلار ئىسلام بىرلىگى ئۈچۈن تەسۋىرلىگۈسىز بىر پەزىلەت ئوتتۇرىغا قويۇپ، ئارقىسىغا كۆپلىگەن پەزىلەت ئەسلىمىسىنى خاتىرە قالدۇرغان.

بۇلارنىڭ دەسلەپكىسى پەيغەمبەر ئەلەيھىسسالامنىڭ نەۋرىسى ھەسەن رەزىيەللاھۇ ئەنھۇدۇر. ھەسەن رەزىيەللاھۇ ئەنھۇ دۆلەتنىڭ پارچىلانماسلىقى ئۈچۈن خەلىپىلىكنى 6 ئاي ئىجرا قىلغاندىن كېيىن بۇنى بۈيۈك بىر ئالجانابلىق بىلەن مۇئاۋىيەگە ئۆتۈنۈپ بېرىپ، سىياسى زىددىيەتلەرنى بىر تەرەپ قىلىپ، قېرىنداش قېنىنىڭ كەلكۈندەك ئېقىشنىڭ ئالدىنى ئالغان.

ئىككىنچىسى شەرق ۋىلايەتلىرىنى بۈيۈك بىر سۆيگۈ بىلەن قىلىچ ئىشلەتمەستىن ئوسمانلىغا تەۋە قىلغان ئىدىرىسى بىتلىسى ھەزرەتلىرىدۇر.

ئۈچىنچىسى بارباروس ھەيرەتتىن پاشادۇركى، ئالجىرىيە ۋە بىر قىسىم يەرلەرنىڭ سۇلتانى ئىكەن، ئەمرى ئاستىدىكى مەملىكەتنى ئۈمىدەتنىڭ بىرلىگى ۋە پۈتۈنلىگى ئۈچۈن ئوسمانلى سۇلتانىغا باغلىق بىر ئۆلكە ھالىتىگە كەلتۈرۈپ، ئۆزى ئۇ بۈيۈك دۆلەتنىڭ مەمۇرى بولۇشنى سۇلتانلىققا تاللىغان.

سۈلەيمان ئەلەيھىسسالام مال-مۈلك ۋە سەلتەنەت سۆيگۈسىنى كۆڭلىدىن چىقىرىپ تاشلىغانلىقى ئۈچۈن ئۆزىنى پېقىر ھېسابلايتتى. ئەتىگەن ئورنىدىن تۇرغاندا، پېقىر ۋە بىچارە كىشىلەرنىڭ يېنىغا كەمتەرلىك بىلەن كېلىپ، ئۇلارغا يېقىنلىشىپ: "پېقىر، پېقىرلار بىلەن دوست بولىدۇ" دېگەن.

خۇلاسە، دۇنيادا باشقىلارغا موھتاج بولماسلىق ئۈچۈن ئىشلەپ، ھالالدىن مال-مۈلك قازىنىش ئەيىب ئەمەس، ئەكسىچە: «قايسى بىرىڭلارنىڭ قولىغا ئاغامچا ئېلىپ، تاغقا چىقىپ، دۈمچىسىگە بىر باغ ئۆتۈپ ئارتىپ كېلىپ، سېتىشى ۋە ئاللاھنىڭ بۇ سەۋەپتىن ئۇنىڭ شەرىپىنى قوغدىشى، بەرسىمۇ


بەرمىسىمۇ ئىنسانلاردىن بىر نەرسە تىلىشىدىن تېخىمۇ پەزىلەتلىكتۇر.» (بۇخارى، زەكات، 50-53، نەسائى، زاكات، 85) دېگەن ھەدىس شېرىپنىڭ ھۆكمى بويىچە بىر پەزىلەتتۇر. چۈنكى باي ۋە كۈچلۈك بىر مۇسۇلمان تېخىمۇ كۆپ ئىنفاق قىلىپ، تېخىمۇ كۆپ ئىنسانغا ئىش بىرىدۇ، ياخشى ئىشلاردا ئالدىدا ماڭىدۇ. نەتىجىدە: «ئىنسانلارنىڭ ئەڭ خەيرلىكى ئىنسانلارغا ئەڭ پايدىلىق بولغىنىدۇر» (سۈيۈتى، ئەل جامئۇس سەغىر، 2-جىلد، 8) دېگەن ھەدىس شېرىپنىڭ سىررىغا ئائىل بولغان بولىدۇ.

خاتا بولغىنى، دۇنيادىن نېسىبىنى ئىزدەش ئەمەس، ئۇنىڭغا كۆڭلىنى تەسلىم قىلىپ، دىنىي، ۋىجدانى ۋەزىپىلىرىنى كېچىكتۈرۈپ، پىخسىقلىق قىلىپ، دۇنياغا ئەسىر بولۇشتۇر.

ئۇ ھالەتتە بۇ خۇسۇسقا رىئايە قىلىشقا تېگىشلىك نەبەۋىي ئۆلچەم تۆۋەندىكىلەردۇر:

”دۇنياغا كۆڭۈل باغلىمىنكى. ئاللاھ سېنى ياخشى كۆرسۇن. ئىنسانلارنىڭ قولىغا باقمىغىنكى، خەلق سېنى ياخشى كۆرسۇن.“ (ئىبنى ماجە، زۇھد، 1) جانابى ئاللاھ ھەممىمىزنى ياخشى كۆرگەنلەردىن قىلسۇن! ماسئۇ يەنى مۇقەددەس زاتىدىن غەيرىسىگە قارشى نەبەۋىي بىر ئىستىغنا ئاتا قىلىپ، بارلىق ئالاقە، سۆيگۈ ۋە باغلىلىقىمىزنى مۇقەددەس ئاشقى ۋە ئەمرى-پەرمانىغا تەسسى قىلغۇچىلاردىن قىلسۇن! ئامىن!

سودا ئەخلاقى



بىز مالنى توغرا يولدىن تېپىپ، توغرا يولغا سەرىپ قىلىشقا مەسئۇل ۋە مەجبۇرمىز. ئارىپ بىر سودىگەر دۇنيا تىجارىتىنى داۋاملاشتۇرغاندا، تېخىمۇ بۈيۈك بولغان ئاخىرەت قازانچىنى يەنى تىجارەتەن لەن تەبۇرنى تاشلاپ قويماي، ئەبەدىي سائادىتىنى ئويلاپ، ئىلاھىي يولدىن ئايرىلمايدۇ.



سودا ئەخلاقى

پەيغەمبەر ئەلەيھىسسالام بۇغداي ساتقان بىر كىشىگە ئۇچراپ:

- بۇغداينى قانداق سېتىۋاتىسەن؟ - دەپ سورىدى.

ئادەم ئۆزىنى بايان قىلدى. ئۇ ۋاقىتتا پەيغەمبەر ئەلەيھىسسالامغا قولۇڭنى بۇغداينىڭ ئىچىگە سالغىن. دەپ ۋەھىي قىلىندى. پەيغەمبەر ئەلەيھىسسالام قولىنى بۇغداينىڭ ئىچىگە سېلىپ، بۇغداينىڭ ھۆل ئىكەنلىكىنى كۆردى. بۇنىڭ بىلەن:

”ئىنسانلارنىڭ كۆرىشى ئۈچۈن بۇغداينىڭ ھۆل قىسمىنى ئۈستىگە

قويسايدىك، ئالدىغۇچى بىزدىن ئەمەس.“ دېدى. (مۇسلىم، ئىمان، 164)

ھەدىس شېرىپتە دېيىلگەندەك، ئىسلام ئىقتىساد سىستېمىسى تىجارەتنى توغرىلىق، دۇرۇستلۇق بىلەن شەخس ۋە جەمئىيەتكە خىزمەت قىلىش ئاساسى ئۈستىگە قۇرغان.

مالنىڭ ئىشلەپچىقارغۇچىدىن ئىستىمالچىغا ئۆتۈشى ۋە سەرمايسىغا قەدەر غەيرەت قىلىشنى تەلەپ قىلىدىغان، پايدا قىلغاندەك، زىيان قىلىش ئېھتىمالىمۇ بولغان سودا-سېتىق، مالنىڭ پايدىسىنى كۆپەيتىش بىلەن ھالال قىلىندى، ھەتتا تەشۋىقمۇ قىلىندۇ. پەيغەمبەر ئەلەيھىسسالامنىڭ مۇبارەك ئېغىزىدىن چىققان: ”پايدىنىڭ توققۇزى تىجارەتتە²⁵“ دېگەن سۆزىگە قارىساق، بۇ تەشۋىقنىڭ دەرىجىسى تېخىمۇ ئاسان چۈشىنىلىدۇ. يەنە بىر تەرەپتىن ئىسلام ئېتىقادى تايىنىدىغان بەش ئاساسنىڭ ئىككىسى بولغان ”ھەج“ ۋە ”زاكات“ مۇ باي مۇسۇلمانلارغا خاس بولغان ئاساس بولۇپ، بۇلار ئەينى ۋاقىتتا توغرا يولدىن پۇل تېپىپ باي بولۇشقا ئىشارەتتۇر. ھەدىس شېرىپتە:

”بەرگۈچى قول، ئالغۇچى قولدىن ئۈستۈندۇر“ (بۇخارى، زاكات، 18) دېيىش ئارقىلىق بەرگۈچى بولۇشقا تەشۋىق قىلىنغان.

25. قاراڭ، سۈيۈتى ئەل جامىئۇس سەغىر، 1-جىلد، 113

بۇنىڭ بىلەن بىرگە مال-دۇنيانى قولغا كەلتۈرۈشنىڭ ئەڭ مۇھىم ۋاستىسى بولغان تىجارەتتە: «ھەر ئۆممەتنىڭ بىر پىتىنىسى بار، مېنىڭ ئۆممىتىمنىڭ پىتىنىسى مالدۇر.» (ئىبنى ھەنەل، 4-جىلد، 160-بەت) دېگەن ھەدىس شېرىپىنىمۇ ئېسىمىزدىن چىقارماسلىقىمىز كېرەك.

تىجارەتتىكى تېخىمۇ كۆپ تېپىش ھىرىسى نەپىس ئارزۇلايدىغان قورقۇنچلۇق بىر توسالغۇدۇر. ھىرىسلى ئىنسان بىر قاچىغا ئوخشايدۇ، قوسىغى تولىسا ئاغزى ئېتىلىمەيدۇ. ھالبۇكى بىر قاچىغا دەريانى قويۇشقا ھەرىكەت قىلساڭ، ئۆزىنىڭ سېغىمىدىن باشقا بىر نەرسە ئالمايدۇ. يەنە خىرىسلى كىشى بىر ئۇچاق ياكى مەشكە ئوخشايدۇكى، ئۇنىڭغا ئۇتان، كۆمۈرگە ئوخشاش كۆيىدىغان نەرسە يىغىلىدىقچا كۇپايە قىلماي، ئەكسىچە يالقۇنلاپ، قىزىقلىقى يۇقىرىلايدۇ. پەيغەمبەر ئەلەيھىسسالام ھىرىسلى كىشىنىڭ ئەھۋالىنى مۇنداق بايان قىلىدۇ: “ئىنسان ئەۋلادىنىڭ ئىككى دەريالىق توشقۇدەك مال-دۇنياسى بولسا، ئۈچىنچىسىنىمۇ ئىستەيدۇ. ئىنسان ئەۋلادىنىڭ ئىچىنى (قارنىنى) توپراقتىن باشقا نەرسە توشقۇرالمىدۇ.” (بۇخارى، رىئاق، 10، مۇسلىم، زاكات، 116)

ئىنساننىڭ مال-دۇنياغا بولغان خىرىسى تۈپەيلىدىن تىجارەتتە قىلغان ھىلە-مىكرىننىڭ ھەددى-ھېسابى يوق. بۇ سەۋەبتىن قانچىلىغان قەۋملەر ھالاك بولغان. شۇنداق بولسىمۇ بۇ دۇنيادا يەنىلا ئىبرەت ئالمىغان كۆپلىگەن يولوچىلار بار. ھېسابسىز بايلىقى بىلەن ئىنفاق، زاكات ۋە ھەر تۈرلۈك خەيرى-ساخاۋەت بىلەن غېرىپ، بىچارە، يېتىم-يىسىر ۋە موھتاجلارنىڭ دەردىگە دەرمان بولۇشنىڭ ئورنىغا ئۇلارنىڭ ھەققىنى بىر ۋامپىر (قان شورغۇچى) ئىشتىھاسى بىلەن تارتىۋالدىغانلار تارىختىن بېرى كەم بولمىدى.

دىننىڭ روھقا، بىر يۈك ھالىتىدىكى بەدەنگە سائادەت ۋە راھەتلىك بېرىش غايىسى يوق. ئەكسىچە روھنى ئىنساننىڭ بەدىنى ۋە نەپسانى تەرىپىگە ھاكىم قىلىش غايىسى بار. تىجارەتتە بىر باسقۇچتىن كېيىن نەپسىمىز ۋە خىرىسىمىزنى تىزگىنلىشىمىز لازىمكى، ھەددىمىزدىن ئېشىپ، دۇنيا-ئاخىرەت بەدبەختى بولمايلى. تىجارەتچىسى ئالدامچى، كونترول ئورگانلىرى ئوغرى ۋە پارخورلار بىلەن توشقان بىر جەمئىيەتتە ھۇزۇر ئىزدەش بىھۇدە خام-خىيالىدىن ئىبارەت.

جانابى ئاللاھ قۇرئان كەرىمدە قىيامەتكە قەدەر كېلىدىغان ئۈمىدە تەلەرگە ئىبرەت بولۇشى ئۈچۈن شۇئەيب ئەلەيھىسسالامنىڭ قەۋمى بولغان مەدىيەن ۋە ئەيكە خەلقنىڭ تىجارەت ئەخلاقىنىڭ قاتتىق بوزۇلغانلىقى سەۋەبلىك ھالاك بولغانلىقىنى بايان قىلدۇ. شۇنىڭ ئۈچۈن تىجارەتتە ئالدامچىلىق قىلىپ، ھارام يېيىش، ئاجىزلىرىنى بوزەك قىلىش، مىللەتلەرنى ھالاكەتكە ئىتتىرىدىغان بۈيۈك گۇناھلاردىن بىرسىدۇر. بۇ ھەقتە پەيغەمبەر ئەلەيھىسسالام مۇنداق دەيدۇ: “ئالتۇن - كۈمۈش، تەكەببۇر ۋە مەغرۇرلۇقنى ئىپادىلەيدىغان كىيىم - كېچەكنىڭ قولى بولغانلار ھالاك بولسۇن! مەنپەئەتچى بىر كىشىگە تەلەپ قىلغىنى بېرىلسە خوش بولىدۇ، بېرىلمىسە رازى بولمايدۇ (ئىلاھىي تەقسىم ۋە تەقدىرگە ئىسيان قىلىدۇ)”

ھەزرىتى ئۆمەر رەزىيەللاھۇ ئەنھۇ بىر كىشى ماختالغاندا ماختىغۇچىدىن ئۈچ نەرسىنى، يەنى:

- سەن ئۇ كىشى بىلەن خوشنا بولدۇڭمۇ، بىر سەپەرگە چىقتىڭمۇ ياكى بىر تىجارەت قىلدىڭمۇ؟ دەپ سورىغان. قارشى تەرەپنىڭ ئۈچ ئىشنىڭ ھېچ بىرسىنى قىلمىغانلىقىنى دېيىشى بىلەن، ئويلۇشۇمچە سەن ئۇنى مەسجىد دە قۇرئان ئوقۇغاندا بېشىنى لىڭىشتانلىقىنى كۆردۈڭ. - دېگەن. بۇ ئىنسان: - شۇنداق يا ئۆمەر، مەن شۇنداق كۆردۈم. - دېگەندە، ھەزرىتى ئۆمەر رەزىيەللاھۇ ئەنھۇ:

- ئۇنداقتا سەن ماختىما، چۈنكى ئىنساننىڭ بويىدا ئەمەس. - دېگەن.

بۇ يەردە ھەزرىتى ئۆمەر رەزىيەللاھۇ ئەنھۇ قويغان ئۆلچەم زاھىرەن (سىرتقى كۆرۈنۈش) ئالدامچىلىق ئۈچۈن ئىنساننىڭ سۆز - ھەرىكىتى ۋە پۇل - مۇئامىلە جەھەتتىكى دۇرۇسلۇقىغا قاراش تەلەپ قىلىنغان. مەنپەئەتتىن ئىمتىھان بېرىپ، لايىقەتلىك نۇمۇر ئالالمىغان كىشىلەر نەپىس تەزكىيەسىنى تاماملىيالمىغان كىشىلەردۇر.

كۆرۈلگەندەك تىجارەت، شەخسنىڭ ئىچكى دۇنياسىنى سىرتىغا نامايەن قىلىدۇ. يەنى شەخسنىڭ ئىچكى دۇنياسى قانداق بولسا، تىجارىتىمۇ شۇنداق بولىدۇ.

ئىسلامدا ئالغۇچى ۋە ساتقۇچى بىر مال ئالغاندا، ئۇ مالنىڭ باھاسىنى قەستەن چۈشۈرمەسلىكى، ساتقاندىمۇ ئۆزىنىڭ قىممىتىدىن زىيادە كۆرسىتىپ ساتماسلىقى كېرەك. خىرىدارنىڭ ساددىلىقى ۋە بازار ئەھۋالىدىن خەۋەرسىزلىكىدىن پايدىلىنىپ، مالنىڭ قىممىتىنى زىيادە يۇقىرلاتماسلىقى، ئالدىماسلىقى، تارازىدا كەم-زىيادە قىلماسلىقى، قەسەمخورلۇقتىن يىراق تۇرۇشى، جەمئىيەتكە زىيان كەلتۈرىدىغان ھارام ماللارنى ئېلىپ، ساتماسلىقى كېرەك.

تىجارەتنىڭ قائىدىسىنى پەيغەمبەر ئەلەيھىسسالام ناھايىتى گۈزەل ئىپادىلىگەن:

"ئەي سودىگەرلەر تائىپىسى! شۈبھىسىزكى، شەيتان ۋە گۇناھ ئېلىم-سېتىم ئىشلىرىغا ئارىلىشىدۇ. (قەسەم قىلىش، پايدىسىز سۆز قاتارلىق ئىشلارنىڭ ئەپۇ قىلىنىشى ئۈچۈن) تىجارىتىڭلارغا سەدىقە ئارىلاشتۇرۇڭلار (تاپاۋەتنى بۇ شەكىلدە پاكلاڭلار)" (تىرمىزى، بۇيۇ، 4/1208)

"سودىگەرلەر قىيامەت كۈنى پاجىرلار (گۇناھكارلار) بولۇپ تىرىلدۈرىلىدۇ. لېكىن ئاللاھقا قارىتا تەقۋالىق قىلغانلار، ياخشى، دۇرۇست ۋە توغرا بولغانلار بۇنىڭدىن خالى" (تىرمىزى، بۇيۇ، 4/1208)

"سېتىش جەريانىدا قەسەم قىلىش، مالنى سېتىشقا پايدا قىلغان بىلەن بەرىكىتىنى يۇقىتىدۇ." (بۇخارى، بۇيۇ، 26)

مالنىڭ قىممىتىنى بىلمەيدىغان بىر ساتقۇچىغا مالنىڭ ھەقىقىي قىممىتىنى بىلدۈرۈش كېرەك. ئۇنىڭ ساددىلىقى، تەجرىبىسىزلىكى ۋە ساپلىقىدىن پايدىلىنىشقا ئۇرۇنۇش ئالدامچىلىق بولىدۇ. كۆڭلىدە ئاللاھ قورقۇسى ۋە ئۇنىڭ رىزاسىنى قازىنىش ئارزۇسى بولغانلار بۇ ھەقتە ناھايىتى ئەستايىدىل ۋە سەزگۈر بولىدۇ.

ئىمام ئەزەم ھەزرەتلىرىگە سېتىش ئۈچۈن بىر ئايال يىپەك رەختلىك بىر كىيىم كۆتۈرۈپ كەلدى. ئىمام باھاسىنى سورىدى، ئايال:

- يۈز دەرھەم يا ئىمام، دېگەندە، ئىمام ئېتىراز قىلىپ:

- ياق، بۇنىڭ باھاسى تېخىمۇ يۇقىرى. - دېدى.

- ئايال ھەيرانلىقتا كىيىمنىڭ باھاسىنى يۈز دەرھەم ئاشۇردى، يەنە يۈز دەرھەم ئاشۇردى. ئىمام ئەزەم:

- ياق، بۇ 400 دەرھەمدىن ئارتۇق بولۇشى كېرەك. - دېگەندە، ئايال:
- ئى ئىمام، سىز مېنى ئاخماق قىلىۋاتامسىز، - دېيىشكە مەجبۇر قالدى.
بۇنىڭغا ئاساسەن ئىمام، مالنىڭ ھەقىقىي باھاسىنى تەخمىن قىلالايدىغان بىرسىنى چاقىرتتى. كەلگەن كىشى مالنىڭ باھاسىنى 500 دەرھەم دەپ بېكىتتى ۋە ئىمام ئەزەم بۇ باھاغا مالنى سېتىۋالدى.

چۈنكى ئىمام شۇنى بىلەتتىكى، توغرىلىقتىن ئايرىلىش، مالنىڭ ئەيىپ-نوقسىنىنى يۇشۇرۇش، بولۇپمۇ تارازىدا ئىگىز-پەس قىلىش، ئىنساننى ئېچىنىشلىق ئاقىبەتكە دۇچار قىلاتتى.

ئوسمانلى خەلقى بۇ ئەخلاق بىلەن يېتىشكەنلىكى ئۈچۈن جەمئىيەتنىڭ تىنچ ۋە خاتىرجەملىكىنى بەرپا قىلغانلىقىغا ئەھلى كۆپۈرمۇ ھەيران قالغان. فاتىھنىڭ ئىستانبۇلنى پەتھىدىن كېيىن ئىككى يوپ ئوسمانلى ئوقەتچىلىرىنىڭ ئەھۋالىنى بىلىش ئۈچۈن بازارنى ئايلانغان.

يوپلار بىر كۈنى ئەتىگەندە بىر دۇكانغا كىرىپ، بىر نەرسە ئالماقچى بولغان. دۇكانچى ئۇلارغا:

- مەن دەسلەپ قىلدىم، دەسلەپ قىلمىغان خوشنامدىن ئالسىڭىز،
- دېگەن. بۇنىڭ بىلەن باشقا بىر دۇكانغا بارغان. ئۇ دۇكانچىمۇ ئوخشاش شەكىلدە:

- مەن دەسلەپ قىلدىم، دەسلەپ قىلمىغان باشقا خوشنامدىن ئالسىڭىز،
دېگەن. بۇ جاۋابنى ئاڭلىغان يوپلار يەنە باشقا دۇكانغا بارغان، بۇ دۇكاندىنمۇ ئوخشاش جاۋابنى ئاڭلىغاندىن كېيىن باشتا كىرگەن دۇكانغا كىرىپ، ئېلىم-سېتىم قىلغان.

ئەجدادىمىز، ئىنساننى بۇنداق غەمگۈزار ۋە پىداكار قىلغان ئەخلاق مۇھىتىدا يېتىشكەن. ئىسلام ئەخلاقىنىڭ نىگىزى بولغان بۇ مۇھىتتا داۋاملىق بىر-بىرىنى ئويلاش بار. بۇنداق بولغان ئىكەن ھىلىگەرلىك قىلىش ناھايىتى قاتتىق گۇناھتۇر. بىر مۇسۇلمان يالغان ئېيتمايدۇ، ئالدىمايدۇ. ئالدىنىش بىر ئەخمەقلىق ئالامىتىدۇر. بۇمۇ بىر مۇسۇلمانغا ياراشمايدۇ. ئىنسانىيەتكە

رەھبەر سۈپىتىدە ئەۋەتىلگەن پەيغەمبەرلەر “سەدىق” يەنى راستچىلىق ۋە “پەتائەت” يەنى ئەقىللىق سۈپىتى بىلەن قۇراللانىغان. ئۇلارنىڭ ئىزىدىن ماڭغان مۇسۇلمانلارمۇ ئەقىللىق ۋە سەزگۈر بولۇشقا مەجبۇردۇر. جانابى ئاللاھ ئالدامچىلارغا ئالدىنما سىلىق ھەققىدە بىز بەندىلىرىنى مۇنداق ئاگاھلاندۇرىدۇ: «ئاللاھ تەرىكچىلىكىڭلارنىڭ ئاساسى قىلغان ماللىرىڭلارنى ئەخمەقلەرگە تۆتۈزۈپ قويماڭلار، ئۇلارنى يېمەك - ئىچمەك، كىيىم - كېچەكلەر بىلەن تەمىنلەڭلار. ئۇلارغا چىرايلىق سۆز قىلىڭلار.» (نسا سۈرىسى 5-ئايەت)

ئالدامچىلارغا كەلسەك، ئۇلار شۇ ھەدىستە كۆرسىتىلگەن ئازاب بىلەن تەھدىت قىلىنىدۇ:

“ئۈچ كىشى بار، ئاللاھ قىيامەت كۈنى ئۇلارغا قارىمايدۇ، ئۇلار بىلەن سۆزلەشمەيدۇ، ئۇلارنى پاكلىمايدۇ. ئۇلار ئۈچۈن قاتتىق ئازاب بار” سۆزىنى ئۈچ قېتىم تەكرارلىغانلىقىنى ئاڭلىغان ئەبۇ زەر رەزىيەللاھۇ ئەنھۇ:

- (ئىسمى ئۆچۈرۈلسۇن، ئارزۇسىغا يېتەلمىسۇن، ھالاك بولسۇن) ئۇلار كىم يا رەسۇلۇللاھ؟ - دەپ سورىدى. پەيغەمبەر ئەلەيھىسسالام:

- كىيىم-كېچىگىنى (كىيىم ۋە مەغرۇرلۇقىدىن لەپىيەگىشىپ ماڭغان) كۆز-كۆز قىلىدىغان، بەرگىنىگە مىننەت قىلىدىغان ۋە يالغان يەرگە قەسەم قىلىپ، مېلىنى ساتقۇچىلار. - دېدى. (مۇسلىم، ئىمان، 17)

يەنە بىر تەرەپتىن ئىسلام ئىقتىساد نىزامىدا قاراڭغۇ بازارچىلىق يەنى مالنى يىغىپ ساقلاپ، باھاسى ئۆرلىگەندە سېتىشۇ توغرا ئەمەس، بۇ جەمئىيەتنى مادى جەھەتتىن زىيانغا ئۇچراتقانلىق بولىدۇ. پەيغەمبەر ئەلەيھىسسالام قاراڭغۇ بازارچىلىق قىلغۇچىلارغا بەددۇئا قىلىپ، مۇنداق دېگەن:

“مېلىنى سېتىشقا چىقارغان سودىگەر مەرزۇق (زىنچىلاندىرىلىدۇ)، قاراڭغۇ بازارچى يەنى (تېخىمۇ يۇقىرى باھادا سېتىش ئۈچۈن مالنى يىغىپ ساقلىغان) سودىگەر مەلۇندۇر” (ئىبنى ماجە، تىجارەت، 6)

ئىسلام تىجارەت بىلەن مۇناسىۋەتلىك قائىدە-تۈزۈملەرنى ئۇنىڭ قازىنىلىش ۋە سەرپ قىلىنىش ئەھۋالىغا قاراپ بەلگىلىگەن.

قۇرئان كەرىم ئىككى تەرەپنىڭ كۆڭۈل رازىلىقى بىلەن قىلىنىدىغان ئېلىم-سېتىمدىن باشقا مۇئامىلەلەرنى ھارام قىلىپ مۇنداق دەيدۇ:

«ئى مۆمىنلەر! بىر - بىرىڭلارنىڭ ماللىرىنى (ئوغرىلىق، خىيانەت قىلىش، بۇلاش، جازانخورلۇق، قىمار ئويناش قاتارلىق) ناھەق يول بىلەن يەۋالماڭلار، ئىككى تەرەپ رازى بولۇشۇپ قىلىشقان سودا - سېتىق ئارقىلىق ئېرىشلىگەن نەرسە بۇنىڭدىن مۇستەسنا. سىلەر ئۆزۈڭلارنى (يەنى بىر - بىرىڭلارنى) ئۆلتۈرمەڭلار، ئاللاھ ھەقىقەتەن سىلەرگە ناھايىتى مېھرىباندۇر.» (نسا سۈرىسى 29-ئايەت)

«نەپىسلىرىڭلارنى ئۆلتۈرمەڭلار» ئىپادىسى، مۇھىم ۋە ئىنچىكە بىر مەنىنى ئۆز ئىچىگە ئالىدۇ. بۇ يەردە روھى ھاياتىنى يۇقۇتۇپ، دەۋزەخ ئەھلى بولۇشتىن يىراق تۇرۇشقا چاقىرىدىغان بىر ئاگاھلاندۇرۇش بار. يەنە بىر تەرەپتىن ئۇرۇش - جېدەل ۋە جىنايەتلەرنىڭ كېلىپ چىقىش سەۋەبىمۇ باشقىلارنىڭ ھەققىنى ناھەق يەرگە يەۋىلىش ۋە تېخىمۇ كۆپ قازىنىش ئىستىھاسىدىن كېلىپ چىقىدۇ. بۇ تەھلىكىدىن ساقلىنىش ئىسلام بېكىتكەن قائىدە - تۈزۈملەرگە ئەمەل قىلىش بىلەن مۇمكىن. ۋىدا خۇتبىسىدا پەيغەمبەر ئەلەيھىسسالام مۇنداق دېگەن:

«جازانخورلار (قەبىرلىرىدىن) شەيتان سوققان دەك (ساراڭ ئورنىدىن تۇرغان دەك) ئورنىدىن تۇرىدۇ. بۇ ئەھۋال ئۇلارنىڭ ئېلىم - سېتىم تىپكى جازانە كەبىدۇر» دېگەنلىكى سەۋەبىدىندۇر. ھالبۇكى، ئاللاھ ئېلىم - سېتىمنى ھالال، جازانىنى ھارام قىلغان. بۇنىڭدىن كېيىن كىمكى رەببىدىن بىر ئاگاھلاندۇرۇش كېلىپ، جازانخورلۇقتىن ۋاز كەچسە، ئىلگىرىكىسى ئۆزىگە ئائىت ۋە ئۇنىڭ ئىشى ئاللاھقا قالىدۇ. كىمكى قايتىدىن جازانخورلۇق قىلسا، ئۇلار دەۋزەخلىكتۇر، ئۇ يەردە ئەبەدىي قالىدۇ.

«جازانە، ئۆسۈم يەيدىغان ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قوپىدۇ. بۇ شۇنىڭ ئۈچۈنكى، ئۇلار ئاللاھ ھارام قىلغان ئىشنى ھالال بىلىپ: «سودا - سېتىقمۇ جازانگە ئوخشاش» دېدى. ھالبۇكى ئاللاھ سودا - سېتىقنى ھالال قىلدى، جازانىنى، (بەدەلسىز بولغانلىقى، شەخسكە ۋە جەمئىيەتكە زىيانلىق بولغانلىقى ئۈچۈن) ھارام قىلدى. كىمكى پەرۋەردىگارى تەرىپىدىن ۋەز - نەسىھەت كەلگەندىن كېيىن (يەنى جازانە مەنىنى قىلىنغاندىن كېيىن ئۇنىڭدىن) يانسا، بۇرۇن ئالغىنى

ئۆزىنىڭ بولىدۇ، ئۇنىڭ ئىشى ئاللاھقا تاپشۇرۇلىدۇ. قايتا جازانە قىلغانلار ئەھلى دوزاخ بولۇپ، دوزاختا مەڭگۈ قالىدۇ. ئاللاھ جازانىنىڭ (بەرىكىتىنى) ئۆچۈرۈۋېتىدۇ، سەدىقنىڭ (بەرىكىتىنى) زىيادە قىلىدۇ. ئاللاھ ھەربىر ناشۇكۇر (يەنى جازانىنى ھالال سانغۇچى) گۇناھكارنى دوست تۇتمايدۇ.» (بەقەرە سۈرىسى 275-276)

بولۇپمۇ جازانخورلۇق تۈپەيلىدىن ئاللاھنىڭ ئازابىنى كەلتۈرىدىغان شۇ ئايەتتىكى تەھدىت نېمە دېگەن قورقۇنچلۇقتۇر:

«ئى ئىمان ئېيتقان كىشىلەر! (ھەقىقىي) مۆمىن بولساڭلار، ئاللاھ (نىڭ ئەمرىگە) مۇخالىپەتچىلىك قىلىشتىن ساقلىنىڭلار، (كىشىلەرنىڭ زىممىسىدە) قېلىپ قالغان جازانىنى (يەنى ئۆسۈمنى) ئالماڭلار. ئەگەر شۇنداق قىلمىساڭلار، ئاللاھ ۋە ئۇنىڭ رەسۇلىغا ئۇرۇش ئاچقان بولىسىلەر. ئەگەر (جازانە قىلىشتىن) تەۋبە قىلساڭلار، (قەرز بەرگەن) سەرمائەڭلار ئۆزۈڭلارغا قايتىدۇ، باشقىلارنى زىيان تارتقۇزمايسىلەر، ئۆزۈڭلارمۇ زىيان تارتمايسىلەر.» (بەقەرە سۈرىسى 278-279)

كىم كائىناتنىڭ خالىقى ئاللاھ ۋە كائىناتنىڭ شەرەپلىك ئىنسانى رەسۇلۇللاھ سەللەللاھۇ ئەلەيھى ۋەسەللەم بىلەن ئۇرۇش قىلىپ، يىگەلەيدۇ؟

ئەگەر بىر مۆمىن جازانخورلۇق قىلسا مېلىنى يۇقىتىدۇ ياكى ئىمانى زىيانغا ئۇچرايدۇ. پاسىق بولسا بۇنداق خاتا يولغا ماڭغاندا تېخىمۇ ئېغىر جازاغا ئۇچرىسۇن دەپ، مېلى كۆپىيىدۇ. يەنى بۇ يول پاسىق ئۈچۈن دۇنيادا پايدىلىق قىلىنىدۇ. چۈنكى جانابى ئاللاھ ۋاقتىدا جازالمايدۇ، مۆھلەت بېرىدۇ. بۇنداق ئىنسانلار ئۇچرايدىغان جازا ۋاقتى كەلگەنگە قەدەر پۇرسەت بېرىلىدۇ. ئايەتتىكى ئىلاھىي تەھدىتكە بەك دىققەت قىلىش كېرەك. ئەكسىچە ئەھۋال بەك خەتەرلىك بولىدۇ. جابىر رەزىيەللاھۇ ئەنھۇ مۇنداق دەيدۇ:

”پەيغەمبەر ئەلەيھىسسالام ئۆسۈم يىگەن، يىگۈرگەن، ئۆسۈمنى خاتىرلىگەن ۋە شاھىت بولغۇچىلارغا لەنەت قىلدى ۋە بۇلارنىڭ ھەممىسى ئوخشاشتۇر.“ دېدى.

(مۇسلىم، مۇساڧات، 106)

ئەبۇ ھەنىپە ھەزرەتلىرىنىڭ ئەھۋالى نېمە دېگەن ياخشى! ئۇ بۈيۈك ئىمام جازانىگە ئوخشاش بىر ئەھۋال كېلىپ چىقىمىسۇن دەپ، قەرزدارنىڭ دەرىخىنىڭ سايىسىدىمۇ تۇرمىغان.

ئۆسۈم چەكلىمىسىنىڭ كۆپلىگەن سەۋەب ۋە ھېكمىتى بار. بۇلارنىڭ بېشىدا ئىشسىزلىقنىڭ كۆپىيىشى، سۆيگۈ، مەرھەمەت، شەپقەت قاتارلىق ئىنسانى ئەخلاقى-پەزىلەتلەرنى ئاجىزلىتىشى، شەخسىيەتچىلىك ۋە دۇنيا پەرەستلىكىنى قامچىلاش قاتارلىق خۇسۇسلار كېلىدۇ.

يۇقىرىدىكىدەك كۆپلىگەن ھېكمەتلەرگە بىنائەن ئىسلام ئۆسۈمىنى چەكلەپ، بۇنىڭغا قارشىلىق قەرزى ھەسەنە دەپ ئاتالغان ”ئىمكان نىسبىتىدە ئاللاھ ئۈچۈن قەرز بېرىش“نى تەشۋىق قىلىپ، قىيىنچىلىقتا قالغان بىرسىگە بېرىلگەن قەرزنى سەدىقىدىن ئەۋزەل ئەمەل كۆرىدۇ.

يۇقىرىقىدەك سەلبى ئەھۋاللارغا قارىتا جەمئىيەتتە يەنىلا توغرا، دۇرۇس ئىش قىلىدىغان ئىشەنچلىك سودىگەر ۋە تىجارەتچىلەر سان جەھەتتىن ئاز سانلىق ھالەتتە مەۋجۇت. بەلكى بۇ سەۋەپتىن پەيغەمبەر ئەلەيھىسسالام، دۇرۇس تىجارەتچىگە بۈيۈك مۇكاپاتلار بىلەن خوشخەۋەر بەرگەن. بىر ھەدىستە مۇنداق دېيىلگەن:

”توغرا سۆزلۈك، دۇرۇست، ئىشەنچلىك بىر مۇسۇلمان سودىگەر، قىيامەت كۈنى پەيغەمبەرلەر، سىدىقلار ۋە شېھىدلار بىلەن بىرگە بولىدۇ.“ (ترمىزى، بۇيۇ، 4، ئىبنى ماجە، تىجارەت، 1)

ئىمان ئەبۇ ھەنىپە تىجارەت بىلەن تۇرمۇشنى قامدايدىغان مال-دۇنياسى كۆپ بىر ئىنسان ئىدى. لېكىن ئىلىم بىلەن مەشغۇل بولغانلىقى ئۈچۈن تىجارەت ئىشلىرىنى ۋەكىلى ۋاستىسى بىلەن داۋاملاشتۇرۇپ، ئۆزى تىجارەتنىڭ ھالال دائىرىسىدە بولغان، بولمىغانلىقىنى كونترول قىلاتتى. بۇ ھەقتە شۇ دەرىجىدە ئەستايىدىل ئىدىكى، بىر قېتىم شېرىكى ھاپىس بىن ئابدۇراخماننى رەخ بازىرىغا ئەۋەتىپ:

”ئەي ھاپىس! بۇ مالدا شۇ، شۇ نوقسانلىقلار بار، بۇنى خېرىدارغا ئېيتىپ، ئەرزان باھادا سات“ دېدى.

ھاپىس رەختىنى ئىمام دېگەن باھادا ساتتى. لېكىن مالنىڭ ئەيىبىنى خېرىدارغا ئېيتىشنى ئۇنۇتتى. بۇ ئەھۋالدىن خەۋەر تاپقان ئىمامى ئەزەم، ھاپىسقا:

- بۇ رەخنى ئالغان خېرىدارنى تونۇمسەن؟ - دەپ سورىغاندا، ھاپىس:

تونمايدىغانلىقىنى ئېيتىشى بىلەن ئىمام مالىنىڭ ھەممىسىنى سەدىقە ئورنىدا تارقىتى. چۈنكى ئۇ ھەر ھالى بىلەن پەيغەمبەر ئەلەيھىسسالامنىڭ ھەزرىتى ئامىرغا دېگەن:

- ئەي ئامىر، سالىھ كىشى ئۈچۈن سالىھ مال ناھايىتى ياخشىدۇر! (ئەھمەد بىن ھەنەل، مۇسەد، 6-جىلد، 197، 202) ھەقىقىتىنى ئىدراك قىلىپ، ھالال ۋە ھارام مەسىلىسىدە تەقۋا ئۆلچەملىرى بىلەن ھەرىكەت قىلغان. چۈنكى ھالال ۋە ھارامغا دىققەت قىلىش، بىزگە ئامانەت قىلىپ بېرىلگەن مالىنىڭ پاكلىقى ۋە ئاخىرەتتە ھېسابنىڭ بېرىلىشى جەھەتتىن مۇھىم بىر مەجبۇرىيەتتۇر.

ھالال لوقما ئۈچۈن تىجارەتتە ھارام ئارىلاشتۇرما سىلىقنىڭ ئەھمىيەت ۋە بەرىكەتتىن مەرھۇم دادام مۇسا ئەپەندى شۇ ۋەقە بىلەن بايان قىلغانىدى:

"مۇسۇلمان بولغان ئەرمەنى بىر خوشنىمىز بار ئىدى. بىر كۈنى بۇ خوشنىمىزدىن مۇسۇلمان بولۇش سەۋەبىنى سورىغاندا، ئۇ مۇنداق دېدى:

- ئىستانبۇلنىڭ ئاجى بادام مەھەللىسىدە ئېتىز خوشنام موللا رەبىنىڭ تىجارەتتىكى گۈزەل ئەخلاقى ۋە سىلىسى بىلەن مۇسۇلمان بولدۇم. موللا رەبى سۈت سېتىپ، تۇرمۇشىنى قامدايتتى. بىر ئاقشام ۋاقتى بىزگە كېلىپ:

- بۇ سۈت سىزنىڭ، ئېلىڭ. - دېدى. ھەيرانلىقتا سورىدۇم:

- بۇ سۈت قانداق بولۇپ، بىزنىڭ بولىدۇ؟ بىز سىزدىن سۈت تەلەپ

قىلىمىدۇق.

ئۇ گۈزەل ئىنسان:

- مەن پەرق ئەتمەستىن ھايۋانلىرىمدىن بىرسىنىڭ سىزنىڭ باغچىڭىزدا ئوتلاۋاتقانلىقىنى كۆردۈم. شۇنىڭ ئۈچۈن بۇ سۈت سىزنىڭ. بۇنىڭ بىلەن بىرگە ئۇ ھايۋاننىڭ تاھاۋۇلات مۆھلىتى (يىدىڭى ئوتنىڭ ۋۇجۇدىدىن پۈتۈنلەي چىقىش ۋاقتى) تۈگىگەنگە قەدەر سىزگە سۈت ئەكىلىمەن. - دېدى. مەن:

- بۇنداق ئىشىمۇ بولامدۇ؟ خوشنام، يىگىنى ئوت ئەمەسمۇ، ھالال

بولسۇن، دېسەممۇ موللا رەبى:

- ياق، بولمايدۇ، ئۇنىڭ سۈتى سىزنىڭ ھەققىڭىز. - دەپ ھايۋاننىڭ

تاھاۋۇلات مۆھلىتى كەلگەنگە قەدەر سۈت ئەكىلىشنى داۋاملاشتۇردى. بۇ مۇبارەك ئىنساننىڭ بۇ ھەرىكىتى بىزنى زىيادىسى بىلەن تەسىرلەندۈردى.

نەتىجىدە كۆزۈمدىكى غەپلەت پەردىسى ئېچىلدى. ھىدايەت نۇرى ئىچىمگە كىردى. ئۆز-ئۆزۈمگە:

- مۇنداق گۈزەل ئەخلاقلىق بىر ئىنساننىڭ دىنى، مۇھەققەتلىكى، ئەڭ مۇقەددەس دىندۇر. بۇنداق ئەستايىدىل، ھەقىقەتسە، مۇكەممەل ۋە پاك-پاكىز ئىنسان يېتىشتۈرگەن دىننىڭ ھەقىقىي شۈبھە يوقتۇر. - دەپ كەلىمە شاھادەت ئېيتىپ، مۇسۇلمان بولدۇم.

مۇسۇلمان بىر جەمئىيەتتە بۇ گۈزەللىكلەرنىڭ يېنىدا ھەدىستە دېيىلگەن: "ئىنسانلارغا شۇنداق بىر زامان كېلىدۇكى، كىشى مېلىنى ھالالدىنمۇ ياكى ھارامدىنمۇ قازانغانلىقىغا قارىمايدۇ." (بۇخارى، بۇيۇ، 7، 23) شەكىلدىكى ئەھۋاللارنىڭ يۈز بېرىشى نېمە دېگەن ئېچىنىشلىقتۇر.

ئەمىلىيەتتە دىن بېكىتكەن قائىدە-تۈزۈملەرگە رىئايە قىلمىغاندا بېرىلىدىغان جازالار شەخسى بولۇش بىلەن بىرگە كۆپىنچىسى ئاخىرەتكە ئائىت بولغانلىقى ئۈچۈن ھارام مال يىغىشتىن كېلىدىغان بالا-قازا، ئۇنى تېپىشتا بىر دەخلى بولمىغان كېلەچەك نەسىللەر ئۈچۈنمۇ زىيانلىقتۇر. بۇ ھارام مالنىڭ زىيىنى ئاخىرەتكىلا قېلىپ قالماي، بۇ دۇنيادىمۇ كۆرىلىدۇ. خەلق بۇ ئەھۋالنى: "بوۋىسى قورۇق يەيدۇ، نەۋرىسىنىڭ چىشى قامپتۇ" شەكىلدە ماقال-تەمسىللەشتۈرگەن. ھارام مال-دۇنيادىن مىراس ئالغانلارنىڭ كۆپ قىسمى توغرا يولدا ماڭمىغانلىقى بىر ھەقىقەتتۇر. چۈنكى پۇلدا بىر سىر بار، قەيەردىن كەلسە شۇ يەرگە كېتىدۇ. كەلگەن يىرى ھارام بولغان بىر مال مىراسچىسىنى كەينىگە ئەگەشتۈرۈپ، گۇناھ يوللارغا ئىتتىرىدۇ. بۇنداق بىر مال يىلانغا ئوخشايدۇ. يىلان چىققان تۆشۈكتىن قانداق كىرگەن بولسا، مالنىڭ سەرپ قىلىنىشى ئورنىمۇ تاپاۋەتنىڭ پاكلىقىغا باغلىقتۇر.

ئىمان ۋە تەقۋا يولىدا ئىشلىتىلمىگەن بىر مال كۆپۈرگە سەۋەپ بولىدىغانلىقى ئايەت-كەرىمىدە مۇسا ئەلەيھىسسالامنىڭ تىلىدىن مۇنداق بايان قىلىنىدۇ:

«مۇسا ئېيتتى: «ئى پەرۋەردىگارىمىز! پىرىئەۋىگە ۋە ئۇنىڭ قەۋمىنىڭ چوڭلىرىغا ھاياتىي دۇنيادا زىننەت بۇيۇملىرىنى، تۈرلۈك مال - مۈلۈكلەرنى بەردىڭ. ئى پەرۋەردىگارىمىز! ئۇلار بۇنىڭ بىلەن كىشىلەرنى ئازدۇردى.

ئۇلارنىڭ مال - مۈلۈكلىرىنى يوق قىلغىن، ئۇلارنىڭ دىللىرىنى قاتتىق قىلغىن، ئۇلار قاتتىق ئازابىنى كۆرمىگۈچە ئىمان ئېيتمايدۇ.» (يۈنۈس سۈرىسى 88-ئايەت)

ئەبسۇسلىنارلىقى شۇكى، دۇرۇست تىجارەت قىلسا پۇل تاپقىلى بولمايدىغانلىقى ھەققىدىكى پىكىرلەرمۇ راۋاج تاپماقتا. بۇ ئەھۋال بىر غەپلەتنىڭ ئۆزى، ھەقىقەت ئەمالىقى، ئىلاھىي تەقسىمات پروگراممىنى ئىنكار قىلغانلىقتۇر. بۇ غەپلەتكە دۇچار بولغانلارغا مېلىنى ئاللاھ ۋە رەسۇلى يولدا ئىشلىتىپ، سەرۋىتى ھېچ قالمايغان، ھېچ بىر ۋاقىت دۇرۇس تىجارەتتىن ئايرىلمىغان ھەزرىتى ئەبۇ بەكىر رەزىيەللاھۇ ئەنھۇ ئەسھابىنىڭ ئەڭ كەمبەغەللىرى ئارىسىدا بولۇشى كېرەكتى. لېكىن تارىخ شاھىتتۇركى، ھەزرىتى ئەبۇ بەكىر ساھابىنىڭ ئەڭ بايلىرىنىڭ قاتارىدا ئۇرۇن ئېلىپ كەلدى. نەچچە قېتىم ئاللاھ ۋە رەسۇلى ئۈچۈن مال-دۇنياسىنى سەرپ قىلغان بولسىمۇ يەنىلا ئىلاھىي بەرىكەتلەرگە نائىل بولۇپ، تەكرار مال-دۇنيا ئىگىسى بولدى.

بۇ سەۋەپتىن بىز مالنى توغرا يولدىن تېپىپ، توغرا يولغا ئىشلىتىشكە مەجبۇرمىز. ئارپ بىر سودىگەر دۇنيا تىجارىتىنى داۋاملاشتۇرۇش بىلەن بىرگە ئۇنىڭدىن تېخىمۇ بۈيۈك بولغان ئاخىرەت قازانچىغا سەل قارىماي، ئەبەدىي سائادىتىنى ئويلاپ، ئىلاھىي دەستۇرلارغا رىئايە قىلىدۇ. شۇ ئايەت كەرىمە بۇنداق كىشىلەرنىڭ قەلبى ھاياتىنى نېمە دېگەن گۈزەل تەسۋىرلەيدۇ:

«ئۇلار شۇنداق ئەرلەركى، سودا - سېتىق ئۇلارنى ئاللاھنى زىكىر قىلىشتىن، ناماز ئۆتەشتىن، زاكات بېرىشتىن غەپلەتتە قالدۇرمايدۇ، ئۇلار دىللار ۋە كۆزلەر قالايمىقانلىشىپ كېتىدىغان كۈن (يەنى قىيامەت كۈنى) دىن قورقىدۇ» (نۇر سۈرىسى 37-ئايەت)

بۇ شەكىلدە تىجارەت ئەھلى بولغانلار باشقا بىر ئايەتتە دېيىلگەن "تىجارەتەن لەن تەبۇر" (قەتئى زىيان تارتمايدىغان بىر پايدىنىڭ سىرىغا ئېرىشىدۇ) يەنى ھەقىقى تىجارەتتىن نېسىبى ئالىدۇ. چۈنكى ھەقىقى تىجارەتنى ئاللاھتائالا مۇنداق بايان قىلىدۇ:

«شۈبھىسىزكى، ئاللاھنىڭ كىتابىنى تىلاۋەت قىلىپ تۇرىدىغانلار، نامازنى ئادا قىلىدىغانلار ۋە بىز رىزىق قىلىپ بەرگەن نەرسىلەردىن (ئاللاھنىڭ رازىلىقى ئۈچۈن) يوشۇرۇن ۋە ئاشكارا سەرپ قىلىدىغانلار ھەرگىزمۇ كاسات

بولمايدىغان تىجارەتنى ئۈمىد قىلدۇ. ئاللاھ ئۇلارغا ئەجىرلىرىنى تولۇق بېرىدۇ ۋە مەرھەمەتتىن ئۇلارغا ئاشۇرۇپ بېرىدۇ، ئاللاھ ھەقىقەتەن ناھايىتى مەغپىرەت قىلغۇچىدۇر، ئاز ياخشىلىققا كۆپ ساۋاب بەرگۈچىدۇر.» (فاتىر سۈرىسى 29-30-ئايەت)

جانابى ئاللاھ بىزلەرگە بۇ ئايەت-كەرىمنىڭ سىررى ئىچىدە ھايات بەرسۇن! قەلب كۆزى بىلەن ئىلاھىي كىتابنى ئوقۇشنى، مېراجقا يۈكسەلتىدىغان بىكەت ئۆزىگە سەجدە قىلىشنى ھالالدىن قازىنىپ، ئىسرەپ قىلماي سەرپ قىلىشنى، بەرگەن نېمەتلىرىنى رىزاسى يولىدا ئىنفاق قىلىشنى نېسىپ قىلسۇن! يا رەببى! تىجارەت ئەھلى قېرىنداشلىرىمىزنى قولى، تىلى ۋە بايلىقىدىن مۆمىنلەر خاتىرجەم بولۇپ، پايدىلىنالايدىغان، ۋەتەن، مىللىتىمىز ئۈچۈن پايدىلىق كىشىلەردىن قىلغىن. ئۇلارنى ھەر ئىككى جاھاندا رەھمەت، بەرىكەتكە ۋەسىلە بولىدىغان ئەمەلى سالىھلارغا مۇۋەپپەقىيەت قىل! ئامىن!

ئاللاھقا بېرىلگەن قەرزى - ھەسەنە



بىزگە ئامانەت سۈپىتىدە بېرىلگەن بۇ بەدەن، جان، مال-مۈلك مەڭگۈلۈك ئەمەس. مۇھەققەقكى، كۈتۈلمىگەن بىر كۈنى ھەممىسى بىلەن خوشلىشىمىز، ھەممە نەرسە مال-دۇنيانىڭ ھەقىقىي ئىگىسى بولغان ئاللاھقا قالدۇ، يەنى ئاللاھقا قايتىپ بارىدۇ. شۇڭلاشقا بىر قېتىم ئىنتام قىلىنغان ھايات نېمىتىدە بۇ ئامانەتلەرنى ئاللاھ يولىدا جاي-جايىدا سەرپ قىلىپ ئەبەدىي مۇكاپاتقا نائىل بولايلى!



ئاللاھقا بېرىلگەن قەرزى - ھەسەنە (ياخشى ئەمەل - ئىنفاق - قىلىش)

بۇ كائىنات، قۇدرەت ئىگىسى ئاللاھ تەرىپىدىن يارىتىلغان، نەچچە مىڭ تۈرلۈك نەقىش بىلەن زىننەتلەنگەن ئومۇمىي، پانى بىر تۇرالغۇ جايدۇر. بىر ئىمتىھان ئالىمى بولغان بۇ دۇنيادا ئۆتكۈزۈلدىغان كۈنلىرىمىز جىددىي، نازۇك بىر روھ ۋە چوڭقۇر بىر ئىدراك بىلەن تەپەككۈر يۈرگۈزۈشىمىزنى تەلەپ قىلىدۇ. چۈنكى بىز ئۈچۈن ئەسلى قالدىغان نېمەتلەر، مەڭگۈلۈك تۇرالغۇ جايغا، يەنى چەكسىز ھاياتقا ئېلىپ بارالايدىغان گۈزەللىكلەردۇر. بەندىلىرىنىڭ مۇنداق ئەبەدىي گۈزەللىكلەر بىلەن دەرگاھىغا كېلىشىنى ئارزۇ قىلغان ئاللاھ، ئۆزىنىڭ بۈيۈك مۇكاپاتى ۋە رازىلىق ئىستىقامىتىدە قىلىنىدىغان ياخشى ئەمەللەرگە بەرگەن قىممەتنى قۇرئاندا بايان قىلىدۇ.

ئاللاھتا ئالا مېھر - شەپقەت، شان - شەرەپ، مەرتىلىك، ياخشىلىق كەبى ئۇلۇق سۈپەتلىرىنىڭ ئىپادىسى بولغان سەدىقە ۋە ئىنفاق ھەققىدە ئىزچىل تەشۋىق قىلىدۇ. بۇ مەيداندا ھازىرقى ۋاقىتتا قول ئىلكىدە بولغان بايلىق ئىگىلىرىگە ئۆشرە - زاكات، قۇربانلىق قاتارلىق مال - مۈلك ئىبادىتىنى ئادا قىلىشىنى ئەمىر قىلىدۇ. بۇ مەجبۇرىيەتلەرنىڭ يېنىدا يەنە ئىنسانىيەت رەھبەرلىك ۋە ئىمان ھاياجىتىغا باغلىق بولغان شۇنداق پەزىلەتلەرمۇ باركى، بۇلارنىڭ بىرى **قەرزى - ھەسەنە** يەنى ياخشى ئەمەلدۇر.

ئاللاھ رازىلىقى ئۈچۈن بېرىلىدىغان ھەر قانداق سەدىقە ۋە سەرپ قىلىنىدىغان پۇل - مالنى ئۆزىگە بېرىلگەن بىر قەرز (**قەرزى - ھەسەنە**) سۈپىتىدە قوبۇل قىلىدۇ ۋە بۇنى قاتمۇ - قات قايتۇرۇپ بېرىدىغانلىقىنى ۋەدە قىلىدۇ. بۇ ھەقتە قۇرئان مۇنداق دەيدۇ:

«كىمكى ئاللاھقا قەرزى ھەسەنە بېرىدىكەن (يەنى ئاللاھنىڭ رازىلىقىنى تىلەپ، ئۇنىڭ يولىدا پۇل - مال سەرپ قىلىدىكەن)، ئاللاھ ئۇنىڭغا ھەسسىلەپ قايتۇرىدۇ، ئۇنىڭغا چوڭ ساۋاب بېرىدۇ.» (ھەدىد سۈرىسى 11 - ئايەت)

بۇنىڭغا ئاساسەن ئىنفاق قىلىشتا موھتاجلارنى سۆيۈندۈرگىدەك، بىر كۈنى تۈيۈقسىز ئالدىمىزغا كېلىدىغان ئۆلۈمگە قارشى ئاخىرقى نەپەس تەمىناتى بولىدىغانلىق چۈشەنچىسى بىلەن تېخىمۇ غەيرەتلىك بولىشىمىز لازىم. بىلىشىمىز لازىمكى، بۇ دۇنيادىكى قىيىنچىلىق ياكى راھەت-پاراغەت ئاللاھنىڭ تەقدىرىگە باغلىقتۇر. ھەقىقىي مۆمىنلەر ئاللاھ نېمەت بەرگەنسىرى تەكەببۇرلىشىپ ئېزىپ كەتكەن ۋە ئاللاھ بەرگەن نېمەتنى ئۇنىڭ رازىلىقى ئۈچۈن سەرپ قىلمىغان غاپىللاردىن بولمايدۇ. ئۇلار قەرزى-ھەسەنەنى ھەر ئىككى مەنىسى بىلەن ئىدراك قىلىپ تەدبىق قىلىدۇ. يەنى:

(1) ھەم ئېھتىياجلىق كىشىلەرگە قەرز بېرىدۇ،

(2) ھەم ئىنفاق شەكلى بىلەن ئاللاھقا قەرز بېرىدۇ.

شۇنداق، قەرزى-ھەسەنەنىڭ يەنە بىر مەنىسى قۇرئاندا تىلغا ئېلىنغاندەك، ئاللاھقا قەرز بېرىشتۇر. بۇمۇ ئېھتىياجلىق كىشىلەرگە پۇل-مال سەرپ قىلىش ۋە ئاللاھ يولىدىكى خىزمەتلەرنى قوللاش ئۇسۇلىدۇركى، ئاللاھتائالا بۇ ئەمەلنى، قوبۇل قىلىش، تەشۋىق قىلىش ۋە مۇكاپاتلاش قاتارلىقلارنى بايان قىلىش مەخسەتتە ”ئۆزىگە بېرىلگەن بىر قەرز“ سۈپىتىدە ئىپادىلەيدۇ. يەنى ئىنفاقنى ئاللاھتائالا شەخسەن ئۆزى قەرز سۈپىتىدە بەندىلىرىدىن تەلەپ قىلماقتا. بۇ ھەقتە قۇرئان مۇنداق دەيدۇ:

«(پەرز) نامازنى ئادا قىلىڭلار، زاكاتنى بېرىڭلار، ئاللاھقا قەرزى ھەسەنە بېرىڭلار (يەنى ئاللاھنىڭ رازىلىقى ئۈچۈن ياخشىلىق يوللىرىغا پۇل-مال سەرپ قىلىڭلار)، ئۆزۈڭلار ئۈچۈن (دۇنيادا) قايسى بىر ياخشى ئىشنى قىلساڭلار، ئاللاھنىڭ دەرگاھىدا تېخىمۇ ياخشى، تېخىمۇ كاتتا ساۋابقا ئېرىشىسىلەر (دۇنيا بولسا پانىيدۇر، ئاخىرەت بولسا باقىدۇر، ياخشى بەندىلەر ئۈچۈن ئاللاھنىڭ دەرگاھىدىكى ساۋاب ھەممىدىن ئارتۇقتۇر)، ئاللاھتىن مەغپىرەت تىلەڭلار، ئاللاھ ھەقىقەتەن ناھايىتى مەغپىرەت قىلغۇچىدۇر، ناھايىتى مېھرىباندۇر.» (مۇزەممىل سۈرىسى 20-ئايەت) ئاللاھتائالانىڭ رازىلىقى ئىستىقامىتىدە بەندىسىنىڭ ئىنفاقىنى قەرزى-ھەسەنە (ياخشى ئەمەل) سۈپىتىدە قوبۇل قىلىشى بىلەن ئىنسان ئەۋلادىغا پەۋقۇلئاددە بىر ياخشىلىق ئاتا قىلماقتا. ئەلبەتتە، خالىسى نىيەت بىلەن ۋە بۇ دۇنيادا ھېچ بىر شەخسى مەنپەئەت، شوھرەت ئارزۇسى

بولماستىن بېرىلىش شەرتى بىلەن بېرىلگەندىن كېيىن “تەشەككۈر ئېيتىش” كۈتۈلمەسلىكى ۋە پەقەتلا ئاللاھنىڭ رازىلىقى ئۈچۈن سەرپ قىلىنىشى لازىم. ھەزرىتى ئەلى رەزىيەللاھۇ ئەنھۇ بىلەن ھەزرىتى فاتىمە رەزىيەللاھۇ ئەنھانىڭ بىر ئىنفاقى بىلەن مۇناسىۋەتلىك قۇرئاندا مۇنداق دېيىلگەن:

«(ئۇلار ئېيتىدۇ) «سەلەرگە بىز ئاللاھنىڭ رازىلىقى ئۈچۈن تاام بېرىمىز، سەلەردىن (بۇنىڭ بەدىلىگە) ھېچقانداق مۇكاپات ۋە تەشەككۈر تەلەپ قىلمايمىز. شۈبھىسىزكى، بىز پەرۋەردىگار بىز تەرىپىدىن مەيدانغا كەلتۈرۈلگەن ئېغىر، قاتتىق كۈندىن قورقىمىز». ئاللاھ ئۇلارنى شۇ كۈننىڭ شەرىرىدىن ساقلايدۇ، ئۇلارنىڭ (يۈزلىرىگە) نۇر، (دىللىرىغا) خۇشاللىق ئاتا قىلىدۇ.» (ئىنسان سۈرىسى 8-11-ئايەتلەر) دېيىلگەن ئايەتتىكى دەستۇرلەرگە رىئايە قىلىش كېرەك.

بۇ ئايەتتە ئىنفاق بىلەن مۇناسىۋەتلىك تۆۋەندىكى نوقتىلار نەزەردە تۇتۇلماقتا:

- 1) مۆمىن قېرىندىشىنى ياخشى كۆرۈش، ئۇنىڭغا ئىززەت-ئىكرام بىلەن مۇئامىلە قىلىش،
- 2) پانى ۋە دۇنيا غايىسى ئۈچۈن ئەمەس، ئاللاھنىڭ رازىلىقى ئۈچۈن پۇل-مال سەرپ قىلىش،
- 3) قىيامەتنىڭ دەھشىتىدىن ئىنفاق بىلەن قوغدىنىش،
- 4) ئىخلاسى بىلەن سەرپ قىلىنغان پۇل-مالنىڭ ئاللاھ تەرىپىدىن قوبۇل قىلىنىدىغانلىقى ۋە ئىگىسىنىڭ يۈزىنى ئاقارتىدىغانلىقى،
- 5) مۆمىنلەردىن بۇخىل ياخشى ئەمەللەرنىڭ ئىشلىنىشىنىڭ تەلەپ قىلىنىدىغانلىقى.

ئاللاھقا مانا شۇ شەكىلدە بېرىلگەن قەرز ئۈچۈن ئاللاھتائالا ئۇنىڭغا قاتمۇ-قات بەدەل بىلەن ياخشىلىق قىلىدۇ. يەنە بىر ئايەتتە ئاللاھتائالا بۇ شەكىلدە بېرىلگەن قەرنىڭ پەزىلىتىنى مۇنداق بايان قىلىدۇ:

«... ئەگەر سەلەر نامازنى (تەئدىل ئەركان بىلەن) ئوقۇساڭلار، زاكات بەرسەڭلار، پەيغەمبەرلىرىمگە ئىمان ئېيتساڭلار ۋە ئۇلارغا ياردەم بەرسەڭلار، ئاللاھقا قەرزى ھەسەنە بەرسەڭلار (يەنى ئاللاھنىڭ يولىدا پۇل - مېلىڭلارنى

سەرپ قىلساڭلار)، ئەلۋەتتە سىلەرنىڭ گۇناھىڭلارنى يوققا چىقىرىمەن، سىلەرنى ئەلۋەتتە ئاستىدىن ئۆستەڭلار ئېقىپ تۇرىدىغان جەننەتلەرگە كىرگۈزۈمەن...» (مائىدە سۈرىسى 12-ئايەت)

ئىبنى مەسئۇد رەزىيەللاھۇ ئەنھۇنىڭ رىۋايەت قىلىشىچە، ئەبۇ دەھدا ئەل ئەنسارى ياخشى ئەمەل قەرەز بېرىش ھەققىدىكى ئايەتلەر نازىل بولغاندا، رەسۇلۇللاھتىن:

- يا رەسۇلۇللاھ! ئاللاھ بىزدىن قەرەز تەلەپ قىلىۋاتامدۇ؟ - دەپ سورىدى.

رەسۇلۇللاھ سەللەللاھۇ ئەلەيھى ۋەسەللەم:

- شۇنداق، يا ئەبۇ دەھدا، ئاللاھ قەرەز تەلەپ قىلىۋاتىدۇ. - دەپ جاۋاب

بەردى.

بۇنىڭ بىلەن ئەبۇ دەھدا رەزىيەللاھۇ ئەنھۇ پەيغەمبەر ئەلەيھىسسالامدىن قولىنى ئۇزاتىشنى تەلەپ قىلدى ۋە پەيغەمبىرىمىزنىڭ قولىنى تۇتۇپ تۇرۇپ:

- مەن بېغىمنى ئاللاھقا قەرەز (قەرەزى-ھەسەنە) سۈپىتىدە بېرىمەن! -

دېدى.

ئىبنى مەسئۇد رەزىيەللاھۇ ئەنھۇ ئەبۇ دەھدانىڭ بېغىدا 600 تۈپ خورما دەرىخى بارلىقى ۋە بېغىدىكى ئۆيدە ئائىلىسى بىلەن بىرلىكتە ئولتۇرىدىغانلىقىنى ئېيتتى. بۇ ئىنفاقتىن يەنى ئاللاھقا قەرەزى بېرىش سۆزىدىن كىيىن ئەبۇ دەھدا ئۆيىگە كەلدى ۋە ئايالىغا:

- ئەي دەھدانىڭ ئانىسى! بۇ باغنى ۋە ئۆيىنى بىكارلا. چۈنكى مەن بۇ

باغنى ئاللاھقا قەرەز بەردىم. - دېدى.

ئايالى:

- يا دەھدا، ناھايىتى ياخشى تىجارەت قىلدىڭ! - دېدى.

شۇنىڭدىن كېيىن نەرسە-كېرەك ۋە بالىلىرىنى ئېلىپ باغدىكى ئۆيىنى

بىكارلىدى. (تەبەرى، تەپسىر، II، 803، ھاكىم، مۇستەدرەك، II، 24)

مانا بۇ ئاڭ ۋە پەزىلەت يۇقىرى سەۋىيىدە بولغان ھەر دەۋردە مۆمىنلەرنىڭ جامائىتى دائىما ھۇزۇر ۋە بەخت-سائادەت ئىچىدە ياشىغان ھەم دۇنيا ھەم ئاخىرىتىنىمۇ قوغدىغان. مونۇ ۋەقەمۇ بۇ ھەقىقەتنىڭ كۆز قاماشتۇرىدىغان بىر پاكىتىدۇر:

ئەلى كەدۇرى (Elie Kedourie) قەلەمگە ئالغان، ئوسمانلىنىڭ ئاخىرقى

دەۋرىدە ئەنگىلىيىنىڭ ئوتتۇرا شەرق سىياسىتىگە دائىر كىتابىنىڭ قۇشۇمچە

ئىزاھاتىدا 19-ئەسىرنىڭ ئاخىرىدا شەرقىي ئاناتولىيەدە قەھەتچىلىك يۈز بەردى. شۇنىڭ بىلەن ئىنگىلىزلار قەھەتچىلىكتىن پايدىلىنىپ، بۇ رايۇندا ئوسمانلىغا قارشى بىر ئىسيان كۆتۈرۈپ-كۆتۈرمەيدىغانلىقىنى قارار قىلىش ئۈچۈن ئۇ يەرگە بىر جاسۇس ئەۋەتتى. جاسۇسنىڭ تەھلىل - تەتقىقى نەتىجىسىدە ئوتتۇرىغا چىققان ھەقىقەت ئىنتايىن ئىبرەتلىك ئىدى. دوكلاتتا دېيىلدىكى:

”بۇ يەردە قەھەتچىلىك بار، لېكىن ئاچلىق يوق. ھەممە كىشى بىر-بىرىنى كۆزىتىۋاتىدۇ، بىر-بىرىگە ياردەم قىلىۋاتىدۇ. شۇڭا قەھەتچىلىك ئاچارچىلىققا ئايلىنىدى. خۇلاسە قىلغاندا، مۇنداق كۈچلۈك ئىجتىمائىي قۇرۇلما ئىچىدە ھەرىكەت بىلەن ئىسيان پەيدا قىلىش مۇمكىن ئەمەس!“

شۈبھىسىزكى، بۇ يۇقىرى ئاڭ، ئېھتىياج ۋە يوقسۇللۇق ئۆزىنى كۆرسىتىۋاتقان چاغلاردا ۋە باشقا قىيىن ۋاقىتلاردا ئىنفاقنىڭ ئەھمىيىتىگە دىققەتنى تارتقان ئايەتنىڭ مەزمۇنىغا مۇناسىپ ھالدا ياشاشنىڭ دۇنيادىكى مۇكاپاتى ۋە بەرىكىتىدۇر. ئاللاھتائالا بۇ ھەقتە بوشاپ قالماسلىق ۋە غەپلەتكە چۈشمەسلىك ئۈچۈن بىزنى مۇنداق ئاگاھلاندۇرىدۇ:

«نېمىشقا سىلەر ئاللاھنىڭ يولىدا (پۇل - مال) سەرپ قىلمايسىلەر، ئاسمانلارنىڭ ۋە زېمىننىڭ مىراسى ئاللاھقا خاستۇر، سىلەردىن مەككە پەتھى قىلىنىشتىن ئىلگىرى پۇل - مال سەرپ قىلغانلار ۋە (رەسۇلۇلاھ بىلەن بىرلىكتە تۇرۇپ دۈشمەنلەر بىلەن) ئۇرۇشقانلار (مەككە پەتھى قىلغاندىن كېيىن پۇل - مال) نەپقە قىلغانلار ۋە ئۇرۇشقانلار (بىر - بىرى بىلەن) باراۋەر ئەمەس، ئەنە شۇلارنىڭ دەرىجىسى (مەككە پەتھى قىلىنغاندىن) كېيىن نەپقە قىلىنغان ۋە ئۇرۇشقانلارنىڭ (دەرىجىسىدىن) چوڭدۇر، (ئۇلارنىڭ) ھەر بىرىگە ئاللاھ جەننەتنى ۋەدە قىلدى. ئاللاھ سىلەرنىڭ قىلىۋاتقان ئىشڭلاردىن خەۋەرداردۇر.» (ھەدىد سۈرىسى 10-ئايەت)

ئاللاھتائالا ئىسلام ۋە مۇسۇلمانلار ئېغىر كۈنگە دۇچ كەلگەن ۋاقىتلاردا بەندىلىرىنىڭ پىداكار بولۇشىنى تەلەپ قىلماقتا. بەندىلىرىنىڭ بۇ پىداكارلىقى قۇرئاننىڭ ئىپادىسى بىلەن ”قەرزى-ھەسەنە“ دېيىلمەكتە. شوڭلاشقا چاقىققەن ۋە ئىستىقلال ئۇرۇشىدىكى پىداكارلىقلار بەندىلەردىن بىر ”قەرزى-ھەسەنە“

ھالىتىدە قوبۇل كۆرۈلگەچكە، ئاللاھتائالا بۇنىڭ بەدىلى سۈپىتىدە غەلبە ئاتا قىلغان.

ئۇنۇتماسلىقىمىز كېرەككى، بىزگە ئامانەت سۈپىتىدە بېرىلگەن بۇ بەدەن، جان، مال ئىلكىمىزدە مەڭگۈ قالمايدۇ. مۇھەققەقكى، بىر كۈنى كۈتۈلمىگەندە ھەممىسى بىلەن خوشلىشىمىز ۋە ھەر قانداق نەرسە مال-مۈلۈكنىڭ ھەقىقىي ئىگىسى ئاللاھقا قالدۇ، يەنى ئاللاھقا قايتىدۇ. شۇنىڭ ئۈچۈن ھازىردىن باشلاپ يەنى ھايات ۋاقتىمىزدا بۇ ئامانەتلەرنى ئاللاھنىڭ يولىدا ئۆز جايىغا تاپشۇرىشىمىز لازىمكى، ئەبەدىي مۇكاپاتقا ئېرىشەلەيدىغان بولايلى. بىز تاپشۇرمىغان بىلەن ئۇلارنىڭ ئەسلى ئىگىسى بولغان ئاللاھ دۇنيا بىلەن ۋىدالىشىدىغان ۋاقتىمىزدا بىزدىن ھەرقانداق نەرسىنى قايتۇرۇپ ئالىدۇ. لېكىن ئوتتۇرىدا چوڭ بىر پەرق بولىدۇ. بىرىنچى شەكىلدە، يەنى بىز ئىنفاق قىلغان تەقدىردە، ئاللاھتائالا ئاسمان-زېمىننىڭ خەزىنىسى ئۇلۇق زاتىغا ئائىت بولسىمۇ ئەمما بۇنى ئۆزىگە بېرىلگەن بىر قەرز سۈپىتىدە قوبۇل قىلىدۇ ۋە بەدىلىنى قاتمۇ-قات ياخشىلىق بىلەن ئۆتەيدۇ. ئىككىنچى شەكىلدە، يەنى ئىنفاق قىلمىساق، قولىمىزغا ھېچقانداق نەرسە كەلمەيدۇ ۋە پەقەتلا ئۇ مالنىڭ مەسئۇلىيىتىنى ئۈستىمىزگە ئالىدىغان ئەھۋالغا كېلىمىز. پەيغەمبەر ئەلەيھىسسالام ئۆمرىنى ئىنفاقتىن مەھرۇم ئۆتكۈزگەنلەرنى مۇنداق ئاگاھلاندۇرغان:

”ئىنسانلار «مېلىم، مېلىم...» دەپ تۇرىدۇ. ئەي ئىنسانلار! يەپ تۈگەتكەن، كىيىپ كونىراتقان ياكى سەدىقە سۈپىتىدە بىرىپ ساۋاپ قازىنىش ئۈچۈن ئالدىدىن ئەۋەتكىنىڭدىن باشقا مېلىڭ بارمۇ؟“ (مۇسۇلمانلار، زۇھد، 3-4؛ تىرمىزى، زۇھد، 34)

ھەزرىتى مەۋلانا “مەسنەۋى” سىدە نېمە دېگەن ياخشى ئېيتقان:

”ئۆلۈم پەرىشتىسى غاپىل بىر باينىڭ قۇلقىنى تارتىپ تۇرۇپ (جېنىنى ئېلىپ) ئۇنى ھايات چۈشىدىن ئويغاتقاندا، ھەقىقەتەن ئىگىسى بولمىغان بىر مال ئۈچۈن باينىڭ ھاياتتىكى چېغىدا دۇچ كەلگەن ئىسراپ قىلىش ئەھۋالىغا ئۆزىنىڭمۇ كۈلگىسى كېلىدۇ.“

ھەزرىتى ئائىشە رەزىيەللاھۇ ئەنھانىڭ رىۋايەت قىلىشىچە، رەسۇلى ئەكرەم سەللەللاھۇ ئەلەيھى ۋەسەللەمنىڭ ئائىلىسىدە بىر قوي سويۇلغان ئىدى. قوينىڭ

گۆشى نۇرغۇن كىشىلەرگە نەپقە قىلىنغاندىن كېيىن پەيغەمبەر ئەلەيھىسسالام يەنە قانچىلىك قالغانلىقىنى سورىدى.

ئائىشە رەزىيەللاھۇ ئەنھا:

- پەقەتلا بىر تاغاق سۆڭەك قالدى. - دېگەن جاۋابىنى بەرگەندە، پەيغەمبەر ئەلەيھىسسالام:

- بىر تال تاغاق سۆڭەكتىن باشقا ھەممىسى بىزنىڭ بولدى دېگەن! - دېدى. (تېرمىزى: «قىيامەتنىڭ سۈپىتى»، 35)

ھەقىقەتەن، ئىنساننىڭ ئاساسلىق سەرمائىسى ياخشى ئىشلارنى قىلىش جەھەتتىن بىلەن ئەبەدىي ھايات ئۈچۈن توپلىغانلىرىدۇر.

دۇنيانىڭ مال-مۈلكىدىن بىر مۇسبەت ھالىتىدە مەيدانغا چىقىپ قەلپ ئاۋازىنى جىمىقتۇرغان پانى ۋە نەپسانى مۇناسىۋەتلىرىدىن پەقەتلا مەرتلىك ۋە باشقىلارنىڭ غېمىنى يېيىش ئارقىلىقلا يىراقلاشقىلى بولىدۇ.

ئاللاھتائالا ئىنسانلارنىڭ دۇنيا بىلەن ۋىدالاشقان چاغدا ھەسرەت چېكىدىغان ئىبادەتلەر ئارىسىدا سەدىقنى ئالاھىدە ئىسىگە ئالىدۇ ۋە ئۇنىڭغا ئەھمىيەت بەرمىگەنلەرنىڭ سەكراتتىكى روھىي ھالىتىنى مۇنداق بايان قىلىدۇ: «(بىرىڭلارغا ئۆلۈم كېلىپ: «پەرۋەردىگار! نېمىشقا مېنى (يەنى ئەجلىمنى) بىر ئاز كېچىكتۈرمىدىڭ، سەدىقە قىلىپ ياخشىلاردىن بولار ئىدىم» دېيىشتىن بۇرۇن، ئۆزۈڭلارغا رىزىق قىلىپ بېرىلگەن نەرسىلەرنى سەدىقە قىلىڭلار.))» (مۇنافىقۇن سۈرىسى 10-ئايەت)

شۇڭا پىخسىقلىق ۋە دۇنيا مۇھەببىتى تۈپەيلىدىن ئىنفاق قىلىشتىن يىراقتا قېلىپ، بىر كۈنى بارلىق مال-مۈلكىمىزنى ئارقىمىزدىكىلەرگە قالدۇرغاندا ئۇلارنىڭ قاتتىق ھېسابى ۋە ئازابىنى ئۈستىمىزگە ئالىدىغان ئاخىرەت ۋەيرانلىرى ھالىتىگە چۈشۈپ قالمايلى!

چۈنكى مالنىڭ قەيەردىن ئېرىشىلىپ قەيەرگە سەرپ قىلىنىدىغانلىقى ئاخىرەتتىكى چوڭ ھېساب-كىتابنىڭ تۇنجى سوئالى بولىدۇ. ئاللاھ رەسۇلى سەللەللاھۇ ئەلەيھى ۋەسەللەم مۇنداق دېگەن:

”ھېچ بىر بەندە قىيامەت كۈنىدە ئۆمرىنى قەيەردە ئاخىرلاشتۇرغانلىقىدىن، ئىلمى بىلەن نېمە ئىشلارنى قىلغانلىقىدىن، مال-مۈلكىنى قەيەردىن تېپىپ

نېمىگە ئىشلەتكەنلىكىدىن ۋە ۋۇجۇدىنى قەيەردە ئىشلىتىپ ئۇپراتقانلىقىدىن سوئال-سوراق قىلىنمىغىچە تۇرىۋاتقان جايدىن باشقا بىر جايدا قىممىمۇ قىلالمايدۇ. (تىرمىزى، «قىيامەت»، 1)

مانا بۇ ھەقىقەتنى ئەڭ ياخشى ئىدراك قىلغان ئەجدادىمىزنىڭ سەدىقە جەھەتتە نامايان قىلغان غەيرەت ۋە پىداكارلىقى تارىختا ناھايىتى بۈيۈك "خەيرى-ئېھسان مەدەنىيىتى"نى بارلىققا كەلتۈرگەن. ئۇلار ئادەتتە بىر ياخشىلىق مۇسابىقىسىگە قاتناشقان ۋە بۇ مۇسابىقىدە ھەر تۈرلۈك ئېھتىياجنى ھەل قىلىدىغان ئىدارە-ئورگان ۋە خەيرى-ئېھسان جەمئىيەتلىرىنى بەرپا قىلغان. بۇلارنىڭ يېنىدا ئىززەت-ھۆرمىتى تۈپەيلى ھېچ كىمدىن بىر نەرسە تەلەپ قىلالمايدىغانلارنىڭ كۆڭلىنى رەنجىتىپ قويماسلىق ۋە تەلەپ قىلىش مەجبۇرىيىتىگە چۈشۈرۈپ قويماسلىق ئۈچۈن كونا ئىستانبۇلنىڭ بەزى رايۇنلىرىغا قويۇلغان سەدىقە تاشلىرى بەك مەشھۇردۇر.

بۇ سەدىقە تاشلىرىدىن ئۈسكۈدار دوغانچىلار كوچىسىدىكى تارماق يوللار باشلىنىش نوقتىسىدا، "ئۆيلەندۈرۈش ئىدارىسى" نىڭ ئۇدۇلىدىكى پىيادىلار يولىنىڭ يېنىدا تەخمىنەن بىر مېتىر ئىگىزلىكتە ۋە 30 سانتىمېتىر ئەتراپىدىكى تارىخىي خانىرىنىڭ سىرتىدىكىلەر ھازىر ئورنىدا ئەمەس.

ھالبۇكى، ئۇلار بىر زامانلار بۈيۈك بىر خىزمەت ۋە ياخشىلىق مۇسابىقىسىگە شاھىت ئىدى. ھېلىمۇ جايدا بولغانلار "ئوڭ قولۇڭ بەرگەننى سول قول كۆرمەيدىغان شەكىلدە" سەدىقە بېرەلەيدىغان بولۇش ئۈچۈن كېچە قاراڭغۇلىقىدا سەدىقىسىنى بۇ تاشنىڭ ئۈستىدىكى كاۋاك بوشلۇققا تاشلاپ قوياتتى.

ئۇنىڭدىن كېيىن مەھەللىنىڭ پەزىلەتلىك پېقىر-مىسكىنلىرى ئۇ يەردىن ئېھتىياجىغا چۈشلۈك ئېلىپ، ئارتۇقىغا چېقىلمايتتى. بولۇپمۇ ئېھتىياجى بولسىمۇ تىلەشتىن ئۆزىنى تارتقانلار كەچ ۋاقتلاردا تاشنىڭ يېنىغا كېلىپ ئېھتىياجىغا چۈشلۈك ئالاتتى. ئىستانبۇلنىڭ 17-ئەسىردىكى ئەھۋالىنى بايان قىلغان بىر فرانسوز سەيياھ، ئۇستىدە پۇل بار بىر تاشنى تولۇق بىر ھەپتە كۆزەتكەنلىكى، لېكىن ئۇ يەردە سەدىقە ئېلىشقا كەلگەن كىشىنى كۆرەلمىگەنلىكىنى يازغان.

رېۋايەتتىن مەلۇم بولسىچە، ئىستانبۇلنىڭ تۆت يېرىدە سەدىقە تېشى بار ئىكەن. ئۆسكۈداردا گۈلگەم خاتۇن جامىسىنىڭ ھويلىسى، ئۆسكۈدار دوغىچىلار، قاراجا ئەھمەد ۋە كوچا مۇستاپا پاشادا.

شانلىق ئەجدادىمىزنىڭ مۇنداق بىر خىزمەتنى قىلغانلىقى مەلۇم. لېكىن ھەرقانداق جەمئىيەت ۋە دەۋردە يوقسۇل ۋە موھتاجلار دائىما مەۋجۇت بولۇپ تۇرىدۇ. بۇ سەۋەپتىن ئايەتتە:

«باينىڭ مېلىدا كەمبەغەلنىڭ ھەققى بار»²⁶ دېيىلگەن دەستۇرنى كۆڭلىمىزنىڭ شوئارى قىلىشىمىز ۋە «سەدىقە تاشلىرىدىن خەير-ئېھسان ئورۇنلىرىغا» سوزۇلغان ياخشىلىق مۇسابىقىسىنى داۋاملاشتۇرىشىمىز لازىمكى، موھتاجلارنىڭ ئىززەت-ھۆرمىتى قوغدىالسۇن. تۆنۈگۈنكى بەزىدە بېرىش، بەزىدە ئېلىش ئۈچۈن سەدىقە تېشىغا سوزۇلغان سەمىمىيەت ۋە ئىخلاسنى قوغدىشىمىز، كۆڭلىمىز بىر سەدىقە تېشى ھالىتىگە كېلىشى لازىم. موھتاج، بىزگە بىر ئانا قۇچىغىنىڭ ئىسسىقلىغىنى ھېس قىلغان ھالدا يېقىنلىشالايدىغان بولۇشى كېرەك. بىزمۇ مېھرى-شەپقەت كۆرسىتىپ: «پۈتكۈل يارىتىلغۇچىلارنىڭ رىزقىنى بېرىدىغان» رەببىمىزنىڭ بىر بەندىسى سۈپىتىدە شۈكۈر سەجدىسى قىلىشىمىز لازىم. دۇنيا ۋە ئاخىرەتلىك ئۆلچىمىمىز:

«ئىنسانلارنىڭ ئەڭ ياخشىسى ئىنسانلارغا پايدىلىق بولغۇچىلاردۇر.» (سۈيۈتى، ئەل-جامئۇس ساغىر، 8، II) دېگەن بايان بىلەن «ئېيتىقنىكى، «ھەقىقەتەن، پەرۋەردىگارم قايسى بەندىسىنىڭ رىزقىنى كەڭ قىلىشنى خالىسا ئۇنى كەڭ قىلىدۇ، (قايسى بەندىسىنىڭ رىزقىنى تار قىلىشنى خالىسا ئۇنى) تار قىلىدۇ، (ئاللاھنىڭ يولىدا) بەرگەن نەرسەڭلارنىڭ ئورنىنى ئاللاھ تولدۇرۇپ بېرىدۇ، ئۇ رىزىق بەرگۈچىلەرنىڭ ياخشىسىدۇر» (سەبەئ سۈرىسى 39-ئايەت) دېگەن ئايەتتۇر. قىسقىسى، مەيلى ئىنفاق، مەيلى قەرزى-ھەسەنە بولسۇن، ئەسلىدە ئاللاھتائالانىڭ بىزگە بەرگەن نېمىتى سايبىدا قىلىنماقتا. يەنى ئاللاھتائالا بىزگە بەرگەن نېمەتلەر بىلەن بىز قىلىدىغان ياخشىلىق ۋە قەرزى-ھەسەنەنى بىزدىن ئۆزىگە قەرز سۈپىتىدە قوبۇل قىلماقتا. بىر قاراشقا بۇ تاللاش

26. قاراڭ، زارىيات سۈرىسى، 91، مەئارىج سۈرىسى، 24-25

ئاللاھتائالانىڭ بىزگە بەرگەن نېمەتنى يەنە نېمەتلەر بىلەن قەدىر-قىممەتكە ئىگە قىلىشىدۇر.

ھەقىقەتەن، پۈتمەس-تۈگمەس نېمەتلەرنى بەرگەن ئاللاھتۇر، ئۇ نېمەتلەرنى ئېلىپ ئىشلەتكۈچى بەندىلەردۇر. بۇ جەھەتتىن ئېيتقاندا ئەسلىدىكى قەرزدار تەرەپ ئىنسان، ئالغۇچى بولسا ئاللاھتائالادۇر. ھەزرىتى مەۋلانا مۇنداق دەيدۇ:

”ئاسمانلار ۋە زېمىندىكى مەۋجۇداتلار ھەرقانداق نەرسىنى ئۇنىڭدىن تەلەپ قىلىدۇ. چۈنكى پۈتكۈل تاپقان-تەرگەنلىرى ئۈچۈن ئۇنىڭغا قەرزداردۇر.“ بۇ ئارىدا، ئىنسانلار ئۆزىگە بېرىلگەن مەۋجۇداتلارنىڭ ئەڭ شەرەپلىكى بولۇش سۈپىتى، ئىسلام ۋە ئىمان نېمىتىگە ئېرىشىش، پەيغەمبەر ئەلەيھىسسالامغا ئۆمەت بولۇش ۋە ھېسابلاپ تۈگەتكۈسىز نېمەتلەر ئالدىدا ئاللاھقا قەرزداردۇر. بولۇپمۇ ھەر كۆڭۈل يارىتىلىشىنىڭ سەۋەبى ۋە ئەبەدىيلىك يوللىرىدا يىگانە ھىدايەت رەھبىرى بولغان پەيغەمبەر ئەلەيھىسسالامغا قەرزداردۇر، ئۇ ئىنسانلارغا ئاشكارا ۋە مەخپى ھالدا قىلغان ئىبادەت، مۇئامىلە، ھەرىكەت مۇكەممەللىكى ۋە گۈزەللىكى كۆڭۈللەرگە يۇلتۇزلار مىسالى ئەكس ئەتتۈرگەن ئەسھابى كىرامغا ۋە پۈتكۈل ئىسلام بۈيۈكلىرىگە قەرزداردۇر، ئاتا-ئانىسىغا قەرزداردۇر، ئائىلىسىگە قەرزداردۇر.

بۇ قەرزلىرىنىڭ تۆلىنىشى ئاللاھ جەللەجەلالۇھۇ ۋە پەيغەمبەر ئەلەيھىسسالامنىڭ ئەخلاقىنى ئۆزلەشتۈرۈش بىلەن جانلىق بىر قۇرئان سۈپىتىدە ياشاش ۋە سۈننەت مۇھىتىدا ياشارغان بىر گۈل سۈپىتىدە يېتىپ بارىدىغان ئالەمگە قاراپ قەدەم تاشلاش بىلەن مۇمكىن بولىدۇ. ئاللاھقا شۈكرى قىلىش ھەر بەندىنىڭ بويىندىكى قەرزىدۇر.

بىلىش لازىمكى، ئاللاھتائالانىڭ ھەددى-ھېسابسىز نېمەت، خەير-ئېھسانىغا قارىتا كۆڭۈللەر ئۇنىڭ رازىلىقىنىڭ سىرتىدا قالسا، يەنى نەپسانى ۋە پانى تۇزاقلىرىدا ئىسراپ قىلىۋېتىلگەن بولسا، ئۇ ھالدا ئىنسانلىق شان-شەرىپى ۋە ئىززەت-ئېتىبارىنى يوقۇتۇشقا باشلايدۇ. بۇ شەكىلدە ئىلاھىي ئۆلچەملەرنىڭ سىرتىدا ياشاپ، ۋاقىتلىق گۈزەللىكلەرنى كۆز ئالدىدا ۋايىغا يەتكۈزگەنلەر دائىما پەسكەش ۋە چۈشكۈنلەرگە بويۇن ئېگىدۇ. بىر قاراشقا، ئۆزىدىكى

ئەڭ چىرايلىق يارىتىلىش سىرىنى ئۇنتۇپ، ئۆزىدىن تېخىمۇ تۆۋەندە بولغان، تېخىمۇ نامرات، تېخىمۇ موھتاج ۋە ئاجىز مەۋجۇداتلاردىن قەرز تەلەپ قىلغان بىچارىلەردىن بولۇپ قالىدۇ. نەتىجىدە پەرق قىلالىمىغان ئەسلىدىكى ئىسىل خۇسۇسىيەتلىرىنى يوقۇتۇپ قويدۇ. مۇنداق كىشىلەرنىڭ ھالىغا قاتتىق ھەيران قالغان ھەزرىتى مەۋلانا مۇنداق دەيدۇ:

”بۇ نېمە دېگەن ھەيران قالارلىق ئەھۋال؟ قۇياش بىر زەررىچىدىن نۇر تەلەپ قىلارمۇ؟ زۆھرە يۇلتۇزى كىچىككىنە بىر كۈپتىن مەي تىلەرمۇ؟“
”سەن نېمە ئىكەنلىكى بىلىنمىگەن بىر روھسەن. سالاھىيىتى تۇلۇق مەناسى بىلەن بىلىنمەيدىغان بىر جانسەن. كەيپىيات ۋە سۈپەتلەر ئالىمىگە قامىلىپسەن. سەن بىر قۇياشسەن، بىر زورلۇققا تۇتقۇن بولۇپسەن، نالەت ساڭا!“

بۇ بېيىتلاردا ھەزرىتى مەۋلانا ئىنساننى بىر مەنۋىي قۇياشقا ئوخشىتىدۇ. ئالەممۇ ئۇ قۇياشنىڭ نۇرى بىلەن پارلاپ ئەكس ئەتكەن، تىترەشكەن زەررىچىلەرگە ئوخشايدۇ. شوڭلاشقا ئىنساننىڭ ئاللاھتىن مەنئەت ئېلىشنى ئويلانماي دۇنيادا پانى زوق-ھاياجاننىڭ كەينىدىن يۈگۈرىشى، خۇشاللىق ئىزدىشى، بىر قاراشقا قۇياشنىڭ زەررىچىدىن نۇر تەلەپ قىلىشنى تەمسىل قىلىدۇ. زادى قۇياش زەررىچىلەرگە موھتاج بولامدۇ؟

ئىنسان روھىمۇ ئاللاھتا ئالانىڭ قۇرئانى بىر ئىپادىسى بىلەن «قۇدرىتىمدىن بىر سىر پۈۋلىدىم»²⁷ دېگەن ئىلاھىي بىر نۇردۇر. لېكىن ئىنسانلارنىڭ كۆپچىلىكى روھنىڭ ئۇلۇغلىقىنى، قىممىتىنى بىلمەي ئۇنىڭ ھەقىقىتىدىن خەۋەرسىز ياشايدۇ. بۇلار ئۆزىگە بېغىشلانغان ئەزىز ۋە مۇقەددەس نېمەتنى، ئۇ ئىلاھىي ئامانەتنى، ماددىي ۋە پانى زوقلارغا پىدا قىلىپ، پەقەتلا بەدەن پىلانىدا ياشاش سەۋادىدا غەزەپنىڭ، شەھۋەتنىڭ، شوھرەتنىڭ، جىسمانىي زوقلارنىڭ قاينىمىغا چۆكۈپ كېتىدۇ، نازۇ-نېمەت ۋە ئويۇن-تاماشالارغا مەپتۇن بولىدۇ. خۇددى روھ قۇياشى سەماۋىي بىر ھادىسىگە ئەگىشىپ گۇناھ تۈگۈنچىسىگە باغلانغان، تۇتۇلغان، نۇرىنى چاچالمايدىغان بولغان. بۇ ئەھۋالدا ھەر بەندە، ئۆز مەرتىۋىسىنى بىلىشى، ئاللاھ بەرگەن نېمەتلەردىن

27. قاراڭ ساد سۇرىسى، 72، ھىجر سۇرىسى، 29


بولۇپمۇ ”ئەڭ گۈزەل شەكىل“ سىرىدىن خەۋەردار بولۇشى لازىم! ۋاقىتلىق،
ئىشەندۈرۈپ راھەتلەندۈرەلمەيدىغان قىزىقشالارغا ئەسىر بولۇپ قالماسلىق
كېرەك! خۇشاللىقنى نەپسانى ئارزۇلاردىن، پانى سۆيگۈلەردىن ئىزدەمسەلىكى،
ھەر قانداق نەرسىنى ئۆزىدىن، ئۆز كۆڭلىدىن ئىزدىشى لازىم!

خۇلاسە شۇكى، دۇنيادىن جەبرى سۈپىتىدە چىقىرىلىشتىن ئەۋۋەل،
رەببىمىزنىڭ لۇتقى بىلەن ئىمان خاتىرجەملىكى ۋە ئىرادىمىز بىلەن ئاخىرەت
سەپىرىگە چىقىشنىڭ تەييارلىقىدا بولىشىمىز كېرەك!

يا رەببى! ئۇلۇق زاتىڭغا بېرىلگەن بىر قەرز سۈپىتىدە بەندىلىرىڭدىن
تەلەپ قىلغان ئىنفاق ئىبادىتى ۋە قەرزى-ھەسەنە پەزىلىتى توغرىسىدا
كۆڭۈللىرىمىزگە سېنىڭ ئەبەدىي مېھرى-شەپقەت دەريايىڭدىن نېسىپلار بەر!
ئۈستىمىزدىكى پۈتكۈل ماددىي، مەنبۇي مەسئۇلىيەتلەرنى ۋە قەرزلەرنى ئادا
قىلىشنى ھەممىمىزگە مۇيەسسەر قىل! بىزگە يېتىملارنىڭ، موھتاجلارنىڭ ۋە
يالىغۇزلارنىڭ پەرياتلىرىنى ئاڭلىيالايدىغان قۇلاق ۋە ھېس قىلالايدىغان كۆڭۈل
ئاتا قىل!

ئامىن!

ئىجتىمائىي مۇناسىۋەتلەردە قەرز ۋە قەرزدارلىق



باشقا ئىسلامىي پەزىلەتلەرگە ئوخشاش، قەرز بېرىش ئىبادىتىنىمۇ داۋاملاشتۇرۇش مەجبۇرىيىتىمىز بار. ئەنە ئەبەدىي تۇرالغۇ جايىمىزغا كەلگەن ۋاقىتىمىزدا بايىنىڭمۇ مۇنداق بىر پۇرسىتى بولمايدۇ، موھتاجىنىڭمۇ مۇنداق بىر ئېھتىياجى قالمايدۇ. ئەھۋالى يار بەرگەنلەر بىر قىسىم باھانىلەر بىلەن قەرز بېرىش ئىبادىتىنى تاشلاپ قويماستىكى، قەرز ئالغان كىشىلەرمۇ ھەرخىل قىيىنچىلىقنى نەزەردە تۇتۇپ قەرزنى قايتۇرۇشقا سەل قارايدىغان ئىشنى قىلماستىكى، بۇ پەزىلەتلىك ئىجتىمائىي ئىبادەتكە تەسىر يەتكۈزەلمەستىكى لازىم.



ئىجتىمائىي مۇناسىۋەتلەردە قەرز ۋە قەرزدارلىق

مەيلى قايسى خىل ياخشى ئەمەل بولسا-بولسۇن، ئۇنىڭ ئەسلىدىكى ياخشىلىقى، تەدبىق قىلىنىشىدىكى مۇكەممەللىك، يېتىشكەنلىك ۋە ئىخلاستىن نەتىجىسىدە نامايان بولىدۇ. بۇ شۇنىڭ ئۈچۈنكى، قۇرئاندا:

وَ احْسِنُوا إِنَّ اللَّهَ يُحِبُّ الْمُحْسِنِينَ

(...ئېھسان قىلىڭلار، ئېھسان قىلغۇچىلارنى ئاللاھ ھەقىقەتەن دوست تۇتىدۇ.) (بەقەرە سۈرىسى 195-ئايەت) دېيىلگەن.

ئوتتۇرىغا چىققان ھەر قانداق ياخشى پائالىيەتلەر، ھەرىكەتلەر، ئىبادەت ۋە باشقىلار پۈتۈنلەي ئۇلاردىكى ياخشىلىقنى ئەكس ئەتتۈرىدىغان ئۇلۇغلۇق ۋە مۇكەممەللىك ئۆلچەملىرى ئىچىدە تۇرمۇشتا ئەكس ئېتىشى ۋە ھەممىسى كۆڭۈلدىن چىققان بولۇشى لازىم. ئۇنداق بولمىسا، ئەڭ ياخشى ھېسابلانغان ھەرىكەت ۋە ئىبادەتلەرمۇ نەپسىنىڭ قاينىمىدا پەراكەندە بولۇپ زىيان ۋە ئوڭۇشسىزلىق بىلەن خۇلاسىلىنىدۇ.

بۇ چوڭقۇر ھەقىقەتكە ھۆرمەت قىلىشنىڭ ئىنتايىن زۆرۈر ئىكەنلىكىنى كۆرسىتىدىغان ئەڭ مۇھىم خۇسۇسلارنىڭ بىرى ھېچ شۈبھىسىزكى **قەرز ۋە قەرزدارلىق** جەھەتتىكى ئىنچىكە ئۆلچەملەردۇر. چۈنكى قەرز بېرىش ئىبادىتىنىڭ داۋامى قەرز ئالغان ۋە بەرگەندىن ئىبارەت ئىككى تەرەپ ئۈچۈنمۇ ئەقەللى پىرىنسىپلارغا ھۆرمەت قىلىشقا باغلىقتۇركى، بۇلار روھلاردىكى پەزىلەت بۇلاقلىرىنى ئېقىتىپ قانچىلىغان تەشنا كۆڭۈللەرنى مۇھەببەت، باشقىلارنىڭ غېمىنى يېيىش ۋە مەرتلىك دەريالىرىدا ئۈزدۈرىدۇ. ئاللاھتائالانىڭ رازىلىقىغا ئېرىشىشكە سەۋەپ بولىدىغان ھەرىكەتلەرگە، قىسقىسى پەرىشتىلەر جېنىدا ئىنتىلگەن گۈزەل ئەخلاققا ئىگە قىلىدۇ. بۇ ھەقىقەتنى ئەكس ئەتتۈرىشى جەھەتتىن ئەبۇ ھۈرەيرە رەزىيەللاھۇ ئەنھۇ نەقىل قىلغان مونۇ ھەدىس-شېرىپ بەك ئىبرەتلىكتۇر:

رەسۇلۇللاھ سەللەللاھۇ ئەلەيھى ۋەسەللەم بەنى ئىسرائىل قەۋمىدە بىر كىشىدىن مىڭ دىنار قەرز پۇل تەلەپ قىلغان بىر كىشى توغرىلىق توختالدى. ئۆزىدىن قەرز تەلەپ قىلىنغان كىشى:

- يېنىمغا شاھىتلىرىڭنى ئېلىپ كەل، ئۇلارنىڭ دەرگاھىدا بېرەي، ئۇلار شاھىت بولسۇن! " دېدى.

پۇل قەرزى ئالغۇچى كىشى:

- شاھىت سۈپىتىدە ئاللاھ يېتەر! - دېدى.

قەرز بەرگۈچى:

- ئۇنداق بولسا بۇنىڭغا كېپىل ئېلىپ كەل! - دېدى.

قەرزدار:

- كېپىل ئۈچۈن ئاللاھ يېتەر! دېدى.

قەرز بەرگۈچى:

- توغرا ئېيتتىڭ! - دېدى ۋە بەلگىلىك مۇددەت بىلەن ئۇنىڭغا پۇلنى

بەردى.

بۇ ئادەم دېڭىز سەپىرىگە چىقتى ۋە ئېھتىياجىنى ھەل قىلدى. كېيىن پۇلنى بەلگىلەنگەن مۇددەتتە قايتۇرۇش مەقسىدى بىلەن ئارقىسىغا قايتىش ئۈچۈن بىر كېمە ئىزدەيدى، لېكىن تاپالمىدى. بۇنىڭ بىلەن ئامالسىز بىر ئوتۇن پارچىسىنى ئېلىپ ئىچىنى ئويدى. مىڭ دىنارنى ئىگىسىگە خىتاپ قىلغان بىر مەكتۇپ بىلەن بىرلىكتە ئويغان يەرگە قويدى. كېيىن ئويغان يەرنى چىڭ ئىتىپ تۈزلىدى. ئۇنىڭدىن كېيىن دېڭىز ساھىلىغا كېلىپ:

"ئەي ئاللاھم! بىلىۋاتىسەنكى، مەن پالانى بىر كىشىدىن مىڭ دىنار قەرز ئالغان ئىدىم. مەندىن شاھىت تەلەپ قىلغاندا مەن "شاھىت سۈپىتىدە ئاللاھ يېتەر!" دېگەن ئىدىم. ئۇمۇ شاھىت سۈپىتىدە ساڭا رازى بولدى. مەندىن كېپىل تەلەپ قىلغاندىمۇ "كېپىل سۈپىتىدە ئاللاھ يېتەر!" دېگەن ئىدىم. ئۇمۇ كېپىل سۈپىتىدە ساڭا رازى بولغان ئىدى. ئەمدى مەن بىر كېمە تېپىش ئۈچۈن غەيرەت قىلدىم. لېكىن تاپالمىدىم. ئۇنى ساڭا ئامانەت قىلىمەن!" دېدى ۋە ئوتۇن پارچىسىنى دېڭىزغا ئاتتى. ئوتۇن دېڭىزدا ئۈزۈپ كىتىۋېتىپ كۆزدىن غايىپ بولدى.

شۇنىڭدىن كېيىن بىچارە ئادەم ئۇ يەردىن ئايرىلىپ ئۆزىنى ئېلىپ كېتىدىغان كېمە ئىزدەشنى داۋاملاشتۇردى.

بۇ ئارىلىقتا قەرز بەرگەن كىشىمۇ پۇلىنى ئېلىپ كېلىدىغان كېمىنى ساقلاپ تۇرىۋاتاتتى. كېمە يوق لېكىن ئىچىدە پۇلى بار ئوتۇن پارچىسىنى كۆردى. ئۇنى ئوتۇن قىلىش ئۈچۈن ئالدى. (ھەرە بىلەن) پارچىلىغان چاغدا پۇل ۋە خەتكە كۆرى چۈشتى.

بىر مەزگىلدىن كېيىن، قەرز ئالغان كىشىمۇ (بىر كېمە تاپتى ۋە ۋەتىنىگە) قايتىپ كەلدى. (ئۇنۇن پارچىسى ئىچىدە ئەۋەتكەن پۇلنى ئالىدىغان كىشىنىڭ ئالمىغانلىق ئېھتىمالى بىلەن دەرھال) مىڭ دىنار پۇل بىلەن ئۇ ئادەمنىڭ يېنىغا كېلىپ:

- پۇلنى ئېلىپ كېلىش ئۈچۈن توختىماي كېمە ئىزدىدىم. لېكىن مېنى ئېلىپ كەلگەندىن باشقا بۇرۇن كەلگەن بىر كېمە تاپالمىدىم.. دېدى.

قەرز بەرگۈچى:

- سەن ماڭا بىر نەرسە ئەۋەتتىڭمۇ؟ - دەپ سورىدى.

ئۇ كىشى:

- مەن ساڭا بىر كېمە تاپالمىغانلىقىمنى ئېيتتىم. - دېدى.

قەرز بەرگۈچى:

- ئاللاھتائالا ھەزرەتلىرى ئۇتۇن پارچىسى ئىچىدە ئەۋەتكەن پۇلۇڭنى سېنىڭ ئورنۇڭدا (ماڭا) يەتكۈزدى (يەنى ئىخلاسنىڭ ئىگىسى ئاللاھتائالا ساڭا كېپىل سۈپىتىدە ماڭا يەتكۈزدى. ئەمدى ئېلىپ كەلگەن مىڭ دىنارىڭمۇ ساڭا قالدى. بۇ سەۋەپ بىلەن ھۇزۇر ئىچىدە) مىڭ دىنارىڭغا ئېرىشكەن ھالدا قايتقىن. - دېدى. (بۇخارى: كاپالەت، 1: سېھىر، 10)

بۇ ھەدىس شېرىپتە، ئاللاھ نامىغا بېرىلگەن سۆز ۋە ئۇنىڭغا ئەمەل قىلىش غەيرىتىدىكى كۈچلۈك سەمىمىيەتنىڭ ئاللاھتائالا تەرىپىدىن قانداق قوبۇل قىلىنغانلىق ۋە قوغداغانلىق ھەقىقىتى نامايەن قىلىنماقتا. بۇ ئالغۇچى - بەرگۈچى مەسىلىسىدە ئىككىلا تەرەپ ئاڭلىق، ئىخلاسمەن ۋە ئوخشاش بولۇشى لازىملىقىنى كۆرسىتىدۇ. ئىشنىڭ ئىچىگە سۈيىستىمال كىرمىگەن مۇددەتكىچە

ئاللاھ ھەر ئىككى تەرەپكە رەھمىتىنى ئاتا قىلىدۇ. بۇ ھەقىقەتنى ئەكسى ئەتتۈرگەن ھېكمەت بىلەن تولغان مونۇ قىسسۇمۇ نېمە دېگەن ئىبرەتلىك؟ ئىپتىدار ۋاقتى يېقىنلاشقان ئىدى. بىر ناۋايخاننىڭ ئىشكىنىڭ ئالدىغا ئىككى كۆزى كۆرمەيدىغان ئىززەت-ئابىرۇلۇق بىر زات كەلدى ۋە تۇنۇرغا يېقىنلاشتى. ئادەملەر توپى تارقالغاندىن كېيىن ناۋايغا:

- بالام، بۈگۈن نەپقەمنى چىقىرالمىدىم. ئەجىلىم توشمىغان بولسا ئەتە تۆلىشىم ئۈچۈن ماڭا بىر توغرام نان بىرەمسىز؟ دېدى.

بۇ كىشىنىڭ ئاۋازى تىترەيتتى، يۈزى قىزىرىپ كەتكەن ئىدى. ناۋاي: - بۇ نېمە دېگەن گەپ ئاتا؟ ساڭا بىر توغرام ئەمەس، پۈتۈن نان بېرىي، ھالال بولسۇن، پۇلنىڭ لازىمى يوق - دېگەن بولسىمۇ ئۇ غېرىبان كىشى:

- ياق بالام، بىر توغرام نان كۇپايە... بەلكى يەنە ئۈچ يوقسۇل كېلىشى مۇمكىن. ھەم تۆتتىن بىرىچىلىك يۈزۈمنى قىزارتىۋېلىۋاتىمەن. ئارتۇقنى قوبۇل قىلالمايمەن. تۆتتىن بىرىنى ئېلىش ئۈچۈن شەرتىم، ئەتە قەرزىمنى قايتۇرۇش ئۈچۈندۇر.. دېدى.

ناۋاي ئەجەپلەنگەن ھالدا بىر توغرام نان بەردى. ناننى سۆيۈپ تۇرۇپ ئالغان بىچارە ئادەم ئاستا ۋە تىۋىشىسىز قەدەملىرى بىلەن ئۇ يەردىن ئايرىلدى. ئالدى تەرەپتە، دوقمۇشتا ئالدىغا بىر ئىت چىقىپ كەلدى. بۇ ئىت يالۋارغان كۆزلىرى بىلەن ئاچ ئىكەنلىكىنى چۈشەندۈرمەكچى بولغاندەك بۇ ياشانغان كىشىگە قاراپ تۇراتتى. يۈزلىرىدىن نۇر يېغىپ تۇرغان بۇ مۇبارەك:

”دېمەك بۇنىڭ يېرىمى سېنىڭ ئىكەن!“ دەپ، بىر توغرام ناننىڭ يېرىمىنى ئىتقا بەردى. ئۇنىڭدىن كېيىن جامىغا قاراپ ماڭدى. قۇلىدا قالغان بىر چىشلەم نان ۋە بىر قانچە يۇتۇم سۇ بىلەن ئىپتىدار قىلدى ۋە بۇ نېمەتلەرنى ئېھسان قىلغان ئاللاھقا شۈكرى ئېيتتى.

ئەتىسى بىر دۇكانچى:

”ئاتا! شۇ قارشى تەرەپتىكى بۇلاقتىن سۇ ئېلىپ كېلىپ تۇلۇملارنى توشقازغىن، ئۇنىڭدىن كېيىن يېڭىلا كەلگەن شۇ ئەشيالارنى ئىچكىرىگە تۇشىغىن.“ دېدى ۋە بۇ ئىشنىڭ ھەقىقىي ئۈچۈن ئۇنىڭغا بىر لىرا بەردى.

بىچارە غەربان دەرھال ناۋايخانغا قاراپ يۈگۈردى ۋە بىر توغرام ناننىڭ پۇلى بولغان 25 قۇرۇشنى تاپشۇردى. ناۋاي ئالمايدىغانلىقىنى ئېيتىپ ھەرقانچە چىڭ تۇرۇۋالسىمۇ ئۇ نۇر يۈزلۈك زاتنىڭ قاتتىق تەلىۋى سەۋەپلىك ئارتۇقچە چىڭ تۇرالمىدى ۋە كۆزلىرى ياشقا تولغان ھالدا ناننىڭ پۇلىنى ئېلىشقا مەجبۇر بولدى.

مانا بۇ مىسالدا مەلۇم بولغىنىدەك، سەمىمىي ھالدا تۆلەش نىيىتى بىلەن قەرز ئالغان كىشىگە ئاللاھتائالا تۆلەش قولايلىقى بېرىدۇ. ئەگەر قەرزدار كىشى قىيىنچىلىققا سەۋر قىلىپ يامان خىيال ۋە سۈيىستىمال قىلماي، قەرزنى ئۆتەشكە ئىخلاسل بىلەن غەيرەت قىلسا، ئاللاھ ئۇنىڭغا بۇ غەيرەتنى نىسبىتىدە بىر ئاسانچىلىق ۋە چىقىش يولى ئېھسان قىلىدۇ.

مال-مۈلكى بار قەرزدار كىشى مېلىنى سېتىپ قەرزنى تۆلىمىسە جاۋابكارلىققا تارتىلىدۇ. قەرزدار بىر چارە تاپالمىغاندا زۆرۈر بولمىغان نەرسىلىرى ۋە مال-مۈلكىنى سېتىپ قەرزنى تۆلىشى لازىم. بىر كىشى قەرزدار بولسا، ئەمما ياشىشى راھەت-پاراغەت ۋە ئىسراپ ئىچىدە داۋاملىشىۋاتقاندىمۇ قەرزنى تۆلىمىسە، بۇ “كىشى ھەققى” ۋە مەسئۇلىيىتىنى ئۆتەشكە تېگىشلىك ئىكەنلىكىنى كۆرسىتىدۇ. قەرزدار، سەرىپاتىدا تېجەشلىك بولۇشى، چىقىمنى كۆپەيتىشتىن يىراق تۇرۇشى، قەرزنى قايتۇرۇپ بولغىچە ئالغۇچىنىڭ ھەققىگە قاتتىق ھۆرمەت بىلەن مۇئامىلە قىلىشى لازىم. مۇنداق بولماي، ئىشنىڭ ئىچىگە نەپسانى ھېسابلا كىرىدىغان بولسا ئىلاھىي رەھمەت غايىپ بولىدۇ ۋە “كىشى ھەققى”گە تۇتۇلىدۇكى، بۇمۇ ئاللاھتائالا كەچۈرمەيدىغان بىر ئەھۋالدۇر. «شۈبھىسىزكى، ئاللاھتائالا تەۋبىنى قوبۇل قىلغۇچىدۇر...»²⁸ دېگەن ئايەتتە ئىشارەت قىلغان كەچۈرۈم ئىگىسى بولغان ئاللاھ “كىشى ھەققى”نى بۇ كەچۈرۈمنىڭ سىرتىدا قويدۇ. باشقا جەھەتتىن ئېيتقاندا، بۇ قەرزنى كېچىكتۈرۈپ ئۆتىگۈچىنىڭ يېمەك-ئىچمەككە ھارام ئارىلاشتى، دېگەنلىكتۇر. بولۇپمۇ ئۆتمەسلىك قەستى بىلەن قەرز ئېلىش ئاخىرەتنىڭ چوڭ بىر پالاكتىدۇر. مۇنداق جىنايەتنى ئىشلىگەنلەر پەيغەمبەر ئەلەيھىسسالامنىڭ:

28. قاراڭ. شۇرا سۈرىسى، 25؛ تەۋبە سۈرىسى، 104

”كىم تۆلىمەسلىك قەستى بىلەن قەرز ئالسا ئاللاھنىڭ دەرگاھىغا ئوغرى سۈپىتىدە كېلىدۇ.“ (ئىبنى ماجە، ساداقات، 11 / 2410) شەكلىدە بايان قىلغان خەتەرگە مەھكۇم بولىدۇ. باشقا بىر ھەدىسى شېرىپتە بۇ خۇسۇسنىڭ ئاللاھنىڭ دەرگاھىدىكى ئەھمىيىتىنى رۇشەن ئىپادىلىمەكتە:

”كىم ئۆتەش نىيىتى بىلەن ئىنسانلاردىن بىر مال ئالغان بولسا ئاللاھ ئۇنىڭ قەرزىنى ئۆتەيدۇ. (ئۆتىشىنى ئاسانلاشتۇرىدۇ.) كىم تەلەپ قىلىش نىيىتى بىلەن خەلقنىڭ مېلىنى ئالسا ئاللاھ ئۇنىڭ مېلىنى دۇنيادىكى ۋاقتىدىلا تەلەپ قىلىدۇ.“ (بۇخارى، قەرز ئېلىش، 2)

قەرز مەسىلىسىدە پەيغەمبەر ئەلەيھىسسالامنىڭ مونۇ تەۋسىيىسى نېمە دېگەن ياخشى ئۆرنەك؟

”زاتۇررىقا ئۇرۇشىدىن قايتقاندا، پەيغەمبەر ئەلەيھىسسالام جابىر رەزىيەللاھۇ ئەنھۇ بىلەن سۆھبەتلەشتى. پەيغەمبەر ئەلەيھىسسالام جابىر رەزىيەللاھۇ ئەنھۇنىڭ يېڭىلا ئۆيلەنگەنلىكى، بۇ سەۋەپتىن كۆپ قەرزى بار دەپ ئويلاپ، نېمىسى بارلىقىنى سورىدى. ئۇ بىرلا تۈگىسى بارلىقىنى ئېيتتى. بۇنىڭ بىلەن پەيغەمبەر ئەلەيھىسسالام ئۇنى قەرزىدىن قۇتۇلدۇرۇش ئۈچۈن جابىردىن تۈگىسىنى ئۆزىگە سېتىپ بېرىشىنى ئېيتتى، سودىلاشتى. پەيغەمبەر سەللەللاھۇ ئەلەيھى ۋەسەللەم مەدىنىگە بارغاندا پۇلىنى بېرىدىغان بولۇپ، جابىر رەزىيەللاھۇ ئەنھۇنىڭ تۈگىسىنى سېتىۋالدى. مەدىنىگە بارغاندا جابىر رەزىيەللاھۇ ئەنھۇ تۈگىسىنى ئېلىپ كەلدى ۋە رەسۇلۇللاھ سەللەللاھۇ ئەلەيھى ۋەسەللەم دېيىشكەن ھەققىنى بەردى. ئېلىم-سېتىم تولۇق ئاخىرلاشقاندىن كېيىن رەسۇلۇللاھ سەللەللاھۇ ئەلەيھى ۋەسەللەم تۈگىنى ھەزرىتى جابىر رەزىيەللاھۇ ئەنھۇغا ھەدىيە قىلدى. تەسۋىرلىگۈسىز ئالىجانابلىق ۋە گۈزەل ئەخلاق مۇسۇلمانلارنى شۇ قەدەر تەسىرلەندۈردىكى، بۇ ۋەقە يۈز بەرگەن كېچە «تۈگە كېچىسى» دەپ ئاتالدى. بولۇپمۇ ئۇ كېچە پەيغەمبەر ئەلەيھىسسالام ھەزرىتى جابىر ئۈچۈن ئاللاھتىن 25 قېتىم كەچۈرۈم سورىدى.“ (ياخشىلار باغچىسى، 1- جىلد، 104-105- بەتلەر)

جابىر رەزىيەللاھۇ ئەنھۇ دەيدىكى:

”يولدا يەھۇدى بىلەن ئۇچرىشىپ قالدىم ۋە بۇ ۋەقەنى ئۇنىڭغا بايان قىلدىم. ئۇ يەھۇدى ھەيران قالدى ۋە: «تۈگىنى سېتىۋالدى. كېيىن پۇلىنى

بەردى. ئۇنىڭدىن كېيىن ساڭا قايتۇرۇپ بەردىمۇ؟» دېدى. مەن «شۇنداق» دېدىم. «ئىبنى ھاجەر، فەتھۇل بارى، 5/317)

قىسقىسى، بۇ گۈزەل ئەخلاق دائىرىسىدە:

1. قەرزدار كىشى قولىدىكى مال-مۈلكى ۋە ياخشى پۇرسەتتىن پايدىلىنىپ، قەرزنى تۆلىشى لازىم.

2. ئەھۋالى ياخشى كىشىلەر قەرزدار كىشىلەرگە ياردەم قىلىشى كېرەك.

3. قەرزدار كىشىلەر ئۈچۈن ئاللاھتىن كەچۈرۈم سوراش ۋە دۇئا قىلىش كېرەك.



بىر ھەدىستە مۇنداق دېيىلگەن:

“ئاللاھ بەندىسىگە نېمەت بېرىدۇ ۋە ئۇنى ئەڭ ياخشى شەكلى بىلەن تاماملايدۇ، - دە، كېيىن ئىنسانلارنىڭ ئېھتىياجىنى ئۇنىڭغا ھاۋالە قىلىدۇ. ئۇمۇ بۇنىڭدىن بىئاراملىق ھېس قىلسا، قولىدىكى نېمەتنى يوقاتقان بولىدۇ...” (مۇنزىرى، ئەت-تەرگىب، 4/170)

بىركۈنى رەسۇلۇللاھ سەللەللاھۇ ئەلەيھى ۋەسەللەم:

“زىيان تارتىدىغان كىشىلەر كىملەر؟ بىلەمسىلەر؟” دەپ سورىدى.

ئەسھابى كىرام:

“ئۇلار بىزنىڭ ئارىمىزدا، پۇلى ۋە مال-دۇنياسى بولمىغان كىشىلەر” دېگەندە، رەسۇلۇللاھ سەللەللاھۇ ئەلەيھى ۋەسەللەم سۆزىنى داۋاملاشتۇرۇپ مۇنداق دېدى:

“ئۇمىتىمدىن زىيان تارتىدىغانلار قىيامەت كۈنى ناماز، روزا ۋە زاكات سەۋەبى بىلەن (بۇ سەۋەپلەر بىلەن بىللە يەنە ئەمەل دەپتېرىگە) ئۇنىڭغا لەنەت ئوقۇدى، بۇنىڭغا زىنا تۆھمىتىنى چاپلىدى، شۇنىڭ مېلىنى يېدى، بۇنىڭ قېنىنى تۆكتى، شۇنى ئۇردى (دەپ يېزىلغان ھالدا) كەلگەن كىشىدۇر. ئۇنىڭ سالىھ ئەمەللىرىنىڭ ساۋابىدىن (ھەق ئىگىسى بولغان) ئۇنىڭغا- بۇنىڭغا بېرىلىدۇ. ئەگەر ئۈستىدىكى قەرز تۆلەنمەستىن بۇرۇن ئىبادەت ۋە ياخشىلىقنىڭ ساۋابى تۈگەپ كەتسە قەرزدار بولغان كىشىنىڭ گۇناھىدىن

ئۈستىگە يۈكلىنىدۇ. كېيىن (ئۇلارنىڭ گۇناھلىرى بىلەن بىرلىكتە) جەھەننەمگە تاشلىنىدۇ. (مۇسلىم، بىر، 59؛ ئەھمەد بىن ھەنبەل، II، 303، 324، 372)

باشقا بىر ھەدىستە مۇنداق دېيىلىدۇ:

”بىر دىنار ياكى بىر دەرھەملىك قەرزى بىلەن ئۆلۈپ كەتكەن كىشىنىڭ قەرزى ئۇنىڭ ياخشىلىقى ۋە ياخشى ئەمەللىرىدىن تۆلىنىدۇ. ئۇ يەردە (مەھشەرگاھتا) دىنارمۇ يوق، دەرھەممۇ يوق.“ (ئىبنى ماجە، سادات، 12 / 2414) بۇ جەھەتتىن، پەيغەمبەر ئەلەيھىسسالام، ئۈستىدە قەرزى بولۇش بىلەن بىللە «كىشى ھەققى» بولغان كىشىلەر بۇ دۇنيادىكى ۋاقتىدا قەرز ئىگىسى بىلەن رازىلىشىش توغرىسىدا مۇنداق ئەمىر قىلغان:

”كىمنىڭ قېرىندىشىغا مال-دۇنيا ياكى باشقا بىر ئەھۋال سەۋەبىدىن ھەققى بولسا، دىنار ياكى دەرھەم تېپىلمايدىغان (قىيامەت ياكى ھېسابلىشىش) كۈن كېلىشتىن بۇرۇن، دۇنيادىكى چېغدا رازىلاشسۇن. ئۇنداق بولمىسا، ئۇ كۈنى ياخشى بىر ئەمەلى بولسا، ئۇ زۇلمىنىڭ نىسبىتىدە ئۆزىدىن ئېلىنىدۇ. ئەگەر ياخشى ئەمەلى بولمىسا دوستىنىڭ گۇناھىدىن ئۈستىگە ئارتىلىدۇ.“ (بۇخارى، مەزالم، 10؛ رىئاق، 48؛ تىرمىزى، قىيامەت، 2)

ئەلبەتتە ئۆزى ئېتىبارى بىلەن بۇ رازىلىشىش، قەرز ئىگىسىنىڭ ھەق ۋە ھوقۇقىغا ھۆرمەت قىلىش، قەرزنى ئاخىرەتكە قويماسلىق، بۇ دۇنيادىكى چېغدا ئۆتەش (تۆلەش) دېمەكتۇر. پەيغەمبەر ئەلەيھىسسالامنىڭ تەتبىقاتىمۇ مۇشۇنداق بولغان. ئۇ ئالدىغا قەرزدار بىر كىشىنىڭ جىنازىسى كەلگەن چاغدا، ئۇنىڭ نامىزىنى چۈشۈرمىگەن ۋە قەرزى تۆلەنگەندىلا ئىماملىق قىلغان. ئەبۇ قەتادە رەزىيەللاھۇ ئەنھۇ مۇنداق دەيدۇ:

رەسۇلۇللاھ سەللەللاھۇ ئەلەيھى ۋەسەللەمگە نامىزىنى چۈشۈرۈشى ئۈچۈن بىر ئادەم (نىڭ جىنازىسى) ئېلىپ كېلىندى. لېكىن رەسۇلۇللاھ سەللەللاھۇ ئەلەيھى ۋەسەللەم:

- ئۇنىڭ قەرزى بار، دوستىڭىزنىڭ نامىزىنى سىز چۈشۈرۈڭ! دېدى.
مەن:

- قەرز ماڭا ئائىت بولسۇن، ئەي ئاللاھنىڭ رەسۇلى. - دېدىم.
- سادات بىلەنمۇ؟ دېدى.

- ساداقات بىلەن! دېدىم.

شۇنىڭ بىلەن جىنازا نامىزىنى چۈشۈردى. (تىرمىزى: جەنائىز، 69؛ نەسائى، جەنائىز، 67)

مانا بۇ ئىنچىكە ئۆلچەم ئىچىدە ئاللاھ رەسۇلى سەللەللاھۇ ئەلەيھى ۋەسەللەم دېدىكى:

”ئاللاھتائالانىڭ نەزىرىدە، بىر بەندىنىڭ ئاللاھتائالا تەرىپىدىن چەكلەنگەن بۈيۈك گۇناھلاردىن كېيىن، شۇ گۇناھلار بىلەن ئېلىپ كېلەلەيدىغان ئەڭ چوڭ گۇناھلاردىن بىرى كىشىنىڭ قەرزدار ھالدا دۇنيادىن كېتىشىدۇر.“ (ئەبۇ داۋۇد، سېھىر، 9)

قەرز ئالغۇچى ۋە بەرگۈچى دىققەت قىلىشقا تېگىشلىك نوقتىلارنى قىسقىچە خۇلاسەلىساق، بۇلارنى ئىككى كاتېگورىيىگە ئايرىشقا بولىدۇ. قەرز بەرگۈچى:

1. ئاللاھ رازىلىقى ئۈچۈن بىر مۆمىن قېرىندىشىنىڭ قىيىنچىلىقىنى ھەل قىلىشنى غايە قىلىشى لازىم. ھەدىسى- شېرىپتە مۇنداق دېيىلىدۇ:

”كىم (دىن) قېرىندىشىنىڭ ئېھتىياجىنى ھەل قىلسا ئاللاھمۇ ئۇنىڭ ھاجىتىنى ھەل قىلىدۇ. (ئۇنىڭغا ياردەم قىلىدۇ). كىم بىر مۇسۇلماننىڭ دەردىگە دەرمان (ئۇنى راھەتكە ئېرىشتۈرسە)، بولسا ئاللاھمۇ ئۇ سەۋەپ بىلەن قىيامەتنىڭ قىيىنچىلىقىدىن بىر قىيىنچىلىقىنى ئۇنىڭدىن كۆتۈرۈۋېتىدۇ (ئۇنى خۇرسەن قىلىدۇ).“ (بۇخارى، مەزالىم، 3؛ مۇسلىم، بىر، 58)

2. قەرزگە ھەر قانداق بىر مەنپەئەت ئارىلاشتۇرماسلىقى لازىم.

3. قولىدىن كېلىشىچە ئاسانلىق كۆرسىتىشى لازىم. بولۇپمۇ قەرزدار كىشى قەرزنى سەمىمىيلىك بىلەن تۆلەشكە غەيرەت قىلغاندا، بۇنىڭغا مۇۋاپىق بولالمىسا ئۇنىڭغا مۆھلەت بېرىشى كېرەك. ھەدىس- شېرىپتە مۇنداق دېيىلىدۇ: ”كىم بىر قەرزدار كىشىگە مۆھلەت بەرسە، ھەر كۈنى ئۈچۈن بىر سەدىقكە ئېرىشىدۇ. كىم ئۇنىڭ قەرزنى مۇددىتى كەلگەندىن كېيىن تەخىر قىلسا تەخىر قىلغان مۇددەتچە ھەر ئۆتۈپ كەتكەن كۈن (ئالدىغان مېلىدەك) سەدىقە يېزىلىدۇ.“ (ئىبنى ماجە، سەدىقە، 14 / 2418)

”سىلەردىن بۇرۇن ياشىغان بىرسىگە، ئۇنى قەبىزى روھ قىلىش ئۈچۈن بىر پەرىشتە كەلگەن ئىدى. پەرىشتە ئۇنىڭدىن سورىدى:

- بىرەر ياخشى ئىش قىلدىڭمۇ؟

ئادەم:

- بىلىمەيمەن، دەپ جاۋاب بەردى.

پەرىشتە:

- ياخشى ئويلۇنۇپ باق (بەلكىم ئېسىڭگە كېلىشى مۇمكىن) دېدى.

ئادەم:

- بىرەر ئىشنى ئەسلىيەلمەيۋاتىمەن، لېكىن دۇنيادىكى ۋاقتىدا ئىنسانلار بىلەن ئېلىم-سېتىم قىلاتتىم. بۇ مۇئامىلەمدە بايغا تۆلەش مۇددىتىنى ئۇزارتاتتىم، پېقىرغا بولسا، (سەۋر تاقەت قىلىپ ۋە بەزى كەمچىل تەرەپلىرىنى كەچۈرۈپ) ئاسانچىلىق كۆرسىتەتتىم. دېدى.

ئاللاھ ئۇنى (بۇ ياخشىلىقى سەۋەبى بىلەن) جەننەتكە كىرگۈزدى. (بۇخارى، سېھىر، 17-18؛ مۇسلىم، مۇساڧات، 26-31)

4. ئەھۋالى ياخشى بولسا، قەرزدار كىشى پېقىر ۋە غېرىپ بولسا، بەرگەن قەرزىنى سەدىقە ئورنىدا ھېسابلىشى لازىم.

5. قەرزدارنى رەنجىتمەسلىك كېرەك. ھەدىس-شېرىپتىكى:

”قارشىسىدىكى كىشى بەرسۇن، بەرمىسۇن، ھەق تەلەپ قىلغان كىشى ئىززەت-ھۆرمەت چېگرىسى ئىچىدە ھەققىنى تەلەپ قىلسۇن.“ (ئىبنى ماجە، سەدىقە، 15) دەستۇرىگە يارىشا گۈزەل بىر ھەرىكەتنى نامايەن قىلىشى كېرەك. باشقا بىر ھەدىس-شېرىپتە ئاللاھ رەسۇلى سەللەللاھۇ ئەلەيھى ۋەسەللەم مۇنداق دەيدۇ:

”ئاللاھ سىلەردىن بۇرۇن ياشىغان بىر كىشىگە رەھمىتى بىلەن مۇئامىلە قىلدى. چۈنكى بۇ ئادەم، ساتىدىغان ۋە سېتىۋالىدىغان چاغلاردا ئاسانچىلىق كۆرسىتىپ، ئالىدىغىنىنى تەلەپ قىلىدىغان چاغدىمۇ (قوپاللىق ئەمەس، بەلكى قولايلىق) ئاسانچىلىق كۆرسىتەتتى“ (تىرمىزى، سېھىر، 75)

ئەمدى قەرز ئالغۇچى:

1. زۆرۈر بولمىغىچە قەرز ئالماسلىقى كېرەك.

2. تۇرمۇش قىستىغاندا كۇپايە بولغىدەك مىقتاردا قەرز ئېلىشى لازىم.

3. راھەت-پاراغەتكە بېرىلىپ ئىسراپچىلىق قىلماسلىقى كېرەك.

4. قەرزنى تۆلەشنى نىيەت قىلىش، غەيرەتلىك ۋە سەمىمىي بولۇش لازىم.
5. قەرز ئالغۇچى كىشى قەرز بەرگۈچى كىشىنىڭ ياخشى نىيىتى ۋە ھەرىكەتتىن پايدىلىنىش ۋە سۈيىڭسىتىمال قىلىشتىن ساقلىنىشى لازىم. چۈنكى مۇنداق قىلغۇچىلار ھەقىقىي ئېھتىياج ئېگىلىرىنىڭ قەرز تاپالىشىغا تۇسالىغۇ بولۇپ، باشقىلارغا زىيان سالىدۇ.

6. ئالغان مىقتاردا قىممەت يوقىلىشىغا يول ئاچىدىغان شەكىلدە قەرز ئالماسلىق، بولۇپمۇ ئۇزۇن مۇددەتلىك قەرز دە قىممەت يوقالمايدىغان شەكىلدە قەرز ئېلىش لازىم. (ئەلبەتتە قەرز بەرگەن شەخسنىڭ سەۋر-تاقىتى ئايرىم)
7. تۆلەش ۋاقتىنى كېچىكتۈرمەسلىك، بولۇپمۇ قەرزدار تۆلەش ئىمكانىيىتى بار ئەھۋالدا ۋاقىتدا تۆلىشى لازىم. ئەگەر مۇنداق ئىمكانىيىتى بولمىسا ئۆزۈر تىلەپ مۆھلەت تەلەپ قىلىشى كېرەك. ھەدىستە مۇنداق دېيىلىدۇ:

”قەرزنى تۆلىيەلگىدەك ئەھۋالدىكى باي كىشىنىڭ قەرزنى كېچىكتۈرۈشى زۇلۇمدۇر.“ (بۇخارى، قەرز ئېلىش، 12؛ ھاۋالە، 1-2؛ مۇسلىم، مۇساكات، 33)

8. قەرزنى ئەسلا ئاخىرەتكە قالدۇرماسلىقى كېرەك.
بۇ ئۆلچەملەرگە دىققەت قىلىش بىلەن بىرگە زۆرۈر سەۋەپلەر تۈپەيلىدىن قەرزنى تۆلىيەلمەي ئاخىرەت ئالىمىگە قالدۇرغان تۆۋەندىكى ئۈچ خىل ئەھۋالدا قەرزدارنىڭ قەرزنى ئاللاھتائالا ئۆزى تۆلەيدىغانلىقى توغرىسىدا ۋەدە قىلغان. بۇ ھەقتىكى ھەدىستە مۇنداق دېيىلىدۇ:

”شۈبھىسىزكى، قەرزدار ئۆلگەندە قەرز ئۇنىڭدىن قىيامەت كۈنى تۆلىتىۋېلىنىدۇ. لېكىن مونۇ ئۈچ خىل سەۋەپ بىلەن قەرزدار بولۇپ قالغان كىشى بۇ ھۆكۈمنىڭ سىرتىدا:

1. ئادەمنىڭ كۈچى ئاللاھ يولىدا (ئۇرۇشتا) ئاجىزلايدۇ. ئۇمۇ ئاللاھنىڭ دۈشمىنى ۋە ئۆزىنىڭ دۈشمىنىگە قارشى كۈچ توپلاش ئۈچۈن قەرزدار بولۇپ قالىدۇ.

2. بىر ئادەمنىڭ يېنىدا بىر مۇسۇلمان ئۆلگەن بولىدۇ. ئۇنى كېپەنلەپ كۆمگىدەك پۇلى بولمايدۇ. بۇ سەۋەپ تۈپەيلى قەرزدار بولۇپ قالىدۇ.

3. بىر ئادەم بويتاقلىق سەۋەبى بىلەن نەپسى تۈپەيلى ئاللاھتىن قورقۇشنى ھېس قىلىدۇ. دىنىگە زىيان يېتىدىغانلىق ئەندىشىسى بىلەن (قەرز ئېلىپ) ئۆيلىنىدۇ.

(ئەنە شۇنداق ئۈچ خىل ئەھۋالدا) ئاللاھتائالا قىيامەت كۈنى بۇخىل كىشىلەرنىڭ قەرزىنى ئۆزى تۆلەيدۇ. “(ئىبنى ماجە، سەدىقە، 21)

شۈبھىسىزكى، ئاللاھتائالا ئۇ قەرزنى قىيامەت كۈنى تۆلىشى قەرز تاپشۇرۇپ ئالغۇچىنىڭ ھەققىنى قاتمۇ-قات ئېھسان قىلىشى دېمەكتۇر، ئاخىرەت مەرتلىكى بىلەن، زايى بولمىغان بىر ھەق ۋە ئەبەدىي ئېرىشكەنلىرى بىلەن....مۇنداق بىر بەدەلمۇ شۈبھىسىزكى، قەرز تاپشۇرۇپ ئالغۇچى ئۈچۈن خەزىنىلەردىنمۇ قىممەتلىك بىر مۇكاپاتتۇر.

قەرزدارنىڭ ھەدىسى- شېرىپتە ئېيتىلغان تەبىقىگە مۇناسىپ كېلىدىغان- كەلمەيدىغانلىقى بۇ خۇسۇستا ئەڭ مۇھىم ئامىل بولىدۇ. ئەگەر قەرز دە ھەر قانداق بىر غەرىز بولسا، كىشى ئاللاھ يولىدا ياكى باشقا بىر مۇسۇلمان قېرىندىشى ئۈچۈن ياكى بولمىسا دىنىگە زىيان يىتىپ قالمىسۇن دېگەن مەخسەت بىلەن ئۆيلىنىش ئۈچۈن خەجلىگەن بولسا يەنە قەرز تۆلەشكە مەسئۇل بولىدۇ ۋە قەرزنى قىيامەت كۈنى بولسىمۇ قەتئىي تۆلەيدۇ.

مەيلى قانداق سەۋەپ بولۇشتىن قەتئىي نەزەر قەرز ئالغۇچى قەرزنى كۇپايە بولغىدەك مىقتاردا ئېلىپ، قەرزنى تۆلەش ئۈچۈن غەيرەت قىلىشى لازىم. قەرز بەرگۈچىمۇ قەرز بېرىش پەزىلىتىگە يېڭى بىر پەزىلەتنى قوشقان ھالدا سەۋرچان بولۇشى كېرەك.

قەرز خۇسۇسىدا قەرز بەرگۈچىنىڭ ھەم قەرز ئالغۇچىنىڭ ئەھۋالىنى قوللايدىغان ھالەتتە ئۆيلىنىش كېرەك. چۈنكى قەرز بەرگۈچىنىڭ ھەققىنىڭ قوغدىلىشى بۇ گۈزەل ھەرىكەتنى داۋاملاشتۇرغىلى بولۇشنىڭ مۇھىم ئامىلىدۇر. ئەكسىچە بولغاندا، جەمئىيەتتە قەرز بېرىش پەزىلىتىنىڭ داۋاملىشىشى مۇمكىن بولمايدۇ.

قەرز بەرگۈچىنى قوللاش جەھەتتە مونۇ ھەدىسى- شېرىپ بەك ئىبرەتلىكتۇر: “بىر ئادەم رەسۇلۇللاھ سەللەللاھۇ ئەلەيھى ۋەسەللەمنىڭ يېنىغا كېلىپ ئۇنىڭدىن قەرزنى تەلەپ قىلدى. بۇ ئىشنى قىلىۋېتىپ ئەدەپ-ئەخلاققا

سىغمايدىغان بەزى قوپال ۋە ياراشمايدىغان سۆزلەرنى ئاغزىدىن چىقاردى. ئۇ ئادەمنىڭ رەسۇلۇللاھقا تۇتقان بۇ پوزۇتسىيىسى تۈپەيلى ئەسھابى كىرام ئۇنىڭغا ھەددىنى بىلدۈرۈپ قويماقچى بولدى. لېكىن رەسۇلۇللاھ سەللەللاھۇ ئەلەيھى ۋەسەللەم رۇخسەت قىلماي:

”چېقىلماڭلار! قەرز بەرگۈچىنىڭ ھەققىنى ئېلىپ بولغىچە قەرزدارغا سۆزلەش ھەققى بار“، دېدى. (بۇخارى: قەرز ئېلىش، 7؛ مۇسلىم، مۇساقت، 118-122 / 1601-1600)

بۇ ھەدىس بىلەن مۇناسىۋەتلىك باشقا بىر مىسالنى ئەبۇ سەئىد ئەل خۇدرى رەزىيەللاھۇ ئەنھۇ مۇنداق ئاڭلىتىدۇ:

”بىر سىگان رەسۇلۇللاھ سەللەللاھۇ ئەلەيھى ۋەسەللەمنىڭ يېنىغا كېلىپ ئالىدىغان ھەققى بارلىغىنى ئېيتتى ۋە بۇنى دېيىش بىلەن قوپاللىق قىلدى. ھەتتا:

- قەرزىڭنى تۆلەپ بولغىچە سېنى بىئارام قىلىشنى داۋاملاشتۇرمىەن - دېدى.

ئەسھابى-كىرام ئۇ سېگانغا ئازار بېرىپ:
- لەنەت ساڭا! سەن كىم بىلەن سۆزلىشىۋاتقانلىقىڭنى بىلمەيدىغان ئوخشايسەن! - دېدى.
ئۇ ئادەم:

- مەن ھەققىمنى تەلەپ قىلىۋاتىمەن. - دېدى.
رەسۇل ئەكرەم سەللەللاھۇ ئەلەيھى ۋەسەللەم ئەسھابى كىرامغا:
- سىلەر نېمە ئۈچۈن ھەققى بار كىشى بىلەن زىت گەپ قىلىشىسىلەر؟ - دېدى ۋە ھاۋلە بىنتى قەيس رەزىيەللاھۇ ئەنھۇغا ئادەم ئەۋەتىپ:
- سەندە قۇرۇق خورما بولسا مېنىڭ قەرزىمنى تۆلۈۋەت. بىزنىڭ خورمىمىز كەلگەندە ساڭا قايتۇرمىز. - دېدى.

ھاۋلە:

- نېمىشكىمۇ شۇنداق بولسۇن! ئاتام ساڭا قۇربان بولسۇن ئەي ئاللاھنىڭ رەسۇلى! - دېدى.

رەسۇلۇللاھ سەللەللاھۇ ئەلەيھى ۋەسەللەم ئۇ سىگانغا تۆلەيدىغان قەرزنى تۈگەتتى ۋە ئۇنىڭغا يىمەك ئىكرام قىلدى. (بۇ مۇئامىلىدىن مەمنۇن بولغان) سىگان:

- قەرزىڭنى ياخشىلىقچە تۆلىدىڭ. ئاللاھمۇ ساڭا مۇكاپاتىنى تۇلۇق بەرسۇن. - دەپ رازىمەنلىكىنى بىلدۈردى.

بۇنىڭ ئۈچۈن پەيغەمبەر ئەلەيھىسسالام:

- مانا بۇلار (قەرزنى ھەققىگە يارىشا تۆلىگەنلەر) ئىنسانلارنىڭ ياخشىلىرىدىن بولۇپ ھېسابلىنىدۇ. زىيانغا ئۇچرىماستىن ھەققىنى ئالالمىغان ئاجىزلار مەۋجۇت جەمئىيەت گۈللىنىلمەيدۇ. - دېدى. (ئىبنى ماجە، سەدىقە، 17) ئاللاھ رەسۇلى سەللەللاھۇ ئەلەيھى ۋەسەللەم قەرز ئىگىلىرى قەرزنى ۋاقتىدىن بۇرۇن ئالماقچى بولسىمۇ، ئۇلارنىڭ تىلىگى بۇيىچە مۇئامىلىدە قىلغان ۋە ئىنسانلىق تارىخىدا ھېچ بىر رەھبەرنىڭ خىيالىغا كەلمەيدىغان ھەق - ھوقۇق پەزىلىتىنى نامايەن قىلغان. ئۇنىڭ ئەسھابى كىرامىنى:

”سىلەر نېمە ئۈچۈن ھەقدار بىلەن زىتلىشىسىلەر؟“ دەپ ئاگاھلاندۇرىشى ھەقىقەتەن كۆزنى ياشقا تولدۇرىدىغان ۋە كۆڭۈللەردە ئادالەت بىخلىرىنى كۆكلىتىدىغان كىشىلىك ھوقۇق دەرسىدۇر. بەلكى ئۆزىدىن كېيىنكىلەرنىڭمۇ ئەڭ چوڭ تۇسالغۇلىرىدىن بىرى بولىدىغانلىقى ئۈچۈن پەيغەمبەر ئەلەيھىسسالامنىڭ ئۆمەتكە ئۈلگە كۆرسىتىش ھېكمىتىگە بىنائەن بۇ خۇسۇستا نامايەن قىلغان مىساللار بەك كۆپ.

يەھۇدى ئالىملاردىن زەيد ئىبنى سائىئە پەيغەمبەر ئەلەيھىسسالامنىڭ ئالاھىدىلىكىگە دائىر تەۋراتتىكى مەلۇماتلارنىڭ پەيغەمبىرىمىزدە بار - يوقلىقىنى تەكشۈرگەن. بىر كۈنى پەيغەمبەر ئەلەيھىسسالامنى ھەزرىتى ئەلى رەزىيەللاھۇ ئەنھۇ بىلەن ئۆيىدىن چىقىۋاتقاندا كۆرۈپ كەينىدىن ماڭغان. ئۇ چاغدا سىگانلارچە كىيىنگەن بىر ئادەم رەسۇلۇللاھقا يېقىنلىشىپ:

- يا رەسۇلۇللاھ! مەن پالانى قەبىلە خەلقىگە ئەگەر مۇسۇلمان بولىدىغان بولسا ئالاھىتەلانىڭ مول رىزىق ئاتا قىلىدىغانلىقىنى ئېيتقان ئىدىم. ئۇلار مۇسۇلمان بولدى. ئەپسۇسكى، قەبىلىسىدە قەھەتچىلىك يۈز بەردى. ئىنسانلار ئېغىر ئەھۋالدا قالدى. دۇنيالىق ئۆمىدى بىلەن مۇسۇلمان بولغان بۇ ئادەملەرنىڭ

ئۈمىد قىلغانلىرىغا ئېرىشەلمىسە كونا دىنىغا قايتىپ كىتىشىدىن قورقۇۋاتىمەن. ئەگەر ئۇلارغا ياردەم قىلىش ئۈچۈن بىر نەرسە ئەۋەتمەكچى بولساڭ ئۇنى مەن ئېلىپ باراي. - دېدى.

بۇ گەپلەرنى ئاڭلىغان زەيد ئىبنى سائىنە پەيغەمبەر ئەلەيھىسسالامنى سىناش ئۈچۈن مۇۋاپىق بىر پۇرسەتكە ئىگە بولغانلىقىنى ئويلىنىپ سۆزگە ئارىلاشتى:

- يا مۇھەممەد! ئەگەر ئۇ ئادەملەرگە ياردەم قىلىشنى ئويلىساڭ، توختام بىلەن ساڭا قەرز بېرىمەن. - دېدى.

پەيغەمبەر ئەلەيھىسسالام ئۇنىڭدىن 80 دىنار قەرز ئالدى ۋە كېرەكلىك ياردەم پۇلىنى ئېلىپ بېرىش ئۈچۈن ئۇ ساھابىگە بەرگەن چاغدا:

- ئۇلارنىڭ يېنىغا تېزلىكتە يېتىپ بار ۋە ئېھتىياجىنى ھەل قىل!

- دېدى.

بىر كۈنى كائىناتنىڭ پەخرى ھەزرىتى ئەبۇ بەكرى، ھەزرىتى ئۆمەر ۋە بەزى ساھابىلەر بىلەن بىرلىكتە قەبرىستانلىققا بىر جىنازا ئېلىپ ماڭدى. پەيغەمبەر سەللەللاھۇ ئەلەيھى ۋەسەللەم جىنازا نامىزىنى چۈشۈرۋاتقاندا زەيد ئۇنىڭغا يېقىنلاشتى ۋە مۇبارەك دۈمبىسىدىكى نىمچە (ئۇزۇن چاپان)نى كۈچىنىڭ بېرىچە تارتتى. ئۇنىڭ نېمە ئۈچۈن مۇنداق قىلغانلىغىنى چۈشىنەلمىگەن ئاللاھ رەسۇلى سەللەللاھۇ ئەلەيھى ۋەسەللەم بىر يەرگە چۈشكەن چاپانغا، بىر كۆڭلى يېرىمچىلىق ئىپادىلىنىۋاتقان چىرايىغا ھەيرانلىق بىلەن قارىغان چاغدا، زەيد پىلانلىغىنىدەك بىر ئەلپازدا سۆزلەشكە باشلىدى:

- قەرزىڭنى تۆلىمەمسەن مۇھەممەد! سىلەر ئابدۇلمۇتەلىپنىڭ ئەۋلاتلىرى ھەقىقەتەن قەرزىڭلارنى داۋاملىق كېچىكتۈرسىلەر! - دېدى.

ھالبۇكى، رەسۇلۇللاھ سەللەللاھۇ ئەلەيھى ۋەسەللەمنىڭ زەيددىن ئالغان قەرزنىڭ مۇددىتى تېخى توشمىغان ئىدى.

بۇ ھادىسىنى بايان قىلغان زەيد دېدىكى،

- بۇ چاغدا بۇرۇلۇپ ئۆمەرگە قارىدىم. ئۇنىڭ كۆكسىنىڭ كۆرۈكتەك ئۆرلەپ چۈشۈپ تۇرغانلىقىنى كۆرۈپ يۈرۈگۈم ئاغزىمغا كەلدى. ئۆمەر يۈرۈمگە قاتتىق ئەلپازدا تېكىلىپ:

- ئەي ئاللاھ دۈشمىنى! سەن بۇ گەپلىرىڭنى رەسۇلۇللاھقا دەۋاتىسەن، شۇنداقمۇ؟ ئۇنىڭغا ھۆرمەتسىزلىك قىلىۋاتىسەن، ھەم ئەدەپسىزلەرچە گەپ قىلىۋاتىسەنغۇ! ئۇنى پەيغەمبەر سۈپىتىدە ئەۋەتكۈچىگە قەسەم قىلىمەنكى، ئەگەر رەسۇلۇللاھ ساڭا قەرزدار بولمىغان بولسا ئىدى، كاللاڭنى ئالغان بولاتتىم! - دېدى.

ئۆز يېنىدا بىر يەھۇدىنىڭ ئاللاھ رەسۇلىغا ھاقارەت قىلىشىغا چىدىيالمىغان ھەزرىتى ئۆمەر رەزىيەللاھۇ ئەنھۇنىڭ غەزىۋى ئۆرلەپ تۇرىۋاتقاندا پەيغەمبىرىمىز ئۇنىڭغا كۈلۈمسىرەپ:

- جىم تۇر ئۆمەر! شۇ تاپتا ھەم مەن، ھەم بۇ زات سەندىن تېخىمۇ پەرقلىق ھەرىكەت كۈتىۋاتىمىز. سەن ماڭا قەرزىمنى ياخشى بىر ئۇسۇل بىلەن تۆلىشىمنى، ئۇنىڭغىمۇ ئالدىغىنىنى مۇۋاپىق گەپ-سۆز بىلەن تەلەپ قىلىشىنى تەۋسىيە قىلىشنىڭ لازىم. گەرچە قەرز مۇددىتىنىڭ توشىشىغا ئۈچ كۈن بولسىمۇ، خەير سەن ئورنۇڭدىن تۇر، ئۇنىڭغا قەرزىمىزنى تۆلۈۋەت. ئۇنى قورقۇتۇۋەتكەنلىكىڭ ئۈچۈن بىرئاز قوشۇپ تۆلە! - دېدى.

زەيد ئالدىغىنىنى ئارتۇقى بىلەن ئالغاندىن كېيىن ھەزرىتى ئۆمەرگە مونۇ ئېتىراپىنى قىلدى:

- ماڭا قارا ئۆمەر! رەسۇلۇللاھنىڭ يۈزىگە ھەر قارىغىنىمدا پەيغەمبەرلىك ئالامەتلىرىنى كۆرىمەن. لېكىن ئۇنىڭدا بولۇشقا تېگىشلىك ئىككى ئالاھىدىلىكنىڭ بار-يوقلىغىنى بۈگۈنكى كۈنگىچە چۈشەنەلمىگەن ئىدىم. ئەجەب ئۆزىگە قارشى قوپاللىق قىلغانلارنى ئەپۇ قىلغانىمىدۇ؟ ئۆزىگە قىلىنغان قوپاللىق ئېغىرلاشقانسىرى ئۇنىڭ يۇمشاق تەبىئىتى ۋە خۇشخۇي قارشى شۇ نىسبەتتە يۇقىرى بولامدىغانىدۇ؟ بۈگۈن مەن مانا بۇنى سىناپ باقتىم ۋە ئۆزىدىن كۈتكەن پەيغەمبەر ئىكەنلىكىنى چۈشەندىم. ئاللاھنى رەب، ئىسلامنى دىن، مۇھەممەد ئەلەيھىسسالامنى پەيغەمبەر سۈپىتىدە قوبۇل قىلغانلىقىمغا، مال-مۈلكۈمنىڭ يېرىمىنى مۇھەممەد ئۆمىتىگە سەدىقە سۈپىتىدە بېرىدىغانلىقىمغا شاھىت بول!

زەيدنىڭ مۇسۇلمان بولىشىدىن سۆيۈنگەن ھەزرىتى ئۆمەر رەزىيەللاھۇ ئەنھۇ مۇنداق ئاگاھلاندۇردى:

- مېلىگنى پۈتكۈل مۇسۇلمانلارغا يەتكۈزەلمەيسەن، ئاز دېگەندە بەزىلىرىگە ئىئانە قىلىدىغانلىقىڭنى ئېيت“ دېدى.

زەيد:

- توغرا ئېيتىسەن، مېلىمنىڭ يېرىمنى بەزى مۇسۇلمانلارغا ئىئانە قىلدىم.
- دەپ سۆزىنى تۈزەتتى. (ھاكىم، مۇستەدرەك، III، 700 / 6547)

بۇ ھەدىس - شېرىپلەر قەرز ئالغان كىشىنىڭ ئاللاھ ئۈچۈن نامايەن قىلغان كۆڭۈل نازۇكلىقى ۋە قەرز ئىگىسىنىڭ ھەققىنى ساپ دىللىق بىلەن كۆرۈنۈش نەتىجىسىدە ئوتتۇرىغا چىققان ئىلاھىي بەرىكەت ۋە گۈزەللىكلەرنىڭ مىسالىدۇر. ئاللاھ رەسۇلى سەللەللاھۇ ئەلەيھى ۋەسەللەمنىڭ پات-پات قەرز ئېلىشىنىڭ بىر ھېكمىتىمۇ قەرز بەرگۈچىگە قارىتا بىر ھەرىكەت گۈزەللىكىنى نامايەن قىلىپ، ئۈمىتىگە بۇ خۇسۇستا ئۈلگە بولۇشتۇر.

بۇ مىساللاردىن چىققان خۇلاسە شۇكى، قەرز ئېلىش - قايتۇرۇش مەسىلىسى نازۇك بىر تېمىدۇر. بۇنىڭ ئۈچۈن ئارىلىرىدا مۇنداق بىر مۇئامىلە بار كىشىلەر بۇ ئىبادەتتىكى نېمەت ۋە بەرىكەتتىن مەھرۇم قالماسلىقى ئۈچۈن بىر قىسىم ئۆلچەملەرگە ئەھمىيەت بېرىشى كېرەك.

ئەپسۇسكى، بۈگۈن قەرز بېرىشتەك پەزىلەتلىك بىر ئىبادەتنىڭ بارغانسېرى ئازىيىپ كېتىشى، ئادەتتە قەرز بەرگەن كىشى بىرەر زىيان ياكى يوقۇتۇشقا دۇچ كېلىشى ۋە بەك كۆپ كىشىنىڭ بۇ ئىبادەتكە ئەھمىيەت بەرمەسلىكى، يۇقىرىدا كۆرسىتىلگەن ئۆلچەملەرگە رىئايە قىلمىغانلىقىدىن كېلىپ چىقىۋاتىدۇ. يەنى ئېلىم - سېتىمدا خاتىرجەمسىزلىكنىڭ پەيدا بولۇشى، يالغانچىلىق ۋە ۋەدىگە ۋاپا قىلماسلىقنىڭ كۆپىيىشى ۋە قەرزنى بەلگىلەنگەن ۋاقىتتا تۆلىمەسلىكنىڭ نورمال ئەھۋال بولۇپ قېلىشى قاتارلىق ۋاپاسىزلىقلار قەيەردىلا بولمىسۇن بۇ گۈزەل ئىبادەتنى ئۇنتۇلدۇرىدىغان ئەھۋالغا كەلتۈرمەكتە. ئەمما مەسىلىنىڭ پىرىنسىپ ۋە قائىدىسىگە ئاساسلانغاندا بۇ تۇسالىقلارنى ئەمەلدىن قالدۇرىدىغان ۋەزىيەتنى شەكىللەندۈرۈش لازىم. يەنى ئەھۋالى ياخشى بولغانلار بەزى باھانىلار بىلەن قەرز بېرىش ئىبادىتىنى تاشلاپ قويمايلىقى، قەرز ئالغان كىشىلەر بولسا ھەرخىل قىيىنچىلىق ۋە خەتەرلەرنى تىلغا ئېلىپ قەرزنى تۆلەشكە سەل قارايدىغان ئەھۋالنى پەيدا قىلماسلىقى، بۇ ئىجتىمائىي ئىبادەتكە تەسىر

يەتكۈزمەسلىكى كېرەك. ئەكسىچە بولغاندا، باي ئاللاھتائالا ئامانەت سۈپىتىدە ئاتا قىلغان نېمەتلەرگە شۈكۈر قىلمايدىغان، موھتاجمۇ دىققەت قىلمىغانلىقى سەۋەبىدىن قەرز تاپالمايدىغان ئەھۋالدا قالدۇ ۋە ھەتتا ئېھتىياجى ئېغىر ۋە جىددىي بولسا ئۆزىنى ئۆسۈمگە مەجبۇر قىلىدىغان چارسىزلىققا مەھكۇم بولۇشتىن قۇتۇلالمايدۇ.

ھالبۇكى، قەرز بېرىشنىڭ قانچىلىك ئۇلۇق پەزىلەت ئىكەنلىكى نۇرغۇنلىغان ئايەت كەرىم ۋە ھەدىس-شېرىپلەردە بايان قىلىنغان. خاتا ھەرىكەتلەرنى قىلىش ۋە ئۇسۇلغا رىئايە قىلماسلىق سەۋەبى بىلەن بۇ ئۇلۇق پەزىلەتنىڭ داۋاملىشىشىغا تۇسالىغۇ بولغانلار چوڭ بىر ئۇۋاللىقنى پەيدا قىلغان بولىدۇ. چۈنكى ئۇسۇلغا رىئايە قىلىپ بېرىلگەن قەرزلەر مۆئمىنىڭ ئاخىرەت سەرمائىسى بولىدۇ.

ئەنەس بىن مالىك رەزىيەللاھۇ ئەنھۇ مۇنداق رىۋايەت قىلىدۇ:
 رەسۇلۇللاھ سەللەللاھۇ ئەلەيھى ۋەسەللەم دېدىكى،
 ”مېراج كېچىسىدە جەننەتنىڭ ئىشىكى ئۈستىدە مونۇ ئىبارىنىڭ يېزىغلىق تۇرغانلىقىنى كۆردۈم:

«سەدىقە 10 ھەسسە مۇكاپاتقا ئېرىشىدۇ. ئۆتنە بولسا 18 ھەسسە...»

مەن:

- ئەي جىبرىئىل! ئۆتنە بېرىلگەن نەرسە نېمە ئۈچۈن سەدىقىدىنمۇ ئۈستۈن بولىدۇ؟ - دەپ سوردۇم.
 جىبرىئىل ئەلەيھىسسالام:

- چۈنكى تىلىگۈچى (كۆپ سانلىق كىشىلەر بىلەن) يېنىدا پۇلى بولغان ھالدا سەدىقە تەلەپ قىلىدۇ. قەرز تەلەپ قىلغۇچى بولسا ئېھتىياجى تۈپەيلىدىن تەلەپ قىلىدۇ»، دەپ جاۋاب بەردى. “ (ئىبنى ماجە، سەدىقە، 19 / 2431)
 شۈبھىسىزكى، سەدىقە بېرىش دىنىمىزدا تەشۋىق قىلىنغان بىر ئىبادەتتۇر. لېكىن موھتاجنىڭ ئىززىتى-نەپسىگە تىگىپ، كۆڭلى يېرىم بولىدىغان ھاللاردا سەدىقە ئورنىغا ئۆتنە بېرىش تېخىمۇ ياخشىدۇر. شۇڭلاشقا بىر ھەدىسى-شېرىپنە:

”بىر نەرسىنى ئۆتنە بېرىش، ئۇنى سەدىقە سۈپىتىدە بېرىشتىنمۇ ياخشىدۇر.“ (ئەل ئەزىزى، ئىس-سراجۇل مۇنىر، III، 57) دېيىلگەن.

بۇ خۇسۇستىكى ئىلاھىي ۋە ئالدىن كۆرۈلۈپ بىلەن قىلىنغان تەشۋىقاتلارنىڭ ياردىمى بىلەن بەزى سالىھ مۆمىنلەر، بەرگەن قەرزلىرىنى تاپشۇرۇپ ئالغاندا ئۇ پۇلغا زادىلا تەگمەيتتى ۋە ئېھتىياجلىق كىشىلەر تەكرار قەرز بېرىشنى تەلەپ قىلغاندا خۇشاللىق بىلەن يېڭىۋاشتىن قەرز سۈپىتىدە بېرەتتى. يەنى بىر قاراشتا ئۆزىگە مەخسۇس بىر قەرزى. ھەسەنە ساندۇقى تەسىس قىلغان ئىدى.

شۇڭلاشقا قەيس بىن رۇمى رەھمەتۇللاھى ئەلەيھى مۇنداق رىۋايەت قىلدۇ: سۇلايمان بىن ئۇزۇمان، ساھابەدىن ئىبنى مەسئۇد رەزىيەللاھۇ ئەنھۇنىڭ شاگىرتى ئەلقامە بىن قەيسكە تۆلەيدىغان پۇلى كەلگىچە 1000 دەرھەم قەرز بەردى. ئەلقامەگە پۇل كەلگەندە ئۇنىڭدىن قەرز پۇلىنى بىرىۋېتىشنى تەلەپ قىلدى، ھەتتا بىر ئاز قاتتىقراق مۇئامىلە قىلدى. ئەلقامە قەرزىنى دەرھال تۆلىگەن بولسىمۇ ئەمما بۇ قوپاللىق تۈپەيلىدىن سۇلەيماندىن نارازى بولدى. بىر قانچە ئايدىن كېيىن ئەلقامە ئۇنىڭدىن تەكرار 1000 دەرھەم قەرز ئېلىشقا مەجبۇر بولدى. سۇلەيمان:

- بولىدۇ، مەمنۇنلۇق بىلەن. - دېدى ۋە ئائىلىسى تەرەپكە بۇرۇلۇپ:
- ئەي ئۇممۇ ئۆتبە! يېنىڭدىكى مۆھۈرلەنگەن شۇ قاپچۇقنى ئېلىپ كىلەمسەن؟ - دېدى. ئايالى قاپچۇقنى ئېلىپ كەلدى. سۇلەيمان ئەلقامەگە:
- ئاللاھ شاھىت بولسۇنكى، ئەنە ئۇلار سەن تۆلىگەن دەرھەملەر. مەن ئۇلاردىن بىر تالنىمۇ قىمىرلاتمىدىم! - دېدى. بۇنىڭ ئۈچۈن ئەلقامە:
- ئاللاھ ئاتاڭدىن رازى بولسۇن! ئۇ ھالدا قەرزىنى ئالدىغان چاغدا قوپاللىق قىلىشىڭنىڭ سەۋەبى نېمە؟ دېدى.

سۇلەيمان:

- سەندىن ئاڭلىغان ھەدىسلەر! دەپ جاۋاب بەردى. ئەلقامە قىزىقسىنىپ:
- مەندىن نېمىنى ئاڭلىغان ئىدىڭ؟ - دەپ سورىغاندا، سۇلەيمان مۇنداق دېدى:

- سەن ئىبنى مەسئۇد رەزىيەللاھۇ ئەنھۇدىن رەسۇلۇللاھ سەللەللاھۇ ئەلەيھى ۋەسەللەمنىڭ مۇنداق دېگەنلىكىنى نەقىل كەلتۈرگەن ئىدىڭ:

- بىر مۇسۇلمانغا بىر نەرسىنى ئىككى قېتىم قەرز سۈپىتىدە بەرگەن ھېچ بىر مۇسۇلمان يوقتۇركى، ئۇنىڭ بۇ ھەرىكىتى (قەرزى-ھەسەنە ئەجرىگە قوشۇمچە ھالدا) بىر قېتىم سەدىقە قىلغاندەك ساۋابى بولمىسۇن!
بۇنىڭ ئۈچۈن ئەلقامە:

- شۇنداق، ئىبنى مەسئۇد رەزىيەللاھۇ ئەنھۇ ماڭا مۇشۇنداق رىۋايەت قىلغان. - دەپ، ئۇنى دەلىللىدى. (ئىبنى ماجە، سەدىقە، 19/ 2430)

سالھ كىشىلەرنىڭ پەزىلىتىنى ئۆزلەشتۈرگەن ئاتام مۇسا ئەپەندى مانا بۇ گۈزەل ئەخلاقنى ئۆزىگە تەدبىق قىلغانىدى. ئۇنىڭمۇ خۇسۇسى قەرزى-ھەسەنە فوندى بار ئىدى. بۇنىڭدىن ئېھتىياجى بارلارغا بېرەتتى. تۆلىيەلمەيدىغان كىشىلەرنىڭ قەرزىنى سەدىقە ئورنىدا ھېسابلايتتى، قايتۇرۇپ بېرىلگەن مەبلىغىنى باشقا يەرگە ئىشلەتمەي ئەينى غايە ئۈچۈن ئىشلىنەتتى ۋە ئاللاھ ئۈچۈن بەرگەن بۇ گۈزەل قەرزنى مانا شۇ ھالەتتە داۋاملاشتۇراتتى. بۇخىل سالھ ئەمەللەر ئىسلام ئەخلاقىغا ئائىت گۈزەللىكلەرنىڭ پەۋقۇلئاددە ئىپادىلىرىدۇر.

قەرز، بەرگەن كىشى ئۈچۈن مۇشۇنداق قىممەتلىك بىر پەزىلەت بولغىنىدەك، ئالغۇچى ئۈچۈنمۇ تەشۋىق قىلىنغان بىر خۇسۇستۇر. ئەكسىچە يەنى قەرز ئالمىغان ئەھۋالدا ئېھتىياجلىق كىشى ئېغىر ئەھۋالغا دۇچ كېلىپ قالسا، ئۇ چاغدا ئۇنىڭ خاتا يوللارغا مېڭىش ۋە گۇنا سادىر قىلىش ئېھتىمالىنى جىددىيلەشتۈرىدۇ. شوڭلاشقا كۆپ دەرتكە مۇپتىلا بولغانلىق سەۋەبىدىن بۈگۈنكى جەمئىيەتىمىزدە خالىمىغان بولسىمۇ (ئىرادىسىگە خىلاپ ھالدا) ئۆسۈمگە ئوخشاش پاتقاقلىقلارغا پېتىپ قالغان ئېھتىياج ئىگىلىرى ئاز ئەمەس. مانا شۇنداق كىشىلەرنىڭ خاتالىققا ۋە گۇناھ ئۆتكۈزۈشكە يۈزلەنمەي، قەرز تېپىش يولىنى تاللىشىنى تەشۋىق قىلىش مەخسەتتە رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن:

”قەرز، ئاللاھ ياخشى كۆرمەيدىغان بىر نەرسىگە ئائىت بولمىغان مۇددەتكىچە، ئاللاھتائالا قەرزنى تۆلىيەلگەن ۋاقىتقىچە قەرزدار كىشى بىلەن بىرلىكتە.“ (ئىبنى ماجە، سەدىقە، 10)

قىسقىسى، باشقا ئىسلامى پەزىلەتلەردە بولغىنىدەك، كۈنىمىزدە پۈتكۈل ئىنچىكە تەرەپلىرىگە دىققەت قىلىپ، قەرز بېرىش ئىبادىتىنىمۇ داۋاملاشتۇرۇشقا مەجبۇرمىز. بۇ ئىسلامى گۈزەللىكنىڭ جانلىق ھالىدىكى داۋامى ئۈچۈن ئۇنىڭ ئۆلچىمى ۋە پرىنسىپلىرىنىڭ چوڭقۇرلىشىشىنى ئىدراك قىلىپ ئەمىلىيەتتە شەرتتۇر. ئۇنىڭ ئاساسلىقىمىز لازىمكى، ئەتە ئەبەدىي تۇرالغۇ جايىمىزغا بارغاندا بۇ گۈزەل پەزىلەتنى تەدبىق قىلىش ئۈچۈن بايىنىڭمۇ بىر پۇرسىتى، نامراتنىڭمۇ بىر ئېھتىياجى قالمايدۇ.

دېمەك، بىز كەلگەن بۇ پانى ئالەم بىر پۇرسەتلەر ئالىمى ۋە گۈزەل ئەمەللەر بىلەن شۇغۇللۇنۇش دىيارىدۇر. بولۇپمۇ كېلىۋاتقان رامزان شېرىنى²⁹ ۋە ھېيت-بايرام كۈنلىرى رەببىمىزنىڭ پەۋقۇلاددە ياخشىلىق چاغللىرى، كەمنى تولۇقلاش، خاتالىقىمىزنىڭ بەدىلىنى تۆلەيدىغان پۇرسەتلەردۇر.

پانى كۈنلەرنى رامزان ۋە ھېيت-بايرام قىلغان ھېكمەت، ئىمان ۋە ئۇنىڭ ھاياجىنى ئاساسىدا ياشاش، بولۇپمۇ ئىبادەت، زىكىر ۋە ئىجتىمائىي ھەمكارلىق، غېرىپ-غۇرۇللار، ئىگە-چاقىسىزلار، يېتىم-يېسىرلارنى ئويلىغان كۆڭۈللەر بىلەن بېزەلگەن دەم (نەپەس) لەردۇركى، ئۇلار ئۆلگەندىن كېيىنكى خۇشاللىق كۈنلەرنىڭ رەھمەت مەشئىلىدۇر.

گۇناھلاردىن ئەپۇ قىلىنىپ، رامزاندىن ھېيت-بايرىمغا نائىل بولۇش بىر مەنئىي زەپەرنىڭ قۇتلىنىشىدۇر. ئىلاھىي بىر پايدا-مەنپەئەت بىلەن ئىجتىمائىي خۇرسەنتلىكنىڭ بىر يەرگە جەم بولىشىدۇر.

دۇنيا ھاياتىنىڭ ئادەتتە قىسقا بىر رامزان مەۋسىمى ئىكەنلىگىنىڭ ئىدراكى ئىچىدە، رامزاننى شېرىفىنىڭ ئالىي ھېس تۇيغۇلىرىنى پۈتكۈل ھاياتىمىزغا سىڭدۈرىشىمىز لازىم. چۈنكى بۇ كۈنلەر بىزنىڭ پانى ئۆمرىمىز ئىچىدىكى ئەڭ مۇھىم پۇرسەت دەملىرىدۇر. ئەگەر بۇ پۇرسەت دەملىرى رامزاننى شېرىپ بەرىكىتى ۋە مەنئىي كۈچى بىلەن قەدىر-قىممەتكە ئىگە قىلىنسا، شۈبھىسىزكى، ئەتە قىيامەت كۈنى بىز ئۆچۈن ھەقىقىي ۋە ئەبەدىي بىر ھېيت-بايرام سەھىرى بولىدۇكى، ھېيت-بايراملارنىڭ ئەڭ گۈزىلىمۇ ئەلبەتتە مانا مۇشۇنداق بولىدۇ. بەھلۇل دانا ھەزرەتلىرى نېمە دېگەن ياخشى ئېيتقان:

29. بۇ ماقالە رامزان ئېيىدا نەشر قىلىندى.

“ھېيت-بايرام گۈزەل ۋە يېڭى كىيىم-كېچەك كېيىش ئۈچۈن ئەمەس، بەلكى ئىلاھىي ئازاپتىن خاتىرجەم بولۇپ، ئەبەدىي غەم-ئەندىشىدىن قۇتۇلغانلار ئۈچۈندۇر. يەنە ھېيت-بايرام، چىرايلىق ئۇلاغلارغا مىنىش ئۈچۈن ئەمەس، بەلكى كەمچىلىك-خاتالىقنى تۈگۈتۈپ خالىس بىر بەندە ھالىتىگە كېلەلىگەنلەر ئۈچۈندۇر.”

ئى رەببىم! بىزنى مۇنداق بىر كۆڭۈل ئۇيقى ۋە گۈزەللىكى بىلەن بۇ دۇنيادىكى ۋە ئەبەدىي ئالەمدىكى ھېيت-بايراملارغا ئائىل قىل! بۇ ئارىلىقتا بۇ پانى ئالەمدە بىزگە ئېھسان قىلغان ئىلاھىي پۇرسەت ۋە ئىمكانلارنى سېنىڭ رازىلىقىڭ ۋە شەرىپىڭ ئىستىقامىتىدە قەدىرلىيەلەيدىغان بولۇشنى ئېھسان قىل! بىزنى مۆتىمىن قېرىنداشلىرىمىزنى ئېغىر قىيىنچىلىق ۋە ئازاپ-ئوقۇبەتتىن خالى قىلىپ، ئاخىرەت ئازاپلىرىدىن قۇتۇلغان بەختىيارلار جامائىتىگە قوش! ئامىن!

دوستلۇق



”ئەي ھەققەت يولوچىسى! ئۇ كۈن كېلىپ زەربە بەرمەستە، قىيامەت قايم بولماستە، ھەققەت شاھى (بولغان رەببىڭ) بىلەن دوستلۇق ئورناتقىن، دە، پەلاكەت كۈنۈڭدە قولۇڭدىن تۇتسۇن! چۈنكى ئۇ كۈنى، ئۇنىڭ رۇخسەتسىز سېنىڭ قولۇڭدىن تۇتىدىغان ھېچ كىم يوق. ئۇ كۈنى ئىنسان قېرىندىشىدىن، ئاتا-ئانىسىدىن، پەرزەنتلىرىدىن ۋە يېقىنلىرىدىن قاچىدۇ. شۇڭا ئاللاھ بىلەن بولغان دوستلۇقنى ياخشى چۈشەن ۋە بىلگىنكى، دوستلۇق ئاخىرقى نەپەسنىڭ ئورۇغىدۇر.“

- ھەزرىتى مەۋلانا



دوستلۇق

رېۋايەت قىلىنىشىچە، پەيغەمبەر ئەلەيھىسسالام بىر كۈنى ئاغرىپ قالدى. بۇنى ئاڭلىغان پەيغەمبەر ئاشىغى ئەبۇ بەكرى رەزىيەللاھۇ ئەنھۇ دەرھال ئەھۋالنى بىلىش ئۈچۈن پەيغەمبەر ئەلەيھىسسالامنى زىيارەت قىلدى. لېكىن ئۇ پەيغەمبەر ئەلەيھىسسالامنى بىئارام كۆرۈپ چىداشلىق بېرەلمىدى ۋە ئۆيگە قايتقاندا كۆڭلى يېرىملىقى تۈپەيلى يېتىپ قالدى.

بىر قانچە كۈندىن كېيىن سالامەتلىكى ئەسلىگە كەلگەن پەيغەمبىرىمىز ئەبۇ بەكرى رەزىيەللاھۇ ئەنھۇنىڭ ئاغرىپ قالغانلىقىنى ئاڭلاپ زىيارىتىگە بارماقچى بولدى. ھەزرىتى ئەبۇ بەكرىگە:

”رەسۇلۇللاھ سېنى زىيارەت قىلغىلى كېلىدۇ!“ دېيىلدى.

ئۇ پەيغەمبەر ئاشىغى دەرھال ئورنىدىن تۇردى. ئاجايىپ جانلىقلىق ۋە تەسۋىرلىگۈسىز بەختىيارلىقتا ئىشىككە قاراپ يۈگۈردى. ئۇ كېسەلدىن ساقايغان ئىدى. ئالەملەرنىڭ پەيغەمبىرىنى ئىشىك ئالدىدا قارشى ئالدى ۋە ئىچكىرىگە تەكلىپ قىلدى. ئۇنى مۇنداق سالامەت ۋە خۇشال كۆرگەن پەيغەمبەر ئەلەيھىسسالام ھەيرانلىق بىلەن:

”سېنىڭ ئاغرىپ قالغانلىقىڭنى ئېيتقان ئىدى يا ئەبۇ بەكرى!“ دېدى.

پەيغەمبەر ئەلەيھىسسالامغا ئاشىق ۋە مۇھەببەتتە ھەر قانداق كىشىدىن زىيادە بولغان ئەبۇ بەكرى رەزىيەللاھۇ ئەنھۇ رەسۇلۇللاھ سەللەللاھۇ ئەلەيھى ۋەسەللەمنىڭ زىيارىتىدىن خۇشال بولغان ھالدا مۇنداق دېدى:

”يا رەسۇلۇللاھ! دوستۇم ئاغرىپ قالدى، بۇنىڭدىن كۆڭلۈم قاتتىق يېرىم

بولۇپ مەنمۇ ئاغرىپ قالدۇم! ئۇ سالامەت بولدى، مەنمۇ سالامەت بولدۇم!“

ئەبۇ بەكرى رەزىيەللاھۇ ئەنھۇنىڭ بۇ خىل دوستلۇق ۋە مۇھەببىتى، ئۇنى قۇرئاندا دېيىلگەن ”ئىككىنىڭ ئىككىنچىسى“ بولۇش شەرىپىگە نائىل قىلغان. پۈتكۈل مەسىلە ئاللاھتائالا رازى بولغان ۋە بىزنى ئىستىقامەتلەندۈرگەن كۆڭۈل رىشتىسىنى ئەڭ سەممىي دوستلۇق باغلىرى بىلەن كۈچەيتىش ۋە

بۇنىڭ بىلەن ئىلاھىي سۆيگۈنىڭ خۇشاللىقىدىن نېسىبىگە ئېرىشتۇر. چۈنكى مۇشۇنداق دوستلۇقلا ھەقىقىي مەنادىكى مۇھەببەت ۋە ئاشق ھېس - تۇيغۇسىنى بېرەلەيدۇ.

ئىمام ئەلى ئەر رىزا مۇنداق دەيدۇ:

“ئاللاھتائالانىڭ دوستلىرىغا سۇنغان بىر مەنبۇي شەرىپى باركى، ئۇلار بۇ شەرىپەتنى ئىچكەندە ئۆزىنى ئۇنتۇپ كېتىدۇ. ئۆزىنى ئۇنتۇغاندا جوشقۇنلىشىپ كېتىدۇ. جوشقۇنلاشقاندا بولسا پاك - پاكىز بولىدۇ، پاك - پاكىز بولغاندا ئېرىپ كېتىدۇ، ئېرىگەندە بولسا ئىخلاسقا ئېرىشىدۇ. ئىخلاسقا ئېرىشكەندە.....(?) غا يېتىشىدۇ. يېتىشكەندە بولسا دوستلىرى بىلەن ئۇچرىشىدۇ. ئۇچراشقاندا بولسا سۆيگىنى بىلەن ئارىسىدا ئايرىلىش دېگەن نەرسە قالمايدۇ”

بۇ ئەھۋال، دوستلۇقنىڭ يامان ھالىدۇر. مانا شۇ ھالدا ياشىغان ھەزرىتى ئەبۇ بەكرىگە دوستىنىڭ ھالىغا بولغان ئىچ كۈيەرلىكى بىلەن پەيدا بولغان كىسەللىكى سالامەتلىكىدىن زىيادىراق خۇشاللىق ئاتا قىلغان. چۈنكى دوستلار بىلەن ئوخشاشلىقتا تارتقان ئەڭ ئېغىر ئازاپمۇ تاتلىق بولىدۇ. ھەزرىتى مەۋلانانىڭ ئىپادىسى بىلەن:

“دوستلار بىلەن بىرگە ئولتۇرغان كىشى كۈللۈكتە يالقۇن ئىچىدە بولسىمۇ گۈللۈكتە ئولتۇرغاندەك بولىدۇ.”

“ئەي دوستلار! ئەگەر شەكىلدىن، سۈرەتتىن كېچىپ مەنا ئالىمىگە كىرىدىغان بولساڭلار، ئۇ يەرنىڭ جەننەت ۋە گۈللۈكنىڭ ئىچىدە تېخىمۇ زىننەتلەنگەن بىر گۈللۈكنىڭ بولغانلىقىنى كۆرىسىلەر”

دوستلۇق ئىجابى ياكى سەلبى سۈپەتلەردىكى بىرلەشمىدىن كېلىپ چىقىدۇ. ھەقىقىي دوستلۇق بولسا يالغۇز سەمىمىي روھلاردا بولىدۇ. بۇ سۈپەتكە ئىنسان شەخسىيەتنىڭ ئەڭ يۇقىرى ئۆلچىمى بىلەن ئېرىشكىلى بولىدۇ. دوستلۇق، ھەر قانداق ۋەقە قارشىسىدا ئىككى كىشىنىڭ ئوخشاش تۇيغۇلارغا ئىگە بولۇشى بىلەن داۋاملىشىدۇ. ھەقىقىي دوستلۇق ئىككى كۆڭۈل تۇيغۇسىنىڭ ئۆتۈشمە يولىدۇر. بۇخىل ئۆتۈشمە بىلەن يەنى مۇھەببەت تۇيغۇسىنىڭ ئۆتۈشمىسى نەتىجىسىدە سۆيۈلگۈچىنىڭ ھەرقانداق ئەھۋالى سۆيگۈچىگە تارقىلىدۇ. كۆڭۈلدىكى ئاشق دەريالىرى تېشىشقا، سەۋدا قۇياشلىرى بىرلىشىشكە باشلايدۇ.

شۇڭلاشقا ھەزرىتى مەۋلانا سەلچۇق دۆلىتى مەدرىسىسىدە باش مۇدەررىسلىك قىلغان چاغدا كۆڭلى ئاشقلىق تۇيغۇسى بىلەن تولغان شەمسى ئىسىملىك جەزىدار بىر دەرۋىشنىڭ نەزىرى بىلەن ئۇچقۇنداپ يېنىشى نەتىجىسىدە، مەلۇم بولغان كىتابلار ئۆزىدە تۈگەپ، كائىنات بىر كىتاب ھالىغا كەلگەن. ئارقىدىن، ئىنسان كائىنات ۋە قۇرئاندىكى سىرنى ئىزاھلىغۇچى بىر پەريادنامە بولغان مەسنەۋى مەيدانغا كەلگەن. مانا بۇ ئەھۋال ئاساسىدا ئاللاھنىڭ دوستى بولۇش، پەقەت مۆئمىننىڭ ئۆزىدىكى ئاشق ئىستىدادىنى ئىلاھىي رازىلىققا ئىستىقامەتلەندۈرەلەيدىغان نىسبەتتىدۇر.

ئەكسىچە بولغاندا بەندە، كۆرۈنۈشتە گۈللۈك، گۈلىستانلىق ئىچىدە بولسىمۇ دوستتىن يىراقلىقى تۈپەيلىدىن تېگىدىن يالقۇنلاپ كۆيۈناتقان ئوتنىڭ ئىچىدە دېمەكتۇر. بۇ ئېتىبار بىلەن ئورتاق تۇيغۇلارغا ئىگە بولمىغانلارنىڭ ئۇرۇق-تۇغقانچىلىق ۋە قېرىنداشلىققا ئوخشاش ئوچۇق-ئاشكارا ۋە تەساددىپى يېقىنچىلىقنىڭ دوستلۇق بىلەن ئالاقىسى يوق. چۈنكى ئەبۇ لەھەب، مۇھەممەد سەللەللاھۇ ئەلەيھى ۋەسەللەمنىڭ تاغىسى بولغان ھالدا ئۇنىڭدىن ئەڭ يىراق كىشىلەردىن ئىدى.

روھ دۇنياسىنىڭ چەكسىز سىر-تېپىشماقلىرى بار. ئۇلار بەدەننىڭ ۋە جامائەتنىڭ قەلبىگە كىرمەيدۇ. دوستلۇق روھنىڭ چوڭقۇر يېرىدىن كەلگەن بىر خوشخەۋەر ۋە بىر ئىلھامدۇر. ھىرا غارىدا تۇنجى ۋەھىينى ئاڭلىغان ھەزرىتى پەيغەمبەردىكى ئىلاھىي ئاشق ۋە دوستلۇق، كېيىن ئۇنى ئاللاھنىڭ مېراجىدا ئۇلۇق ماقامغا چىقارغان.

ئىنسانلارنى يالغۇزلۇقتىن قۇتۇلدۇرغان دوستلۇق ئىلاھىي بىر ياخشىلىقتۇر. ئادەم ئەلەيھىسسالام بىلەن ھەۋۋا ئانىمىز دۇنياغا چۈشۈرۈلگەندىن كېيىن 40 يىل ئايرىم يەرلەردە ياشاپ، بىر دوستلۇق ھەسرەتتى چەكتۈرۈلگەن. دوستلۇق خۇددى بىر روھنى ئىككىگە ئايرىپ ئۆز يېرىمنى قارشى تەرەپتىن تېپىش ھالىتىدۇر. ھەدىس-شېرىتە:

”كىشى دوستىنىڭ دىنى ئۇستىدۇر. بۇ سەۋەبتىن ھەر كىشى كىم بىلەن دوست بولغانلىقىغا دىققەت قىلسۇن“ (ئەھمەد بىن ھەنەل، II، 303-304) دېيىلىش بىلەن بىللە، ”كىشى سۆيگىنى بىلەن بىللىدۇر.“ (بۇخارى، ئەدەب،

96) بايىنى دوستلۇقلاردا قان تۇمۇرلارغىچە كۆرسەتكەن تەسىرى ئىپادىلەشكە يېتەرلىكتۇر.

يەنە بىر جەھەتتىن بۇ ھەدىسى-شېرىپلەر مونۇ خۇسۇسىنىمۇ بايان قىلماقتا:

بىر كىشىنىڭ سۆيگىنى بىلەن بىللە بولۇشى دېمەك، ئۇنىڭ بىلەن سۆزدە، ئۆزدە، ھەرىكەتتە ئوخشاش ئاڭلاش، ئوخشاش چۈشىنىش، ھېس قىلىش ۋە ياشاش ھالىتىدە بولۇشى، يەنى سۆيگىنىنى ئەكسى ئەتتۈرىدىغان ئوخشاشلىقلار ۋە بىرگە بولۇشنىڭ مەۋجۇت بولۇشى دېمەكتۇر. ئۇنداق بولمىسا سۆزى، ئۆزى، ھەرىكەت ۋە ھېسسىياتى دائىما تىكەنلەر بىلەن بىرلىكتە بولغان بىر كىشىنىڭ گۈلىنى سۆيگەنلىكىنى ئىپادىلىشى قانچىلىك توغرا بولىدۇ؟ بۇنىڭغا ئوخشاش ھېس-تۇيغۇسى بىلەن پىكىر-قاراشلىرى ۋە سۆز-ھەرىكەتلىرى بىلەن ئاللاھ جەللە-جالالۇھۇ ۋە رەسۇلى بىلەن بىرلىكتە بولالمىغانلار ھەقىقىي مۇھەببەت ئەھلى ھېسابلانمايدۇ.

مانا شۇنداق سۆيگىنى بىلەن بىرلىكتە بولۇشنى بۇ يۆنلۈش بىلەنمۇ قەدىر-قىممەتكە ئىگە قىلىشى ۋە غاپىل بىر ھاياتنى داۋاملاشتۇرغاندىمۇ قۇرۇقتىن-قۇرۇقلا "مەن ئاللاھ ۋە رەسۇلنى ياخشى كۆرىمەن" دەپ قويۇش بىلەن ھەدىستىكى خوشخەۋەرگە ئېرىشكىلى بولمايدىغانلىقىنى ياخشى ئويلىنىش كېرەك. بىلىش لازىمكى، سۆز-ھەرىكەت باراۋەرلىكى ئىشقا ئاشقاندىلا ئاندىن سۆيگۈ باراۋەرلىكىنى ئىشقا ئاشۇرغىلى بولىدۇ. ئاللاھتائالا مۇنداق دوستلارنىڭ كۆڭلىدە مەنئۇي باغ ۋە باغچىلارنى ياشارتىدۇ. بۇ خىل ئەھۋالغا كەلگەن ئەبۇ بەكرى رەزىيەللاھۇ ئەنھۇنىڭ ئەھۋالى نۇرغۇن ھېكمەتلەر بىلەن تولغان.

ئۇنىڭ رەسۇلۇللاھ سەللەللاھۇ ئەلەيھى ۋەسەللەمگە بولغان دوستلىقى ۋە سۆھبىتىدە شۇنداق خۇشاللىق ھالى گۈلدەك ياشاردىكى مۇھەببەت ۋە ھەسرەتنى پەسكويغا چۈشىدىغان يەردە، ئەكسىچە تېخىمۇ كۈچىيەتتى. بىر كۈنى پەيغەمبەر ئەلەيھىسسالام ئاللاھ يولىدا پۈتكۈل بايلىقىنى نەپقە قىلىپ بىرىۋەتكەن ئەبۇ بەكرى رەزىيەللاھۇ ئەنھۇغا ئىلتىپات تولغان گەپلەرنى قىلدى. لېكىن ئەبۇ بەكرى رەزىيەللاھۇ ئەنھۇ ئۆزىنى يوقۇتۇپ، رەسۇلۇللاھتا پانى بولغان ئىدىكى، ئىلتىپات شەكلىدە بولسىمۇ خىتاپ قىلىش سەۋەبى بىلەن ئۇچۇرۇشۇش تەلۋى

قوبۇل كۆرۈلۈش ئەھۋالى ۋە ئۇچرىشىش سۈپىتىدە قوبۇل قىلىنىش سەۋەبى بىلەنمۇ ئايرىم كۆرۈلۈش ھېس-تۇيغۇسىغا تولدى. بۇ ھېس-تۇيغۇ بىلەنمۇ روھىنىڭ پىراق ئوتلىرىغا ئوخشايدىغان كۆيدۈرگۈچى دەرت-ھەسرەتنى ھېس قىلدى. باشقىسىدىن قوبۇل قىلىنىش ئەندىشىسى بىلەن:

“يا رەسۇلۇللاھ! مېلىم ۋە جېنىم پەقەت ۋە پەقەت ساڭىلا ئائىت ئەمەسمۇ؟”

دېدى. (ئىبنى ماجە، مۇقەددىمە، 11)

مۇنداق يۈكسەك روھلارنىڭ ھەقىقىتىنى ئىدراك قىلىش ئۈچۈن ھەزرىتى مەۋلانا مۇنداق دەيدۇ:

“ئاللاھ بىلەن ئۇچرىشىش، ئاللاھ بىلەن بىرلىكتە بولۇشنى تەلەپ قىلغان كىشى ئاللاھنىڭ دوستلىرى بولغان ئەۋلىيالارنىڭ دەرگاھىدا ئولتۇرسۇن.”
“چۈنكى دوست بىلەن بىرلىكتە ئولتۇرغان چاغدا يۈز مىڭلىغان سىر لەۋھەسى ئېچىلىدۇ ۋە ئوقۇلىدۇ.”

بىر شائىرىمۇ مۇنداق دەيدۇ:

“بىر قانچە كىشى قىسقا ۋاقىت ئۈچۈن بولسىمۇ بىر يەرگە جەم بولۇپ ئاللاھ ۋە ھەقىقەت توغرىلىق سۆزلەشسە، بۇلار تۇرغان يەرگە ئاسمان سەجدە قىلىدۇ!”

شەيخ سەئىدىمۇ ئىلاھىي تاللاشقا ئېرىشكەن، ئۆزىنى تۇلۇق مەناسى بىلەن دۇنيا ئارزۇ-تەلۋىدىن تازىلىغان دوستى ئۈچۈن مونۇلارنى يازغان:

“دوستلارنىڭ يۈزىنى كۆرۈش، يارىسىدىن يېڭى قان سىزىپ چىقىۋاتقان كۆڭۈل ئەھلىگە مەلەم بولۇشقا ئوخشايدۇ.”

ئاللاھتائالا بۇخىل جامائەتكە قوشۇلغان دوستلارنى مۇنداق بايان قىلىدۇ:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ

وَيُؤْتُونَ الزَّكَاةَ وَهُمْ رَاكِعُونَ

(شۈبھىسىزكى، سىلەرنىڭ دوستۇڭلار ئاللاھتۇر، ئاللاھنىڭ رەسۇلىدۇر ۋە مۆمىنلەردۇركى، مۆمىنلەر تەئىدىل ئەركان بىلەن ناماز ئۆتەيدۇ، زاكات بېرىدۇ، ئۇلار (ئاللاھنىڭ ئەمرىگە) كەمتەرلىك بىلەن بويسۇنغۇچىلاردۇر) (مائىدە سۈرىسى

55-ئايەت)

ئۇ كىشىلەر نېمە دېگەن بەختلىك! پانى دوست ۋە سۆيگىنىنىڭ تۇزاقلىرىدىن ئۆزىنى قۇتقۇزۇپ، بۇ دۇنيادىكى ۋاقتىدىلا ئەبەدى دوستى ۋە سۆيگىنى بولغان ئاللاھنى تاپىدۇ، پەيغەمبەر ئەلەيھىسسالامغا چىن كۆڭلى بىلەن باغلىنىدۇ ۋە ئىمان ئەھلى بىلەن بىرگە ياشايدۇ. دوستلۇقتىكى بۇ سىردىن مەھرۇم كۆڭۈللەرگە ھەزرىتى مەۋلانا مۇنداق خىتاپ قىلىدۇ:

”شۇنى ياخشى بىلىكى، بۇ دۇنيادىكى پانى ۋە يالغانچى دوستلار، ساختا مۇھەببەتداشلار ئاخىرقى ھېسابتا ھەممىسى ساڭا دۈشمەن بولىدۇ. لېكىن باشنى كەسكەن دۈشمەننىڭمۇ بېشى كېسىلىدۇ.“

”ھالبۇكى، سەن پەرياتلار ئىچىدە مازاردا: «ئى رەببىم! مېنى يالغۇز قويما!» دەپ ئاللاھقا يالۋۇرسەن.“

كۆز-قاراشلارنىڭ نەتىجىلىك بولۇشى، كائىنات بەتلەردىكى سىر ۋە ھېكمەتنى ھەقىقى مەنىسى بىلەن چۈشىنىشى پەقەتلا كۆڭۈل ئالىمىدە چوڭقۇرلىشىپ، ھەقىقىي دوستلۇق ئاساسىدا ياشاشقا مۇۋاپىق بولالغان ئىلاھىي ئاشىق ۋە ۋە بۇخىل ئاشىقلىقتا ئۆزىنى پىدا قىلالغان قەھرىمانلارنىڭ ئىشىدۇر.

ئىبراھىم ئەلەيھىسسالام دوست بولغانلىقى ئۈچۈن، بەك ئېغىر ئەھۋالغا دۇچ كەلگەن بولسىمۇ دوستلۇقنىڭ شەرتى سۈپىتىدە ئاللاھقا ئۆزىنى تاپشۇرغان ۋە تەۋەككۈل قىلغان. شوڭلاشقا كۆڭلىدە زەررىچىلىك قورقۇنچ ۋە ئەندىشە يوق ئىدى. ئوتقا تاشلىنىدىغان چاغدا ئۆزىگە ياردەم قىلىشنى تەكلىپ قىلغان پەرىشتىلەرگە:

”دوست بىلەن دوستنىڭ ئارىسىغا كىرمەڭلار! رەببىم نېمىنى تەلەپ قىلسا مەن شۇنىڭغا رازى. قۇتقازسا ياخشىلىقتىن، كۆيدۈرسە ئۆزەمنىڭ خاتالىقىدىن. ئىنشائاللاھ سەبىر قىلغۇچىلاردىن بولىمەن...“ دېگەندىن كېيىن، داۋاملاشتۇرۇپ: ”ئۇ ئەھۋالنى بىلىدۇ. ئېيتىڭلارچۇ؟ ئوت كىمنىڭ ئەمرى بىلەن كۆيىدۇ؟ كۆيدۈرۈش كىمنىڭ ئىشى؟“ دەپ سورىدى.

نەھايەت، ئۇ بۈيۈك دوستتىن، يەنى ئاللاھتىن كەلگەن ئەمىر بىلەن ئوت ئىبراھىم ئەلەيھىسسالامغا سەربىن ۋە سالامەتلىك كۆرسەتتى. بۇ شەكىلدە ئىلاھىي

دوستلۇقنىڭ ئىپادىسى نامايەن قىلىندى. ئاللاھتائالا ئىبراھىم ئەلەيھىسسالامنى مانا بۇ ساداقىتى سەۋەپلىك ئايەتتە:

وَابْرَاهِيمَ الَّذِي وَفَّى

«ئىبراھىم ۋاپادار كىشى ئىدى،...» (نەجم سۈرىسى 37-ئايەت) دەپ تەقدىرلىدى.

مانا بۇ ۋاپا ۋە ساداقەت ھەر كىمدە ۋە ھەر ئىشتا ئەكس ئېتىدۇ. ئىنسانلارنىڭ بىر-بىرىگە بولغان دوستلۇق ئۆلچىمىگە رىئايە قىلىشىمۇ بۇ ئەھۋالغا باغلىقتۇر. قەلپتىن ئۇرغۇپ چىققان دوستلۇق سۈپىتىگە ئىگە شەخسلەر ھەم دىنىي ھەم تارىخىي جەھەتتىن ئىنسانلىقنىڭ مەشھۇر داھىلىرى بولغان. تارىخ كىتابلىرىدا بايان قىلىنغاندەك، ئىسيانى سەۋەپلىك ئۆلتۈرۈلگەن شاھزادە قورقۇتنىڭ پىيالى ئىسىملىك سادىق بىر ئادىمى بار ئىدى. ياۋۇز سۇلتان سەلىم خان ئۇنىڭ بۇ ساداقىتىدىن خەەر تېپىپ، ئۇنى چاقىرتىپ:

- ساداقىتىڭنىڭ مۇكاپاتى سۈپىتىدە تەلەپ قىلغان مەنسىپىڭنى بېرەي، خالىساڭ ۋەزىر بول! - دېدى.

ئۇمۇ تەشەككۈر ئېيتتى ۋە ساداقىتىنى ئوبدان ئىپادىلەش ئۈچۈن:

- سۇلتانىم، بۇندىن كېيىن ۋەزىپەم شاھزادە قورقۇتنىڭ مازىرىغا قاراش، خىزمەت قىلىش بولسۇن! دېدى.

پىيالى ئەپەندىنىڭ بۇ ئەھۋالى دوستلۇق ئېڭىنىڭ چېكىنى كۆرسىتىدۇ! بۇ دوستلۇقنىڭ مۇكەممەل تەلىماتىدۇر. ھېكمەت جەھەتتىن پۈتكۈل دوستلارغا، دوستلۇقلارغا ئادەتتە بىر ئىبرەت نىشانىسىدۇر.

ئەبۇ ئوسمان ھىرى ھەزرىتىلىرى مۇنداق دەيدۇ:

«ئاللاھتائالا بىلەن دوستلۇق گۈزەل ئەدەپ، داۋاملىق ئۆزىنى تەكشۈرۈش، يەنى ھەر ۋاقىت ئۆزىنى ئاللاھ كۆرىۋاتقاندا ھېس قىلىش بىلەن؛ رەسۇلۇللاھ سەللەللاھۇ ئەلەيھى ۋەسەللەم بىلەن دوستلۇق، سۈننىتىگە ھۆرمەت، ئىتائەت ۋە ئۆزىنى تاپشۇرۇش بىلەن؛ ئەۋلىيا بىلەن دوستلۇق ھۆرمەت ۋە خىزمەت بىلەن؛ سۆيگىنى بىلەن دوستلۇق گۇناھ ئۆتكۈزمەسلىك، داۋاملىق خۇشچىراي كۆرسىتىش بىلەن؛ ئائىلە بىلەن دوستلۇق ياخشى خۇيلۇق

بولۇش بىلەن؛ جاھىللار بىلەن دوستلۇق ئۆزىگە دۇئا قىلىش ۋە ئاللاھنىڭ رەھمىتىگە ئائىل بولۇشنى تىلەش بىلەن بولىدۇ.

ھەر دوستلۇقنىڭ ئۆزىگە خاس سۈپىتى ۋە ئۇسلۇبى باركى، بۇلارغا رىئايە قىلغاندىلا ئاندىن ئۇ دوستلۇق داۋاملىشىدۇ ۋە كۆڭۈللەردىكى مۇھەببەت سارىيى يېقىلىپ چۈشمەيدۇ. لېكىن دوستلۇق ۋە سۆھبەتنىڭ قائىدىسىگە رىئايە قىلىنمىسا ھەرتۈرلۈك مۇھەببەت بېغى بىر دۈشمەنلىك تۈگۈنچىسىگە ئايلىنىدۇ. بۇ جەھەتتىن دوستلار بىلەن سۆزلەشكەندە دىققەت قىلىش ۋە ئېھتىياتچان بولۇش لازىم. چۈنكى سۆز ئۆتكۈر قىلىچقا ئوخشايدۇ، ئۇ دوستلۇقنى ئۈزىدۇ، ئۆلتۈرىدۇ. قەلپتە داۋالىغىلى بولمايدىغان يارىلارنى پەيدا قىلىدۇ. قەلپ بېغىدىكى مۇھەببەت گۈللەرنى قۇرۇتىدۇ، يوقىتىدۇ. شۇنداق بىر سۆز باركى، باھار يامغۇرىدەك ھەر تەرەپنى گۈزەللەشتۈرىدۇ، سايىسىز پايدا-مەنپەئەتكە ئېرىشتۈرىدۇ.

بۇنىڭ ئەكسىچە، دوستلۇق ھېسابلانغان ھۆرمەت بولمىغان يېقىنلىقنى ياكى يېقىنلىقنى ھۆرمەتسىزلىك شەكلى بىلەن داۋاملاشتۇرۇشنى ھەقىقىي دوستلۇق ۋە مۇھەببەت سۈپىتىدە مۇتالىئە قىلىش مۇمكىن ئەمەس. چۈنكى ھۆرمەتسىزلىك ۋە دۇنيا ھەۋەسلىرى بىلەن بۇلغانغان دوستلۇقلار ئۆتكۈر پىچاققا دۇچ كەلگەن ئاجىز بىر تال يىپقا ئوخشايدىكى، ئۇ پىچاقنىڭ 3-5 قېتىم سۈرتىلىشىگە چىدىيالىشى مۇمكىن، ئۇندىن كېيىن كېسىلىپ كېتىدۇ. شۈبھىسىزكى، مۇنداق دوستلۇقلارنىڭ بۇ دۇنيادىمۇ، ئۇ دۇنيادىمۇ ھېچقانداق پايدىسى بولمايدۇ. ھەر ئىككى ئالەمدە ئىگىلىرىگە زىيان ئۇستىگە زىيان يەتكۈزىدۇ. شۇنىڭ ئۈچۈن لايىق بولغانلار بىلەن دوست بولالىغاندەك بۇ دوستلۇقنى قوغداپ قېلىشۇ شەرتتۇر.

بۇنىڭ دائىرىسىدە، قەلپلەردىكى مۇھەببەت، پۈتكۈل مەخلۇقاتلارنى ئۆز ئىچىگە ئالدىغان ماھىيەتتە بولسا، ئىگىسىنى كامىل بىر مۆمىن، باشقا بىر تەرىپى بىلەن ھەقىقىي ئاشىق يەنى ئاللاھ دوستى قىلىدۇ. ئاشىق، بىخلىغان بىر گۈل كەبى بەلگىلىك پانى سۆيگۈلەر ۋە جەلپ قىلىنىش بىلەن باشلانغان بولسىمۇ، ياراتقۇچى تۈپەيلىدىن پۈتكۈل يارىتىلغۇچىلارنى ئۆز ئىچىگە ئالدىغان سەۋىيىگە يەتكەندە ئىلاھىي ئاشىق بولۇشقا يۈزلىنىدۇ.

لېكىن دۇنيا ھەۋىسىنىڭ تۇسالغۇسى بىلەن توختاپ قالغانلار بۇ ئەھۋالغا كېلەلمەيدۇ. چۈنكى بەندە پەقەتلا دۇنيا ھەۋەسلىرىنىڭ تۇسالغۇسىنى بىت-چىت قىلالىغاندىلا ئاندىن مۇھەببەت ۋە دوستلۇقنىڭ ھۇزۇرى بىلەن ياشىيالايدۇ. ئەكسىچە بولغاندا بۇ مۇمكىن ئەمەس. شوڭلاشقا نەقىشەندى ھەزرەتلىرى مۇنداق تۇسالغۇلار بىلەن توختاپ قالغانلارغا مىسال سۈپىتىدە مۇنداق بىر ۋەقەنى رىۋايەت قىلىدۇ:

”بىر يىگىت، پادىشاھنىڭ قىزىنىڭ ئىشىكى ئالدىغا كېلىپ، ئۆزىنىڭ ئۇنىڭغا ئاشىق بولغانلىقىنى ئېيتىپتۇ، خەۋەر پادىشاھنىڭ قىزىغا يەتكۈزۈلگەندە، خانىم سۇلتان ئىشىك يېنىغا كېلىپ، يىگىتكە:

- ئال شۇ مىڭ دەرھەمنى، ماڭىمۇ، ساڭمۇ زىيىنى بولىدىغان مۇنداق بىر ئىشنى قايتا ئاغزىڭغا ئالما! - دەپتۇ.

ئۇ يىگىت ۋازكەچمىگەنلىكى ئۈچۈن:

- ئۇنداق بولسا ئىككى مىڭ دەرھەم ئال! - دەپ تەكلىپ قويۇپتۇ.

نەھايەت، سودىلىشىپ 10 مىڭ دەرھەمگە يەتكەندە يىگىت قوبۇل قىلىپتۇ. بۇ ئەھۋالنى كۆرگەن پادىشاھنىڭ قىزى:

- مېنى قانداقمۇ ياخشى كۆرسەنكى، كۆرۈڭ پۇل-پىچەك بىلەن قامىشىپ كۆرمەس بولۇپتۇ. مەندىن باشقىلارنىڭ جازاسى نېمە بولىدىغانلىقىنى بىلمەسەن؟ بۇ كاللاڭنىڭ ئېلىنىشىدۇر! - دەپتۇ ۋە ئۇنى ساختا ئاشقىلىقى تۈپەيلىدىن ئۆزىدىن يىراقلاشتۇرۇپتۇ.

بۇ ئەھۋالنى ئاڭلىغان بىر مەرىپەت ئەھلى يىقىلىپ چۈشۈپتۇ. ھۇشقا كەلگەندىن كېيىن مۇنداق دەپتۇ:

”ئەي ئىنسانلار! قاراڭلار، دۇنيادا ساختا مۇھەببەتلەرنىڭ بېشىغا نېمىلەر كېلىدىكەن؟! ئاللاھنى ياخشى كۆرىدىغانلىقىنى تىلغا ئېلىپ، ئۇنىڭدىن باشقىسىغا ئەگەشكەنلەرنىڭ بېشىغا ئاخىرەتتە نېمىلەر كەلمەيدۇ!“

مۇھەببەتنىڭ ئۇلۇغلىقى، ۋاقتى كەلگەندە سۆيۈلگۈچى ئۈچۈن كۆرسىتىلگەن پىداكارلىق ۋە تەۋەككۈل قىلغان خەتەر بىلەن ئۆلچىنىدۇ. ياخشى كۆرگۈچى بىرى، زۆرۈر تېپىلغاندا دوستى ئۈچۈن جېنىنى بەرسىمۇ

لېكىن پېداكارلىق كۆرسەتكەن ھېسسىياتتا بولالمايدۇ. ئاشىق ۋە دوستلۇقنى تونىماي، مۇھەببەت ۋە دوستلۇقتىن نېسىۋىسىنى ئالالمىغان بىر كىشى كەمالغا ئېرىشىش يولىغا كىرمىگەن، نەپىسى بىلەن ياشىغان دېمەكتۇر. چۈنكى ياخشى كۆرۈشنى بىلمىگەن كىشىنىڭ قەلبى بوز يەر بىلەن ئوخشاش. مەرىپەت بولسا سۆيۈشتە. چۈنكى مەۋجۇتلۇقنىڭ سەۋەبى مۇھەببەتتە. شۇڭلاشقا ھەدىسى قۇدىسى سۈپىتىدە ئىپادىلەنگەن مەشھۇر رىۋايەتكە كۆرە ئاللاھتائالا مۇنداق دەيدۇ:

”مەن يۇشۇرۇن بىر خەزىنە ئىدىم، مەرىپىتىمگە مۇھەببەت باغلىدىم (بىلىنىشىمنى ئارزۇ قىلدىم) دە مەۋجۇدىيەتلەرنى ياراتتىم.“³⁰

بۇنىڭغا ئاساسەن ئىلاھىي سىرنىڭ تەجەللىسىمۇ دوستلۇق ۋە مۇھەببەتكە ئائىت بىر كەيپىياتتۇر. بۇنىڭ ئۈچۈن ئاللاھنىڭ دوستلىقىغا ئېرىشكەنلەر دوستلۇق يۈزىنى يالغۇزلا ئىنساندا ئەمەس، بەلكى دۇنياغا ھايات ھالىتىدە تارقىتىلغان پۈتكۈل ئۆسۈملۈك ۋە ھايۋاناتلاردىمۇ كۆرەلەيدۇ.

ئاتام مۇسا ئەپەندى، مەخلۇقاتلار بىلەن دوست بولۇش خۇسۇسىدا بېشىدىن ئۆتكەن بىر ۋەقەنى مۇنداق بايان قىلغان:

”تەخمىنەن 40 يىل بۇرۇن مۆھتەرەم ئۇستازى سامى ئەپەندى بىلەن مەدىنە مۇنەۋۋەردە بىر ئۆيىنى ئىجارىگە ئېلىپ ئولتۇرغان ئىدى. ئۇ دەۋىرنىڭ شارائىتىدا، ئۇ چاغدىكى ئۆيلەر كېسەك بىلەن سېلىناتتى. ئۆزىمىز دەم ئېلىش ئۈچۈن تەييارلىغان ئۆيگە كىرگىنىمىزدە بىر بۇلۇڭدا تۈگۈلۈپ ياتقان يىلاننى كۆرۈپ ئىختىيارسىز ھاياجانلاندۇق. ئۇستازىم بولسا جىم-جىت ۋە ھۇزۇر ئىچىدە: «بۇ ئاللاھنىڭ مەخلۇقىنى ئۆز ھالىغا قويۇڭلار، ئۇنىڭغا تەگمەڭلار»، دېدى. نىھايەت، بىر مۇددەتتىن كېيىن بىچارە ھايۋان ئۇ يەردىن غايىپ بولدى.“

بۇ شۇنى كۆرسىتىدۇكى، دوستلۇقنىڭ مەنبەسىگە ئاللاھ ۋە رەسۇلنى قويغانلار پۈتكۈل مەخلۇقاتلارنىڭ دوستى بولىدۇ. يۈنۈس ئەمرىنىڭ سېرىق چېچەك بىلەن بولغان مۇھەببىتى بۇ دوستلۇقنىڭ شاھ ئەسىرىدۇر. تەبىئەتتە يۇشۇرۇنغان، دوست يۈزى كۆرمىگەن كۆڭۈللەر ئەمادۇر. تەبىئەت بىلەن

30 ئىمام لىزىنەك، ۋەسەسۇب، 132، جلد-2، باپاھ لۇشەك، مەنۇلجاڭ لۇرافا .

سۆزلىشەلمىگەن ئىنسان روھى تىلسىزدۇر. دوست ئىزدىگەن كۆڭۈللەر ئۇنى بىر ئىنساندىن تاپالمىسا تەبىئەتتىن تاپالايدۇ. ئېقىن سۇلار، يېشىللىقلار، تاغلار، گۈل-چىچەكلەر، گۈلىستانلار، دوست ئىزدىگەن كىشىنىڭ قەلبىگە نۇرغۇن شېئىرنى پىچىرلايدۇ. بۇ شېئىرلار بىلەن يۇغۇرۇلغان كۆڭۈللەر ئىلاھىي سەنئەتچىنىڭ سەنئەت مۆجىزىلىرى بىلەن ھېس-تۇيغۇغا چۆمدۇ. ئۇلار بىلەن ھال تىلى ئارقىلىق سۆھبەتلىشىدۇ. مانا شۇنداق دوستلۇق ھېسسىياتى بىلەن تولغان قەلبىلەرنىڭ چوڭقۇر يېرىگە نۇرغۇن ئىلاھىي سىرلار ئايان بولىدۇ ۋە ئاخىرىدا ئۇ ئۇلۇق ئۇچرىشىش ئاشكارا بولىدۇ. كېسەللىككە شىپا ئۈمىدى بېغىشلىنىدۇ، ئىچىدىكى دەرت-ھەسرەت شىپا تاپىدۇ. تەبىئەتتىكى بۇ قۇدرەتنىڭ كۈچىنى كۆرسىتىشى، سىرلار ۋە مەخپىلىكلەر (تېپىشماقلار) بىلەن دوست بولۇش، كۆڭۈل تۇيغۇسىنى نازۇكلاشتۇرىدۇ. رەببىمىز بىلەن دوست بولۇشنىڭ بەختىيارلىق ۋە بەرىكەتلىك زېمىنىنى شەكىللەندۈرىدۇ. چۈنكى تەبىئەت ۋە مەخلۇقاتتىكى مىڭ بىر نەقىش، ئۇ دوستلارنىڭ دوستى بولغان بۈيۈك دوستقا، يەنى پۈتكۈل گۈزەللىكلەرنىڭ خالىقى (ياراتقۇچىسى)غا يېتىشىش ئۈچۈن بىر شوتىدۇر. بۇ شوتىدىن چىققانلار رەببىنىڭ سۆھبىتىگە كۆتىرىلىدۇ. مۆئمىن بۇ مەرتىبىدە ھەر يەردە ئۇنىڭ بىلەن بىللەدۇر. يۈزىدە دائىما بۇ بىرگە بولۇشنىڭ ئىلاھىي نۇرى پارىلداپ تۇرىدۇ.

ئۇلار مانا شۇنداق نۇرلۇق ۋە بەختىيار سىمالاردۇركى، ئۈمىدكە ۋە ئالەملەرگە ماددىي ۋە مەنىۋىي رەھمەت مەنبەسى بولىدۇ.

مالىك بىن دىنار رەھمەتۇللاھى ئەلەيھى مۇنداق دەيدۇ:

”ئۆمەر بىن ئابدۇل ئەزىز خىلاپەت تەختىگە ئولتۇرغان ۋاقىتتا تاغدىكى

چارۋىچىلار:

- ئىنسانلارنىڭ ھۆكۈمرانلىقىنى سالىھ بىر كىشى ئۈستىگە ئالدى. -

دېيىشتى. ئۇلاردىن:

- بۇنى قەيەردىن بىلىسلىرى؟ - دەپ سورىغاندا:

- ھايۋانلارنىڭ ھۇزۇر ۋە جىم-جىت بولۇشى بىلەن. - دەپ جاۋاب

بەرگەن

مۇھەممەد بىن ئۇيەينە رەھمەتۇللاھى ئەلەيھى مۇنداق دەيدۇ:

“ئۆمەر بىن ئابدۇل ئەزىزنىڭ خەلىپە ۋاقتىدا قىرمانغا قوي ئەۋەتتىم. خەلىپىنىڭ روھى ۋە ئادالىتى سەۋەبلىك قويلار بىلەن بۆرلەر بىرلىكتە ئايلىنىپ يۈرۈيدىغاندەك كۆرۈندى. بىر كېچە ئۇشتۇمتۇت بۆرلەرنىڭ قويلارغا ھۇجۇم قىلغانلىقىنى كۆردۈم ۋە ھەيران قالدىم. دۇنيا ھۇزۇر ۋە جىم-جىتلىقنى يۇقاتقانداك ئىدى. ئىچىمدىن:

- شۇ ئادىل، ھەق دوستى خەلىپە ۋاپات بولغان بولشى مۇمكىن!“
دېدىم. ئىزدەندىم، ئۆمەر بىن ئابدۇل ئەزىزنىڭ ئۇ كېچە ۋاپات بولغانلىقىدىن خەۋەر تاپتىم.

ئىنسانلارنىڭ كامالەت سەھىپىلىرىنى تولدۇرغان مۇنداق ئۆلگە ئېلىنىدىغان شەخسىيەتلەر بىلەن كۆڭۈل دۇنياسىنى يۇغۇرۇشى زۆرۈر بولغان ئىنسان، ئاللاھ تائالانىڭ دوستلىرى كۆڭۈللەردە ئاچقان ئۆتكۈر كۆزلىرى بىلەن ئارىدا بىر شەپقەت ۋاقىتلىرىدا بېشىنى كۆتۈرۈپ ئۇيۇقنى تولدۇرغان قۇياشقا ئىبرەت بىلەن نەزەر سېلىشى لازىم. سامالاردىكى رەڭگا-رەڭ ۋە ھەر خىل كۆرۈنۈشلەرنى كۆرۈپ بېقىش كېرەك. ماھىر بىر سەنئەتكارنىڭ رەسىمىگە ھەيران قالسىز. ئۇنىڭ پانى قۇدرىتى نىسبىتىدە ئوتتۇرىغا چىقارغان تەسۋىرلىرىگە قاراپ، سەنئىتىنى تەبىرىكلەيمىز. مانا بۇ سەزگۈرلىكىمىز بىلەن تاماشا قىلغىنىمىزدا كائىناتتىكى پۈتكۈل مەنزىرە ۋە سۈرەتلەرنىڭ مۇتلەق ياراتقۇچىسى بولغان ئاللاھنىڭ كۆز ئالدىمىزدا سىزغان كائىنات رەسىمىدە ئويناشقان قۇدرەت چوتكىلىرى ۋە رەڭگارەڭ نەقىشلىرى نەقەدەر ئىبرەتلىك؟ بىردەم گۈلگە، بىردەم رۇخسارنىڭ گۈلگە قاراڭ،.... ئەجىبا ئۇلار بۇ رەڭلەرنى قارا تۇپراقنىڭ قەيىرىدىن تاپقاندىمۇ؟ شۇ ئالەمدە چەكسىز گۈزەللىكلەر، قۇدرەت ناماياندىلىرى، سەنئەت مۆجىزىلىرى بار... كۆرەلەيدىغان قەلب ئۈچۈن كائىنات بىر مۆجىزىلەر كۆرگەزمىسىدۇر. چۈنكى بۇ گۈزەللىكلەر ئاللاھتائالانىڭ گۈزەللىك تەجەللىسىنىڭ كىچىككىنە ئەكس ئەتتىرىدۇ. شۇڭا بۇ كائىناتنى ئىبرەت نەزىرى بىلەن كۆرۈۋاتقان كۆز ۋە كۆڭۈللەر ھەيرانلىق بىلەن كەينىگە قايتىدۇ!

ئەپسۇسكى، ئەقىل ۋە مەنىق كۆپ چاغلاردا بۇ مۆجىزىلەرنىڭ ئالدىدىن، ئۈستىدىن دوملانغان يامغۇر تامچىلىرىدىن ھېچبىر ھىسسە ئالالمىغان قاتتىق قىيا تاشلاردەك نېپىسۇسىزلارچە ئۆتۈپ كېتىدۇ.

رەببىمىز ئىلاھىي سەنئىتىنىڭ شۇ كائىناتتىكى قۇدرەت تەجەللىلىرىدىن قەلبلىرىمىزگە تەپەككۇر ۋە چوڭقۇر ھېس-تۇيغۇ ئاتا قىلىشۇن .
چوڭقۇر تەپەككۇر ۋە ھېساب-كىتاب قىلىنغاندا شۇ نەرسە كۆرىلىدۇكى، كائىناتتىكى قۇدرەت ناماياندىلىرى ھەر زەررىچە بولغان ۋاقىتىمىزنى ئۆز ئىچىگە ئالغان بولسىمۇ، قەلبلەر نەپسىنىڭ تۇسالغۇسى بىلەن پەردىلەنگەنلىكى ئۈچۈن، ئىلاھىي ئاشق ۋە دوستلۇقتىن مەھرۇم بولىدۇ. بۇ مەھرۇملۇقتىن ئاگاھ بولمىغانلارنى شائىر مۇنداق ئاگاھلاندۇرىدۇ:

بۇ غۇربەتتىن “دوست” دەپ كەتمەسەڭ ئاخىرەتكە ،
قايتىدۇ ئۇ ئۇچرۇشۇش ئىككىنچى بىر غۇربەتكە!...

- رەھمىتى

بۇ خۇسۇستا ھەزرىتى مەۋلانا مۇنداق دەيدۇ:
”ئەي ھەقىقەت يولۇچىسى! ئۇ كۈن كېلىپ زەربە بەرمەستە، قىيامەت قايم بولماستا، ھەقىقەت شاھى (بولغان رەببىڭ) بىلەن دوستلۇق ئورناتقىندە، پەلاكەت كۈنۈڭدە قولۇڭدىن تۇتسۇن! چۈنكى ئۇ كۈنى، ئۇنىڭ رۇخسىتىسىز سېنىڭ قولۇڭدىن تۇتىدىغان ھېچ كىم يوق. ئۇ كۈنى ئىنسان قېرىندىشىدىن، ئاتا-ئانىسىدىن، پەرزەنتلىرىدىن ۋە يېقىنلىرىدىن قاچىدۇ.
شۇڭا ئاللاھ بىلەن بولغان دوستلۇقنى ياخشى چۈشەن ۋە بىلگىنكى، دوستلۇق ئاخىرقى نەپەسنىڭ ئورۇغىدۇر. يەنى ئاخىرەت كۈنى ئۈچۈندۇر، ئاللاھ رازىلىقى ئۈچۈندۇر.“

ئۆمۈر بۇيى بۇ مۇھەببەت سىرى بىلەن ياشىغان يۇنۇس ئەمرە كۆيگەن بىر ئاشقنىڭ پەريادى بىلەن كۆڭۈللەرگە خىتاپ قىلىپ «ئەڭ ئۇلۇق دوستقا» چاقىرىدۇ:

كەل كېتەيلى جان چىقماستا،
رەڭگىمىزنى قورۇق باسماستا.
ئارىغا دۈشمەن ئارىلاشماستا،
كەل دوستىڭ يېنىغا كېتەيلى كۆڭۈل.
بۇ دۇنيادا ھېچ قالمايلى،
چۈنكى پانى، ئالدىنمايلى.

بىرلىكىمىزنى ھېچ بۇزمايلى،
كەل دوستىنىڭ يېنىغا كېتەيلى كۆڭۈل.

بۇ جاھاندىن كۆچۈپ كېتەيلى،
دوستقا قاراپ ئۇچۇپ كېتەيلى.
ئارزۇ-ھەۋەستىن كىچەيلى،
كەل دوستىنىڭ يېنىغا كېتەيلى كۆڭۈل.

ئۆلۈم خەۋىرى كەلمەستە،
ئەجەل ياقىمىزدىن ئالماستا.
ئەرزائىلمۇ چاقىرماستا،
كەل دوستىنىڭ يېنىغا كېتەيلى كۆڭۈل.

بۇ دەۋەت ھەقىقەتەن، پەيغەمبەر ئەلەيھىسسالامنىڭ ۋاپات بولىدىغان
ۋاقتىدا مۇبارەك تىللىرىدىن تۆكۈلگەن:
”ئەي ئۇلۇق ئاللاھىم! ئەڭ ئۇلۇق دوستۇمىسەن، ئەڭ ئۇلۇق دوستۇمىسەن!“
ئىپادىسىدىكى ئاشق ۋە مۇھەببەتنىڭ ئەكس ئېتىشىدۇر.
بۇ ئەكسىتشتىن يەتكىچە نېسىۋىگە ئېرىشكەن كۆڭۈللەر ئىلاھىي
دوستلۇقنىڭ يۇقىرى پەللىسىگە چىقالايدۇ ۋە مەڭگۈلۈك سەپىرىدە:

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

(راستلا ئاللاھنىڭ دوستلىرىغا (ئاخىرەتتە ئاللاھنىڭ ئازابىدىن) قورقۇش،
(دۇنيادا) قولدىن كەتكۈزۈپ قويغانغا) قايغۇرۇش يوقتۇر) (يۈنۈس سۈرىسى
62-ئايەت) دېيىلگەن ئىلاھىي ۋەدىنىڭ سىرىغا ئېرىشىدۇ.
ئى رەببىم! كۆڭۈللىرىمىزنى سېنىڭ رازىلىقىڭغا ئېرىشتۈرىدىغان دوستلۇق
بىلەن ئاۋاتلاشتۇر! سۆي، سۆيىدۇر، خۇرسەند قىل ئاللاھىم!
ئامىن!

ئاھ ۋاپا!



ئاللاھتائالاغا بولغان ۋاپا پەقەت ۋە پەقەت ئۇنىڭ ئەمىرلىرىگە رىئايە قىلىش بىلەن ئەمەلگە ئاشىدۇ. بۇ ۋاپا ئۇنىڭغا باغلىق بولغان ھېس-تۇيغۇ ۋە ھەرىكەتلەرنىڭ يۇقىرى پەللىسىدۇر. چۈنكى ياراتقان، ياشاتقان، ھەر ۋاقىت ئۆزىگە موھتاج قىلغان يېگانە مەۋجۇدات ئۇ. ھاياتىمىزمۇ، ئۆلۈمىمىزمۇ ئۇنىڭ قولىدا. بۇ جەھەتتە ئۇنىڭغا بولغان مۇھەببەت ۋە ھەر نەپەسە ئۇنىڭ بىلەن بىردەك بولۇش خۇسۇسىيىتى بەندىچىلىكنىڭ ئەڭ ئۈلۈك ئۇيغۇ ۋە قەرزىدۇر.



ئاھ ۋاپا!

مەرھۇم مەھمەد ئاكىف قىزىنىڭ نىكاھ مۇراسىمىغا ياخشى كۆرىدىغان دوستلىرىدىن بوسئالىق ئەلى شەۋكى ئەپەندىنىمۇ تەكلىپ قىلغان ئىدى. ياشىنىپ قالغان خوجا ئەپەندى بۇ تەكلىپكە سەل كېچىكىپراق كەلدى ۋە كېچىكىپ كېلىشىنىڭ سەۋەبى سۈپىتىدە ۋاپا دۆڭلىكىدىن چىققانلىغىنى ئېيتتى. مەرھۇم ئاكىغۇمۇ بۇ جايدىكى ئۆزۈرنى ھەقىقەت بىلەن بىرلەشتۈرۈپ تەبەسسۇم بىلەن مەنىلىك قىلىپ مۇنداق دېدى:

“قايسى ۋاپا دۆڭلىكى توغۇلۇق سۆزلىۋاتىسەن خوجا ئەپەندى؟ ھازىرقى ئەۋلاتلار ئۇ دۆڭلۈكنى ئاللىقاچان تۈزۈۋەتتى...”

مەرھۇمنىڭ ھەسرەت بىلەن تىلغا ئالغان ۋە ئادەتتە “ئاھ ۋاپا” ھەسرىتىنى ئىپادىلىگەن ھەقىقەت ئىنسان ئەڭ موھتاج بولغان، ۋازگەچىلمەز خىسلەتتۇر. بۇ خىسلەتنى ئەمەلىيەتتە كۆرسىتىشنىڭ قىيىنلىقىنى ئىپادىلەش مەقسىتىدە ۋاپا دۆڭلىكىدىن چىقىشنىڭ قىيىنلىقىغا ئائىت سۆزدىن مەنپەئەتلىنىش سۈرىتى بىلەن “سامان تىگىدىن سۇ ئۆتكۈزۈش” شەكلىدە سۆزلىگەن مەرھۇم مەھمەد ئاكىف ئەپەندى بۈگۈنكى جەمئىيىتىمىزنى كۆرسە كىم بىلىدۇ، قانچىلىك پەريات قىلار؟ ... ھازىر ئىنسانلار ئىزلىرى قالمىغان ياخشىلىقلارنى خىيالغىمۇ كەلتۈرمەيۋاتىدۇ ۋە “ۋاپا” سۆزى كۆپ سانلىقنى ئىپادىلەش ئاساسىدا ئىستانبۇلدا بىر مەھەللىنىڭ نامى بولۇپ قالدى.

ھالبۇكى “ۋاپا” ئىسلامى شۇئارلارنىڭ بىرى، بەلكى ئەڭ ئاساسلىقىدۇر. گەرچە ئىسلامنىڭ نەزىرىدە ئاساسلارنىڭ ئاساسى ئىمان بولسىمۇ، لېكىن ئىماننىڭ ئەينى زاماندا ۋاپادارلىقنىڭ ئىپادىلىنىشى ئىكەنلىكىمۇ مۇھەققەقتۇر. چۈنكى ۋاپا، ئەھدىگە رىئايە قىلىش، يەنى سۆزىدە تۇرۇشتۇر. ئىمانمۇ روھلار ئالىمىدە رەببىنى بىلىش ۋە ئىقرار قىلىش، بۇ جەھەتتە بۇ دۇنيادا ساداقەت كۆرسىتىش، يەنى نەتىجە ئېتىبارى بىلەن بىر ۋاپادارلىقتۇر.

بۇنىڭ بىلەن بىرلىكتە ۋاپا، يالغۇزلا ئەھدىگە رىئايە قىلىش، يەنى سۆزىدە تۇرۇش كەيپىياتى ئەمەس، ئۇ ئاللاھقا بولغان سەمىمىيەت، كۆڭۈل ھالىنى ئۆزگەرتىمەسلىك، ئاتا-ئانىمىزدىن، يېقىن ئۇرۇق-تۇغقان ۋە دىن قېرىنداشلىرىمىزغا، ئىمان نېمىتىنىڭ بىزگىچە يېتىپ كېلىشىدە خىزمەت كۆرسەتكەن ئالىم ۋە سالىھلاردىن پەيغەمبەرلەرگە قەدەر ئەمەلىي ياكى ھېسسى شەكىلدە گۈزەل ئالاقىگە مەجبۇر بولغان مىننەتدارلىق ۋە كۆڭۈللەرنىڭ باغلىنىشىنى ئەمىلىيلەشتۈرۈش ۋە بۇھالىنى مەۋسۇملۇك ئەمەس، ياخشى-يامان كۈنلەردە، ئۆمۈر بويى داۋام قىلدۇرۇشتۇر.

”ۋاپا“ سۆزى مىننەتدارلىق، ساداقەت، ئىستىقامەت كەبى سۈپەتلەردە بىر پارچە رەختنىڭ بىر يۈزى بولۇشتەك بارابەرلىكنى ھەتتا بەزىدە ئوخشاشلىقنى ئىپادىلەيدۇ. بۇ جەھەتتىن، ئىمان زۆرۈر تاپقۇزغان ھەر قانداق پوزۇتسىيە ۋە ھەرىكەت ئەينى زاماندا بىر ۋاپادارلىقنى ئىپادىلىگەندەك، بۇ پوزۇتسىيە ۋە ھەرىكەتلەرنىڭ ئەكسى تەرىپى ”ۋاپاسىزلىق“ سۈپىتىدە قوبۇل قىلىنىدۇ.

ۋاپا، پەيغەمبەرلەرگە، ئەۋلىيالارغا ۋە پەزىلەت ئىگىسى بولغان كىشىلەرگە ئائىت بىر سۈپەت ھالىتىدە ئىنسان ھاياتىنى ئەڭ يۈكسەك دەرىجىدە شەرەپلەندۈرىدىغان مەنىۋىي سۈپەتتۇر. بۇ ئېتىبار بىلەن بەزى مۇپەسسىرلەر ئىسلامنى تىل بىلەن ئىقرار قىلىش بىلەن بىرلىكتە ھەم قەلبى بىلەن تەستىقلاپ ھەم ئاللاھتائالاغا پۈتۈن قازا ۋە قەدەردە تەسلىمىيەت ۋە ۋاپا سۈپىتىدە ئىزاھلىغان.

كۆڭلىنى ۋاپا مەنبەسىدىن نېسىپلاندىرغانلار ئوتتەك نەپسىنى گۈل باغچىسىغا ئايلاندۇرغانلار دېمەكتۇر. بۇ شۇنداق بىر گۈل باغچىسىكى، ئۇنىڭ ئىچىدە زىكىر گۈللىرى، تەسبىھ بۇلبۇللىرى، ئىمان ۋە ئىلىم-ئىربان چىمەنلىرى، ياخشىلىق چېچەكلىرى، سالىھ ئەمەل-ئۆستەڭلىرى بار. مۇنداق بىر كۆڭۈلنىڭ مۇكاپاتىمۇ ئۆز ھالىتىگە ئۇيغۇن بولىدىكى، بۇ ئالى جەننەت ۋە ئاللاھنىڭ جامالىدۇر. مۇنداق كۆڭۈللەرنىڭ ئالدىدا ئوتلارمۇ سۈپىتىنى ئۆزگەرتىپ بىر گۈلىستانغا ئايلىنىدۇ. شۇڭلاشقا ئىبراھىم ئەلەيھىسسالام نەمرۇد تەرىپىدىن تاغدەك يالقۇننىڭ ئىچىگە تاشلانغان چاغدا، ئاللاھتائالانىڭ:

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ

(بىز ئوتقا: «ئى ئوت! ئىبراھىمغا سالقىن ۋە ئامانلىق (بەخشى ئېتىدىغان) بولۇپ بەرگىن» دېدۇق.) (ئەنبىيا سۈرىسى 69-ئايەت) دېگەن ئەمرى بىلەن ئۇ يالقۇنلار بىر گۈلىستان بولغانىدى. چۈنكى ئىبراھىم ئەلەيھىسسالام ئوتقا تاشلىنىشتىن بۇرۇن نەپىس يالقۇنىنى ۋاپا سۈلىرى بىلەن ئۆچۈرگەن ۋە ئاللاھتائالاغا ساداقىتىنى ھەر سەۋەپ بىلەن ئىپادىلىگەن بىر پەيغەمبەردى.

كائىناتنىڭ پەخرى ئەلەيھىسسالام ياخشىلىق ئۈلگىسى، يەنى ئەڭ گۈزەل ئۆرنەك بولۇپ، ھاياتىمۇ باشتىن ئاخىرىغىچە ۋاپادارلىقنىڭ نەمۇنىسىدۇر. ئۇ كائىناتنىڭ پەخرى مەككە فەتىھ قىلىنغاندىن كېيىن 15 كۈن مەككىدە قالدى. بۇ سەۋەپلىك ئەنساردىن بەزىلىرى قاينۇردى، پەيغەمبەر ئەلەيھىسسالامنىڭ مەدىنىگە قايتىپ، قايتمايدىغانلىقىنى ئويلۇنۇشقا ۋە ئارىسىدا ھەسرەت بىلەن سۆزلىشىشكە باشلىدى. چۈنكى ئاللاھتائالا ئۇنىڭ تۇغۇلۇپ چوڭ بولغان مۇبارەك ۋە مۇقەددەس يۇرتىنىڭ فەتىھىنى نېسىپ قىلغان ئىدى. ئەنسارى كىرامىنىڭ بۇ بىئاراملىقىنى سەزگەن پەيغەمبەر ئەلەيھىسسالام ئۇلارنىڭ يېنىغا بېرىپ:

- نېمە دېيىشىۋاتىسىلەر؟ - دەپ سورىدى.

ئۇلارنىڭ قاينۇسىنى بىلگەندىن كېيىن بۈيۈك بىر ۋاپا ئۈلگىسى سۈپىتىدە مۇنداق دېدى:

- ئەي ئەنسار! ئۇنداق بىر ئىش قىلىشتىن ئاللاھقا سېغىنىمەن. مەن سىلەرنىڭ ۋەتىنىڭلارغا ھىجرەت قىلدىم. مېنىڭ ھاياتىم سىلەرنىڭ ھاياتىڭلار. ئۆلۈمۈمۇ سىلەرنىڭ يېنىڭلاردا.“ (مۇسلىم، جىھاد، 86؛ ئەھمەد بىن ھەنبەل، مۇسنەد،

II، 538)

پەيغەمبەر ئەلەيھىسسالام ۋاپات بولۇشقا يېقىنلاشقان ۋاقتىدا ئاخىرقى قېتىم مەسجىد مۇنبىرىگە چىقىپ، مۇھاجىرلارغا:

”سىلەرگە ئەنسارلارغا ياخشى مۇئامىلىدە بولۇشۇڭلارنى تەۋسىيە قىلىمەن. ئۇلار مېنىڭ جامائىتىم، سىرداشلىرىم ۋە ئىشەنچلىك كىشىلىرىم. ئۇلار ئۈستىگە چۈشكەن ۋەزىپىلىرىنى ئورۇنلىدى. خىزمەتلىرىنىڭ بەدىلى تېخى تۇلۇق دېگۈدەك بېرىلمىدى (ئاخىرەتتە ئارتۇقى بىلەن بېرىلىدۇ). بۇ سەۋەپتىن ئەنسارنىڭ ياخشىلىرىغا ياخشىلىق بىلەن مۇئامىلە قىلىڭلار، خاتا قىلغانلىرىنى

ئەپۇ قىلىڭلار. (بۇخارى: مەناقبۇل ئەنسا، 11) دەپ، ۋاپانى ئاخىرقى نەپەسىدىمۇ تەكرارلىدى.

شۇنداق دېيىشكە بولىدىكى، پۈتكۈل پەيغەمبەرلەر بىر قاراشقا ئىنسانلارغا ۋاپا توغرىلۇق ئەڭ يۈكسەك دەرىجىدە تەلىم بەرگەن رەھبەرلەردۇر. ئاللاھتائالانىڭ مۇھەببىتىگە ئېرىشكەن بىر بەندە بولالىشىمىز ئۈچۈن ھىدايەت رەھبىرىمىز مۇھەممەد مۇستاپا سەللەللاھۇ ئەلەيھى ۋەسەللەمنىڭ ۋاپا خۇسۇسىدىكى دەستۇرىنى كۆڭلىمىزنىڭ يۇقىرى ئۆلچىمى ھالىتىگە كەلتۈرۈپ ئەمەل قىلىشىمىز لازىم. بۇلارنى قىسقىچە قىلىپ تۆۋەندىكىدەك رەتكە تۇرغۇزىمىز:

1. ئالەملەرنىڭ رەببى بولغان ئاللاھقا ۋاپا

تۇنجى يېقىنچىلىق ۋە ئۇنىڭ نەتىجىسى بولغان ۋاپا ئاللاھ جەللە جەلالۇھۇغا بولۇشى كېرەك چۈنكى ئاللاھتائالا ئەزەلدىن ياراتقان روھلارغا:

اَلَسْتُ بِرَبِّكُمْ قَالُوا بَلَىٰ

«... مەن سىلەرنىڭ رەببىڭلار ئەمەسمۇ؟.. (دېدى. ئۇلار:) ”شۇنداق! (سەن بىزنىڭ رەببىمىز سەن!)...» (ئەئراف سۈرىسى 172-ئايەت) دەپ ئىقرار قىلدى.

بۇ ئىقرار، ئاللاھتائالانىڭ ئۇلۇغلىقىنىڭ ۋە ئىنسانلارنىڭ بەندىچىلىكىنىڭ قوبۇل قىلىنىشىنى ئىپادىلىگەن بىر ۋەدىلىشىشتۇر. بۇنى قوبۇل قىلغان كىشى، ئىقرارغا ساداقەتلىك بولۇپ بەندىچىلىكنى ھاياتى بۇيىچە ئەڭ گۈزەل شەكىلدە داۋاملاشتۇرۇش بىلەن ۋاپادارلىق كۆرسەتكەن بولىدۇ. چۈنكى بۇ ۋاپادارلىق ئۈچۈن يالغۇزلا ئىقرار قىلىش كۇپايە قىلمايدۇ. بۇ قوبۇل قىلىنىشنىڭ بىر قىسىم ئەقلىي ۋە ۋىجدانىي ئاساسلىرى بار. بۇلارمۇ ئاللاھنىڭ ئەمىرلىرىگە رىئايە قىلىشتىن ۋە چەكلىمىلىرىدىن ئۆزلىرىنى قاچۇرماقتا.

ئۇ ھالدا، ئاللاھقا بولغان ۋاپا پەقەت ۋە پەقەت ئۇنىڭ ئەمىرلىرىگە رىئايە قىلىش بىلەن ئەمىللىشىدۇ. بۇ ۋاپا ئۇنىڭغا باغلانغان ھېس-تۇيغۇ ۋە ئەمەلىي ھەرىكەتلەرنىڭ يۇقىرى پەللىسىدۇر. چۈنكى ياراتقان، ياشاتقان ۋە ئۆزىگە ھەر ۋاقىت موھتاج قىلغان يېگانە مەۋجۇدات ئاللاھتۇر. ھاياتىمىزمۇ، ئۆلۈمىمىزمۇ ئۇنىڭ قولىدا. بۇ جەھەتتىن ئۇنىڭغا بولغان مۇھەببەت ۋە ھەر نەپەستە ئۇنىڭ

ئاھۋاپا! _____

بىلەن بىردەك بولۇش خۇسۇسىيىتى بەندىچىلىكنىڭ ئەڭ ئۇلۇق نىشانى ۋە قەرزىدۇر. ئىمان ئېيتقانلىقى ئۈچۈن پىرئەۋن تەرىپىدىن زۇلۇم قىلىنىپ، قول-پۇتلىرى قايچا شەكلىدە كېسىلىپ خورما دەرىخىگە ئېسىلغان سېھىرگەرلەر دۇچ كەلگەن قىيىن-قىستاق ئالدىدا:

”ئى رەببىمىز! بىزنى بۇ بالا-قازادىن قۇتۇلدۇرۇپ راھەتكە ئېرىشتۈرگىن“ دېگەن مەزمۇندا ئەمەس:

رَبَّنَا أَفْرِغْ عَلَيْنَا صَبْرًا وَتَوَفَّنَا مُسْلِمِينَ

»(پەرۋەردىگارىمىز! بىزگە سەۋر ئاتا قىلغىن، بىزنى مۇسۇلمان يېتىمىزچە قەبرى روه قىلغىن) (ئەئراف سۈرىسى 126-ئايەت) دەپ دۇئا قىلىشى بۈيۈك بەندىچىلىك ۋاپاسى ئەمەسمۇ؟! مۇنداق ۋاپا ۋە ساداقەت مىسالى بەندىلەر توغرىسىدا ئاللاھتائالا مۇنداق دەيدۇ:

لِيَجْزِيَ اللَّهُ الصَّادِقِينَ بِصِدْقِهِمْ

(ئاللاھ ساداقەت كۆرسەتكەنلەرنى كۆرسەتكەن ساداقەتلىرى ئۈچۈن مۇكاپاتلايدۇ) (ئەھزاب سۈرىسى 24-ئايەت) باشقا بىر ئايەتتە ۋاپا ئەھلى بولغان مۆمىنلەرنى مۇنداق ماختايدۇ:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ نَحْبَهُ

وَمِنْهُمْ مَن يَتُخَّرُ وَمَا بَدَّلُوا بَدِيلًا

(مۆمىنلەرنىڭ ئىچىدە (رەسۇلۇللاھ بىلەن غازاتقا چىققاندا سابىتلىق بولۇپ، شېھىت بولغانغا قەدەر دادىللىق بىلەن جەڭ قىلىش توغرىلىق) ئاللاھقا بەرگەن ئەھدىنى ئىشقا ئاشۇرغان نۇرغۇن كىشىلەر بار. ئۇلارنىڭ بەزىسى (ئەھدىگە ۋاپا قىلىپ) شېھىت بولدى، بەزىسى (شېھىت بولۇشنى) كۈتمەكتە، ئۇلار (پەرۋەردىگارغا بەرگەن ئەھدىسىنى) ھەرگىز ئۆزگەرتكىنى يوق) (ئەھزاب سۈرىسى 23-ئايەت)

بۇ ھەقىقەت تۈپەيلىدىن ھەزرىتى مەۋلانا ئىريان يولۇچىلىرىغا بۇ پانى ئالەمدىكى ئىمتىھان ۋە ھەۋەسلەرگە قارشى سەۋر قىلىشى، ئاللاھقا بولغان ۋاپا مەقسىتىدە ئوخشۇتۇش ۋاستىسى بىلەن مۇنداق دەيدۇ:

”ئەي بۇلبۇل! قارا قىش سەۋەبىدىن قاچانغىچە پەريات چېكىسەن؟ ئەي بۇلبۇل! توختىماي جاپا توغرۇلۇق سۆزلەش راۋامدۇر؟ ئەگەر كۆڭلۈڭ جايىغا ھەقىقەتەن باغلىق بولسا كۆزۈڭنى ئاچقىن، - دە شۇكرى قىل. ۋاپا توغرۇلۇق سۆزلە! تىكەننى تاشلا، گۈل توغرۇلۇق سۆزلە! گۈلنىڭ ساپ ۋە ئاسمانغا ئائىت سۈيەتلىرىدىن ئۆتۈپ كەت، ئۇنىڭ زاتىغا قارا! بۇ پانى ئالەم بىلەن نېمە ئۈچۈن بۇ قەدەر مەشغۇلسەن؟ بولمىسا بارماقچى بولغان يەر تېخىمۇ يىراقتا ئەمەسمۇ؟“ مانا، ھەزرىتى مەۋلانا ئىپادىلىگەندەك، ئەسلىدە بېرىلىدىغان ئەبەدىي مەنزىلنى پانى ۋە كەلگۈسى سەۋىيەلەرنىڭ كەينىدىن يۈگۈرۈپ ئۆتۈش ۋاپاسىزلىقىنىڭ نەتىجىسى، بۈيۈك بىر مۇۋاپىقىيەتسىزلىك. ئاللاھتائالا بەندىلىرىنى بۇ غەپلەتكە چۆكۈشتىن ئاگاھلاندۇرۇپ مۇنداق دەيدۇ:

«سەلەر ئاللاھنى ئۇنتۇغان، شۇنىڭ بىلەن ئاللاھ ئۇلارغا ئۆزلىرىنى ئۇنتۇلدۇرغان كىشىلەردەك بولماڭلار، ئەنە شۇلار پاسىقلاردۇر.» (ھەشر سۈرىسى 19-ئايەت)

«كىمكى مېنىڭ زىكرىمدىن يۈز ئۆرۈيدىكەن، ئۇنىڭ ھاياتى تار (يەنى خاتىرجەمسىز) بولىدۇ، قىيامەت كۈنى ئۇنى بىز كور قوپۇرمىز». ئۇ: «ئى پەرۋەردىگار! نېمىشقا مېنى كور قوپۇردۇڭ، ۋاھالەنكى، (دۇنيادىكى چاغدا) مېنىڭ كۆزۈم كۆرەتتىغۇ؟» دەيدۇ. ئاللاھ ئېيتىدۇ: «شۇنىڭدەك ساڭا (روشن) ئايەتلىرىمىز كەلدى، سەن ئۇلارنى تەرك ئەتتىڭ، سەن بۈگۈن شۇنىڭغا ئوخشاش تەرك ئېيتىلسەن» (تاھا سۈرىسى 124-126-ئايەتلەر)

مانا بۇ پانى دۇنيادا ئالەملەرنىڭ رەببى بولغان ئاللاھقا ۋاپا قىلغان كىشى ئاخىرەتكىمۇ ۋاپا قىلىدۇ. چۈنكى ۋاپانىڭ ئەڭ ئۇلۇغى شەخسەن ئاللاھقا مەنسۇپتۇر.

(ۋەدىسىگە ئاللاھتىنمۇ بەك ۋاپا قىلغۇچى كىم بار؟ (يەنى ئاللاھتىنمۇ ۋاپادار ئەھەدى يوق) (تەۋبە سۈرىسى 111-ئايەت) دېيىلگەن ئىلاھىي خىتابمۇ بۇنى بايان قىلىدۇ. ئەھۋال مۇشۇنداق ئىكەن، بۇلارنىڭ ئەكسىچە دۇنيادا

غەپلەتكە چۆكۈپ، رەببىنى ئۇنۇتقانلار كىچىك بىر ياخشىلىق ۋە ياردەمگە موھتاج بولىدىغان ئۇ دەھشەتلىك قىيامەت كۈنىدە بۇ ۋاپاسىزلىقنىڭ بەدىلىنى ئېچىنىشلىق ھالەتتە ئۆتەيدۇ. چۈنكى ۋاپا بەندىچىلىكنىڭ بېشىدا كېلىش بىلەن دوستلۇقتا ۋە ئاساسلىق پۈتكۈل خۇسۇسلاردا ئىزدەلگەن ۋە ئارزۇلانغان بىر سۈپەتتۈركى، ئۆزىنىڭ قارشىلىقى پەقەتلا ۋاپادۇر. ھەزرىتى مەۋلانا بۇ نوقتىنى مۇنداق ئىزاھلايدۇ:

”ئاشىق، مۇھەببەت، دوستلۇق كەبى خۇسۇسلارنىڭ ھەممىسى ۋاپاغا باغلىق ۋە ئۇ دائىما ۋاپادار كىشىنى ئىزدەيدۇ. ئۇلار ۋاپاسىزلارغا ئەسلا يېقىنلاشمايدۇ.“

»قەلەم: «ۋاپانىڭ قارشىلىقىمۇ ۋاپا، جاپانىڭ قارشىلىقىمۇ جاپا» دەپ يازغان ۋە شۇنىڭ بىلەن سىياسىمۇ قۇرۇپ كەتكەن.»

”بىر پادىشاھ ئۆزىگە خائىنلىق قىلغان كىشى ئوغلى بولسىمۇ بېشىنى تېنىدىن جۇدا قىلىۋېرىدۇ. ئەمما بىر ھىندىستانلىق قۇل پادىشاھقا ۋاپا قىلسا، قوللار ئۇ قۇلنى «كۆپ ياشا!» دەپ ئالقىشلايدۇ. ئۇ كۆرگەن ئىززەت-ئېتىبارنى يۈزلىگەن ۋەزىرەمۇ كۆرەلمەيدۇ.“

”قۇلمۇ تۇرۇپ تۇرسۇن، ئەگەر ئىشىك ئالدىدا ۋاپادار بىر ئىت بولسىمۇ، ئىگىسىنىڭ كۆڭلىدە ئۇ ئىتقا نىسبەتەن ئاجايىپ رازىلىق ۋە مەمنۇنىيەت تۇيغۇلىرى پەيدا بولىدۇ ۋە ئۇ ئىتنى مۇھەببەت بىلەن سۆيىدۇ.“

2. پەيغەمبەر ئەلەيھىسسالامغا ۋاپا

ئاللاھقا بولغان ۋاپادىن كېيىن ئەڭ ئۇلۇق ۋە ئەڭ مۇھىم ۋاپا ئالەملەرنىڭ رەھبىرى پەيغەمبەر ئەلەيھىسسالامغا قىلىنغان ۋاپادۇر. بۇ ۋاپا ”ئۈمىتىم، ئۈمىتىم“ دەپ ئاللاھتائالاغا يالۋۇرغان ۋە دۇئاسىدا ئالدى بىلەن ئۈمىتىنى ئويلىغان پەيغەمبەر ئەلەيھىسسالامدۇر.

پەيغەمبەرگە ھۆرمەت ۋە مۇھەببەتتە چوڭقۇرلىشىش بىلەن باشلىنىدىغان بۇ ۋاپا، ئۆزىنىڭ سۈننىتى ئەتراپىدا پەرۋانە بولۇشتا ئىپادىلىنىدۇ. ئۇ شۇنداق پەيغەمبەركى، بىزنى ئاللاھنىڭ دەرگاھىغا ئېلىپ بارغان، ھايات ۋە ئۆلۈم قارشىسىدا توغرا يولنى كۆرسىتىپ، ئەبەدىي سائادەت يولىنى ئايدىڭلاتقان

يېگانە نۇرلۇق چىرىغىمىزدۇر. ئۇنىڭغا بولغان ۋاپا ۋە ئۇنىڭ بۇ ۋاپاغا تۇتقان مۇئامىلىسىنى بايان قىلغان مونۇ ۋەقە نېمە دېگەن ئىبرەتلىكتۇر؟
ئۇھۇد ئۇرۇشىدا مۇئىمىنلەر تەرىپىگە قىلىنغان ھۇجۇمدا، مۇشرىكلار پەيغەمبەر ئەلەيھىسسالامنى ئۆلتۈرۈش ئۈچۈن پۈتۈن كۈچى بىلەن ھۇجۇم قىلدى. ئۆرۈش شۇنداق بولدىكى، ئۇ ئالەملەرنىڭ رەھبىرىنىڭ مۇبارەك چىشلىرى سۈندى. بۇ دەھشەتلىك مەنزىرىدە پەيغەمبەر ئەلەيھىسسالامنىڭ يېنىدىكى ئەسھابى كىرامنىڭ پىداكارلىقى ۋە ۋاپادارلىقى تىللاردا داستان بولدى. بەزىلەر بەدىنىنى ئۇنىڭغا خەندەك قىلدى، بەزىلەر قولىنى ئوققا قارشى قالغان قىلدى، بەزىلەر دۈشمەنگە ئوق ئېتىپ ئۇلارنى جىمىقتۇرۇشقا تىرىشتى. ئۇ كۈنى رەسۇلۇللاھ سەللەللاھۇ ئەلەيھى ۋەسەللەمنىڭ يېنىدا مۇشرىكلارغا مىڭلارچە ئوق ئاتقانلىقى رىۋايەت قىلىنغان سەئىد ئىبنى ئەبى ۋاققاس رەزىيەللاھۇ ئەنھۇ جېنىنى ئالقىنىغا ئېلىپ، ئۇرۇشۇۋاتقان ئىدىكى، ئۇنىڭ بۇ پىداكارلىقى ۋە ۋاپادارلىقى ئالدىدا ئالەملەرنىڭ ئۈستازى خۇشاللىقى بىلەن مۇنداق دېدى:

“ئاتا-ئام ساڭا پىدا بولسۇن ئەي سەئىد!”

ھەزرىتى ئەلى رەزىيەللاھۇ ئەنھۇ دېدىكى:

“مەن پەيغەمبەر سەللەللاھۇ ئەلەيھى ۋەسەللەمنىڭ سەئىد ئىبنى ئەبى ۋەققاسنىڭ باشقا بىر كىشىگە ئاتا-ئانىسىنى پىدا قىلغانلىقىنى تىلغا ئېلىپ خىتاپ قىلغانلىقىنى ئاڭلىمىدىم.” (بۇخارى، جىھاد، 80؛ مۇسلىم، ساھابىلارنىڭ پىداكارلىقى، 41 / 1876)

باشقا بىر مىسال:

ھۇدەيبىيە كۈنى ئوسمان رەزىيەللاھۇ ئەنھۇ پەيغەمبەر سەللەللاھۇ ئەلەيھى ۋەسەللەم تەرىپىدىن ئەلچى سۈپىتىدە مەككىگە ئەۋەتىلگەن ئىدى. ئوسمان رەزىيەللاھۇ ئەنھۇ مۇشرىكلارغا نىيەتنىڭ ئۆمرە قىلىپ قايتىش ئىكەنلىكىنى بايان قىلدى. ئەمما مۇشرىكلار ئۇ يىل ئۈچۈن رۇخسەت قىلمىدى ۋە ھەزرىتى ئوسمانغا:

- خالىساڭ سەن ھازىر تاۋاپ قىلساڭ بولىدۇ! - دېدى.

لېكىن ئۆزىنى ئاللاھ ۋە رەسۇلغا ئاتىغان ھەزرىتى ئوسمان رەزىيەللاھۇ ئەنھۇ:

ئاھۋا! _____

- پەيغەمبەر كەبىنى تاۋاپ قىلمىغىچە مەنمۇ قىلمايمەن. مەن بەيتۇللاھنى ئۇنىڭ ئارقىسىدىلا زىيارەت قىلالايمەن. ئۇ قوبۇل قىلىنمىغان يەردە مەنمۇ يوق!“ دەپ، ئاللاھ رەسۇلى سەللەللاھۇ ئەلەيھى ۋەسەللەمگە بولغان ساداقىتىنى بىلدۈردى.

بۇ چاغدا پەيغەمبەر ئەلەيھىسسالام بەزى ۋەقەلەر ئۈچۈن ئەسھابىنىڭ بەيئىتىنى قوبۇل قىلىۋاتاتتى. ئوسمان رەزىيەللاھۇ ئەنھۇ ئۇ يەردە بولمىغانلىقى ئۈچۈن، بەيئەتنىڭ ئاخىرىدا ئاللاھ رەسۇلى سەللەللاھۇ ئەلەيھى ۋەسەللەم بىر قولى بىلەن يەنە بىر قولىنى تۇتۇپ تۇرۇپ:

”ئاللاھىم! بۇ ئوسماننىڭ بەيئىتىدۇر!“ دېدى. (بۇخارى، ئەسھابۇن نەبى، 7؛

تىرمىزى، مەناقىب، 18)

ئوسمان رەزىيەللاھۇ ئەنھۇ ئېرىشكەن بۇ پەيغەمبەر ئىلتىپاتى ئۇنىڭدىكى ۋاپا ۋە ساداقەتكە يېپىشىش شەرتى بىلەن پۈتكۈل ئۈمىتىنى ئۆز ئىچىگە ئالىدۇ. بىزمۇ كۆڭلىمىزدىكى ۋاپا بىلەن رىزۋان بەيئىتىدىكى ساھابە جامائىتىگە چىن قەلبىمىز بىلەن ئىشتىراك قىلالايمىز ۋە:

«شۈبھىسىزكى، (ئى مۇھەممەد! ھۇدەيبىيىدە) ساڭا (رىزۋان) بەيئىتىنى قىلغانلار (ھەقىقەتتە) ئاللاھقا بەيئەت قىلغان بولىدۇ، ئاللاھنىڭ قولى ئۇلارنىڭ قولىنىڭ ئۈستىدەدۇر (يەنى ئاللاھ ئۇلارنىڭ قىلغان بەيئىتىنى كۆرۈپ تۇرغۇچىدۇر، ئاللاھ ئۇلارنى بەيئەت قىلغانلىقى ئۈچۈن مۇكاپاتلايدۇ)، كىمكى ئەھدىنى بۇزىدىكەن، ئەھدىنى بۇزغانلىقىنىڭ زېيىنى ئۇنىڭ ئۆزىگە بولىدۇ، ئاللاھ بىلەن قىلغان ئەھدىسىگە ۋاپا قىلغانلارغا ئاللاھ بۈيۈك ئەجىر ئاتا قىلىدۇ.» (فەتىھ سۈرىسى 10-ئايەت) دېيىلگەن ئايەتتىكى خوشخەۋەرگە ئېرىشەلەيمىز.

ئاللاھ رەسۇلىنى لايىقىدا ياخشى كۆرۈپ، ئۇنىڭغا ۋاپادار بولۇشنىڭ يولى قۇرئاندا:

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ

(پەيغەمبەر مۆمىنلەرگە ئۇلارنىڭ ئۆز نەپىسلىرىدىنمۇ چارىدۇر) (ئەھزاب

سۈرىسى 6-ئايەت) دېگەن ئايەت بىلەن ئىپادىلىنىدۇ.

بۇ ۋە بۇنىڭغا ئوخشىغان قانچىلىغان ساداقەت ۋە ۋاپادارلىق دائىرىسىدە پەيغەمبەر ئاشىقلىرى ئالەملەرنىڭ پەخرى سەللەللاھۇ ئەلەيھى ۋەسەللەمنىڭ مۇبارەك چاچ ۋە ساقاللىرىدىن ئاياق ئىزىغىچە ئۇنىڭ ھەر ئاماننىنى باشلىرىغا شەرەپ تاجى قىلغانىدى. ئۇنىڭ يەكتىكىدىن ھاسسىغا، قىلىچىدىن ئوقلىرىغا ۋە شەرەپلىك مۆھۈرىگىچە زامانىمىزغىچە يىتىپ كەلگەن بارلىق ئامانەتلەر تامامەن مانا شۇ ھېسسىياتلار بىلەن داۋام قىلغان ۋە ئۇنىڭغا ئائىت بولغان ھەر نەرسە بىر مۇقەددەس ئامانەت سۈپىتىدە قوبۇل قىلىنغان. بۇ ئارىلىقتا ئوسمان تۈركلىرى كۆرسەتكەن ھۆرمەت-ئېتىبار ۋە ۋاپادارلىقلار تىللاردا داستان بولۇپ كەلمەكتە. بۇ شۇنداقكى، بەزى مۇتەپەككۇرلار ئوسمان تۈركلىرىنىڭ 600 يىلغا يېقىن ھاكىمىيەت دەۋرىنى قۇرئان ۋە سۈننەتكە ئۇيغۇن ھالدا قوشۇمچە قىلىپ، ئاللاھ رەسۇلى سەللەللاھۇ ئەلەيھى ۋەسەللەمدىن ئۈمىدەتكە بىر يادىگار سۈپىتىدە قالغان مۇقەددەس ئامانەتلەرگە كۆرسەتكەن كۆز قاماشتۇرغۇچى ئېھتىرامغا باغلايدۇ.

3. دىنىي رەھبەرلەرگە ۋاپا

ھەرقانداق مۆتىمىنىڭ دىنىي رەھبەرلەرگىمۇ ۋاپادارلىق ھېس-تۇيغۇسى بىلەن مۇئامىلە قىلىش مەجبۇرىيىتى بار. ئاللاھ ۋە رەسۇلىنىڭ ئەمىر ۋە چەكلىمىلىرى، گۈزەل ئەخلاقى ۋە ئىككى دۇنيانى يورۇتقان مەنئىي چىرىقنى بىزگە يەتكۈزگەنلەر دىنىي رەھبەرلەردۇر. جەمئىيەت ئۇلارنىڭ توغرا يولى ۋە تەلىماتى بىلەن ھۇزۇر بولىدۇ ۋە مەنئىي دۇنياسىنى گۈزەللەشتۈرۈپ ئىستىقبالىغا قاراپ ماڭىدۇ. شۇ جۈملىدىن:

”ئالىملارنىڭ ئۆلۈمى ئالەملەرنىڭ ئۆلۈمى كەبىدۇر...” دېيىلىدۇ.
ئاللاھتائالانىڭ:

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ

(ئى مۆمىنلەر! ئاللاھتىن قورقۇڭلار، راستچىلار بىلەن بىللە بۇلۇڭلار)
(تەۋبە سۈرىسى 119-ئايەت) بايانىدىكى سادىقلار (راستچىلار) دېگەن سۆزگە بەزى مۇپەسسىرلەر ساداقەت ئەھلى، يەنى ۋاپا ئىگىلىرى دېگەن مەنىنى بەرگەن ۋە بۇ ئايەتنى:

ئاھۋاپا! _____

”ئىمان ۋە ئىسلام يولىدا ۋاپادارلار بىلەن بىرلىكتە بولغان ۋە سىلەرمۇ ۋاپا ئەھلى بولۇڭلاركى، دۇنيا ۋە ئاخىرەتتە قۇرتۇلۇشقا نائىل بولىسىلەر“ دەپ ئىزاھلىغان.

4. ئاتا - ئانا ۋە ئۇرۇق - تۇغقانلارغا ۋاپا

ئاتا - ئانا ھەققى ئەڭ كۆپ توختۇلۇشقا تېگىشلىك نوقتىلاردىن بىرسىدۇر. ئۇلارغا خىزمەت قىلىش، چىرايلىق سۆز قىلىش، ئىززەت - ئىكرام قىلىش، بولۇپمۇ ياشانغان ۋاقتىدا ئەۋلاتلارنىڭ ئۇلارغا كۆرسىتىدىغان ئەڭ بۈيۈك ۋاپا بۇرچىدۇر. قۇرئاندا ئاللاھقا ئىبادەتتىن كېيىنلا ئاتا - ئانىغا ھۆرمەت قىلىش ۋە خىزمەت قىلىش تەۋسىيە قىلىنماقتا. ئاللاھتائالا مۇنداق دەيدۇ:

«پەرۋەردىگارنىڭ پەقەت ئۇنىڭ ئۆزىگىلا ئىبادەت قىلىشىڭلارنى ۋە ئاتا - ئانىڭلارغا ياخشىلىق قىلىشىڭلارنى تەۋسىيە قىلدى، ئۇلارنىڭ بىرى، يا ئىككىلىسى سېنىڭ قول ئاستىڭدا بولۇپ ياشىنىپ قالسا، ئۇلارغا ئوھوي دېمىگىن (يەنى مالاللىقنى بىلدۈرىدىغان شۇنچىلىك سۆزىمۇ قىلمىگىن)، ئۇلارنى دۈشكەلمىگىن، ئۇلارغا ھۆرمەت بىلەن يۇمشاق سۆز قىلغىن. ئۇلارغا كامالىي مېھرىبانلىقتىن ناھايىتى كەمتەر مۇئامىلىدە بولغىن ۋە: «ئى پەرۋەردىگارم! ئۇلار مېنى كىچىكلىكىمدە تەربىيىلىگىنىدەك ئۇلارغا مەرھەمەت قىلغىن» دېگىن. (ئىبرا سۈرىسى 23-24-ئايەتلەر)

رەسۇلۇللاھ سەللەللاھۇ ئەلەيھى ۋەسەللەمنىڭ مۇبارەك ھاياتى نۇرغۇنلىغان ۋاپادارلىق ئۈلگىلىرى بىلەن تولغان.

ھەزرىتى ئەلى رەزىيەللاھۇ ئەنھۇنىڭ ئانىسى فاتىمە بىنتى ئەسەد رەزىيەللاھۇ ئەنھا ياش ۋاقتىدا ھەزرىتى پەيغەمبەرگە ھەقىقىي ئانىسىدەك خىزمەت قىلغان. بۇ سالھى ئايال ۋاپات بولغان چاغدا رەسۇلۇللاھ سەللەللاھۇ ئەلەيھى ۋەسەللەم جىنازىنىڭ يېنىغا كېلىپ، بېشىدا ئولتۇرغان ۋە ئۇنىڭ پىداكارانە خىزمىتىگە ئاللاھنىڭ ئالدىدا شاھىتلىق قىلىپ مۇنداق دېگەن:

”ئەي ئانا! ئاللاھ ساڭا رەھمەت قىلسۇن. سەن مېنىڭ ئۆز ئانىمىدىن كېيىنكى ئانىم ئىدىڭ. ئۆزۈڭ ئاچ قالساڭمۇ مېنى تويغازدىڭ. ئۆزۈڭ كەيمىسەڭمۇ

ماڭا كەيدۈردۈڭ. ياخشى تاماقلارنى ئۆزۈڭ يېمەي ماڭا يېگۈزدۈڭ ۋە بۇ ئىشنى ئاللاھ رازىلىقى ۋە ئاخىرەت ئۈچۈن قىلدىڭ.

كېيىن رەسۇلۇللاھ سەللەللاھۇ ئەلەيھى ۋەسەللەم تاۋۇتنىڭ ئۈچ قېتىم يۇيىلىشىنى بۇيرىدى. نۆۋەت كامفارا دېگەن خۇشپۇراق ئارىلاشتۇرۇلغان سۇغا كەلگەندە رەسۇلۇللاھ سەللەللاھۇ ئەلەيھى ۋەسەللەم بۇ سۇنى ئۇنىڭ ئۈستىگە ئۆز قولى بىلەن تۆكتى. كېيىن ئۆزىنىڭ كۆيىنىكىنى چىقىرىپ ئۇنىڭغا كەيدۈردى. تاۋۇت بۇ كۆينەك ئۈستىدىن كېپەنگە ئېلىندى.

قەبىر ئېچىلىپ نۆۋەت ئىچ يەرلىكىنى كولايدىغان چاغدا رەسۇلۇللاھ سەللەللاھۇ ئەلەيھى ۋەسەللەم ئۆز قولى بىلەن كولىدى ۋە توپىسىنىمۇ ئۆز قولى بىلەن چىقاردى. بۇ ئىشنى تۈگەتكەندىن كېيىن مېيىتنىڭ يېنىغا بېرىپ، مۇنداق دېدى:

”تىرىلدۈرگەن ۋە ئۆلتۈرگەن ئاللاھتۇر. ئۇ ھەر زامان، ئەبەدىي تىرىكتۇر. (ئاللاھىم!) ئانام فاتىمە بىنتى ئەسەدكە مەغپىرەت قىلغىن. ئۇنىڭغا كەلمە تەۋھىد بىلەن ئىلھام ئاتا قىلغىن ۋە كىرگەن يېرى (قەبرى) نى كەڭرى قىلغىن. پەيغەمبىرىنىڭ ۋە مەندىن بۇرۇنقى پەيغەمبەرلىرىنىڭ ھەقىقىي ئۈچۈن (دۇئائىمنى قوبۇل قىلغىن) شۈبھىسىزكى، سەن مەرھەمەتلىكلەرنىڭ ئەڭ مەرھەمەتلىكى سەن!

كېيىن رەسۇلۇللاھ سەللەللاھۇ ئەلەيھى ۋەسەللەم جىنازا ئۈچۈن تۆت قېتىم تەكبىر ئېيتتى. ئۇنىڭدىن كېيىن ئابباس ۋە ئەبۇبەكىر رەزىيەللاھۇ ئەنھۇما بىلەن بىرلىكتە شەخسەن ئۆزى مېيىتىنى قەبرىگە قويدى. “ (تابەرانى، مۇجەمۇل-كەبىر، IVXX، 2-351)

ئاللاھ رەسۇلىنىڭ ئۆرنەك ھاياتىدا مۇنداق ۋاپادارلىق ھېس-تۇيغۇسى بىلەن ياشارغان يەنە قانچىلىغان ئاجايىپ تەسىرلىك مىساللار باركى، ئۇلار قىيامەتكىچە پۈتكۈل ئىنسانلارغا بىرىلگەن تەڭداشسىز پەزىلەت دەرسلىرىدۇر. ھۈنەين ۋە قەسەسدىن كېيىن ھاۋازىن قەبىلىسىدىن بىر ھەيئەت ئاللاھ رەسۇلى سەللەللاھۇ ئەلەيھى ۋەسەللەمنىڭ يېنىغا كېلىپ، مۇسۇلمان بولغانلىقىنى بىلدۈرۈپ، ئەسىرلەرنىڭ قويۇپ بېرىلىشىنى تەلەپ قىلدى. ئۇلارنىڭ ئارىسىدىن بىرى:

ئاھۋاپا! _____

”بىزدە سېنىڭ ئىنىڭ ئانىلىرىڭ ۋە مۇئەللىملىرىڭ بار!“ دەپ خىتاپ قىلدى.

بۇنى ئاڭلىغان ئاللاھ رەسۇلى سەللەللاھۇ ئەلەيھى ۋەسەللەم بۈيۈك بىر ۋاپادارلىق ھېس-تۇيغۇسى بىلەن:

”ماڭا ۋە ئابدۇلمۇتەللىپنىڭ ئوغۇللىرىغا چۈشكەن ئەسىرلەرنى سىلەرگە قايتۇرۇپ بېرىمەن.“ دېدى.

ئەسھابى-كىرامۇمۇ بۇ پەزىلەتتىن نېسىۋىسىنى ئېلىش ئۈچۈن كۆڭۈل خوشلىقى بىلەن:

”بىزمۇ ئەسىرلىرىمىزنى ئاللاھنىڭ پەيغەمبىرىگە بەردۇق!“ دېدى.

شۇنداق قىلىپ ئۇ كۈنى 6000 ئەسىر ھېچقانداق بەدەل ئېلىنماستىن قويۇپ بېرىلدى. بۇ تەڭداشسىز پەزىلەت نەتىجىسىدە پۈتكۈل ھاۋارىنىلقلار توپ-توپ بولۇپ ئىسلامنى قوبۇل قىلدى.



ئاتا-ئانىدىن كېيىن يېقىنلار ۋە ئۇرۇق-تۇغقانلارغا ۋاپا قىلىش كېلىدۇ. يېقىنچىلىق ئىككى تۈرلۈك بولىدۇ. بىرى، ئومۇمىي مەنادىكى ئىمان ۋە پەزىلەت يېقىنچىلىقىدۇر. خۇسۇسىي يېقىنچىلىق بولسا ئۇرۇق-تۇغقانچىلىق يېقىنچىلىقىدۇر. بۇ ئىسلامى ئىپادە بىلەن ئۇرۇق-تۇغقانلارغا ”مەرھەمەتلىك بولۇش“ دېگەنلىكتۇر. تۇغقانلار بىلەن مۇناسىۋەتنى ئۈزۈش بۈيۈك گۇناھلاردىن بىرسىدۇر. شۇڭا: ”ئۇرۇق-تۇغقانلار بىلەن بولغان مۇناسىۋەتنى ئۈزگەنلەر رەھمەتتىن مەھرۇم قالىدۇ“ دېيىلىدۇ.

دىنىمىز ئۇرۇق-تۇغقانلارنى ياخشىلىق ۋە يېقىنچىلىقتىن مەھرۇم قىلماسلىقىنى، يېقىن تۇققاندىن يىراق تۇققانغا قەدەر دەرىجە-دەرىجە ھەققىگە رىئايە قىلىشنى ئەمىر قىلىدۇ ۋە بۇنى ئۆمۈرلۈك بىر ۋەزىپە قىلىپ ئۈستىمىزگە يۈكلەيدۇ.

ئائىلە قۇرۇلمىسى ۋە تۇغقانچىلىق مۇناسىۋىتى ئاللاھ جەللە جەلالۇھۇنىڭ تەجەللىسىدۇر. ياتلارنى نىكاھ سايىسىدە بىر-بىرىگە جان-جىگەر قىلغان، ئۇلارنى تۇغقانچىلىق شەكلىدە مۇھەببەت شاخلىرىدەك يېشىل ياقۇتلاشتۇرغان مۇناسىۋەت ۋە تۇغقانچىلىق جىلۋىلىرى رەببىمىزنىڭ ياخشىلىق ئاتا قىلىشى

بىلەن مۇجەسسەملەشكەن. تۇققانچىلىق مۇناسىۋىتىنى ئۈزۈش بەك يىرگىنىشلىك بىر ۋاپاسىزلىقتۇر. كۆرۈنگەن يىراقلىق ھەزرىتى ئادەم ۋە ھەزرىتى ھەۋانىڭ ئىنسانلىق توي مەزگىلىدە بىرلەشمەكتە. تەقۋا خۇشاللىقى بىلەن ۋاپادارلىق ھېس-تۇيغۇسى بىر نەسەپتىن بولغان ئۇرۇق-تۇققانلارنىڭ شەخسى قارىشىدا ئىكەنلىكى مۇھەققەتتۇر.

دۇنيا سائادىتى ئىسلامى ئائىلە ۋە ئۇرۇق-تۇققانچىلىق مۇناسىۋىتى بىلەن جانلىنىدۇ. دۇنيادىكى سەممىيەت ۋە ئۇ سەممىيەتنىڭ داۋامى بولغان ۋاپادارلىق ھېس-تۇيغۇسى ئاخىرەتنىڭمۇ سائادىتىدۇر.

ۋاپادارلىق بۇلاردىلا ئىبارەت ئەمەس. بولۇپمۇ دوستلارغا ۋە دىنى قېرىنداشلارغا ۋاپادارلىقنى كۆڭۈلگە يەرلەشتۈرۈش لازىم. ئەجدادقا ۋاپادار بولۇش، تىرىكلەر ۋە ئۆلۈپ كەتكەنلەرگە ۋاپادار بولۇش، ۋەتەنگە ۋاپادار بولۇش ۋە جامائەت ئامانىتىگە ۋاپادار بولۇش ساغلام خارەكتېر ۋە شەخسلەرنىڭ سۈپىتىدۇر.

بىلىش لازىمكى، بەندىدىكى تەقۋادارلىق ھېس-تۇيغۇسى ۋە ۋاپادارلىق ئېڭى، ئىلاھىي چېگىرلارنىڭ توسقۇنلۇققا ئۇچرىشىغا ۋە مۇھەببەت قەلئەسىنىڭ يىقىلىشىغا رازى بولمايدۇ. ئەكسىچە، نەپىس قانچىلىغان نىپاق ۋە غەپلەت يوللىرىدا ئايلىنىپ كۆڭۈلنى بىر يەردىن يەنە بىر يەرگە ئۇچۇرىدۇ. شوڭا ئىلاھىي غەزەپكە دۇچار بولغان قانچىلىغان قەۋملەرنىڭ ھالاك بولۇش سەۋەبى دائىما ئاللاھقا بەرگەن ۋەدىسىدە تۇرماسلىقىدۇر. ئۇلار ئەھدىگە ۋاپا قىلىش ئىنسانلىق بۇرچى ۋە زۆرۈرىيىتى ئىكەنلىكىگە دىققەت قىلمىدى. شۇنداق قىلىپ ئىلىم، ئىدراك، مەرىپەت ۋە ئەقىل-پاراسەتتىن مەھرۇم قىلىپ ھالاك بولدى. ئۇلارنىڭ ئەھۋالى كۆرگەنلەرگە ۋە كېيىنكىلەرگە بىر ئىبرەت دەرسى، زاھىتلار ئۈچۈن بىر نەسىھەت ۋەسىلىسى قىلىندى. بۇ ھەقتە ئاللاھ مۇنداق دەيدۇ:

«ئۇلارنىڭ تولىسىنىڭ (روزىمىساقتا) بەرگەن ۋەدىسىگە ۋاپا قىلىدىغانلىقىنى بايقىمىدۇق، ...» (ئەئراف سۈرىسى 102-ئايەت)

ئاللاھ ئۆزىگە بەرگەن نېمەتلەرنى ئۇنۇتۇپ، ئاددىي بىر نەپسانى خاھىشنىڭ ئەسىرى بولۇپ ۋاپاسىزلىق قىلغانلارنىڭ ئەھۋالىنى فەرىدۇتتىن ئاتتار مونۇ قىسسىسىدا مۇنداق بايان قىلىدۇ:

”پادىشاھنىڭ خۇسۇسى بىر ئوۋ ئىتى بار ئىدى. بۇ ئىت ئوۋچىلىقتا كاتتا ئىشقا يارايتتى. پادىشاھ بۇ ئىتقا بەك ئېتىبار بىلەن قارايتتى ۋە ھەر قېتىم ئوۋغا چىقىدىغان چاغدا بىللە ئېلىپ ماڭاتتى. ئىتنىڭ تاسمىسىنى گۈھەر بىلەن زىننەتلەپ، ئاياقلىرىغا ئالتۇن - كۈمۈشتىن ئىشلەنگەن ھالقا ۋە بىلەيزۈكلەرنى تاقىتىپ ئىدى. دۈمبىسى تاۋارلىق كاناپ بىلەن قاپلانغان ئىدى.

بىر كۈنى پادىشاھ يەنە ئۇنى ئېلىپ ساراينىڭ نەۋكەرلىرى بىلەن بىرلىكتە ئوۋغا چىقتى. ئىتنى باغلىغان تاسمىنىڭ يىپەك يىپىنى تۇتۇپ ئات ئۈستىدە سالماق ھالدا ئولتۇرغان سۇلتان ئاجايىپ خۇشال ئىدى. بىر دىنلا بۇ خۇشاللىقنى يۇقاتقان بىر نەرسە كۆزىگە كۆرۈندى. بەك ياخشى كۆرگەن ئىتى پادىشاھنى ئۇنۇتقان ھالدا باشقا بىر نەرسە بىلەن ھەپلىشىۋاتاتتى. پادىشاھ دەسلەپ كۆڭلى يېرىم ھالدا يىپەك يىپىنى تارتقان بولسىمۇ، ئىت تىرىكشىپ تۇرىۋالدى ۋە ئالدىدىكى سۆڭەك پارچىسىنى غاجىلاپ يېيىشنى داۋاملاشتۇردى. بۇنىڭ بىلەن پادىشاھ ھەيران قالدى ۋە غەزەپ بىلەن ۋاقىراپ:

- ھۇزۇرۇمدا مېنى ئۇنۇتۇپ باشقا بىر ئىش بىلەن مەشغۇل بولۇش! بۇ قانداقمۇ مۇمكىن بولسۇن! - دېدى.

پادىشاھ ئىنتايىن بىئارام بولدى. ئىتنىڭ بۇ تۈزكۈرلۈقى، ۋاپاسىزلىقى ئۇنىڭغا قاتتىق ئېغىر كەلدى. شۇڭا ئۇ بىر ئىت بولسىمۇ ئەپۇ قىلىشقا كۆڭلى ئۈنىمىدى. ئۇ قەدەر ئىززەت، ئېھسان ۋە ئىكرامغا نىسبەتەن ئىتنىڭ بىردەمدىلا بىر پارچە سۆڭەك بىلەن ئۆزىنى ئۇنۇتۇشى كۆڭلىنى بۇزىدىغان ۋە ۋاپانى زېدىلەيدىغان بىر ئەھۋال، ئەسلا ئەپۇ قىلىنمايدىغان بىر خۇسۇسى ئىدى. شۇڭا پادىشاھ غەزەپ بىلەن:

- يول بېرىڭلار، بۇ ئەدەپسىزگە! - دېدى.

ئىت بۇ غەزەپنىڭ مەناسىنى چۈشەندى. لېكىن ئىشنىڭ ۋاقتىنى ئۆتكەن ئىدى. شۇنداق ئىدىكى، ئەتراپتىكىلەر پادىشاھقا:

- سۇلتاننىم، ئۈستىدە گۈھەر، ئالتۇن، كۈمۈش ۋە باشقا نېمە بولسا

ھەممىسىنى ئېلىپ ئاندىن قويۇۋىتەيلى! - دېيىشكەندە، پادىشاھ:

- ياق، قويۇۋېتىڭلار، شۇنداق كەتسۇن! - دېدى.

ئۇنىڭدىن كېيىن قوشۇمچە قىلىپ:

- قويۇپىتىڭلار شۇنداق كەتسۇن! شۇنداق كەتسۇن، - دە، قۇملۇق ۋە قۇپ-قۇرۇق چۆللەردە غېرىپ، ئاچ ۋە سۇسىز قالسۇن. ئۇلارغا قاراپ يوقاتقان ئىززەت-ئىكرام ۋە ياخشىلىقنىڭ دەردىنى داۋاملىق تارتسۇن!“ دېدى.

ئاللاھتائالانىڭ پۈتمەس-تۈگمەس نېمىتىنىڭ قەدرىنى بىلمەي ئاددى، پانى ۋە پەسكەشلىك بىلەن تولغان مەنپەئەتلەرگە بېرىلىپ ھالاك بولغان كىشىلەرنىڭ ھالىنى ئەكسى ئەتتۈرگەن بۇ قىسسە نېمە دېگەن ئىبرەتلىك؟ بۇ ھالغا چۈشكەن كىشىلەر ئاخىرىدا بۇ پانى، قىيىن ئەھۋاللارنىڭ قۇپ-قۇرۇق ئىكەنلىكىنى كۆرىدۇ، ئەمما بۇ چاغدا ھەر قانداق ئىش تۈگىگەن بولىدۇ. شۇڭا ھەزرىتى مەۋلانا مۇنداق دەيدۇ:

”ۋاپاسىزلىق ئىت ئۈچۈنمۇ بىر داغ ۋە ئەيىپلىك ئىش ئىكەن، سەن قانداقسىگە بىر ئىنسان تۇرۇپ ۋاپاسىزلىق قىلسەن؟“

بۇ ئېتىبار بىلەن چوڭلىرىمىز ھەقىقەت يولۇچىلىرىغا مۇنداق دېگەن:

”غايىلەر بولسۇن، سالىھلەر بولسۇن، ئۇلاردىن لايىقىدا ئىبرەت ئال ۋە ئاللاھقا ۋاپادار بىر بەندە بولۇشقا تىرىش!“

شۇنداق، پۈتكۈل مەسىلە بۇ، پەقەتلا ۋاپادار بىر بەندە بولۇش.

ئاللاھتائالاغا چەكسىز شۈكۈرلەر بولسۇنكى، بىزنى مۇنداق بىر بەندىنىڭ ئەڭ يېقىنىدا يىللاپ تۇرالايدىغان شەرەپ ۋە بەرىكەتكە ئېرىشتۈردى. بۇ بۈيۈك شەخس 1999-يىلنىڭ ئىيۇل ئېيىدا ئاللاھنىڭ رەھمىتىگە ئېرىشكەن، سەھرايى جەدىد مازىرىغا دەپنە قىلىنغان مۆھتەرەم ئاتىمىز مۇسا ئەپەندى ئىدى.

ئەبۇبەكىر سىددىق رەزىيەللاھۇ ئەنھۇنىڭ بىر ۋەكىلى سۈپىتىدىكى ئاتىمىز ۋە ئۇستازىمىز، سۆيگەنلىرى ئارىسىدا ”ساھىبۇل ۋاپا“ دەپ تۇنۇلغان ئىدى. ھېچ شۈبھىسىزكى، بۇ تەبىئىي ئۇ بۈيۈك زات ئۈچۈن سەۋەبىسىز بېرىلمىگەن. چۈنكى ئۇ ئاللاھ دوستى پۈتۈن ئۆمرىدە ۋاپادارلىق ۋە ساداقەت ئابىدىسى ھالىتىدە ياشىغان بىر كۆڭۈل ئۇيقى، كۈندۈزىمىزنىڭ قۇياشى، كېچىلىرىمىزنىڭ ھىلال ئېيى، ئىستىقامەت نىشانى ۋە ئىلىم-مەرىپەت سۇلتانى ئىدى.

ئۇ مۇشۇ يەرگىچە بايان قىلىنغان پۈتكۈل ۋاپادارلىق تۇيغۇسىنى كۆڭلىگە مۇجەسسەملىگەن ۋە بۇ سەۋەپلىك ”ۋاپادار“ سۈپىتىدە يادلىنىشقا مۇناسىپ

بىر ئۇچرىشىش-تېپىشىش غۇنچىسى ئىدى. ۋاپاتىدىن كېيىن شۇنچە زامان كۆڭلىمىزدىكى جۇدالىق يارىسىنى ئازىراق بولسىمۇ ساقىيىش ھالىتىگە كەلتۈرۈش ئەمەس، بەلكى تېخىمۇ ئېغىرلاشتۇرۇۋەتتى. چۈنكى ئۇنىڭ تەسۋىرلىگۈسىز ۋاپادارلىقى بىلەن يۇغۇرۇلغان كۆڭۈل ئىقلىمى بىزگە دائىما ساداقەت ۋە سەمىمىيەتنىڭ، مۇھەببەت ۋە ئاشىقنىڭ بىر تەلىم-تەربىيە مەيدانى ئىدى.

ئاللاھ جەللەجەلالۇھۇ بىرەر بەندىسىگە شەرەپلىك بىر خىزمەت ئاتا قىلغان چاغدا، ئۇنىڭغا بۇ ئىشنى قىلالايدىغان لايىقەتىنىمۇ ئاتا قىلدۇ. بۇ جەھەتتىن قارىغاندا مۇسا ئەپەندىنىڭ شەخسىيىتىدىكى ئاشكارا ۋە مەخپى كىمالەت ھەر يۆنىلىشى بىلەن كۆزىتىلمەكتە ئىدى. ئۇ ئېغىر ۋەقە-ھادىسىلەرنىمۇ ناھايىتى تەپسىلىي، ئەستايىدىل ھالدا ئۆتكۈزۈپ-پاراسەت، ئاڭ-سىزىم ۋە ئىنچىكىلىك بىلەن بىر تەرەپ قىلاتتى.

ئۇنىڭ ۋاپادارلىق ئىقلىمىدا كۆرسەتكەن ئاز ئۇچرايدىغان گۈللەر، قارائىل ۋە رەڭگارەڭ-چېچەكلەر كۆڭۈل باغچىمىزنى ياشارتقان سولماس گۈزەللىكلەردۇر. ئۇنىڭدىكى ئاللاھقا ساداقەت كۆرسىتىش، كىتاب ۋە سۈننەتكە سادىق بولۇش، ئىنفاقى بىلەن ئەجداد ئاماننىڭ ئىگە چىقىش، ئۇرۇق-تۇغقان ۋە دوست-بۇرادەرلەرگە، ھەتتا دوستلارنىڭ دوستىغا بولغان يېقىن مۇناسىۋەت ۋە مۇئامىلە، ۋەقە خىزمەتلىرىدىكى غەيرىتى ۋە باشقا نەچچە مىڭ تۈرلۈك ئەھۋالى "ۋەدە-ۋاپا يىغىلىشى" دا رەببىگە بېرىلگەن ۋەدىنىڭ قانداق قىلىپ ئورۇنلىنىدىغانلىقى خۇسۇسىدا ئەڭ ياخشى نەمۇنە ئىدى.

مۇسا ئەپەندىنىڭ سانسىزلىغان ۋاپادارلىق تۇيغۇلىرىدىن بىر قانچىسىنى مىسال قىلىمىز:

ئۇ جەمئىيەتتە ۋاپاسىزلارچە يالغۇز تاشلىۋېتىلگەن، پەرىشان بولۇپ قىيىنلىۋاتقان غېرىپ ۋە ياشانغان كىشىلەرنى كۆرگىنىدە بەكمۇ بىئارام بولاتتى: "بىز بۇ غېرىپلارنى ئەسلىدە ئۆيىمىزدە ساقلاپ ھالىدىن خەۋەر ئېلىشىمىز لازىم ئىدى. لېكىن مۇنداق قىلالمايۋاتىمىز. شۇڭا بىر ھۇزۇر ئۆيى بەرپا قىلىش مەجبۇرىيىتىمىز بار" دەپ بىر قانچە يېقىن بىلەن بىرلىكتە بۇ ياخشى پىكىرنى ئەمىلىلەشتۈرگەن ئىدى. پات-پات غېرىپلارنى زىيارەت قىلىپ ئۇلارنىڭ ئېھتىياجلىرىنى ھەل قىلىپ تۇراتتى.

ئۇنىڭ كۆڭلى باغچىدىكى مۈشۈكلەرنىڭ مېجەز-خارەكتېرىگىچە باغلاندى. ئۇلارغا سۈپىتىگە يارىشا ئىسىم قويۇپ مۈشۈكلەرگە بولغان ساداقەت ۋە مەرھىمىتىگە كۆرە ھەر-بىرىگە ئايرىم-ئايرىم مۇئامىلە قىلاتتى.

شەخسەن مەن تېخى زاكامدىكى ۋاقىتتا خىزمىتىمنى قىلغان ھەمىشەرنى 55 يىل كېيىن ئىزدەپ تېپىپ، ئىززەت-ئىكرام قىلدى.

ئۇنىڭ ئۇستازى سامى ئەپەندىگە بولغان ۋاپاسى تىللاردا داستان ئىدى. ھېيت-بايرام كۈنلىرى تۇنجى زىيارەت قىلغان يەر سامى ئەپەندىنىڭ ئۆيى ئىدى. يەنە تۇنجى قېتىمقى قۇربانلىقنى ئۇنىڭ ئۈچۈن قىلاتتى. بولۇپمۇ ئۇنىڭ قىممەتلىك روھىغا خەتمە ئوقۇلىشىغا سەۋەپ بولغان ۋە ھەر يىلى ئۇنى ياخشى كۆرگەنلىرى تەرىپىدىن ئۇستازى ئۈچۈن تىلاۋەت قىلىنغان ئون مىڭلىغان خەتمى شەرىف ۋاپادار كۆڭلىنى زىيادىسى بىلەن مەمنۇن قىلاتتى.

قىسقىسى، ئۇ پۈتۈن ئۆمرىدىكى سۆز-ھەرىكەتلىرى بىلەن "ياخشى كۆرگەنلەرنىڭ ۋاپاسى نېمە بولىدىغانلىقى ۋە قانداق بولىدىغانلىقى" جەھەتتە ئەبۇ بەكىر رەزىيەللاھۇ ئەنھۇدەك بىر ئاشىق ۋە مۇئەللىمى بولدى. ئەمدى مۇھەببەت ئەھلىنىڭ ۋەزىپىسى ئۇ ئاشىق ۋە مۇھەببەت شاھى ياشارتقان ۋاپادارلىق تۇپرىغىدا بىر پەيغەمبەر غۇنچىسى ھالىتىگە كېلىشتۇر.

ئاللاھتائالا ھەممىمىزگە ئېھسان قىلسۇن!

ئاللاھم! كۆڭۈللىرىمىزگە ئۇ "ۋاپا ئىگىسى" (ۋاپادار) نىڭ گۈزەل ھاللىرىنى ئېھسان قىلىپ، بىزنى ياخشىلار جامائىتىگە قوشقىن! ئەمەللىرىمىزگە ساداقەت ۋە سەمىمىيەت ئاتا قىلىپ، ھەممىمىزنى نائىم جەننەتلىرىنىڭ ۋارىسى قىلغىن! ئۇرۇق-ئەۋلاتلىرىمىزدىن تەقۋادارلارغا باش تاجى بولىدىغان كۆز نۇرى ۋە كۆڭۈل سۆيىنىدىغان ئەۋلاتلارنى ئېھسان قىلغىن! ھەممىمىزنى ساڭا، رەسۇلۇڭغا، ئاتا-ئانىغا، ئۇرۇق-تۇغقانغا، پۈتكۈل ئەھلى ئىمانغا، ۋەتەنگە، مىللەتكە ۋە باشقا ئامانەتلەرگە ۋاپادار قىلغىن! ئىككىلا جاھاندا رازىلىقنىڭ ئىقلىمىدا ياشاتقىن! ئامىن!

بىر ئۆرنەك ئىمان تەھلى بولۇش



ئاللاھ دوستلىرى ئاللاھتائالانىڭ سۆيگۈ ۋە مۇھەببىتىنىڭ تەجەللىسى ئاستىدا بولغانلىقى ئۈچۈن نەپسانىي خاھىشلار ئۈستىگە ئەينەك ئاستىدىكى بىر پارچە قەغەزنىڭ كۆيگۈسىدەك ئۇلاردا ئۆمرىنى تۈگەتتى. شۇنداق قىلىپ نۇرانى بىر جەزبە مەركىزى ھالىغا كەلگەنلىكى سەۋەبىدىن باشقا ئىنسانلارمۇ غەيرى ئىرادى ھالدا ئۇلارنىڭ نۇرانى كۆزەللىكىگە ئەسىر بولىدۇ.



بىر ئۆرنەك ئىمان ئەھلى بولۇش

ئاللاھ جەللە جەلالۇھۇ بەندىسىنى ھىدايەتكە ئېرىشتۈرۈش ئۈچۈن ئۆز ئىچىدىن خارەكتېر ۋە شەخسىيەت جەھەتتىن پەۋقۇلئاددە يارىتىلغان ياخشى ئىنسانلارغا رەھبەر سۈپىتىدە ۋەزىپە بېرىش ئارقىلىق بەندىلىرىنىڭ سائادەتكە ئېرىشىشىگە ياردەم قىلىدۇ.

ئىنسان يارىتىلىش مەۋجۇدىيىتى سۈپىتىدە خارەكتېر ۋە شەخسىيەتكە ھەيران قالىدۇ. يەنى ئۇنىڭ ئاللاھقا ۋە ھەقىقەتكە يۆنەلدۈرۈلىشى ۋە روھى تەربىيىسىدە ئەقلى ۋە كۆڭلىگە تەسىر قىلالايدىغان ئەمىلىي ئۆرنەككە ئېھتىياجى بار. شۇنىڭ ئۈچۈن ئاللاھتائالا يالغۇز كىتابلا ئەمەس، ئىنسانىيەتنى توغرا يولغا باشلاش ئۈچۈن ئۇلاردا ھەر جەھەتتىن چوڭقۇر تەسىر ۋە ئىز قالدۇرغان يۈكسەك شەخسىيەت ۋە خارەكتېرلىك كىشىلەرنى يەنى پەيغەمبەرلەرنى ئەۋەتكەن، ئۇلارنىڭ ئىزىدا ماڭغان ئەۋلىيالارنى ئېھسان قىلغان. پەيغەمبەرلەر ۋە ئەۋلىيالار شۇنداق شەخسىيەتلەردۇركى، دۈشمەنلىرى جېنىدا ئۇلارغا گۈزەل بولمىغان بىرەر سۈپەتنى ياراشتۇرالمىدۇ. ئۇلارنىڭ سايىسىدا قانچىلىغان ئىنسانلار ئاللاھقا ۋە ھەقىقەتكە ئاشىنا بولغان ۋە ئىمان بىلەن شەرەپلەندۈرۈلگەن. شوڭلاشقا ساھابە كىرام ئاللاھ رەسۇلى سەللەللاھۇ ئەلەيھى ۋەسەللەمنىڭ جانلىق بىر قۇرئان ھالىتىدىكى پەۋقۇلئاددە شەخسىيەت ۋە خارەكتېرىگە ھەيران بولۇپ ئىمان ئېيتقان ۋە ئۇنىڭ ئەتراپىدا پەرۋانە بولغان. قىز پەرزەنتلىرىنى تىرىك كۆمگەن يېرىم ۋەھشى ئىنسانلار ئىسلاھ قىلىنىپ، ئورنىغا ئىسلام تارىخىنىڭ ئەڭ يۈكسەك ئابىدە شەخسىيەتلىرى مەيدانغا كەلگەن.

بۇ ئېتىبار بىلەن ئىمان، ئىخلاص ۋە تەقۋادارلىق يولىدا ماڭغان ئىمان ئەھلىنىڭ ئەڭ مۇھىم سۈپىتى پەيغەمبەرگە يارىشىدىغان بىر شەخسىيەتنىڭ بولىشىدۇر. مۇنداق بىر خىسلەت ۋە خۇسۇسىيەتكە ئىگە مۆئمىنلەر ئادەتتە ھىدايەت ماگىنىتى بولىدۇ. بۇنىڭدىن مەھرۇم بولغانلار بولسا ھېس قىلالمىغان

ھالدا ھىدايەتتىكىلەرنىمۇ سەسكەندۈرىدۇ ۋە يولدىن چىقىرىش رولىنى ئوينايدۇ. بۇ ھەقىقەتنى ھەزرىتى مەۋلانا مۇنداق ھېكايە قىلىدۇ:
 ”بەيازىدى بىستامى ھەزرەتلىرى زامانىدا ئوتقا چۇقۇنىدىغان بىر كىشى بار ئىدى. بىر كۈنى ئىمانلىق بىر كىشى ئۇنىڭغا:
 - مۇسۇلمان بولۇپ سالامەت، شان-شەرەپكە ئېرىشسەڭ نېمە بولىدۇ؟.. دېدى.

ئوتقا چۇقۇنىدىغان كىشى مۇنداق جاۋاب بەردى:
 - ئەي مېنىڭ قۇتۇلۇشۇمنى مەخسەت قىلغان كىشى! گەرچە ئاغزىمدا ساغلام بىر مۆھۈر بولسىمۇ، يەنى ئىمانىم توغۇرلۇق ئوچۇق-ئاشكارا سۆزلىيەلمىسەممۇ، مەن يۇشۇرۇنچە بەيازىتنىڭ دىنىغا ئىشىنىمەن. چۈنكى ئۇنىڭدا باشقىچىلا گۈزەللىك بار. مەن تېخى دىنىغا، ئىمانغا تۇلۇق دېگۈدەك كۆڭۈل بەرمىدىم. ئەمما ئۇنىڭ ئىمانىدىكى ئۇلۇغلۇققا ھەيرانمەن. ئۇ ھەرقانداق كىشىدىن پەرقلەندۇ، سىلىق سىپايە، نازۇك، يۇمشاق كۆڭۈل، نۇرلۇق، بەك ئۇلۇق بىر نەمۇنە ئىنسان.

- ياق، مېنى سەن دەۋەت قىلغان ئىمان سىلەرنىڭ ئىمانىڭلار بولسا مەن ئۇنداق ئىماندا يوق. چۈنكى مېنىڭ سىلەردىكى ئىمانغا مەيلىمۇ يوق، ھەم ئىمان ئېيتىشىنىمۇ خالىمايمەن. چۈنكى بىر كىشىنىڭ كۆڭلىدە ئىمان ئېيتىشقا ھەر قانچە مەيلى بولسىمۇ ۋە ئىمان ئېيتىشنى خالىسىمۇ، سىلەرنىڭ قوپاللىق ۋە قاتتىق كۆڭۈللۈكۈڭلار تۈپەيلىدىن كۆڭلى چىگىلىپ كېتىدۇ ۋە سۇۋۇپ كېتىدۇ. شۇنىڭ بىلەن ئىمان ئېيتىشقا مەيلىمۇ بولمايدۇ. چۈنكى ئۇ سىلەردە ئىسلامنىڭ نامىغا مەناسى يوق بىر ئىسىم ۋە ئادەتتە قۇرۇق بىر ماركا كۆرگەن بولىدۇ. بۇ ھال سۇسز چۆللەرگە گۈل، مېۋە-چىۋە ۋە سەي-كۆتات يېتىشتۈرىدىغان مۇنبەت بىر ئېكىنزارلىق سۈپىتىدە قارىغاندەك ئاجايىپ ۋە مەنسىزدۇر.

مېنىڭ كۆرۈشۈمچە، ئىماننىڭ پۈتكۈل جەزىبىسى ۋە نۇرى بەيازىدىنىڭ ئىمانىدا بار. ئۇنىڭ ئىمانىنىڭ بىر زەررىچىسى تامچىسا دېڭىزغا ئايلىنىدۇ. سىلەرنىڭ ئىمانىڭلار بولسا قاسراق ئىچىدە بولغانلىقى ئۈچۈن رىيا، كۆرگەزمە ئاسارىتىگە مەھكۇم بولغان. تۇراقسىز ئېتىقاد، ئاۋازى سەت ۋە روھسىز مەزىنگە ئوخشايدۇكى، ياخشى كۆرسىتىدىغان يەردە يىراقلاشتۇرىدۇ.

يەنى سىلەرنىڭ ئىمانىڭلار گۈللۈككە كىرسە گۈللەرگە تىكەن بولۇپ گۈللەرنى قۇرىتىۋېتىدۇ.

ئەمما بەيازىد ھەزرەتلىرىنىڭ ئىمان قۇياشى ئۇ مۇبارەك روھىنىڭ نېمەت ساماسىدىن چىقىدۇ ۋە بۇ ئالەمدە پارلىسا بۇ قەدىر-قىممەتسىز دۇنيا تاكى يەرنىڭ تەككىگىچە يېشىل ياقۇت بولۇپ جەننەتكە ئايلىنىدۇ. مۆمىنلەرنىڭ كۆڭۈل دۇنياسىمۇ نېمەت مەنبەسى بولىدۇ. ئۇنىڭ ئۈچۈن بەيازىدىنىڭ ئىمانى ۋە توغرا-دۇرۇستلىقى مېنىڭ كۆڭلۈمدە ۋە جېنىمدا ئىمانغا نىسبەتەن تەرەپسىز بىر ئارزۇ-ئىشتىياق ۋە ھەسرەت قوزغىدى.

مانا بۇ بەيازىدى بەستامىنىڭ بىر ئاتەشپەرەسكە تەسىر قىلغان شەخسىيىتى ۋە دىنى تەۋسىيە قىلىدىغان كىشىلەر ئۈچۈن ئىبرەتلىك كۆرۈنۈش!

ئاللاھنىڭ ئۇ بۈيۈك دوستى بۇ خىل شەخسىيەتكە قانداق ئېرىشتى؟ ھېچ شۈبھىسىزكى، ئاللاھ ۋە رەسۇلىغا بولغان مۇھەببىتى ۋە ساداقىتى بىلەن. ياراتقۇچىنىڭ نەزىرى بىلەن مەخلۇقلارغا قاراش ئۇسۇلى يەنى "ئاللاھنىڭ شەپقىتى" نىڭ بىلدۈرۈشلىرىگە نائىل بولۇشى بىلەن... مۇنۇ مىساللارمۇ ئاللاھ دوستى بەيازىدىنىڭ كۆڭۈل دۇنياسىنى ئەكسى ئەتتۈرۈشى جەھەتتىن بەك ئىبرەتلىكتۇر:

بەيازىدى بەستامى بىر سەپەر ئەسناسىدا بىر دەرەخنىڭ ئاستىدا بىر ئاز دەم ئالغاندىن كېيىن يولىنى داۋاملاشتۇردى.

يولدا، دەم ئالغان يەردە خالتىلارنىڭ ئۈستىگە چۈشكەن بىر قانچە چۈمۈلنىڭ ئايلىنىپ يۈرگەنلىكىنى كۆردى. ئۇلارنى ئەسلى ماكانىدىن مەھرۇم قىلماسلىق ۋە غۇربەت ھاياتقا دۇچ كەلتۈرمەسلىك ئۈچۈن كەينىگە قايتىپ دەم ئالغان يەرگە كەلدى ۋە چۈمۈللەرنى ئەسلىدىكى يىرىگە قويۇپ قويدى.

بەيازىدى بەستامى ئىلاھىي مۇھەببەتنىڭ ھېكمىتى بىلەن ئۇ قەدەر سەزگۈر ۋە نازۇكلىشىپ كەتكەن ئىدىكى، ياراتقۇچى تۈپەيلىدىن، يارىتىلغۇچىلارنىڭ ھەر-بىرىنىڭ پەرىشانلىقىنى كۆڭلىدە ھېس قىلاتتى.

بىر كۈنى ئالدىدا بىر كىشى بىر ئىشەكنى شۇنداق قاتتىق ئۇردىكى، ھايۋاننىڭ ئارقىسىدىن قان كەتتى. بۇ چاغدا بەيازىدى بەستامىنىڭ يوتىسىدىنمۇ قان چىقىشقا باشلىدى.

بۇ ئەھۋال پەيغەمبەر سەللەللاھۇ ئەلەيھى ۋەسەللەمنىڭ ھەممە كىشى ياقىتۇرۇپ كېلىۋاتقان گۈزەل ئەخلاقىنىڭ ئىنكاسىدۇر.

پەيغەمبەر سەللەللاھۇ ئەلەيھى ۋەسەللەم مەدىنىدە، خورمىلىقلار ئارىسىدا ئىستىراھەت ۋە تەپەككۈر ئۈچۈن ئەنساردىن بىر زاتنىڭ باغچىسىدا مېھمان بولدى. ئۇ يەردىكى بىر تۆگە رەسۇلۇللاھ سەللەللاھۇ ئەلەيھى ۋەسەللەمنى كۆرۈپ ئىگىرىدى ۋە بىر ئادەمنىڭ يىغلىشىغا ئوخشاش كۆزىدىن ياشلار تۆكۈلدى. پەيغەمبەر سەللەللاھۇ ئەلەيھى ۋەسەللەم تۆگىگە يېقىنلاشتى ۋە كۆز ياشلىرىنى سۈرتتى، ئاندىن سۆيۈپ خاتىرجەم قىلدى. ئۇنىڭدىن كېيىن تۆگىنىڭ ئىگىسىنى:

”ئاللاھ ساڭا مۈلۈك قىلىپ بەرگەن بۇ تۆگە ئۈچۈن ئاللاھتىن قورقماسەن؟ قارا، بۇ ماڭا شىكايەت قىلدى. سەن بۇنى ئاچ قويۇپسەن، ئارتۇقچە ئىشلىتىپ چارچىتىۋېتىپسەن“ دەپ ئاگاھلاندۇردى. (ئەبۇ داۋۇد، جىھاد، 44)

بۇنىڭغا ئوخشاش پەيغەمبەر ئەخلاقى بىلەن يېتىشكەن بەيازىدى بەستامغا ئوخشاش كىشىلەر پاكىز قەلپ ئىگىسى بولغانلىقى ئۈچۈن ھەر قانداق ئەھۋالدا ھەزرىتى پەيغەمبەرنىڭ ئىزىدا ماڭىدۇ. شوڭا ئۇلار ۋە ئۇلارنىڭ ئىزىدا مېڭىۋاتقانلار ھەر قانداق ئەھۋالى بىلەن ئىمان ئەھلىنىڭ ئۈلگىلىرىدۇر. تەبەسسۇملىرى باھار مەۋسۇمى كەبى كۆڭۈللەرگە ھۇزۇر بېرىدۇ، نەزەرلىرى روھلارنى سالقىن شامال كەبى سەگىتىدۇ، نۇرلۇق سىمالىرى دائىما ئاللاھنى ئەسلىتىدۇ. چۈنكى ئۇلار ئاللاھ رەسۇلى سەللەللاھۇ ئەلەيھى ۋەسەللەمدىن دائىما ئەكس سادا ئاڭلايدۇ ۋە بەرىكەتكە ئېرىشىپ تۇرىدۇ. تۆۋەندىكى مىسال بۇنىڭ ناھايىتى ياخشى ئىپادىلىنىشىدۇر:

ھەزرىتى مەۋلانانىڭ ئىنىسى گۈرجۇ خاتۇننىڭ پاششا بولغان بېگى قەيسىرى بەگلىكىگە تەيىنلىنىدۇ. گۈرجۇ خاتۇن سەلچۇقلۇ سارىيىنىڭ مەشھۇر رەھسەمى ۋە نەققاشى ئاينۇددەۋلەنى ھەزرىتى مەۋلانانىڭ رەھسەمىنى مەخپىي ھالدا سىزىپ ئېلىپ كېلىشى ئۈچۈن ھەزرىتى مەۋلانانىڭ يېنىغا ئەۋەتىدۇ. رەھسەم بېرىپ ئەھۋالنى ھەزرىتى مەۋلانغا ئېيتىدۇ. ھەزرىتى مەۋلانا كۈلۈمسىرەپ تۇرۇپ:

- ساڭا بېرىلگەن ئەمىرنى ئورۇنلا! - دەيدۇ.

رەھسەم سىزىنى باشلايدۇ. ئەمما ئالدىدىكى سىمانىڭ سىزىنى بىلەن ئوخشاش پەرق قىلىپ قايتىدىن سىزىغا باشلايدۇ. شۇنىڭ بىلەن رەھسەم ھەزرىتى مەۋلانانىڭ رەھسىمىنى سىزىشتا 20 قېتىم شەكىل ئۆزگەرتكەنلىكىگە شاھىت بولىدۇ ۋە ئاجىزلىقىنى تونۇپ يېتىپ، بۇ ئىشتىن ۋاز كەچمەكچى بولىدۇ. چۈنكى ئۇنىڭ سەنئىتى سىزىلىۋېتىپ غايىپ بولغان ئىدى.

بۇ ئەھۋال رەھسەمنى ئويغىتىدۇ، ھەيرەت ۋە چۆچۈش ئىچىدە چوڭقۇر ئوي-خىياللارغا چۆمدۈرىدۇ. نەپسانى ئالەمنىڭ سەيياھى قىلىدۇ. بۇ ئەھۋالدا رەھسەم ئۆز-ئۆزىگە:

”بىر دىننىڭ ئەۋلىياسى مۇنداق بولسا، ئۇنىڭ پەيغەمبىرى قانداق بولىدۇ؟“ دەيدۇ ۋە ھەزرىتى مەۋلانانىڭ قوللىرىغا يېپىشىدۇ. باشقا بىر مىسال:

مەرھۇم سامى ئەپەندى ھەزرەتلىرى ۋە ئۇنىڭ ئوقۇغۇچىسى مەرھۇم ئاتام مۇسا ئەپەندى بىلەن بۇرسادىن ئىستانبۇلغا كېلىۋاتاتتۇق. يالوۋادا ماشىنا قويغىلى بولىدىغان پاراخوتقا چىقىش ئۈچۈن قاتارغا تىزىلدۇق. ماشىنلارنىڭ رەتلىك تۇرىشىنى كونترول قىلىدىغان خادىم بىزنىڭ ماشىنىمىزغىمۇ يەر كۆرسەتكەن چاغدا ئارقا تەرەپتە ئولتۇرغان سامى ئەپەندى ۋە مۇسا ئەپەندىگە كۆزى چۈشتى ۋە ھەيرانلىقتا قېتىپ قالدى، كېيىن يېقىنلاشتى ۋە ماشىنىنىڭ ئەينىكىدىن ئىچىگە تېخىمۇ دىققەت بىلەن قارىدى. ئاندىن چوڭقۇر بىر ئۆھ تارتىپ مۇنداق دېدى:

”ئاللاھ ئاللاھ! نېمە دېگەن ئەجەپلىنەرلىك دۇنيا بۇ؟ بەزى يۈزلەر بار پەرىشتەلەرنىڭكىدەك.... بەزى يۈزلەر بار نەمرۇتنىڭكىدەك....“

بۇ ھال ھېچ شۈبھىسىزكى، خەت ۋە سۆزسىز پەقەتلا سىماسى بىلەنمۇ ئاللاھقا دەۋەت قىلىشنىڭ گۈزەل بىر كۆرىنىشىدۇر.

بىرەر مۇئەنن سۈپىتىدە بىزگە چۈشكىنىمۇ مۇشۇنداق بەختىيار بەندىلىرىنىڭ كۆڭۈل دۇنياسىدىن بەھرىمەن بولۇپ شەخسىيەتمىزنى يېڭىدىن شەكىللەندۈرۈشتۇر. بولۇپمۇ ئىنسانلارنىڭ ئالدىدا ماڭغان كىشىلەرنىڭ بۇ خۇسۇسقا، يەنى ھىدايەتكە جەلىپ قىلالايدىغان ياخشى خارەكتېر ۋە شەخسىيەتكە تېخىمۇ دىققەت قىلىشى زۆرۈردۇر. چۈنكى ماشىنىنىڭ ئارقا

چاقىسى ئالدىدىكى چاقىغا ئەگىشىپ ماڭغىنىدەك، ئىنسانلارمۇ ئالدىدا كۆرگەن ئۆرنەكلەرگە يارىشا شەكىل ھاسىل قىلىدۇ ۋە ياشايدۇ.

جاھان نىزامىنىڭ داۋامى ۋە ئەخلاق تۈزۈلمىسىنىڭ بىردەكلىكى، ئىلمۇ-ئىرپان بىلەن يەنى قەلبىي چوڭقۇرلۇق بىلەن مۇمكىن بولىدۇ. ياخشى كىشىلەر بىر مەملىكەتنىڭ سائادەت ۋە ھۇزۇر ئۇيغۇندىكى رەھمەت قۇياشلىرىدۇر. غاپىل كىشىلەر بولسا قاراڭغۇلۇق ۋە زۇلمەت كاتەكلىرىدۇر. ئەھمەت جەۋدەت پاشانىڭ مونۇ ئىزاھاتى بۇ ھەقىقەتنى رۇشەن ئەكس ئەتتۈرىدۇ:

”ئەمەۋى خەلىپىلىرىدىن ۋەلىد بىن ئابدۇلمەلىك يېڭى سېلىنغان بىنالار ۋە دېھقانچىلىق مەيدانلىرىغا ھەۋەس قىلاتتى. ئىنسانلارمۇ بىنا ۋە دېھقانچىلىق مەيدانلىرىغا ھەۋەسلىنىپ قالدى. مەجلىس-سۆھبەتلەردە پۈتۈنلەي مۇشۇ خۇسۇسلارنى تىلغا ئالدىغانمۇ بولدى. سۈلەيمان بىن ئابدۇل مەلىك بولسا تۇرمۇشى چېچىلاڭغۇ، ئەمما خۇتۇنپەرەس، قوسقىغا ئامراق بىر كىشى ئىدى. ئۇنىڭ زامانىدا، گۈزەللىك، داغدۇغا، كاتتا زىياپەتلەر ۋە ھاۋايى-ھەۋەسلەر بەك ئەۋج ئالدى. ئويۇن-تاماشا دەۋرىنىڭ مودىسى ھالىتىگە كەلدى. ئۆمەر بىن ئابدۇل ئەزىز ياخشى خەلىپە بولۇپ، ئاللاھقا ئىبادەت قىلىدىغان، تەقۋا كىشى ئىدى. ئۇنىڭ زامانىغا كەلگەندە كىشىلەر تائەت-ئىبادەت يولىغا ماڭدى. مەجلىسلەردە:

«بۇ كېچە نېمە دەپ دۇئا قىلىدىڭ؟ قۇرئاندىن قانچە ئايەت يادلىدىڭ؟ بۇ ئاي قانچە كۈن روزا تۇتتۇڭ؟ (قانچە غېرىپ ۋە بويتاقنىڭ يېنىدا بولدۇڭ؟)» دېگەندەك مەنىۋىي سۆھبەتلەر ئېلىپ بېرىلىدىغان بولدى...» ((پەيغەمبەرلەر قىسسىسى ۋە خەلىپىلەر تارىخى))، 1-جىلد، 717-بەت

كامىل شەخسىيەتلەرنىڭ ئىنسانلاردا قالدۇرغان مۇنداق ئىجابى (مۇسبەت) تەسىرلىرى ھېچ شۈبھىسىزكى، ئۇلارنىڭ نۇر ئەتراپىدا پىقىراپ ئايلانغان پەرۋانىدەك، ئاللاھ مۇھەببىتى بىلەن تولۇپ-تاشقانلىقىدىندۇر. بۇ ئېتىبار بىلەن ئاللاھ، ئۇلارنىڭ كۆرىدىغان كۆزى ۋە ئاڭلايدىغان قۇلىقى بولىدۇ.

يەنى ئاللاھ دوستلىرى ئاللاھتائالاغا بولغان سۆيگۈ ۋە مۇھەببىتىنىڭ نۇرى ئاستىدا بولغانلىقى ئۈچۈن، نەپسانى خاھىشلىرى ئويىتىك ئەينەك ئاستىدىكى بىر پارچە قەغەزنىڭ كۆيگىنىدەك تامامەن يۇقىلىدۇ. شۇنداق قىلىپ نۇرانى

بىر ئۆرنەك ئىمان ئەھلى بولۇش

بىر جەزىبە كۆرسىتەلەيدىغان ھالەتكە كەلگەنلىكتىن، باشقا ئىنسانلارمۇ غەيرى ئىرادە سۈپىتىدە ئۇلارنىڭ نۇرانى گۈزەللىكىگە مەپتۇن بولىدۇ. ئەمما ئۇلار پانى ئىلتىپات ۋە ئالاقىلارنىڭ ھەسەتلىرىدىن ئۆزىنى قۇتقازغانلىقى ئۈچۈن غۇرۇر، كېيىر قاتارلىق ئىللەتلەردىن خالى ياشايدۇ.

ئۇلارنىڭ پۈتكۈل نىشانى ۋە غايىسى ئاللاھنىڭ رىزالىقىدۇر. بۇ ئېتىبار بىلەن ئاز-كۆپنىڭ، ئىسسىق-سوغۇقنىڭ، باي-كەمبەغەلنىڭ يەنى پانى دەرىجىلەرنىڭ ۋە ئارىلاشما شەرتلەرنىڭ ئۇلارنىڭ ئالدىدا ھېچ بىر پەرقى يوق. چۈنكى ھەممىسى يۇقالغان سايدىن ئىبارەت.

ئۇ بەختىيارلار نەپەسلىرىنى بىر تەسبىھ ھالىغا كەلتۈرۈپ، ئۆزىنى دائىما تەكشۈرۈپ تۇرىدۇ. باشقىلارنىڭ كەمچىلىك ۋە خاتالىقىنى كۆرمەسكە سالىدۇ. دۇنيانىڭ ئۆتكۈنچى مەسخىرىسىگە پەرۋا قىلماي، كۆز-قارنى توق ھالدا ياشاش بىلەن بەزىدە باشقىلار تەرىپىدىن ھەر قانچە ئەيىپلەنسۇمۇ، ئەمما يانلا مونۇ ئايەتتىكىگە ئوخشاش مۇئامىلىدە بولىدۇ:

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا

وَإِذَا خَاطَبَهُمُ الْجَاهِلُونَ قَالُوا سَلَامًا

(مەرھەمەتلىك ئاللاھنىڭ ياخشى كۆرىدىغان) بەندىلىرى زېمىندا ئۆزلىرىنى تۆۋەن تۇتۇپ تەمكىنلىك بىلەن ماڭىدۇ، نادانلار ئۇلارغا (ياقتۇرمايدىغان) سۆز قىلسا، ئۇلار: «سەلەرگە ئامانلىق تىلەيمىز» دەيدۇ (يەنى گۇناھ بولمايدىغان سۆزلەرنى قىلىدۇ) (فۇرقان سۈرىسى 63-ئايەت)

دۇنيا مۇشۇنداق بەندىلەرگە خىزمەت قىلىپ بويۇن ئىگىش ئەمرىنى ئالغان.

بىر ھەدىستە مۇنداق دېيىلگەن:

«كىمنىڭ قايغۇسى ئاخىرەت بولسا ئاللاھ ئۇنىڭ بايلىقىنى كۆڭلىدە قويدۇ، ئىشلىرىنى تارقات، چۆۋالچاق بولۇپ كىتىشتىن ساقلايدۇ ۋە دۇنيا ئۇنىڭغا بويۇن ئەگكەن ھالدا يېقىنلىشىدۇ. ئەگەر ھەركىمنىڭ قايغۇسى دۇنيا بولسا، ئۇ ھالدا ئاللاھ پېقىرلىقىنى ئۇنىڭ كۆز ئالدىغا قويدۇ، ئىشىسىزلىققا

دۇچ كەلتۈرىدۇ ۋە دۇنيادىنمۇ ئۇنىڭغا تەقدىر قىلىنغانچىلىك نېسىۋە كېلىدۇ. «(تىرمىزى: «قىيامەتنىڭ سۈپىتى»، 30)

بۈيۈك شەخسىيەتلەر گۈزەل ئەخلاق ۋە تەبىئەتكە ئىگىكى، ئۇلار ئاللاھ ئۈچۈن ھېچقانداق كىشىنى بىئارام قىلمايدۇ ۋە ھېچ قانداق كىشىدىن كۆڭلى يېرىم بولمايدۇ. ئۇلار:

الَّذِينَ يُنْفِقُونَ فِي السَّرَّاءِ وَالضَّرَّاءِ وَالْكَاطِمِينَ الْغَيْظِ

وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ

«(تەقۋادارلار كەڭچىلىكتىمۇ، قىسنىچىلىقتىمۇ ئاللاھ يولىدا (پۇل - مال) سەرپ قىلىدىغانلار، (ئۆچ ئېلىشقا قادىر تۇرۇقلۇق) ئاچچىقنى يۇتىدىغانلار، (يامانلىق قىلغان ياكى بوزەك قىلغان) كىشىلەرنى كەچۈرىدىغانلاردۇر. ئاللاھ ياخشىلىق قىلغۇچىلارنى دوست تۇتىدۇ) (ئال-ئىمران سۈرىسى 134-ئايەت) دېيىلگەن ئىلاھىي باياننىڭ ھېكمىتى بويىچە ياشايدۇ.

جافەرى سادىق ھەزرەتلىرى ئۈستىگە تاماق تۆككۈشەتكەن خىزمەتچىسىنى بۇ ئايەتنىڭ روھى بويىچە ئەپۇ قىلغان، ھەتتا ئۇنى ئازات قىلىپ ياخشىلىق قىلغان. ھەسەنى بەسىرى ھەزرەتلىرى كەينىدىن غەيۋەت قىلغانلارنى ئەپۇ قىلىپ، ئۇلارغا ھەدىيە ئەۋەتىپ ياخشىلىق قىلىش بىلەن تەربىيە قىلغان. بۇ تەقۋادار زاتلارنىڭ گۈزەل ئەھۋالىدىن ئىنكاس ئالغان يۇنۇس ئەمرە ھەزرەتلىرى بۇنى تۆۋەندىكىدەك مىسرالارغا تۆككەن:

ئويلىما پۈتەر تەقۋا ئىشلىك،

روزا، سالات ۋە ھەج بىلەن.

كامىل ئىنسان بولۇش ئۈچۈن،

كېرىگى ئىلىم-ئىرپان ئىكەن.

قىسقىسى، پۈتكۈل ئىنسانلارغا بىر ئۆرنەك ئىمان ئەھلى بولغان سالىھ بەندىلەر ھەممە ئەھۋالدا يارىتىلغانلارغا شەپقەت، خەير، ياخشىلىق ۋە ياراتقۇچىغا بولسا مەخپى ئىبادەت قىلىش بىلەن بولىدۇ. ئۇلارنىڭ نەپەسلىرى تەسبىھتۇر. ئۇلار بىلەن سۆھبەتتە بولغانلار ئىلاھىي ھۇزۇر ئىچىدە ياشايدۇ.

بىر ئۆرنەك ئىمان ئەھلى بولۇش

چۈنكى ئۇ خاس بەندىلەرنىڭ كۆڭلى پەيغەمبىرىمىز مۇھەممەد ئەلەيھىسسالامنىڭ سۆيگۈسى بىلەن تولغانلىقى ئۈچۈن دوستلىرىغا قابىلىيىتىگە يارىشا نۇرغۇن مەنىۋىي ئۇزۇقلارنى تەقدىم قىلالايدۇ.

بۇ ئېتىبار بىلەن ئاللاھ دوستلىرىدىن مەنپەئەتلىنىش ئۈچۈن ئۇلار بىلەن مۇشۇ دۇنيادا بىرلىكتە بولۇش بىلەن بىللە ئەبەدىيلىك ئالىمىگە كۆچۈپ بارغاندا بىرلىكتە بولۇش ئۈچۈن ئاللاھ رەسۇلى سەللەللاھۇ ئەلەيھى ۋەسەللەم مۇنداق دەيدۇ:

“ئۆلگەن كىشىلەرنى ياخشى ئىنسانلارنىڭ ئارىسىغا دەپنە قىلىڭلار.”
(دەيلىمى، مۇسئەد، 1، 102)

ياخشى بەندىلەر شۇنداق بولىدۇكى، ئاللاھتائالا ئۇلارنىڭ شەخسىيىتى ۋە پەزىلىتى تۈپەيلىدىن ئۇلارنىڭ جەستىنى تۇپراققا قوشۇۋەتمەيدۇ. جابىر بىن رەزىيەللاھۇ ئەنھۇ مۇنداق رىۋايەت قىلىدۇ:

“ئۇھۇد ئۇرۇشىدىن ئىلگىرىكى كېچە ئاتام مېنى چاقىرىپ: پەيغەمبەر سەللەللاھۇ ئەلەيھى ۋەسەللەمنىڭ ساھابىلىرىدىن تۇنجى قېتىم شېھىد بولىدىغان كىشىنىڭ مەن بولىدىغانلىقىمنى ئويلىدۇم. رەسۇلۇللاھ سەللەللاھۇ ئەلەيھى ۋەسەللەمدىن باشقا مەن ئۈچۈن كەينىمدە قالغان ئەڭ ھۆرمەتلىك كىشى سەن. قەرزلىرىم بار، ئۇلارنى تۆلىۋەت. قېرىنداشلىرىڭغا ھەرۋاقىت ياخشى مۇئامىلە قىل!” دېدى.

ئەتتىكىنى ئۇھۇد ئۇرۇشىدا تۇنجى قېتىم ئاتام شېھىد بولدى. زۆرۈرىيەت تۈپەيلىدىن ئۇنى باشقا بىر شېھىد بىلەن بىر قەبرىگە دەپنە قىلدىم. (بۇخارى، جەنئىز، 78)

مانا بۇ ئىمان ئەھلىنىڭ ئۆرنەك ئەھۋالى!
بۇ ئەھۋالغا ئوخشاپ كېتىدىغان بىر تارىخىي مىسال، ئادانالىق ئىستىقامەت ئەھلى قۇرئان يادلىغان بىر مۇئەزرىن ئەپەندى ئىدى. ئاللاھ دوستلىرىدىن ماھمۇد سامى رامازان ئوغلى ھەزرەتلىرى ئادانادا مۇشۇنداق سۈپەت بىلەن ۋاپات بولغان بىر ھافىز (مۇرەتتەب قارى) نىڭ 30 يىل كېيىن يول ئېلىش زۆرۈرىيىتى بىلەن قەبرىسى ئېچىلىشقا توغرا كەلگەندە، جەسىدىنىڭ بۇزۇلمىغانلىقىغا،

ئۇنىڭ ئۈستىگە كېيەننىڭ پاقىراپ تۇرغانلىقىغا شاھىت بولغانلىقىنى نەقىل قىلغان.

ئىسلام تارىخىدا بۇنىڭغا ئوخشاش مىسال ۋە كۆرۈنۈشلەر ناھايىتى كۆپ. بۇلار ئاللاھ تائالانىڭ بەزى ياخشى بەندىلىرى ھەققىدىكى ئالاھىدە بىلدۈرۈشى بولۇپ، ئىبرەت، توغرا يول ۋە ئاگاھلاندۇرۇش ئۈچۈندۇر. ئۇنداق بولمىسا ھەر قانداق ئىنسانغا ئوخشاشلا ياخشى بەندىلەرنىڭ بەدىنىمۇ تۇپراققا ئايلىنىپ كېتىدۇ. بەزى ياخشى كىشىلەر ئۆلگەندىن كېيىن بەدىنىنىڭ چۈرۈمەسلىگىدەك ئىلاھىي ئىلتىپاتلار ئاللاھتائالانىڭ ھېكمىتىگە مۇناسىپ ھالدىكى ئىرادىسىگە ئائىت ئەھۋالدۇر.

مۇھىمى مەڭگۈلۈك ئېرىشىدىغىنىمىز بولۇپ، ئۇ بىر تەرەپتىن مۇشۇنداق ئۇلۇق شەخسىيەتلەردەك بولۇش ئۈچۈن تىرىشىش، يەنە بىر تەرەپتىن ئەۋلاتلىرىمىزنى ياخشى كىشىلەردىن قىلىپ يېتىشتۈرۈش ئارقىلىق مۇمكىن بولىدۇ. بىر ھەدىستە مۇنداق دېيىلىدۇ:

”ئاللاھتائالا جەننەتتىكى ياخشى بەندىلىرىنىڭ دەرىجىسىنى يۇقىرى كۆتۈرگەندە، ھەيران قالغان بەندىسى: «ئى رەببىم! بۇ يۈكسەكلىك ماڭا قايسى سەۋەبتىن ئاتا قىلىندى؟» دەپ سورىيدۇ. ئاللاھتائالا: «پەرزەنتىڭنىڭ ساڭا گۇناھىڭنىڭ ئەپۇ قىلىنىشىنى تىلەپ قىلغان دۇئاسىدىن» دەيدۇ. (ئەھمەد بىن ھەنبەل، II، 509؛ ئىبنى ماجە، ئەدەپ، 1)

بۇ تېما بىلەن مۇناسىۋەتلىك باشقا بىر ھەدىستە مۇنداق دېيىلگەن:

”ئىنسان ئۆلگەندە پۈتكۈل ئەمەللىرىنىڭ ساۋابى توختايدۇ. ئەمما مونۇ ئۈچ خىل ئەھۋال بۇنىڭدىن خالى: ساۋابى ئۈزۈلۈپ قالمايدىغان ياخشى ئىش، قالدۇرۇپ قويغان پايدىلىق ئىلىم، ئارقىسىدىن دۇئا قىلىپ تۇرىدىغان ياخشى پەرزەنت.“ (مۇسلىم، ۋەسىيەت، 14؛ تىرمىزى، ئەھكام، 14)

ئاخىرەت ھاياتىنى ئويلاپ ياشىغان كىشىنىڭ ئۆمرى يەر يۈزىنى جەننەتكە ئايلاندۇرىدۇ. ئاللاھنىڭ رەھمىتى ۋە ياخشىلىقى تەقۋا ئىنسانلارغا ئاتا قىلىنىدۇ. مۇھەممەد ئەلەيھىسسالامنىڭ مۇھەببىتى بىلەن مۇھەممەد ئەلەيھىسسالامنىڭ باھار ئىقلىمىدا ياشاش دۇنيا ھاياتىنىڭ بەخت-سائادەت پەللىسى، ئەبەدىي

بىر ئۆرنەك ئىمان ئەھلى بولۇش

سائادەتنىڭ باشلىنىشىدۇر. ئۇنىڭغا ئۈمىد بولۇشتەك شەرەپنى قوغداش،
ئۇنىڭ ئىزى بىلەن ماڭغانلارنىڭ ئىزىدا مېڭىش ئۆمۈرلۈك ۋەزىپىمىزدۇر.
ئاللاھتائالا بۇ ئۇلۇق ۋەزىپىسى بىلەن بىزگە بەخت ئاتا قىلسۇن.
ھەممىمىزنى ئۆمەر بىن ئابدۇل ئەزىز، بەيازىدى بەستامى، سامى ئەپەندى كەبى
ئۆلگۈلۈك ئىمان ئەھلى سۈپىتىدە ياشىغان ۋە ئۈمىتىنىڭ جەزىبە مەركىزى
بولغان بەختىيارلار جامائىتىگە قوشسۇن!
ئامىن!

تەقدىر ۋە سىرلىرى



كۆزنىڭ كۆرۈش، قۇلاقنىڭ ئاڭلاش ئىقتىدارى بەلگىلىك مۇساپىگىچە بولىدۇ. ئۇ مۇساپىدىن ئۇزاق بولغاننى كۆرەلەشنى ۋە ئاڭلىيالايسىز مۇمكىن ئەمەس. شۇنىڭغا ئوخشاش، بالا-قازا ۋە تەقدىرنىڭ مۇناسىپ ھالدا چۈشىنىلىشىمۇ ئىنساننىڭ ئىقتىدارىغا باغلىق. چۈنكى بىز ھادىسىلەرنى سەۋەب ۋە باھانىلەرگە تايىنىپ بىر ياقلىق قىلىش ئۈچۈن تىرىشىمىز. ئۇنىڭ ئارقىسىدىكى ھېكمەتنى كەڭ دائىرىدە چۈشىنىلەلمەيمىز.



تەقدىر ۋە ئىسرلىرى

كائناتتا، زەررىدىن يەر شارىغا، دانچىلاردىن ئاسمانغا، “مىكرو” (كىچىك) ۋە “ماكرو” (چوڭ) ئالەمدىن ئىستىقبالىدىكى “normo” ئالىمىگىچە پۈتكۈل ھادىسىلەرگە زامان، ماكان، شەكىل ۋە سەۋەپ تەيىن قىلىنىپ، ئەڭ ئىنچىكە تەپسىلاتى بېكىتىلگەن تەقدىر ۋە ۋاقتى كەلگەندە ئىجرا قىلىنغان قازا پروگراممى ئىلاھىي تەنتەنىگە لايىق بۈيۈكلىكى بىلەن ھۆكىمنى داۋاملاشتۇرۇپ كەلمەكتە. ئاللاھتائالا مەۋجۇداتلارنى بەلگىلىك بىر تەقدىر بىلەن يارىتىدۇ ۋە ئۇ تەقدىر ئاساسىدا ياشتىدۇ. ھايات يولىدىكى ھادىسىلەرنىڭ ئىزلىرى ھەقىقەتتە تەقدىر سىزىقلىرىدۇر. ئاي، قۇياش، يۇلتۇزلار، ئۆسۈملۈكلەر، ئىنسانلار، ھايۋانلار ۋە شۇنىڭغا ئوخشاش پۈتكۈل مەۋجۇداتلارنىڭ ھەرىكىتى تەقدىر پروگراممىسىنىڭ ئىچىدە بولىدۇ. شېخىدىن چۈشكەن بىر تال يوپۇرماقمۇ بۇ پروگراممىنىڭ سىرتىدا ئەمەس. ئەگەر مەۋجۇداتلار تەقدىر پروگراممىسىغا مەنسۇپ بولمىسا ئىدى، كائناتتا قالايمىقانچىلىق مەيدانغا كېلەتتى.

ھەر قانداق سەنئەت ئەسىرى سەنئەتكارنىڭ ئىقتىدارى ۋە ئىمكانىيىتىگە يارىشا مەيدانغا كېلىدۇ. مەسىلەن، بىر رەسسام رەسىمىنى، بىر خەتتات ئەسىرىنى ئۆزىنىڭ ئىرادىسى ۋە قابىلىيىتىگە ئاساسەن ئىشلەپ چىقالايدۇ. ئاللاھ جەللە جەلالۇھۇمۇ كائناتنىڭ يارىتىلىشىدىن يوق بولۇشىغىچە ئۇ يەردە كۆرسىتىدىغان قۇدرىتىنى بىر سەنئەت مۆجىزىسى بولغان ئىنساندىكى سىر ۋە ھېكمەتلەرنى، باشقا جانلىقلارنىڭ تۇغۇلىشىدىن ئۆلۈشىگىچە ئىگە بولىدىغان خۇسۇسىيەتلىرىنى ئىلاھىي ئىرادىسى بىلەن ئەزەلدىنلا تەقدىر قىلىپ بېكىتكەن.

مانا بۇ تەقدىر، ئىلاھىي ئىرادىنىڭ مەھسۇلى بولغان ئورۇنلاشتۇرۇشنىڭ نامىدۇر. بۇ ھەقىقەتنى ئاللاھتائالا قۇرئاندا مۇنداق ئىپادىلەيدۇ:

إِنَّا كُلَّ شَيْءٍ خَلَقْنَاهُ بِقَدَرٍ

«(بىز ھەقىقەتەن ھەممە نەرسىنى ئۆلچەملىك ياراتتۇق)» (قەمەر سۈرىسى

49-ئايەت)

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ
مِنْ قَبْلِ أَنْ نَبْرَاهَا إِنَّ ذَلِكَ عَلَى اللَّهِ يَسِيرٌ

«(يەر يۈزىدىكى بارلىق ھادىسىلەر ۋە ئۆزۈڭلار ئۇچرىغان مۇسبەتلەر بىز ئۇلارنى يارىتىشتىن بۇرۇن لەۋھۇلمەھپۇزغا يېزىلغان، بۇ (ئىش)، شۈبھىسىزكى، ئاللاھقا ئاساندۇر)» (ھەدىد سۈرىسى 22-ئايەت)

قىسقىسى، ئاللاھتائالانىڭ تېخى بولمىغان ھادىسىلەرنى ئەۋۋەل بىلىپ تەرتىپكە تۇرغۇزىشى ۋە لەۋھۇل مەھپۇزدا بېكىتىشى “تەقدىر”، بېكىتىشى بۇيىچە ئەمەلىيىتىنى كۆرسىتىشى “قازا”دۇر.

ئاللاھتائالانىڭ مەيدانغا كېلىدىغان ھادىسىلەرنى تېخى ئەمەلىيەتتە كۆرۈلمەستە “ئىلىم” سۈپىتى بىلەن بىلىشى قۇدرىتىنىڭ نىشانىسىدۇر. زامان ۋە ماكانغا ئېھتىياجى بولماسلىق جەھەتتىن بىلەن ئاللاھنىڭ بۇ بىلىملەرگە ئىگە بولۇشى تەبىئىيىدۇر. چۈنكى بىز ئۈچۈن تەقدىر ۋە قازانىڭ چۈشىنىلىشىنى قىيىنلاشتۇرغان شەرتلەر ئاللاھ ئۈچۈن ھېچنىمىگە ئەرزىمەيدۇ.

كائناتتىكى ھەر قانداق نەرسىنىڭ ئىلاھىي قەلەمنىڭ سىزغىنىغا يارىشا مەيدانغا كەلگەنلىكىگە ئىشىنىش زۆرۈر. تەقدىر ئىماننىڭ ئالتە شەرتلىرىدىن يالغۇز بىرى بولسىمۇ، ئەمما ئەسلىدە ھەممەيلەن ئېتىراپ قىلىدىغان بىر ھەقىقەتتۇر. بۇ ھەقتە ئېيتىقاتسىز كىشىلەرمۇ دائىما ئۆز كۈچ-قۇۋۋىتىنىڭ ئۈستىدە مەۋجۇت بىر قۇدرەتنى “پىشانىگە پۈتۈلگەن” دەپ، قارشى تۇرماستىن قوبۇل قىلىدۇ. ھەتتا ئىنكار قىلغۇچىلارنىڭ “ئامىتىم قاچتى” دېيىشى ھەر قانداق ئىنساننىڭ ۋاسىتىلىق بولسىمۇ ئاڭ-سىزىمى ئاستىدا تەقدىر ھەقىقىتىگە قايىل ئىكەنلىكىنى كۆرسىتىدۇ.

نەچىپ قازىلىنىڭ بىر سەھنە ئەسىرىدىن ئېلىنغان مونۇجۈملەلەر نامەلۇم تەقدىر ھەقىقىتىنىڭ تەپەككۈر يۈرگۈزگەن بىر ئىنساننى قانداق قايىل قىلغانلىقىنى ئاجايىب ياخشى ئىپادىلەيدۇ:

”... مەسىلەن، بىر كۈنى ئەمىنئۆنۇ مەيدانىدا بىر ئاپتوموبىل بىر ئادەمنى بېسىۋالدى. بىز بۇ ۋەقە يۈز بىرىشتىن 10 مىنۇت ئىلگىرىكى ۋاقىتتىن سۆز باشلايلى. مەسىلەن، بۇ ئادەم گۈلخانە بېكىتىنىڭ ئالدىدا. ئاپتوموبىلنى تاكسىمدىن كېلىۋاتىدۇ، دەپ پەرەز قىلايلى. بۇ مەنزىرىنى كۆرۈۋاتامسىز؟ كېلىۋاتىدۇ! مىڭ ئاپتوموبىل ئىچىدە بىر ئاپتوموبىل ۋە يۈز مىڭ ئادەم ئىچىدە بىر ئادەم. بۇ بىر ئادەم بېسىلىپ قالدىغانلىقىنى بىلمەيدۇ، ئاپتوموبىلنى بېسىۋالدىغانلىقىنى بىلمەيدۇ. ئىككىلىسىلا تەساددىپى (!) بىلمەستىن بىر-بىرىگە يېقىنلىشىدۇ. ئالايلىق، ئادەم بىر دۇكاننىڭ ئالدىدا. ئۇ دۇكاندىن بىر تال سەرەڭگە ئالىدۇ. بىر-ئىككى قەدەم ئىلگىرلەيدۇ، بىر ئاغىنىسى بىلەن سۆزلىشىدۇ. بىر ئەينەكلىك ئىشكاپقا قارايدۇ. بۇ گۇناھسىز ھەرىكەتلەرنىڭمۇ بىر قانچە مىنۇتتىن كېيىن يۈز بېرىدىغان پاجىئەدە ھەسسى بار. بۇ ۋەقەلەرنىڭ ھەممىسى بىر-بىرىگە سىرلىق ھالدا داۋاملىشىپ ئاخىرى خۇلاسىسى چىقتى. بۇ خۇلاسىە ناھايىتى ئاددى سەۋەپ بىلەن مۇناسىۋەتلىك، خىيالچانلىق، بىلىمسىزلىك، ئۇ، بۇ... تەساددىپلىكلەرنىڭ (!) كىم بىلىدۇ قانداق، قەيەردىن باشقۇرۇلغان ئىنتايىن مۇرەككەپ ۋە ئىچىدىن چىققىلى بولمايدىغان ھېسابى بار!“ (بىر ئادەم يارىتىشى، 43-بەت)

ھاياتتىكى بۇنىڭغا ئوخشاش ۋەقەلەر ئۈستىدە لايىقى بىلەن تەپەككۈر يۈرگۈزەلگەن ئىنسان كائىنات سەھنىسىدىكى سانسىزلىغان سىنارىيەلەرنىڭ ئىلاھىي قەلەمنىڭ سىزىقلىرى ئىستىقامىتىدە رۇشەن كۆرىلىۋاتقانلىقىغا ئىشەنمەي تۇرالمىدۇ.

قانداقلا بولمىسۇن كۆزى كۆرمىگەن بىر ئىنسانغا بىر خىل رەڭ توغۇرۇلۇق چۈشەنچە بىرىلمىسە تاشقى دۇنيادىن ئالغان تەسىرلەر بىلەن ئويلانغان، زامان ۋە ماكانغا مەنسۇپ بولغان ئىنسان چۈشىنىش بىلەنمۇ قازا ۋە تەقدىردەك چوڭ مەسىلىنىڭ سىرىنى لايىق ھالدا بىلىپ كېتەلمەيدۇ. بۇ ئەھۋال ئىنسانلارنىڭ سەۋر قىلالمىغۇدەك سىرلارغا ئاساس سۈپىتىدە بىئاراملىققا دۇچ كېلىشىنى توسۇپ قالغۇدەك ھېكمەتنى بىلىشىنى تەقەززا قىلدۇ.

ئاللاھتائالا ھەقىقەتەن تەقدىرنى پۈتكۈل مەخلۇقاتى ئۈچۈن بىلىنمەس قىلغان ۋە ئۇنىڭ قازا ھالىتىگە كېلىشىدىن بۇرۇن بىلىنىشىنى مەخپى تۇتقان.

بۇ ھەقتە ئاللاھتائالا ئۆزىلا بىلىدىغان بىلىم ۋە سىرلاردىن بىلدۈرگەنلىرى ناھايىتى ئاز بولۇشى مۇمكىن.

ئاللاھنىڭ چەكسىز مەرھىمىتىنىڭ ئىجابى، تەقدىرنىڭ بىلىنمەس قىلىنىشى ۋە بىلىنمەسلىكى، ئىنسان تەپەككۇرىنىڭ ئالدىدا ئۆتكىلى بولمايدىغان تامدەك تۇرماقتا. ئەمما يەنىلا ئاللاھتائالانىڭ مەرھىمىتى بىلەن بۇ تۇسالغۇدىن ئۆتۈپ تامنىڭ ئارقىسىنى كۆرگىلى بولىدىغان بەزى پەۋقۇلئاددە ئەھۋاللارمۇ باكى، بۇلارنىڭ بىرى توغرا چىقىدىغان چۈشلەردۇر. ھەقىقەتەن، ياخشى كىشىلەرنىڭ چۈشىدە كۆرگەنلىرى كەلگۈسىگە دائىر خەۋەرلەرنىڭ بىشارىتى ئىكەنلىكى كۆپ كۆرۈلگەن. بۇلار ”لەۋھۇل مەھفۇز“دىن ئۇلارنىڭ قەلبىدە ئەكس ئەتكەن كۆرۈنۈشلەردۇر.



ئىنساننىڭ ئىجابىي ياكى سەلبىي، خەير-ئېھسان ياكى رەزىللىككە دائىر ئىشلارنى قىلىشى-قىلماسلىقىنى تاللاش سالاھىيىتى ”جۈزئى ئىرادە“ دېيىلىدۇ. ”كۈللى ئىرادە“ بولسا يالغۇز ئاللاھتائالاغىلا خاستۇر. شۇڭا بەندە ھەر جەھەتتىن ھۆر ئەمەس. ئىنساننىڭ تۇغۇلۇش، ئۆلۈش، ئۆمۈر كۆرۈش، جىنسىيەت، مىللىيەت، قەبىلىيەت قاتارلىق ئارىلاشقان بولالمايدىغان خۇسۇسىيەتلىرى تەقدىرى -مۆتلەققە مەنسۇپتۇر. ئىنسان زۆرۈرىيەت سەۋەپلىك باغلىق بولىدىغان بۇ ئەمىلىيەتلىرى ئۈچۈن مەسئۇل ئەمەس.

ئاللاھتائالا بەندىسىگە مەسئۇلىيەتنى ئاتا قىلغان ئىمكانىيەتلىرىگە يارىشا يۈكلەيدۇ. بۇ تۈپەيلىدىن ئىنساننىڭ ئىرادىسىنىڭ سىرتىدا مەيدانغا كەلگەن ھەرىكەتلەر ئۈچۈن مۇكاپاتمۇ يوق، جازامۇ يوق. شۇڭلاشقا روزا تۇتقان بىر كىشىنىڭ ئۈنتۈپ قېلىپ، يەپ-ئىچىشى تۈپەيلىدىن روزىسى بۇزۇلمايدۇ ۋە ھەر قانداق جازامۇ بېرىلمەيدۇ.

ئاللاھتائالا قۇرئاندا: «ئاللاھ ھېچكىمنى تاقىتى يەتمەيدىغان ئىشقا تەكلىپ قىلمايدۇ.» (بەقەرە سۈرىسى 286-بەت) دېگىنىدەك، ئىنسانغا تاقىتى يەتمەيدىغان ئىشنى يۈكلەمىگەن. لېكىن ھەر قانداق ئىنساننى تاقىتى يېتىدىغان ئىشلارغا مەسئۇل قىلىدۇ. تاقىتى يەتكەن ئەھۋالدا قىلىش كېرەك بولغان ئىشنى قىلماي، گۇناھنى تەقدىرگە دۆڭگەش كىشىدىكى غەپلەت ۋە جاھالەتنىڭ ئىپادىسىدۇر.

ئاللاھتائالا ئىنساننى ئىمتىھان قىلىنىدىغان بىر مەۋجۇدىيەت سۈپىتىدە ياراتقانلىقى ئۈچۈن ئۇنىڭ نەپسىگە پىسقى-پاساد ۋە تەقۋادارلىق ئاساسلىرىنى توغرا كەلتۈرگەن ۋە ئىرادىسىنى ھەر ئىككى تەرەپكە خالىغانچە قوللىنالايدىغان ھوقۇقىنىمۇ بەرگەن. يەنى بۇ پانى دۇنيادا بەندىگە بەلگىلىك دائىرىدە ئەركىنلىك بېرىلگەن. بۇ خۇددى بىر كىچىك بالىنىڭ ئاتىسىدىن ئالغان ھېيتلىقنى نېمىگە خەجلىسە ئىختىيار بولغىنىغا ئوخشاش ئەھۋالدۇر. مانا بۇ ئىختىيارلىق ئەبەدىي سائادەت ياكى پالاکەتنىڭ ئاساسى.

كائىناتتا بىر تال يوپۇرماقنىمۇ ئاللاھنىڭ ئىرادىسىز تەۋرىمەيدۇ. يەنى ھەر “بولۇش” ئاللاھتائالانىڭ ئىرادىسىگە باغلىق. ئاللاھنىڭ رازىلىقى ياخشىلىقتا. بىر مۇئەللىمنىڭ غايىسى ئوقۇغۇچىسىنىڭ مۇۋاپىقىيەت قازانغان ھالدا سىنىپتىن كۆچىشىدە. ئوقۇغۇچىسى تىرىشچان بولمىسا مۇئەللىمنىڭ قىلىدىغان بىر ئىشىمۇ بولمايدۇ. يەنە بىر دوختۇرنىڭ ۋەزىپىسى قارىۋاتقان كېسەلنى ساقايتىشتۇر. كېسەل بېرىلگەن دورىنى ئىچمىسە دۇچ كەلگەن سەلبى نەتىجىگە ئۆزى مەسئۇل بولىدۇ. دوختۇرغا ھەرقانداق گۇناھ ئارتىلمايدۇ.

شۇڭا بىر كىشىنىڭ يامان يولغا كىرىپ قېلىپ “قانداق قىلاي، تەقدىرىم مۇشۇنداق ئىكەن!” دېيىشى غەپلەتتىندۇر. ناماز ئوقۇماقچى بولغان بىر كىشىگە ئاللاھتائالا ئوقۇش سەۋەپلىرىنى ئېھسان قىلىدۇ. ئوقۇشنى خالىمىغانلارغا بولسا تۇسالغۇ سەۋەپلەرنى كۆڭلىگە سېلىپ ئوقۇتمايدۇ. شۇڭا ئىنساننىڭ تەقدىرگە بۆھتان چاپلاپ، ئۆزىنى ئەپۈ قىلىشنى تەلەپ قىلىشى ئاللاھقا ۋە ھەقىقەتكە ھەقسىزلىق قىلىشتىن باشقا نەرسە ئەمەس. ئاللاھتائالا مۇنداق دەيدۇ:

إِنَّ اللَّهَ لَا يَظْلِمُ مِثْقَالَ ذَرَّةٍ

«(ئاللاھ ھەقىقەتەن زەررىچە زۇلۇم قىلمايدۇ...)» (نسا سۈرىسى 40-ئايەت)

وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ
«(سىلەرگە (يەنى جېنىڭلار ياكى مېلىڭلارغا) ھەرقانداق بىر مۇسبەت يەتسە، ئۇ سىلەرنىڭ قىلغان گۇناھىڭلار تۈپەيلىدىن كەلگەن بولىدۇ، ئاللاھ

نۇرغۇن گۇناھىڭلارنى ئەپۇ قىلىدۇ (ئەپۇ قىلمايدىغان بولسا، بالا ۋە مۇسبەتتىن ھېچ قۇتۇلماس ئىدىڭلار)» (شۇرا سۈرىسى 30-ئايەت)

ھەزرىتى مەۋلانا بۇ ئايەتلەرنىڭ تەپسىرى ئاساسىدا جۈزئى ئىرادىسى نىسبىتىدە ئىنسانلارنىڭ مەسئۇل بولىدىغانلىقىنى ۋە جىنايەتنى تەقدىرگە ئارتىپ قويماستىنلا لازىملىقىنى مەسئۇسىدە مۇنداق ئىپادىلەيدۇ:

”ئەگەر بەدىنىڭگە بىر تىكەن كىرگەن بولسا، ئۇ تىكەننى سەن ئۆستۈرگەنسەن! ئەگەر يۇمشاق رەخت ئىچىدە بولغان بولساڭ، ئۇ رەختنى سەن توقىغانسەن!“

كۆزنىڭ كۆرۈش، قۇلاقنىڭ ئاڭلاش ئىقتىدارى بەلگىلىك مۇساپىگىچىلىك بولىدۇ. ئۇ مۇساپىدىن ئۇزاق بولغاننى كۆرەلەش ۋە ئاڭلىيەلەش مۇمكىن ئەمەس. شۇنىڭغا ئوخشاش، بالا-قازا ۋە تەقدىرنىڭ مۇناسىپ ھالدا چۈشىنىلىشىمۇ ئىنساننىڭ ئىقتىدارىغا باغلىق. چۈنكى بىز ھادىسىلەرنى سەۋەپ ۋە باھانىلەرگە تايىنىپ بىر ياقلىق قىلىش ئۈچۈن تىرىشىمىز. ئۇنىڭ ئارقىسىدىكى ھېكمەتنى كەڭ دائىرىدە چۈشىنەلمەيمىز. شوڭلاشقا قازا ۋە تەقدىرنىڭ سىرىنى سورىغان كىشىگە ھەزرىتى ئەلى رەزىيەللاھۇ ئەنھۇ:

”ئۇ مەۋزۇ چوڭقۇر بىر دەرياغا ئوخشايدۇ.“ دېگەن.

ئەقلىگە ئىشىنىپ ئۇ دەريادا ئۇزۇشكە تىرىشقانلارنىڭ تولىسى ياكى بەندىنىڭ ھېچ قانداق ئىرادىسى يوق ئىكەنلىكى قارىشىدا بولغان ”جاپاكەشلەر“ ياكى ھەر قانداق خۇسۇستا مۇتلەق بىر ئىرادىنىڭ بارلىقىنى نەزەردە تۇتقان ”تەقدىرچىلەر“گە ئوخشاش، باتىل قايناملاردا ئايلىنىپ يۈرىشىدۇ. ئاخىرى ئۇ تېگىمۇ، ساھىلىمۇ يوق دېڭىزدا غەرق بولۇپ تۈگىشىدۇ.

شۇڭا ئىنسان مەسئۇلىيىتىنىڭ مەنبەسىنى تەشكىل قىلغان ئىرادىنىڭ دائىرىسىنى توغرا بېكىتمىگىچە خاتالىق سادىر قىلىشتىن قۇتۇلالمايمىز. بەندىنى ئەمەلىي ھەرىكەتنىڭ ياراتقۇچىسى كۆرۈپ ئىرادە ۋە تاللاش قۇدرىتىنى بۇتلاشتۇرغاندەك، جۈزئى ئىرادىنى ئىنكار قىلىپ، ئىنسانغا بىر ئاپتوماتىك مەۋجۇدىيەت سۈپىتىدە مۇئامىلە قىلىشۇ دىنىمىزنىڭ تۈپ قائىدىسىگە زىتتۇر. توغرىسى، ئىنساننىڭ ئىرادە ۋە تاللاش سالاھىيىتىگە ئىگە ئىكەنلىكى، ئەمما بۇنىڭمۇ ئاللاھتا ئالا تەرىپىدىن بېرىلگەنلىكىدۇر.

ئەقىل-ئىدراك ئاجىز قالدىغان مۇنداق بىر مەۋزۇدا، كۆڭۈل ئالسىمىدە بىر ئاز مۇساپە قوشقىلى مۇمكىن بولسىمۇ، بۇ ئىشنىڭ سىرىنى تولۇق چۈشىنىش مۇمكىن ئەمەس. بۇنى چۈشىنىش ۋە ئارتۇقچە مەجبۇرلىماسلىق كامىل بەندىچىلىكتۇر.



ھەزرىتى مەۋلانا تەقدىرنىڭ سىرىنى ئەقىل بىلەن ئىزاھلاش ۋە چۈشىنىشنىڭ مۇمكىن ئەمەسلىكىنى، بۇ مەخپىيەتلىكنىڭ ئەسلىدە بۈيۈك بىر نېمەت ئىكەنلىكىنى مەسئۇسىدە مونۇ قىسسە بىلەن ياخشى ئىپادىلىگەن:

”بىر ئادەم مۇسا ئەلەيھىسسالامنىڭ يېنىغا كېلىپ:

- ئەي كەلىمۇللاھ! (مۇسا ئەلەيھىسسالام تۇر تېغىدا ئاللاھ بىلەن سۆزلەشكەن) ماڭا ھايۋانلارنىڭ تىلىنى ئۆگەت! ئۇلارنىڭ سۆزىنى چۈشىنەي ۋە ئەھۋالدىن ئىبرەت ئالاي، ئىلاھىي قۇدرەتنى ئىدراك قىلاي! - دېدى.

مۇسا ئەلەيھىسسالام ئۇنىڭغا:

- سەن بۇ ھەۋەستىن ۋاز كەچ. چامىڭ يەتمەيدىغاننى ئۆگىنىمەن، دېمە. بىر چۈمۈلە كۆلدە ئۆزىنىڭ ھەجمىدىن ئارتۇق سۇ ئىچىدىغان بولسا بوغۇلۇپ ئۆلدۇ، يەنى ساڭا تەقدىر قىلىنغان بىلىمدىن ئارتۇقنى ئۆگىنىمەن، دەپ زورلانما! چۈنكى بۇنىڭ نۇرغۇن خەتەرلىك تەرەپلىرى بار. سەن كائىناتتىكى ئىلاھىي سەلتەنەتتىن ئەقلىڭنىڭ يىتتىشىچە ئىبرەت ئېلىشنى ئويلا، قەلبىڭنى ئاللاھقا يۈزلەندۈر. بىلگىنىكى ئىلاھىي سىرلار ساپ بولغان قەلبكە ئاشكارا بولىدۇ! - دېدى.

بۇ ئادەم:

- ھېچ بولمىسا ئىشىك ئالدىدا تۇرۇپ، ئۆيگە قاراۋاتقان ئىت بىلەن قەپەز ھايۋانلىرىنىڭ تىللىرىنى ئۆگەتكىن! - دېدى.

قانداقلا قىلسا بۇ ئادەمنى تەلۋىدىن ۋاز كەچۈرەلمەيدىغانلىقىنى چۈشەنگەن مۇسا ئەلەيھىسسالام ئۇنىڭ ئاخىرقى تەلۋىنى قوبۇل قىلىپ:

- ئەقلىڭنى ياخشى ئىشلەت، بۇ سىر دېڭىزىدا غەرق بولما! - دەپ ئاگاھلاندۇردى.

بۇ ئادەم ئەتتىگىنى: ”قېنى كۆرۈپ باقاي، شۇ ھايۋانلارنىڭ تىلىنى راستىنلا ئۆگىنەلدىممۇ، قانداق؟“ دەپ، سىناش ئۈچۈن ئىشك ئالدىدا ساقلاپ تۇردى.

بۇ چاغدا خىزمەتچى ئايال داستىخاننى سىلكىگەندە بىر پارچە قېتىپ قالغان نان يەرگە چۈشتى. ئۇ يەردىكى خوراز دەرھال كېلىپ بۇ نان پارچىسىنى يېدى. ئىت ئۇنىڭغا:

- سەن بىزگە زۇلۇم قىلدىڭ. چۈنكى سەن بۇغداي دانلىرىنى يېيەلەيسەن. ھالبۇكى مەن يېيەلمەيمەن. نېمە ئۈچۈن مېنىڭ نېسۋەم بولغان ئۇ نان پارچىسىنى يېۋىتسەن؟ - دېدى.

خوراز، ئىتقا:

- دە-تالاش قىلما. ئەتە ئۆي ئىگىسىنىڭ ئىتى ئۆلدى. سەنمۇ تويغىدەك گۆش يەيسەن! - دېدى.

خورازنىڭ غايىتىن بىر خەۋەر بەرگەنلىكىنى ھېس قىلغان ئۆي ئىگىسى بۇ سۆزلەرنى ئاڭلاپ دەرھال ئىتنى سېتىۋاتتى. خورازمۇ ئىتنىڭ ئالدىدا خىجىللىقتا قالدى.

خوراز بىلەن ئىتنىڭ بۇ مەنپەئەت تاللىشى ئارقىمۇ-ئارقا ئۈچ كۈن داۋاملاشتى. بىرىنچى كۈنى ئىت، ئىككىنچى كۈنى خېچىر، ئۈچىنچى كۈنى قۇلى ئۆلىدىغانلىقىنى بىلىۋالغان ئۆي ئىگىسى ھۇشيارلىق قىلىپ، ئۆلمەستىن بۇرۇن ئىتنى ساتقاندا، خېچىرى ۋە قۇلىنىمۇ سېتىۋاتتى. بۇنىڭ بىلەن ئىت ھېچ بىرىدىن ئويلىغىنىدەك مەنپەئەتكە ئېرىشەلمىدى. خوراز ھەر قېتىمدا ئىتنى ئالدىغاندا بولۇپ قالدى. بۇ تۈپەيلى خىجىللىقتا قالغان خوراز تۆتىنچى كۈنى ئىتقا مۇنداق دېدى:

- ھەقىقەت شۇكى، بۇ گۇمانخور ئەپەندى مال-مۈلكىدىن ئايرىلدى. ئەمما بۇ ھەرىكىتى بىلەن ئۆزىنىڭ جېنىغا زامىن بولدى. ئەمدى ئەتە ئۆزى ئۆلىدۇ! مىراسچىلارمۇ دات-پەريات كۆتىرىشىدۇ. بىر كالا ئۆلتۈرىلىدۇ، بۇنىڭدىن ھەركىمگە تەقسىمات تېگىدۇ، بىزگىمۇ، ساڭمۇ!

ئىتنىڭ، خېچىرنىڭ ۋە قۇلنىڭ ئۆلۈملىرى بۇ ئادەمنىڭ بېشىغا كېلىدىغان بالا-قازانىڭ قالقىنى ئىدى. ئەمما ئۇ مېلىنىڭ زىيىنىدىن ۋە زىيانغا ئۇچراپ كېتىش دەردىدىن قاچتى، - دە ئۆزىنىڭ جېنىغا زامىن بولدى. ئاخىق ئادەم خۇرازنىڭ بۇ گەپلىرىگە قۇلاق سالىدى. ئاڭلىغان ھەقىقەت ئالدىدا چىرايى سارغىيىپ كەتتى. ئىچىگە دەھشەتلىك قورقۇنچ چۈشتى. ھەزرىتى مۇسانىڭ يېنىدا چاپچىلىرى ئاقاردى ۋە ئۇنىڭغا: - ئەي كەلىمۇللاھ! دەردىمنى ئاڭلا ۋە مېنى ئازاپتىن خالاس قىل! - دەپ يالۋۇرۇشقا باشلىدى.

مۇسا ئەلەيھىسسالام:

- سەن ئارتۇقچە ئىشلارغا كىرىپ قالدىڭ. ھازىرمۇ خالتا كوچىلاردا ئايلىنىپ يۈرۈپسەن. سەن ئۇ ھايۋانلارنى سېتىش بىلەن نەتىجىگە ئېرىشمەن، دەپ ئويلىدىڭمۇ؟ ساڭا تەقدىر ۋە قازانىڭ سىرىنى بىلدۈرۈشكە مەجبۇرلىماسلىقىڭنى چىڭ تۇرۇپ ئېيتقان ئىدىم. ئەقىللىق كىشىگە ئاخىرىدا كۆرىلىدىغان نەرسە دەسلەپتىلا كۆرىنىدۇ. ئاخىققا بولسا ئاخىرىدا. لېكىن ۋاقتى ئۆتكەن بولىدۇ. ئەمدى تىجارەت ۋە سېتىش ئىشىدا ئۇستا بولغان ئىكەنسەن، جېنىڭنى ساتقىن، - دە قۇتۇل! - دېدى.

بۇ ئادەم قاتتىق پۇشايمان قىلىپ يالۋۇرغانلىقى ئۈچۈن مۇسا ئەلەيھىسسالام: - ئوق يايدىن ئۇچۇپ چىقتى، قايتىپ كېلىشى مۇمكىن ئەمەس. ئەمما ياخشىلىق ئىگىسى ئاللاھتىن تىلەيمەنكى، ئىمانلىق ھالدا جان ئۈزەرسەن! - دېدى.

مۇسا ئەلەيھىسسالام ئاللاھتائالاغا ئىلتىجا قىلدى. شۇنداق قىلىپ بۇ ئادەم كەلىمۇللاھنىڭ دۇئاسىنىڭ بەرىكىتى بىلەن ئىمان شەرىپى بىلەن جان ئۆزدى. بولۇپمۇ ئاللاھتائالا مۇسا ئەلەيھىسسالامغا:

- يا مۇسا! تىلىسەڭ ئۇنى تىرىلدۈرەي!.. دېگەندە، ھەزرىتى مۇسا: - ئى رەببىم! ساڭا چەكسىز ھەمدۇ سانالار بولسۇن! سەن ئۇنى ئۇ دۇنيادا، ئۇ يوپ-يۇرۇق، ئۇلۇق ئالەمدە تىرىلدۈرگىن! چۈنكى ئۇ يەر ئەبەدىدۇر، قازا ۋە تەقدىرنىڭ سىرى ئاشكارا بولىدىغان يەردۇر! - دېدى.

بۇ ھېكايىدا بايان قىلىنغاندەك، ئىنسان بەزىدە ئۆزى ئۈچۈن خەيرلىك بولمىغان نەرسىلەرنىمۇ خالاپ قالىدۇ. ھالبۇكى، ئارزۇ قىلغان نەرسىسى ھالاكەت كەلتۈرىدۇ. شوڭلاشقا مۇنداق ئاقىۋەتكە دۇچ كەلگەن ئىنسان ئۇنى غەپلىتى تۈپەيلى چىڭ تۇرۇپ تەلەپ قىلغان بولسىمۇ، كېيىن پۇشايمان قىلىپ داد-پەرياد كۆتىرىدۇ. ئەلبەتتە، بۇ دۇنيادا كۆڭۈل ھۇزۇرى، ئاخىرەتتە ئەبەدىي سائادەت ئۈچۈن ئەڭ مۇۋاپىق بولغىنى، ئىلاھىي قۇدرەتنى ئويلاپ، تەۋەككۈل قىلىش ۋە ئۆزىنى تاپشۇرۇشتۇر. لېكىن بۇنى ھەركىم قىلالمايدۇ. بەندىنىڭ ئاللاھنىڭ ئالدىدا ئاجىز، موھتاج بىر مەۋجۇدات ئىكەنلىگىنى چۈشىنىشى ئەبەدىي بەختنىڭ ئاساسىدۇر. يەنى قازا ۋە قەدەر ئالدىدا بىردىن-بىر چارە ئاللاھقا ئۆزىنى تاپشۇرۇشتۇر. چۈنكى تەۋەككۈل ۋە ئۆزىنى تاپشۇرۇش تەقدىرنى بەخت-سائادەت ھالىغا كەلتۈرگەن رەھمەتنىڭ تۈپ ئاساسىدۇر.

رەسۇلۇللاھ سەللەللاھۇ ئەلەيھى ۋەسەللەم:

“تەقدىرگە ئىمان كەلتۈرۈش ھەر تۈرلۈك قايغۇ-ئەلەمنى يوقىتىدۇ.”

(سۇيۇتى، جامئۇس ساغىر، 1، 107) دېگەن.

رازىلىق بىلدۈرۈش، ئۆزى تاپشۇرۇش ۋە تەۋەككۈلنى ھېچقانداق تەدبىر قىلماسلىق (قوللانماسلىق)، كېلىدىغان بالا-قازانىڭ ئالدىنى ئېلىش ئۈچۈن ھېچ قانداق غەيرەت كۆرسەتمەسلىك كەبى پاسسىپلىق ۋە ھۇرۇنلۇق ئاساسىدا قىلساق خاتا قىلغان بولىمىز. تەۋەككۈل ياخشىلىققا ئېرىشىش، ئەسكىلىكنى يوقۇتۇش ئۈچۈن ھەر تۈرلۈك تەدبىرنى ئالغاندىن كېيىن نەتىجىسى ئۈچۈن ئاللاھتائالاغا ئۆزىنى تاپشۇرۇپ پاناھلىق تىلەشتۇر. ئۇنداق بولمىسا، چارە-تەدبىر ئىزدىمەي قۇرۇقتىن-قۇرۇقلا تەۋەككۈل قىلسا قوبۇل كۆرۈلمىگەندەك، ھەقىقىي تەۋەككۈلنىڭ روھىغىمۇ زىتتۇر.

ھەزرىتى ئۆمەر رەزىيەللاھۇ ئەنھۇ بىر قېتىم سۈرىيگە ماڭغان سەپىرىدە، سۈرىيىدە ۋابا كېسىلى تارقالغانلىق خەۋىرىنى ئاڭلىغاندىن كېيىن كېرەكلىك مەسلىھەت نەتىجىسىدە بۇ سەپەردىن ۋاز كەچكەن. ئاللاھتائالا ۋە ھەزرىتى پەيغەمبەرنىڭ ئەمرىگە مۇۋاپىق بولغان بۇ ئېھتىيات ئالدىدا ساھابىلەردىن ئەبۇ ئۆبەيدە رەزىيەللاھۇ ئەنھۇ ھەزرىتى ئۆمەر رەزىيەللاھۇ ئەنھۇدىن:

“ئاللاھنىڭ تەقدىرىدىن قېچىۋاتامسەن؟” دەپ سورىغان، ھەزرىتى ئۆمەر رەزىيەللاھۇ ئەنھۇ بولسا ئۇ ئالىم ۋە پەزىلەتلىك ساھابىنىڭ ئاغزىدىن مۇنداق بىر سوئالنىڭ چىقىشىنى كۈتمىگەنلىكى ئۈچۈن:

“كاشكى، بۇنى سەندىن باشقىسى دېگەن بولسا، ئەي ئەبۇ ئۇبەيدە! شۇنداق، ئاللاھنىڭ تەقدىرىدىن يەنە ئاللاھنىڭ تەقدىرىگە كېتىۋاتىمىز. دەپ باقە، سېنىڭ تۈگىلىرىڭ بولسا، بىر تەرىپى مۇنبەت، يەنە بىر تەرىپى قۇرغاق جىلغىغا چۈشسە ۋە سەن تۈگىلىرىڭنى مۇنبەت يەردە ئوتلاتساڭ ئاللاھنىڭ تەقدىرى بىلەن ئوتلاتقان، قۇرغاق يەردە ئوتلاتساڭمۇ ئاللاھنىڭ تەقدىرى بىلەن ئوتلاتقان بولماسىدىك؟” (بۇخارى، تىب، 30) دېدى.

مەلۇم بولغىنىدەك، تەقدىرنىڭ سىرتىغا چىققىلى بولمايدۇ. شۇڭا بەندىلەر تەدبىرلىك ۋە غەيرەتلىك بولۇشى، ئۇنىڭدىن كېيىن ئاللاھنىڭ ئىرادىسىنىڭ نەتىجىسىگە رازى بولۇشى كېرەك.

ھېكمەت دېرىزىسىدىن قارىغانلار ئۈچۈن تەقدىردىكى مەخپىيلىك ۋە بەندىنىڭ ئۇنى لايىقى بىلەن چۈشەنمەسلىكى بىر يامانلىق سەۋەبى ئەمەس، ئەكسىچە ئاللاھىدە ياخشىلىقنىڭ سەۋەبىدۇر. چۈنكى ئىنسان تەقدىرىنى بىلگەندە قۇتۇلمايدىغان نۇرغۇن خەتەر ۋە پالاكەتلەرگە دۇچ كېلىدىغانلىقى ئىنكار قىلغىلى بولمايدىغان ھەقىقەتتۇر.

مەسىلەن، شىپاسى نامەلۇم بىر كېسەللىككە دۇچار بولۇپ جان ئۈزىدىغان بىر كىشىنىڭ ئۆلگىچىلىك ئەندىشىدىن يىراق تۇرالىشى تەقدىرنىڭ نېمە ئىكەنلىكىنى بىلمەسلىكىدۇر. ئەمما ھەر قانداق بىر كىشى ئۆلىدىغان ۋاقتىنى بىلسە ئىدى، ئۆلىدىغان ۋاقتى يېقىنلاشقان يىللاردا پۇت-قۇلى كالۋالىشىپ بىر ئىش قىلالمايدىغان ھالغا كېلىپ، مىڭ ئۆلۈپ مىڭ تىرىلەتتى. بالىسىنىڭ ئۆزىدىن بۇرۇن ئۆلىدىغانلىقىنى بىلگەن بىر ئانىمۇ يىللار بۇرۇنلا ھازىدار بولۇشقا باشلايتتى. نەتىجىدە بۇ ئەھۋال ھاياتنىڭ رېتىمىنى بۇزۇپ مۇۋازىنىتىنى يوقۇتۇپ قويىدۇ.

كۈنىمىزدە كۆپىيىپ كېتىۋاتقان غەم-قايغۇ، ئۆزىنى يوقۇتۇش ۋە ئۆزىنى ئۆلتۈرۈش مەنىۋىي يوقۇتۇشلار پەيدا قىلغان ئاقىۋەتلەردۇر. چۈنكى مەنىۋىي تەربىيىدىن مەھرۇم قالغان قەلبلەرنىڭ نەپسانى ئارزۇ ۋە قايغۇ-ئەلەمگە تولۇشى

تەبىئىي ئەھۋالدۇر. ئىنسان «غەپپە» يۈزلەندۈرگەن تەقدىرگە كەلتۈرگەن ئىماننىڭ سايسىدىلا ھاياتىدىكى كۈتۈلمىگەن ۋە ئادەمنى ھەيران قالدۇرىدىغان ياكى غەم-قايغۇغا دۇچ كەلتۈرىدىغان ۋەقە-ھادىسىلەرنى قەتئىيلىك ۋە جىم-جىتلىق بىلەن يېڭەلەيدىغان روھ بىلەن ياشىيالايدۇ.

بەخت-سائادەتنىڭ بىردىن-بىر يولى ئەقىلى ۋە ھېيگە بويسۇندۇرۇش، قەلبىنى گۈزەل ئەخلاق بىلەن زىننەتلەش ۋە بۇنىڭ سايسىدا ھاياتنىڭ كۈتۈلمىگەن ۋە ئادەمنى ھەيران قالدۇرىدىغان ياكى غەم-قايغۇغا دۇچ كەلتۈرىدىغان ۋەقەلىرىگە رازىلىقنى بىلدۈرۈش. يەنە ھەقىقىي بەخت-سائادەت ھاياتىنىڭ ئۇزۇرشىغا قايىل بولۇش، جاپا-مۇشەققەتتىگە چىداش، ھەر قانداق نەرسىنىڭ گۈزەل تەرىپىنى كۆرۈپ ئالەملەرنىڭ رەببىگە ئۆزىنى تاپشۇرۇشتۇر. ئاللاھتائالا بەزىدە بىر ياخشىلىقنى يامانلىق ھالىتىدە، بىر يامانلىقنى بولسا ياخشىلىق ھالىتىدە تاللىشى مۇمكىن. بۇ كەيپىياتلارنىڭ ئىنساندىن مەخپى تۈتۈلىشى بۇ دۇنيانىڭ بىر ئىمتىھان ماكانى ئىكەنلىكىدۇر. ئاللاھ تائالا مۇنداق دەيدۇ:

عَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا

وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ

(....سەلەر بىرەر نەرسىنى ياقتۇرماسلىقىڭلار مۇمكىن، ئەمما ئۇ سەلەر ئۈچۈن پايدىلىقتۇر؛ سەلەر بىرەر نەرسىنى ياقتۇرۇشۇڭلار مۇمكىن، ئەمما ئۇ سەلەر ئۈچۈن زىيانلىقتۇر. (سەلەرگە نېمىنىڭ پايدىلىق ئىكەنلىكىنى) ئاللاھ بىلىدۇ، سەلەر بىلمەيسەلەر،) (بەقەرە سۈرىسى 216-ئايەت) باشقا بىر ئايەتتە مۇنداق دەيدۇ:

قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ

فَلْيَتَوَكَّلِ الْمُؤْمِنُونَ

(ئېيتىقنىكى، «بىزگە پەقەت ئاللاھنىڭ تەقدىر قىلغان نەرسىسى يېتىدۇ، ئۇ بىزنىڭ مەدەتكارىمىزدۇر. مۆمىنلەر ئاللاھقا تەۋەككۈل قىلسۇن (يەنى مۆمىنلەر

ھەممە ئىشنى ئاللاھقا تاپشۇرسۇن، ئۇندىن باشقا ھېچ ئەھدەگە يۆلەنمىسۇن»
(تەۋبە سۈرىسى 51-ئايەت)

دۇنيا ھاياتى نوقتىسىدىن ئالساق، ئەمما بولۇپ قېلىش چوڭ يوقۇتۇشتەك كۆرىنىدۇ. ھېچ قانداق نېمەتنىڭ كۆرىدىغان كۆزىنىڭ ئورنىنى باسالمايدىغانلىقىنى ئويلىنىشقا بولىدۇ. ئەمما دۇنياغا ئەمما بولۇپ كەلگەن بىر كىشى بۇنىڭ توسقۇنلىقى بىلەن گۇناھ پاتقىقىغا چۈشۈپ كىتىشتىن ساق قالالسا، قايغۇ-ئەلەم سەۋەبىدەك كۆرۈنگەن بۇ ئەھۋال ھەقىقەتەن جامائەتكە قارشىلىق كۆرسىتىلگەن تۇيغۇنى بېرىدۇ. نامرات-پېقىر بولۇش بىلەن باي بولۇشۇمۇ مۇشۇنداق. بىر نامرات ئادەم ئەھۋالىدىن شىكايەت قىلماي، ئاللاھنىڭ تەقدىرىگە رازى بولسا، بۇ ئۇنىڭ ئەبەدىي باي بولۇشىغا سەۋەب بولىدۇ. ھالبۇكى ئۇ نامرات ئادەم بۇ دۇنيادا باي بولسا، ئېھتىمال ئېگە بولغان ئىمكانى ئۇنى ئازدۇرۇپ نەپسىدە بىر قۇدرەت ۋەھىمىسى پەيدا قىلىدۇ ۋە ئۇ يەنە غەپلەت ئىچىدە ئىسراپخورلۇق-ئويۇنپەرەستلىككە بېرىلىپ، ھۇرۇنلۇق-بوشاڭلىق قىلىپ، ئاقىۋەت ئەبەدىي بەخت-سائادىتىدىن مەھرۇم قالىدۇ. ئەلبەتتە، بۇنىڭ قارشى تەرىپىمۇ مۇمكىن. ئومۇمەن ئېيتقاندا، مۆمىن ھەرقانداق ئەھۋالنى ياخشى ھېسابلاپ، ئىلاھىي تەقدىرىگە رازى بولۇپ، ئۇنى ئەبەدىي مەھسۇلاتىنىڭ بىر پۇرسىتى بىلىشى، سەۋر، شۈكۈر ۋە ئۆزىنى تاپشۇرۇش ئۈچۈن ياشاشقا غەيرەت كۆرسىتىشى كېرەك.

بىر ھەدىستە مۇنداق دېيىلىدۇ:

”مۆمىننىڭ ئەھۋالى ھەقىقەتەن تەقلىد قىلىشقا ۋە ھەيران قېلىشقا ئەرزىيدۇ. چۈنكى ھەر ئەھۋالى ئۆزى ئۈچۈن بىر ياخشىلىق سەۋەبىدۇر. مۇنداق بىر خىسلەت مۆمىنىدىلا بولىدۇ: مۆمىن خۇرسەن بولسا شۈكۈر قىلىدۇ، بۇ ئۇنىڭ ئۈچۈن ياخشىلىق بولىدۇ. بېشىغا بىرەر بالا-قارا كېلىدىغان بولسا سەۋر قىلىدۇ، بۇمۇ ئۇنىڭ ئۈچۈن ياخشىلىق بولىدۇ.“ (مۇسلىم، زۇھد، 64)

تەقدىر بىلەن مۇناسىۋەتلىك بۇ يەرگىچە زىكىر قىلىنغان تۈپ ئاساسلار چوڭقۇرلاشتۇرۇلغاندا ئۇ قەدەر كۆپ مەسىلىلەرگە يولقىمىزكى، بۇلار كەلام ئىلمى مۇنازىرىسىگە مەنبە بولۇشتىن نېرىغا كەتمەيدۇ. بۇ سەۋەبتىن ئاللاھ رەسۇلى سەللەللاھۇ ئەلەيھى ۋەسەللەم تەقدىرىگە ئىمان كەلتۈرۈش بىلەن كۇپايە

قىلىشىمىزنى بۇيرۇپ، بۇ ھەقتە ئورۇنسز مۇنازىرىلىشىشنى مەنئى قىلغان. بۇ شۇنداقكى، تەقدىر ھەققىدە تالاش-تارتىش قىلىشقان بىر گورۇپ كىشىلەرگە يولۇققاندا، ئۇلارغا:

”سىلەرگە مۇشۇنداق قىلىش ھەققىدە ئەمىر بارمۇ؟ بولمىسا مەن سىلەرگە مۇشۇنداق ئىش ئۈچۈن ئەۋەتىلدىممۇ؟ سىلەردىن بۇرۇنقىلار بۇ مەسىلىدە مۇنازىرە قىلىشقانلىقى ئۈچۈن ھالاك بولدى. بۇ مەسىلىدە تالاش-تارتىش قىلماڭلار!“ (تىرمىزى، تەقدىر، 1) دېگەن.

شائىر زىيا پاشامۇ ئىنسان تاقىتىنىڭ ئۈستىدىكى ھەقىقەتلەر ھەققىدە مۇنداق دەيدۇ:

مەناسىنى چۈشىنىش بۇ كىچىك ئەقىلغا زۆرۈر ئەمەس،

چۈنكى بۇ تارازا مۇنچىلىك ئېغىرلىقنى تارتماز.

ئەي رەببىمىز! بىزلەرنى ھەقىقى مەنادا تەۋەككۈل قىلىدىغان بەندىلىرىڭدىن قىلىپ رازىلىقىڭغا يارىشا ئەمەللەر بىلەن مەشغۇل بولۇشنى نېسىپ قىل. قازا ۋە قەدەرگە رازى بولۇشنىڭ خۇشاللىقىغا ئېرىشىشكە مۇيەسسەر قىل!
ئامىن!

ئىماندىن ئېھسانغا مۇسا ئەپەندى (1917-1999)



”ئاللاھ تائالانىڭ بىر بەندىسىگە ئاتا قىلىدىغان ئەڭ بۈيۈك نېمەتلىرىدىن بىرى ئۇ بەندىسىنىڭ ئاجىزلىقىنى بىلدۈرۈشىدۇر. بۇ مەنۇبەت يولىدا قازانغان، بەلكى ئەڭ بۈيۈك نېمەتتۇر خاتالىرىمنى كۆرۈش بولدى، رەببىمنىڭ ئالدىدا بىر ئاجىز ئىنسان ئىكەنلىكىمنى چۈشەندىم. شۇنىڭ بىلەن باشقىلارنىڭ خاتالىقىنى كۆرۈشكە ۋە ئۇنىڭ بىلەن ئېتىششىقا تاقىم قالىدى. ھەمدۇ ئېيتىمەنكى، بۇلارغا شۈكرى قىلىۋاتىمەن.“

- مۇسا ئەپەندى رەھمەتۇللاھى ئەلەيھ



ئىماندىن ئېھسانغا مۇسا ئىپەندى (1917-1999)

مۆتىمىن داۋاملىق ئىلاھىي كۈزۈتۈش ئاستىدا ئىكەنلىكىنى ئويلىشى ۋە بۇ ھالنىڭ قەلبىدە مۇقىم بولۇشى دېمەك بولغان ئېھسان، ئەينى زاماندا ھەر قانداق ئىش - ھەرىكەتنىڭ ئەڭ مۇكەممەل ئۆلچەمدە ئۇرۇنلىنىشى دېمەكتۇر.

1999 - يىلى 7 - ئاينىڭ 16 - كۈنى ئىلاھىي رەھمەتكە ئائىل بولغان مۇسا ئىپەندى ھەزرەتلىرىنىڭ ھاياتى، ئىنسانى مۇناسىۋەت، سۆز - ھەرىكىتى نازاكەت ۋە ئەدەپ - ئەخلاق بىلەن تولغان ئىدى. يەنى ئۇنىڭ ھاياتى خۇلاسىلا ئىلاھىي "ئېھسان" بىلەن تاماملانغانىدى.

بۇ شۇ دەرىجىدە ئىدىكى، لەتىپە ئېيتقاندىمۇ ئاللاھنىڭ كۈزىتىشى ئاستىدا ئىكەنلىكىنى ئويلاش ۋە دىققەتنى چاماسىزلىققا تىرىشاتتى. ئۇنىڭ بۇ گۈزەل ھالىتى ئەتراپىدىكىلەرگە "ئېھسان" تۇيغۇسى بېرىتتى.

ئۇ بۈيۈك زات "ئىماندىن ئېھسانغا" قارىتىلغان ھايات نىزامىنى سۆز - ھەرىكىتىدە كامىل مەنادا ئەمەلىيلەشتۈرەتتى. ئۇنىڭ تەقۋا ھاياتى، ھەرىكەت نازۇكىلىقى ۋە مۇكەممەللىكىنىڭ زامانىمىزدىكى كامىل ئۆرنەكلىرىدىن بىرىدۇر. ئۇ دائىما سۆز - ھەرىكىتى بىلەن ئۆزلۈكسىز نۇر چاچقان ۋە ئىسسىقلىق قۇياشتەك، ئەتراپىغا نېمەت ۋە بەرىكەت ياغدۇراتتى.

ئۆزى بىلەن يېقىندىن ياكى يېراقتىن ئاز - تولا مۇناسىۋىتى بولغان كىشىگە ئادەتتىن تاشقىرى بەرىكەت بولغان ئاللاھ دوستىنىڭ كائىناتتىكى ئىلاھىي نىزامىنىڭ بۇزىلىشىدىن كۆڭلى بىئارام بولاتتى. كۆرۈلگەن كەمچىلىك - خاتالىقلارنى تۈزىتىشتە ئاللاھىدە دىققەت ۋە سەزگۈرلۈك بىلەن ھەرىكەت قىلاتتى. مەسىلەن، تامدىكى بىر لەۋھەنىڭ ئەگرى تۇرىشىدىن ياكى بىر جەينامانىڭ قالايمىقان سېلىنىشىدىن بىئارام بولاتتى. ئۇلارنى يا بىرسىگە تۈزەتتۈرەتتى ياكى ئۆز قولى بىلەن تۈزلەپ قوياتتى. مەجلىستە ياكى سۆھبەتتە ئىنتىزامسىزلىقنىڭ كۆرىلىشى، كەلگەنلەرنىڭ تەۋەككۈل قىلىپ ئولتۇرىشى ياكى

ئىشك يېنىدا توپلىشىپ تۇرۇپلىشى ئۇنىڭ دىققىتىدىن قانچىلىقى ۋە بىئارام بولاتتى.

ئاللاھ دوستلىرىنىڭ ھەرىكەت مۇكەممەللىكى ۋە نازۇكلىقى مونۇ ئايەتتە گۈزەل ئىپادىلەنگەن:

وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا ﴿٦٣﴾ وَالَّذِينَ يَبِيتُونَ لِرَبِّهِمْ سُجَّدًا وَقِيَامًا

(مەرھەمەتلىك ئاللاھنىڭ (ياخشى كۆرىدىغان) بەندىلىرى زېمىندا ئۆزلىرىنى تۆۋەن تۇتۇپ تەمكىنلىك بىلەن ماڭىدۇ، نادانلار ئۇلارغا (ياقتۇرمايدىغان) سۆز قىلسا، ئۇلار: «سىلەرگە ئامانلىق تىلەيمىز» دەيدۇ (يەنى گۇناھ بولمايدىغان سۆزلەرنى قىلىدۇ). ئۇلار كېچىلەرنى پەرۋەردىگارىغا سەجدە قىلىش ۋە قىيامدا تۇرۇش بىلەن) يەنى ناماز ئوقۇش بىلەن) ئۆتكۈزىدۇ (فۇرقان سۈرىسى 63-64-ئايەت)

بۇ ئايەت ۋە كېيىن بايان قىلىنىدىغان باشقا ئايەتلەردە ئاللاھتائالا ياخشى مۆتىمىلەرنىڭ خۇسۇسىيىتىنى مۇنداق سەككىز سۈپەتكە يىغىنچاقلىغان:

1. بەر يۈزىدىكى يۈرۈش-تۇرۇشى ۋە ھەرىكىتى سىلىق-سىپايە، مۇلايىم. غۇرۇر ۋە كېيىردىن يېراق، كىچىك پىئىل، ئەستايىدىل. جاھىللار بىئارام قىلىدىغان گەپ-سۆزلەرنى قىلىشمۇ، ئۇلارغا سۈكۈت قىلىدۇ. ئەتراپتىكىلەرگە مەرھەمەتلىك ۋە ئىشەنچلىكتۇر. (قاراڭ، فۇرقان سۈرىسى 63-ئايەت)

2. كېچىلىرى ئىبادەت بىلەن مەشغۇل بولىدۇ، يېتىش-قوپۇشلىرى تامامەن ئاللاھ ئۈچۈن بولىدۇ. (فۇرقان سۈرىسى 64-ئايەت)

3. مۇنداق دۇئا قىلىدۇ: «ئەي رەببىمىز! بىزدىن جەھەننەم ئازابىنى دەپى قىل. چۈنكى ئۇنىڭ ئازابى ئۆتكۈنچى ئازاپ ئەمەس.» (فۇرقان سۈرىسى 65-ئايەت)

4. خىراجەت قىلغاندا، ئىسراپچىلىق قىلمايدۇ، بېخىللىقمۇ قىلمايدۇ، ئوتتۇراھال خىراجەت قىلىدۇ. (فۇرقان سۈرىسى 67-ئايەت)

5. ئاللاھتىن باشقا بىر ئىلاھقا يالۋۇرمايدۇ. ئاللاھقا ئىككىنچى بىر مەبۇدىنى شېرىك قىلمايدۇ، ئاللاھ ھارام قىلغان ناھەق ئادەم ئۆلتۈرۈش ئىشىنى قىلمايدۇ، زىنا قىلمايدۇ. (فۇرقان سۈرىسى 68-ئايەت)

6. يالغان گۇۋاھلىق بەرمەيدۇ، يامان سۆزنى ئاڭلاپ قالغان چاغدا ئالىيجانابلىق بىلەن ئۆتۈپ كېتىدۇ. (قاراڭ، فۇرقان سۈرىسى 72-ئايەت)

7. ئۇلارغا پەرۋەردىگارىنىڭ ئايەتلىرى بىلەن ۋەز - نەسىھەت قىلىنسا، گاس، كور بولۇۋالمايدۇ (يەنى ئۇنى بېرىلىپ ئىخلاسى بىلەن ئاڭلايدۇ) (قاراڭ، فۇرقان سۈرىسى 72-ئايەت)

8. ئۇلار: «ئى پەرۋەردىگارىمىز! بىزگە ئاياللىرىمىز ۋە ئەۋلاتلىرىمىز ئارقىلىق شادلىق بېغىشلىشىڭنى (يەنى بىزگە ساڭا ئىتائەتمەن پەرزەنت ئاتا قىلىشىڭنى) تەلەيمىز، بىزنى تەقۋادارلارنىڭ پېشىۋاسى (يەنى تەقۋادارلارنىڭ نەمۇنىسى، ياخشىلىققا دەۋەت قىلغۇچى) قىلغىن» دەيدۇ. (قاراڭ، فۇرقان سۈرىسى 74-ئايەت)

ئاللاھتائالا بۇ خىل مۆئمىنلەر ئېرىشىدىغان ئەبەدىي سائادەتنى مۇنداق تەسۋىرلەيدۇ:

ئەنە شۇلار سەۋرلىك بولغانلىقى ئۈچۈن جەننەت بىلەن مۇكاپاتلىنىدۇ، ئۇلار جەننەتتە (پەرىشتىلەر تەرىپىدىن قىلىنغان) دۇئا ۋە سالام بىلەن قارشى ئېلىنىدۇ. (قاراڭ، فۇرقان سۈرىسى 75-ئايەت)

ئىنسان قەلبى ئاللاھنىڭ لۇتقى كەرىمى بىلەن تازىلىنىپ ئاخىرىدا شۇنداق بىر ھالغا كېلىدۇكى، ئىگىسىنى شەكىل جەھەتتىن ئىنسان ھالىتىگە كەلتۈرۈش بىلەن بىرلىكتە، مەنئۇي جەھەتتىن پەرىشتە دەرىجىسىگە يەتكۈزىدۇ. مۇنداقلارنىڭ بەزىلىرى بوشلۇقتىكى مەڭگۈلۈك يۇلتۇزلارنىڭ بىرىدەك ئۆز ئالەمدە، سىرتقا نىسبەتەن مەخپىيەتلىك ئىچىدە ياشايدۇ. مۇنداقلارنى بىلگىلى بولمايدۇ. شۇڭلاشقا بىر ھەدىسى قۇدىسىدە مۇنداق دېيىلگەن:

“ئەۋلىيالىرىم گۈمبەزلىرىم ئاستىدا، ئۇلارنى مەندىن باشقىسى بىلمەيدۇ.” (ئابدۇراھمان جامى، نەفاھاتۇل ئۇنىسى، 45-بەت) دەپ قىلىنغان بايانمۇ بۇ خىل جامائەت ھەققىدە.

ئاللاھ دوستلىرىنىڭ بەزىلىرى يېتەكچىلىك قىلىش ۋەزىپىسى سەۋەپلىك بەلگىلىك ئۆلچەمدە بىلىنىدۇ ۋە ئۆز زامانىدىن كەلگۈسىگە قاراپ بىر ھىدايەت مەشئىلى سۈپىتىدە ئىنسانى ھاياتتا خىزمىتىنى داۋاملاشتۇرۇش ئۈچۈن ئەبەدىيلىك سىرىدىن نېسىۋىسىنى ئالىدۇ. ۋەقەلەرنىڭ پەردە ئارقىسىدىكى سىر، ھېكمەت ۋە ئىلاھىي مەقسەتتىن ئىبارەت. بۇ سەۋەپتىن ئۇلار ھېكمەتنى چۈشىنىشنىڭ ھۇزۇرى ۋە خاتىرجەملىكىدە ياشايدۇ. چۈنكى ئۇلار تالاش-تارتىش ۋە غەم-قايغۇ قاتارلىق نۇرغۇن ئىنسانى ئاجىزلىقلاردىن ئاسراپ قېلىنىدۇ.

ئۇلار ئۈچۈن ”ئەقىلغا سىغمايدىغان نەرسىلەر“ يوق. ”يارىتىلغۇچىلارنى ياراتقۇچى تۈپەيلىدىن ياخشى كۆرىدۇ“ دېگەن ئۆلچەم بىلەن باشلانغان مەنىۋىي تەرەققىياتىدا، ھېكمەت ئېتىبارى بىلەن ئالەملەرنىڭ ھەممىسىنى ئىبرەت، مۇھەببەت تۇيغۇسى بىلەن كۆرۈشكە باشلايدۇ.

بۇ خىل سۈپەتنى ئۆزىدە كۆرگەن مۇسا ئەپەندىنىڭ ھەرىكىتىدىكى نازاكەت ۋە مۇكەممەللىكنىڭ بىر ئىپادىلىنىشىمۇ كۈندىلىك تۇرمۇشنىڭ داۋاملىشىشىدا، رەببىمىزنىڭ ھەر قانداق مەخلۇقىغا مەرھەمەت ۋە مۇھەببەت بىلەن نەزەر سېلىشى ئىدى. ئۇ شۇ دەرىجىدە ئىدىكى، ئەتراپىدىكى مۈشۈكلەرنى، ھەتتا باغچىسىنىڭ ئۈستىدە ئۇچقان كەپتەرلەرنى ئىكرام ۋە ئېھسانى بىلەن تويغىدەك رىزىقلاندۇراتتى.

بىزمۇ ”نېمەتتىن سۆز“ نىڭ قوبۇل قىلىنىشىدىن شۇنى ئىسىمىزدە تۇتايلىكى، ئۈستىمىزدىكى خىيالى ۋە ئەمەلىي نېمەتلەرنىڭ ھەقىقىي تەسۋىرلەندۈرگۈچىلىرىدىن بىرى بولغان ئۇ ئاللاھ دوستىنىڭ ھاياتىغا يېتەكچى بولغا ھەرىكەت ئۇسلۇبى ”ئىماندىن ئېھسانغا“ بولغان كۆز قارىشىنى ئاخىرقى ئەسىرىمىز بولغان ”تەسەۋۋۇپ“ نىڭ سەرلەۋھىسىگە قويۇپ، ئۇنى ”ئىماندىن ئېھسانغا تەسەۋۋۇپ“ دەپ ئاتىماقچى بولىۋاتىمىز.

بۇ سەۋەپتىن ئۇ ئاللاھ دوستىنى ياخشى كۆرگۈچىلەر ۋە ئوقۇغۇچىلىرىغا ۋاكالىتەن بۇ يەردە چوڭقۇر ھۆرمەت، مۇھەببەت، دۇئا ۋە مىننەتدارلىقىمىز بىلەن ياد ئېتىمىز.

ئوقۇرمەنلىرىمىزدىن روھىغا بىر فاتىھە ئوقۇشنى مۇراجىئەت قىلىمىز.!

نەسىھەتلىرىدىن بىر دەستە گۈل

مەرھۇم مۇسا ئەپەندىنىڭ ئوقۇغۇچىلىرىغا يازغان مەكتۇبىدىن بىر دەستە گۈل تەقدىم قىلىمىز:

”بىر مۆتىمىنىڭ كۆڭۈل ئالىمى ۋە كەمالى ئۇنىڭ ھەرىكەتلىرىدىن مەلۇم بولىدۇ. بۇ گۈزەللىكلەرنىڭ ئەڭ باشتا كېلىدىغانلىرىدىن بىر قانچىسى تۆۋەندىكىلەردۇر:

دائىما كىچىك پىئىل بولۇشى، ۋاقتى ۋە نەپەسلىرىنىڭ قىممىتىنى بىلىشى، ئىسراپ قىلماسلىقى، ئاللاھنىڭ بەندىلىرىنى ياخشى كۆرۈپ ئۇلار بىلەن ئىناق ئۆتىشى، دوستلىرىغا دىنىي سەۋىيىسىگە قارىتا مۇئامىلە قىلىشى، ئەيىپ-نوقسانلارنى ياپقۇچى بولۇشى، ھالال-ھارامغا دىققەت قىلىشى، ھەرىكەت كىچىك كۆرگەن (سەل قارىغان) گۇناھلارنى چوڭ كۆرۈشى لازىمدۇر. چۈنكى گۇناھنى كىچىك كۆرگەن ئاللاھتائالانىڭ ئەمىر ۋە چەكلىمىسىنى كىچىك كۆرگەن بولىدۇ.

ئاللاھ رازىلىقى ئۈچۈن سەھەر ۋاقتىنى ناماز، زىكىر، دۇئا بىلەن زىننەتلەيلى. ئالدى بىلەن ئائىلە چوڭلىرىنىڭ خىزمىتىنى قىلايلى. دۇنيا پەرەسلەر بىلەن يەنى غەپلەتكە چۆككەنلەر بىلەن بولغان ئۆلچەتداشلىقنى ئازايتىپ، ياخشىلار بىلەن ئولتۇرۇپ قوپايلى. باشتا تۇققانلىرىمىز بىلەن موھتاجلارنىڭ خىزمىتىنى قىلىپ، زۆرۈر تېپىلسا سۆز بىلەن، زۆرۈر تېپىلسا ماددىي جەھەتتىن ياردەم قىلايلى. ئەڭ مۇھىمى ھالال-ھارامغا قارىتا سەزگۈر بولايلى. بولۇپمۇ بازارلاردا دىققەت قىلايلىكى، بەندىچىلىكتىن زىيان تارتىپ قالدىغان ئىشنى قىلىپ سالمايلى.

بىر بەندە مەرھىمىتى ۋە ئەخلاقى نىسبىتىدە رەببىگە يېقىندۇر. رەببىگە يېقىن بىر بەندىمۇ:

اَدَبِي رَبِّي فَأَحْسَن تَأْدِي

(مېنى رەببىم تەربىيىلىدى ۋە تەربىيەمنى گۈزەل قىلدى.) (سۈيۈتى، جامىئۇس-ساغىر، 1، 12) دېيىلگەن ھەدىس شېرىپنىڭ سىرىنى چۈشەنگەن

بولىدۇ. يەنى ئاللاھنىڭ ئەخلاقى بىلەن ئەخلاقلىنىدۇكى، بۇنىڭدىن شەرەپلىك، پەزىلەتلىك بىر ئىش يوق.

پۈتكۈل خاتالار، ئۇنۇتقا قىلقلار، زىكرىدىن غاپىل قالغان، يەنى رەببىمىزنى ئۇنۇتقان ۋاقتىمىزدا مەيدانغا كېلىدۇ. زىكرىنى داۋاملاشتۇرغانلاردا دۇنيانىڭ قايغۇ-ھەسرەتى، ھەتتا كېرىكىدىن ئارتۇق دۇنيا ئارزۇسى بولمايدۇ. دائىملىق ھۇزۇر، خەير-ساخاۋەت ۋە مەخلۇقاتلارغا شەپقەتلىك بولۇش ئۇ بوشلۇقنىڭ ئورنىنى تولدۇرىدۇ. يەنى، ياخشى كۆرۈش (سۆيگۈ)، دائىما ياخشى كۆرۈش ... ئاللاھتائالا ئۆزىنى ياخشى كۆرگەن بەندىسىنى مۇھەببەت دەرياسىغا چۆكۈرىدۇ. ئەمدى ئۇ كىشى ئاللاھتائالا ياخشى كۆرگۈزگەن نىسبەتتە ياخشى كۆرۈلۈشكە لايىق بولغانلارنى ياخشى كۆرىدۇ.

ئەقىللىق كىشى ئاللاھتائالانىڭ ئىلاھىي قۇدرىتى ۋە ئۆزىگە بېرىلگەن دۇنيا-ئاخىرەت نېمىتىنى ئويلىغانسىرى كەمتەرلىكى ۋە كىچىك پىئىللىقى ئېشىپ بارىدۇ، ھەر كىشىنى دەرىجىسىگە قارىتا ياخشى كۆرىدۇ. ئۆزىگە نىسبەتەن يوللۇق كۆرۈلىشمۇ ھېچكىم بىلەن ئۇرۇش-جېدەل قىلمايدۇ.

يەنە بىر جەھەتتىن ئەقىللىق كىشى ھاياتىنىڭ ئۆتكۈنچى ئىكەنلىكىنى بىلىدۇ. شۇڭا ئاللاھنىڭ رازىلىقىنى ئويلايدۇ. بۇ سەۋەبتىن بۇ دۇنيادىكى ۋاقتىدىلا قەلبىدىكى قاراڭغۇلۇق ۋە بىئاراملىق ھاللىرى ھۇزۇر ۋە جامائەتكىمۇ تەسىر كۆرسىتىدۇ. قىسقىسى، دۇنيادىكى ۋاقتىدىلا جەننەت ھاياتىنى ياشىغان بولىدۇ.

بىر ئىنسان ئۆزى مەنسۇپ بولغان جەمئىيەتكە رىزا ئىلاھىي ئۈچۈن خىزمەت قىلىشنى قىممەتلىك بىر ۋەزىپە بىلىشى كېرەك. بىر جەمئىيەتنىڭ ھاياتىغا، ئىنتىزامىغا، بەخت-سائادىتىگە خىزمەت قىلغان كىشى ئۇ جەمئىيەتتە قىممەتلىك بىر مۈلۈك ئىگىسى دېمەكتۇر. شۇڭلاشقا ئۇنىڭ ئەجىر ۋە مۇكاپاتىمۇ شۇنىڭغا يارىشا كاتتا بولىدۇ.

ھەدىسى شېرىپتە:

”بىر قەۋمگە خىزمەت قىلغان كىشى (ئەجىر ۋە مۇكاپاتقا ئېرىشىدىغانلىقى سەۋەپلىك) ئۇلارنىڭ ئەڭ چوڭى ھېسابلىنىدۇ.“ (دەپلەمى، مۇسەندە، II، 324) دېيىلگەن.

نۇرغۇن كىشىلەر تائەت - ئىبادەتكە كۆپلەپ پۈنەلگەن ھالدا، ئاللاھتائالانىڭ سۈپىتى بولغان "سەتارۇل ئۇيۇپ" يەنى كىشىنىڭ ئەيىب - نوقسنىنى ياپقۇچى ۋە ئەپۇچانلىق خىسلىتىگە ئەھمىيەت بەرمەيدۇ. بۇ سەۋەپتىن تەلەپ قىلىنغىنىدەك ئىلگىرلىيەلمەيۋاتىدۇ. ھالبۇكى، ئەپۇ قىلىش ۋە ئەيىب - نوقسانلارنى يېپىش گۈزەل ئەخلاقنىڭ ئەھمىيەتلىك بىر قىسمىدۇر. ئاللاھتائالا بىز بەندىلىرىنىڭ سانسىزلىغان ئەيىب - نوقسانلىرى ۋە خاتالىقنى يېپىپ ئەپۇ قىلغىنىدەك، بىزمۇ ئەپۇ قىلغۇچى بولىشىمىز لازىم. چۈنكى ئاللاھنىڭ ياخشى كۆرىشىگە ئېرىشكەنلەر ئەپۇ قىلىشنى بىلىدۇ. ئەپۇ قىلايلىكى، ئىنشائاللاھ ئەپۇ قىلىنىمىز. راھەتلىك ۋە ئازادلىكنىڭ بىردىن - بىر يولى ئۆزىنى تاپشۇرۇشتۇر. يەنى ئىلاھىي تەخسىماتقا رازى بولۇپ ھالال - ھارامغا دىققەت قىلىشتۇر.

تەرىقەت ئەھلى ھەر خىل بولىدۇ. بىر قىسمى ئادەت ھالىتىگە كەلتۈرگەن قۇرئان ئوقۇش، دۇرۇت ۋە دۇئا قىلىش بىلەن بولىدۇ. شۈبھىسىزكى، بۇنداق قىلىشنىڭ مۇكاپاتىغا ئېرىشىدۇ. يەنە بىر قىسمى بولسا بۇنداق قىلىش بىلەن بىللە داۋاملىق ئاللاھتائالانىڭ ئىلاھىي ھۇزۇرىدا تۇرىۋاتقانلىقىنى ئويلايدۇ، قۇرئان ئەھكامىغا رىئايە قىلىدۇ، قازا ۋە قەدەر ھۆكۈملىرىدە ئاللاھقا ئۆزىنى تاپشۇرىدۇ. ئۇنىڭ ھەر قانداق ھەرىكىتى ئاللاھنىڭ رازىلىقىغا مۇۋاپىق كېلىدۇ. ئۇنىڭ قەلب ۋە روھ ئالىمىمۇ بۇنىڭغا يارىشا قەدەر - قىممەتكە ئېرىشىدۇ. ئەپسۇسكى بۇ جامائەت ئاز، ھەتتا يوق دىيەرلىك.

يۈتكۈل ھۈنەر - ماھارەت، بۇ دۇنيا ھەلەكچىلىكى ۋە نەچچە مىڭ خىل مەشغۇلىيەت ئىچىدە ئۆزگۈرۈپ كەتمەي ئاللاھتائالا بىلەن بىرلىكتە بولۇشتۇر. بۇ شۇنداق ئەھۋالكى، ئاللاھتائالانىڭ بەندىسىگە ناھايىتى قىممەتلىك ھەدىيىسىدۇر. بۇ ئۇلۇغۋار ۋەزىپىنى ھەر تەرەپتىن ئويلاپ يېتەلسەك دۇنيانىڭ كەلدى - كەتتى ئويۇنچۇقلىرىغا ئالدىنىشتىن قۇتۇلۇپ قالغىمىز.

ئاللاھتائالانىڭ بىر بەندىسىگە ئاتا قىلىدىغان ئەڭ بۈيۈك نېمەتلىرىدىن بىرى ئۇ بەندىسىنىڭ ئاجىزلىقىنى بىلدۈرۈشىدۇ. بۇ مەنئىيەت يولىدا قازانغان، بەلكى ئەڭ بۈيۈك نېمەتمۇ خاتالىرىمنى كۆرۈش بولدى، رەببىمنىڭ ئالدىدا بىر ئاجىز ئىنسان ئىكەنلىگىمنى چۈشەندىم. شۇنىڭ بىلەن باشقىلارنىڭ خاتالىقىنى

كۆرۈشكە ۋە ئۇنىڭ بىلەن ئېتىشىشقا تاقىتىم قالمىدى. ھەمدۇ ئېيتىمەنكى،
بۇلارغا شۈكرى قىلىۋاتىمەن. “



مۇھەببەت، مەرھەمەت ۋە ئىستىقامەت بىلەن تولغان بۇ ئاگاھلاندۇرۇش
ۋە نەسىھەتلەر ئۇنىڭ “ئېھسان” بىلەن مۇجەسسەملەنگەن ھاياتىنىڭ بىزدە
ئەكسى ئەتكەن بەرىكەت تامچىلىرىدۇر.
ئۇ زاتقا ئاللاھ رەھمەت قىلسۇن!

”ئىماندىن ئېھسانغا تەسەۋۋۇپ“ ناملىق ئەسەر ھەققىدە

1 -

بۇ بىر كۆڭۈل تامچىسى



تەسەۋۋۇپ، كىتاب ۋە سۈننەت ئىچىدە تەكشۈرۈش ۋە ئېھسان تۇيغۇلىرى بىلەن بەندىچىلىكنى ئەڭ گۈزەل شەكىلدە ئىپادىلەش ئاساسىدا ياشاش سۈر. تەسەۋۋۇپ، بەندىچىلىككە قارشى تۇسالغۇلارنى يوقىتىدۇ، بەندىچىلىككە سەۋەپ بولىدىغان ئىمكانلار بىلەن تەمىنلەيدۇ.

بۇ ماقالە ”ئالتۇنئولۇق ژورنىلى“ نىڭ مۇئەللىپ بىلەن قىلغان سۆھبەت خاتىرىسىدۇر.



“ئىماندىن ئېھسانغا تەسەۋۋۇپ” ناملىق ئەسەر توغرىسىدا - 1

بۇ بىر كۆڭۈل تامچىسى

ئالتۇنئولۇق: ئەپەندىم، “ئىماندىن ئېھسانغا تەسەۋۋۇپ” ناملىق بىر كىتاب تەييارلىدىڭىز. ھازىرغىچە تەسەۋۋۇپقا دائىر نۇرغۇن ئەسەرلەر يېزىلغان تۇرۇقلۇق نېمە ئۈچۈن يېڭى بىر كىتاب تەييارلاش زۆرۈرلىكىنى ھېس قىلدىڭىز؟ توغرا، تەسەۋۋۇپقا دائىر بەك نۇرغۇن كىتابلار يېزىلدى. ئەمما دىنامىك ھاياتنىڭ داۋاملىشىشىدىكى ئۇزۇن ۋاقىت، يەنى جەمئىيەت ماددىغا ئەسىر بولغان، ئىجتىمائىي ھۇزۇر ۋە خاتىرجەملىك بۇزۇلۇۋاتقان دەۋرلەر، ئىنسانلارنى ھەر كۈنى يېڭى بىر قىسىم ئېھتىياجقا دۇچ كەلتۈرىدۇ. مەسىلىلەرنىڭ ئۆزى ئوخشاش بولۇش بىلەن بىللە ۋاقىت ئۆتىشى بىلەن يېڭى-يېڭى قاراش ۋە تەلەپلەر پەيدا بولىدۇ. بۇلارنىڭ ئېتىبارغا ئېلىنىشى ۋە مۇنداق ئېھتىياجلارنىڭ ھەل قىلىنىشى ئۈچۈن شەرقىي كىتابلار ۋە تارىخقا دائىر ئەسەرلەرمۇ بولغىنىدەك، تەسەۋۋۇپقا دائىر مەسىلىلەرمۇ ھەر دەۋردە ئۇ دەۋرنىڭ تەلەپ ۋە ئېھتىياجىغا قارىتا روھىي تەلىم-تەربىيىنىڭ زۆرۈرىيىتى سۈپىتىدە يېڭىدىن يېزىلىشى لازىم بولىدۇ. يەنى تەسەۋۋۇپقا دائىر ھەقىقەت ۋە ئەمىلىيەتلەرنىڭ ھەر زامان توغرا ئىپادىلىنىشى، خاتا قاراش ۋە چۈشەنچىلەرنىڭ تۈزىتىلىشى مۇھىم بىر زۆرۈرىيەتتۇر. ئەلبەتتە بۇ زۆرۈرىيەت بىلەنلا ئەمەس، بەلكى تەسەۋۋۇپ ئۆز ئىچىگە ئالغان كەڭ دائىرىلىك گۈزەللىكلەرمۇ زامان ۋە ماكاننىڭ شەرتلىرىگە يارىشا كۆڭۈللەرگە تەقدىم قىلىنىشى ئۈچۈن تەسەۋۋۇپقا دائىر ساھە ئادەتتە بىر ئەسەرلەر دەرياسى ھالىتىدە.

مانا بىزمۇ بۇ دەرياغا ئوخشاش غايىلەر ئىچىدە ئاجىز بىر كۆڭۈل تامچىسى تەقدىم قىلىشقا تىرىشتۇق. بىر تامچە، چۈنكى تەسەۋۋۇپ سۆزدىن زىيادە “ئەمەلىيەت” بولغانلىقى ئۈچۈن ئەسرىمىز كۆڭۈللەرنى ھۇزۇرغا يۈزلەندۈرۈشتە بىر كۆۋرۈك ۋەزىپىسىنى ئۇرۇنلىيالىسا ئۆزىمىزنى بەختىيار ھېس قىلىمىز.

كىتابىمىزنى ھازىرغا قەدەر يېزىلغان ئەسەرلەرنىڭ ئالدىغا ئۆتۈپ كېتىش مەقسىتىدە قەلەمگە ئېلىشنى نىيەت قىلمايمىز. ئۇنداق ئەھۋالنى پەيدا قىلىشتىن خىجىل بولىمىز. بىزنىڭ قىلغىنىمىز ھازىرغىچە تەلەپ قىلىنغان تەسەۋۋۇققا دائىر ئەسەرلەر ۋە ئاللاھ دوستلىرىنىڭ بەرىكەتلىك ھاياتىنى ئاساس قىلىپ، تەسەۋۋۇپنى دەۋرىمىز شەرتلىرىگە يارىشا ئاساسلىق يوللىرى بىلەن ۋە مەسلىھەتكە مۇۋاپىق شەكىلدە يېڭىدىن كۈن تەرتىپكە كەلتۈرۈشتىن ئىبارەت. بۇ ئەسەر ئاساسەن ئاللاھ دوستلىرىنىڭ تەسەۋۋۇققا دائىر مىراسىدىن سۆزۈلدۈرۈلۈپ كۈنىمىز ئىنسانلىرىمىزغا سۇنۇلغان تەكشۈرۈش ماتېرىيالىدۇر.

ئاللاھ دوستلىرى شۇنداقكى، چىققان قۇياشقا، نۇر دەستىلىرى بىلەن پەيدا بولغان رەڭگارەڭ رەسىملەرگە ھەيرانلىقتا قارايدۇ ۋە ھەر سەۋەپ بىلەن ئاللاھنى تونۇش ئۇپۇقىغا ئۇچۇرىدۇ. ئۇلار بىر يىلانغىمۇ مۇھەببەتلىك كۆز بىلەن قارىغانلىقى ئۈچۈن، باشقىلاردەك چۆچۈپ كىتىشنىڭ ئورنىغا بۇ ھاياتىنىڭ تېرىسىدە قاتتىق قاسراقلىرى بار، پۇتى يوق بولسىمۇ، ھەرىكىتى ۋە تېز سۈرئەتتە مېڭىشىغا مەپتۇن بولىدۇ. يەنى بۇ خاس بەندىلەر پۈتكۈل مەخلۇقاتلارغا مۇھەببەت ۋە ھېكمەت نەزىرى بىلەن قارايدۇ.

يەنە بۇ ئەسەر تەسەۋۋۇپنى ئىسلامدىن ئايرىم نىزام ۋە ئۇسلۇپ دەپ بىلىشنىڭ توغرا ئەمەسلىكىنى ئوتتۇرىغا قويۇش بىلەن دىننىڭ ئوچۇق - مەخپى تەرەپلىرىنىڭ مۇجەسسسىمىنىڭ بىر پۈتۈن ھالەتتە بەرىكەت ۋە ھۇزۇر ئىچىدە بولۇشنىڭ زۆرۈرلىكىنى ئوچۇق ئىپادىلەش يۈزىسىدىن تەلەپ قىلىنغان. بۇ غايىنى سەرلەۋھە سۈپىتىدە تەكىتلەش ئۈچۈن كىتابقا "ئىماندىن ئېھسانغا تەسەۋۋۇپ" دېگەن ئىسىم بېرىلدى.

بۇ ئەسەرنىڭ يېزىلىشىدىكى غايە ئىمان ۋە ئىسلامنىڭ "ئېھسان" بىلەن شەرەپلەندۈرۈلىشى، يەنى ئىلاھىي كۈزۈتۈش ئاستىدا بولۇش تۇيغۇسىنىڭ قەلبىدە بىر ئاڭ ھالىتىدە مۇقىملىشىشى ئۈچۈن تايىنىش نوقتىسى بولۇشتۇر.

چۈنكى ھەقىقىي تەسەۋۋۇپ قۇرئان ۋە سۈننەتنىڭ چوڭقۇرلىقى ئىچىدە سىر ۋە ھېكمەتلەردىن بەھرىلەنىش ئاساسىدا مەۋجۇت بولۇپ تۇرىشىدۇر. قۇرئان ۋە سۈننەتنىڭ سىرتىغا چىقىپ كەتكەن ھەر قانداق سۆز ۋە ھەرىكەت باتىلدۇر.

بۇ ھەقىقەتنى ئىپادىلەش ئۈچۈنمۇ “سىركولىنىڭ مۇقىم ئايىغى شەرىئەتتۇر.” دېيىلگەن. ھەزرىتى مەۋلانا مۇنداق دەيدۇ:

”بىز سىركولىغا ئوخشايمىز. مۇقىم ئايىغىمىز شەرىئەتتە، يەنە بىر ئايىغىمىز بىلەن 72 مىللەتنى ئايلىنىمىز.“

”شەرىئەت بىر شامغا ئوخشايدۇ، يورۇغلۇق چىقىرىدۇ، يول كۆرسىتىدۇ. شامنى قولغا ئېلىش بىلەنلا يولدىن ئۆتكەن بولمايمىز. ئەمما ئۇنى قولغا ئالماي تۇرۇپمۇ يولغا چىققىلى بولمايدۇ. شەرىئەتنىڭ نۇرى بىلەن يولغا چىقىپ، مېڭىشقا باشلىدىڭمۇ، مانا بۇ تەسەۋۋۇپتۇر.“

يەنە بىر تەرەپتىن بەندىنىڭ رەببىنى ھەر ۋاقىت كۆرىۋاتقاندا ھەقنى تۈزەپ، ئۇ يول ئۈچۈن ھاياتىنى توغرىلىشى ۋە ئىلاھىي كۆرسىتىشنىڭ قەلبىدە مۇقىملىشىپ ئاڭ ھالىتىدە ئىپادىلەنگەن ”ئېھسان“ ئاللاھقا يېقىن بەندىلەرنىڭ مېراجىدۇر. ئۇ مەنبەئى، روھى، سىرلىق ۋە ئىلاھىي ھەقىقەتتۇر. تەسەۋۋۇپنىڭ نىشانى بۇ ھەقىقەتكە ئېرىشىشتۇر. بۇ ئاللاھ بىلەن قۇرۇلغان روھى ۋە قەلبى جەھەتتىكى مۇناسىۋەتلىرىمۇ ئىپادىلەيدۇ. ساغلام ھالدا بۇ مۇناسىۋەتنى قۇرغان كىشى رەببىنىڭ ئەۋلىيا بەندىسى ھالىتىگە كېلىدۇ. بۇنىڭ بىلەن ئۇ ئىلاھىي ئەخلاققا ئىگە بولغان بولىدۇ.

بۇ ئەھۋال ئاللاھقا ياخشى بەندىچىلىك، ئەبەدىي ئالەمگە جىددىي تەييارلىقتۇر. يەنى، تەسەۋۋۇپ ئەڭ ياخشى بەندىچىلىك بىلەن ياشاشتۇر. چۈنكى ئاللاھتائالا ئىنساننى ئۆزىگە بەندە سۈپىتىدە ياراتقان. شۇڭا تەسەۋۋۇپ بەندىچىلىككە توسقۇنلۇق قىلىدىغان تۇسالىقلارنى يوقىتىدىغان، بەندىچىلىككە سەۋەپ بولىدىغان ئىمكانلارغا ئېرىشتۈرىدىغان دىنىي ئېقىمدۇر. ئۇ قانچىلىغان جاراھەتلەرگە مەلھەم بولماقتا، قانچىلىغان قۇرغاق تۇپراقلارنى ياپ-يېشىل ۋە مۇنبەت گۈلىستان ھالىغا كەلتۈرمەكتە ۋە قانچىلىغان ۋەيرانە كۆڭۈللەرنى راھەت-پاراغەت سارىيىغا ئايلاندۇرماقتا. قىسقىسى تەسەۋۋۇپ بۇ غۇربەتچىلىك ئالىمىدىن ئاللاھ بىلەن ئۇچۇرۇش ئالىمىگە كېتىدىغان چاغدا بەندىلىرى ئاللاھنىڭ دەرگاھىدا (نېمە دېگەن ياخشى بەندە)³¹ دېگەن

31. قاراڭ، ساد سۇرىسى، 30، 44

شەرەپكە ئېرىشتۈرىدىغان نۇرلۇق يولدۇر. بۇمۇ ھېچ شۈبھىسىزكى، ئىماننىڭ ئېھسان ھالىتىگە كېلىشىگە باغلىقتۇر.

ئالتۇنئولۇق: سۆزلىگەنلىرىڭىز ھەر ھالدا ئەينى ۋاقىتتا كىتابنىڭ مەزمۇنى ۋە دائىرىسىنى ئەكس ئەتتۈرىدۇ. بۇ جەھەتتىن كىتابىڭىزدا ئاساسلىق ھالدا نېمىلەر تىلغا ئېلىندى؟ بولۇپمۇ نىمىلەر كۈنتەرتىپكە قويۇلدى؟

كىتابىمىزدا تەسەۋۋۇپنىڭ ئومۇمى مەزمۇنى بېرىلگەندىن كېيىن ئۇنىڭ ئاساسلىق تېمىسى بولغان ئاللاھنى تۇنۇش، ئاللاھنى سۆيۈش، ئۆز نەپسىنى نوقسانسىز دەپ بىلىش، قەلب ساپلىقى، تەسەۋۋۇپ ئۇسلۇبى قاتارلىق خۇسۇسلارنى چۈشەندۈرۈشكە تىرىشتۇق. ئالدى بىلەن پەيغەمبەر ئەلەيھىسسالام ۋە سەللەم، ئاندىن كېيىن پەيغەمبىرىمىزنىڭ ۋارىسلىرى بولغان بۈيۈك زاتلارنىڭ ھاياتىدىن مىسال بېرىشكە تىرىشتۇق. بەلگىلىك جايلاردا تەسەۋۋۇپنىڭ ئىنچىكىلىكى بىلەن مۇناسىۋەتلىك بىر قىسىم ئىككىلىنىش ۋە قارشى پىكىرلەرگە جاۋاب قايتۇرۇشتا ماھىيەت جەھەتتىن شەخسلەرگە قارىتىپ ئەمەس، پەقەتلا پىكىر بېرىش پىلانىمىز بىلەن مەلۇمات تەلەپ قىلدۇق.

بولۇپمۇ ئەسەردە تەسەۋۋۇپ ئارزۇ قىلغان مەنەۋىي تەرىپىدىن يىراقتا قالغان بەزى كىشىلەرنىڭ ياكى ياخشى نىيەت بىلەن ئەمما جاھىلانە ياكى غەپلەت تۈپەيلى ئاقساق، خاتا ئىجراتىنىڭ بۇ مۇبارەك يول بىلەن بىر مۇناسىۋىتىنىڭ يوقلىغىنى ئىسپاتلىدۇق. چۈنكى تەسەۋۋۇپ قۇرئان كەرىم ۋە ھەدىسى شېرىپلەردە ئالاھىدە بۇيرۇلغان نەپسىنى تازىلاش ئارقىلىق ئىنساننى كامالەتكە يەتكۈزۈشنى ۋە شۇنداق قىلىپ ئەبەدىي سائادەتكە ئېرىشتۈرۈشنى غايە قىلدۇ. بۇ خۇسۇس ئاللاھتائالانىڭ ئۈستى-ئۈستىگە قەسەم قىلىپ دىققىتىمىزنى قوزغىغان بىر ھەقىقەتتۇر. سۈرە «شەمس» دە مۇنداق دېيىلىدۇ:

«قۇياش ۋە ئۇنىڭ نۇرى بىلەن قەسەمكى [1]، قۇياشقا ئەگەشكەن چاغدىكى ئاي بىلەن قەسەمكى [2]، قۇياشنى ئاشكارا قىلغان كۈندۈز بىلەن قەسەمكى [3]، قۇياشنى يوشۇرغان چاغدىكى كېچە بىلەن قەسەمكى [4]، ئاسمان بىلەن ۋە ئۇنى بىنا قىلغان زات بىلەن قەسەمكى [5]، زېمىن بىلەن ۋە ئۇنى بىنا قىلغان زات بىلەن قەسەمكى [6]، روھ بىلەن ۋە ئۇنى چىرايلىق قىلىپ ياراتقان، ئۇنىڭغا ياخشى - يامانلىقنى بىلدۈرگەن زات بىلەن قەسەمكى

[7-8]، روھىنى پاك قىلغان ئادەم چوقۇم مۇرادىغا يېتىدۇ [9]. نەپسىنى (كۇفرى ۋە پىسقى - فۇجۇر بىلەن) كەمسىتكەن ئادەم چوقۇم ئائۇمىد بولىدۇ. « (شەمس سۈرىسى 1-10-ئايەتلەر)

ئاللاھتائالا نىڭ قەسەم قىلىشى، ئۈستىدە قەسەم قىلىنغان مەۋجۇداتلارنىڭ قىممىتى ۋە شان-شەرىپىنى بىلدۈرۈش بىلەن بىللە، ئۇ قەسەمدىن كېيىن ئىپادىلەنگەن ئىلاھىي غايە ۋە مەخسەتنىڭ بۈيۈكلىكى، ئۇلۇغۋارلىقى ۋە ئەھمىيىتىنى كۆرسۈتۈش ئۈچۈندۇر. بۇ ئايەتلەردىكى قەسەملەردىمۇ ئەھۋال شۇنداق. ئەمما بۇ پەرق بىلەن.

ئاللاھتائالا بۇ ئايەتلەردە ئۈستى-ئۈستىگە يەتتە قېتىم قەسەم قىلماقتا، ئۇنىڭدىن كېيىن بولسا مەناسىنى تېخىمۇ كۈچەيتىش ئۈچۈن «قَدَّ» (مۇتلەق) دېيىلگەن باغلىغۇچىنى قوللانماقتا ۋە بۇ كۈچلۈك تەكىتلەشتىن كېيىن شۇنى بىلدۈرمەكتىكى: «نەپسىنى پاكىز قىلغان كىشى قەتئىي رەۋىشتە قۇتۇلىدۇ. ئەكسىچە ئۇنى گۇناھ بىلەن كىرلەتكەن كىشى مۇھەققەق ئوڭۇشسىزلىققا ئۇچرايدۇ...»

دققىتىمىزنى تارتىدىغىنى شۇكى، ئاللاھتائالا قۇرئاندا نەپسىنى پاكىزلاشتىن باشقا ھېچ بىر خۇسۇستا ئۈستى-ئۈستىگە يەتتە قېتىم قەسەم قىلمىغان. بۇ ھەقىقەت ئىنساننىڭ قۇتۇلىشى ئۈچۈن نەپسىنى پاكىز تۇتۇشنىڭ قانچىلىك زۆرۈر ئىكەنلىكىنى ئىپادىلەشكە كۇپايە قىلىدۇ.

«ئىماندىن ئېھسانغا تەسەۋۋۇپ» ناملىق بۇ ئەسەرنى قەلەمگە ئېلىشتىن مەخسەت ئاللاھ دوستلىرىنىڭ بۇ ھەقىقەتنى يەنى نەپسىنى پاكىز تۇتۇشنى سۆز-ھەرىكىتى بىلەن چۈشەندۈرۈشتىن ئىبارەت.

ئالتۇنئولۇق: بۇلارنىڭ ھەممىسى شۈبھىسىزكى، «قانداق بىر تەسەۋۋۇپ» دېگەن سوئالنىڭمۇ جاۋابى. ئەمدى شەخسلەرنى توپلاش، ياتلارنى چەكلەش شەكلىدە تەسەۋۋۇپنى قانداق چۈشەندۈرىشىمىز كېرەك؟

بۇ سوئالنى «تەسەۋۋۇپنىڭ تەبىرى ياكى بۇ شەكىلدە ئىزاھلاش» دەپ چۈشەنسەك بولىدۇ. تەسەۋۋۇپ، ئەمەل قىلىش جەريانىدا چۈشىنىلىدىغان بىر ئىلىم بولغانلىقى ئۈچۈن ئۇ توغرىلۇق ھەر كىشى ئومۇمىي جەھەتتىن تېتىغان، چۈشەنگىنىگە قاراپ ئىزاھات بەرگەن. بۇنىڭ نەتىجىسىدە تەبىئىي

ھالدا نۇرغۇن تەبىرلەر ئوتتۇرىغا چىققان. شۇنى دىيەلەيمىزكى، بۇ يولدا ئالدىنقى قاناردا مېڭىۋاتقانلار ئادەتتە ھەر پارچىسىدىن خىلمۇ-خىل نۇرلار ئەكس ئەتكەن بىر كىرىستالنىڭ پەقەتلا ئۆزىگە ئەكس ئەتكەن قىسمىنى ئىزاھلاش يولىنى تۇتقان.

ئاللاھ دوستلىرى ئېرىشكەن روھىي ھالىتىگە قاراپ، تەسەۋۋۇپ ھەققىدە بىر قىسىم ئىزاھاتلار بەرگەن:

تەسەۋۋۇپ - گۈزەل ئەخلاق ۋە ئەدەپتۇر،

تەسەۋۋۇپ - نەپسىنى تازىلىغۇچى، قەلبىنى ساپلاشتۇرغۇچىدۇر،

تەسەۋۋۇپ - سۈلھى تەلەپ قىلمايدىغان مەنىۋىي جەڭدۇر،

تەسەۋۋۇپ - ئىخلاستۇر،

تەسەۋۋۇپ - ئىستىقامەتتۇر،

تەسەۋۋۇپ - رازىلىق بىلدۈرۈش ۋە تەسلىمىيەتتۇر،

تەسەۋۋۇپ - يار بولۇش ۋە يوق بولۇش، يەنى ھەر كىشىنىڭ يۈكىنى ئۈستىگە ئېلىش، لېكىن بۇنىڭغا قارشىلىق ھېچكىمگە يۈك بولماسلىقتۇر.

بۇ تەبىرلەرنىڭ ئورتاق يۆنىلىشى ئېتىبارى بىلەن تەسەۋۋۇپ مۆمىنلەرنىڭ ئىچكى دۇنياسىنى ئىسلاھ قىلىپ، ئۇلارنى مەنىۋىي جەھەتتىن كامالەتكە يەتكۈزىدىغان، بەندىنى گۈزەل ئەخلاققا ئىگە قىلىپ ئاللاھقا يېقىنلاشتۇرىدىغان ۋە بۇ ئارقىلىق ئاللاھنى تۇنۇتقان بىر ئىلىمدۇر، دىيەلەيمىز.

ئاقساراي ئولانلار دەرگاھى شەيخى ئىبراھىم ئەپەندىنىڭ مەشھۇر "تەسەۋۋۇپ نەزمىسى" مۇ باشتىن ئاخىرغىچە ياخشى تەسەۋۋۇپ تەبىرى بىلەن تولىغان. قىسقىچە ئۆرنەكلەر:

دەسلۋىدە تەسەۋۋۇپ سۈپى يىگىت بولۇشقا ئىشكىتۇر،

ئاخىرىدا تەسەۋۋۇپ كۆڭۈل تەختىگە سۇلتان بولۇشقا ئىشكىتۇر.

"تەسەۋۋۇپنىڭ بېشى ماددىي مەۋجۇتلىقتىن ئايرىلغان ۋە ئۆزىدە بىر مەۋجۇتلۇق كۆرمىگەن، قىسقىسى ئىرادىسىنى ئاللاھقا تاپشۇرغان سۈپى بولۇشتۇر. ئاخىرى بولسا پۈتكۈل ئىلاھىي گۈزەللىكلەرگە ئېرىشىپ كۆڭۈل تەختىنىڭ سۇلتانى بولۇشتۇر."

تەسەۋۋۇپ مۇسۇلمانلىق يۈكىنى جان بىلەن كۆتۈرمەكتۇر،

تەسەۋۋۇپ قۇرئان ئايەتلىرى بىلەن ئەپۇ قىلىنىشقا ئىشكىتۇر.
”تەسەۋۋۇپ ئاللاھ ئىنسانغا يۈكلىگەن ئىلاھىي ئامانەت قۇرئان ۋە ئۇ تاپشۇرغان مەسئۇلىيەتنى پىداكارلىق بىلەن ئۈستىگە ئېلىشتۇر. تەسەۋۋۇپ ئىلاھىي مەغپىرەتنى بايان قىلغۇچى ئايەتلەرگە ئېرىشتۈرگۈچىدۇر.“
تەسەۋۋۇپ ئىسمى-ئەزەم بىلەن تەساررۇيتۇر پۈتۈن ئالەمگە،
تەسەۋۋۇپ جامىنىڭ قۇرئان ئەھكامى بولۇشقا ئىشكىتۇر.
”تەسەۋۋۇپ پۈتكۈل كائىناتنى «ئىسمى ئەزەم» بىلەن تەسەررۇپ قىلىشتۇر. تەسەۋۋۇپ قۇرئان ھۆكۈملىرىنى كۆڭۈلگە مۇجەسسەملەش، يەنى جانلىق قۇرئان بولۇشتۇر.“

بۇ ئىپادىلەردە، تەسەۋۋۇپ كۆڭۈلنىڭ ماددىي، مەنىۋىي كىرلەردىن تازىلىنىپ گۈزەل ئەخلاقلىق بولۇش ۋە ياخشى سۈپەتلەرگە ئېرىشىش، دىنىي ئېتىقات جەھەتتە، ئۆزىگە مۇۋاپىق كەيپىياتتا ئىخلاىس ۋە بەرىكەت ئىچىدە ياشاش غەيرىتىدۇر. بۇ ئېتىبار بىلەن تەسەۋۋۇپ ئەقىل ھەل قىلالىمىغان ماددىي ياكى مەنىۋىي ھادىسىلەردىكى سىرلىق كەشپىياتلار، ھېكمەتلەر ۋە بۈيۈك سىرلارنى ئۆز ئىچىگە ئالغان پىكىر-چۈشەنچىلەردە كامالەتكە يېتىشتۇر. كۆڭۈلنىڭ چەكسىز روھى خۇشاللىققا مەپتۇن بولۇش بىلەن نەپسىنىڭ تۇسالغۇلىرىنى بىر تەرەپ قىلىش ئۈچۈن تىرىشىشتۇر. يەنى تەسەۋۋۇپ ئالدى بىلەن روھ سېڭىشكەن بەدەننىڭ نەپسانى خاھىشلىرىدىن غالىپ كېلىشتۇر. ئۇنىڭدىن كېيىن بولسا پۈتكۈل ھادىسىلەرنىڭ ئۆزىدىكى سىرلىق ھەقىقەتلەرنى ۋە ئۇ ھەقىقەتلەرنىڭ ئارقىسىدا پەيدا بولغان ئىبرەت ۋە ھېكمەتلەرنى ئىلىم-مەرىپەت ئىگىسىنىڭكىدەك ئۇسلۇپ بىلەن تاماشا قىلىشقا مۇۋاپىق قىلغان بىر قىسىم بىلىملەر، مەنىۋىي ئەھۋاللار، قەلبىي ھېس تۇيغۇلار، مەيدانغا كەلگەنلەر ۋە تەجەللەلدۇر.

بۇ ئېتىبار بىلەن تەسەۋۋۇپ ئاللاھ رەسۇلى سەللەللاھۇ ئەلەيھى ۋەسەللەمنىڭ ھاياتى بىلەن پۈتۈنلىشىپ كەڭ دائىرىلىك مۇھەببەت بىلەن ماسلىشىشتۇر. چۈنكى ئۇ رەسۇلۇللاھ سەللەللاھۇ ئەلەيھى ۋەسەللەمنىڭ ئاشكارا-مەخپىي، ئىچكى-سىرتقى تەجەلللىرى يەنى ھاللىرىدۇر. بۇنىڭ ئۈچۈن پەيغەمبەر

سەللەللاھۇ ئەلەيھى ۋەسەللەمنىڭ روھىدىن ئۈلگە ئېلىش ۋە روھىي جەھەتتىن ئۇنىڭ بىلەن بىرلىشىشتىن ئىبارەت.

تەسەۋۋۇپ، ئاشىق بىلەن بىرلەشكەن ئىمان، ئىلاھىي ئاشىقلىق بىلەن قىلىنغان ئىبادەت ۋە ھەرىكەت گۈزەللىكىدۇر. قىسقىسى تەسەۋۋۇپ، ئادەم ئەلەيھىسسالامغا ”روھنىڭ پۈۋلىنىشى“ بىلەن باشلانغان بۈيۈك بىر نېسىۋىنىڭ، ئاخىر زامان پەيغەمبىرىدىكى كەمالەتنىڭ مۇھەببەت بىلەن تولغان قەلبەردە ئەكس ئەتكەن ھەرىكەت شەبنەملىرىدۇر.

ئالتۇنئۇلۇق: تارىخ بۇيىچە تەسەۋۋۇپ بىلەن بولغان كۈچلۈك مۇناسىۋەت تەبىرىڭىز دائىرىسىدە داۋام قىلغان سەمىمىي بىر ئىمان ۋە ئىلمۇ-ئىرپان ھاياتى سەۋەبى بىلەن ئەمىلىيەتتىن، دىيەلەمدىمىز؟ ھەقىقەتەن تۆنۈگۈن بولغىنىدەك، بۈگۈنمۇ تەسەۋۋۇپ پات-پات قەستەن قىلىنغان بۆھتانلار بىلەن نەزەردىن چۈشۈرۈلۈشكە ئۇرۇنىلىشىمۇ ئەمما كۈندىن-كۈنگە كۆپ مۇناسىۋەت ئورنىتىشقا مۇناسىپ بىر ئىسلامى ساھە بولۇۋاتىدۇ. مۇسۇلمانلار ئارىسىدا بولسۇن ياكى ئىسلامنىڭ سىرتىدىكىلەردىن بولسۇن ”ئىسلامنىڭ مەنبەئىي دائىرىسى“ دېيىلىدىغان بۇ ساھەگە جىددىي بىر قىزىقىش كۆزگە كۆرۈلۈۋاتىدۇ. بۇ قىزىقىشنىڭ سەۋەبى نېمە؟

تەسەۋۋۇپ ئىنساننى روھقا يۈزلەندۈرىدۇ ۋە روھقا شەخسنىڭ ئىقتىدارىغا يارىشا راھەتلەندۈرىدىغان يول ئاچىدۇ. بۇنىڭ ئۈچۈن ئىنساننىڭ نەپسى ۋە روھى بىلەن مۇناسىۋەتلىك بولغان ھەر قانداق خۇسۇس بىلەن مۇناسىۋەت ئورنىتىدۇ. يەنى بەندىنىڭ مەنبەئىي سەپىرىدە بېسىپ ئۆتىدىغان مۇساپىلەر، مۇناسىۋەت ھالىتىدە بولغان پۈتكۈل ئالەم، بېشىدىن ئۆتكەن نەچچە مىڭ تۈرلۈك ئەھۋال ۋە ئاخىرى ئالەملەرنىڭ رەببى بولغان ئاللاھنى تېپىش، قەلبىدىن تۇنۇش ۋە بەندىچىلىك قىلىش قاتارلىق سانسىزلىغان خۇسۇسلار بىلەن مۇناسىۋەتتە بولىدۇ.

شۇنداق بولغانلىقى ئۈچۈن جەمئىيەتنىڭ ھەر قايسى قاتلىمىغا خىتاپ قىلالىغان تەسەۋۋۇپ بىر تەرەپتىن ئىقتىسادى، ئىجتىمائىي راھەتلىك زامانىلىرىدىكى خامۇشلۇق ۋە بوشاڭلىقنى تېزگىنلەپ مەنبەئىي يۈكسىلىشنى داۋام قىلدۇرسا، يەنە بىر تەرەپتىن ئىستىلا، ئىشغال ۋە زۇلۇم ئەۋجى ئالغان

ۋە دەرت-ھەسرەت بىلەن سىقىلغان كۆڭۈللەرگە دېرىزىلەر ئېچىپ تەسەللى بېرىپ، جاراھەتلىك كۆڭۈللەرگە مەلھەم، چارچىغان مېڭە ۋە روھلارغا ئابى ھايات بولغان. ئۇ بىر تەرەپتىن گۈزەل ئەخلاق ۋە ئىبادەتتە يۇقىرى پەللىگە چىققانلارغا كىچىك پىئىللىقنى تەشەببۇس قىلىپ مەغرۇرلۇق، كېيىرىدىن قوغداپ قالغان بولسا يەنە بىر تەرەپتىن ئېغىر گۇناھلارنى سادىر قىلغان بەندىلەرگە كەڭ دائىرىدە ئەپۇ، كەڭچىلىك، مەرھەمەت ۋە رەھمەت كەبى جان ياشارتقۇچى ئىمكانلارنى ئاتا قىلغان. شوڭلاشقا مۇڭغۇل ئىستىلاسىدىن كېيىن پۈتكۈل ئاناتولىيىنى قاپلىغان قالايمىقانچىلىق سەۋەپلىك پەيدا بولغان بىئارامچىلىق ۋە غەم-قايغۇلارنى يوقىتىدىغان، تەسەللى بولىدىغان ئۇ دەۋرلەردە تەسەۋۋۇپقا دائىر پىكىر-ئېقىملارنىڭ كۈچكە ئىگە بولغانلىقى ۋە كۆپلىگەن مۇتەسەۋۋۇپلارنىڭ مەيدانغا كەلگەنلىكى تارىخىي ھەقىقەتتۇر.

چۈنكى تەسەۋۋۇپ ئەقىل كارغا كەلمەيدىغان مەسىلىلەردە قەلبكە تەسىر كۆرسىتىپ يولنى داۋاملاشتۇرىدۇ. مەسىلىلەرنى قۇرئان ۋە سۈننەتكە ئۇيغۇن ھالدا كۆزدىن كۆچۈرۈش ۋە ئىلھام كەبى قەلبى ھاللەر بىلەن ئايدىڭلاشتۇرىدۇ. بۇ ئارقىلىق شەخسنى ئاخىرى راھەتلىككە چىقىرىدۇ. كۈنىمىز ئىسلام ئالىملىرىدىن مۇھەممەد ھەمدۇللاھنىڭ بۇ ئىپادىسى بەك مەنىلىك ۋە ئىبرەتلىكتۇر:

”مېنىڭ يېتىشىش ئۇسۇلۇم راتىسۇنالىزم (ئەقىلچىلىك) دۇر. قانۇن تەھسىلىم ۋە تەتقىقاتلار مېنى ئىشەندۈرگۈچى شەكىلدە تەبىر قىلالىمىغان ۋە ئىسپاتلىيالىمىغان ھەر قانداق نەرسىنى رەت قىلدۇرىدۇ. مۇھەققەفكى، مەن ناماز، روزا قاتارلىق ۋەزىپىلىرىمنى تەسەۋۋۇپقا مۇناسىۋەتلىك سەۋەپلەر بىلەن ئەمەس شەرتى سەۋەپلەر بىلەن ئورۇنلايمەن. ئۆز-ئۆزۈمگە دەيمەنكى:

ئاللاھ مېنىڭ رەببىمدۇر. ئىگەمدۇر. ئۇ ماڭا بۇلارنى ئەمىر قىلدى. شۇڭا بۇ ئەمىرلەرنى ئورۇنلىشىم كېرەك. بۇنىڭدىن باشقا ھەق ۋە ۋەزىيەت بىر-بىرىگە باغلىق. ئاللاھ بۇلارنى مېنى پايدىلانسۇن، دەپ ئەمىر قىلغان. شۇڭا مەن ئۇنىڭغا شۈكرى قىلىشىم كېرەك.“

غەرب جەمئىيىتىدە پارىژغا ئوخشاش بىر مۇھىتتا ياشاشقا باشلىغان ۋاقىتتىن بۇيان شۇنى ھەيرانلىق بىلەن كۆرۈۋاتىمەنكى، خىرىستىيانلارنى ئىسلامنى قوبۇل قىلىشقا چاقىرىغان فىقھ ۋە كەلام ئالىملىرىنىڭ كۆز قاراشلىرى

ئەمەس، بەلكى ئىبنى ئەرەبى ۋە مەۋلانغا ئوخشاش مۇتەسەۋۋۇپلاردۇر. بۇ ھەقتە مېنىڭمۇ شەخسىي كۆزىتىشلىرىم بار. ئىسلامى تېمىدا مەندىن بىر ئىزاھات تەلەپ قىلىنغاندا ئەقلى دەلىلگە تايىنىپ بەرگەن جاۋابىم، سوئال سورىغۇچىنى قانائەتلىەندۈرەلمىدى. ئەمما تەسەۋۋۇپى ئىزاھلار مېۋە بېرىشتە كېچىكمىدى. بۇ ھەقتە تەسىر كۈچۈمنى بارغانسېرى يوقاتتىم. ھازىر ئىشىنىمەنكى، ھۇلاگۇنىڭ كۆيدۈرۈپ كۈل قىلغان ئىستىلاسىدىن كېيىن غازان خان زامانىدا بولغىنىدەك، بۈگۈن ئەڭ ئاز دېگەندە ياۋرۇپا ۋە ئافرىقىدا ئىسلامغا خىزمەت قىلىدىغىنى قىلىچۇ ئەمەس، ئەقىلمۇ ئەمەس، بەلكى قەلب يەنى تەسەۋۋۇپتۇر.

بۇ كۆزىتىشتىن كېيىن تەسەۋۋۇپ ھەققىدە يېزىلغان بەزى ئەسەرلەرنى تەتقىق قىلىشقا باشلىدىم. بۇ مېنىڭ كۆڭۈل كۆرۈمنى ئاچتى. چۈشەندىمكى، ھەزرىتى پەيغەمبەر زامانىدىكى تەسەۋۋۇپ ۋە بۈيۈك ئىسلام مۇتەسەۋۋۇپلىرىنىڭ يولى، سۆزلەر بىلەن ھەپىلىشىپ ئولتۇرماسلىق، مەنىسىز ئىشلار بىلەنمۇ شۇغۇللانماسلىق، پەقەتلا ئىنسان بىلەن ئاللاھ ئارىسىدىكى ئەڭ قىسقا يولدا مېڭىش، كىشىلىكنىڭ يېتىلىش يولىنى ئىزدەشتۇر.

ئىنسان ئۆزىگە يۈكلەنگەن ۋەزىپىلەرنىڭ سەۋەبىنى ئىزدەيدۇ، مەنىۋىي ساھەدە ماددىي نوقتىدىن بېرىلگەن ئىزاھلار بىزنى نىشاندىن يېراقلاشتۇرماقتا.

لېكىن مەنىۋىي جەھەتتىكى ئىزاھلار ئىنسانلارنى رازى قىلماقتا.³²

بۇ ئىپادىلەر شۇنى كۆرسىتىدىكى، تەسەۋۋۇپ ئېغىر سانائەت ۋە ئىلىم-پەننىڭ تەرەققىي قىلىشى بىلەن بىللە بىر تەرەپتىن ئىجتىمائىي، ئىقتىسادىي بۆھراننىڭ كۆپىيىشى، يەنە بىر تەرەپتىن ئىنساننى بىر ماشىنىنىڭ چىشى ھالىتىگە كەلتۈرگەن بۇ زامانىمىزدا تەسەۋۋۇپ بۈيۈك ئەھمىيەتكە ئىگە بولماقتا.

32. مى. ئەزىز لەھابى، "ئىسلام شەخسىيەتچىلىكى" تەرجىمە قىلغۇچى، ئى ھەققى ئاقىن، 114-115-بەتلەر، دىپنوت، 8، ئىستانبۇل، 1972-يىل. بۇ ئىزاھات، مۇھەممەد ھەمدۇللاھ 1967-يىلى 27-سېنتەبىر تەرجىمانغا يازغان مەكتۇبىنىڭ تېكىستىدۇر. (مۇستاپا قارا، مەنىلىرى بىلەن كۈنىمىز تەسەۋۋۇپ ھەرىكەتلىرى، 542-543-بەتتىن نەقىل قىلىندى.)

”ئىماندىن ئېھسانغا تەسەۋۋۇپ“ ناملىق ئەسەر توغرىسىدا - 2

تەسەۋۋۇپىسىز بولمامدۇ؟



تەسەۋۋۇپنى كېرەكسىز، دەپ قاراش، ئىخلاىس، تەقۋا، ئىلمۇ-ئىرپان،
نەپىسىنى تازىلاش ۋە قەلبىنى سايلاش، قىسقىسى ئاللاھقا ئېھسان مەقامىدا
بىر بەندە بولۇشنى كېرەكسىز دەپ قاراشتۇر.



“ئىماندىن ئېھسانغا تەسەۋۋۇپ” ناملىق ئەسەر توغرىسىدا -2

تەسەۋۋۇپسىز بولمامدۇ؟

ئالتۇنئولۇق: بۇ دېگەنلىرىڭىزدىن تەسەۋۋۇپقا دائىر ئۇسلۇبىنىڭ ئىسلامى تەبلىغىدە قانچىلىك ئەھمىيەتكە ئىگە ئىكەنلىكىنى ئېنىق چۈشەنگىلى بولىدۇ. ئۇ ھالدا تەسەۋۋۇپقا دائىر ئۇسلۇبىنىڭ ئىسلامى تەبلىغىدە بۇنىڭغا پاراللېل ھالدا ئىنسانلارنىڭ ھىدايەتكە ئېرىشىشىدە ۋە ئەخلاقىي جەھەتتە پىشىپ يېتىلىشىدە ئىجابىي نەتىجىلەرنى بېرىشنىڭ سىرى نېمە؟

تەسەۋۋۇپنىڭ كۈنىمىزدىكى ئەھمىيىتىنىڭ باشقا بىر يۈزلىنىشى ئۇنىڭ ئىنسانلارنى ئىسلاھ قىلىش خۇسۇسىدا تەقپ قىلغان مېتود ۋە ئۇسلۇبىدۇر. شەرئەتنىڭ زاھىرى ئەھكامى ھەم ئاخىرەت ھەم دۇنيا ئۈچۈن مۇكاپات ۋە جازا بىلەن ئىنسانلارنى ئىستىقامەتلەندۈرۈشنى غايە قىلىدۇ. ئۇنىڭ باتىنى ئەھكامى دېيىلىدىغان تەسەۋۋۇپ بولسا بۇلارغا قوشۇمچە قىلىپ سۆيگۈ، شەپقەت ۋە مۇھەببەتنى قوللىنىدۇ. زامانىمىزدا ئىنسانلار نەپسىگە بويۇن ئىگىپ، دىندىن يىراقلىشىپ ئېغىر گۇناھلارنى سادىر قىلىشنىڭ روھى ئازابىنى چەكمەكتە. مۇنداقلارغا ئىسلاھ ۋە قۇتۇلۇش يولى كۆرسىتىشنىڭ ئەپۇ، كەڭچىلىك ۋە شەپقەت يولى بىلەن تېخىمۇ ئاسان، تېخىمۇ زىيادە مۇمكىن بولىدىغانلىقىنى ھېچكىم ئىنكار قىلالمايدۇ. بۇ جەھەتتىن دەۋرىمىز تەسەۋۋۇپقا دائىر ھەقىقەتلەر بىلەن، ئۇنىڭ ئۇسۇل ۋە ئۇسلۇپقا دائىر قائىدىسىمۇ بۈيۈك ئەھمىيەتكە ئىگە بولىدىغان بىر دەۋردۇر. شوڭلاشقا ئەپۇ، كەڭچىلىك ۋە شەپقەت بىلەن قارىغۇچىلار دۆلىتىمىزدە بولغاندەك، غەرب مەملىكەتلىرىدىمۇ مەنئىي جەھەتتىن بويسۇندۇرۇشقا تېخىمۇ زىيادە مۇۋاپىق بولۇۋاتقانلىقى كۆرۈلمەكتە. ئەقىل ۋە نەپسنىڭ ھۆكۈمرانلىقىدا ئازاپ چەككەن روھلارغا ئىسلامى، ئىلاھىي تەسەللى سۇنۇش ئۈچۈن ئۇلارغا جازا بېرىش مەخسسىتى بىلەن، غەزەپ بىلەن

يېقىنلىشىشنىڭ ئورنىغا شەپقەت ۋە مەرھەمەت بىلەن مۇئامىلە قىلىش ھەر زامان مەنپەئەتلىك بىر مېتوتتۇر.

چۈنكى ئىنسان ئەسلى غايىسىدىن قانچىلىك يىراقتا بولسۇن، "ئىنسان" بولۇش قەدىر-قىممىتى بىلەن شەرەپ ئىگىسىدۇر. ئۇنىڭ مانا شۇنداق ھالىتىدىن خەۋەرسىز ھالدا گۇناھ پاتقىقىغا پېتىپ قېلىشى خۇددى بۈيۈك كەبىنىڭ تېمىدىكى ھەجەرلۈك ئەسۋەدنىڭ يەرگە چۈشۈپ كېتىپ چاڭ-تۇزاڭ ئىچىدە قېلىشىغا ئوخشايدۇ. بۇنداق ئەھۋالغا بېپەرۋالىق قىلىپ ھەددىدىن زىيادە خاپا بولۇپ كەتمەيدىغان ھېچ بىر مۆمىننى ۋىجدانلىق مۆمىن، دەپ تەسەۋۋۇر قىلغىلى بولمايدۇ. دېمەككى، مۆمىنلەر ھەجەرلۈك ئەسۋەدنى ھۆرمەتلەشتىن ئەسلا ۋاز كېچەلمەيدۇ. ئۇنىڭ مۇنداق ھالغا چۈشۈپ قېلىشى مۆمىنلەرنىڭ نەزىرىدىكى قەدىر-قىممىتىنى قىلچىمۇ كېمەيتىۋەتمەيدۇ. ئەكسىچە مۆمىنلەر دەرھال چاڭ-تۇزىڭنى بىلەن ئېلىپ، كۆز ياشلىرى بىلەن پاكىزلاپ ھۆرمەت-ئېھتىرامى بىلەن ئەسلىدىكى ئورنىغا قويۇش ئۈچۈن بىر-بىرى بىلەن بەسلىشىدۇ. ئۇنىڭ جەننەتتىن چىققانلىغىنى ئويلاپ، ئۇنىڭ بۇ ئۇلۇغلىقىغا ئەھمىيەت بېرىدۇ. ئىنسان ئاللاھتائالانىڭ "روھىدىن پۈۋلەنگەن"، يەنى ئاللاھتائالانىڭ قۇدرىتىدىن قانچىلىغان سىرلارنى ئۆزىگە مۇجەسسەملىگەن بىر مەۋجۇداتتۇر. بۇ ئېتىبار بىلەن ئۇنىڭ قەدىر-قىممىتى سادىر قىلغان گۇناھلىرى سەۋەپلىك قانچىلىك چۈشۈپ كەتسە كەتسۇن، ئۆزىنىڭ قىممىتى مەڭگۈلۈكتۇر.

ھەزرىتى مەۋلانا ئېيتقاندەك، ئىنساننىڭ روھى سۈزۈك سۇغا ئوخشايدۇ. ئەمما ناچار ئىشلار ۋە گۇناھلار بىلەن بۇلغىنىشى نەتىجىسىدە ھېچنىمىنى كۆرگىلى بولمايدۇ. بۇ ئەھۋالدا مەنىۋىلىك مەرۋايىتى ۋە ھەقىقەت نۇرلىرىنى كۆرۈش ئۈچۈن ئۇ سۈنى توختۇتۇش لازىم. شۇڭلاشقا تەسەۋۋۇپنىڭ غايىسى شەخسىيەتچىلىك ۋە نەپسانى تۇيغۇلارنى ئۆزگەرتىپ شەخسلەرنى نەتىجىدە جەمئىيەتنى ھۇرۇر-ھالاۋەتكە ئېرىشتۈرۈشتىن ئىبارەت. بۇ ئېتىبار بىلەن ئىنسان تىل تەككۈرۈش، شېرىك كەلتۈرۈش ۋە گۇناھ سادىر قىلىشتا قانچىلىك چەكتىن ئاشقان بولسا بولسۇن، ھىدايەتكە چاقىرىشتىن مەھرۇم قىلىنمايدۇ. بۇنىڭ "ئەسرى سائادەت" دىكى سانسىز مىساللىرىدىن بىرى مۇنداق:

ئاللاھ رەسۇلى سەللەللاھۇ ئەلەيھى ۋەسەللەم تاغىسى ھەزرىتى ھەمىزنى شېھىد قىلىپ ئۆزىنى قاتتىق قايغۇغا مۇپتىلا قىلغان ۋەھشىنى ئىسلامغا دەۋەت قىلىش ئۈچۈن ئەسھابىدىن بىرىنى ئەۋەتتى. ۋەھشى رەسۇلۇللاغا جاۋاب قايتۇرۇپ:

”يا مۇھەممەد! سەن بىر كىشىنى ئۆلتۈرگەن، ياكى ئاللاھقا شېرىك قوشقان ياكى زىنا قىلغان بىرى قىيامەت كۈنى ئىككى قات ئازاپقا دۇچار بولىدۇ ۋە جەھەننەمدە خورلۇنۇپ ئەبەدىي قالىدۇ.“ (فۇرقان سۈرىسى 68-69-ئايەتلەر) دەپ ئاللاھنىڭ ھۆكۈمىنى بايان قىلغان ئىكەنسىن، مېنى قانداقسىگە ئىسلامغا دەۋەت قىلىسەن؟ مەن ئۇ ئەسكى ئىشلارنىڭ ھەممىسىنى قىلدىم. ماڭا قەيەردىمۇ قۇتۇلۇش يولى بولسۇن؟ دېدى.

ئاللاھتائالا:

قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ

يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ

(ئى مۇھەممەد! مېنىڭ تىلىمدىن) ئېيتقىنكى، «(گۇناھلارنى قىلىۋېرىپ) ئۆزلىرىگە جىنايەت قىلغان بەندىلىرىم! ئاللاھنىڭ رەھمىتىدىن ئۈمىدسىزلەنمەڭلار. ئاللاھ ھەقىقەتەن (خالغان ئادەمنىڭ) جىمى گۇناھلىرىنى مەغپىرەت قىلىدۇ، شۈبھىسىزكى، ئاللاھ ناھايىتى مەغپىرەت قىلغۇچىدۇر، ناھايىتى مېھرىبانىدۇر.) (زۇمەر سۈرىسى 53-ئايەت) دېگەن ئايەتنى نازىل قىلدى.

ئاخىرىدا ۋەھشى بۇ ئايەت كەرىم بىلەن راھەتلىدى ۋە:

”رەھمىتىڭ نەقەدەر بۈيۈك ئەي رەببىم!“ دەپ تەۋبە-ئىستىغپار ئېيتىپ دوست-بۇرادەرلىرى بىلەن بىرلىكتە مۇسۇلمان بولدى.

بۇنىڭغا ئوخشاش ھەقىقەتلەردىن ئىلھام ئالغان تەسەۋۋۇپقا دائىر ئۇسلۇبىنىڭ ئەڭ مۇھىم ئالاھىدىلىكى، ئىنسانغا مۇئامىلە قىلىش شەكلىدۇر. بۇنىڭغا نىسبەتەن، ئىنسان ئىلاھىي خىتاپقا ۋە ئىلاھىي سۈپەتنىڭ كامىل ھالەتلىرىگە ئېرىشكەن ۋە رەببىگە خەلىپە بولۇش ئالاھىدىلىكى بىلەن يارىتىلغان. بۇ جەھەتتىن كائىناتنىڭ كۆز قارىچۇغى سۈپىتىدە رەببىدىن بىر سىرنى ئۆزىگە مۇجەسسەملىگەن. يۇقىرىدا ئىپادىلىگەنمىزدەك، سادىر قىلغان گۇناھلىرى

سەۋەبى بىلەن قەدىر-قىممىتىنى قانچىلىك چۈشۈرسە چۈشۈرسۇن، ئۆزىدىكى قىممەت ئەبەدىدۇر. لېكىن تەسەۋۋۇپتا بۇ ئۆلچەمسىز سۆزلەنمىگەن. بۇنى قىسقىچە ئېيتقاندا:

”گۇناھكارغا قىلىنىدىغان كەڭچىلىكنى گۇناھقا قىلماسلىق، گۇناھقا قىلىنىدىغان دۈشمەنلىكنىمۇ گۇناھكارغا قىلماسلىقتۇر.“

بۇ يۆنىلىش بىلەن تەسەۋۋۇپ كۈنىمىزدە ئىسلامى تەبلىغنىڭ ئەڭ ئۆنۈملۈك بىر ۋاستىسىدۇر. چۈنكى ئىنسانلار دائىما ئابدۇل قادىر جەيلانى، ئەزىز ماھمۇد ھۇدايى، يۇنۇس ئەمرە، باھائەددىن نەقىشبەندى ۋە مەۋلانا قاتارلىق ئاللاھ دوستلىرىنىڭ مۇھەببەت قۇچىغىنى سېغىنىدۇ.

ئالتۇنئۇلۇق: بەرگەن مەلۇماتىڭىز بىلەن تەسەۋۋۇپنىڭ ئىنساننى قانداق قىلىپ خاملىقتىن مۇكەممەللىككە ئېرىشتۈرىدىغانلىقىنى ئىپادىلىدىڭىز. بۇ ھەقىقەتكە بىنائەن تەسەۋۋۇپنىڭ بىر مۇسۇلماننىڭ ھاياتىدىكى ئورنى قانداق بولىشى كېرەك؟ باشقا بىر تەبىر بىلەن تەسەۋۋۇپسىز بولماسمۇ؟

بەك مۇھىم بىر سوئال سورىدىڭىز. تەسەۋۋۇپ كەڭ دائىرىدىكى ئىچكى قۇرۇلما ۋە مەزمۇنى بىلەن ئىمان ئەھلىنىڭ ۋاز كىچەلمەيدىغان ئىسلامى تاللىشى، بەرىكەت ۋە يېتىشىش نېمىتىدۇر. بۇ جەھەتتىن ئۇ ھەم مۇسۇلمانلارنىڭ كەمالەت تېپىشى، ھەم غەيرى مۇسۇلمانلارنىڭ ھىدايەتكە ئېرىشىشى ئۈچۈن ۋاستە بولالىشى ۋە ئۇلاردا ئىسلامنىڭ توغرا ئەكسى ئەتتۈرىلىشى ئۈچۈن بۈيۈك ئەھمىيەتكە ئىگە.

چۈنكى پۈتكۈل كىتابى بىلىملەر ئەمىلىيەتتە ئۇرۇققا ئوخشايدۇ. ئۇرۇقلار تۇپراققا چېچىلماي ئامباردىلا قالغاندا يىللار ئۆتسىمۇ يەنىلا ئۇرۇقتىن باشقا بىر نەرسە بولالمىغاندەك، كىتابى بىلىملەرمۇ قۇرلاردا ياكى ئىشكاپتا قالغىنىدا يەنىلا باشقا بىر نەتىجە چىقمايدۇ. تۇپراققا چېچىلغان ئۇرۇقلار سۈپىتىگە يارىشا ئۈنۈپ باراخشان بولىدۇ. بەزىسى غايەت چوڭ چىناردەك يوغىنايدۇ. شۇنىڭغا ئوخشاش كۆڭۈل تۇپرىقىغا چېچىلغان ئىلىم ئۇرۇقلىرىمۇ قەلبلەرنى بىردىن مەنۋىي باغچا ھالىتىگە كەلتۈرىدىكى، ئىلمۇ-ئىرپاننىڭ ھەقىقىي مېۋىلىرى بولغان سىر ۋە ھېكمەتلەر ئۇ چاغدا ئايان بولىدۇ.

بۇ جەھەتتىن دىننىڭ پەتۋا قىسمى بىر بىنانىڭ ئۇلى بولسا، تەقۋا قىسمى ئۇنىڭ ئەتراپىدىكى تولۇقلىغۇچى قىسىملار بىلەن گۈزەللىك ۋە مېھرى-شەپقەت ئىلمىنىڭ بىر تەرەپىدۇر. تەسەۋۋۇپ بىر تەرەپتىن بۇ ئىككى ئالاھىدىلىكنى بىرلەشتۈرسە، يەنە بىر تەرەپتىن ياخشى ئەمەل ۋە گۈزەل ئەخلاق مۇكەممەللىكىگە قوشۇمچە قىلغان ھالدا ئىنساننى، قۇرئاننى ۋە كائىناتنى شەرھىلەيدۇ. شۇنىڭ بىلەن مەسئۇلىيەتلەرنىڭ تېخىمۇ چوڭقۇر ھېكمەتلەر بىلەن چۈشىنىلىشىنى كاپالەتلەندۈرىدۇ. تەسەۋۋۇپ بۇ ئېتىبار بىلەن ئاللاھقا بولغان مۇھەببەت ۋە ئاللاھنى تۇنۇش جەھەتتە بەندىلەرگە كۆڭۈللىرىدىن مېراجقا قاراپ ئېچىلغان مەنئىي دېرىزە بولۇشتەك ماھىيىتىنى نامايان قىلىدۇ.

شۇڭلاشقا تەسەۋۋۇپ روھ ۋە قەلبىنىڭ ۋاز كىچىلمەز ئېھتىياجىدۇر. مۇشۇنداق بولۇش بىلەن ئۇ ھەر قانداق مۇسۇلماننىڭ ھاياتىدا ئاز بولسۇن، كۆپ بولسۇن بولۇشى كېرەك بولىدىغان بىر ھەقىقەت. تېخىمۇ توغرىسى، قەيەردە ئىنسان بولسا شۇ يەردە تەسەۋۋۇپ بولىدۇ.

بۇ ئەمەلىيەتنى بىر چەتتە قويۇپ تۇرۇپ، ”تەسەۋۋۇپىز بولماسمىدى“ دېمەك، ”ئىسلامنى ئاساسقا ئىگە قىلغان تەپسىر، ھەدىس، كەلام، فىقھ ۋە باشقا ئىلىملەر بولمىسا بولماسمىدى؟“ دېگەندەك سوئالنى سورايتۇر. تەسەۋۋۇپنى كېرەكسىز كۆرۈش ئىخلاسى، تەقۋا، ئىربان، نەپسىنى پاكىزلاش، قەلبىنى ساپلاشتۇرۇش ئومۇملاشتۇرۇپ ئېيتقاندا ئاللاھقا ئېھسان ماقامىدا سەمىمىي بەندە بولۇشنى كېرەكسىز كۆرۈش دېمەكتۇر. چۈنكى تەسەۋۋۇپ بىلەن بۇ ھەقىقەتلەر نەزەردە تۇتۇلماقتا. شۇڭلاشقا بۇ ھەقىقەتلەر ئاساسىدا ياشىغان كىشى ئەگەر تەسەۋۋۇپ ئىسمىنى قوبۇل كۆرمىسىمۇ، ئەمما بىزچە ئۇمۇ تەسەۋۋۇپ بويىچە ياشاۋاتىدۇ، دېمەكتۇر. چۈنكى، تەقۋا، زاھىدلىق (دۇنيانى قەلبەن تەركىبىتىش)، ئېھسان، تەسەۋۋۇپ، ھەقىقەت ۋە ئۆز ئىچىگە ئالىدىغان مەزمۇنلىرى ئېتىبارى بىلەن ئوخشاش مەنا ۋە غايىگە دالالەت قىلىۋاتقان بىر-بىرىگە يېقىن تېرمىنلاردۇر. ئىسىم بېرىش پەقەت بىر ئالەمدۇر. بۇ ئىپادىلەرنىڭ مەركىزىدە پۈتكۈل ئىنسانىيەتنىڭ ئۇستازى سۈپىتىدە يېگانە نەمۇنە، ئەڭ گۈزەل ئۆرنەك پەيغەمبەر سەللەللاھۇ ئەلەيھى ۋەسەللەم ۋە ئۇنىڭ مەنئىي

تەربىيىسىدە يېتىشكەن ۋە ھەر-بىرى بىر ئۇلۇغۋار شەخسىيەت ۋە مەنىۋىيەت يۇلتۇزى بولغان ئەسھابى كىرام بار.

يەنە بىر جەھەتتىن قەلىبىنىڭ خاتىرجەملىك، ھۇزۇر ۋە بەخت-سائادەتكە ئېرىشىشى، مەنىۋىي جەھەتتىن يېتىشكەن سەۋىيىگە باغلىق. بۇنىڭ ئۈچۈنمۇ بەندە مەنىۋىي تەربىيىگە ئىگە بولۇشى لازىم. چۈنكى قەلىبىنىڭ ئىلىم ۋە ھېكمەت بىلەن تولۇشى، دىننىڭ بۈيۈك ھەقىقەتلىرىدىن خەۋەردار بولۇشى ۋە بەندىنىڭ مەنىۋىي جەھەتتىن كامالەتكە ئېرىشىشى بەزى ئەمىلىيەتلەر ئارقىلىق ئەمەلگە ئاشىدۇ.

شۇڭلاشقا ئىنسانىيەتكە ئۈلگە سۈپىتىدە ئەۋەتىلگەن پەيغەمبەرلەرمۇ ۋەھىيگە ئېرىشىشتىن ئىلگىرى تەييارلىق باسقۇچىدىن ئۆتكۈزۈلگەن. چۈنكى قەلىبىنىڭ، يۇمشاق مەنىۋىي ھاللىرىنى قوبۇل قىلالىشى ئۈچۈن مەينەتچىلىكتىن تازىلىنىشى، نازۇك بولۇشى، ئۇيۇشقا قىلچىقا ئىگە بولۇشى لازىم. رەسۇلۇللاھ سەللەللاھۇ ئەلەيھى ۋەسەللەم پەيغەمبەرلىك ۋەزىپىسى بېرىلىشتىن خېلى بۇرۇن ھىرا غارىدا ئېتىكاپقا³³ كىرگەن. مۇسا ئەلەيھىسسالام ئاللاھتائالا بىلەن ئۇچرىشىشتىن ئىلگىرى سىنا تېغىدا 40 كۈن رىيازەت قىلغان. يۈسۈپ ئەلەيھىسسالام مىسىرغا سۇلتان بولۇشتىن ئىلگىرى 12 يىل زىنداندا قالدى ۋە ئازاپ-ئوقۇبەت، تەركى دۇنيالىق، كۈرەش (ئىسلامى تەبلىغ) ۋە نۇرغۇنلىغان جاپا-مۇشەققەتلەرنى بېشىدىن كەچۈردى. شۇنداق قىلىپ مۇبارەك قەلبىدىن ئاللاھتىن باشقا پۈتكۈل نەرسە ۋە مۇناسىۋەتلەر چىقىرىلدى.

رەسۇلۇللاھ سەللەللاھۇ ئەلەيھى ۋەسەللەم مېراجقا چىقىشتىن ئىلگىرى «ئىنشىراھ» سۈرىسىنىڭ سىرىنى بىلدى. كۆكسى يېرىلىپ شەرەپلىك قەلىبى يۇيۇلدى ۋە ئىلىم-ھېكمەتنىڭ روھى بىلەن تولدۇرۇلدى. چۈنكى ئۇ مېراجتا ئاجايىپ-غايىپ ۋەقەلەر بىلەن ئۇچرىشىپ، ئىنسان نەپسانىيىتى بىلەن كۆرۈلمەيدىغان ئىلاھىي سىرلار ۋە خىلمۇ-خىل مەنزىرىلەرنى كۆرەتتى.

ئاللاھنىڭ تاللانغان بەندىلىرى بولغان پەيغەمبەرلەر قەلىبىنى ساپلاشتۇرۇلۇشتىن ئۆتكۈزۈلگەن ئىكەن، باشقا ئىنسانلارنىڭ قەلىبىنىڭ ساپلاشتۇرۇلۇشى قانچىلىك مۇھىم ئىكەنلىكى ئۆز-ئۆزىدىن مەلۇم بولىدۇ.

33. ئېتىكاپ: مەسجىد ياكى خالى ئىبادەت ئورۇنلىرىغا كىرىپ قىلىنىدىغان بىر خىل مەخپى ئىبادەت

چۈنكى پاكلانمىغان قەلب بىلەن گۈزەللىككە يېقىنلاشقىلى بولمايدۇ. بۇرنى سەزمەيدىغان كىشى گۈلنىڭ، پىل-پىلنىڭ پۇرغىنى ھېس قىلالمايدۇ. ھور بىلەن نەملەنگەن ئەينەكتىنمۇ بىرەر مەنزىرىنى ئوچۇق كۆرگىلى بولمايدۇ. يەنە بىر تەرەپتىن ھالانىڭ ئىچىگە زەررىچىلىك بولسىمۇ ھازىمنىڭ ياكى باشقا گۇمانلىق نەرسىنىڭ ئارىلىشىپ قېلىشى بىر ئىستاكى تەجرىبە سۈيىگە بىر تامچە نىجاسەت ئارىلىشىپ قالغاندەك بولىدۇكى، ئۇ سۇنىڭ ساپلىقى، قوبۇل كۆرىلىشى ۋە پەيزى يوقىلىدۇ.

بۇ سەۋەبتىن قەلبنىڭ مەنۋىي پاكلىقى زىيادىلىشىپ ئىلاھىي سىر ۋە ھېكمەتلەرنى قوبۇل قىلالايدىغان ھالغا كېلىشى ئۈچۈن تازىلىنىشى، گۈزەللىك بىلەن تولشى زۆرۈر. چۈنكى ئاللاھ تائالا:

يَوْمَ لَا يَنْفَعُ مَالٌ وَلَا بَنُونَ ﴿٨٨﴾ إِلَّا مَنْ آتَى اللَّهَ بِقَلْبٍ سَلِيمٍ

(ئۇ كۈنى (ھېچ كىشىگە) مال ۋە ئوغۇللار پايدا يەتكۈزەلمەيدۇ. پەقەت (ئاللاھنىڭ دەرگاھى) غا پاك قەلب بىلەن كەلگەن ئادەمگىلا پايدا يەتكۈزۈلىدۇ.) (شۇئەرا سۈرىسى 88-89-ئايەتلەر) دېگەن.

قەلبنىڭ پاك ھالەتكە كېلىشى بولسا مەنۋىي تەربىيە بىلەن ساپلىشىشىغا باغلىق.

چۈنكى، قەلب مەنۋىي تەربىيىگە ئىگە بولۇشتىن ئىلگىرى سوغۇق تۆمۈرگە ئوخشايدۇ. ئۇنىڭ ئارزۇ قىلىنغىنىدەك شەكىلگە كېلىشى ئۈچۈن ئەۋۋەل ئوتتا تازىلىنىشى، دائىرىدىن، كىرلىرىدىن تازىلىنىشى، قاتتىغلىقتىن يۇمشاق ھالەتكە كەلتۈرۈلىشى ۋە سوقىلىشى كېرەك. شۇنىڭدىن كېيىنلا ئارزۇ قىلىنغان شەكىلگە كېلەلەيدۇ. شۇنىڭغا ئوخشاش، بۇ ئەمىلىيەتلەر تەدبىق قىلىنماي تۇرۇپ قەلبنىڭ كەمالەتكە ئېرىشىشى مۇمكىن ئەمەس. قەلب كامالەتكە ئېرىشكەندىن كېيىن بولسا كۆز بىلەن كۆرگىلى بولمىغان ئەقىل بىلەن چۈشەنگىلى بولمىغان ھەقىقەتلەر ئالىمى زوق-ئىشتىياق بىلەن چۈشىنىلىدۇ ۋە قەلب بىلەن ھېس قىلىنىدۇ. بۇنىڭ ئۈچۈن قەلبنىڭ كۈچ ۋە سەزگۈ ئىقتىدارىنى ئاشۇرۇش كېرەك. قەلبنىڭ كۈچ ۋە سەزگۈ ئىقتىدارىنى ئاشۇرۇشنىڭ ئەھمىيىتىنى شەرھىلەش مەخسۇتتە مەۋلانا جالالىددىن رۇمى سەلچۇقلۇق مەدرىسىدە زاھىرى ئىلىملەرنىڭ يۇقىرى پەللىسىدە بىر "ئىسلامى ئۆلىماسى" بولغان چاغلاردا

ئىچىدىكى ئەھۋالنى "پىشىپ يېتىلمىگەن ئىدىم"، ئاللاھنى تۇنۇش-ئىلاھىي ھەقىقەتلەردىن خەۋەردار بولۇش ھاللىرى بىلەن تولغان كائىنات بىر كىتاب ھالىتىگە كېلىپ، ئۇنىڭدىكى مەخپى سىرلار ئۆزىگە ئايان بولۇشقا باشلىغان چاغدىكى ھالنى "پىشىپ يېتىلدىم"، زاتىغا بولغان مۇھەببەتتە پانى بولۇش ھالىنى بولسا "كۆيدۈم" دەپ ئىپادىلىگەن.

بۇ شۇنى كۆرسىتىدۇكى، بەندىنىڭ ئاللاھنىڭ دەرگاھىدا قوبۇل قىلىنىشى قەلب جەھەتتىن تېخىمۇ زىيادە يۈكسىلىشكە باغلىق بولغانلىقى ئۈچۈن قەلبىنىڭ كامالەتكە ئېرىشىشى ئۈچۈن مەنئىي تەربىيىگە ئېھتىياجى بار. بۇ ھەقىقەتنىڭ سانسىزلىغان مىساللىرىنى ئەسھابى كىرام كۆرسەتمەكتە. شۇڭلاشقا ئۇلاردىن قانچىلىرى قىزلىرىنى توپراققا تىرىك كۆمگەن تاشتەك قاتتىق مەۋجۇداتلاردىن بولغان چاغدا، پەيغەمبەر سەللەللاھۇ ئەلەيھى ۋەسەللەمنىڭ مەنئىي تەربىيىسى ئاستىدا كۆزلىرى ۋە كۆڭۈللىرى ياشقا تولغان شەپقەت ۋە مەرھەمەت ئابىدىسى ھالىتىگە كەلگەن، جانلىرى ۋە ماللىرىنى ئاللاھ ۋە رەسۇلىغا بېغىشلىغان ئىدى. خۇلاسە سۈپىتىدە شۇنى دەيمىزكى:

تەسەۋۋۇپىيىز مۇسۇلمانلىق بولۇشى مۇمكىن، ئەمما بۇ ئېھسان دەرىجىسىدىن مەھرۇم مۇسۇلمانلىق بولىدۇ. يەنى مەنئىي تەربىيە بولغان تەسەۋۋۇپتىن ئايرىلغان ئىسلامى ھايات كىشىنى "ئاللاھنى كۆرۈۋاتقاندا بەندىچىلىك ئەھۋالىغا" غا ئېرىشتۈرەلمەيدۇ.

ئالتۇنئۇلۇق: ئەپەندىم، "ئالتۇنئۇلۇق" نىڭ ئوقۇرمەنلىرى زاتى ئاللىغىزنىڭ كۆڭۈل دوستلىرى، سىز بىلەن كۆڭۈل ئىقلىمىدا ئۇچرۇشۇشنى بەختىيارلىق ھېس قىلىدىغان ئىنسانلاردۇر. ئاخىرىدا ئۇلارغا تەسەۋۋۇپ توغرىسىدا نېمە تەۋسىيە قىلىسىز؟

ئەمدى، ئەۋلىيالىرىمىزنىڭ نەسىھەتلىرىدىن قوشۇمچە قىلىمەن: تەسەۋۋۇپ، ئاللاھ رەسۇلىنىڭ ئەخلاقى بويىچە يېتىلىشكە يېتەكلەيدىغان مەنئىي تەربىيىدۇر. ئىبادەتتە جوشقۇنلۇق، مۇئامىلىدە پەزىلەت ھالىدۇر. بۇمۇ كائىناتنىڭ ياراتقۇچىسىغا ۋە ئۇنىڭ رەسۇلىغا مۇھەببەت بىلەن يۈزلىنىشتۇر. بۇنىڭ ئۈچۈن سەمىمىي بىر مۇھەببەت ۋە يۈزلىنىش بىلەن دوستلۇقنىڭ

مەركىزىگە ئاللاھ ۋە رەسۇلىنى قويغان ئاللاھ دوستلىرى پۈتكۈل ئىنسانلارنىڭ ئەبەدىي دوستى بولىدۇ.

سالھ كىشىلەر بىلەن ئۆلپەتلەشكەن ۋە سۆھبەتتە بولغان مۆئمىنۇ سالھ كىشى بولالايدۇ. چۈنكى ئېنىرگىيىلىك خارەكتېرلەرنىڭ تارقىلىش ئالاھىدىلىكى بولىدۇ. روھلارغا نىزام ۋە مەنۋىي مۇداپىئە ئۆكۈلى بولالايدىغان سالھ كىشىلەر نەپسىنى پاكىزلىغان، دۇنيا مۇھەببىتىدىن ۋاز كەچكەن كىشىلەردۇ. ئۇلارنىڭ كۆڭلى ئىلاھىي بەرىكەت بىلەن تولغان. ئۇلار بىلەن ئۆلپەتلەشكەن بەندە پۈتكۈل مەخلۇقلار پايدىلىنالايدىغان بەندە بولىدۇ.

مۇھەببەت ئىككى كۆڭۈل ئارىسىدىكى تۇيغۇ يولىدۇ. ئىنسان كۆڭۈل بەرگەن كىشىسىگە مەپتۇن بولىدۇ ۋە ھەيرانلىق بىلەن قارايدۇ، ئۇنى تەقلىد قىلىدۇ. بۇ ئېتىبار بىلەن مۆئمىن ھەر سەۋەپ بىلەن ھەر ساھەدىكى غەيرىتىدە “مۇھەببەت” تۇيغۇسىنى قوللىنىشى لازىم.

ئىلىمنىڭ ئىرپانغا يۈكسىلىشى ئاللاھتائالانىڭ قەلبىدە تونىلىشىغا سەۋەپ بولىدۇ. كائىنات ھېكمەت ۋە سىرلار قاينىمىدۇ. بىلىش، كۆرۈش ئەمەس، ھېكمەت ۋە سىرغا ئاشىنا بولۇش لازىم.

قەلبىنىڭ كىردىن تازىلىنىپ لەتاپەتكە تولۇشى ئاللاھقا بولغان يېقىنلىق نىسبىتىدە بولىدۇ. قەلبى جوشقۇنلۇق بىلەن تولغان مۆئمىن ئۆلمەيدۇ. ئەكسىچە، نەپسىگە بېرىلگەنلەر بولسا بېرىلگەن نىسبىتىدە ئىنسانلىق سۈپىتىنى يوقىتىدۇ. ئىسلام ئەخلاقىنىڭ ئاساسى ئاشىق ۋە ئىخلاىس بىلەن يۈزلىنىش. بۇ يۈزلىنىشنىڭ يىگانە غايىسى بولسا شۈبھىسىزكى “خىزمەت” تۇر.

مۇھەببەت زىيان-زەخمەتلەرنى رەھمەتكە ئايلاندۇرغان سېھىرلىك بىر ۋاستىدۇر. مۇھەببەت بىلەن قىلىنغان بىر خىزمەت قانچىلىك ئېغىر بولسىمۇ ئاسان ۋە ھۇزۇرلۇق ھېس قىلىنىدۇ. ئەينى زاماندا، بىر خىزمەتنىڭ قەدەر-قىممىتى ئۇنىڭ مەيدانغا كېلىشى ئۈچۈن كۆرسىتىلگەن پىداكارلىقنىڭ چوڭلىقىغا ۋە ئىبادەتنىڭ سەمىمىيەت (ياكى جوشقۇنلۇق) بىلەن قىلىنىشىغا باغلىق. سەمىمىي ۋە ھەقىقىي خىزمەتلەر قەلب جەھەتتىن يېتىشكەنلىكنىڭ شاھ ئەسىرى بولىدۇ. بۇ كامالەتكە ئېرىشكەن قەلبىلەر “ئىلاھىي نەزەرگاھ” تۇر.

ئاللاھتائالانىڭ قۇرئاندا كۆپ زىكىر قىلغان (خاتىراتقان) ”رەھمان ۋە رەھىم“ ئىسىملىرى ئۇنىڭ مەرھىمىتىنى ئىپادىلىگەن ئىسىملاردۇر. بىر مۆتىدىل مەرھەمەت ۋە شەپقەت تەبىئىتى ئەسلى ھالىتىگە كېلىشى لازىم. مېھرى-شەپقەتسىز، ئېچىنىشنى بىلمىگەن كىشى خەزىنىنى، يۈتكۈل بەخت-سائادەتنىڭ ئىشىكىنى ئاچىدىغان ئاچقۇچنى يوقاتقان كىشىدۇر. ئېچىنىشنى بىلمىگەن مەرھەمەتسىز كىشىلەرگە ئەڭ كۆپ ئېچىنىش كېرەك. زۇلۇمنىڭ سەۋەبى مۇھەببەتتىن مەھرۇملۇقتۇر. مۇھەببەتسىز ئىنسان ھەر زامان ئاڭسىزلاچە ھەرىكەت قىلىدىغان زالىم مەۋجۇدات ھالىتىگە كېلىدۇ. ھەقىقى ئاشىقنىڭ مۇبىسى شەپقەت ۋە مەرھەمەتتۇر. يەريۈزىدە شەپقەت ۋە مەرھەمەت بىلەن ھەرقانداق كۆڭۈلنى ئېرىتكىلى، ھەرقانداق جاينى قولغا كىرگۈزگىلى بولىدۇ. چۈنكى قۇياش ئۈچۈن ئىستىماسلىق زادىلا مۇمكىن بولمىغاندەك، كۈچلۈك روھلارمۇ مەخلۇقلارغا ئېچىنماي تۇرالمىدۇ. ئاشىق كۆڭۈللەردە كاتتا ئورنى بولغان ھەللاچ تاش بىلەن ئۇرۇلغاندا: ”ئى رەببىم! مەندىن ئەۋۋەل مېنى تاش بىلەن ئۇرغانلارنى ئەپۇ قىل!“ دەپ يالۋۇرۇپ بۈيۈك كۆڭۈل ئىكرام ئۆلگىسىنى نامايەن قىلغان. مەنئۋىي يولدا سەۋىيىمىزنى كۆرمەكچى بولساق ھالىمىز ۋە ھەرىكىتىمىزنى تەھلىل قىلىشىمىز كۇپايە قىلىدۇ. ”شەخسىيەتچىلىك“ ۋە ”مەنمەنچىلىك“ مەنئۋىي يولنىڭ راك كېسىلىدۇر. ئىبلىس يۇقىرى بىر مەۋقەگە ئېرىشكەن چاغدا مانا شۇ سەۋەپتىن زەربىگە ئۇچرىدى.

ھەزرىتى مەۋلانا مۇنداق دەيدۇ:

”مۇھىم بولغىنى گۈل تەبىئەتلىك بولۇشتۇر. يەنى بۇ دۇنيا باغچىسىدا تىكەنلەرنى كۆرۈپ ئۇلاردەك تىكەن بولۇش ئەمەس، بەلكى ئارىغا قىشقا ئوخشاش ئازاپ-ئوقۇبەتلەر كىرىسمۇ ئۇلارنى باھار ئىقلىمى بىلەن قۇچاقلاپ پۈتۈن ئالەمگە بىر گۈل بولۇشۇر.“

ئابدۇخالىق گۈجدەۋانى ھەزرەتلىرىنىڭ روھى ۋە ھەرىكەت گۈزەللىكىگە دائىر مونۇ قىممەتلىك نەسىھىتىمۇ تەسەۋۋۇپ يولىنىڭ بەك قىممەتلىك كۆڭۈل دەستۇرىدۇر:

”ئەي ئوغۇل! ساڭا ۋەسىيەت قىلىمەنكى، پۈتۈن ئەھۋالىڭدا ئىلىم-مەرىپەتلىك، ئەدەپ-ئەخلاقلىق ۋە تەقۋا بولغايىسەن! ئۆتكەنلەرنىڭ ئەسەرلىرىنى ئوقۇ! تاۋاپ ئەھلى ۋە ئەھلى سۈننەت ۋەلجامائەتنىڭ يولىدا مال! فىقىھ ۋە ھەدىس ئۆگەن ۋە جاھىللاردىن يىراق تۇر! نامىزىڭنى قەتئى جامائەت بىلەن ئوقۇ! قەلبىڭدە شۆھرەت تۇيغۇسى بولسا ئىمام ۋە مۇئەزرىن بولما! شان-شۆھرەتتىن كۈچۈڭنىڭ بېرىچە يىراق تۇر! شان-شۆھرەتتە ئاپەت بار. مەرتىۋە-ماقاملارغا كۆز سالما، ئۆزۈڭنى دائىما كەمتەر تۇت! تاقىتىڭ يەتمەيدىغان ئىشقا كېپىل بولما! خەلقنىڭ سەن بىلەن ئالاقىسى بولمىغان ئىشىغا ئارىلاشما! پاسىق ئەمەلدار-باشلىقلار بىلەن ئولتۇرۇپ-قوپما! ھەر ساھەدە تەڭپۇڭلىقىڭنى ساقلا! چېكىدىن ئېشىپ چىرايلىق ئاۋازلارنى ئاڭلاشقا ئارتۇقچە خۇشتار بولما. چۈنكى روھنى قارايتىدۇ، ئاخىرىدا بۆلگۈنچىلىك پەيدا قىلىدۇ. ئەمما چىرايلىق ئاۋازلارنى ئىنكارمۇ قىلما. چۈنكى چىرايلىق ئاۋاز بىلەن ئوقۇلغان ئەزان ۋە قۇرئان روھنى جانلاندۇرىدۇ. ئاز يە، ئاز سۆزلە، ئاز ئۇخلا. غاپىللاردىن، ئاخماقلاردىن يولۋاستىن قاچقان دەك قاچ. پىتنە ۋاقىتلىرىدا يالغۇز قېلىشنى ياقتۇر، مەنپەئەت ئىجابى پەتۋا بېرىپ دىننىڭ ئەرزىمەس كۆرىلىشىگە سەۋەپچى بولغانلاردىن، مەغرۇر بايلاردىن ۋە جاھىللاردىن يىراق تۇر! ھالال يە، گۇمانلىق ئىشلاردىن يىراق تۇر، ئۆيلىنىشتە تەقۋالىققا ئەھمىيەت بەر. بولمىسا دۇنياغا باغلىنىپ قالغىنى ۋە دىنىڭغا داغ چۈشۈرسەن. كۆپ كۈلمە، ھەتتا قاقاھلاپ كۈلمە! چۈنكى كۈلكە قەلبىنى ئۆلتۈرىدۇ. لېكىن تەبەسسۇمغا سەل قارىما. چۈنكى تەبەسسۇم سەدىقەدۇر. ھەر قانداق كىشىگە شەپقەت بىلەن قارا ۋە ھېچكىمنى كەمسىتمە! سىرتىڭنى ھەددىدىن زىيادە زىننەتلىمە، چىرايلىق ۋە ئاددىي كېيىن. چۈنكى تاشقى كۆرۈنۈشكە ئارتۇقچە بېرىلىش ئىچكى جەھەتتىكى خاراكتېردىن كېلىپ چىقىدۇ. تالاش-تارتىش قىلما، ھېچكىمدىن بىر نەرسە تەلەپ قىلما، كۆز-قارنى توق بول، قانائەت بىلەن باي بول. ئەستايىدىللىقىڭنى ساقلاپ قال! ساڭا ئەجىر قىلغانلارغا ۋە سېنى تەربىيلىگەنلەرگە ۋاپادار بول، ئۇلارغا جېنىڭ ۋە مېلىڭ بىلەن خىزمەت قىل، ئۇلارنىڭ ھالى بىلەن ئوخشاش بول! ئۇلارنى ئېيىپلىغان غاپىللار راھەت بولالمايدۇ. مال-دۇنيا ۋە مال-دۇنيا ئەھلى بولغانلارغا ھەۋەس قىلما! كۆڭلۈڭ

دائىم غەم-قايغۇلۇق، بەدىنىڭ بەندىچىلىككە چىداملىق، كۆزۈڭ ياشلىق،
قەلبىڭ نازۇك بولسۇن. ئىشنىڭ خالىسى، دۇنيانىڭ تەلەپ بىلەن، كىيىم-
كېچىكىڭ ئاددى-ساددا، يولداشلىرىڭ سالىھ (ياخشى) كىشىلەر، سەرمايەڭ
ئاشكارا-مەخپى دىنىي ئىلىم، ئۆيۈڭ مەسجىد ۋە يېقىنىڭ ئاللاھ دوستلىرى
بولسۇن.
ئامىن!